

Х. АСОЗОДА
А. КҮЧАРОВ

АДАБИЁТИ ТОЧИК

(давраи нав)

Китоби дарсӣ барои синфи 11-уми
муассисаҳои таҳсилоти умумӣ

Вазорати маориф ва илми Ҷумҳурии
Тоҷикистон тасдиқ кардааст



Нашри пачум

Душанбе
Маориф
2018

УДК 373. 167. 1.

ББК 83,3 (2 Точик) + 74.268.3

A - 83

А - 83. Асозода Х., Кўчаров А. **Адабиёти точик.** Китоби дарсӣ барои синфи 11-ум. Душанбе, Маориф, 2018, – 400 саҳифа.

Хонандагони азиз!

Китоб манбай донишу маърифат аст, аз он баҳравар шавед ва онро тоза нигоҳ доред! Кўшиш қунед, ки соли таҳсили оянда ҳам ин китоб ҳамин гуна зебову ороста дастраси хонандагони дигар гардад ва онҳо низ аз он истифодаи баранд.

Чадвали истифодай китоб

№	Ному насаби хонанда	Синф	Соли таҳсил	Ҳолати китоб (баҳои китобдор)	
				Аввали соли таҳсил	Охири соли таҳсил
1					
2					
3					
4					
5					

**ISBN 978-99947-1-536-7
Моликияти давлат**

© Маориф, 2018

САРСУХАН

Хонандаи арчманд! Ҳар давру замон талаботи иҷтимоӣ ва ниёзҳои маънавии худро дорад. Даврони истиқлолият аз насли навраси Ҷумҳурии Тоҷикистон эҳсоси қавии хештаншиносӣ, ифтихори миллӣ ва зиракиву маърифатнокиро тақозо дорад. Китоби дарсии адабиёти тоҷик (давраи нав) бо дарназардошти ҳамин талаботи фарҳангии давр таълиф гардидааст.

Бар асари воқеаҳои сиёсии садаи XX дар ҳаёти иҷтимоиву фарҳангии ҳалқи тоҷик дигаргунҳои куллӣ ба амал омаданд. Адабиёти тоҷик мачрои суннатии худро тағйир дода, мавқеи синғӣ ва мағкуравӣ қасб намуд. Табиист, ки ин ҳолат ба ҷанбаи ҳунарии адабиёти мазкур бетаъсир намонд. Бо вучуди ин, адабони тоҷик дар таъмини ғизои маънавӣ ва такмили сатҳи маърифатнокии наслҳои гуногуни ҳалқи худ кӯшишҳои бобарору судманд намуданд.

Адабиёти тоҷик дар давраи нав ба се марҳала – адабиёти аҳди ҷадидия, адабиёти даврони шӯравӣ ва адабиёти айёми истиқлолият ҷудо мешавад ва ҳар марҳала дорои ҳусусият ва сифатҳои ба худ хос мебошад. Муаллифон қӯшидаанд, ки моҳияти таърихию фарҳангии ҳар марҳала ва пахлухои таълимию эстетикии осори адибони шинохтаи тоҷикро мавриди баррасии амиқ қарор диханд, аз асарҳои барҷастаи суханшиносони асил мисолҳои фарғон оварда, қалимаву таркибҳои эзоҳталабро шарҳ диханд, то ки муаллимону шогирдони муассисаҳои таҳсилоти миёна имконияти ҳар чӣ бештар омӯхтан, андеша кардан ва баҳра бардоштан аз қаломи бадеъро дошта бошанд. Мавзӯъҳои назариявӣ дар ҷараёни таълими таърихи адабиёт шогирдонро ба асосҳои илмии мағҳумҳои адабӣ мусаллаҳ намуда, имкон медиҳанд, ки онҳо моҳияти адабиёти бадеиро ҳамчун навъи санъат боз ҳам амиқтару равшантар дарк намоянд.

Китоби дарсӣ бо барномаи таълими адабиёти тоҷик дар синғҳои V – XI (Душанбе, 2007) комилан мувофиқат дорад ва ҳар дарс бо қисмати **савол ва супоришҳо** ва баъзан бо саволҳои тести анҷом мейбад.

Умед аст, ки китоби дарсии мавриди истифода ба шароити қунунии таълиму тадриси мактабҳои миёнаи Тоҷикистон созгор меафтад ва фикру мулоҳизаҳои танқидии муаллимону мутахассисон ҳангоми такмили минбаъдаи асар бо камоли эҳтиром пази-руфта мешаванд.

АДАБИЁТИ ДАВРАИ НАВ

Мафхуми адабиёти давраи нав ба адабиёти садаи XX ва минбаъда тааллук дорад, ки он қисми таркибӣ ва ҷудо нашавандай таърихи адабиёти зиёда аз сеҳазорсолаи форсӯ тоҷик мебошад. Тағйироту дигаргунии адабиёти давраи нав дар заминай анъанаҳои адабии адабиёти классикии форсӯ тоҷик ва таъсири адабиёти русу дигар ҳалқҳо ба вучуд омадаанд. Аз ин рӯ, адабиёти давраи нав як марҳалаи тозаи таърихи адабиёти тоҷик ба шумор меравад.

Дар оғози садаи XX дар адабиёти тоҷик аз ҷиҳати навъҳои адабӣ, сабку услугу ва забон дигаргунии ҷиддӣ ба амал омад. Садриддин Айнӣ дар китоби «Намунаи адабиёти тоҷик» гӯфта буд: «Ҳарчанд Аҳмадмаҳдуми Дониш (1242 – 1314 ҳичрӣ) дар боби адабиёти мансура ҳеле роҳи нав ва услуби тозаро ба илҳоми даҳо ва истеъододи фитрии худ эҷод карда, лекин ин равиш то соли 1905-и мелодӣ, яъне то инқилоби нахустини Русия шоёй нашуда буд. Вакте ки инқилоби мазкур ба вуқӯъ омада, омадшуди рӯзномаҷот ва китобҳои тоза дар Бухоро ва Туркистон умумият гирифт, соҳибқаламони тозанавис ҳам ҷо-ҷо сар бароварданд. Бинобар ин, мо сари таърихи адабиёти нави тоҷикро соли 1905 қарор додаем».

Дар ҳақиқат, дар асри XIX, маҳсусан нимаи дувуми он, дар ҳаёти сиёсиву иҷтимоӣ ва фарҳангии кишварҳои Машриқзамин, аз ҷумла Эрону Афғонистон, Ҳиндустон, Туркия ва Осиёи Миёна дигаргуниҳои ҷиддӣ ба амал омад, ки ин тағйирот, пеш аз ҳама, ба таназзули соҳти феодалӣ ва рӯй овардани кишварҳои номбурда ба ҷомеаи сармоядорӣ мусоидат намуд. Ин падида дар солҳои 80-90-уми садаи XIX дар минтақаи Осиёи Миёна ҳеле қувват гирифта, таъсири худро ба адабиёту фарҳанг низ расонд.

Дигаргуниҳои иҷтимоию фикрӣ дар адабиёт ҷараёни маорифпарвариро ба вучуд оварданд. Дар адабиёти тоҷики Осиёи Миёна ҷараёни маорифпарварӣ – равшангарӣ дар эҷодиёти Аҳмади Дониш ва шогирдону пайравони ў – Возехи Бухорӣ, Абдулқодирҳоаи Савдо, Шамсиддин Шоҳин, Ҳайрат ва дигарон арзи вучуд кард. «Наводир-ул-вақоء»-и Аҳмади Дониш, «Савонех-ул-масолик фи фаросих-ул-мамолик»-и Возех, «Бадоеъ-ус-саноеъ»-и Шоҳин ва ашъори гуногуннавъи Савдову Ҳайрат ҷомеаро ба роҳи нави муносибатҳои иҷтимоӣ ҳидоят менамуданд.

Дар бедории фикрӣ ва вусъати ҷаҳонбинии ҷомеаи тоҷикон, инчунин, асарҳои маорифпарварони Эрону Афғонистон, аз ҷумла «Саёҳатномаи Иброҳимбек»-и Зайнулобидини Мароғай (1838 – 1910) ва «Саёҳат дар се қитъаи рӯйи замин дар 29 рӯз»-и Маҳмуди Тарзӣ (1867– 1935), ки маҳсули сафар ба мамлакатҳои тараққикардаи ҷаҳон мебошанд, саҳми муносиб гузоштанд. Бо ин ҳама тағиирот дар адабиёти маорифпарварӣ ҳанӯз аломату ҷанбаҳои адабиёти пешин устувор ва таъсири анъанаҳои адабӣ пойдор мебошад. Аз ин чихат, адабиёти маорифпарварӣ як навъ ҷамъбасти адабиёти гузашта ва заминаи тағиироти адабиёти давраи нав мебошад.

Ҳамин тариқ, давраи нави адабиёти тоҷик аз ибтидои асри XX оғоз гардида то замони мо давом меёбад. Дар муддати зиёда аз як қарн адабиёти тоҷик боз ба тағиироти марҳалавӣ дучор гардидааст ва ин дигаргунҳо бештар ба ҳаёти сиёсӣ, иҷтимоӣ, фарҳангӣ ва адабии мардуми тоҷик иртибот доранд. Адабиёти давраи нави тоҷикро аз ин дидгоҳҳо марҳалабандӣ кардан зарур аст. Марҳалабандии адабиёти давраи нав имконият медиҳад, ки хонанда ба ҳаёти фарҳангӣ ва ҷараёни адабии давраи муайян амиқтар таваҷҷӯҳ зохир намуда, дар айни ҳол муносибати адабиёти бадеиро ба гардишҳои муҳимми сиёсиву иҷтимоии ҷомеа равшан дарк намояд. Ҳамчунин, марҳалабандии адабиёти давраи нав барои амиқтар аз ҳуд кардани мавзӯъҳои обзорӣ ва монографӣ, сабабҳо ва роҳҳои таҳаввули адабиёт, тағиироти мундариҷавию услубии осори адибон ва масъалаҳои робитаи адабӣ имконият фароҳам меоварад.

Мувофиқи қонунияти дохилӣ ва ҷараёни таҳаввули он, тағиироти сифатӣ дар шаклу мундариҷаи осори бадеӣ ба се марҳала табақабандӣ кардани адабиёти давраи нав ба мақсад мувофиқ аст:

1. Адабиёти ҷадидия¹ – ибтидои асри XX то нимаи солҳои 20-уми асри XX.

2. Адабиёти шӯравӣ – нимаи дуюми солҳои 20-ум то поёни солҳои 80-уми асри XX.

3. Адабиёти давраи истиқлолият – ибтидои солҳои 90-уми асри XX то имрӯз.

Дар навбати ҳуд адабиёти шӯравиро ба ду давра гурӯҳбандӣ кардан мумкин аст: а) аз нимаи дувуми солҳои 20-ум то нимаи солҳои

1 Ҷадид — нав, тоза. Ин истилоҳ дар ибтидои асри XX хеле паҳн гардида, ҳаракати ҷадидия, мактаби ҷадидия, адабиёти ҷадидия ва гайра.

50-ум; б) аз нима дувуми солҳои 50-ум то поёни солҳои 80-ум.

Адабиёти чадидия ба ҳаракати зиёйёни Бухоро, ки чадид но мида мешуд, иртиботи қавӣ дорад. Ин ҳолат боиси таҳаввули фарҳанг ва завқи эстетикии чомеа гардид, ки он қадами бузурге дар шинохти воқеъбинонаи адабиёти бадей буд. Равшанфикро ни ибтидои асри XX аморати Бухоро аксаран шоир ва аҳли адаб буданд ва онҳо дар ривоҷи таърихи адабиёти тоҷик нақши амиқ гузоштанд. Дар ин давра забони назму наср сода шуда, аксари шоирон аз душворписандиҳои бедилона даст кашиданд, акнун унсурҳои сабки бедилӣ, таъбироти ишқиву ирфонӣ барои ифодай мазмуни иҷтимоӣ хидмат мекарданд.

Дар ин давра мағҳумҳои **Ватан** ва **миллат** бештар маънои иҷтимоӣ мегирифт. Ҳусусияти миллии адабиёт афзуд ва адибон бештар сарнавишт ва имрӯзу фардои миллатро ба доираи тасвир мекашиданд. Ин кӯшишҳо ба ташаккули ҳудшиносии миллӣ мусоидат намуд. Ҳулоса, номи чадидро гирифтани марҳалаи аввали адабиёти давраи нав воқеӣ ва табии мебошад.

Марҳалаи дувуми адабиёти давраи нав ба номи давлати болжевикий – Иттиҳоди Шӯравӣ вобаста аст. Инқилоби Октябр (1917), барҳам ҳӯрдани аморати Бухоро (1920) ва ба вучуд омадани Иттиҳоди Шӯравӣ (1922) ба ҳаёти сиёсӣ, иҷтимоӣ ва фарҳангии ҳалқҳои Осиёи Миёна, аз ҷумла тоҷикон, дигаргуниҳои зиёд во-рид намуд. Табиист, ки сиёсати ба вучуд овардани адабиёти шаклан миллӣ ва мазмунан сотсиалистии давлати Шӯравӣ умуман ба адабиёт, аз ҷумла ба адабиёти тоҷик низ, таъсири ҷиддӣ расонд. Дар адабиёт ҷойи оҳангҳои маорифпарваронаи тарғибу ташвиқи адабиро таблиғи сиёсӣ ва ташвиқи инқилобӣ гирифт. Мавзӯъҳои адабиёт дучори таҳаввулот шуда, ба ҳуд мазмун ва муҳтавои дигар гирифтанд. Услуби воқеъбинонаи тасвир қувват гирифта, ме-тоди ба ном реализми сотсиалистӣ ба миён омад.

Дар наср ҳикояи нави реалистӣ ва жанрҳои роману повест паси ҳам арзи вучуд намуданд. Драманависӣ, ки нахустин қадамҳоро дар ин ҷода намояндагони адабиёти чадидия гузошта буданд, дар андак муддат баробари пайдо шудани театрҳои касбӣ хеле пеш рафт. Дар аҳди Шӯравӣ дар самти назм ҳам тағйироти муҳим рӯй дод. Шеър ҳам ба ҳуд шаклу мазмуни тоза пайдо кард. Адабиёти тоҷик ба адабиёти русу Farb робитаи мустаҳкам барқарор намуд.

Марҳалаи адабиёти шӯравӣ қариб 70 сол давом кард ва табиист, ки дар ин муддат адабиёти бадей бетағиҳир намонд. Махсусан,

анчумани 20-уми ҳизби коммунист (1956) имконият дод, ки адабиёти шӯравӣ аз қолабҳои якранги тасвир як андоза канорагирӣ кунад. Аз ин рӯ, дар солҳои шасту ҳафтод тарзи тасвир тағйир ёфт. Дар наср тасвирҳои андешапарварона ва таҳлилӣ мавқеъ пайдо кард. Ҳам дар назм ва ҳам дар наср мавзӯъҳои таъриҳӣ мавриди таҳлили адабӣ қарор гирифтанд. Акнун адібон дар бораи таъриҳ ва сарнавишти шахсиятҳои барҷастаи сиёсию фарҳангӣ мулоҳиза ронда, хонандагонро ба ҳудшиносию ифтихори миллӣ ҳидоят мекарданд. Дар адабиёт арзишҳои умумииинсонӣ ва масъалаҳои одобу ахлоқ мавқеъ пайдо карданд. Ин аст, ки аз нимаи солҳои 50-ум давраи дуюми адабиёти шӯравӣ оғоз гардид. Вале то барҳам ҳӯрдани Иттиҳоди Шӯравӣ (1991) адібон аз мағкураи коммунистӣ ва доираи расмии Давлати Шӯравӣ берун баромада наметавонистанд.

Баробари барҳам ҳӯрдани Иттиҳоди Шӯравӣ Тоҷикистон соҳибиستиклол гардид. Истиқлолият дар муддати кӯтоҳ тамоми соҳаҳои ҳаёти ҳалқи тоҷикро фаро гирифт. Аз ҷумла, дар ҳаёти адабӣ низ як қатор тағйирот ва таҳаввулот ба амал омаданд. Дар осори қаламкашони шинохта рӯҳи истиқлол ва эҳёи Тоҷикистон, ҳофизаи таъриҳии ҷомеа ва бунёдкориҳои азими қишвар басо равshan эҳсос мегарданд. Дар эҷодиёти адібон, баҳусус адібони ҷавон, сабки тозаи адабӣ мушоҳида шуд.

Бо фаро расидани истиқлолияти Тоҷикистон робитаи фарҳангии адабӣ бо ҷумҳуриҳои исломии Эрон ва Афғонистон мустаҳкам гардид. Ҷараёни робитаҳои адабӣ боиси ҳар ҷӣ бештар ғанӣ гардидани адабиёти ин қишварҳо шуд. Баҳусус, аз ҷиҳати тасвир наздик шудани шеъри тоҷик ба шеъри форсии Эрону Афғонистон равshan ба назар расид.

Боз як ҳусусияти муҳимми адабиёти давраи пасазшӯравӣ дар он зоҳир мегардад, ки тафаккури бадеии адібони тоҷик бештар ҳусусияти миллӣ ва ҳудшиносӣ гирифт. Мавзӯъҳои ҷолиби зиндагии мардуми соҳибистиклол мавриди тасвири бадеъ қарор гирифтанд. Бинобар ин, марҳалай сеом, адабиёти давраи истиқлолият ном гирифт. Дастовардҳои адабии бисту панҷ соли истиқлолият гувоҳ бар ин аст, ки адабиёти давраи истиқлолият адабиёти комилан миллӣ гардид ва он дар оstonai тағйироти куллии сифатӣ қарор дорад.

САВОЛ ВА СУПОРИШҲО

1. Доир ба мағҳуми адабиёти давраи нав маълумот дихед.
2. Чаро адабиёти давраи нав аз ибтидои асри XX оғоз мегирад?
3. Адабиёти давраи нави тоҷик ба чанд марҳала ҷудо мешавад?
4. Барои чӣ марҳалаи шӯравии адабиёт боз ба ду давра тақсимбандӣ шуд?
5. Оид ба номгузории марҳалаҳои адабиёти давраи нав маълумот дихед.
6. Чаро марҳалаи сеюм адабиёти давраи истиқолият ном гирифт?

САВОЛҲОИ ТЕСТӢ

1. Адабиёти давраи нави тоҷик мувофиқи таъкиди қадом суханвар аз ибтидои садаи XX оғоз мёёбад?
 - A) Аҳмади Дониш;
 - Б) Зайнулобиддини Мароғоӣ;
 - В) Маҳмуди Тарзӣ;
 - Г) Садриддин Айнӣ;
 - Ғ) Абдурауфи Фитрат.
2. Адабиёти давраи нав ба чанд марҳала тақсимбандӣ мешавад?
 - А) Ба ду марҳала;
 - Б) Ба се марҳала;
 - В) Ба ҷор марҳала;
 - Г) Ба панҷ марҳала;
 - Ғ) Ба ҳашт марҳала.

**АДАБИЁТИ ЧАДИДИЯ
(ОГОЗИ САДАИ XX)**

АДАБИЁТИ ОФОЗИ САДАИ XX

Ҳаёти
иҷтимоӣ ва
сиёсӣ

Инқилоби нахустини Русия (1905 –1907) дар раванди сиёсӣ, иқтисодӣ, иҷтимоӣ ва адабиву фарҳангии сокинони Осиёи Миёна таъсири басо амиқ гузошт. Бар асари ҳодисаи мазкур дар ин сарзамин табақаи синфи коргар арзи вучуд кард, ки дар тарбияи маънавии онон нақши коргарони саноатии Русия бузург буд.

Дар айни замон воридоти рӯзафзуни саноати Русия ба саноати косибии маҳаллӣ зарба мезад. Дар Бухорои Шарқӣ – Душанбе, Ҳисор, Қӯлоб, Қаратоғ, Балҷувон истеҳсоли газворҳо, маснуоти кулолию ҷармгарӣ, асбоби зироаткорӣ, корду шамшер ва гайра идома дошт, vale он ба саноати Русия рақобат карда наметавонист. Кишоварзон, маҳсусан сокинони кӯҳистони тоҷикро фишори иқтисодии дутарафа (яке ба воситаи хонҳои вилоятӣ ва дигаре аз ҷониби сармоядорони хориҷӣ) тамоман хору заиф гардонда буд.

Ҷонги якуми ҷаҳонӣ (1914 – 1918) ва сиёсати мустамликадории Русия боиси сар задани шӯриши оммаи мардум дар Ҳуҷанд (1916) гардид. Аҳволи вазнини кишоварзону мардикорон ва ваҳшиёна пахш кардани шӯриши Ҳуҷанд кинаву адовати сокинони Осиёи Миёна, аз ҷумла тоҷиконро, ба ҳукumatи подшоҳии рус ва ҳукumatдорони маҳаллӣ боз ҳам афзуд.

Баъди инқилоби аввали рус дар Осиёи Миёна ҳаракатҳои зиёди зиддиҳукumatӣ пайдо шуданд, ки онҳо бо барномаҳои сиёсии худ амал мекарданд. Дар аморати Бухоро ягона ҷараёне, ки сиёсати мустабидонаи аморатро зери танқид мегирифт, ҳаракати ҷадидия ё ҷамъияти ҷавонон буд. Ҷараёни ҷадидияи Бухоро бо сарварии Абдулвоҳиди Мунзим (1875 – 1934) аз ибтидои асри XX фаъолият дошта, ба бедории шуури сиёсӣ ва афкори маърифат-парварии аҳолӣ саҳми муносиб гузошт. Ин ҳаракат, ки дар навбати худ боиси таъсис ёфтани ширкати «Бухорои шариф» (1909) ва ҷамъияти маҳфии сиёсию фарҳангии «Тарбияи атфол» (1910) гардida буд, бори аввал моҳи апрели соли 1917 ва бори дувум моҳи мартаи соли 1918 аз тарафи ҳукumatи амирӣ бераҳмона пахш шуд. Бинобар ин, табақаҳои меҳнатии аҳолӣ ва зиёйён ба инқилоби Феврал ва инқилоби Октябрри Русия бо умед менигаристанд ва дар барқарор намудани Ҳукumatи Шӯравӣ дар маҳалҳои худ мусоидат намуданд.

Хаёти фарҳангӣ

Дар нимаи дувуми асри XIX аз тарафи Русия подшоҳӣ тасарруф намудани Осиёи Миёна боиси дар ин сарзаминҳо васеъ гардида муносибатҳои фарҳангиву адабӣ гардид.

Бо тақозои замон табакаи равшанфирони ин минтақа ба фарҳангу адабиёти пешқадами Русия муроҷиат намуданд ва адабиёtero эътироф карданд, ки ба қалами А. С. Пушкин, Л. Н. Толстой, И. А. Крилов, А. П. Чехов, Н. В. Гогол барин адибони тараққиҳои рус тааллук доштанд. Мардуми Осиёи Миёна дар ибтидо ба фарҳангу адабиёти аврупой низ ба воситаи заҳматҳои зиёйёни рус шиносой пайдо карданд.

Ба хаёти фарҳангии адабии ҳалқи тоҷик инқилоби аввали Россия (1905–1907) ва инқилобҳои Туркия, Эрон ва дигар мамлакатҳои Шарқ (1905–1912) низ такони ҷиддӣ бахшиданд. Устод Айнӣ дар «Таърихи инқилоби Бухоро» (1921) ба ин муносибат навиштааст: «Аз соли 1905 то соли 1908 вазъият хеле тағйир ёфт. Дар байни ин солҳо матбуоти турку тотор, Истамбул, Миср ва Ҳиндустон дар Бухоро хеле хуб кор кард. Ҳусусан, китоби ба форсӣ таълифёftai «Саёҳатномаи Иброҳимбек» дар Бухоро пахн шуд. Ин китоб доир ба аҳволи Эрон навишта шуда бошад ҳам, ҷойҳои танқидиаш айнан дар Бухоро буданд. Бинобар ин, мутолиаи ин китоб низ ба дигаргунии фикрии баъзе қасон сабаб гардид».

Умуман, ибтидои асри XX – солҳои 1905 – 1917 дар таърихи ҳалқи тоҷик чун давраи интибоҳӣ¹ – давраи бедорфирӯзӣ ва озодиҳоҳиву истиқлолтаглабӣ сабт гардидааст. Дар ин айём ба Тошканд ва Бухору Самарқанд аз Оренбург, Крим, Қазон, Аштархон, Боку, Тифлис барин шаҳрҳои қаламрави Русия ва мамлакатҳои Эрон, Афғонистон ва ғайра рӯзномаву мачаллаҳо, китобҳои дарсӣ, рисолаҳои илмӣ ва асарҳои бадеӣ ворид мегардиданд.

Муносибатҳои адабӣ бештар ба воситаи тарҷума сурат мегирифт. Дар ин айём, одатан, асарҳои дилҷаспи адибони арабизабон, фаронсавӣ, италиявӣ ва ғайра аз ҷониби адибони истамбулӣ, ба монанди Аҳмади Мидҳат (таваллуд 1822), ба забони туркӣ тарҷума шуда, баъд ба тоҷикӣ баргардонида мешуданд. Ба ин даста асарҳои таъриҳнигори араб Ҷурҷӣ Зайдон (1861 – 1914), Жюл Верн (1828–1905), Александр Дюма (1824 – 1895), Виктор

¹ Интибоҳ — бедорӣ, хушӯрӣ, огоҳ шудан.

Гюго (1802–1885) ва амсоли онҳоро дохил кардан мумкин аст, ки дар Осиёи Миёна паҳн мешуданд. Дар ҳамин давра «Саёҳат дар се қитъяи рӯйӣ замин дар 29 рӯз» ном қитоби нависанда ва публисти Афғонистон Маҳмуди Тарзӣ таълиф ва дастраси хонандай тоҷик гардид.

Дар радифи асарҳои мазкур «Тарҷумон» (Крим), «Мулло Насриддин» (Тифлис), «Ҳаблулматин» (Калкатта), «Сироҷ-ул-мустанқим» (Туркия), «Шӯро» ва «Вакът» (Оренбург), «Хуршед» (Қазон) барин рӯзномаву маҷаллаҳо дар бедории фикрӣ ва андешаи сиёсии ислоҳталабӣ дар миёни зиёёни тоҷик мусоидат намуданд. Дар зери таъсири матбуоти даврии аз ҳориҷи кишвар омада дар Бухоро ва Самарқанд рӯзнома ва маҷаллаҳои «Бухори шариф» (1912), «Тӯрон» (1912), «Самарқанд» (1913) ва «Ойина» (1913) таъсис ёфтанд, ки ба сабаби тарғиби ғояҳои инқилобӣ баъди чанд муддат аз тарафи ҳукumatдорон баста шуданд.

Инчунин, Садриддин Айнӣ, Абдулвоҳиди Мунзим, Маҳмудҳоҷаи Беҳбудӣ, Ҳомидҳоҷаи Меҳрӣ, Аҳмадҷони Ҳамдӣ, Абдулқодири Шакурӣ, Абдурауфи Фитрат барин зиёёни тоҷик барои таъсис намудани мактабҳои нав (ё мактабҳои ҷадидӣ) ва таълифи қитобҳои дарсӣ баҳри ин мактабҳо саъю талошҳои ҷиддӣ намуданд. Маълум аст, ки дар қаламрави аморати Бухоро шумораи зиёди мактабу мадрасаҳо мавҷуд буд. Мувофиқи маълумоти баъзе сарҷашмаҳо дар ибтидои аспи XX танҳо дар шаҳри Бухоро зиёда аз 200 мадраса фаъолият дошт, ки шумораи умумии хонандагони онҳо аз даҳ ҳазор зиёдтар буд. Вале дар ин мактабу мадрасаҳо асрҳо боз барномаҳои таълимӣ якранг давом карда, боиси қафомонии илму фарҳанг мегардид. Бинобар ин, зиёиёни тараққиҳои тоҷик дар фикри барпо намудани мактабҳои соҳти нав шуданд. Аввалин мактаби нави тоҷикӣ соли 1903 дар Самарқанд аз тарафи Абдулқодири Шакурӣ таъсис ёфт. Дар Бухоро аввалин мактаби ҷадидро соли 1908 Абдулвоҳиди Мунзим созмон дод. Дере нагузашта мактабҳои мазкур аз тарафи ҳукумати амири баста шуданд. Бо вучуди ин, ҷамъияти ҷавонон аз соли 1913 сар карда дар шаҳр ва дар баъзе туманҳои Бухоро ба кушодани мактабҳои нав муваффақ гардиданд.

Абдулвоҳиди Мунзим бо ҳаммаслаконаш барои табъу нашри қитобҳои дарсӣ, васоити таълимии мактабҳои нав, инчунин адабиёти гуногуни илмию бадӣ, ширкати «Бухори шариф» ва ҷамъияти «Тарбияи атфол»-ро таъсис дод. Бо дастгирию мадади

ширкат ва чамъияти мазкур то инқилоби Бухоро (1920) китобҳои зиёди дарсӣ, аз чумла, «Тартил-ул-куръон»-и С.Айнӣ чоп шуданд. Инчунин, барои мактабҳои нав китобҳои дарсии бисёре, чун «Раҳбари хат»-и Мунзим ва Айнӣ, «Таҳзиз-ус-сибён», «Заруриёти диния»-и Садриддин Айнӣ, «Чомеъ-ул-хикоёт»-и Шакурӣ, «Меъёр-ул-ахлоқ»-и Абдураҳмони Тошкандӣ, «Китоб-ул-атфол»-и Бехбудӣ, «Мухтасари таърихи ислом»-и Фитрат ба табъ расиданд.

Дар ҳаёти илмию фарҳангӣ ва бедории тафаккури соки-
нони аморати Бухоро дигар муассисаҳои сиёсию фарҳангии
ҷараёни ҷадидия – ширкати «Баракат» (1914) ва китобхонаи
«Маърифат» (1914) низ саҳми муносиб гузоштанд. Бо ёриву ма-
дади ин муассисаҳо як идда ҷавонони болаёқат барои таҳсил
ба донишгоҳҳои Истамбул, Оренбург, Қазон, Ҷаҳонӣ, Ҳарлем
шахрҳои Туркия ва Русия фиристода шуданд.

Умуман, аъзои ҳаракати ҷадидия бо ҷиддияти тамом дар паҳн
намудани фикрҳои маорифпарваронаву озодихоҳона дар байни
мардум кӯшиш карданд: дар шаҳри Бухоро ва туманҳои Воб-
канӣ, Фиждуон, Чорҷӯй, Шаҳрисабз, Қаршӣ, Қароқул ва ғайра
рӯзнома, маҷалла ва китобҳои дарсиро дастраси хонандагон на-
муданд ва бо ҳамин дар пешрафти фарҳангӣ мардуми тоҷик дар
ибтидои асри XX саҳми муносиб гузоштанд.

САВОЛ ВА СУПОРИШҲО

1. Инқилоби нахустини Русия ба мардуми Осиёи Миёна чӣ таъсир расонд?
2. Баъди инқилоби аввали рус дар Бухоро қадом ҳаракатҳо ва ҷамъиятҳо пайдо шуданд?
3. Ошной бо фарҳангӣ адабиёти рус ва Аврупо ба ҳаёти адабии мардуми тоҷик чӣ таъсир расонд?
4. Ҷаро ибтидои асри XX дар таърихи фарҳангӣ ҳалқи тоҷик чун давраи интибоҳ сабт гардидааст?
5. Қадом равшанфирони тоҷик баҳри таъсиси мактабҳои нав ва таълифи китобҳои дарсӣ талош кардаанд?

АДАБИЁТИ ЧАДИДИЯ ВА НАМОЯНДАГОНИ ДИГАРИ АДАБИЁТ

Дар адабиёти чадидия анъанаи тазкиранависӣ давом ёфт. Аз чумла, Ҳочӣ Нематуллоҳи Мухтарам дар «Тазкират-уш-шуаро» (1908) дар бораи 175 шоир, Садри Зиё дар «Тазкори ашъор» (1905–07) роҷеъ ба 200 шоир¹, Мирзо Салимбек дар иловаи «Тухфат-ул-аҳбоб фи тазкират-ул-асҳоб»-и Возех (1914) дар бораи 87 шоир муҳтасаран маълумот додаанд, ки ба ин чумла шоирони адабиёти чадидия низ шомиланд. Махсусан, дар «Намунаи адабиёти тоҷик»-и С.Айнӣ, ки соли 1926 дар Москвав ба табъ расид, роҷеъ ба адібони аҳди чадидия маълумоти амиқу муфассал дода шудааст. Тазкираҳои номбурда барои омӯхтани адабиёти ин давра чун сарчашмаи муҳимми адабӣ хидмат мекунанд.

Адібони ин давраро аз рӯйи тарзи ифода ва сухангустарӣ ба ду гурӯҳ чудо кардан мумкин аст. Ба гурӯҳи аввал шоирон Накибхони Туғрал (1865–1919), Ҳочӣ Ҳусайнӣ Кангуртӣ (1868–1917), Зуфархон Ҷавҳарӣ (1860–1945), Муҳаммад Содикҳоҷаи Гулшанӣ (1861–1910), Сайдаҳмади Васлиӣ (1870–1925) шомиланд, ки то охир ба сабку услуби эҷоди классикони адабиёти тоҷик Саъдӣ, Ҳофиз, Ҷомӣ, Бедил содиқ мондаанд. Ҳунари волои нигорандагии онҳо аз тарафи тазкиранависони давр эътироф шудааст.

Шоирони номбурда осори гаронбаҳо боқӣ гузоштанд. Ашъори онҳо гувоҳ бар он аст, ки дар адабиёти давраи чадидия анъанаи назми классикии тоҷик мавқеи босазо дорад. Ин чанд байт гувоҳи истеъодди волои Ҷавҳарӣ мебошад:

Ранге шикан аз ҷеҳра ба савдојаш зар гир,
Ашке бифишон дар ғамаш аз ҷашму гуҳар гир.
Оҳе, ки қашӣ, турраи шоми тараб ангор,
Гарде, ки қунад гул зи нафас, файзи саҳар гир...
Рашҳе,² ки чакад аз қалами Ҷавҳарии мо,
Шаҳвораи гӯши худ аз он лӯълӯи тар гир.

Ба гурӯҳи дувум адібон Сайдаҳмадҳоҷа Сиддиқии Аҷзӣ (1864–1927), Тошҳоҷаи Асириӣ (1864–1916), Садри Зиё (1867–1932),

1 Таҳрири оҳири «Тазкори ашъор»-и манзум муҳтасар буда, оид ба 49 шоир маълумот медиҳад.

2 Рашҳ — таровиш, он чӣ, ки метаровад.

Мирзо Сироци Ҳаким (1877–1912), Садриддин Айнӣ (1878–1954), Абдурауфи Фитрат (1886–1938), Мирзо Абдулоҳиди Мунзим (1877–1934), Аҳмадҷони Ҳамдӣ (1875–1946), Саҳбо (1850–1918), Махмудхӯчаи Беҳбудӣ (1875–1919) барин адабон шомиланд. Эҷодиёти онҳо дар марҳалай оғози бедории андеша ва худогоҳии миллӣ ба вуҷуд омада, фарогири мавзӯъ ва масъалаҳои диги рӯз буд.

Мавзӯъҳои адабиёт

Адибони аҳди ҷадидия масъалаҳоеро, ки адабони маорифпарвар ба миён гузашта буданд, боз ҳам ҷиддитар мавриди баррасӣ қарор доданд. Сафар ба мамлакатҳои Шарқу Ғарб, таваҷҷуҳ ба манбаъҳои иттилоотӣ ва адабиёти илмию бадеии ҳалқҳои дигар онҳоро водор мекард, ки худ ба омӯҳтани забонҳои арабӣ, русӣ, туркӣ, ўзбекӣ, озарӣ қӯшиш намоянд ва аҳамияти забономӯзиро дар ҳаёти иҷтимоию фарҳангии мардуми тоҷик нишон диханд. Садри Зиё дар «Тазкори ашъор» аз тарафи Содиқҳоҷаи Гулшанӣ басо ҳуб аз худ намудани забони русиро ҷунин таъқид кардааст:

Бад-он поя донад забони расӣ,
Бад-он поя дониш ту худ кай расӣ.

Аҷзии Самарқандӣ дар «Миръоти ибрат» (1913) ном асараш ободии қишвар ва бомаърифат гардидан ҳалқи тоҷикро ба омӯҳтани забон, маҳсусан забони русӣ вобаста мекунад. Ба қавли шоир омӯҳтани илмҳои гуногун, аз ҷумла илмҳои тиҷорат, тиб, ҳикмат, ихтироъҳои техникую иттилоотӣ ба туфайли омӯҳтани забони русӣ ба қас муюссар мешавад ва забондонӣ аз ҳуб донистани забони модарӣ сарчашма мегирад:

Агар сесад забон донӣ, фузун нест,
Ҳама рӯзе ба кор ояд, зарап чист?
Надонӣ гар забони давлати худ,
Пушаймонӣ надорад оқибат суд.

Дар эҷодиёти намояндагони адабиёти ҷадидияи тоҷик мавзӯи мактабу маориф мавқеи муҳим дошт. Аҷзии Самарқандӣ дар маҷмӯаи «Ганҷинаи ҳикмат» ва достони «Миръоти ибрат» борҳо ин мавзӯро мавриди тасвир қарор додааст ва баъди сафар

(солҳои 1901–1903) дар қарияи Ҳалвой, ки дар даҳкилометрии шаҳри Самарқанд қарор дошт, худ мактаби нав меқушояд.

Шеър дар эҷодиёти шоирони аҳди ҷадидия аз ҷиҳати ифода сода шуд. Шоирон дар ифодаи мавзӯъҳои рӯзмарраи мактабу маориф, бедории миллӣ, ватандорӣ, муносибатҳои нави фарҳангиву иҷтимоӣ бештар аз забони содаву баёни шево истифода мекарданд. Дар ғазали зерини Аҳмадҷони Ҳамдӣ қалимаҳои нави баҳёти мардум воридгардида басо ҷолибу дилкаш истифода шудаанд:

Рӯйи чаманат ҳандазани Поричу Маскав,
Мӯйи фитанат таънадехи Ботуму Варшав.
Дар нозуқӣ, ай рашки бутони загаронич¹,
Дар ҷобуқӣ, ай гайрати хубони Фарансав...
Ай атри гул аз накҳати мӯйи ту парастуй²,
Аз тобиши мӯят гули атрӣ шуда фалшав³.
Чун нест ба мо дигар аз ин қофия, Ҳамдӣ,
Бояд ки заказ карда биёрем зи Маскав.

Номҳои Порич (Париж), Маскав, Ботум (Батуми), Варшав (Варшава), Фарансав (Фаронса) ва қалимаҳои «загаронич», «парастуй», «фалшав», «заказ» чун рамзи муносибатҳои нави фарҳангиву иҷтимоӣ аз пайдо шудани услуби тозаи тасвир дар шеър дарак медиҳанд.

Дар адабиёти ҷадидия қариб ҳамаи шаклҳои шеъри тоҷикӣ (чун ғазал, қасида, қитъа, маснавӣ, рубоӣ, дубайтӣ, мусаммат, фард ва гайра) истифода шудаанд. Дар баробари ин, дар ин давра қӯшиши қолабшиканӣ дар вазни шеър низ мушоҳида мешавад. Ин тағиироти мазмуниву шаклиро Садри Зиё бо истилоҳи *шеъри нав* ифода кардааст:

Аз он софтабъон, ки худ моҳиранд,
Валекин раҳи *шеъри нав* биспаранд.

Дар адабиёти ҷадидия тоҷик дар баробари асарҳои манзум асарҳои насрӣ низ ба вучуд омаданд ва дар онҳо мавзӯъҳои асосии

1 Загаронич — русии заграничный, яъне, хориҷӣ.

2 Парастуй — русии простой, яъне, одӣ.

3 Фалшав — русии фальшивый, яъне, сохта, сунъӣ.

давр мавриди баррасӣ қарор гирифтанд. Абдурауфи Фитрат дар «Мунозара», «Баёноти сайёхи хиндӣ», «Раҳбари наҷот», «Ойила ё худ вазоифи хонадорӣ» ва Мирзо Сироҷи Ҳаким дар «Тӯҳифи аҳли Бухоро» ном асарҳояшон ақидаҳои маорифпарварӣ ва равшангарии хешро хеле хуб ифода намудаанд.

Падидай дигар дар адабиёти ҷадидия тоҷик мавқеъ пайдо кардани тарҷума ва ба дигар забон таълиф намудани асар мебошад. Тарҷумаҳои қиссаи «Шинел»-и нависандай рус Н.В.Гогол (мутарҷим Аҷзии Самарқандӣ) ва романи «Мусулмонони дорурроҳат»-и нависандай тотор Исломлбеки Гаспаринский (мутарҷим Абдурауфи Фитрат) бо равонии забону фасехияти баён намунаи беҳтарини тарҷумаҳои бадей ба шумор мераванд.

Ҳамчунин, аксари адабони равияни ҷадидия ба забонҳои туркӣ, ўзбекӣ, озарӣ асарҳо оғардаанд. Нахустин асарҳои саҳнавӣ низ дар адабиёти аҳди ҷадидия ба вучуд омаданд. Маҳмудхӯҷаи Беҳбудӣ соли 1911 драмаи «Падаркуш»-ро ба забони ўзбекӣ эҷод кард. Ҳочӣ Муин Шукруллоҳода соли 1914 бо ҳамкории Нусратулло ибни Кудратулло пиесаи «Тӯй»-ро навишт.

Намояндагони адабиёти ҷадидия дар давраи душвори сиёсӣ умр ба сар мебурданд. Доираи адабии Бухоро аз даҳай дуюми асри XX бар асари воқеаҳои мудҳиши апрели соли 1917 ва мартаи соли 1918 рӯ ба таназзул ниҳод. Адибоне чун Нақибхон Туғраги Аҳорорӣ, Ҳочӣ Ҳусайн, Зуфархон Ҷавҳарӣ ба вазъи ноороми шаҳрҳои Бухоро ва Самарқанд муросо карда натавониста, рӯ ба зодгоҳашон (дехаи Зосуни қарияи Заҳматобод, Қангурт ва Истаравшан) оварданд. Баъдтар С.Айнӣ, А.Фитрат, А. Ҳамдӣ, А.Мунзим ба хориҷи Бухоро – Самарқанд ва Тошканд паноҳ бурданд. Мирзо Ҳайти Саҳбо ва Маҳмудхӯҷаи Беҳбудӣ аз тарафи амири Бухоро ба қатл расиданд.

Баъзе намояндагони адабиёти тоҷик ба дигар кишварҳои Шарқ ҳичрат намуда, ба доираҳои адабии он кишварҳо пайвастанд. Яке аз равшанфирони тоҷик Ҳошим Шоик (1883 – 1954), ки таҳсилдидай шаҳрҳои Анқараву Истамбули Туркия буд, соли 1921 аз Бухоро ба Афғонистон сафар карда, ба доираи адабии Кобул пайваст ва то соли 1954 дар рушду такомули ин доираи адабӣ саҳм гирифт. Ё худ Ҳолмуҳаммади Ҳаста (1902–1972) солҳои 20-уми асри XX аз Бухоро аввал ба Афғонистон ва баъд ба Ҳиндустон сафар карда, ба доираҳои адабии Ҳайдаробод, Лоҳур, Пешовар пайваст.

САВОЛ ВА СУПОРИШХО

1. Дар бораи хусусият ва мавқеи адабиёти маорифпарварии точик маълумот диҳед.
2. Адабиёти ҷадидияни точик қадом солҳоро дар бар мегирад?
3. Ба гурӯҳи аввали суханварони адабиёти ҷадидия қадом адибон шомиланд? Ба гурӯҳи дувум-ҷӣ?
4. Мавзӯъҳои асосии адабиёти ҷадидияро номбар кунед.
5. Чаро Аҷзӣ ҳонандаро ба омӯхтани илмҳои табиий ва забонҳои ҷаҳон даръват кардааст?
6. Боз қадом хусусияти адабиёти ҷадидияро медонед?
7. Доираи адабии Буҳоро кай рӯ ба таназзул овард ва тақдири минбаъдай адибони ин доираи адабӣ ҷӣ шуд?

САВОЛҲОИ ТЕСТИЙ

1. Ин порчаи шеърӣ ба қалами қадом шоир тааллуқ дорад?

Агар сесад забон донӣ, фузун нест,
Ҳама рӯзе ба кор ояд, зарар чист?
Надонӣ гар забони давлати ҳуд,
Пушаймонӣ надорад оқибат суд.

- A) Садриддин Айнӣ;
B) Абдулвоҳид Мунзим;
C) Содикҳоҷаи Гулшанӣ;
D) Аҷзии Самарқандӣ;
E) Тошҳоҷаи Асири.
2. Истилоҳи шеъри нав бори аввал дар қадом асар истифода шудааст?

A) Дар «Намунаи адабиёти точик»-и С. Айнӣ;
B) Дар «Тазкори ашъор»-и Садри Зиёд;
C) Дар «Ганҷинаи ҳикмат»-и Аҷзии Самарқандӣ;
D) Дар «Раҳбари наҷот»-и Абдуррауфи Фитрат;
E) Дар «Туҳафи аҳли Буҳоро»-и Мирзо Сироҷи Ҳаким.

ҲИКОЯ

Назарияи адабиёт

Ҳикоя (арабӣ – нақл, ривоят, сухан) як навъи асарҳои ҳамосӣ мебошад. Ҳикоя асари хурди бадей буда, як воқеаро аз зиндагӣ ва ҳаёти инсон дар бар мегирад. Муҳимтарин хусусияти ҳикоя ин аст, ки дар он воқеа аз ҷиҳати замону макон ва ҳаҷм маҳдуд ва фишурда мебошад. Нависандя ягон ҳодисаро аз ҳаёти ин ё он шахс ба тасвир гирифта, хусусияти муҳимми зиндағии ӯро ба воситаи ҳамин лавҳа тасвир менамояд.

Дар китобҳои адабӣ, таърихӣ, динӣ ва тасаввуғӣ ҳикояҳои зидде оварда шудаанд. Намунаи комили ҳикояҳо дар «Қобуснома»-и Үнсурулмаолии Кайковус, «Сиёсатнома»-и Низомулмулк, «Ҷавомеъ-ул-ҳикоёт»-и Муҳаммад Авғӣ, «Гулистон»-и Саъдии Шерозӣ, «Рисолаи дилкушо»-и Убайди Зоконӣ, «Баҳористон»-и Абдурраҳмони Ҷомӣ ба назар мерасанд. Ҳамчунин, дар асарҳои манзуими «Маҳзан-ул-асрор»-и Низомии Ганҷавӣ, «Маснавии маънавӣ»-и Ҷалолуддини Румӣ, «Бӯстон»-и Саъдии Шерозӣ ва гайра ҳикояҳои бисёр ба назар мерасанд.

Аксари ҳикояҳои адабиёти класикий дар асоси як ҳодисаи хурд фароҳам омада, дар онҳо миқдори ками персонажҳо ширкат меваҳанд. Дар чунин ҳикояҳои зиддият сода буда, нақли воқеаҳо мавқеъ доранд. Файр аз ин, дар ҳикояҳои адабиёти класикии тоҷик мавзӯъҳои пандуҳаҳлоқӣ зиёдтар мушоҳида мешаванд ва мундариҷаи ҳикояҳои насрӣ бо порчаҳои шеърӣ ороиш ёфтаанд. Таваҷҷӯҳ намоед ба як ҳикояи Саъдӣ:

«Ду дарвеши хурносонӣ мулозими¹ сӯҳбати яқдигар сафар карданд. Яке заиф² буд, ки ба ҳар ду шаб ифтор кардӣ ва дигаре қавӣ³, ки рӯзе се бор хӯрдӣ. Қазоро бар дари шаҳре ба тухмати ҷосусӣ гирифтор омаданд. Ҳар дуро ба хонае карданд ва дар ба гил ба-роварданд. Баъд аз ду ҳафта маълум шуд, ки бегуноҳанд. Қавиро диданд мурда ва заиф ҷон ба саломат бурда. Дар ин аҷаб монданд.

Ҳакиме гуфт:

– Хилофи ин аҷаб будӣ. Он яке бисёрҳор буд, тоқати бенавоӣ наёвард, ба саҳтӣ ҳалок шуд. Ва ин дигар хештандор⁴ буд, лочарам дар одати хештан сабр карда ва ба саломат бимонд.

1 Мулозим — ҳамроҳ.

2 Заиф — суст, камқувват.

3 Қавӣ — калон, бузургчусса, пуркувват.

4 Хештандор — эҳтиёткор, пархезкор.

«Чу кам хўрдан табиат шуд касеро,
Чу саҳтӣ пешаш ояд, саҳл гирад.
Ва гар танпарвар аст андар фароҳӣ,
Чу тангӣ бинад, аз саҳтӣ бимирад».

Ин ҳикояи ҳачман хурд бо забони шево эҷод гардидааст. Суҷет ба воситай образи ду дарвеш фароҳам омадааст. Воқеа ба тас-вири ҷузъе аз симои зоҳирӣ (яке заиф, дигаре қавӣ) ва ҷузъе аз хислату табиати (яке қаноатпеша, дигаре боиштиҳо) ду дарвеш инкишоғ меёбад ва мундариҷаи ҳикояро сухани ҳаким ба анҷом мера-сонад. Нависанда ба воситай порҷаи шеърӣ рӯҳи пандуахлоқии ҳикояро тақвият медиҳад. Дар ин ҳикоя ягон қалима ё таркиби зиёдатӣ, ки боиси тафсилоти фикр гардида бошад, нест.

**Тағијирот
дар жанри
ҳикоя**

Аз нимаи дувуми асри XIX сар карда, дар жанри ҳикояи тоҷик тағијирот ба вучуд омад. Аз ҷумла, дар адабиёти маорифпарварӣ ва ҷадидӣ доираи мавзӯи ҳикоя васеъ гардида, масъалаҳои гуногуни ҳаётӣ, воқеаҳои муҳталифи реалию бофта дар ҳикоя ворид шуданд.

Баъдтар, аз солҳои 20 ва 30-юми асри XX сар карда, дар зери таъсири адабони рус ва Аврупо дар шаклу услуби ҳикоянависии адабиёти тоҷик тағијироти ҷиддӣ ба вучуд омад. Дар ҳикояҳои давраи нави адабиёти тоҷик услуби реалистии тасвир мавқеъ пайдо намуд. Ин ҳолат дар ҳикояҳои Ҳаким Карим, Пӯлод Толис ва Фазлиддин Муҳаммадиев равшан ба назар мерасад. Ҳаким Карим дар адабиёти тоҷик нахустин силсилаи ҳикояҳоро оғарида. Образи асосии ҳикояҳои «Бева», «Кампир» ва «Раиса» як қас – Одинаҳо мебошад. Ҳамчунин, Ҳаким Карим ба соданависӣ ва қӯтоҳбаёнӣ дикқати ҷиддӣ медод. Ба порҷаи зерини ҳикояи «Хаппак» таваҷҷӯҳ намоед: «Чароғ зихна¹ буд. Равшани он аз давра дур намерафт. Ҳаво сарднамо буд. Аз як гӯшай ин говҳонаи дирӯза тик-тик борон чакида, манмании худро дар амал нишон медод. Изғирин² гоҳ-гоҳ аз тарқиши дар ба хона медаромад, забони оташи лампаро мерақсонд. Нисфи болоии шишии лампа аз шаби дар берун будагӣ монданӣ надошт».

Устоди ҳикояи рус А.П. Чехов оид ба бандубости (композитсияи) ҳикоя фикри ҷолиб баён кардааст: «Медонед, чӣ тавр на-

1 Зихна — ҳасис, мумсик.

2 Изғирин — шамоли сард.

виштан даркор аст, ки ҳикоя нағз барояд? Бояд вай ягон чизи барзиёд надошта бошад. Худи саҳни киштӣ барин: дар он ягон чизи зиёдатӣ нест – дар ҳикоянависӣ низ ҳамин хел кардан лозим». «Бародарон», «Баҳор», «Муаллим» ном ҳикояҳои П. Толис, «Даъво», «Рӯзи дафни Усто Оқил», «Роҳ» ном ҳикояҳои Ф. Муҳаммадиев ба ин талабот мувофиқ меоянд.

Баъзан, дар ҳикоя воқеа ва амалиёту муносибати персонажҳо мавқеъ надорад ва мундариҷаи он ба воситаи ҳиссиёту андешаи муаллиф оид ба ҳаёти ҷомеа фароҳам меояд. Чунин ҳикояро *ҳикояи лирикӣ* меноманд. Дар адабиёти тоҷик «Баҳор» ва «Монанди гул нашкуфтӣ»-и Ҳаким Карим намунаи ҳикояҳои лирикӣ мебошанд.

САВОЛ ВА СУПОРИШҲО

1. Ҳусусияти жанри ҳикояро номбар кунед.
2. Ҳикояи Саъдии Шерозӣ – «Ду дарвеши хуросонӣ»-ро таҳлил намоед.
3. Дар жанри ҳикояи тоҷик дар қадом аср тағйироти ҷиддӣ рӯй дод?
4. Дар ҳикояҳои давраи нав қадом услуби тасвир мавқеъ дорад?
5. Нависанда А. П. Чехов оид ба бандубости ҳикоя чӣ гуфтааст?
6. Ҷаро «Баҳор» ва «Монанди гул нашкуфтӣ» ном асарҳои X. Каримро ҳикояҳои лирикӣ меноманд?



НАҚИБХОНИ ТУФРАЛ

(1865 – 1919)

Дар сухан, Туғрал, тариқи пухтагонро пеша кун,
Меваат гар хом бошад, нест дар дандон лазиз.

Зиндагинома

Накибхони Туғрал аз авлоди Хоча Аҳорори Валий¹ буда, яке аз шоирони боистеъод ва рангингхаёли охири асри XIX ва ибтидои асри XX ба шумор меравад. Накибхон соли 1865 дар деҳаи Зосуни тумани Фалгар (ноҳияи Айнӣ) дар хонаводай шахси давлатманду бомаърифат ба дунё омадааст. Айёми қӯдакӣ ва наврасии шоир дар зодгоҳаш гузашта, ҳатту саводи ибтидоиро аз муаллимони маҳаллӣ омӯхтааст.

Накибхони Туғрал баъд дар мадрасаи Тилокории Самарқанд ва як муддат дар шаҳри Бухоро дониши худро такмил медиҳад ва аз илмҳои ҳисобу ҳандаса, тиб, фиқҳ, таъриҳ, сарфу наҳви забони арабӣ бархурдор мегардад. Дар ҳамин муддат ба омӯхтани забони русӣ машгул мешавад.

Туғрал ба суханшиносон ва шахсони бомаърифату хунарманди замонаш, аз ҷумла ба Шамсиддин Шоҳин (1859 – 1894) ва Гулшании Бухорӣ дӯстӣ ва ҳамкорӣ доштааст ва Шоҳинро ҳамчун устод мепарастидааст.

Баъди такмили илм ба зодгоҳаш бармагарداد. Ба гуфти устод Айнӣ, Туғрал «дар охирҳои ҳол обу ҳавои тозаи қӯҳистонро аз зиндагонии шаъшаадори пурташвиши шаҳрҳо тарҷех² карда». Аммо шоир алоқаашро бо ҳаммаслакони шаҳриаш қатъ намеку-

¹ Хоча Аҳорори Валий (1404 – 1490) – намояндаи машҳури силсилаи нақшбандия мебошад.

² Тарҷех — бартарӣ, афзалий, беҳтар шумурдан.

над. Дар маснавии нотамоми «Лайлӣ ва Мачнун» ба васфи устод ва мавлои¹ худ Шамсиддин Шоҳин боби маҳсус чудо намудааст, ки чунин оғоз мёбад:

Он кӯй ба камол шамси дин аст,
Бо хотами илм ў нигин аст.
Ништарзане дарраги маъонӣ,
Фаввоси ями² гуҳарфишонӣ.
Ганчури дури ҳадиси рангин,
Дар авчи газалсарой шоҳин...

Туғрал дар дехаи Зосун як муддат ба дехқониву чорводорӣ машғул мешавад ва баробари барқарор шудани Ҳукумати Шӯравӣ дар водии Зарафшон ба хидмати ҳукумати нав мепардо-зад. Шоир дар миёни муаллимону талабагони мактабҳои навташ-кили шӯравӣ суханрониҳо карда, онҳоро ба омӯхтан ва андӯхтани имму дониш ҳидоят менамояд.

Шоир солҳои 1918–1919 аскарони сурҳро ҳамроҳӣ ва роҳбаладӣ мекунад. Яке аз муҳорибаҳои аскарони сурҳ барои ишғоли дехаи Вешаб бебарор анҷом мёбад ва Туғрал ба туҳмат гирифтор шуда, 28-уми июня соли 1919 дар дехаи Сангистони ноҳияи Фалғар ба қатл мерасад.

Ба ин марги нобаҳангом шоирону эътиқодмандони Туғрал қитъаву марсияҳо сурудаанд. Аз ҷумла, Файёзи Ҳуҷандӣ фармудааст:

Дуболо шуд зи саҳбои шаҳидон
Ба базми ҷовидонӣ қайфи Туғрал.
Хирад фармуд бо Файёз: «Баргӯ,
Ба таърихи вафоташ: Ҳайфи Туғрал».

Таркиби «Ҳайфи Туғрал» аз рӯйи ҳисоби абҷад ба соли 1337 ҳичрӣ (соли 1919 мелодӣ) баробар аст.

**Мероси
адабӣ**

Аз Нақибхони Туғрал осори зиёди гуно-гунжанру гуногунмавзӯй ба мерос мондааст. Девони Туғрали Аҳрорӣ соли 1916 дар мат-баии Когони Бухоро нашр гардидааст. Он 303 газал, 9 муҳаммас, 3 мусаддас, 8 қасида, як мустазод, як тарҷеъбанд ва чанд маснавиро (чун «Соқинома» ва «Наврӯзнома») дар ҳачми

1 Мавло — соҳиб, молик, сарвар.

2 Ям — баҳр.

7385 мисраъ фароҳам овардааст. Ҳамчунин, аз Туғрал як қатор асарҳои дигар низ дастрас шудаанд, ки дар қолабҳои маснавӣ, қасида, ғазал, мусаммат, рубой ва фард эҷод гардидаанд. Аз чумла, дар пайравии «Лайливу Мачнун»-и Шоҳин достони «Лайливу Мачнун» оғаридааст, ки он нотамом буда, 219 байтро дар бар мегирад. Асари Туғрал дар адабиёти классикии тоҷик оҳирин намунаи «Лайливу Мачнун» мебошад. «Лайливу Мачнун»- и Туғрал чун дигар достонҳои ҳамном дар баҳри ҳазаҷи мусаддаси аҳраби мақбузи маҳзуф ва мақсур суруда шудааст:

Куфли дари назм боз кардам,
Зеру бами шавқ соз кардам.
—V / V – V – / V –

Адид дар оҳирҳои умр дар пайравии «Гулистон»-и Саъдӣ «Боғистон» ном асари манзуму мансури фалсафию ахлоқӣ низ на-виштааст. Вале ин асар ва як қатор шеърҳо, ки дар поёни умри Туғрал эҷод гардидаанд, то ҳол дастрас нестанд. Шоир дар эҷодиёташ ак-саран «Туғрал» ва баъзан «Накиб» ва «Туғрали Аҳорӣ» таҳаллус карда, дар сухангустарӣ маҳорат нишон додааст:

Дар сухан, Туғрал, тариқи пухтагонро пеша кун,
Меваат гар хом бошад, нест дар дандон лазиз.

Дар эҷодиёти Туғрал жанри ғазал мавқеи муайян дорад. Дар байни дигар шаклҳои шеърӣ мухаммасҳои шоир қобили таваҷҷӯҳ мебошанд. Дар ашъори шоир ҳар ду навъи мухаммас – ҳам мухаммаси таълифӣ ва ҳам мухаммаси тазминӣ мушоҳида мешавад. Аз мухаммасҳои Туғрал ба ғазалҳои Камоли Ҳуҷандӣ, Бедил, Шоҳин, Гулшании Бухорӣ, Нозими Ҳиротӣ маълум мешавад, ки ҳунари мухаммасбандии шоир ба дараҷаи баланд расида будааст. Мисраъҳои Туғрал ба мисраъҳои шоирони пешин аз ҷиҳати маз-муну мухтаво ва услуби баён мувоғиқати комил доранд. Мисол аз матлаи мухаммаси Туғрал ба ғазали Камол:

Чанд теги зулмро аз күштанам хунин кунӣ,
Дам барои қатлам оиву даме тамкин кунӣ.
Аз чӣ мурғи дил ба доми турраи мушкин кунӣ,
«То кай, эй дилбар, дилам бе мучибе ғамгин кунӣ,
Гиряҳои талҳи ман биниву лаб ширин кунӣ!»

Беилтифотиҳои маҳбуба ва номуродиҳои ошиқ ба воситай таносуби калом ва саволу хитобаҳо хеле хуб ифода ёфтааст. Се мисраи аввал мазмуни байти Камолро басо мувофиқ тақвият медиҳад.

Дар шакли мустазод Туграл ғазали мустазод ва рубоии мустазод эҷод кардааст. Мустазодҳои шоир мазмунан баланд ва дилкашу хушоҳанг мебошанд. мисраҳои иловагӣ мазмуни умумии шеърро тақвият бахшида, боиси ифодаи образноки фикр мегарданд:

Ойина ба базми дилкушои ту расад,
Эй чон, нигоҳ,
Ҳам шона ба зулфи мушксои ту расад,
Моро чӣ гуноҳ?!
Мо хок шавему сурма манзур афтад,
Мурдем зи рашк,
Дил хун шаваду ҳино ба пойи ту расад,
Субҳоналлоҳ!¹

Дар ин рубоии мустазод ранчурии ошиқи ноком аз дастнорасии васли маҳбуба баён ёфтааст. Қаҳрамони лирикии шоир аз он озурда аст, ки *ойина*, *шона*, *сурма* ва *ҳино* барин асбобҳо аз васли ёри ў баҳра мебардоранд. Аммо худи ў бо ҳама сӯзу гудоз аз висоли маҳбуба бенасиб мондааст. Ҳолатҳои рӯҳӣ, гилағузорӣ, рашку ҳасади қаҳрамони лирикӣ маҳз ба воситай фикраҳои иловагӣ таъмин гардидаанд.

Умуман, дар ҳар як шакли шеърӣ Туграл маҳорати баланд нишон дода, хусусияти жанрии шеърҳоро ба эътибор гирифтааст. Чи навъе ки аз муфрадоти Туграл бармеояд, шоир метавонад дар як байт як мавзӯи мукаммалро ба хонанда пешкаш намояд:

То кушодам ҷашму дидам орази некӯйи ту,
Риштаи умmed бастам бар сари ҳар мӯйи ту.

Дар ин байт муҳаббату садоқати ошиқ ба маъшуқа басо сода, самимӣ ва дилкаш баён гардидааст. *Ба сари ҳар мӯйи ёр риштаи умmed бастани ошиқ* нишонаест аз ишқи поку беолоши фарзанди инсон.

1 Субҳоналлоҳ — 1. Ҳамду сано ба Худо; 2. Аҷабо!

Туғрал ба наср низ майл доштааст. Вале насри Туғрал ҳанұз дастраси хонанда нагардидиааст. Чунонки Муштарии Истаравшанй гуфтаааст:

Дар гулситони маңнй мебуд ҳамчу булбул,
Аз андалеби килкаш мекард сахфаҳо гул.
Номаш Нәқибхону з-авлоди Хоча Ахрор,
Үро лақаб ҳамебуд дар **наズму наср** Туғрул¹.

САВОЛ ВА СУПОРИШХО

1. Нәқибхони Туғрал кай ва дар күчо ба дунё омадааст ?
2. Шоир дар күчо таҳсил ва кадом илмхоро аз худ кардааст?
3. Дар бораи муносибати Туғрал бо Шамсиддин Шохин маълумот дихед.
4. Чаро Туғрал ба қатл мерасад ?
5. Девони Туғрал кадом асархой үро фаро гирифтааст ?
6. Кадом оғаридаҳои адиб аз девони ү берун мондаанд ?
7. Тахаллусҳои адибро ном баред.

МУНДАРИЧАИ АШЬОРИ ЛИРИКӢ

Туғрал эътиқодманди анъанаҳои ғании шеъри классикии точик, маҳсусан жанри ғазал мебошад. Шоир ғазалиёти Саъдӣ, Ҳофиз, Камол, Бедил, Нозим ва Шохин барин суханварони бузургро мавриди баҳрабардорӣ ва пайравӣ қарор додааст. Маҳсусан, тарзи ифода ва услуби нигориши Мирзо Абдулқодири Бедил ба Туғрал басо писанд афтодааст. Ӯ эътиқоду самимиияти худро ба ин суханвари воломақом чунин баён намудааст:

Баланд аст аз фалак маъвои Бедил,
Набошад ҳеч қасро чойи Бедил.
Намоям тӯтиёи дидаи хеш,
Агар ёбам ғубори поий Бедил.
Надидам аз сухангӯёни олам,
Касеро дар ҷаҳон ҳамтои Бедил...
Ба рафъат бартар аз кӯҳ аст, Туғрал,
Ҷаноби ҳазрати Мирзои Бедил.

1 Туғрал ё Туғрул — навъе аз парандагони сохибчангол

Шоир дар васфи пири рӯҳонии худ ифодаҳои сода, вазни сабук (рукнҳои маъруфи баҳри ҳазаҷ: мағойлун/мағойлун/фаӯлун), қоғияи солим (калимаҳои **чойӣ**, **пойӣ**, **савдойӣ**, **Мирзойӣ**...) ва радифи мувоғиқро (такрори калимаи **Бедил**) интиҳоб намудааст, аз санъатҳои бадей чун муболига, тавсиф, маҷоз ва ташбех мӯшикофона истифода кардааст ва ба ин восита дараҷаи баланди мухаббату садоқати шогирдонаашро самимона иброз доштааст.

Умуман, Накибхони Туграл ба мутафаккирони бузурги гузашта садоқату самимияти зиёд дошта ва дар «Қасидаи бузургон» ном асараш баҳри оғариданси симои ҳақиқии қисмате аз суханварони адабиёти классикии тоҷик кӯшиш намудааст:

Унсурию Асчадиу Фарруҳӣ:
Нағмаи ҳар се ҳама аз як садост.
Хоҷа Ҷамол аст агар муддай,
Даъвии ў дур аз ин муддааст.
Ў киу бо Саъдӣ муқобил шудан?
Бин, тағовут зи кучо то кучост!
Нағмасаро Булҳасани Рӯдакӣ,
Гунбази ҷарҳ аз суханаш пурсадост...

Мавзӯи марказии ғазал дар адабиёти классикии тоҷик ишқ аст. Туграл ҳам ин мавзӯро асоси ашъори лирикии худ қарор додааст ва кулли масъалаҳои фалсафиву ахлоқӣ, фарҳангиву иҷтимоиро ба мавзӯи ишқу мухабbat вобаста кардааст. Бинобар ин, вожаи ишқ ва муродифҳои он дар ғазалиёти шоир бо тамоми тобишҳои маънӣ ба ҷилва омадаанд. Туграл, одатан, як мисраъро аз ашъори Бедил чун тазмин¹ интиҳоб намуда, дар партави он тасвиргарӣ ва суханварӣ мекунад. Аз ҷумла, «Ҳайф бошад ҷуз дили ошиқ ба дasti ёр гул» ном мисраи Бедил боиси эҷоди ғазали дилошӯбе гардидааст, ки матлааш ин аст:

Эй зи субҳи оразат шарманда дар гулзор гул,
Пеши руҳсорат бувад имрӯз ҷойи хор гул.

Дар ғазал аз аввал то охир ҷеҳраи маҳбуба васф мешавад ва ин тавсиф ба воситаи ташбехқунандай *гул* сурат мегирад. Дар тасвири шоир *гул* бо ин ҳама рангу бӯй ва зебоиву раънӣ наз-

1 Тазмин — мисраъ ё байти шоиреро гирифта, дар ҳамон мазмун ва шакл шеър эҷод кардан.

ди орази маҳбуба дар хичолат аст, зеро аз он рӯзе, ки маҳбуба чехраашро намоён кардааст, бозори гул касод шудааст:

Кас намебинад кунун дар чорсӯйи эътибор
Чуз ҳадиси¹ он гули рӯйи ту дар бозор гул.
Гар зи миръоти² рухат аксе фитад ногах дар об,
Сарв чойи барг орад бар лаби ҷӯбор гул.

Дар ин газал калимаву таркибҳои ҳамнисбати **ораз, гул, гулзор, баҳор, гулшан, гулистон, сарв, ҷамоли ёр, дили ошиқ** хонандаро ба маърифати олами зебой ҳидоят менамояд.

Дар ғазалҳои давраи аввал Туғрал ба тавсифҳои чилодор ва баёни рангоронги шоирони пешин таваҷҷуҳ мекунад. Дар барабари ин, истифодаи мохиронаи воситаҳои тасвир аз равонии табъи шоир гувоҳӣ медиҳад. Дар васфи ҳусну ҷамоли маҳбуба санъатҳои тавсиф, муболига, тафсир ва ташхис мусоидат намудаанд:

Яди байзо³ агар аз остини худ бурун орад,
Ҷаҳонро нур афзояд, шавад шаб дур аз қӯяш.
Ҷаман аз эътидоли қоматаш мегуфт бо нарғис:
Саропо дида шав в-он гаҳ назар кун қадди дилҷӯяш!
Асири як нигоҳаш гаштам, аз ишқаш чӣ мепурсӣ,
Сукуни сабру тоқатро рабуда ҷашми ҷодуяш.

Тавсифҳои **қадди дилҷӯ, ҷашми ҷоду, зулфи суманбӯ, тоқи абрӯ** хонандаро водор мекунад, ки ба ҳусни худододи дилбар зиёда мутаваҷҷеҳ шавад. Маҳсусан, муболига сафедию сеҳрнокии дasti маҳбубаро хеле ҷолиб ифода намудааст. **Дасти ў агар аз остин бурун ояд, ҷаҳонро нур медиҳад.** Чунин тасвирҳо ба хонандада завқ бахшида, хиссияти зебопарастии ўро афзун мегардонад.

Қаҳрамони лирикии ғазалҳои Туғрал худро подшоҳи ошиқон медонад ва чун симоҳои ҷовидонии адабиёт аз ишқ ёдгор гузаштанро орзу дорад. Дар ин ҳолат шоир аз санъати талмех бамаврид истифода кардааст:

1 Ҳадис — гуфтугӯ, тавсиф.

2 Миръот — ойина.

3 Яди байзо — киноя аз дasti сафеди ёр.

Шұхраи оғоқ шуд аз ишқи Ширин Күҳкан,
Номи Мачнун аст аз савдои Лайлӣ ёдгор.

Умуман, дар ашъори лирикии Туғрал таъбирҳои **дарди ишқ**, **китоби ишқ**, **дардманди ишқ**, **дарси ишқ** фаровон истифода шудаанд ва ҳар қадом дар баёни ақидаҳои шоир сахм доранд. Дар ашъори ғинои шоир дигар мавзӯъҳо, аз ҷумла мавзӯи шикоят аз муҳити носозгор низ мушоҳид мешавад. Замона, ба қавли шоир, сифлапарвар аст ва ба қадри ахли донишу фарҳанг намерасад. Дар ин ҳолат Туғрал ба мавқеъ ва манзалати худ ишора карда, ба тафоҳури шоирона мепардозад:

Маро хонанд ҳаллоқулмаонӣ¹,
Набудам қабл аз ин, аммо кунунам...
Агар бо фазл гаштӣ рутба ҳосил,
Дар оғӯши қамар будӣ сукунам.
Валекин ҷарҳ бошад сифлапарвар,
Асири қайди ин гардуни дунам.

Лирикаи Туғрал моҳияти некбинона дорад. Шоир инсонро ба бедории шуур, адолат ва ҳақталошӣ водор мекунад ва андешаҳояшро бо далелҳои мантиқӣ тақвият медиҳад. Инсон бояд ба ҳама душвориҳои зиндагӣ омода бошад ва «киштии мақсуд»-ро бофаросат ба соҳил расонда тавонад:

Ҳеч мумкин нест дар гирдоби ин амвоҷи ғам
Киштии мақсудро бе ноҳудо² рафтган дар об.

Шоир ба воситаи рамзу киноя (**амвоҷи ғам** киноя аз нобасомониҳои рӯзгор, **ноҳудо** киноя аз одамон, **киштии мақсуд** киноя аз марому мақсад) моҳияти зиндагии бошууронаро нишон медиҳад.

Умуман, забони ашъори Туғрал моломоли санъатҳои дилнишини бадей, забони содаву равон, вазну қофиияи солим ва оҳангӣ дилкашу гӯшнавоз мебошад ва гоҳо услуби баёни лирикаи шифоҳиро ба хотир меорад:

Аз рухат ойина то лаззати дидор гирифт
В-аз нигоҳи дигарон ҷониби худ ор гирифт,

1 Ҳаллоқулмаонӣ — оғардандаи маъниҳои нав.

2 Ноҳудо — ронандай киштӣ.

Хоки рах аз қадамат рутбаи гулзор гирифт,
Аз ту гулҳои чаман зинати дастор гирифт,
Ман чӣ гуфтам, ки дили нозукат озор гирифт,
Хотират аз мани бечора ба як бор гирифт?!

Дар ин порча низ маҳбуба васф мегардад. Зебоии руҳи маҳбуба ба ойина лаззат мебаҳшад, ба дараҷае ки минбаъд аз нигоҳи дигарон ор мекунад. Ёр сар то по латофат аст, ба ҳадде ки хоки роҳ аз қадамаш ба гулзор табдил меёбад. Ифоданокии фикро байти тарҷӯъ¹, ки дар шакли пурсиш истифода шудааст, боз ҳам меафзояд.

Устод Айнӣ гуфтааст: «Истеъоди Туғрал бисёр комил ва хаёлаш мустаъиди² болоравӣ буд». Дар ҳақиқат, шеърҳое, ки ба ҳунари шоирий ва услуби хоси эҷодии Туғрал ишора мекунанд, бисёранд. Як қатор порчаҳои шеърии шоир маънои баланди ҷамъбасткунанда доранд:

Ҳеч нахле нест андар боғи имкон бесамар,
Шуҳрати Рустам намояд зинда рӯҳи Сомро!

САВОЛ ВА СУПОРИШҲО

1. Мавқеи ғазалро дар эҷодиёти шоир муайян кунед.
2. Чаро Туғрал Бедилро ба дараҷаи аъло висф менамояд?
3. Тазмини Туғралро ба мисраи Бедил («Ҳайф бошад ҷуз дили ошиқ ба дasti ёр гул») шарҳ дигҳед.
4. Чанд байти ҳикматноки шоирро аз ёд кунед.

САВОЛИ ТЕСТИ

1. Дар байти зерини Накибхони Туғрал қадом санъати бадей истифода шудааст?
Шуҳраи оғоқ шуд аз ишқи Ширин Кӯҳкан,
Номи Мачнун аст аз савдои Лайлӣ ёдгор.

- A) Ташбех;
- B) Такрор;
- B) Тавсиф;
- Г) Талмех;
- F) Ташхис.

1 Байти тарҷӯъ — байте, ки дар охири ҳар банд айнан тақрор мешавад.

2 Мустаъид — омода будан, тайёр будан.

ТОШХҮЧАИ АСИРЙ

(1864 – 1916)



Зиндагинома

Тошхүчай Асирй соли 1864 дар маҳаллаи Сангбурони шаҳри Хучанд дар хонаводай ко-сиб таваллуд шудааст. Аз синни чаҳорсолагӣ ба саводомӯзӣ машғул шуда, дар назди хатто-ти машҳур – Мирсалими Муҳркан машқи хат намудааст.

Тошхўча дар мадрасаи «Шоҳӣ»-и шаҳри Хучанд таҳсилро идома медиҳад. Соли 1882 барои такмили илм ба яке аз марказҳои бонуфузи водии Фарғона – шаҳри Куқанд сафар меқунад ва дар мадрасаи «Хоним» ҳашт сол ба донишомӯзӣ машғул мешавад.

Асирй ҳангоми таҳсил дар шаҳри Куқанд ба намояндагони фарҳанги ҳалқи ўзбек (ба мисли Муҳаммадаминҳоаи Муқимӣ, Зокирҷони Фурқат, Убайдуллоҳи Завқӣ) робитай дӯстӣ пайдо меқунад. Дар ҳамин айём бо зиёёни рус низ шинос гардида, ба омӯхтани забони русӣ машғул мешавад. Дар айни ҳол аз матбуоти даврии ру-сию туркзабони Осиёи Миёна ва Қафқоз баҳравар мешавад.

Тошхўчаи Асирй баъди таҳсил ба зодгоҳаш бармагарداد. Шоир дар Хучанд ягон мансаби илмӣ ва давлатиро қабул на-меқунад ва то охири умр ба касби сангиосиётаришӣ, ки аз падар мерос монда буд, шугл меваrzад. Шоир ба аҳли фарҳанги замон, аз чумла ба Анбари Бухорӣ, Зуфархон Ҷавҳарӣ ва Садриддин Айнӣ барин равшанфикрон муносибати дӯстӣ ва мукотиба доштааст. Ба ҳоҳиши Садриддин Айнӣ дар хусуси мактаби кухнаву нав қасидае иборат аз сӣ байт навишта, ба ў мефиристад. Асирй дар ин қасида оид ба мактаби кухна чунин андеша рондааст:

Ба васфи лозими атфол дохилаш бингар,
Сивои зеру забар нест сокину ташдид.

Ба чуз шаллоқу адабчӯбу силлии устод
Аз ин чафокада дигар чӣ ҳосил аст падид?
Ҳазор сол бад-ин наҳҷ¹ агар ҳичо хонӣ,
Ба гайри ҳаҷв аз он ҷо маҳоҳ гуфтушунид.

Асирий дар ҳаққи амири Бухоро гуфтааст:

Ман амираторо ба як мирий намегирам, бирав,
Илтифоти ў надорад, қимати як дона ҷав.

Асирий аз хурдсолӣ ба шеърнависӣ оғоз намуда, ҳанӯз айёми ҷавонӣ чун шоири бомаҳорат шудааст. Аввал аньанаи адабиёти классикро давом дода, ба ашъори шоироне, чун Абдураҳмони Ҷомӣ, Мирзо Абдулқодири Бедил, Васлии Самарқандӣ шеърҳои ҷавобия навиштааст. Баъдтар, вақте ки ба зиндагӣ дурусттар ошно гардида, ба рӯзгори нобасомони мардуми заҳматкаш ба дидай ибрат менигарад, ба мавзӯъҳои иҷтимоӣ ва рӯзмарраи ҷомеа рӯ меорад.

Баъдан, дар эҷодиёти Тошхӯчаи Асирий ду тарзи баёни фикр—яке услуби нигориши адабиёти классикӣ, маҳсусан, сабки эҷоди Бедил ва дигаре шакли содаи ифода мавқеъ пайдо мекунад. Ақидаҳои маърифатпарварӣ ва равшангариҳо шоир бештар дар шакли дуюми баён ифода ёфтаанд.

Тошхӯча Асирий 3 марта соли 1916 дар шаҳри Ҳуҷанд вафот мекунад.

**Мундариҷаи
ашъор**

Ашъори Асирий ба забонҳои тоҷикиву ўзбекӣ эҷод шудаанд. Вале дар шеърҳои алоҳидаи шоир порчаҳое вомехӯранд, ки ба забонҳои арабӣ ва русӣ низ ба қалам омадаанд. Аз Асирий то замони мо шеъре ёдгор мондааст, ки «Манзумай омехтаи арабӣ, форсӣ, туркӣ ва русӣ» ном дорад. Ин шеър аз 51 байт иборат буда, ба ҷор забон навишта шудааст:

Мустаъзири ҳавлияи Чиликин²,
Он кофири бовиқори бекин .
Аз хона баромадаш ягона,
Таклиф намуд сӯйи хона.
Гуфто зи раҳи вафопарастӣ:
«Приходите камне гӯстӣ».

1 Нахҷ — тарик, тавр, хел.

2 Чиликин —ичоранишини яке аз дӯстони Асирий будааст.

Асирий ба жанрҳои маснавӣ, қасида, газал, қитъа, рубой, мухаммас, фард таваҷҷуҳ доштааст. Адиб ба наср низ шуғл варзидааст. Мутаассифона, мероси адабии ўҳанӯз пурра чамъоварӣ нашудааст. «Ашъори мунтахаб»-и шоир (1987) 1278 байтро дар бар мегирад.

Тошхӯчаи Асирий меҳру муҳаббат, дӯстиву рафоқат, донишмандӣ ва меҳнатдӯстиву бунёдкорӣ барин хислатҳои ҳамидаи инсониро васф намуда, ҳарисиу ҷашнгуруснагӣ, золимию авомфиребӣ, кухнапарастиву кӯтоҳандеширо низ мавриди накушиш қарор додааст. Дар қасидаи «Бурҳони Асирий» ё «Одамият чист?», ки соли 1909 чун назира ба қасидаҳои Мирзо Абдулқодири Бедил («Чист гардун? – Он, ки яксар сифларо мепарварад») ва Тачаллии Кашмирий («Чист мардӣ? – Он, ки худро чун газанфар доштан») эҷод гардидааст, вазифа ва уҳдадориҳои муқаддаси инсон дар ҷомеа бо маҳорати баланди нигорандагӣ таъкид ёфтааст:

Одамият чист? – Худро дур аз шарр доштан,
Хайрҳоҳи ҳалқ будан, нафъи безар¹ доштан.
Аз сафо ойина бастан ҳонаи дилро мудом
В-аз ҷароғи сидқ хотирро муనаввар доштан.
Ҳешро дар шоҳроҳи факр афқандан ба ҳок,
Дар тариқи фоқа² худ аз ҳор камтар доштан.
Аз шамими атри зулфи шоҳиди ҳусни баён
Шоммаи³ асҳоби маъниро муаттар доштан.

Аз назари адиб масъулияти инсон дар ҷомеа хеле баланд аст. Шоир ба таври муҳтасар ҷанд ҳислати ҳамидаи инсониро (чун накукорӣ, ҳайрҳоҳӣ, дастгирий, садоқат, ҳоксорӣ) ном бурда, моҳияти ҳар қадоми онҳоро таъкид менамояд. Забони сода, вазни мувоғиқ (рамали мусаммани маҳзуф: – V – – / – V – / – V – / – V –) ва дигар воситаҳои тасвир андешаи шоирро басо ҷолиб ифода мекунанд.

Қисми дуюми ин қасидаи ҳаҷман қалон ба мазаммати шахсони мансабдоре, ки илму динро ба манғиатҳои ғаразкоронаи худ истифода карда, боиси бадбинӣ ва нафроти мардум гардидаанд, баҳшида шудааст. Дар байтҳои алоҳидай қасида мавқеи шоир нисбат ба судхӯрон ва манғиатҷӯёни золимтабъ равшан таъкид ёфтааст:

1 Безар — безарар, безиён.

2 Фоқа — факр, камбағалӣ, муҳтоҷӣ.

3 Шомма — кувваи бӯйфаҳмӣ, хисси бӯёй, димог.

Оҳ, аз ин чинси начосаттинатони зуҳдкеш,
Ҷуз ба оби тег натвонӣ мутаҳҳар доштан.

Умуман, вақте ки Асирӣ ба накуҳиши хурофтпарастону мансабтaloшон мепардозад, дар ашъори ӯ ҳаҷв мавқеъ пайдо мекунад. Дар порчай зерин шоир шахсони авомфиребро, ки бо ороиши зоҳирии худ дар чомеа эътибор ёфтаниӣ мешуданд, ба Аквондев¹ ташбех дода, онҳоро мавриди ҳаҷву тамасхур қарор додааст:

Бад-ӯ гуфтам: «Ту гар аллома бошӣ,
Чаро дар банди ин аммома² бошӣ?!
Агар алломай, аммомаат чист?
В-агар аммомай, алломаат кист?»

Дар ашъори Асирӣ масъалаҳои рӯзмарраи зиндагӣ мавриди андеша қарор гирифтаанд. Шоир таваҷҷуҳи хонандаро ба паҳлӯҳои гуногуни ҳаёти инсон ҷалб намуда, бо ҳамин уҳдадориҳои ҳар фардро назди чомеа таъкид менамояд. Шоир дар мисоли лаҳзаҳои пӯшидан ва кушодани ҷашм суръати бошидати гузаштани умри инсонро мувоғиқ ифода кардааст:

Айёми бақо чу боди Наврӯз гузашт,
Рӯзу шаби мо ба меҳнату сӯз гузашт.
То ҷашм ниҳодем ба ҳам, субҳ дамид,
То ҷашм кушодем зи ҳам, рӯз гузашт.

Ашъори пандуахлоқии Асирӣ дорои рӯҳи фолклорӣ буда, зуд мақбули хотири хонанда мегардад. Аз ин ҷиҳат, рубоии зерин, ки дар тақвияти мақоли «гандум аз гандум бирӯяд, ҷав зи ҷав» таълиф гардидааст, ҷолиб аст:

Гар подшаҳиву тоҷ бар сар дорӣ
В-ар ҳукму валои баҳру бар дорӣ.
Пиндор, ки арзанат наёрад гандум,
Ҳар дона, ки киштай, ҳамон бардорӣ.

Тошхӯҷаи Асирӣ чун шахси озодандеш кушодашавии мактабҳои усули навро чун ҳодисаи барҷастаи мусбат арзёбӣ ме-

1 Аквондев — яке аз рақибҳои Рустам дар «Шоҳнома»-и Фирдавсӣ.

2 Аммома — салла.

қунад ва бо тамоми ҳастӣ ба тарғиби таълиму тадриси мактабҳои усули нав, омӯхтани забонҳо ва илму техникаи кишварҳои пешрафтаи ҷаҳонӣ мепардозад. Табиист, ки чунин асарҳои шоир бо забони сода ва ба қадри фаҳми омма наздики нигошта шудаанд. Ӯ дар қасидаи «Мактаби қадим ва ҷадид» ва «Ҷӯйи Бекобод» ном маснавиаш, ки дар ҷавоби «Миръоти ибрат»-и Аҷзии Самарқандӣ эҷод гардидааст, ягона роҳи аз вартай муҳтоҷӣ раҳо ёфтани мардумро дар рӯ овардан ба мактабу маорифи нав медонад:

Макотибҳои нав эҷод кардан,
Рахи дарси ҷадид иршод¹ кардан...
Сару кори дигар бояд гирифтан,
Ба роҳи тоза бояд пеш рафтан...
Агар Чин аст ё Москав, ба ҳар ҳол,
Сазад рафтан пайи таҳсили икмол.

Ҳамин тарик, ашъори Тошхӯҷаи Асирий аз ҷиҳати лафзу маънӣ мукаммал буда, аксаран ба мавзӯъҳои мухимми иҷтимоӣ баҳшида шудаанд ва бо ифоданокӣ ва хусусиятҳои омӯзандагии ҳуд дар адабиёти ҷадиди тоҷик мавқеи арзанд доранд.

САВОЛ ВА СУПОРИШҲО

1. Зиндагии Асирий дар қадом шаҳрҳо ва чӣ гуна гузаштааст?
2. Дар эҷодиёти шоир қадом тарзҳои тасвир мавқеъдоранд?
3. Шоир бештар қадом мавзӯъҳоро мавриди тасвир қарор додааст ва барои чӣ?
4. Порчаеро аз қасидаи «Одамият чист?» аз ёд кунед.
5. Оид ба ашъори пандуахлоқии Асирий маълумот дихед.

САВОЛИ ТЕСТИ

1. Ин байт ба қадом шоири ибтидои асри XX тааллук дорад?

Агар Чин аст ё Москав, ба ҳар ҳол,
Сазад рафтан пайи таҳсили икмол.

- A) А. Мунзим;
Б) А. Ҳамдӣ;
В) С. Айнӣ;
Г) Тошхӯҷаи Асирий;
F) Аҷзии Самарқандӣ.

¹ Иршод — хидоят кардан, раҳнамоӣ кардан.

МАСНАВИИ «ҖҮЙИ БЕКОБОД»

Маснавии «Җүйи Бекобод» ё «Тимсол» (1914) калонтарин асари Асирий ба хисоб меравад ва аз он 416 байт бокй мондааст. «Җүйи Бекобод» чун «Миръоти ибрат» дар бахри ҳазачи мусаддаси маҳзуф (ё мақсур) эчод гардида, аз ҷиҳати мазмун низ ба достони Аҷзӣ мувофиқати комил дорад. Достон бо байти зерин оғоз меёбад:

Замоне будам андар хонаи хеш,
Чу ганҷам сокини вайронай хеш.
Мафоилун, мафоилун, мафоил.
V – – / V – – / V –

«Җүйи Бекобод» масъалаҳои зиёди иҷтимоиро дар бар кардааст. Шоир дар ин асар ақидаҳои инсонпарваронаи Аҳмади Дониш ва Аҷзии Самарқандиро давом дода, бо техниқи пуритидори рус канда шудани ҷўйи Бекободро самимона васиф мекунад ва масъалаи минбаъд аз дарёҳои Сайхун (Сир) ва Ҷайхун (Аму) обёрий кардани заминҳои ташналабро ба миён мегузорад. Ба қавли Асирий, кӯшишу гайрат, бунёдкорӣ ва дӯстиву рафоқати ҳалқҳо сарчашмаи ҳамаи хушбахтиҳо ва асоси тараққиёти ҷомеаи инсонӣ мебошад:

Арозӣ¹ қобили заръ² асту беоб,
Аҳолӣ ҷоҳилу дар бистари хоб.
Гар аз Ҷайхун ду-се ҷӯ ҳафр³ оранд,
Бухору Хеваро Фирдавс созанд.

Дар ҳақиқат, обу обёрий аз муҳимтарин масъалаҳои Осиёи Миённа ба шумор мерафт ва ба ин мавзӯй сарвари маорифпарварони тоҷик Аҳмади Дониш ҳам таваҷҷӯҳ зохир намуда буд. Дар «Җўйи Бекобод» ин масъала боз ҳам тақвият ёфтааст. Шоир такроран ба ин мавзӯй муроҷиат карда, бахри тақвияти фикр аз услубҳои гуногуни ифодай бадей истифода менамояд. Дар боби «Ҳикоят бар сабили тамсил ва воқеаи хоб ва таърихи эҷоди ҳадиқа» шоир бо истифода аз услуби тасвири хоббинӣ боз масъалаи обёрий ва

1 Арозӣ — чамъи арз.

2 Заръ — кишт, зироат, замин.

3 Ҳафр — кандан, кофтан.

ободониро ба миён мегузорад. Дар хоб ниёгон шоирро ба зинда-
гии огохона ва обёрй кардану боф парваридан водор мекунанд:

«Махусб андар фарози дахр бекор,
Кунун бархезу коре кун дар ин дор¹.
Ба ҳафри чашмаи он ҷаҳд бигмор
В-аз он ҷо ҷадвали обе бурун ор.
Аз он ҷадвал шавад он дашт обод
В-аз он об ояд он ҷо равза бунёд».

Шоир бо маслиҳати ниёгон амал карда, ҷойи ноободеро
обёрй мекунад ва дар замини обёришуда навъҳои гуногуни зиро-
ату мевагӣ ва сабзвот парвариш менамояд. Замине, ки асрҳо боз
«номи обе ношунида, ба тӯфон ҳам руҳи обе надида» буд, дар ан-
дак муддат ба макони ободу зебое мубаддал мешавад. Мисраъҳои
ба васфи макони обёришуда бахшида басо образнок ва дилнишин
садо медиҳанд:

Дар он водӣ чу шуд ин об ҷорӣ,
Даромад мурдаро ҷони баҳорӣ.
Замин шуд қобили қишлоғ зироат,
Гирифт аз сабза ранги иститоат².
Дар он ҷо тухми гандумдона қиштам,
Ман акнун Одамам, он ҷо биҳиштам...

Санъатҳои бадей, мисли таносуби калом, ташбех, талмеҳ ва
таҷнис дар ифодай мазмун саҳми муносиб гузаштаанд. Замини
беобро ба мурда ва оби ҷориро ба ҷон монанд кардани шоир
зарурату моҳияти обу обёриро нишон медиҳад. Махсусан, дар
байти охир ишора ба қиссаи асотирии ҳазрати Одам ҷолиб аст.
Қаҳрамони лирикӣ замини ободкардаашро ба биҳишт ва худро
ба ҳазрати Одам нисбат дода, бо ҳамин қадру манзалати инсони
мехнатӣ ва файзу баракати замини обёришударо манзури хонан-
да менамояд.

Масъалаи дигаре, ки дар достон мавқеи босазо дорад,
омӯхтани илму дониш мувофиқи талаби давру замон мебошад.
Шоир, чунонки аз боби «**Дар насиҳати фарзанд**» бармеояд, та-
рафдори илмест, ки мардумро «аз банди факр озод намояд» ва

1 Дор — дунё.

2 Иститоат — қувват, тавоной, сабзиш.

«ҳосили он ганч» бошад. Асирий бадбахти инсонро дар фақирии ў мебинад ва таъкид мекунад, ки одами фақир дар чомеа қадру қимате надорад. Асирий ба одами фақир марди дороро муқобил гузашта, ба воситай тасвирҳои тазодӣ боиси обрӯю эътибори шахс будани дороиро хунармандона ба қалам медиҳад:

Бале, онро, ки бошад камбизоат,
Гулашро нест ранги иститоат...
Агар анқо шавад, гумном гардад,
Фазои субхи ў чун шом гардад.
Набудӣ меҳрро зар андар ҳамён,
Танӯри сард будӣ бе руҳи нон.

Дар ҳақиқат, агар офтоб ҳамёни зар намедошт, чун танӯри сард ҳолӣ аз гармию ҳарорат буд. Шоир ба тавсифи зар мепардо-зад ва дар ҳама ҷабҳа мушкилкушо будани онро таъкид мекунад. Асирий ба муқобили касоне ҳаст, ки таърифу тавсифи зару доро-иро нораво ҳонда, ахолиро ба фақирию бенавоӣ хидоят мекар-данд. Ў ба фарзандаш насиҳат мекунад, ки:

Ба илме қӯш, то зар ҳосил ояд,
Ба қасбе соз, то ҷоҳат физояд.

Дар маснавии «Ҷӯйи Бекобод» ба роҳҳои гуногуни таълим низ таваҷҷуҳ зохир гардидааст. Асирий таълим доданро ба қасо-не зарур мешуморад, ки онҳо соҳиби ақл ва истеъдоди фитрию фаҳми ҷибилий¹ мебошанд. Дар акси ҳол таълим суд намебахшад. Ба шахси бефаҳму бефаросат ва ноқобил таълим додан мисли он аст, ки қас ба пеши аблайон мусҳаф күшояд. Дар ин ҳолат рӯҳи пандуахлоқии достон афзоиш ёфта, байтҳои алоҳида суханони ҳикматомези адабиёти классикии тоҷикро ба хотир меоранд:

Ҳар он, к-ӯ ҳалқ шуд аспичувозӣ,
Ба ислоҳат нашуд Шабдези тозӣ.
Мадех бо аблайон дарси қавоғӣ,
Нашояд уштуронро шоҳибоғӣ.

Асирий роҳҳои аз вартаи қашшоқӣ ва ҳалокат баровардани мардумашро мечӯяд. Ба қавли шоир, миллате, ки ҳам илми динӣ

1 Ҷибилий — фитрӣ, зотӣ, табиӣ.

ва ҳам илми дунявиро аз худ накардааст, завол меёбад ва побанди миллатҳои гайр мешавад. Шоир ба таърихи миллати худ назар карда, ҳалқи фарҳангӣ ва дорои тамаддуни қадима будани онро таъкид менамояд. Дар ин ҳолат қувваи ифоданокии фикрро санъати такрор ва задаи мантиқӣ таъмин карда метавонад:

Шумо дар асл одамзодагонед,
Шумо устоди олимзодагонед.
Шумо оварда қонуни тамаддун,
Шумо парварда гулзори тафанин¹.
Шумо бинҳода расми ихтироот,
Шумо бикшода боби ин синоот...²

Миллате, ки гузаштаи пурифтихор ва таҷрибаи зиёди зиндагӣ дорад, бояд дар байни миллатҳо дигар мавқеи сазовор дошта бошад ва ин мавқеъро ба воситаи илмомӯзӣ, забондонӣ, тарҷума ва таҷрибаивазнамой ба даст даровардан мумкин аст. Хулоса, «Ҷӯйи Бекобод» ё «Тимсол»-и Асири асарест, ки масъалаҳои муҳимми иҷтимоиро дар ибтидои аспи XX фаро гирифтааст. Ақидаҳои шоир дар замони истиқлолияти Тоҷикистон ба аҳамияти бештаре ноил гардидаанд.

САВОЛ ВА СУПОРИШҲО

1. Чаро маснавии «Ҷӯйи Бекобод»-ро боз «Тимсол»-и Асири дар ҷавоби «Миръоти ибрат»-и Аҷзии Самарқандӣ ном додаанд?
2. Дар маснавӣ қадом мавзӯъҳо мавриди тасвир қарор гирифтаанд?
3. Чаро Асири ба масъалаи обёрий дикқати ҷиддӣ додааст?
4. Аз назари шоир киҳо бояд ба омӯхтани илму дониш ҷалб шаванд?
5. Асири роҳҳои аз вартай ҳалокат раҳонидани миллатро дар чӣ мебинад?
6. Чаро Асири ба ояндаи неки миллати худ бовар дорад?

1 Тафанин — фанҳои гуногун, ҳунарҳои гуногун.

2 Синоот ё саноот — ҳунарҳо, пешаҳо.



ХОЧИЙ ХУСАЙНИ КАНГУРТИ

(1868 – 1917)

Чараёни
зиндагӣ

Хоҷи Ҳусайн Кангуртӣ (ё Ҳоҷи Ҳусайнӣ Ҳатлонӣ) шоири тавонову рангинаҳои охири асри XIX ва ибтидиои асри XX мебошад. Ҳоҷи Ҳусайн соли 1868 дар дехаи Қарақамиши Кангурти вилояти Ҳатлон таваллуд шудааст. Гузаштагони шоир аз дехаи Даҳти Қанаки мавзеи Сарихосор будаанд.

Ҳоҷи Ҳусайн саводи ибтидиоиро дар зодгоҳаш гирифтааст. Баъд ба шаҳри Бухоро рафта, дар мадрасаҳои Турсунҷон ва Рашид таҳсилашро идома медиҳад. Шоир илмҳои расмии замонаш, сарфу наҳви забони арабӣ, фасоҳату балогати шоирӣ, инчунин ҳунарҳои лаввоҳӣ, тарроҳӣ, саҳҳоғӣ, наққошӣ, муҳрканий ва хатотиро мукаммал аз бар кардааст. Ҳуди шоир аз соҳибхунариаш ифтихор дорад:

Ҷаҳоне санъатам, дар баҳри маънӣ гавҳарэҷодам,
Вале ҳамчун садаф, Ҳоҷи, надонам ҳудситоиро.

Ҳоҷи Ҳусайн ҳангоми таҳсил ба шаҳсиятҳои шинохтаи илму адаби Бухоро, чун Ҳоҷи Рафеъ, Садри Зиё, Ҳомидхочаи Ҳомид, Мулло Бурҳони Муштоқӣ рафтуомад ва муносибати дӯстӣ доштааст. Шоир баъди таҳсил ба сафари ҳаҷ мебарояд ва се сол дар Арабистон мемонад. Ў дар мамлакатҳои Фаронса, Ҳиндустон ва Эрон низ мусофират доштааст.

Ҳоҷи Ҳусайн баъди бозгашт дар зодгоҳи худ зиндагӣ иҳтиёр ме-кунад ва дар яке аз мадрасаҳои Кангурт ба дарсдиҳӣ машгул мешавад. Шоир соли 1917 дар айни камолоти эҷодӣ аз олам ҷашм мепӯшад. Ў дар мазори ҳазрати Мавлавӣ Юсуф ба хок супурда шудааст:

Агар бар хоки Ҳочӣ бигзарӣ, фасле тааммул кун,
Ки бе файзе набошад тӯдаи хоки мазори ӯ.

Мероси адабӣ

Аз Ҳочӣ Ҳусайн мероси гаронбаҳо боқӣ мондааст. Куллиёти шоир, ки соли 1913 дар шаҳри Тошканд ба табъ расидааст ва аз 6500 байт иборат мебошад. Дар Куллиёт ғазалиёти, қасидаҳо, рубоиёт, мусамматҳо, манзумаҳои «Василат-ун-наҷот», «Дабистони ибрат», «Таърихи ҷуда»¹, «Мунтаҳаб-ул-аҳбор фи табақот-ис-салотин», маснавии «Комде ва Мадан» ва мактубҳои манзуму мансури шоир фароҳам омадаанд. Инчунин, микдори зиёди ашъори шоир дар маҷмӯау баёзҳои оғози асри XX сабт гардидаанд. Аз ӯ рисолае бо номи «Ашқоли ҳутути исломия» (дар бораи навъҳои хат ва хаттотӣ) боқӣ мондааст.

Дар эҷодиёти Ҳочӣ Ҳусайн ғазал мавқеи муносиб дошта, шумораи он ба 274 адад мерасад. Дар ғазалиёти Ҳочӣ таъсири ашъори Ҳофиз ва Бедил эҳсос мешавад. Ғазалиёти шоир, аксаран, равону салис ва пуробурангу рӯҳафзо мебошанд:

Он маҳ чӣ ҷафо кард? Намекард, нақу буд,
Ӯ тарки вафо кард, намекард, нақу буд.
Пайванди муҳаббат ҳама асбоби майшат,
Сад ҳодисаҳо кард, намекард, нақу буд.
То кушта шавад мурғи дилам гашта асираш,
Нокушта раҳо кард, намекард, нақу буд.
Чун дидай оҳу зи тамошои саводам
Рам кард. Ҷаро кард? Намекард, нақу буд.
Ҳочӣ ба ғаму дарди ту буд аз ҳама фориг,
Дардаш кӣ даво кард? Намекард, нақу буд.

Дар ин ғазал ҷафокории маҳбуба, ба ракибон ҳӯгирифта ни ӯ ва зорию таваллои ошиқ ба воситаи забони сода, қоғияву радиф ва таркибҳои саволӣ басо ҷолиб ифода ёфтаанд. Маҳсусан, таркибҳои ҳабарӣ, ки хеле зиёд истифода шудаанд, ба ғазал қувваи ҷозибаи беинтиҳо ато намудаанд. Умуман, дар ғазалиёти Ҳочӣ ҳусусияти ин жанр (қоғияи аа, ба, ва..., аз шаш то даҳ будани микдори байтҳо, дар байти мақтаъ зикр кардани таҳаллус, мавқеи асосӣ доштани мавзӯи ишқ) пурра риоя гардидаанд.

¹ Ҷуда — баҳшандагӣ, некниҳодӣ.

Хочӣ Ҳусайн дар ашъори лирикиаш ба масъалаҳои иҷтимоӣ, ҳасбииҳолӣ ва ахлоқӣ низ таваҷҷӯҳ зоҳир намудааст. Аз ҷумла, шоир илму дониш омӯхтан, аз сӯҳбати фозилон баҳравар шудан ва ахлоқи ҳамида доштанро ба ҳар фарди солимақл зарур мешуморад:

Бо аҳли ҳунар нишину шаҳси доно,
Гар заҳр дихад, биҳӯр чу шаҳду ҳалво.
В-аз сӯҳбати ноаҳлу касони ҷоҳил,
Пайванд агар бувад, дурӣ бинамо.

«Комде ва
Мадан»

Дар байни жанрҳои дигари шеърӣ дар эҷодиёти Ҳочӣ Ҳусайн маснавӣ мавқеи сазовор дорад. Шоир соли 1910 дар пайравии маснавии «Комде ва Мадан»-и Бедил достоне сурода, номи онро низ «Комде ва Мадан» гузоштааст.

Мундариҷаи муҳтасари достон чунин аст: дар сарзамини Ҳинд, дар дарбори шоҳи ишратпарасте Комде ном раққосаи мумтоз ҳунарнамоӣ мекардааст:

Паризоде зи фирдавси таманно,
Сиҳисарве ба боғи ҳусн пайдо.
Нигаҳтезу сабуқхезу шакарбез,
Балоангезу шӯромез, тарабрез.

Аз мулки дигар Мадан ном мутриби сеҳрнигор ба шаҳри Комде омада, дар дарбори шоҳ ҳунарнамоӣ мекунад ва соҳиби мукофоти султон мегардад. Чун Мадан мафтуни рақси Комде мегардад, ҷоизаашро ба ў медиҳад ва ба ғазаби шоҳ гирифтор шуда, аз мамлакат ронда мешавад.

Шоҳи дигаре ҳангоми шикор ба Мадани овора вомехӯрад ва аз мочарои ишқи ин ду дилдода огоҳ шуда, ба шоҳи Комде нома мефиристад. Шоҳи Комде ин номаро ба эътибор нагирифта ба ҷанг бармехезад ва ба шикаст дучор мешавад. Шоҳи голиб вафдории Комдеро имтиҳон кардан хоста, ба ў ҳабари «марги» Маданро мерасонад. Комде аз шиддати гусса қолаб тиҳӣ мекунад:

Кунад то корвони яъс афсӯс,
Даройи¹ рехлаташ² овехт нокус.

¹ Дарой — занг; дар қадим номи асбоби мусиқӣ.

² Рехлат — рафтган аз ҷое ба ҷое, даргузаштан, вафот кардан.

Мадан низ аз шунидани ин хабари шум «фидои Комде рӯҳи равон кард». Шоҳ аз карда пушаймон мешавад ва ба қувваи ҳикмати табибони дарборӣ дилдодагонро ба олами ҳастӣ баргардонда, ба мурод мерасонад.

Ҳочӣ Ҳусайн дар асар дар мисоли ҷангӣ шоҳи одил ва шоҳи золим мастьалаи муборизаи ду қувва – қувваҳои некӣ ва бадиро ба миён гузоштааст. Ҷолиб аст, ки қувваи ҳайр бар қувваи шар(р) ғолиб меояд. Шоир ба дигар образҳои асар ҳам аз ҳамин нуқтаи назар баҳо медиҳад. Образҳои асосии асар – Комде ва Мадан шахсони ҳунарманд, соғдил, садоқатманд ва фидокоранд ва онҳо оқибат ба мақсад мерасанд. Муносибати шоир ба табибони ҳозик, ки ду дилдодаро аз ҷанголи марг раҳондаанд, ҳайрҳоҳона ва самимӣ мебошад:

Ба дониш ҳар яке Луқмони сонӣ,
Фалотуне¹ дар амрози ниҳонӣ.
Ба ҳикмат Ибни Синоро гаронсанг,
Арастуғитрату² идрокаржанг.

Вале симои шахсе, ки хабари дурӯғро ба Комде расонда, сабаби фоциаи ду дилдода мегардад, ба афъии заҳрнок ва боди сарди фасли зимистон монанд мешавад.

**Тафовути
достонҳои
ҳамном**

«Комде ва Мадан»-и Ҳочӣ дар баробари монандии мундариҷа аз достони ҳамноми Бедил фарқ мекунад. «Комде ва Мадан»-и Бедил як қисмати маснавии «Ирфон»-и шоир мебошад, аммо «Комде ва Мадан»-и Ҳочӣ чун достони алоҳида аз оғоз, 10 боб ва анҷом иборат буда, дар вазни дигар³ (баҳри ҳазаҷи мусаддаси маҳзуф ё мақсур) таълиф гардидааст:

1 Фалотун — Афлотун (428—348 то м.) файласуфи Юнони қадим.

2 Арасту — Аристотел (384—322 то м.) мутафаккири Юнони қадим.

3 «Комде ва Мадан»-и Бедил дар баҳри ҳафиғи мусаддаси маҳбуни маҳзуф ё мақсур эҷод гардидааст:

К-ин ҷунунғитратони гарраи ҷоҳ,
Аз ҳавас бар ҳаво фиканда кулоҳ.
—V — / V — V — / VV ~

Шабе осори раҳмат карда з-ӯ гул,
Дўкон во карда аз дебову сунбул.
Мафойлун / мафойлун/ фаўлун
V— — / V— — / V— —

Сарлавҳай ҳар боб низ ба назм (ва дар вазни дигар) мебошад ва аз мутолиаи пайдарпайи онҳо мазмуни муҳтасари достон бармеояд. Инчунин, дар достони «Комде ва Мадан»-и Ҳочӣ рӯҳи миллӣ ва пайванд ба замону макон равшан эҳсос мешавад. Шоир дар оғози достон ба тасвири табииати зебои диёри Хатлон мепардозад. Тасвири назаррабо имконият медиҳад, ки хонанда моҳияти Ватанро амиқтар эҳсос намояд:

Чу Хатлон хиттае кам оғарида,
Ки фирдавсе ба олам оғарида.
Насими файз бар хокаш вазида,
Ғубораш, то бихезад, гул дамида.
Шамолаш гар бигардад, мушк резад,
Ҳавояш чун бихандад, атр безад...
Чу нархи шир ширин обшораш,
Лаби Ширин канори чӯйбораш...
Зулолаш софии Кавсар гирифта,
Чу маъшукаш замин дар бар гирифта...

Умуман, Ҳочӣ Ҳусайн дар ашъораш аз анъанаи ғании адабиёти классикии тоҷик бомаҳорат истифода карда, ба комёбихои назарраси эҷодӣ ноил гардидааст.

САВОЛ ВА СУПОРИШҲО

1. Ҳочӣ Ҳусайнин Кангуртӣ кай ва дар кучо ба дунё омадааст?
2. Ҳочӣ Ҳусайн дар қадом мактабу мадрасаҳо таҳсил намудааст?
3. Охирҳои ҳаёти Ҳочӣ чӣ хел сурат гирифтааст ?
4. Аз Ҳочӣ то замони мо қадом асарҳо боқӣ мондаанд?
5. Ашъори лирикии Ҳочӣ қадом масъалаҳоро фаро гирифтаанд?
6. Дар бораи маснавии «Комде ва Мадан» маълумот дихед.
7. «Комде ва Мадан»-и Ҳочӣ аз достони ҳамноми Бедил чӣ тафовут дорад?
8. Порчаеро аз «Комде ва Мадан»-и Ҳочӣ оид ба Хатлон аз ёд кунед.

САВОЛИ ТЕСТИ

1. Ҳоҷӣ Ҳусайн дар навиштани маснавии «Комде ва Мадан» ба ҳадом шоир пайравӣ кардааст?
- А) Рӯдакӣ;
Б) Ҳофиз;
В) Ҷомӣ;
Г) Бедил;
Ғ) Сайидо.

СУЖЕТ

Назарияи адабиёт

Воқеа ё силсилаи воқеаҳои ба ҳам алоқаманд, ки мазмуни асари бадеиро ташкил медиҳад, сужет (калимаи фаронсавӣ *sujet*) номида мешавад. Яъне, алоқа, муҳолифат, хуслини таваҷҷуҳ, нафрат ва дигар муносибатҳои байниҳамдигарии одамон ва дигар мавҷудоти олам сужети асари бадеиро фароҳам мешаванд.

Сужет аз рӯйи таркиб *сода ва мураккаб* мешавад. Сужети сода дар асоси як воқеа ё чанд воқеаи хурди ба ҳам алоқаманд оғарифда мешавад. Сужети сода аксаран дар латифа, тамсил, баллада ва ҳикоя барин жанрҳои хурди ҳамосӣ ё намоишномаҳо мушоҳида мешавад, аммо сужети мураккаб бошад, аз чандин воқеа, баъзан аз чанд силсилаи воқеаҳо фароҳам меояд.

Сужет танҳо дар асарҳои ҳамосӣ (роман, қисса, ҳикоя, достони ҳамосӣ, афсона, ёддошт, сафарнома ва гайра) ва намоишномаҳо (фочия, мазҳака, драма ва гайра) мушоҳида мешавад. Асарҳои лирикӣ (ғазал, қасида, қитъа, рубой, дубайти, мусаммат, мустазод ва гайра) сужет надоранд, зоро дар асарҳои лирикӣ воқеаву ҳодисаҳо не, балки фикру ҳиссиёти адиб оид ба зиндагӣ ифода мейбад.

Унсурҳои сужет

Рафти воқеа ҳатти сужети асарро ташкил медиҳад ва барои муайян кардани қисматҳои ҳатти сужет *унсурҳои асосӣ* ва *унсурҳои иловагӣ* муқаррар шудааст. Сужет панҷ унсури асосӣ ва ду унсури иловагӣ дорад.

Унсурҳои асосӣ:

1. Ибтидо ё саршавӣ.
2. Гирех.

3. Рабт ё худ инкишоф.
4. Нуқтаи олӣ ё худ авчи олии ҳодиса.
5. Қатъ ё худ гиреҳкушо.

Унсурҳои иловагӣ:

1. Оғоз.
2. Анҷом.

Ибтидо

Дар ин қисмат хонанда ба замону макони воеа ва персонажҳои асосии асар шинос мешавад ва заминаи пайдоиши зиддиятро дарк мекунад. Ин унсур дар романи «Ман гунахгорам»-и Ҷ. Икромӣ чунин ифода ёфтааст: нависанда нахуст хонандаро ба баҳори дехаи Лолазор шинос мекунад. Баъд таваҷҷуҳӣ ўро ба хонавода ва зиндагии хушбахтонаи директори мактаби деха Анвар Салимов ҷалб менамояд. Анвар ҳамроҳи зан ва ду фарзандаш баъди истироҳат ба хонаашон бармегашт. Ў дар назди бинои шӯрои деха котиби дехшӯро Мухтор Махсумов ва корманди шуъбаи маорифи вилоят Зайнаб Кабироваро мебинад. Хонанда аз боби аввал минбаъд миёни Анвар ва Мухтору Зайнаб давом ёфтани воеаро ба хубӣ дарк менамояд.

Гирех

Гирех дар байни ду қувва пайдо шудани зиддиятро ифода мекунад. Дар романи «Ман гунахгорам» гирех дар байни Анвар ва Мухтор пайдо мешавад. Мухтор ба Зайнаб муносабати наздик дошт. Вақте ки Зайнаб рӯзҳои дар Лолазор будан дар хонаи Анвар ҷой мегирад, Мухтор аз ин рашик бурда Анварро рақиби худ мешуморад.

Қимати гирех дар он аст, ки аз ҳамин лаҳза сар карда, хислати персонажҳо ба инкишофёбӣ шурӯъ менамояд. Гирех дар ҳамаи асарҳои ҳамосӣ ва драмаҳо дида мешавад.

Рабт

Дар ин қисмати сужет зиддияти қувваҳои мутақобила пайдарпай инкишоф меёбад. Ҳамаи персонажҳои асосию ёридиҳанда бо-суръат ба ҳаракат меоянд ва самтҳои асосии фаъолияти персонажҳо ба таври возех ошкор мегардад. Дар романи «Ман гунахгорам» Анвар дар зиндагӣ бемасъулиятӣ зоҳир намуда ба Зайнаб ошиқ мешавад ва ин як лаҳзai кӯтоҳандешӣ барои ў басо гарон меафтад.

АВЧ

Дар ин қисмати сужет воқеа ба ҳадди ниҳои худ мерасад. Қувваҳои муқобил ошкорро ба мубориза бармехезанд ва яке дигареро ба мағлубият маҷбур мекунад. Дар ин ҳолат симои ҳақиқии образҳо ва муносибатҳои иҷтимоию ахлоқии онҳо пурра ошкор мегардад.

Дар романи «Ман гунаҳгорам» ишқи нобаҳангоми директо-ри мактаб натиҷаи манфӣ медиҳад. Анвар ҳолати бади рӯҳӣ до-рад ва дар ҳамин вазъият маоши муаллимонро дар роҳ гум карда, ба мақомоти тафтишотӣ меафтад. Ҳалтаи пулро Мухтору Зайнаб меёбанд. Муносибат бо ҳалтаи пул боиси тамоман ошкор гарди-дани хислату ҷавҳари инсонии ин ду персонаж мегардад: Мухтор дар фикри пурра мағлуб кардани рақиби худ мешавад, аммо Зайнаб симои манфури Мухторро хеле хуб дарк карда, аз ўтарки алоқа мекунад.

Қатъ

Дар ин қисмати сужет яке аз қувваҳо пирӯз гардида, воқеа анҷом меёбад. Яъне, гирехе, ки дар аввал ба миён омада буд, кушода мешавад. Дар қисмати қатъи сужети романи мазкур воқеа гайричашмдошт тафтиш ёфта, ба таври мусбат ҳал мешавад: Зайнаб аз Мухтор дилмонда шуд ва дар вақти набудани ў ҳалтаи пулро бурда ба мактаб месупорад. Бо ҳамин воқеа ба ман-фиати қувваҳои некӣ ва адлу адолат ҳал мегардад.

Оғоз ва анҷом

Оғоз ва анҷом чун унсурҳои иловагии сужет ба силсилаи воқеаҳои ба ҳам алоқаманд дохил намешаванд. Баъзан барои дарки дуруст-ти воқеаҳои асосӣ нависанд шарҳу эзоҳро лозим медонад. Ҷ.Икромӣ дар оғози романи «Ман гунаҳгорам» сабаби худро гунаҳгор шумурдани образи асосӣ – Анварро шарҳ медиҳад. Нависандагон қисмати оғозро кам истифода мекунанд.

САВОЛ ВА СУПОРИШҲО

1. Чаро асарҳои лирикӣ сужет надоранд?
2. Сужети сода аз сужети мураккаб чӣ фарқ дорад?
3. Унсурҳои асосӣ ва иловагии сужетро ном баред.
4. Унсурҳои асосии сужетро дар мисоли романи «Ман гунаҳгорам» нишон дихед.
5. Оғоз ва анҷом дар қадом маврид истифода мешавад?
6. Романи «Ман гунаҳгорам»-и Ҷ. Икромиро хонед.

РОМАН

Назарияи
адабиёт

Роман (аз калимаи фаронсавӣ – *roman*) жанри маъруфи чинси ҳамоса (эпикӣ) мебошад ва аз дигар жанрҳои ҳамосӣ, чун қисса, дoston, ёддошт, ҳикоя, новелла, афсона фарқ мекунад.

Роман асосан ба наср ва баъзан ба назм навишта шуда, дорои имконияти васеи тасвир мебошад.

Замону макон дар роман васеъ ва пурвусъат мебошад ва воқеаҳо дар чанд маҳал рӯй медиҳанд. Агар воқеаҳои «Дохунда» дар минтақаҳои Бухорои Шарқӣ ва Бухоро 30 сол давом ёбанд, пас, ҳодисаҳои «Ғуломон» дар маҳалҳои гуногуни Мовароуннаҳру Ҳуросон зиёда аз 100 солро фаро мегиранд.

Вобаста ба ҳудуду моҳияти воқеаҳо ва масъалаҳои тасвиршаванда дар ҳалли низоъҳои романҳои «Ғуломон»-и С. Айнӣ, «Шӯроб»-и Р. Ҷалил, «Духтари оташ»-и Ҷ. Икромӣ зиёда аз 100 персонаж ширкат доранд. Асарҳои калонҳаҷми манзуму мансуре, ки дар онҳо ҳодисаву воқеаҳои зиёд бо тамоми мураккабӣ ва печдарпешиашон тасвир меёбанд, эпопея ном доранд. Романҳои калонҳаҷми «Ҷанг ва сулҳ»-и Л.Н. Толстой, «Зиндагии Клим Сангин»-и М. Горкий, «Дони ором»- и М. Шолохов, «Ғуломон»-и С. Айнӣ, «Абай»-и М. Авезовро эпопея мегӯянд.

Баъзан, мавзӯъ ва персонажҳои як роман дар романҳои минбъдаи нависанда идома ёфта, боиси муттаҳидии соҳту сужети асарҳо мегарданд. Романҳои дорои мавзӯъ ва образҳои ягона агар аз ду китоб иборат бошанд, дугона (ё диалогия), аз се китоб – сегона (ё трилогия), аз чор китоб – чоргона (ё тетралогия) ном мегиранд. Дар адабиёти тоҷик мисоли романи дугона «Ситорае дар тирашаб» ва «На, ситораҳо мерезанд»-и Расул Ҳодизода ва намунаи романи сегона «Духтари оташ», «Дувоздаҳ дарвозаи Бухоро» ва «Тахти вожгун»-и Икромӣ мебошанд. Образҳои «Духтари оташ» чун Фирӯза, Ҳайдарқул, Асо дар асарҳои дувум ва сеюм низ ширкат варзиданд. Чанд романеро, ки мавзӯи умумӣ ва персонажҳои ягона доранд, силсилаи романҳо меноманд. «Мазҳакаи инсонӣ»-и нависанди фаронсавӣ Оноре де Балзак, ки зиёда аз 20 ҷилдро дар бар кардааст, мисоли барҷастаи силсилаи романҳо мебошад.

**Пайдоиш
ва инкишофи
роман**

Роман ҳамчун истилоҳи адабӣ дар Аврупои асрҳои миёна пайдо шуда бошад ҳам, таърихи қадим ва бой дорад. Асарҳои ба роман монандро дар адабиёти қадими Юнон, Ҳиндустон, Чин, Япония пайдо кардан мумкин аст.

Пайдоиши романро дар адабиёти форсу тоҷик ба асрҳои 4-5 меёлодӣ («Корномаи Ардашери Бобакон») нисбат додаанд.

Асарҳои машҳури асrimiёнагӣ, аз ҷумла «Абӯмуслимнома», «Доробнома», «Самаки айёр», «Қиссаи Амир Ҳамза», «Замчнома», «Баҳром ва Гуландом», «Саргузашти Ҳотами Той», «Чор дарвеш»-ро, ки ба талаботи асосии жанри мазкур ҷавоб дода метавонанд, роман номидан мумкин аст.

Дар адабиёти давраи нави тоҷик роман дар асоси анъанаҳои наасри бадеии гузаштаи тоҷик ва адабиёти русу ҳалқҳои дигари олам инкишоф ёфт. Нахустин романни адабиёти давраи нави тоҷик «Дохунда» мебошад, ки ба қалами Садриддин Айнӣ тааллук дорад. Баъдҳо наслҳои гуногуни нависандагон ба таълифи роман рӯ оварда, ба комёбихо ноил гардидаанд.

**Навъҳои
роман**

Роман дар ҷараёни таърихи пайдоиш, ташаккул ва такомули худ аз ҷиҳати мавзӯъ ва услуби баён беш аз пеш васеъ ва доманадор гардида, паҳлуҳои гуногуни зиндагию фаъолияти чомеаи инсониро фаро гирифт. Вобаста ба ҳамин роман ба навъҳои гуногун тақсим шудааст, ки маъмултаринашон инҳо мебошанд: романни иҷтимоию оилавӣ, романни фалсафӣ, романни таърихӣ, романни таърихио инқилобӣ, романни тарҷумаиҳолӣ, романни асостириӣ, романни мочароӣ, романни ҳаҷҷӣ ва гайра. Дар адабиёти давраи нави тоҷик романҳои иҷтимоиву оилавӣ, таърихӣ, таърихио инқилобӣ, тарҷумаиҳолӣ ва саргузаштӣ бештар мушоҳида мешаванд.

САВОЛ ВА СУПОРИШҲО

1. Роман чист ва аз дигар жанрҳои эпикӣ чӣ фарқ дорад?
2. Ҳусусияти асосии романро номбар кунед.
3. Дар бораи эпопея маълумот дихед.
4. Кадом асарҳоро дугона, сегона, ҷоргона ва силсила меноманд?
5. Дар бораи таърихи роман чӣ гуфта метавонед?
6. Роман дар адабиёти давраи нави тоҷик кай ва чӣ хел пайдо шуд?

АДАБИЁТИ ДАВРОНИ
ШҮРАВЙ

АДАБИЁТИ ДАВРОНИ ШЎРАВӢ

Ҳаёти сиёсӣ ва
иҷтимоӣ

Галабаи инқилоби Октябр ва табаддулоти давлатӣ дар Русия (1917) тақдири минбаъдаи давлатдории Осиёи Миёнаро муайян кард ва ҳама давлатҳои ин минтақа ба як маркази идоракунӣ – Иттиҳоди Шӯравӣ (1922) тобеъ карда шуд. Ҳукмронии ҳукумати манғитияи Бухоро моҳи сентябри соли 1920 ба охир расид ва охирин амири сулолаи манғития – Олимхон моҳи мартаи соли 1921 ба мамлакати Афғонистон паноҳ бурд.

Ҳукумати большевикии Русия дар ибтидои солҳои бистуми асри XX сиёсати тақсимоти ҳудуди миллиро пеш гирифт. Аз ин тақсимот дар байни ҳалқҳои Осиёи Миёна беш аз ҳама ҳалқи тоҷик зарар дид. Бо вучуди ин, моҳи октябрини соли 1924 дар ҳайати Ҷумҳурии Шӯравии Сотсиалистии Ӯзбекистон таъсис ёфтани Ҷумҳурии муҳтори Тоҷикистон ва моҳи октябрини соли 1929 барпо гардидани Ҷумҳурии Шӯравии Сотсиалистии Тоҷикистон дар таърихи давлатдории тоҷикон ҳодисаи дорои аҳамияти қалони сиёсиву иҷтимоӣ ва фарҳангӣ буд. Ба туфайли меҳнати бунёдкоронаи ҳалқ сарзамини кунунии Тоҷикистон ва маркази он – шаҳри Душанбе мунтазам инкишоф ёфта, ободу зебо гардид.

Дар муддати камтар аз як аср пойтаҳти Ҷумҳурии Тоҷикистон – Душанбе аз як деҳа ба шаҳри саноатӣ ва фарҳангӣ табдил ёфт. Аҳолии Душанбе, ки соли 1926 шаш ҳазор буд, соли 1979 ба 500 ҳазор расид. Дар даврони шӯравӣ шаҳрҳои дигари Тоҷикистон, аз қабили Ҳучанд, Истаравшан, Кӯлоб, Қўргонтеппа, Хоруг, Панҷакент, Исфара, Норак, Ваҳдат низ тараққӣ карда, ҳар кадом ифодакунандаи симои хоси миллати тоҷик гардиданд.

Солҳои 1925-1927 дар Тоҷикистон аввалин роҳи автомобилгард (Тирмиз – Душанбе ва Душанбе – Қўргонтеппа) сохта шуд ва солҳои 30 роҳҳои автомобилгард тамоми ноҳияҳои ҷумҳуриро ба маркази мамлакат пайваст намуд. Соли 1940 Роҳи қалони Помир сохта шуд, ки дарозиаш 556 км буд. Аз солҳои 30 сар карда, роҳҳои оҳан ва ҳавоӣ низ дар баланд гардидани сатҳи зиндагии мардуми тоҷик мусоидат намуданд. Ҳамчунин, дар солҳои 30 дар Ҷумҳурии Тоҷикистон истеҳсоли қувваи барқ ва азхудқунии заминҳои бекорхобида шурӯъ гардид. Неругоҳҳои барқии Варзоб, Сарбанд, Душанбе, Қайроқум, Норак, Бойғозӣ дар пешрафти ҳаёти иқтисодии сокинони Тоҷикистон саҳм гирифтанд.

Сиёсати даҳриёна¹ Ҳукумати Шӯравӣ ва ғаразҳои мафқуравии ҳизби коммунист аз солҳои 20-уми асри XX сар карда, ба ҳаёти фарҳангии Ҷумҳурии Тоҷикистон таъсир расонд. Аввал бо хуруфи лотинӣ (1928) ва баъд бо хуруфи русӣ (1940) иваз гардидани алифбои арабиасоси тоҷикӣ ва баста шудани сарҳадҳои мамлакатҳои хориҷии Шарқ ҳалқи тоҷикро ба мушкилоти иқтисодӣ ва фарҳангӣ рӯбарӯ кард.

Ҳаёти фарҳангӣ

Яке аз самтҳои сиёсати мафқуравии ҳизби коммунист, ки аз соли 1921 то соли 1937 бошиддат давом кард, аз байн бурдани нерӯҳои ақлонӣ ва хотираи таърихии сокинони ҷумҳуриҳои миллӣ буд. Дар ин айём дар Тоҷикистон китобҳои бисёре, ки аз таъриҳ, илм ва маънавиёти миллати тоҷик баҳс мекарданд, сӯзонда нобуд шуданд ва муллоёну олимон, адабону равшанфирон ва таҳсилдидагони мадрасаҳо чун «дӯшманони ҳалқ» ҷазо гирифтанд.

Дар баробари ин, баъди инқилоби Октябр дар ҳаёти фарҳангии ҳалқи тоҷик пешравиҳо мушоҳида шуд. Нахустин рӯзномаҳои тоҷикии баъдинқилобӣ дар шаҳри Самарқанд таъсис ёфтанд. Рӯзномаи «Шуълаи инқилоб» аз 10 апрели соли 1919 то 8 декабри соли 1921 ҳамагӣ 91 шумора чоп гардид. Нахустин шумораи рӯзномаи «Овози тоҷик» моҳи августи соли 1924 ба табъ расид ва аз соли 1930 ба рӯзномаи «Ҳақиқати Ӯзбекистон» табдил ёфт. Устод Айнӣ ба таъсиси «Овози тоҷик» газале бахшидааст:

Ба парда то ба ҷондигози тоҷик,
Биё, биншин, шунав овози тоҷик...
Пас аз ҷондигози тоҷик
Баромад оқибат «Овози тоҷик».

Дар Самарқанд инчунин аз июни соли 1926 маҷаллаҳои ҳаҷвӣ ба табъ расиданд.

Дар Душанбе ва баъдтар дар дигар шаҳру ноҳияҳои Тоҷикистон муассисаҳои илмию фарҳангӣ бори аввал қушода мешуданд. Дар пойтаҳти Тоҷикистон нахустин рӯзнома бо номи «Бедории тоҷик» (шумораи якумаш «Иди тоҷик») моҳи апрели соли 1925 ва нахустин маҷалла – «Раҳбари дониш» (шумораи якумаш «Дониш – биниш») моҳи апрели соли 1927 ба табъ расиданд.

1 Сиёсати даҳриёна — сиёсате, ки бо Ҳудову дин мухолифат дорад.

Таъсиси рӯзномаю маҷалла ва дигар муассисаҳои фарҳангӣ дар Чумхурии Тоҷикистон пай дар пай меафзуд. Танҳо дар соли 1941 дар Душанбе се маҷалла – «Шарқи сурҳ» (ҳоло «Садои Шарқ»), «Бо роҳи ленинӣ» (барои занон) ва «Бо ёрии коркунони партияйӣ» ба табъ расиданд. То оғози Ҷанги Бузурги Ватани (1941–1945) 54 рӯзномаву маҷалла ба забони тоҷикӣ нашр мешуданд ва дар солҳои баъди Ҷанги Бузурги Ватани чопи воситаҳои аҳбори умум боз ҳам густариш ёфт. Аз ҷумла, рӯзнома ва маҷаллаҳои «Тоҷикистони сурҳ» (баъдҳо «Тоҷикистони советӣ»), «Комсомоли Тоҷикистон», «Пионери Тоҷикистон», «Маориф ва маданият», «Мактаби советӣ», «Машъял» дар ҳаёти фарҳангии ҳалқи тоҷик саҳми муносиб доштанд.

Соли 1925 дар пойтаҳт Нашриёти давлатии Тоҷикистон таъсис ёфт. Баъдҳо дар заминай нашриёти мазкур нашрияҳои «Ирфон», «Дониш», «Маориф» ва «Адиб» ба вучуд омаданд ва таҷиист, ки санъати китобчопкунӣ ҳам аз ҷиҳати сифат ва ҳам аз ҷиҳати миқдор мукаммал гардид.

Аввалин театри касбии тоҷик соли 1929 дар Душанбе таъсис ёфт, ки он минбаъд Театри давлатии академии драмаи Тоҷикистон ба номи Лоҳутӣ ном гирифт. Театри давлатии академии опера ва балети Тоҷикистон ба номи Айнӣ, Театри давлатии русии ба номи В.В. Маяковский, Театри давлатии ҷавонони Тоҷикистон ба номи М. Воҳидов ва театрҳои касбии шаҳрҳои Ҳуҷанд, Қӯлоб, Қӯргонтеппа, Ҳоруғ, Исфара, Панҷакент сатҳи маърифати мардуми тоҷикро баланд бардоштанд. Дар замони шӯравӣ, ҷун Муҳаммадҷон Қосимов, Аслиддин Бурҳонов, София Тӯйбоева, Туҳфа Фозилова, Маҳмудҷон Воҳидов, Ҳошим Гадоев, Ато Муҳаммадҷонов, Ҳочиқул Раҳматуллоев, Малика Собирова, Майрам Исоева, Ҳабибулло Абдурраззоқов ва гайра барин шаҳсиятҳое ба воя расиданд, ки бо ҳунари волои худ санъати театрии тоҷикро дар ҷаҳон муаррифӣ намудаанд.

Дар рушди фарҳангии ҳалқи тоҷик баргузории даҳа ва ҳафтаҳои санъату адабиёти ҳалқҳои гуногуни Иттиҳоди Шӯравӣ саҳми муносиб гузоштанд. Маҳсусан, се маротиба (апрели соли 1941, сентябри соли 1949, апрели соли 1957) дар пойтаҳти Иттиҳоди Шӯравӣ – шаҳри Москвава баргузор шудани Даҳаи адабиёт ва санъати тоҷик барои зиёйёни Тоҷикистон мактаби бузурги маҳорат буд. Аз ҷумла, дар аввалин Даҳаи санъати тоҷик дар Москвава операҳои «Шўриши Восеъ»-и С.Баласанян (матн аз

Турсунзода ва Дехотӣ), «Коваи оҳангар»-и С.Баласанян (матн аз Лохутӣ), намоишномаҳои «Отелло»-и Шекспир (тарҷумай Лохутӣ), «Калтакдорони сурх»-и Улугзода, «Рустам ва Суҳроб»-и Пирмуҳаммадзода ва Волкенштейн намоиш дода шуда, аз тарафи мунаққидони рус баҳои сазовор гирифтанд ва дар даҳаи дувум ба Мукофоти давлатии Иттиҳоди Шӯравӣ сазовор гардида-ни устод Айнӣ, М.Турсунзода ва М.Миршакар гувоҳи эътироғи умумииттифоқӣ пайдо кардани адабиёти тоҷик мебошад.

Дар даврони Шӯравӣ дар соҳаи илму маорифи тоҷик низ дигаргуниҳои кулӣ ба амал омаданд. Соли 1933 Китобхонаи давлатии Тоҷикистон ба номи Фирдавсӣ кушода шуд. Ин китобхона минбаъд ба муҳимтарин маркази илму маърифати Тоҷикистон мубаддал гардид.

Соли 1932 аввалин мактаби олии Тоҷикистон – Донишкадаи давлатии омӯзгории Душанбе таъсис ёфт. Соли 1948 Донишгоҳи давлатии Тоҷикистон ва соли 1951 Академияи илмҳои Тоҷикистон бунёд гардиданд ва аввалин Президенти АИ Тоҷикистон устод Айнӣ интиҳоб шуд. Баъдҳо дар Душанбе ва дар марказҳои вилояҳои Тоҷикистон муассисаҳои зиёди омӯзгорӣ, касбӣ ва илмӣ таъсис ёфтанд.

САВОЛ ВА СУПОРИШҲО

1. Дар бораи вазъи сиёсии Ҷумҳурии Тоҷикистон дар замони Иттиҳоди Шӯравӣ маълумот дихед.
2. Оид ба вазъи иҷтимиоии Тоҷикистон дар ин давра чӣ медонед?
3. Чаро тоҷикон дар солҳои 20 –30-и асри XX ба мушкилоти фарҳангӣ дучор гардиданд?
4. Дар бораи аввалин рӯзнома ва маҷаллаҳои тоҷикии баъдӣ маълумот дихед.

САВОЛИ ТЕСТИ

1. Аввалин нашрие, ки баъди инқилоби Октябр (1917) ба забони тоҷикӣ ба табъ расид, кадом аст?
 - А) «Овози тоҷик»;
 - Б) «Шуълаи инқилоб»;
 - В) «Бедории тоҷик»;
 - Г) «Зарафшон»;
 - Ғ) «Барои адабиёти сотсиалистӣ».

ҲАЁТИ АДАБӢ

Баъди инқилоби Октябр ва ташкили Иттиҳоди Шӯравӣ дар адабиёти тоҷик тағйироти ҷиддӣ ба вучуд омад. Пеш аз ҳама, ба адабиёти ин давра на чун навъи ҳунар, балки ҳамчун навъи мафкура муносибат карда шуд. Адабиёти бадей дар замони шӯравӣ бояд мувофиқи дастурҳои хизби коммунист, ки ба воқеаҳои зиндагӣ аз мавқеи синғӣ ва табақавӣ баҳо медод, амал мекард.

Созмонҳои адабии «Ҷамъияти шоирон» (1922), «Қалами сурх» (1924), Тоҷ АПП (ҷамъияти нависандагони пролетарии Тоҷикистон – 1931), Иттифоқи нависандагони Тоҷикистон (майи 1934) масъалаи иртиботи адабиётро ба инқилобу манфиатҳои синғӣ ҷиддан ба миён гузошта, баҳри ба воя расонидани адибони пролетарӣ ҷораҳо меандешиданд. Махсусан, Анҷумани якуми Иттифоқи нависандагони шӯравӣ, ки моҳи сентябри соли 1934 дар шаҳри Москвавар баргузор гардид, реализми сотсиалистиро чун методи асосии адабиёти даврони шӯравӣ эълон карда, бо ҳамин роҳи ояндаи мафкуравии адибонро муайян намуд. Чунин муносибати синғигарой ба озодандешии анъанавии адибони тоҷик рахна ворид намуд.

Дар охири солҳои 20-уми садаи XX маркази қувваҳои адабии тоҷик асосан ба Душанбе кӯчид, вале насли қалонсоли адибон, чун Садриддин Айнӣ, Аҳмадҷон Ҳамдӣ, Абдуррауфи Фитрат, Ҳабибуллоҳи Авҳадӣ, Абдулвоҳиди Мунзим, Аккоси Бухорӣ, Тамҳиди Самарқандӣ, Пайрав Сулаймонӣ, аксаран дар шаҳрҳои Самарқанду Бухоро зиндагӣ ва эҷод мекарданд.

Дар ибтидои солҳои сиом ҳавзаҳои адабии Душанбе ва Ҳучандаз ҳисоби адибони ҷавон, чун Ҳаким Карим, Муҳаммадҷон Раҳимӣ, Обид Исматӣ, Муҳиддин Аминзода, Ҷалол Икромӣ, Фани Абдулло, Мирзо Турсунзода, Сотим Улутзода, Алӣ Хуш, Мирсаид Миршакар, Баҳридин Азизӣ, Боқӣ Раҳимзода, Абдусалом Деҳотӣ, Раҳим Ҷалил, Фотех Ниёзӣ, Нодир Шанбезода, Ҳабиб Юсуфӣ, ки онҳоро "адибони насли комсомол" меномиданд, пурра гардид. Эҷодиёти онҳо бо ғамхорӣ ва ёриву дастгирии ду сутуни адабиёти давраи нави тоҷик – Айнӣ ва Лоҳутӣ ташаккул ёфт ва аз ҷиҳати мавзӯъ ва мундариҷа фарогиртару васеътар гардид.

Мавзӯъҳои асосии адабиёти даврони шӯравӣ васфи инқилоби Октябр, озодии занон, нақуҳиши дин ва намояндагони он, танқиди ҷомеаи гузашта ва мамлакатҳои сармоядор, васфи заҳмату

фаъолияти қаҳрамононаи захматкашон ва дӯстиву иттиҳоди меҳнаткашони тамоми дунё ба шумор мерафтанд. Дар ҳар лаҳзай тақдирсози солҳои 30-ум ва 40-ум аҳли фарҳанг адаб ҳамвора ҳамдаму ҳамнафаси мардуми меҳнаткаш буданд. Эҷодкорон корномаи меҳнаткашони фидоиро дар Иншооти Вахш, Канали қалони Ҳисор, Канали қалони Фарғона, Роҳи қалони Помир васиф карда, ба онҳо рӯҳи тоза мебахшиданд.

Дар адабиёти ин давра таълифи асарҳо дар се ҷинси адабӣ – назм, наср ва драма сурат гирифта бошад ҳам, дар аввал назм мавкеи қалонтар дошт. Шоирон дар ифодаи мазмунҳои нав аз шаклҳои суннатии шеър, чун маснавӣ, қитъа, қасида, газал, рубой, дубайтӣ, мусаммат, мустазод, истифода мекарданд. Масалан, мавзӯи озодии занон дар «Таронаи духтари Помир» ном газали Дехотӣ ин тавр садо медиҳад:

Нағмаи шодӣ баро аз сози ман,
Дар фазо ҷавлон кун, эй шаҳбози ман!
Булбули Помирам аз Боми Ҷаҳон,
Ғулгулафкан дар ҷаҳон, овози ман!
Масканам – боғи дилосои Ватан,
Неъмати ҳалқам физояд нози ман.
Аз Бадаҳшонам, зи кони лаълҳост
Порае лаъли суханпардози ман...

Дар баробари ин, шоирон дар солҳои 30 аз шаклҳои нави шеърӣ, ки ба воситай адабиёти рус омада, аз бандҳои ҷаҳормисраъгии гуногунқоғия (аабб; абаб; абвб) иборат мебошанд, истифода карданд. Навпардозӣ ва қолабшиканӣ дар шеър аз назми давраи ҷадидия оғоз гардида, дар солҳои 30 дар осори Лоҳутӣ, Пайрав ва Юсуфӣ мавқеъ пайдо кард ва минбаъд дар эҷодиёти дигар шоирон густариш ёфт. Вобаста ба ин, дар адабиётшиносии тоҷик истилоҳҳои *шеъри нав*, баъдҳо *шеъри озод, шеъри сафед, баллада*,¹ *сонет*² роиҷ гардидаанд. Таваҷҷуҳ намоед ба порчае аз «Ишқи духтари Черкас» ном шеъри Ҳабиб Юсуфӣ:

¹ Баллада аз як ё ҷанд асари манзум иборат буда, воеаҳо дар атрофи як сужет гирд оварда шудаанд.

² Сонет (калимаи италияӣ) шеърест, ки аз 14 мисраъ иборат буда, кофияаш абба, абба, ввг, дѓд мебошад.

Рафт номеҳрублон,
Бирафт!
Афсӯс...
Рост,
Эй руста дар ҳавои тимол,
Ишқ,
Оташ – алам ба дил аз туст,
Лек мазмун не барои шумо!
Додай дил –
Ба осмони чашм,
Бурда ҳуши ту –
Офтоби мӯй,
Тирамӯю сиёҳчашмӣ ту?..

Дар адабиёти даврони шӯравии тоҷик бо таъсири дигаргуниҳои сиёсиву фарҳангии давр ва густариши равобити адабӣ насрӣ бадеӣ низ шакли худро тағиیر дод. Агар насрӣ Фитрат чун намунаи насрӣ марҳалai ҷадидия асосан ифодагари мавқеъ ва назари иҷтимоии муаллифи он бошад, дар насрӣ Айнӣ, аз қиссаи «Одина» сар карда, тақдири шаҳс мавқеъ пайдо мекунад ва зиддияти асар ба воситаи амалиёту муносибати образҳо ҳал мегардад. Агар насрӣ Фитрат дар мақоми реализми ибтидой қарор дошта бошад, дар насрӣ Айнӣ ва нависандагоне чун Ҳаким Карим, Икромӣ, Улугзода, Раҳим Ҷалил, Фотех Ниёзӣ, тасвири реалистӣ инкишоф ёфт.

Дар солҳои Ҷанги Бузурги Ватанӣ мавзӯъҳои асосии адабиёти шӯравӣ, аз ҷумла адабиёти тоҷик, ҳимояи Ватан ва мубориза ба муқобили фашизми Германия буд. Асарҳои адабони тоҷик, чун мисраъҳои зерини Боқӣ Раҳимзода, моломоли ғояҳои ватанҳоҳона ва душманбадбинона буданд:

Кунун, ки меҳри ин Ватан
Ба ҷисми мо ҷу ҷон бувад.
Магар фашизми шумро,
Зи дасти мо амон бувад?

Адабони тоҷик Ҳабиб Юсуфӣ, Сотим Улугзода, Абдушукур Пирмуҳаммадзода, Фотех Ниёзӣ, Боқӣ Раҳимзода, Ҳаким Карим, Аширмат Назаров, Лутфулло Бузургзода дар майдони

чанг бевосита ширкат доштанд ва Ҳаким Карим, Абдушукур Пирмуҳаммадзода, Ҳабиб Юсуфӣ ва Лутфулло Бузургзода дар ин чанг қаҳрамонона ҳалок гардианд.

Дар ин давра шоири куҳансол Зуфархон Ҷавҳарӣ, ки шеърнависиро тарк карда буд, боз ба майдони адабиёт дохил шуд ва Розия Озод дар синни миёнсолӣ ба навиштани шеърҳои ватандӯстона шурӯъ кард. Ҳамчунин, дар солҳои Ҷанги Бузурги Ватаний шоирони ҷавон Аминҷон Шукӯҳӣ, Абдуҷаббор Қаҳҳорӣ, Муҳиддин Фарҳат шеърҳои аввалини худро ба хонандай тоҷик пешкаш карданд.

Баъди Ҷанги Бузурги Ватаний дар адабиёти тоҷик тағиироти назаррас ба амал омад. Қувваҳои нав ба нави адабӣ ба майдони адабиёт ворид гардида, ба инкишофи мундариҷавию шаклии адабиёт мусоидат карданд. Дар солҳои 40 - 50 баробари наслҳои пешин адибоне чун Гаффор Мирзо, Ашӯр Сафар, Бобо Ҳочӣ, Фазлиддин Муҳаммадиев, Пӯлод Толис, Муъмин Қаноат, Аъзам Сидқӣ, Файзулло Анзорӣ, Мавҷуда Ҳакимова ба эҷод шурӯъ карданд.

Дар солҳои 60-80 насли дигари адибон, чун Ҷумъа Одина, Шодон Ҳаниф, Сорбон, Муҳиддин Ҳоҷаев, Шоҳмузafferар Ёдгорӣ, Мехмон Баҳтий, Кутбӣ Киром, Ибод Файзулло, Ӯрун Кӯҳзод, Баҳром Фирӯз, Бозор Собир, Лоик, Гулназар, Ҳадиса, Гулруҳсор, Алӣ Бобоҷон, Ғоиб Сафарзода, Саидҷон Ҳакимзода, Аскар Ҳаким, Султон Шоҳзода, Ҳақназар Ғоиб, Абдулҳамид Самад, Саидалӣ Маъмур, Саттор Турсун, Кароматуллоҳи Мирзо, Доро Начот, Алимуҳаммад Муродӣ, Зиё Абдулло, Ҳабиулло Файзулло, Ҳочӣ Мурод, Нурмуҳаммад Ниёзӣ, Абдурофеъ Рабиев, Ҷонибек Акобир, Раҳмат Назрӣ, Зулфия Атоӣ бо диди нав ба адабиёт ворид гардида, ба тасвири олами рӯҳӣ ва тақдиру мавқеи инсон дар ҷомеа пардохтанд.

Дар адабиёти шӯравии тоҷик адабиёти бачагон чун соҳаи мустақили адабиёти бадеӣ ривоҷ ёфт ва наслҳои гуногуни адибон ба эҷоди асарҳои бачагона низ шуғл варзиданд. Мирсаид Миршакар, Гулҷеҳра Сулаймонӣ, Акобир Шарифӣ, Убайд Раҷаб, Наримон Бақозода чун адибони бачагон шинохта шудаанд.

Дар насрин тоҷикӣ баъди Ҷанги Бузурги Ватаний жанри фантастикаи илмӣ¹ мавқеъ пайдо кард. Қиссаву ҳикояҳои «Амри

1 Асарҳои фантастикӣ — асарҳое, ки дар онҳо ҳаёти инсон ба таври асотирий ва гайривоқеӣ тасвир меёбад.

ишқ» (Миршакар), «Занбӯри айнакдор», «Ачоиботи Нодар», «Бозгашт» (Абдумалик Баҳорӣ), «Дараҳти пахтачормағз», «Баъди ҳазор сол», «Санги сарнавишт» (Адаш Истад) намунаи чунин асарҳо мебошанд.

Эҷодиёти шифоҳии ҳалқ ва мероси бойи адабиёти классикӣ дар ташаккул ва такомули адабиёти шӯравии тоҷик мусоидат на-муданд. Дар назми шоирони ҳалқ Сайдалий Вализода, Бобоюнус Ҳудойдодзода, Ҳикмат Ризо, Юсуф Вафо ва дигарон таъсири дос-тон, бадеха, рубой, суруд барин жанрҳои осори шифоҳии ҳалқи тоҷик басо равшан мушоҳид мешавад. Нависандагон ба сухани сардафтари адабиёти шӯравии рус М. Горкий (1868–1936) – «Ибтидои санъати сухан фолклор аст», ки дар Анҷумани якуми нависандагони Иттиҳоди Шӯравӣ гуфта буд, такя карда, аз мақолу зарбулмасал, суруду тарона, латифа ва сужети асарҳои фолклорӣ фаровон истифода мебурданд. Андешаҳои инсондӯстона ва ҳунари волои нигорандагии Рӯдакӣ, Абӯалӣ ибни Сино, Фирдавсӣ, Но-сири Ҳусрав, Низомӣ, Саъдӣ, Ҳофиз, Ҷомӣ, Сайидо, Аҳмади До-ниш манбаи боэътиимоди эҷодиёти адабони шӯравии тоҷик ба ҳисоб мерафтанд.

Торафт кувват гирифтани робитаҳои адабӣ низ ба адабиёти шӯравии тоҷик таъсири файзбор расонд. Солҳои 30 аз Иттиҳоди Шӯравӣ ва берун аз он адабони бисёре, чун В. Шкловский, Б. Лапин, З. Хатсревин, В. Луговской, П. Лукнитский (рус), В. Мисик, Л. Первомайский (украин), К. Каладзе (туркӣ), Бруно Ясенский (лаҳистонӣ), Юлиус Фучик (чех) ба Тоҷикистон сафар карданд. Дар натиҷаи ин сафарҳо ба забонҳои гуногун, чун «Нисо», «Одам пӯсти худро дигар мекунад», «Дангара», «Ҳикояҳои Помир», ҷандин асари ҷолиб ба вучуд омаданд, ки дар баъзеи онҳо нависандагони тоҷик ҳаммуаллиф буданд. Ҳамчунин, адабони тоҷик ба воситаи тарҷумай асарҳои нависандагони ҳориҷӣ доираи назар, ҷаҳонбинӣ ва маҳорати нигорандагии худро такмил медоданд.

Нақду баррасии адабиёти шӯравӣ аз «Намунаи адабиёти тоҷик» (1926)-и устод Айнӣ оғоз меёбад ва дар солҳои минбаъда дар «Намунаҳои адабиёти тоҷик» (1940) ва асару мақолаҳои А. Лоҳутӣ, Н. Бектош, Т. Зеҳнӣ, С. Улугзода, Ҳ. Юсуфӣ барин адабону адабиётшиносон густариш меёбад.

Дар солҳои баъди Ҷанги Бузурги Ватаний дар адабиётшиносӣ ва танқиди адабии тоҷик тағиироти сифатӣ ба амал омад. Дар маҷмӯаҳои дастҷамъии «Адабиёти советии тоҷик» (1954), «Ҳаёт

ва адабиёт» (1958), «Масъалаҳои адабиёти тоҷик» (1970), «Ҳаёт, адабиёт ва қаҳрамон» (1977), тадқиқоти шашчилдаи таърихи адабиёти тоҷик бисёр масъалаҳои таърихи адабиёт ва ҷараёни адабии давр мавриди таҳлилу тадқиқ қарор гирифтаанд. Асару мақолаҳои Шарифҷон Ҳусейнзода, Иосиф Брагинский, Ҳолик Мирзозода, Носирҷон Маъсумӣ, Соҳиб Табаров, Муҳаммадҷон Шакурӣ, Раҷаб Амонов, Воҳидҷон Асрорӣ, Юрий Бобоев, Расул Ҳодизода, Абдулқодир Маниёзов, Ҳуршеда Отахонова, Ҷонон Бобокалонова, Асадулло Сӯғизода, Ҳудой Шарифов, Раҳим Муслумониён, Абдунаబӣ Сатторзода, Аълоҳон Афсаҳзод, Масъуд Муллоҷонов ва дигарон ба масъалаҳои адабиётшиносӣ ва хусусияти мундариҷавӣ ва услубию бадеии осори адибон бахшида шудаанд.

САВОЛ ВА СУПОРИШҲО

1. Дар солҳои 20-30 асри XX дар Тоҷикистон созмонҳои адабӣ амал мекарданд?
2. Чаро дар солҳои 20-30 Душанбе маркази қувваҳои адабии тоҷик қарор гирифт?
3. Аз ҳар насли адибони даврони шӯравӣ ҷанд танро номбар кунед.
4. Дар назми давраи шӯравӣ чӣ тағиирот рӯй дод? Дар наспи ин давра-ҷӣ?
5. Кадом адибони тоҷик дар Ҷангӣ Бузурги Ватанӣ ширкат варзиштанд ва киҳо аз майдони ҷанг барнагаштанд?
6. Адабиётшиносон ва мунаққидони шинохтаро номбар кунед.



САДРИДДИН АЙНӢ

(1878 – 1954)

Пас аз хокистари хомӯш оташҳо фурӯзондӣ,
Шаарҳое басо аз сангҳои сард рӯёндӣ,
Сари гӯри ниёғон машъала афрӯхтӣ аз меҳр,
Аз ин рӯ, ҳамчӯ машъал дар сари дасти замон мондӣ.
(Лоиқ)

Пешгуфтор

Садриддин Сайдмуродхочаи Айнӣ шахсияти барҷастаи фарҳангиест, ки ҳалқи тоҷик дар садаи XX ба тамаддуни умумибашарӣ пешниҳод намудааст. Устод Айнӣ дар қатори Робиндренат Такур (Ҳиндустон), Лу Син (Чин), Таҳа Ҳусейн (Миср) чун яке аз чор тан бузургони адабиёти давраи нави Машриқзамин эътироф шудааст.

Устод Айнӣ дар ҳассостарин давраи таърихи ҳалқи тоҷик умр ба сар бурда, ба ҳалқу ватани хеш хидмати бедареф намуд ва аз худ мероси гаронбаҳои илмию адабӣ бокӣ гузошт. Адиб дар даврони шӯравӣ чун Ҳодими хидматнишондодаи илми Тоҷикистон, академики Академияи илмҳои Тоҷикистон ва доктори илмҳои филология шинохта шуд ва дар замони истиқлолияти Тоҷикистон ба унвони олии Қаҳрамони Тоҷикистон мушарраф гардид.

Фаъолияти эҷодии ин ҷеҳраи дурахшони фарҳангӣ ба ду марҳалаи инкишофи адабиёти тоҷик иртибот дорад. Роҳи адабию фарҳангии устод Айнӣ аз поёни қарни XIX пайваста ба вазъияти сиёсиву иқтисодӣ ва иҷтимоии аморати Бухоро оғоз гардида, то солҳои 50-уми асри XX, ки давраи Иттиҳоди Шӯравӣ буд, идома ёфтааст.

С. Айнӣ сардафтари адабиёти давраи нави тоҷик мебошад. Устод ба мисли Ҷ.Икромӣ, С.Улуғзода, М.Турсунзода, Ф.Ниёзӣ,

Р.Чалил, М. Миршакар, А.Дехотӣ, Р.Хошим, П.Толис шогирдо-ни зиёдоро ба воя расонд, ки онҳо дар инкишофи адабиёти давраи нави тоҷик саҳми муносиб гузаштаанд. Асарҳои гаронбаҳои устод Айнӣ ба зиёда аз сӣ забони ҳалқҳои гуногуни дунё тарҷума ва чоп гардида, мавриди баҳрабардории хонандаи умумиҷаҳонӣ қарор гирифтаанд. Ин аст, ки 100-солагии зодрузи нависанда (1978) бо қарори ЮНЕСКО дар миқёси байналхалқӣ ҷаҳон гирифта шуд. Соли 2018 бо қарори Ҳукумати Тоҷикистон 140-солагии бузург-дошти устод Айнӣ таҷлил гарди.

**Оила ва
солҳои
мактабӣ**

Фаъолияти эҷодии С.Айниро бе мутоли-аву омӯхтани зиндагиномаи ў ба таври амиқ муайян кардан душвор аст. Умри 79-солаи адиб бағоят ибратомӯз аст.

Исми хонаводагии адиб Садриддин Сайдмуродҳоҷа буда, Айнӣ таҳаллуси эҷодии ўст. Садриддин 15 апрели соли 1878 дар деҳаи Соктареи тумани Фиждувони аморати Бухоро ба дунё ома-дааст.¹ Падараш – Сайдмуродҳоҷа асосан ба қасби кишоварзӣ шуғл дошт. Дар ин хонавода ҷаҳор писар бо номҳои Муҳиддин, Садриддин, Сироҷиддин ва Киромиддин рӯзгор доштанд. Падар аз ҳосили ду таnob заминаш рӯзгори оиласро таъмин карда наметавонист, аз ин рӯ, ба қасбҳои боғандагиву сангисиёбтарошӣ низ машғул буд.

Садриддин айёми бачагиро дар ду деҳа – Соктаре, ки марбути тумани Фиждувон буд ва Махаллаи Боло, ки дар қаламрави тумани Шоғиркӯм қарор дошт, гузаронидааст. Падари Садриддин ҷанд муддат дар мадрасаҳои Бухоро таҳсил доштааст ва дар назди писар шеърҳои Саъдиву Ҳофиз, Бедилу Соиб ва Исомаҳдум ном шоирони он замонро қироат намуда, боиси бедор гардидани завқи шеърфаҳмии ў шудааст.

Садриддин дар шашсолагӣ ба мактаб меравад. Азбаски дар мактаби писаронаи деҳа чизе омӯхта наметавонад, ёро падар ба мактаби духтарона медиҳад ва ҷанд сол дар назди Биbihалифа сабақ омӯхта, аз девонҳои Ҳофизу Бедил ва ашъори ўзбекии На-воину девони озарии Фузулӣ як андоза баҳравар мегардад.

1 Дар адабиётшиносӣ ҳолномаи устод тақмил ёфтааст. Адабиётшинос Соҳиб Табаров дар «Зиндагиномаи Садриддин Айнӣ» (Душанбе, 2008.-480 с.) ном китобаш шаҳараи устод Айниро аз Абӯабдуллоҳ Пояндаи Соктарегӣ (вафот соли 1601) оғоз карда, таъқид намудааст: «Ақнун вақти он расидааст, ки моҳу соли таваллуди Садриддин Айниро на 15 апрели соли 1878, балки 15 апрели соли 1875 шуморем».

Тақдир ба рўйи Садриддин нахандид. Тобистони соли 1889 ба Бухоро ва атрофи он касалии вабо омад. Садриддин дар байни чиҳил рўз аз падару модар чудо шуд ва чанд гоҳ дар бемордории бародарон қарор гирифт. Рўзе дар деҳаи Маҳалла, ҳамсояқишилоқи Маҳаллаи Боло, яке аз мунаvvarfikronи Бухоро – Садри Зиё меҳмон шуд. Садриддин, ки ба Маҳаллаи Боло ба хабаргирии модаркалонаш рафта буд, бо ҳоҳиши Муҳиддин ба деҳаи Маҳалла рафта ба дидори ин меҳмони олиқадр мушаррафа гардид. Меҳмон дар сұхбат аз зиракии Садриддин пай бурда чунин таъкид кард:

«Ин бачаро барои хондан ба шаҳр бурдан лозим аст, ўқобилиятнок менамояд». Ҳамин лутфу иқдом буд, ки Садриддин сентябри соли 1890 дар сафи муллобачаҳои мадрасаҳои Бухоро қарор гирифт.

Таҳсил дар мадраса

Дар мадрасаҳои Бухоро таҳсил 19 сол давом мекард. Дар ин муддат муллобачаҳо аз сарфу наҳви забони арабӣ, мантиқ, ақоиди ислом (илми қалом), фикҳи исломӣ (тарзи ичрои таҳорат, намоз, рӯза ва ғ.) дарс мегирифтанд. Садриддин то соли 1906 дар мадрасаҳои Мири Араб (1890–1891), Олимҷон (1892–1893), Бадалбек (1894–1896), Ҳоча Зоҳид (1896–1898) ва Кӯкалтош (1899–1906) таҳсил карда, душвориҳои зиёди зиндагиро аз сар гузаронидааст.

Садриддин аз камбизоаттарин муҳассилини мадрасаҳои Бухоро будааст. Бинобар ин, бештари вақти ўна ба дарсхониву такори дарсҳо, балки ба таъмини рӯзгор сарф мешудааст. Бе попӯшӣ мондан, аз хунуқӣ кафҳои поҳо кафида хуншор шудан, мудом аз байни ангуштони поҳо хун шоридан лаҳзаҳои ноҳушу даҳшатборе буданд, ки ҳамвора ба Садриддини толибilm дучор меомаданд.

Дар ташаккули минбаъдаи шахсияти Садриддин шиносоӣ ба аҳли илму фарҳанги Бухоро мусоидат намуд. Садриддин октябрини соли 1891 ба хидмати Шарифҷонмаҳдуми Садри Зиё даромад, ки ин ба тақдирини минбаъдаи ўна таъсири ҷиддӣ расонд. Шоири ҷавони боистеъдод Муҳаммадсиддики Ҳайрат дилбастагии Садриддинро ба шеъру шоири тақвият бахшид.

Ибтидои соли 1917 ҳодисае рўй дод, ки С. Айнӣ маҷбур шуд аз Бухоро фирор намояд. Бо таъсири инқилоби феврали соли 1917-и рус фаъолияти ислоҳталабии ҷавонбухориён вусъат пай-

до кард ва амири Бухоро – Олимхон маҷбур шуд, ки 22 апрели соли 1917 дар хусуси ислоҳот фармон барорад. Ҷавонбухориён 23 апрел ба намоиши шукrona баромаданд, vale ба аксулҳаракати саҳти ҳукумат дучор шуданд. Рӯзҳои 23-24 апрел бо фармони амир садҳо маорифпарварону озодипарастан таъқиб гардиданд. Ҳукумати амирӣ С. Айниро низ, ҳарчанд дар намоиши шукrona ширкат надошт, 75 чӯб зада ба зиндан партофт.

Аскарони инқилобӣ С.Айниро дар қатори дигар ислоҳотҳоҳон аз зиндан озод намуда, ба беморхонаи Когон бурданд. Дар он ҳависанда 52 рӯз табобат карда, 25 амалиёти ҷарроҳиро аз сар гузаронд. Баъд Айниро ба Самарқанд, ки дар тасарруфи Русия буд, сафар кард ва қисми зиёди умри минбаъдаи худро дар ин шаҳр гузаронд.

Ҳодисаи дигаре, ки ба ҳудогоҳии С.Айниро мусоидат карда, мавқеи ўро ба сиёсати аморати Бухоро тамоман муайян намуд, воқеаи Колесов¹ буд. Бар асари ин ҳодиса 9-уми марта соли 1918 баъдари ҳависанда – Ҳочӣ Сироҷиддин ба қатл расонда шуд. С. Айниро ба ин муносибат марсияи пурсӯзу гудозе навишт, ки банди аввалиш ин аст:

Дӯston! Фочиаи саҳт биомад ба сарам,
Рафт аз ин фочиа рӯҳ аз тану нур аз басарам.
Ҳабаре омаду рафт аз дилу ҷон тоқату ҳуш,
Баъд аз ин кай шавад аз ҳушу дилу ҷон ҳабарам?!
Ҳабар ин аст, ки бо теги ситам күшта шудаст,
Додарам – қуввати рӯҳу дилу кути чигарам.
Чигарам об шуду рехт зи ду ҷашми тарам,
Чигарам, во чигарам, во чигарам!

Ҳукумати амирӣ Айниро дар Самарқанд ҳам таъқиб кард ва аз ҷосусони дар Самарқанд будаи худ қатли ҳависандаро дархост намуд. С.Айниро бо ёрӣ ва дастирии инқилобиёни Самарқанд ба Тошканд фирор мекунад ва аз 22 октябри соли 1918 дар он ҷо мемонад. Баробари бартараф шудани ҳатар ба Самарқанд баргашта, дар яке аз мактабҳои усули нав ба қасби омӯзгорӣ машғул мешавад.

Ҳамаи ин воқеаҳо ва боз шиорҳои адолатҳоҳонаи болшеви-

¹ Воқеаи Колесов — раиси Шӯрои комиссарони ҳалқии Туркистон И.Ф. Колесов 2 марта соли 1918 ҳамроҳи ҷавонбухориён барои сарнагун кардани ҳукумати амир ба Бухоро ҳуҷум намуд, vale ба ҷарроҳиро аз сар гузаронд.

кон ба он сабаб шуд, ки Айни дехқонзода инқилоби Октябрро бо хушӣ пазирад ва бо тамоми ҳастӣ пирӯзии инқилобро ситоиш намояд. Вале Айнӣ бо ҳама сарсупурдагиву эътиқод дар замони шӯравӣ низ ба як қатор нокомиҳо рӯ ба рӯ омад. Мудхиштарин воқеае, ки ба ҳаёту эҷодиёти минбаъдаи нависанда таъсири амиқ гузошт, соли 1937 «душмани ҳалқ» эълон шудани ў буд. Дар ин айём суратҳои нависандаи рӯзгордида аз деворҳои кироатхонаҳову мактабҳо фуроварда ва асарҳояш аз рӯйхати китобхонаҳо бароварда шуданд. Айнӣ мачбур шуд, ба Абулқосим Лоҳутӣ, ки он вақтҳо дар Москав мезист, муроҷиат намояд. Бо қӯшишҳои бедарефи Лоҳутӣ ва даҳолати бевоситаи сардори Давлати Шӯравӣ И.В.Сталин номи неки устод Айнӣ барқарор гардид.

Ҳодисаи соли сиюҳафтум боиси тафйироти мундариҷавӣ дар эҷодиёти устод гардид. Нависанда дар замони ҷонги солҳои 1941–1945 дар маркази асарҳои бадеии ҳуд образҳои фолклорио таърихи-ро қарор дод ва байди ҷонг ба навиштани «Ҷӯдоштҳо» шурӯъ намуд.

Айнӣ дар синни 45-солагӣ ҳонадор шудааст ва фарзандонаш – Камолиддин, Ҳолида ва Лутфия дар ҳамин шаҳри бостонии Самарқанд ба дунё омадаанд. Вале нависанда дар ҳаёти адабӣ ва фарҳангии Тоҷикистон фаъолона ширкат менамуд. Ҳар сари ҷонд вақт ба Сталинобод¹ омада, мачлисҳои адабӣ ва фарҳангиро сарварӣ менамуд. Баҳори соли 1951 шуъбаи тоҷикистонии Академияи илмҳои Иттиҳоди Шӯравӣ ба Академияи илмҳои Тоҷикистон табдил дода шуд ва Айнӣ аввалин президенти АИ Тоҷикистон интихоб гардид. Ин воқеа боис шуд, ки устод минбаъд шаҳри Сталинободро низ ҷойи истиқомат қарор дихад.

Устод Айнӣ моҳи майи соли 1954 дар Сталинобод бемор мешавад ва 15 июл, нисфирузӣ, аз ҷаҳон мегузарад. Дар маросими видоъ, ки дар майдони «800-солагии Москав» баргузор гардид, дусад-сесад ҳазор ихломанди устод аз тамоми Иттиҳоди Шӯравӣ иштирок доштанд. Оромгоҳи ин шаҳсияти беназир, ки дар боғи самти шимолии шаҳри Душанбе қарор дорад, макони зиёрати тоҷикистониён ва аҳли фарҳангӣ ҷаҳон мебошад.

САВОЛ ВА СУПОРИШХО

1. Айёми хурдсоливу наврасии Садриддин дар қадом дехот гузаштааст?
2. Садриддин дар қадом мактабҳои Соктаре таҳсил кардааст?
3. Садриддин кай ба Бухоро омад ва зиндагиаш чӣ гуна буд?

1 Шаҳри Душанбе аз соли 1929 то соли 1961 Сталинобод ном гирифта буд.

4. Садри Зиё дар зиндагии Садриддин чӣ гуна нақш бозид?
5. Чаро Айнӣ ба Самарканд ҳичрат кард?
6. Оё Айнӣ дар Душанбе низ истиқомат доштааст?
7. Оромгоҳи устод Айнӣ дар кучо ҷойгир шудааст?

ОСОРИ АЙНӢ

**Фаъолияти
омӯзгорӣ**

Фаъолияти омӯзгории С. Айнӣ ҳанӯз айёми мадрасаҳонияш оғоз гардида, дар ду самт идома ёфтааст. 1. Таълим дар мактабҳои усули нав. 2. Таълифи китобҳои дарсӣ.

Соли 1906 дар Бухоро Абдураҳмон Саъидӣ ном тотор нахустин мактаби нави тоториро таъсис дод. Азбаски дар ин мактаб чанде аз бачаҳои тоҷик низ таҳсил мекарданд, Айнӣ дарсҳои Саъидиро барои талабагони тоҷикзабон тарҷума менамуд. Вақте ки 8 ноябри соли 1908 дар ҳавлии Абдулвоҳиди Мунзим аввалин мактаби нави тоҷикӣ таъсис ёфт, фаъолияти омӯзгории С.Айнӣ боз ҳам васеътар гардид.

С.Айнӣ аз таҷрибаи дар мактабҳои Абдураҳмон Саъидӣ, Абдулвоҳиди Мунзим ва Абдулқодир Шакурӣ андӯхтааш истифода карда, барои толибилимни мактаби нав се китоби дарсӣ навишт: «Тартил-ул-куръон» (1909), «Зарурийёти динийя» (1914) ва «Таҳзиб-ус-сибён» (1910; 1917). Ҳар қадом аз нигоҳи илмиву усолӣ, забону тарзи нигориш ва фарогирии маводди таълими-ву тарбиявӣ ҷолибанд. Аксари ҳикояҳои «Таҳзиб-ус-сибён», аз ҷумла «Одами боақл ва соҳиби баҳти баланд», «Одами бадбаҳт», «Бачаи боақл», «Ҳикоят», бо порчаҳои шеърӣ тақвият ёфтаанд.

Аз ин ҷиҳат, ҳикояте, ки дар он истрофкорӣ ва ҳар чӣ бехуда мазаммат гардида, натиҷаи неки сарфакорӣ таъқид меёбад, ҷолиби диққат аст. Дар мамлакатҳои Фарб шаҳре месӯзад. Иморатҳо ҳама корношоям гардида ва аҳолии шаҳр бехонаву ҷой мемонад. Одамони хайрҳоҳ ба қасони ба бадбаҳтӣ дучоромада ёрӣ расондан хоста, сандуқи хайрия мекушоянд. Ҳангоми ҷамъ кардани хайрия ба назди тоҷире мераванд, ки барои сарфи бехудаи як дона гӯғирд хидматгори худро коҳиш карда истодааст. Тоҷири номбурда ба мутасаддиёни хайрия даҳ ҳазор тилло ионатона дода, онҳоро дар тааҷҷуб мегузорад: «Гуфтанд: «Дар як дона гӯғирд он қадар коҳиш

карда, дар иона¹ ин қадар маблағ додан барои чист?»

Точир гуфт: «Агар ба як дона гўгирид сахл мегирифтам ва ба муфт сўхтани он розӣ мешудам, дар ин маврид аз кучо пул ёфта иона мекардам?»

Байт:

Ба чойи зарурат бидех, то тавонӣ,
Ки дasti ту гирад гаҳи нотавонӣ.
Ва лекин ба ҷое, ки нафъаш набошад,
Хирадманд як дона арзан напошад.

**Фаъолияти
рӯзноманигорӣ ва
публицистӣ**

Фаъолияти рӯзноманигорӣ ва публицистии устод Айнӣ ҳангоми дар Самарқанд зиндагӣ ихтиёр карданӣ ўғоз ёфта, то охири умраш давом мекунад. Айнӣ дар рӯзномаҳои «Шуълаи инқилоб» ва «Овози тоҷик» ба сифати мухаррири адабӣ ва мушовир фаъолият доштааст.

Устод ҳанӯз аз солҳои 1919 – 1920 дар рӯзномаи «Шуълаи инқилоб» бо имзоҳои мустаорӣ² «С.М.», «С.Х.», «Қ.А.», «С.Қ.», «С.А.», «М.» ва дар маҷаллаҳои ҳаҷвии ӯзбекии «Таёқ», «Машраб» бо имзоҳои «Бир кечалик футурист», «Сарсон», «Баттол» мақола, фелетон ва шеърҳои ҳаҷвӣ менавишт. Баъдтар дар рӯзномаи ӯзбекии «Меҳнаткашлар товушӣ» ва «Овози тоҷик» фаъолияти публицистии С.Айнӣ инкишоф ёфт.

Мақолаҳои публицистии С.Айнӣ, чун жанри фаврӣ ва рӯзмарра, муносибати нависандаро ба муҳимтарин воқеаҳои сиёсӣ, иҷтимоӣ ва фарҳангии давр ба таври возеҳ ифода менамоянд.

Муҳимтарин воқеаи сиёсие, ки соли 1924 дар ҳаёти сиёсии Иттиҳоди Шӯравӣ рӯй дода буд, ин тақсимоти ҳудуди миллии чумхуриҳои Осиёи Миёна буд. Ба ин муносибат пантуркистону миллатгароён, ки ҳалқи тоҷикро аз мактабу маориф ва матбуот бебахра кардан меҳостанд, муборизаро ба муқобили ин қавми куҳанбунёд аз нав авҷ доданд. Дар ҳамин давраи тақдирсоз дар матбуот «Қавми тоҷик ва рӯзнома» (1924), «Дар бораи мактаб ва маорifi тоҷик» (1924), «Дар бораи китобҳои мактабии тоҷикон» (1924), «Тоҷикони кӯҳистон» (1924), «Қобилияти ташкилотчиғӣ

1 Иона — ёрӣ додан, мадад кардан.

2 Имзои мустаор — имзои пӯшида ва муваққатӣ.

дар точикон» (1924), «Матбуоти точик» (1926) ном мақолаҳои публицистии С.Айнӣ чоп шуданд. Устод дар ин мақолаҳо таъриху адабиёти бой ва фарҳанги кӯҳан доштани қавми точикро батамом событ месозад. «Дар Осиёи Миёна, хусусан дар хоки Бухоро ва Туркистон, – ёдовар мешавад Айнӣ дар мақолаи «Матбуоти точик», – ба будани як қавми бузурге бо номи «точик» бояд касе инкор надошта бошад».

Мақолаҳои дар давраи Чанги Бузурги Ватани навиштаи С.Айнӣ, аз ҷумла «Деви ҳафтсар», «Ҳари бедум», «Талвосаи ҷонкании даррандаи заҳмдор», «Ҳар зараррасонандай ба одамро нест кардан даркор аст», ҳонандаро ба шуҷоат, мардонагӣ ва ҷоннисорӣ дар роҳи ҳимояи Ватан водор мекунанд.

Устод Айнӣ низ тамоми эҷодиёти давраи ҷангии ҳудро ба ҳимояи Ватани азиз аз фашистони истилогар равона намуд. Ин ҳолатро аз очеркҳои «Исёни Муқаннаъ» (1944) ва «Қаҳрамони ҳалқи точик – Темурмалик» (1944) бармalo мушоҳида кардан мумкин аст. Агар дар «Исёни Муқаннаъ» муборизаи ниёғони мо ба муқобили арабҳои истилогар (асри VIII) нишон дода шавад, пас, дар «Қаҳрамони ҳалқи точик – Темурмалик» муқовимати ҳалқи точик бар алайҳи муғулони ҳунхор тасвир мёбад. Вале масъалаҳои асарҳои мазкур ба мавзӯи асосии адабиёти давраиҷангӣ муносибати қавӣ доранд. Нависанда корномаҳои Муқаннаъ ва Темурмаликро ба муқобили аҷнабиёни истилогар ба тасвир гирифта, бо ҳамин ба ҳамватанони замони ҳуд дарси мардонагию далерӣ ва душманбадбинӣ меомӯзад.

Фаъолияти забоншиносӣ

Мақолаҳои оид ба забон таълифнамудаи С.Айнӣ фарогири масъалаҳои назариявии забоншиносӣ нестанд. Онҳо ба вазифаҳои амалии забони точикӣ, беҳтар шудани сифати забони адабии точикӣ, саҳехтар ва ғанитар шудани қоидаву меъёри забони адабӣ, хубтар гардиданӣ забону услуби адабиёти садаи XX-и точик баҳшида шудаанд.

Дар солҳои 1928–1930 масъалаи забони точикии мусоир дар маркази таваҷҷуҳи ахли зиёни точик қарор гирифт. Дар ин давра мақолаҳои С. Айнӣ «Дар атрофи забони форсӣ ва точикӣ» (1928), «Масъалаи таъриҳӣ дар гирди алифбои нави точикӣ» (1928), «Забони точикӣ» (1928), «Ҷавоби ман» (1929) ва г. ба табъ мерасанд. Муалиф дар онҳо асоси миллии забони точикӣ ва инкишофи минбаъдаи забони адабии точикиро ошкор менамояд.

Фаъолияти забоншиносии С. Айнӣ, инчунин, дар асарҳои таҳрикарда ва мактубҳояш низ ба мушоҳида мерасад. Аз ин ҷиҳат, қайдҳои С.Айнӣ “Оид ба забон ва услуби асарҳои нависандагон” ва «Кори наку кардан аз пур кардан аст» (1934), «Мактуби кушода ба рафиқ Толис» (1948), «Баъзе қайдҳо оид ба аҳволи забоншиносӣ дар Тоҷикистон» барин мақолаву мактубҳои устод ҷолиби диққат аст.

Мулоҳизаҳои С.Айнӣ тамоми қисматҳои забоншиносӣ, чун овозҳои нутқ, имло, лугат, қалимасозӣ, сарфу нахб ва услуби баёнро фаро гирифтаанд ва бо рӯҳи пурқуввати амалӣ ва назарии ҳуд ҳоло ҳам ба тозагӣ ва асолати забони тоҷикӣ саҳмгузор мебошанд.

С. Айнӣ фаъолияти илмии худро аз асарҳои таъриҳӣ оғоз менамояд. Дар «Таърихи инқилоби фикрӣ дар Бухоро» (соли 1918) ва «Таърихи амирони манғитияни Бухоро» (1923) ном асарҳои устод ҳаёти сиёсиву иҷтимоии ҳалқи тоҷик дар асрҳои XVIII, XIX ва ибтидои асри XX мавриди таҳлили муфассал қарор гирифтагаст.

САВОЛ ВА СУПОРИШҲО

1. Фаъолияти омӯзгории С. Айнӣ кай оғоз гардида, дар қадом самтҳо идома ёфтааст?
2. Қадом қитобҳои Айниро медонед?
3. Ҳикояеро аз “Таҳзиб-ус-сибён” нақл кунед.
4. С. Айнӣ дар қадом рӯзнома ва мачаллаҳо кор мекард?
5. Ҷанд маколаи публицистии нависандаро номбар кунед.
6. Чаро С. Айнӣ дар замони Ҷангӣ Бузурги Ватаний очеркҳои «Исёни Муқаннаъ» ва «Қаҳрамони ҳалқи тоҷик – Темурмалик»-ро навишт?
7. Қадом мақолаҳои забоншиносии Айниро медонед?
8. Оё устод асарҳои таъриҳӣ низ навиштааст?

АЙНӢ – ШОИР

Дар давраи аввали эҷодиёти Садриддин Айнӣ, ки аз солҳои 90-уми асри XIX то солҳои 20-уми садаи XX-ро дар бар мегирад, назм мавқеи қалон дорад. Садриддин ҳанӯз айёми дар мактаби деха ҳонданаш машқи шеър мекард ва аз солҳои

Шеърҳои
давраи аввал

1892–1893 бо тахаллусҳои «Сифлӣ», «Муҳтоҷӣ» ва «Ҷунунӣ» шеър менавишт. Вале ҳеч қадом тахаллусҳои номбурда ба шоири ҷавон маъқул намешавад ва байдар тахаллуси «Айнӣ»-ро интихоб менамояд, ки дорои 48 маъно мебошад. Фазали «Гули сурх», ки соли 1895 эҷод гардидааст, аввалин шеъри бо тахаллуси Айнӣ¹ суруда ба шумор меравад:

Рози дил мегуфтам, ар як марҳаме медоштам,
Шикваҳо мекардам аз ғам, ҳамдаме медоштам...
Аз тамоши гули сурх аз чӣ мемондам чудо,
Гар ба каф ҷун аҳли олам дирҳаме медоштам.
Ҷун тарозу қай шудӣ саргаштагӣ бар ман насиб?
Айнӣ, ар фикре на аз бешу каме медоштам.

Шоир анъанаи адабиёти классикии тоҷикро идома дода, бештар ба жанрҳои лирикии ғазал, қитъа, мусаммат, қасида, маснавӣ ва рубой таваҷҷӯҳ зохир намудааст. Дар ғазалҳояш ишқу муҳабbat, манзараҳои нотакори табиат ва аҳлоқи ҳамидаи инсонӣ самимона ва хунармандона васф гардидаанд:

Ёрро аз лутф бар ҳолам назар будӣ, чӣ будӣ?
Ё маро ҷуз ошиқӣ кори дигар будӣ, чӣ будӣ?
Васл бо ин қӯтаҳӣ, ҳичрон ба ин дуру дарозӣ,
Шоми ғам ҷун субҳи шодӣ муҳтасар будӣ, чӣ будӣ?
Ёр меҳонад ба сӯйи ҳеш арбоби ғаноро²,
Айни бечораро ҳам мушти зар будӣ, чӣ будӣ?

С.Айнӣ бархе аз шеърҳояшро дар тазмин ва татаббӯи ашъои Саъдию Ҳофиз, Камоли Хуҷандиу Камоли Исфаҳонӣ, Ҷомиӯ Ҳилолӣ, Бедилу Соиб эҷод намуда, маҳорати сухансанҷии худро такмил додааст. Аз ин ҷиҳат, муҳаммасҳои тазминии шоир ҷолиби диққатанд. Айнӣ ғазалҳои маъруфи шоирони номбурдаро интихоб карда, дар радифи онҳо мисраъҳое меофарад, ки аз лиҳози тасвир дар як поя қарор доранд. Як банд аз муҳаммас бар ғазали Ҳофиз:

Сӯҳт ҳичрон хирмани бунёди ман,

1 Айнӣ — ҷашма, ҷашм, аслӣ, баробарӣ ва гайра.

2 Арбоби ғано — шахсони доро ва бой.

Гашт вайрон хонаи ободи ман,
Нест фориг хотири ношоди ман,

«Гарчи ёрон фориганд аз ёди ман,
Аз ман эшонро ҳазорон ёд бод!»

Баробари ба воқеаҳои сиёсӣ ва иҷтимоии давр майл намудани С. Айнӣ мавзӯъ ва мундариҷаи ашъори шоир низ тағиیر ёфт. Адиб ба чунин хулоса омад, ки дар замони ўтанҳо ба мавзӯи ишқу муҳаббат маҳдуд шудани шоирон басандা нест. Шеър ҳам бояд ба тасвири масъалаҳои мубрами рӯз кор гирифта, ба дардоҳи иҷтимоии чомеа барҳӯрад.

Шеърҳои «Мактаб», «Сахаргоҳон», «Заминро бояд нафурӯшед», «Бомдоди баҳорон», ки солҳои 1911–1917 эҷод гардидаанд, бо содагӣ, самимият ва хусусияти пандуахлоқии худ фарқ меқунанд. Ин шеърҳо заминаи мустаҳками воқеӣ дошта, таҷассумгари ақидаҳои маърифатпарварӣ ва равшангари шоир мебошанд. Масалан, дар ибтидои асри XX дар Бухоро муносибатҳои капиталистӣ қувват гирифта, он боиси заминро бо нарҳи арzon фурӯхта ба шаҳр ҳичрат кардани заҳматкашони дехот гардид. Шеъри «Заминро бояд нафурӯшед» хушдорест, ки заҳматкашонро az оқибати фоҷиабори заминfurӯshӣ оғоҳ месозад:

Эй қуввати ҷисму қути¹ ҷонам,
Осоиши ҷони нотавонам!
Бишнав зи ман ин ҳуҷаста² гуфтор,
Мафрӯш замини ҳеш зинҳор.
Ин ҳоки сияҳ, ки мушкбез аст,
Мафрӯш, ки модари азиз аст!

Ифоданокӣ ва қувваи тасвир ба воситаи санъатҳои бадеии ташбех, тавсиф ва такрор хеле хуб таъмин гардидаанд. Чунин ҷозибанокӣ ва таъсирбаҳшӣ дар дигар шеърҳои номбурда низ мушоҳида мешавад.

Дар шеърҳои «Фоҷиаи шиа ва суннӣ», «Ҳасрат», «Нидо ба ҷавонон», «Марсия дар күшта шудани бародарам Ҳочӣ Сироҷ дар зиндонӣ амир» ва достони тамсилии «Парвона ва кирмак»

1 Кут — таом, хӯрок.

2 Ҳуҷаста — хуб, хуш, муборак.

шоир ба мавзўъхой сиёсиву ичтимоӣ рӯ овардааст. «Фочиаи шиа ва суннӣ» ба муносибати задухӯрде, ки 23 январи соли 1910 миёни шимизазҳабон ва суннимизазҳабон дар Бухоро рух дода буд, эҷод гардидааст. Дар шеър сабабгори асосии ин фочиа будани хукуматдорони мансабталош таъкид ёфта, мардум ба хушёй ва хештаншиносӣ даъват мегардад:

То ба чандин реҳтан хуни бародар чойи об,
То куҷоҳо кӯфтган бар фарқи модар чойи мор?
Худкушӣ баҳри чӣ? Аз бегонағон орем шарм.
Дӯстозорӣ чаро? Аз душманон дорем ор!

Дар ашъори давраи аввали эҷодиёти Айнӣ тарзу услубҳои гуногуни тасвир истифода шудааст. Шоир дар баёни фикр гоҳ аз оҳангҳои лирикӣ, гоҳ аз тарзи ифодай публисистӣ ва гоҳ аз тасвирҳои тамсилӣ бомаҳорат истифода кардааст. Дар достони «Парвона ва кирмак» андешаҳои сиёсиву ичтимоии шоир дар пардаи тамсил баён ёфтааст. Образи кирмак (заҳматкашони ба замин саруқордошта) ба образи парвона (заминдорон ва заминҷаллобони мағруру худписанд) муқобил гузашта шудааст. Оқибат тифлон (чавонони ватандӯсту ҳалқпарвар) ба боғ даромада, аз парвона пару бол мекананд ва кирмак шукр мекунад, ки мағруру худписанд нест. Тамсил чунин ҷамъбаст шудааст:

Он, ки дар ин маърака ҳудрой шуд,
Худсару ҳудбину ҳудрой шуд.
Оқибаташ ҳол бад-ин сон шавад,
Маъракаи бозии тифлон шавад.

**Ашъори
даврони
шӯравӣ**

Фаъолияти шоирии адиб баъди инқилоби Октябр ҳам давом намуд. Шоир дар ин айём баробари жанрҳои суннатӣ аз шаклҳои нави шеъри низ бомаҳорат истифода кардааст. «Суруди озодӣ» ё «Марши ҳуррият» (1918) ном шеъри Айнӣ аз нуҳ банди чаҳормисрай иборат буда, ба оҳангӣ «Марселеза»¹ эҷод гардидааст. Ин суруд дар ду вазн (1. Баҳри рамал – *фоилун, фоилун, фоилун, фоилотун;* 2. Баҳри мутадорик – *фоилун, фоилун, фоилун*) эҷод

¹ Марселеза — суруди инқилобии фаронсавӣ, гимни давлатии Фаронса мебошад. Муаллифи матн ва мусикии он Руже де Лил (1760 – 1836) аст.

гардида, ҳам аз чиҳати мундариҷа ва ҳам аз чиҳати вазну қоғия шеъри навоварона мебошад:

Эй ситамдидагон, эй асирон!
Вақти озодии мо расид.
Муждагонӣ дихед, эй факирон!
Дар ҷаҳон субҳи шодӣ дамид...

Устод Айнӣ то охири умр аз эҷоди асарҳои назмӣ даст накашид. Шеъру достонҳои «Инқилоб» (1919), «Ба шарафи инқилоби Октябр» (1920), «Ахгари инқилоб» (1921), «Овози тоҷик» (1924), «Шоистаи ҳурмат» (1932), «Даҳ сол» (1932), «Тоҷикистон» (1935), «Ба Пушкин» (1937), «Ҷанги одаму об» (1937), «Марши интиқом» (1941), «Суруди зафар» (1943), «Қасидаи ҷанг ва зафар» (1945) ва гайра бо ҳусусияти публисистӣ ва рӯҳи муассири худ муносибати шоирро ба воқеаҳои муҳимми сиёсӣ, иҷтимоӣ ва фарҳангии Иттиҳоди Шӯравӣ барчаста ифода мекунанд.

С.Айнӣ барои асарҳои насрӣи худ низ порчаҳои назмӣ таълиф кардааст. Қисми зиёди ашъори шоир дар маҷмӯаҳои «Ахгари инқилоб» (1923), «Ёдгорӣ» (1935) ва ҷилди 8-уми Куллиёт (1981) фароҳам омадаанд. Вале дар давраи дуюми эҷодиёти адиб шеър мавқеи маҳдуд дорад.

САВОЛ ВА СУПОРИШҲО

1. Тахаллусҳои адабии шоирро номбар карда, порчаеро аз газали «Гули сурҳ» қироат намоед.
2. Айнӣ дар давраи аввали эҷодиёти худ ба қадом жанрҳо таваҷҷуҳ зохир намудааст?
3. Фазал дар эҷодиёти С.Айнӣ чӣ мавқеъ дорад?
4. Ашъори шоир ба қадом мавзӯъҳо бахшида шудаанд?
5. Мохияти пандуахлоқии ашъори С.Айниро шарҳ дихед.
6. Шеъри «Суруди озодӣ» дар қадом оҳанг эҷод гардидааст?

САВОЛИ ТЕСТИ

1. Нахустин шеъри устод Айнӣ, ки боиси ба сафи шоирони Бухоро доҳил шудани ў гардидааст, қадом аст?

- A) «Саҳаргоҳон»;
B) «Суруди озодӣ»;

- В) «Гули сурх»;
- Г) «Бомдоди баҳорон»;
- Ғ) «Нидо ба чавонон».

ФАЛЬОЛИЯТИ НАВИСАНДАГИИ АЙНӢ

Қиссаи
“Одина”

Устод Айнӣ дар даврони шӯравӣ асосан ба таълифи асарҳои насрӣ машғул мешавад. Нахустин асари калонҳаҷми нависанда қиссаи «Ҷаллодони Бухоро» мебошад, ки соли 1922 ба забони ўзбекӣ ва соли 1937 ба забони тоҷикӣ ҷоп мегардад. Аз ин рӯ, аввалин асари насррии калонҳаҷме, ки устод Айнӣ ба хонандай тоҷик пешкаш намудааст, қиссаи «Одина» мебошад. Ин қисса бори нахуст бо номи «Саргузашти як тоҷики камбағал» дар рӯзномаи «Овози тоҷик» (1924 – 1925) ба табъ расид. Ҷопи китобии қисса бо номи «Саргузашти як тоҷики камбағал ё ки Одина» соли 1927 анҷом ёфт. Матни ҳозираи «Одина», ки аз ҷор қисм ва 30 боб иборат аст, маҳсули таҳрирои пайдарпайи нависанда мебошад.¹

«Одина» аввалин қиссаи реалистии тоҷик аст. Нависанда дар ин асар ҳаёти тоҷикони кӯҳистонро дар ибтидои асри XX инъикос мекунад. Вокеа дар кӯҳистони Қаротегин (водии Раҷт) мегузарад. Образҳои Одина, Гулбибӣ, Бибиоиша, Арбобкамол, Муллоҳокироҳ ва дигарон хонандаро ба ҳаёти душвору сангин ва камбағалонаи мардуми меҳнатӣ шинос менамоянд.

Одина дар синни 12-солагӣ аз падару модар ятим мемонад. Қозӣ, муфтӣ ва оқсақол барин калоншавандагони деха мерори камбағалонаи аз падари ў боқимондаро «тарака»² мекунанд. Харчи маросими дафни падар ва ҳаққи таракаҷиён зиёд мешавад. Дар натиҷа Одинаи сағир³ аз арбоби деха даҳ танга қарздор шуд. Мувоғиқи қарордод Одина дар синни 15-солагӣ ба хидмати Арбобкамол даромад. Вале дар бадали ду соле, ки Одина дар ин дарбор хидмати чӯпонӣ ва ҳезумкаширо ба ҷо овард, «аз хӯҷаини худ рӯйи хӯроки серӣ ва пӯшоки дурустро надид». Ба болои ин, Одина ҳамеша аз хӯҷаин зарбу лат меҳӯрд ва дашному ҳақорат мешунид.

¹ Яке аз ҳусусияти услубии эҷодиёти С. Айнӣ он аст, ки ў асарҳояшро пеш аз ҷопи навбатӣ таҳрир мекунад.

² Тарака — тақсим намудани моли меросӣ байни меросҳӯрҳо.

³ Сағир — хурд.

Одина рохи ягонаи начотро дар гурехтан мебинад ва ба сўйи Фарғона раҳсипор мешавад. Ў дар заводи пахтатозакунии Андичон дар шароити ниҳоят вазнину токатфарсо се сол кор мекунад ва бо пули пасандозаш барои модаркалонаш – Бибиоиша ва маҳбубааш – Гулбий савғотӣ харида, рохи ёру диёрро пеш мегирад. Одина меҳост духтари холааш – Гулбибиро ба занӣ гирад. Бинобар ин, барои тӯй ҳам тайёрӣ дидо буд. Вале дар рохи Қаротегин закотчиёни амир қисми зиёди молу матои Одинаро горат мекунанд ва ў бо қисмати ками раҳовард ба хонаашон месад.

Одина боз ба чанголи Арбобкамол меафтад ва маҷбур мешавад, ки ба ивази як микдор пулу мол аз дasti ҳӯҷаини собиқаш раҳой ёбад. Одина ба сафар баромад ва мақсад дошт, ки ин дафъа асбоби тӯйро ҳар чӣ тезтар ҷамъ карда, ба хона баргардад, Гулбибиро ба занӣ гирад ва қисмати боқимондаи умрро ҳамроҳи модаркалонаш ва Гулбиби ўа осудагӣ гузаронад. Вале дар заводи Андичон бемор мешавад, ўро ҳамкоронаш барои табобат ба Тошканд мефиристанд. Вале азобу азияти зиёди ғарibӣ, меҳнати токатфарсову фикру андешаҳои ҳузновар дар бораи бозмондагонаш ҷисми ҷавони Одинаро тамоман об карда буд ва ў дар Тошканд соли 1918 аз қасалии сил вафот мекунад.

Образҳои қисса

Қаҳрамони асосии асар Одина мебошад. Ў дар дарбори Арбобкамол тамоман бечуръят тасвир ёфтааст. Муносибати золимонаи Арбобкамол ҷашми ўро ҷунон тарсондааст, ки ҳатто ба ҳӯҷаин рӯ ба рӯ истода ёрои сухан гуфтанро надорад. Арбобкамол вакте ки пойи шикастai як гӯсфандашро мебинад, аз Одина сабаби онро мепурсад: «Одина воқеаро ҳикоя карданӣ шуда «ман... ҳезум... чинӣ...» гуфта забонаш гирифта-гирифта сухан сар карда буд, ки Арбоб мачоли гап задан надода, монанди шағоли гуруснае, ки ба мурғе ҳамла оварад ё саге, ки ба гадое дар-афтад, ба тарафи Одина ҳучум карда ва сангро аз замин бардошта, ҷунон бар сари Одина зад, ки сараш торс кафида худаш ба замин афтод».

Шароити токатфарсои зиндагӣ ва муносибати ғайриинсонии Арбобкамол Одинаро ба андеша водор мекунад ва ў рохи ягонаи аз дasti ин золим ҳалос шуданро дар гурехтан мебинад.

Ҳамин тариқ, вобаста ба шароиту муҳит оҳиста-оҳиста хислату ҳарактери Одина такмил мейбад. Одина дар завод ба муҳити

коргарй ошно мешавад ва аз ҳаракатҳои инқилобии коргарони рус огоҳ мегардад. Одина аз сухбатҳои ҳамкорони гуногунмил-латаш ба фикре меояд, ки золимон ва истисморгарон на танҳо дар деҳаи вай ё дар Бухорои Шарқӣ, балки дар Русия ва дигар мамлакатҳои ҷаҳон низ вучуд доранд.

Дар охири асар муносибати Одина ба табақаҳои гуногуни иҷтимоӣ боз ҳам равшантар эҳсос мегардад. Ба Одинаи бемор Шариф чунин хабар мерасонад: вакте ки аскарони амири Бухоро ба заводи Қизилтеппа ҳуҷум мекунанд, коргарони тоҷики ин завод намегурезанд ва аскарони амир ҳамаи онҳоро нест мекунанд. Одина зудбоварӣ ва ба амир умед бастани коргарони тоҷикро маҳкум мекунад: «Уй бародар! Он тоҷикон дар ҳақиқат гунаҳкор буданд, гуноҳи бузурги онҳо нодонӣ аст: гуноҳи бузурги онон ин аст, ки барои мардумфиребӣ, барои нобуд кардани душманони ҳуд ва барои пур кардани киса олат будани номи дину миллатро надонистаанд...»

Аз сужети қисса бармеояд, ки Одина дар байни солҳои 1914 – 1918 таҷрибаи зиёди зиндагӣ андӯхта буд. Ҳамчунин, дар боби «Боздид» ҳолати рӯҳӣ ва одамшиносии Одина муфассал тасвир ёфтааст: Одина се сол боз модаркалонаш ва маҳбубаашро надида буд ва ҳангоме ки аз сарҳади Қаротегин гузашт, меҳост ҳар чӣ тезтар ба ҳонаашон расад. Лекин аз тарафи Арбобкамол бим дошт, бинобар ин, рӯзона ва рӯйрост ба қишлоқ даромаданро ба ҳуд салоҳ надонист, маркаби ҳудро ба ҷаро сар дода, то шаб ба дарае хобид: «Одина, ки «боз касе дила намонад» гуфта дар лаби ҳарсанге хобида буд, ду ҷашмашро аз офтоб намеканд...

Оқибат офтоби толеи Одина баромад, дунё ба назарааш равшан шуд, ҷунки офтоб охирин шуълаи ҳудро аз тегаи кӯҳ гирифта, ба уфук фурӯ рафта, дунёро дар зери пардаи торикий андохта буд... »

Ҳолати рӯҳии Одина ба вазъияти мушаҳҳаси шароит марбут аст. Ӯ офтоберо, ки ҳамеша дар интизораш буд, ҳоло ҷашми дидан надорад ва фарорасии торикии шабро, ки ҳама вақт барояш андӯҳ меовард, аз дилу ҷон ҳоҳон аст, зеро вазъи ҳозираи Одина маҳз ҳамин тазодро тақозо дорад.

Аз ин тасвирҳои нависанда симои Одина чун ҷавони дурандеш, бамулоҳиза ва нисбат ба модаркалону маҳбубааш садоқатманду дилсӯз намоён мешавад. Вале ҳуди ҳаёти воқеӣ, мухити иҷтимоии Қаротегини ибтидои асри XX ва синну соли

қаҳрамон (Одина ҳангоми ба кори завод даромадан ҳамагӣ 17–18 сол дошт) ба С. Айнӣ имконият намедод, ки Одинаро чун шахси муборизу фаъол тасвир намояд.

Нависанда дар образҳои Бибиоиша, Раҳимабегим, Гулбӣӣ зиндагии занони одии кӯҳистони тоҷикро дар охирҳои салтана-ти амирони мангит тасвир намудааст. Муносибату муомила ва саргузашти пурфошии Гулбӣӣ ба хонанда таассуроти амиқ гу-зашта, дар ўхислатҳои дӯстдорӣ, бурдборӣ, садоқат, ахлоқи пок, инчунин кинаю нафраторо ба золимон тарбия менамояд.

Гулбӣӣ аз ҷабру ҷафоҳои Арбобкамол сар задани бадбаҳтиҳои худ, Одина ва модаркалонашро хис мекунад ва вакте ки Арбоб ўро ба писараши никоҳ карда, ишқи покашро пой-мол карданӣ мешавад, дигар ҳеч гуна урғу одат пеши роҳи туғёни ғазабашро гирифта наметавонад:

Арбобкамол... гуфт:

— Эй духтараки бехаё, ин чӣ муомилаи бешармона буд, ки ба шавҳарат кардӣ?

Гулбӣӣ, ки ҷиҳил рӯз боз дар ин хона касе овози ўро нашу-нидааст, мисли шер дар ғурриш даромада гуфт:

— Бехаё ту, золим ту, беномус ту!!!

Арбобкамол ба Гулбӣӣ дармеафтад, Гулбӣӣ низ риши са-феду дарози ўро бо дастонаш мепечонад. Вақте ки Арбоб Гул-бииро ба замин мезанад, «аз вазни афтодани ў як бандча риши Арбоб канда дар дasti Гулбӣӣ мемонад».

Баъди ҷанд рӯзи ин воқеа Гулбӣӣ аз дунё мегузарад.

Оре, Гулбӣӣ орзухои ҷавониашро ба хок бурд, аммо ша-рафи инсонии худро на танҳо муҳофизат карда тавонист, балки дар охири ҳаёташ аз душмани худ як навъ интиқом ҳам гирифт. Чунин эътиroz ибтидои муборизаест, ки дар симои персонажҳои асарҳои ояндаи С. Айнӣ чун Гулнор, Муҳаббат, Фотима ва Ҳабиба таҷассум ёфтааст.

Дар байни образҳои манғии асар образи Арбобкамол ҷолиби диққат аст. Ў мумскини гузароест, ки тамоми ҳиссияташ ба ҷамъоварии пулу мол вобаста аст. Нависанда дар тасвири об-рази Арбобкамол аз ҳаҷв истифода кардааст. Аз ҷумла, аз шарми риши қандашуда то чил рӯз худро бемор соҳта дар хона пинҳон шудан ва баъд «Худо ба ман умри дубора дод, вагарна бемориам бисёр саҳт буд, мӯйҳои баданам тамом реҳта, аз сари нав баро-мад, бубинед, асара什 ҳанӯз дар ришам боқӣ аст» гуфта, дар назди

мардум «шукрон» кардани ў ҳам хандаовар ва ҳам нафратовар аст. Умуман, образҳои мусбату манфии қиссаи «Одина» ҳар кадом дар ҳалли зиддиятҳои асар саҳми муносиб доранд.

САВОЛ ВА СУПОРИШҲО

1. Барои чӣ «Ҷаллодони Бухоро» не, балки «Одина» аввалин қиссаи реалистии тоҷик номида шудааст?
2. Мундариҷаи асарро баён намоед.
3. Чаро Одина образи асосии асар қарор гирифтааст?
4. Дар бораи тағйироти хислати Одина маълумот дихед.
5. Чаро Одина дар назди деха фурӯ рафтани офтоб ва фарорасии шабро орзу мекард?
6. Дар бораи образи Гулбибӣ чӣ медонед?
7. Хусусияти ҳаҷвии образи Арбобкамолро нишон дихед.

РОМАНИ «ҒУЛОМОН»

Устод Айнӣ дар байни солҳои 1927–1930 романи «Дохунда»ро таълиф намуд, ки охирҳои соли 1930 дар Қазон ба табъ расид. Дар таърихи адабиёти Осиёи Миёна бори аввал ба таълифи асари типи нав – роман пардохтан аз адаб ҷустуҷӯҳои зиёди эҷодиро та-лаб менамуд. Роман аз панҷ қисм ва 124 боб иборат буда, ба таъсиси Ҷумхурии ҳафтуми сотсиалистии Тоҷикистон (1929) анҷом меёбад. Муҳити сиёсиву иҷтимоии қаҳрамонони «Дохунда» аз «Одина» вобаста ба вақту замон фарқ мекунад. Ёдгор мубориз аст. Гулнор низ дар фаъолиятмандӣ аз Ёдгор қафо намемонад ва ҳар ду қаҳрамон ба мақсад мерасанд.

Чолиби диққат аст, ки макони воқеаҳои қиссаи «Одина» ва романни «Дохунда» сарзамини имрӯзи Тоҷикистон мебошад. Одина зодаи Қаротегин (водии Рашт) ва Ёдгор зодаи Кангурт (минтақаи Кӯлоб) мебошанд. Устод Айнӣ ба ин мавзеъҳо сафар накарда буд. Вале масъулияти баланди ватандорӣ ўро водор намуд, ки айёми баррасии масоили миллӣ таваҷҷуҳи ҷомеаи шӯравиро ба зинда-гии тоҷикони кӯҳистон ҷалб намояд.

Воқеаҳои романни «Ғуломон» асосан дар зодгоҳи худи нависанд – ноҳияи Фиждувони Бухоро мегузараанд. Аз ин рӯ, «барои ман на-виштани ин китоби арзишнок осон буд», – қайд кардааст С.Айнӣ.

Романи
«Ғуломон»

«Фуломон» аз панҷ қисм иборат буда, бори аввал ба забони тоҷикӣ соли 1935 ба табъ расидааст. Ин асари ҳаҷман бузург¹ аз манзараҳои ғуломфурӯшии ибтидои асри XIX сар шуда, то соли 1933 давом мекунад ва воқеаҳои таърихии зиёда аз 100-соларо дар бар мегирад. «Фуломон»-и С.Айнӣ романи муҳташам (эпопея) мебошад, зеро дар он воқеа ва иштироки персонажҳо то ҳадди аъло инкишиф мейёбад.

Дар «Фуломон» образҳои бисёре амал мекунанд, вале қаҳрамони марказии асар ҳалқ мебошад. Ҳатти сужети асар дар асоси амалиёти як авлоду се насл фароҳам омадааст. Дар сари насли аввал Раҳимдод ном ғулом қарор дорад, ки ўро соҳибонаш дар 7-солагӣ Некадам ва дар пионсолӣ Бобоғулом ном мебаранд. Насли дуюмро писари Раҳимдод – Эргаш ва насли сеюмро писари Эргаш – Ҳасан намояндагӣ мекунанд.

Насли аввал

Ба насли якум ғуломон ва қанизакони бисёре, мисли Ашбури часур, Фарҳод, Ҳошим, Очил, Зебо, Гулсум шомиланд, ки асосан дар қисми якуми роман фаъолият доранд. Дар саргҳи ин насл Раҳимдод меистад.

Раҳимдод ҳафтсола буд, ки ўро дастай горатгарони Абдурраҳмонсардор аз Ҳирот ҳамроҳи бист нафари дигар ба асири мегирад ва ба ў номи дигар – Некадам дода, ба ғуломчаллоби хевагӣ – Муҳаммад Каримбой мефурӯшад. Каримбой дар саройи Пойи оstonai Бухоро Некадамро ба 40 тангаи тилло ба Абдурраҳимбой шофиркомӣ мефурӯшад.

Лаҳзай ба банди дasti Некадам пахш кардани тамғаи тафсон ниҳоят муассир ва ҷонгудоз аст: «Набиполвон Некадамро пуштнокӣ ба замин хобонид, ду кафи дasti ўро бо поҳояш ба замин пахш кард. Қалмоқим пойҳои ўро пахш карда нигоҳ дошт. Пас аз он Набиполвон тамғаи тафсондаро аз думчааш бо анбур бардошта ба банди дasti Некадам пахш кард.

Бача бо ҳавли ҷон чирросзанон фарёди ҷонгудозе баровард... Пас аз он нафасаш ба дарун афтод... Пас аз қадре осуда шудагӣ барин шуд... Бача аз ҳуш рафта буд...

Набиполвон тамғаи ба дasti бача часпидамондаро чунонки муҳри ба сурғучи гудохта пахш кардашударо бардоранд, бо зӯр канда гирифт. Ҷойи доғшудаи дasti бачаро Қалмоқим намади сӯхта пахш кард.

Бо ҳамин амалиёт Некадам ҳам ба қатори молҳои ҳеч гумна-

1 Матни кулииёти «Фуломон» 610 саҳифа мебошад.

шаванда ва барҳам нахӯрандаи тамғадори бой даромад».

Некадами хурдсол аз пагоҳ то бегоҳ хидмат мекард ва азоби ҷонгуздози ғуломиро бо сабру тоқат аз сар мегузаронд.

Мувофики муоҳидаи сулҳе, ки соли 1868 байни аморати Бухоро ва давлати Русия баста шуда буд, бояд ҳамаи ғуломон ва қанизакони аморати Бухоро то соли 1880 «озод» мешуданд. Баробари дигар ғуломони Абдурраҳимбоя Некадам низ «озод» мешавад ва баъд Гулсум ном қанизакро ба занӣ мегирад.

Бобоғулом баъди «озод» шудан ҳам ҳамроҳи Гулсум дар ҳонаи Абдурраҳимбоя кор мекунад. Вақте ки аз заъфи пири дигар аз уҳдаи ягон кор баромада наметавонад, писари Абдурраҳимбоя ба Гулсум чунин таъкид мекунад: «Ба Бобоғулом гӯй, ки акнун барои ҳуд ҷойи дигаре ёбад. Мо дар ин гуна қаҳтсолӣ шумоёнро парво карда наметавонем».

Чунин муомилаи сангдилонаи бой ба ў таъсири бад мерасонад ва ба бистари беморӣ меафтад. Бобоғулом дигар аз беморӣ намехезад ва дар «дехаи Қарағоч», дар кӯчаи «Ғуломон», дар даруни як ҳонаҷаи пастаки поҳсагини тангдар» вафот мекунад.

Дар роман ҳангоми ҳукмронии ҳукумати подшоҳии рус расман манъ шудани ғуломӣ, вале дар шакли дигар давом кардани он дар мисоли образи Раҳимдод (Некадам, Бобоғулом) ва ғуломоне мисли ў моҳирона тасвир ёфтааст.

Насли дувум

Насли дувуми ғуломон аз насли аввал фарқ дорад. Агар Раҳимдод бечуръат ва камҳаракат бошад, пас писари ў – Эргаш ва ҳамсафонаш – ғулом Ҳайдар, Сафарғулом,

Нормурод ва дигарон дар оташи муборизаву талош барои зиндагӣ обутоб ёфтаанд. Ӯрун Нарқалла аз Туркистон рӯзнома ва варақаҳои инқилобӣ оварда, дар байни чӯпонону ҳезумкашон ва умуман аҳолии камбағал паҳн мекунад.

Эргаш ба тамоми ҷамъомадҳое, ки дар ҳонаи хӯҷаинаш воқеъ мегарданд, аҳамият медиҳад, маълумот мегирад ва он суханҳоро ба Сафарғулом ва дигар ҳаммаслаконаш мерасонад. Як рӯз дар вақти ҳезумкашӣ гурӯҳи дехконон ба дasti навкарони амир асир меафтанд. Агар навкарони амир фардо дар рӯзи равшан аз фаъолияти инқилобии дастгиршудагон воқиф мегардиданд, ҷазои саҳт насиби онҳо мешуд. Эргаш аз торикии шаб истифода карда, на танҳо ҳуд аз ҳабс мегурезад, инҷунин рӯзномаю баённомаҳои дар байни ҳезумҳо русткарدارо ҳам гирифта бо ҳуд мебарад.

Эргаш, Сафаргулом ва дигар намояндагони насли дувуми гуломон зиёнкориву кинаҳои ниҳонии Қутбия, Ҳамдамфурма ва Шошмақул барин муфтхӯрон ва бадҳоҳони чомеаро фош мекунанд, ба рӯди Ҷилвон об бароварда, заминҳои гирду атрофи онро шодоб мегардонанд.

Насли сеюм

Насли сеюмро набераи Бобогулом ва писари Эргаш – Ҳасан ва ҳамсафони ў – Муҳаббат ва Фотима намояндагӣ мекунанд.

Ин насл дар чомеаи ўӯравӣ умр ба сар мебарад ва дар қисми охири асар – қисми панҷум фаъолият дорад. Махсусан, ишқу муҳаббати Ҳасану Фотима самимӣ ва воқеӣ мебошад. Фотима, ки ростқавл, меҳнатдӯст ва якруӯю якзабон буд, ба Қутбияи бойдуктар майл кардани Ҳасанро дид, аз ў меранҷад. Ҳасан ин хатои худро дарк карда аз Фотима узр мепурсад. Дар асар ин лаҳза басо ҷолиб ба тасвир омадааст. Муҳаббат Ҳасанро барои ин хатоаш коҳиш карда мегӯяд:

— Дар аввал ту дили ўро шикастӣ. Дили шикаста бо узру маъзарати хушку холӣ дуруст наҳоҳад шуд. Дар натиҷаи таҷрибаҳои бисёр аст, ки гуфтаанд:

«Дил, ки ранцид аз касе, хурсанд кардан мушкил аст,
Шишаи бишкастаро пайванд кардан мушкил аст.
Шишаи бишкастаро пайванд кардан метавон,
Мурғи аз каф частаро побанд кардан мушкил аст».

— Ман умедворам, ки, — гуфт Ҳасан, — ин узри ман узри хушку холӣ шуда намемонад. Ҳасан ва Фотима фаъолияту зиндагии падарони худро дар шароити дигари иҷтимоӣ бо сарбаландӣ идома медиҳанд.

Дар «Гуломон» образҳои зиёде амал мекунанд. Образҳои манфии Қиличхалифа, Абдурраҳмонсардор, Акрамбой, Набиполвон, Муҳаммад Каримбой, Ӯрмонполвон, кали Султон, Шоҳназарбой, мулло Қаҳҳор, Қутбия воқеӣ ва табии тасвир ёфта, ифодакунандаи муносибату муомилаи қувваҳои манфии чомеа мебошанд.

Айнӣ ҳангоми тасвири образҳои манфӣ аз воситаҳои гуногуни тасвири бадеӣ ва тарзи баёни ҳаҷвӣ моҳирона истифода мекунад. Масалан, дар боби VIII қисми якуми роман маросими гуломҷаллоби хевагӣ – Муҳаммад Каримбойро қабул кардани

амир Ҳайдар¹ тасвир ёфтааст. Вақте ки Мұхаммад Каримбай қоидай дастбұсии амирро ба үй оварда, аз саломхона берун мебарояд, үро дарбориён иҳота мекунанд. Ин манзара чунин тасвир ёфтааст: «Дар берун ахли дарбор корвонбоширо монанди мұру малах фаро гирифтанд. Индо монанди ҳашароти мурдорхор мөхостанд аз бадани фарбеки чиркини корвонбоший, ки аз пеши амир ба обу арақ гүтида монанди мурдаи күхна бүй гирифта ба-ромада буд, порчаҳои равғанин канда гиранд». Қувваи ҳақвии порай мазкурро санъатҳои бадеии ташбеху тавсиф ва муболигаву киноя афзун намудаанд.

«Гуломон» романы таърихӣ мебошад ва дар байни персонажҳои он чун амир Ҳайдар, Мулло Қаҳхор, қүшбегӣ Низомиддинхоча, Нуриддинхоча ва чандин шахсҳои таърихӣ иштирок мекунанд ё ном бурда мешаванд.

«Гуломон» чун намунаи адабиёти бадеии халқҳои Осиёи Миёнә дар 200-чилдаи китобхонаи адабиёти ҷаҳонӣ چой гирифтааст. С.Айнӣ бо романы «Гуломон» як силсилаи асарҳои насрини худро, ки аз китобҳои «Одина», «Дохунда» ва «Гуломон» иборат буд, ба анҷом мерасонад.

САВОЛ ВА СУПОРИШҲО

1. Дар бораи аввалин романы С. Айнӣ – «Дохунда» чӣ медонед?
2. Чаро Айнӣ дар бораи «Гуломон» «барои ман навиштани ин китоби арзишнок осон буд» гуфтааст?
3. Мағҳуми дар хатти сужети «Гуломон» истифода шудани як авлоду се наслро шарҳ дихед.
4. Дар саргахи насли аввал кадом образ меистад? Насли дувум аз насли аввал чӣ фарқ дорад?
5. Чаро Фотима аз Ҳасан ранцид?
6. Пораи шеърии аз забони Мұхаббат баёнгардидаро азёд кунед.
7. Дар бораи образҳои манғии асар маълумот дихед.
8. Чаро «Гуломон»-ро романы таърихӣ меноманд?

1 Амир Ҳайдар чорумин амири Бухоро аз сулолаи мангития буда, солҳои 1802 – 1826 ҳукмронӣ кардааст.

ҚИССАИ «МАРГИ СУДХҮР»

Судхүр аз пули худ нон шиканад гар, ба масал
Шиша сандон шиканад, атола дандон шиканад.

(Айнӣ)

Устод Айнӣ солҳои сиёми асри XX асарҳои худро барои наврасон, аз қабили «Мактаби кухна» (1935), «Аҳмади девбанд» (1936), «Марги судхүр» (1939) ва «Ятим» (1940) навишт. Дар қиссаи «Марги судхүр» падидай манфии судхүрӣ¹, ки дар охириҳои асри XIX ва ибтидои асри XX тамоми чомеаи Бухороро фаро гирифта буд, ҳаҷв шудааст.

Садриддин Айнӣ аз нахустин қадамҳои эҷодӣ ба оғаридани симоҳои ҳасису пулпараст таваҷҷӯҳ зоҳир намуд. Нависанда дар асарҳои «Ҷаллодони Бухоро», «Одина», «Доҳунда», «Ғуломон», «Ёддоштҳо» судхүриро чун ҳодисаи номатлуби чомеаи инсонӣ нақуҳиши кардааст. Дар қиссаи «Марги судхүр» қуллаи баландтарини фаъолияти ҳаҷвнигории Айнӣ зоҳир гардидааст.

Образи Қориишкамба

Дар маркази қиссаи «Марги судхүр» ҳаёт ва фаъолияти мумсики гузаро² Қорииисмат меистад. Нависанда ба воситаи мушоҳидаҳои зирақонаи талабаи мадраса муносибату муомилаи Қорииисматро ба қиморбозон, дӯкондорон, кӯкнориён, саройбонон, соҳибони банкҳо ва дигар табақаҳои Бухорои амири нишон медиҳад.

Талабаи мадрасаро, ки дар ҷустуҷӯйи ҳӯҷра буд, рафиқаш чунин маслиҳат медиҳад: «Қориишкамба» ном як ҳаст, ки чанд дар ҳӯҷраи зарҳарид дорад, агар аз вай пурсӣ, шояд яке аз ҳӯҷраҳояшро ба ту орият³ дихад». Аз ин гуфттор таваҷҷӯҳи талабаи мадраса бештар ба қалимаи «Қориишкамба» ҷалб мегардад ва ў дар ҷустуҷӯйи соҳиби ин лақаб мешавад. Дар ҳақиқат, симои ин одам бо маънои лақабаш пурра мувофиқат мекард. Бинобар ин, мардуми шӯҳтабъи Бухоро номи ўро, ки Қорииисмат буд, ба

1 Суд — ғоида, манфиат; судхүрӣ — манфиатпарастӣ.

2 Гузаро — касе ё чизе, ки дар ягон сифат аз ҳад гузашта бошад.

3 Орият — чизеро ба касе барои истифодаи мувакқатӣ додан.

лақабаш иваз карда буданд:

«Ӯ як одами миёнақади фарбехи шикамкалони гарданкӯтоҳ буда, гафсии гардан ва пуррагии сару рӯяш ҳам аз гафсии шикамаш қариб фарқ надошт, агар риши калони гуллии монанди алафи гандадарав ба ҳам печидаашро, ки тамоми рӯяшро фурӯгирифта буд, тарошида мепартофтанд, сару тани ин одам дар як ҷо ба шикамбаи холӣ карданашудаи шутур монанди пайдо мекард, ғояташ ин ки ин аз вай калонтар буд, монанди чуссаи шутури ба дарди хориш гирифтор гардидаи мӯяш рехтагӣ сурхчатоб менамуд».

Қувваи тасвири ҳаҷвро ба *алафи гандадарав* ташбех додани риши гулӣ ва ба *шикамбаи холӣ карданашудаи шутур* монанд кардани сару тани Қориисмат меафзояд. Хонанда аз тасвирҳо минбаъда ба ҳам комилан мувофиқ будани зоҳиру ботин ва сурату сирати образи асосиро бармalo эҳсос мекунад. Қориишкамба дар бозор ба анвои хӯрокворӣ, нӯшокӣ ва ширавориҳои аз пеши роҳаш баромада беихтиёр даст мезанад ва шиками чун чуссаи шутур бузургашро пур мекунад. Ягон сокини бозор гоҳи хӯрокхӯрӣ аз иштиҳои қозгир ва ҷашми зогмонанди ўзмий намемонад. «Дар вақти гузаштанам аз пеши дӯкони сандуқfurӯsh, – мегӯяд талабаи мадраса, – дидам, ки соҳиби дӯкон... ҷӯти ҳисобро монанди деворча рост гузашта ва дар паси вай қадом як ҷизи хӯрданиро монда мегӯрд. Аммо ҷашми тезбини зогмонанди Қориишкамба он ҷизи хӯрданиро дида ба он ҷо нишастааст, ки фавран ба як паҳлу ёзида ва дасти худро ба паси чӯт ёзонда, дар хӯрдани он ҷизи «пинҳон кардашуда» ба соҳиби дӯкон шарик шуд».

Ҳамин тарик, дар назди дӯконҳои чинифурӯшӣ ва атторӣ ҷашмгуруслагӣ, дар назди тоқифурӯш ва сартарошхона ҳасисӣ, ҳангоми воҳӯрӣ ба бойбача хислати мумсикии Қориишкамба кушода мешавад. Ин бандай пул аз хурдтарин шароити маблагчамъкунӣ истифода мекунад. Ҳатто камтарин имконияти сарфакориро, бигузор бо маҳрумиятҳои зиёд бوشад ҳам, аз даст намедиҳад. Дар ҳавлии Қориишкамба дар як шабонарӯз танҳо як дона гӯгирд истифода мешуд.

Қориишкамба роҳҳои гуногун ва баъзан, нафратовари пулғундориро истифода карда, маблаги бисёр захира намуд. Маблагҳои Қорӣ ҳама дар бонкҳои Бухоро буданд ва рӯз ба рӯз афзоиш меёфтанд. Соли 1915 ба дараҷаи баланд расидани маблагҳои Қорӣ басо образнок тасвир ёфтааст. «Дар соли дувуми ҷанг... маблагҳояш ҳам аз ду миллион зиёдтар шуда, монанди мағасони гӯштхӯр бачагони бешумор мезоиданд».

С.Айнӣ дар баробари тасвири роҳҳои бойшавии Қориишкамба боиси бадбахтиҳои гӯшношуниди ў гардидани сарвати беҳисобашро нишон медиҳад. Дар ин лаҳзаҳо хусусияти ҳаҷвии образ боз ҳам афзуда, рӯҳи миллии он пуркувваттар мешавад. Аз чумла, вазъият, ҳаракат ва нолаҳои Қорӣ ҳангоми аввалин бор аз даст додани як микдори ками пулаш симои манфур ва ноҷизи ўро пешӣ назар ҷилвагар месозад: «Қориишкамба дар ҳолате ки саллаи қалонаш қаловавор ба гарданаш фуромадагӣ буд, монанди навҳагарон ба ҳар тараф ҳам ҳӯрда, торҳои риши ҳудро бо ангуштонаш қанда, «вой ҳонем сӯҳт, вой ҷонам ба лаб омад, вой ҷонаки азизам аз даст рафт!» – гӯён фарёд мекашид; ғоҳо ба ноҳунҳои ҳуд рӯяшро ҳарошида ҳуншор мекард; ғоҳо гиря гулӯгираш гардида, бе он ки чи гуфтанаш маълум шавад, монанди саге, ки ба обмӯрии бοғ дармонда, ба паси ҳуд аз бοғбон зарбахои ҷонкоҳ меҳӯрда бошад, нӯла мекашид».

Дар шароити пурошӯби Бухорои ибтидиои асри XX ҷунин ҳодисаҳои ҷонкоҳ дар ҳаёти Қориишкамба чанд бор рӯй медиҳанд ва, ниҳоят, ин бандай пул қурбони сарватҳои ҳуд мегардад. Ў ҳангоми намози пешин аз қасе ҳабари аз тарафи большевикон мусодира кардани пулҳои ҳамаи бандҳои Бухороро шунида «Оҳ, пулакам!» – гӯён аз олам мегузарад.

Дар қиссаи «Марғи судхӯр» Арбобрӯзӣ, Арбобҳамид ва Мирзоҳӯча барин образҳои дигари манғӣ низ ба назар мерасанд. Онҳо ҳокимони дехот мебошанд ва дар судхӯрию фиребгарӣ аз Қориишкамба монданӣ надоранд. Бинобар ин, нависанда Қориишкамбаро *рӯбоҳи шаҳрӣ* ва судхӯрони дехотро *гургони саҳрӣ* гуфтааст. Аз ин лиҳоз, тасвири симои Мирзоҳӯча ном судхӯри шаклану мазмунан ҳампояи Қориишкамба ҷолиби дикқат аст. Нависанда ҳангоми пешвозигарӣ Қорииисмат сурати Мирзоҳӯчаро ҷунин ба қалам додааст: «Лекин давидани ноиб аз давидани сангпушт ҳеч фарқ надошт, ҷунки ў ҳам монанди Қориишкамба шикамкалон ва фарбех буда, гӯшти зери зақан ва пушти сари ў дамида баромада, гарданашро бо шикам ва таҳтапушташ ҳамрӯй карда буд. Фарқе, ки ў аз Қориишкамба дошт, ҳамин буд, ки сара什 ҳурд, риша什 кам ва поҳояш аз поҳои ў кӯтоҳ буда, аз фарбехӣ ё аз варам монанди зерсутун гафс менамуданд. Ба ин шаклу шамоил намуди зоҳирӣ ноиб ба ҷуволи пурӣ гандум монанд буд, ки даҳони вайро як қабза карда бо даҳонбанд баста бошанд».

Дар қиссаи «Марғи судхӯр» ҳамчунин образҳои мус-

бати талабай мадраса, тарчумон, Мұхсин, Ҳамрохрафик, Шодмон, Тұрамурод амал мекунанд ва дар баёни мундариҷаву ҹараёни инкишофи сужети асар саҳми муносиб доранд. Асар аз забони талабай мадраса, ки прототипи ў худи мұаллиф аст, нақл меёбад. Бинобар ин, талабай мадраса чун шахси масъул, дурандеш, зариф ва күнҹков ба назар мерасад.

Симои дигаре, ки боиси такони ҹиддии ҳолатҳои рӯхии Қориишкамба гардидааст, тарчумон аст. Маҳз ба тавассути тарчумон калимаи «болшевик» дар дили Қориишкамба тарсу ҳарос ҷой карда, оқибат сабаби ҳалокати ў мешавад. Хабари тарчумон дар бораи тағири ҳукумати Русия воситае гардидааст, ки нависанда изтиробу ҳаяҷони қалбии ўро бо тамоми нозуқй байтасвир гирад. Ҳамаи образҳои дигари мусбату манғй боиси такимили пахлухои гуногуни хислати Қориишкамба гардидаанд.

Мехнати бисёрсолай нависанда боиси он шуд, ки «Марги судхұр» ахамияти умумицаҳонй пайдо намояд. Дарадабиётшиносӣ образи Қориишкамба ба беҳтарин образҳои ҳачвии ҹаҳонй, чун Шейлоки нависандаи англис Шекспир, Гобсеки нависандаи фаронсавӣ Балзак, Плюшкини нависандаи рус Н.В.Гогол, Иудушка Головлёви нависандаи рус С.Шедрин, Ҳочиогои нависандаи эронӣ Содик Ҳидоят дар як саф гузашта шудааст.

САВОЛ ВА СУПОРИШҲО

1. Кадом асарҳои бачагонаи С. Айниро медонед?
2. Файр аз «Марги судхұр» боз дар кадом асарҳои нависанда тасвирҳои ҳачвий мушоҳида мешаванд?
3. Чаро Қорииスマтро Қориишкамба лақаб додаад?
4. Оё қиёғай образи асосӣ ба хислату ҳарактери ў мувоғиқат мекунад?
5. Боз кадом образҳои қиссано мебонед?
6. Қориишкамба ба кадом образҳои ҳачвии ҹаҳонй қиёс шудааст?

САВОЛИ ТЕСТИ

1. Қорииスマт образи асосии кадом асари устод Айнӣ мебошад?
 - А) «Одина»;
 - Б) «Дохунда»;
 - В) «Ғуломон»;
 - Г) «Марги судхұр»;
 - Ғ) «Ёддоштҳо».

«ЁДДОШТХО» – АСАРИ ҖАМЬБАСТИИ АЙНЙ

Шұхрати асар

«Ёддоштхо» охирин ва бузургтарин асари устод Айнй мебошад. Он баъди анчоми Ҙанги Бузурғи Ватанй таълиф ёфта, дар муддати солҳои 1948–1954 ба табъ расидааст. Ин асари калонхачм аз чаҳор қисм иборат аст ва ҳар чор қисми он 1000 саҳифаро дар бар мегиранд. Нависанда барои қисматҳои якум ва дуюми «Ёддоштхо» ба Мукофоти давлатии Иттиҳоди Шӯравӣ мушарраф гардидааст.

Мувофиқи маълумоти дучилдаи «Фехристи асарҳои Айнй ва адабиёти оид ба ў» (1963; 1978) қисматҳои якум ва дуюми «Ёддоштхо» то соли 1978 ба 23 забони дунё, аз ҷумла ба забонҳои англисӣ, чинӣ, фаронсавӣ, арабӣ, олмонӣ, украинӣ тарҷума ва ҷон гардидааст.

Дар бораи «Ёддоштхо» олимон ва адабони бисёри ватаний ва хориҷӣ, чун М.Турсунзода, К.Федин, М.Шакурӣ, М.Авезов, С.Табаров, Р.Ҳодизода, И.Брагинский, А.Сайфуллоев, Г.Ломидзе, Л.Арагон, Сайд Нафисӣ, Ян Рипка, Иржи Бечка, Сарвари Гӯё изҳори ақида карда, асарҳои таҳқиқотӣ таълиф намудаанд.

Таълифи «Ёддоштхо»

С.Айнй аз замоне, ки қалам ба даст гирифта, ба кори эҷодӣ пардоҳт, орзу мекард, ки хотироту ёддоштҳои хешро рӯйи коғаз бишёнад, вале ў барои оғози чунин навъи эҷод ҷуръат намекард. Устод бар ин ақида буд, ки ёддоштнависӣ аз романнависию ҳикоянависӣ душвортар аст. Ба фикри Айнй, инсон то зиндагии гузаштаро дуруст надонад, рӯзгори муосирро дарк карда наметавонад.

Соли 1940 С.Айнй асари «Мухтасари тарҷимаи ҳоли худам»¹ ро навишт, ки ин машқи пешакӣ барои эҷоди асари ёддоштӣ буд. Вақте ки синну соли нависанда аз ҳафтод мегузараид, дар худ заъфи¹ пирӣ эҳсос мекунад ва неруи кориаш ҳам камтар мешавад. Нависанда қарор медиҳад, ки фурсати боқимондаи умрро ба эҷоди «Ёддоштхо» сарф намояд. Адиб ният доштааст, ки воқеаҳои «Ёддоштхо»-ро аз деха, аз рӯзе, ки худро шинохтааст, оғоз наму-

1 Заъф — сустӣ, нотавонӣ, бекувватӣ.

да, дар шаҳрҳои Бухоро ва Самарқанд то ғалабаи инқилоби Октябр (ноябри соли 1917) давом диҳад, аммо марг имкон надод, ки С.Айнӣ ин нияти эҷодии худро пурра ба анҷом расонад.

Қисми якуми «Ёддоштҳо» «Дар саҳро» ном дошта, воқеаҳои давраи кӯдакии нависандаро аз ҷор-панҷсолагии ў то соли 1890 дар бар мегирад. Дар ин қисм ҳодисаву воқеаҳое, ки дар деҳоти Соктаре ва Маҳаллаи Боло рӯҳ додаанд, то вафоти падару модари Садриддин ва ба Бухоро раҳсипор шудани ў тасвир ёфтаанд.

Се қисми минбаъдаи «Ёддоштҳо» «Дар шаҳр» ном доранд. Дар қисми дувум оид ба мадрасаҳои Бухоро, барномаҳои таълими онҳо, тартиби зиндагии аҳли мадраса ва тарики омӯзиши то-либилимон маълумот дода мешавад. Дар ин қисм, инчунин, соли аввали таҳсили Садриддин дар мадрасаи Мири Араб (соли хониши 1890–1891) баён шудааст.

Қисми III аз соли 1891 ибтидо гирифта, то соли 1896 давом мекунад. Дар ин қисм Садриддин ба хонаи Шарифҷонмаҳдум мекӯчад ва дар он ҷо як сол монда ба зиёён, ба ҳунармандони Бухоро аз наздик шинос мешавад. Баъд таҳсили Садриддин дар мадрасаҳои Олимҷон, Бадалбек ва шиносоии ў бо шоир Ҳайрат мавриди баррасӣ қарор мегирад. Қисми IV аз соли 1896 оғоз ёфтаанд. Умуман, «Ёддоштҳо»-и С.Айнӣ ҳодисаҳои 20 соли охири асри XIX ва се соли ибтидои асри XX-ро фаро гирифтааст.

Дар адабиёти классикии форсу тоҷик асарҳое, ки ҳусусияти ёддоштӣ дошта, ҷараёни зиндагии нависандагонро фаро гирифта бошанд, кам нестанд. Устод Айнӣ дар таълифи «Ёддоштҳо» анъанаи «Бадоєъ-ул-вақоєъ»-и Зайнiddин Восифӣ (асри XVI) ва «Наводир-ул-вақоєъ»-и Аҳмади Донишро (асри XIX) давом додааст.

Эҷодиёти Восифӣ ҳанӯз аз соли 1925 таваҷҷуҳи Айниро ба худ ҷалб намуда буд. Баъди Ҷангӣ Бузурги Ватаний устод ба омӯхтани «Бадоєъ-ул-вақоєъ» ҷиддан машғул мешавад. Ва соли 1946 асарепро бо номи «Восифӣ ва ҳулосаи «Бадоєъ-ул-вақоєъ» таълиф менамояд, ки он соли 1956, баъди вафоти нависанда, ба табъ мерасад. С.Айнӣ таассурути худро аз эҷодиёти Восифӣ бо рубоии зерин ифода намудааст:

Ин бօғ зи нахли¹ күхан оростаам
В-он нахл ба теги хома пиростаам.²
Сайронгаҳе зиёда кардам ба шумо,
Ҳарчанд зи умри худ басе костаам.

Рубоии мазкур ба руబоие, ки ба сифати эпиграфи «Ёддоштҳо»
омадааст, бисёр монанд аст:

Ин хона зи хишти құхна андохтаам,
Дар вай ҹашне зи рафтагон сохтаам.
То ахли замони мо бидонанд, ки ман,
Як умри ҹавонӣ ба чӣ раҳ бохтаам.

Ин ду рубоӣ дар як вақт (1946) эҷод шуда, аз таъсири самара-
бахши «Бадоєъ-ул-вақоєъ» ба «Ёддоштҳо» гувоҳӣ медиҳад. Устод
Айнӣ дар тасвири воқеии ҳаёти табақаҳои гуногуни шаҳрҳои
асримиёнагӣ ва дуқону масҷиду мадрасаҳо ӯслуби нигориши
«Бадоєъ-ул-вақоєъ»-и Восифро ба эътибор гирифтааст.

С.Айнӣ ба «Наводир-ул-вақоєъ»-и Аҳмади Доңиш боз ҳам
пештар, ҳангоми мадрасаҳонӣ, шинос шуда буд. Соли 1899 бо су-
пориши Садри Зиё толибилмон – Мунзим, Ҳайрат ва Айнӣ ки-
тоби «Наводир-ул-вақоєъ»-ро нусхабардорӣ намуданд. Айнӣ аз
мутолиаи «Наводир-ул-вақоєъ» таассуроти амиқ гирифт: «Шино-
соии ман ба «Наводир-ул-вақоєъ», – қайд кардааст С.Айнӣ, – дар
ман танҳо инқилоби фикриро бедор карда намонд, балки ба сарам
савдои насрнависшавиро ҳам андохт. Дар ҳамон вақтҳо ман орзу
мекардам, ки бояд кас насрнавис шавад ва агар ин мақсад ба даст
дарояд, монанди Аҳмадмаҳдум насрнавис шавад, ки воқеаҳоро
дар пеши хонанда бо забони сода таҷассум кунонда нишон дода
тавонад».

Дар ҳақиқат, дар «Наводир-ул-вақоєъ» тасвири ҳаёти давраи
Доңиш, воқеа ва шахсоне, ки бевосита аз худи зиндагии рӯзмарра
гирифта шудаанд, мавқеи асосӣ дорад. Аҳмади Доңиш барои ба
вучуд овардани образи ҳамзамонони одии худ, чун Шукурбеки
«дузд» ва Мулло Ҳолмуҳаммади шикорҷӣ, кӯшиш намудааст.
Ҳамин тасвирҳои ҳақиқатнигорона ва ба ҳаёти мардум наздики
«Наводир-ул-вақоєъ» бештар ба Айни ҷавон таъсир расонд ва

1 Нахл — дараҳт.

2 Пиростан — қайҷӣ задан, ороиш додан.

ин таъсир то охири умр, дар вақти навиштани «Ёддоштҳо» низ давом намуд. Тасвири баъзе лаҳзаҳои асосӣ дар ин ду асар ба ҳам хеле монанданд. Дар «Наводир-ул-вақоэй» Шукурбек Муллоҳоли шикорчиро мағлуб мекунад ва ба дasti ў каме пул дода таъкид менамояд: «Ин пул кирояи туст ва инро бардору дигар ба ин шаҳр маист, мабодо ки дигарбора туро бифиребанд ва ба муқотилаи¹ ман барангезонанд. Он гоҳ амон наёбӣ».

Дар «Ёддоштҳо» Шукурбек касеро, ки ба умеди мукофот гирифтан муқобилаш мебаромад, мағлуб намуда, ба вай як миқдор пул дода мегуфт: «Ин пулро гиру аз шаҳр бадар рав! Агар дар ин ҷо монӣ, аҷаб нест, ки дуюмбора ба ин гуна часорат қадам гузорӣ, дар он сурат ман ба ҷонат амон намедиҳам». Чунин тасвирҳои ба «Наводир-ул-вақоэй» монанд дар «Ёддоштҳо» кам нестанд.

Инчунин, дар таълифи «Ёддоштҳо» асарҳои тарҷумаиҳолии адабиёти рус, маҳсусан «Бачагӣ», «Дар байни мардум» ном асарҳои ёддоштии нависандай рус А. М. Горкий чун манбаи адабӣ истифода шудаанд. Устод Айнӣ аз миёнаҳои солҳои 30- юм² ба омӯхтани асарҳои М. Горкий диққати ҷиддӣ дод ва асарҳои номбурда дар таҳрири адабии ў дастраси хонандай тоҷик гардианд. Омӯзиши эҷодиёти М. Горкий ба С. Айнӣ имконият додааст, ки аз саргузаштҳои худ, аз муҳити солҳои қӯдакӣ ва ҷавонӣ, ҷизи асосиро аз ҷизи ғайриасосӣ чудо кунад ва бо ҳамин моҳияти иҷтимоии воқеаҳои «Ёддоштҳо»-ро афзун гардонад.

САВОЛ ВА СУПОРИШҲО

1. Оид ба шуҳрати ҷаҳонии «Ёддоштҳо» маълумот дижед.
2. Кадом олимони ватанию хориҷӣ дар бораи «Ёддоштҳо» сухан гуфтаанд?
3. «Ёддоштҳо» аз ҷанд қисм иборат аст?
4. Чаро «Ёддоштҳо»-ро асари нотамом меноманд?
5. Кадом манбаъҳои «Ёддоштҳо»-ро медонед?
6. Рубоиҳои Айниро дар мавриди «Ёддоштҳо» ва «Бадоэъ-ул-вақоэй» аз ёд кунед.

1 Муқотила — ҷанг ва қушокушӣ.

2 С. Айнӣ дар Анҷумани якуми нависандагони Иттиҳоди Шӯравӣ (1934) дар масказ ба А. М. Горкий шинос ва ҳамсuxbat шуда буд.

МАВЗҮЙ ВА МУНДАРИЧАИ «ЁДДОШТХО»

Қисми
аввал – «Дар
саҳро»

Қисми аввал аз 30 боб иборат мебошад. Касби асосии бошандагони дехоти Соктаре ва Маҳаллаи Боло кишоварзӣ буда, ҳамчунин ба қосибӣ машгул будаанд. Дар ин қисм одамони маърифатдӯст ва пешқадами ин ду деха ва шахсиятҳои шинохтае, ки ба ин дехот рафтуомад доштанд, мавриди тасвир қарор гирифтаанд.

Дар қисми якуми «Ёддоштҳо» образҳои Сайидмуродҳоҷа (падари Садриддин), Устоамак – Ҳидоятҳоҷа (амаки Садриддин), Тӯтапошшо, Ҳабиба, Лутфуллогӯппон, Исомаҳдуми шоир мавқеи асосӣ доранд.

Сайидмуродҳоҷа образест, ки бо меҳнати ҳалол, ростқавлӣ, инсондӯстӣ ва поктинатӣ дар байни аҳолӣ эътибори баланд дорад ва фарзандони худро ҳам дар ҳамин рӯҳия тарбия менамояд. Вай дар як порча заминаш мудом машғули кор мебошад. Ба болои ин ба боғандагӣ, рангрезӣ ва тарошидани сангиг осиё низ шуғл меварзад ва кору фаъолиятро сарчашмаи асосии зиндагӣ медонад.

Падари Садриддин одами боғарҳанг аст. Ба Саъдӣ, Ҳофиз, Бедил, Соиб ва Исо эҳтироми тамом дорад ва ҳамеша фикрҳояшро бо мисолҳо аз ашъори онҳо тақвият медиҳад. Падар одамони золим ва муфтҳӯру фиребгарро одамони девсор¹ меномад ва аз онҳо эҳтиёт шудани мардумро бо ин байти Саъдӣ қувват мебахшад:

Дев бар одам наёmezad, матарс,
Бал битарс аз одамони девсор.

Суҳанҳои ҳикматноку пандомӯзи падар ба Садриддин таъсипи бузург бахшиданд, меҳру муҳаббати ўро ба шеър, ба қаломи бадей зиёд намуданд ва худи ўро ба ҳалолкорӣ, меҳнатдӯстӣ ва ростӣ ҳидоят намуданд. Васияти падар пеш аз марг муҳимтарин дастури зиндагии минбаъдаи Садриддин гардид: «Дар чӣ гуна душворӣ бошад ҳам, хон! Лекин қозӣ нашав, раис нашав, имом нашав! Агар мударрис² шавӣ, майлат!».

Дар қисми якуми «Ёддоштҳо» образи занон низ мавқеи муайяндорад. Устод Айнӣ симоҳои Тӯтапошшо ва Ҳабибаро хотир-

1 Девсор — монанди дев, зиштнамо.

2 Мударрис — дарсдиханда, муаллими мадраса.

мону чолиб офаридааст. Махсусан, образи Ҳабиба бо самимияту донишмандй ва далерию корденияш хонандаро ба вачд меорад.

Образи занон

Дар мактаби духтарона таваҷҷуҳи Садриддини кунчковро Ҳабиба ном духтари соҳиб-чамолу донишманд ҷалб менамояд. Ҳабиба шеърҳои бисёр медонист ва як ғазали Ҳофизро, ки бо байти:

Даст аз талаб надорам, то коми ман барояд,
Ё тан расад ба ҷонон, ё ҷон зи тан барояд

оғоз мешуд, батакрор ҳонда гиря мекард. Аз тасвирҳои минбаъда маълум мешавад, ки байти боло ба ҳолати рӯҳии Ҳабибаи ошиқ комилан мувоғиқ омада, дар роҳи расидан ба мақсад ба ўқувват мебахшидааст.

Азбаски ҷавони дўстдоштаи Ҳабиба ҳам лангу ҳам бадна-мо будааст, падару модар ба ҳонадор шудани онҳо муқобил ба-ромадаанд. Баъди талошҳои зиёди бенатиҷа Ҳабиба бо ҷавони дўстдоштааш шабона аз Соктаре ба Фиждувон турехта, саҳар ба қозихона меравад ва аз қозӣ талаб мекунад, ки онҳоро бо ҳам никоҳ қунад. Ба муколамаи қозӣ Абдулвоҳид ва Ҳабиба таваҷҷуҳ намоед:

– Духтарам, туро кӣ аз роҳ баровард?

– Маро ҳеч кас аз роҳ набаровардааст, ман ба ихтиёри худ ҳамин ҷавонро ба шавҳарӣ хостам, – ин овози духтар буд, ки бо ҳаяҷони гиряолуд мебаромад.

– Агар падару модарат ин коратро шунаванд, чӣ мегӯянд? Магар онҳо ба ин кори ту розӣ мешаванд? – Ин саволи дуюми қозӣ буд.

– Ҳозир падарам ҳам ҳамин ҷавон ҳаст, модарам ҳам, ман ба розӣ ва норозӣ шудани падару модарам кор надорам, – ин овози духтар буд, ки бо оҳангӣ аз аввал ҳам чиддитар мебаромад.

Қозӣ хутбаи¹ никоҳ сар кард.

Чунин рафтори бочуръатона ва бебоконаи Ҳабиба дар Бу-хорои охири асри XIX ва ибтидои асри XX як қаҳрамонӣ буд.

Қисми якуми «Ёддоштҳо» ба тасвири вабои умумие, ки охири солҳои 80-уми асри XIX дар қаламрави Бухоро боиси аз байн бур-дани одамони зиёде, аз ҷумла падару модари Садриддин гардида

1 Хутба — хондани дуо ва оятҳои Куръон.

буд, ба охир мерасад. Баъди вафоти падару модар тамоми бори зиндагӣ ба дӯши Садриддин меафтад, боз як соли дигар додаронаш Сироҷиддин ва Киромиддинро нигоҳубин мекунад. Садриддин дар назди Муҳиддин, ки ҳангоми таътил ба деҳа омада буд, масъалаи дар Бухоро таҳсил карданро ба таври қатъӣ мегузорад. Онҳо ҳавлии дар Маҳаллаи Боло доштаашонро мефурӯшанд ва бо пули он оши соли падару модарро дода, додаронро хатна мекунанд ва байдар бародарони хурдсолашонро ба парастории тағояшон – Қурбонниёз voguzor намуда, ба сафари Бухоро омода мешаванд.

Қисми дувум – «Дар шаҳр»

Қисми дувуми «Ёддоштҳо» аз 32 боб иборат мебошад. Дар бобҳои аввал дар бораи мадрасаҳои Бухоро маълумот дода шудааст. Ба гуфти С.Айнӣ «мадрасаҳои Бухоро ба мадрасаи динӣ будан ва муллоҳои Бухоро ба олими мутахассиси улуми динӣ будан шуҳрат доштанд ва ба ин сабаб Бухоро на танҳо ба Осиёи Миёна, балки ба мусулмонони дохирии Русия ҳам – ба тоторҳо ва бошқирҳо ҳам нуфузи динӣ дошт».

Образи Садриддин

Дар қисми дувуми «Ёддоштҳо», пеш аз ҳама, симои Садриддин ба назар мерасад ва тамоми воқеаҳо вобаста ба ҳолатҳои рӯҳию вазъи зиндагии ўтаҳлил мейёбад.

Садриддин чун ҷавони чиддӣ, кордон ва соҳиби таҷрибаи муайяни зиндагӣ ба шаҳри Бухоро омад. Ин аст, ки ба тамоми мушкилиҳои зиндагӣ тоқат карда тавонист. Дар солҳои аввали мадрасаҳонӣ ўро ҳамеша камбағалӣ, нодорӣ ва муҳтоҷӣ таъқиб мекард. Масалан, зимистони соли 1890 дар мадрасаи Мири Араб бо ҷунун аҳвол таҳсилро давом медод: «Ман бошам, маҳсӣ надоштам, як кафши сарипоии маҳаллидӯҳт доштам, ки аз вай об мегузашт ва намро ба худ мекашид. Хоҳ дар такрор бошад, хоҳ дар кӯча аз рӯйи курта як ҷомаи пахтадор пӯшида, бо як қабат лозимӣ мебаромадам... Бемахсигӣ маро бисёр азоб медод ва поҳоям торс-торс кафида, замини саҳти дандонакашӣ кардашу да барин мешуд. Дар рӯҳои барфу борон, вақте ки ба кӯча ё ба рӯйи мадраса бароям, даруни кафшам пур аз барфу об мешуд ва аз кафидагиҳои поям, гӯё ки бо корд ҷондӯҳӣ карда бошанд, хун шонрида мерафт.

Ягона доруи ман дар кафидагиҳои по равғани шамъи ҷойдорӣ буд, шамъро даргиронида, бар рӯйи кафидагиҳо ҳам карда нигоҳ медоштам, равғани дони шамъ аз канори оташи пилтааш ба рӯйи

чароҳат чакра-чакра мечакид ва фавран озорро таскин медод».

Мухтоҷӣ ва қашшоқӣ Садриддинро водор мекард, ки ба муллобачагони давлатманд ошпазӣ ва ҷомашиӯй намояд, хонаи онҳоро рӯбад, ба онҳо сабақ омӯзад. Баъзан ба хидмати бойе даромада, дафтардорӣ мекард ва баъзан дар мадраса фарроши мемноманд. Садриддин баъди ба охир расидани соли таҳсили 1890 – 1891 тобистон баҳри Ҳабаргирӣ бозмондагон ва ҳешовандонаш ба деҳоти Ҷаҳонгаҳ Боло ва Соктаре меравад. Бародари Ҳурдиаш – Қиромиддин дар зимистон вафот карда будааст, Сирочиддинро бо худ гирифта ба Бухоро меорад.

Шиносоӣ бо аҳли адаб

Дар қисми дуюми «Ёддоштҳо» аввалин шиносоии Садриддин бо намояндагони фарҳангӣ адабиёти Бухоро – Аҳмади Дониш, Садри Зиё, Назруллои Лутфӣ, Бурҳони Муштокӣ ёдрас шудааст. Ҳаҳуссан, боби «Одами ачиб» ҷолиби диққат аст. Ин боб бо тасвири муфассали симои Аҳмади Дониш оғоз мейбад: «Ин одам қомати баланде дошт, баландии қоматаш ба дараҷае ки ҷомаи Ҳонораси¹ подшоҳии дар тан доштааш баробари зонуяш буд ва ҳол он ки ин гуна ҷома дар тани одамони одӣ ба замин мерасад. Тани ин одам ба тарзे пурра буд, ки баландии қоматаш он қадар ҳис карда намешуд ва ба назар миёнақад мемноманд. Гардани ин кас ҳам мувофиқи қадаш дароз ва муносиби баданаш пурра буд.

Аммо сари ин одам аз одат берун калон буд. Шояд бори он қаллаи калон ба он гардани дароз вазнинӣ мекарда бошад, ки дар вақти роҳ рафтан гарданаш гоҳ ба ин тараф ва гоҳ ба он тараф ҳам меҳӯрд...

Рӯйи ин шаҳс сабзина ва пурра буд ва, бо вучуди ин ки синни ин касро аз шаҳст боло таҳмин кардан мумкин буд, ба рӯяш он қадар ҷинҳои Ҳискардашаванд навноманд. Риши ў миёна ва кулӯта (лӯнда) буда, торҳои сафедаш аз сиёҳаш бештар меномуд».

Дар аввалин шинохти Аҳмади Дониш Садриддин ба ихтилоф дучор мешавад. Садриддин мебинад, ки ин одами ачибо калонҳои мадраса зоҳирان эҳтиром мекунанд, пеши ў аз ҷой ҳеста салом медиҳанд, вале дар ғайбаш ўро ҳудобехабар, гумроҳ, дағдағанок, коғир меноманд. Ва танҳо мушоҳидакорӣ ва муҳокимарониҳои мантиқӣ ба Садриддин ҳақиқати ҳолро мекушоянд. Маълум ме-

1 Ҳонорас — матои майданақши сиёҳу сафед, ки тораш абревиму пудаш ресмон мебошад.

шавад, ки Аҳмади Дониш олими бузург ва мунаҷҷими ҳақиқӣ будааст. Азбаски дурӯягӣ ва риёкории¹ кухнапарастону мутаасибонро медонистааст, ба саломи онҳо ҷавоб намегардондааст.

САВОЛ ВА СУПОРИШҲО

1. Қисми аввали «Ёддоштҳо» чӣ ном дорад ва ба қадом давраи ҳаёти Садриддин баҳшида шудааст?
2. Дар бораи образи падари Садриддин – Сайдимуродҳоҷа маълумот дихед.
3. Қадом хислатҳои Ҳабиба ба шумо маъқул шуд?
4. Чаро қисми II «Ёддоштҳо» «Дар шаҳр» ном дорад?
5. Дар ташаккули хислати Садриддин дар дехот қиҳо саҳм гузоштаанд?
6. Дар солҳои аввали мадрасаҳонӣ шароити зиндагии Садриддин чӣ гуна буд?
7. Садриддин дар солҳои аввали мадрасаҳонӣ ба қадом шахсиятҳои фарҳангӣ шинос шуд?
8. Симои Аҳмади Дониш дар «Ёддоштҳо» чӣ гуна тасвир ёфтааст?

«ЁДДОШТҲО» ЧУН МАНБАИ АДАБӢ ВА ИЛМИЙ

Қисмҳои сеюм ва ҷоруми «Ёддоштҳо» давоми мантиқии қисми дувум мебошанд. Қисми сеюм аз 54 ҳикоят иборат буда, бо фасли «Ҳавлии Шарифҷонмаҳдум» оғоз ва бо фасли «Дӯстии ду калонгир» анҷом меёбад. Қисми ҷорум аз 44 ҳикоят иборат аст ва он бо фасли «Мадрасаи Ҳочӣ Зоҳид» оғоз ёфта, бо фасли «Саёҳати маҳдумони соҳта» ба анҷом мерасад.

Садриддин тирамоҳи соли 1891 ба хидмати Шарифҷонмаҳдуми Садри Зиё медарояд ва ин хидматгорӣ як сол давом мекунад. Садриддин аз ҷамъомадҳои адабие, ки ҳар ҳафта шабҳои сешанбе, ҷоруме ва панҷшанбе дар ҳавлии ҳӯҷаинаш баргузор мегардид, баҳра мебардошт ва ба Назруллои Лутфӣ, Абдулмачиди Зуфунун, Яҳҳоҷа, Содиқҳоҷаи Гулшанӣ, Ҳомидбеки Ҳомид, Абдуллоҳоҷаи Таҳсин, Бурҳони Муштоқӣ, Абдулкарими Офарин, Мирзо Азими Сомии Бӯстонӣ, Раҳмати сартарош, Азизҳоҷаи Азиз барин шоир ва суханварон шинос мешуд. Ба ин муносибат, Айнӣ оид ба зиндагӣ ва эҷодиёти адид

1 Риёкорӣ — дурӯягӣ ва покдоманини зоҳирӣ.

бони номбурда мухтасар маълумот дода, хонандаи имрӯзро ба ҳаёти адабии Бухорои охири асри XIX ва ибтидои асри XX як андоза шинос менамояд.

**«Ёддоштҳо» –
сарчашмаи
адабӣ**

Маълумоти С.Айнӣ дар бораи суханварону донишмандон ҷолиб ва пурмуҳтаво буда, бо далелҳои мӯътамад асоснок гардидааст. Масалан, дар бораи Абдулмакиди Зуфунун чунин омадааст: «Дар нучум аз шогирдони Аҳмади До-ниш буда, дар шеър ва адабиёт ва дар фанҳои расмии мадрасаҳои Бухоро низ маҳорат дошт. Азбаски ў фанҳо ва илмҳои гуногунро медонист, ҳамзамононаш ба ў «Зуфунун» лақаб дода буданд, ки «соҳиби фанҳо» гуфтан аст».

Мувофиқи маълумоти Айнӣ, Яҳёҳоча низ ҳачвнигори бомаҳорат мебошад ва бисёр норасой ва ноадолатиҳои даврро зарифона ошкор месозад. Ҳикояҳои ҳачвии ў дар бораи қорӣ Самеъ, қозӣ Бадриддин ва тоҷири сарватманди Бухоро – Ҷӯрабек Арабов ҳунармандона ба қалам омада, дорои оҳангҳои пурқуввати иҷтимоӣ мебошанд. Ў дар шеърҳои ҳачвӣ низ маҳорат доштааст. Рӯзе қушбегӣ (ба таъбири имрӯза, сарвазир) Ҷонмирзо, ки риши қалоне доштааст, аз Яҳёҳоча илтимос меқунад, ки дар ҳаққаш шеъре гӯяд. Яҳёҳоча бадоҳатан гуфтааст:

Мири қушбегӣ дар ойина бубинад риши хеш,
Бо дили хеш бигӯяд: «Ана ришу мана риш!»
Гар бубинад риши пурчингилаи қорӣ Самеъ,
Бо дили реш бигӯяд: «Ана ришу мана риш!»

Ва шарҳ додааст:

– Мири қушбегӣ, мебахshed, ки шумо гайр аз риши қалон чизи қобили мадҳ надоред, ки сабаби ифтихоратон шавад. Афсӯс, ки ин ришатон ҳам дар пеши риши қорӣ Самеъ қадру қимати худро гум кард.

**Оид ба маориф-
парварон**

Дар байни адібоне, ки дар «Ёддоштҳо» зикр ёфтаанд, адібони маорифпарвар Аҳмади До-ниш, Шамсиддин Шоҳин, Абдулқодирхон-чай Савдо, Муҳаммадсiddики Ҳайрат, Содикхочаи Гулшанӣ, Абдулвоҳиди Мунзим мавқеи босазо доранд.

Дар «Ёддоштҳо» таваҷҷуҳи С.Айниро, беш аз ҳама, сардори ҷараёни маорифпарварии адабиёти тоҷик – Аҳмади До-ниш ҷалб

намудааст. Дар «Аҳмади Дониш», «Тарзи зиндагонии шабонарӯй ва ҳафтагии Аҳмадмаҳдум», «Оби ганда ба ҳандак», «Саёхати солонаи Аҳмадмаҳдум», «Шеърҳои ҳаҷвии Аҳмадмаҳдум», «Ҳабари вафоти Аҳмадмаҳдум», «Аввалин шиносоии ман ба қалонтарин асари Аҳмади Дониш – «Наводир-ул-вақоэъ» ном бобҳои қисматҳои сеюм ва ҷорум оид ба ҷараённи зиндагӣ ва фаъолияти ин симои барҷаста маълумоти муғифид дода шудааст. Ба қавли С.Айнӣ, Аҳмади Дониш баробари нависандай барҷаста будан олими дақиқсанҷ, ҳунарманди мумтоз ва ҳаттоти бехамто низ будааст ва даромади асосии ўз рӯйи меҳнати ҳалолаш ҳосил мешудааст. «Ман, – гуфтааст С.Айнӣ, – як китоби «Юсуф ва Зулайҳо»ро бо ҳат, ҷадвал ва расми Аҳмадмаҳдум дидам, ки дар ҳамон вакт ба қимати сесад пуд гандум фурӯш шуда буд».

С.Айнӣ дар хусуси Шамсиҷдин Шоҳин маълумоти муҳтасар додааст, зоро ҳангоми мадрасаҳонӣ бо ўвонахӯрдааст. Шиносоии Садриҷдин ба Шоҳин тавассути ашъори шоир сурат гирифтааст. С.Айнӣ Шоҳинро аз шоирони машҳури замон ва забардасти рӯзгор дониста, қайд кардааст: «Шеърҳои Шоҳин ҳамеша дар маҳфилҳои Шарифҷонмаҳдум ҳонда мешуданд ва ҳар шеъре, ки ўз гӯяд, дар рӯзи дуюми гуфта шуданаш ба он ҷо меомад... Ва ба ман шеърҳои Шоҳин аз шеърҳои ҳамаи он шоироне, ки дар он маҷлисҳо медидалар, зиёдатар таъсир мекард».

Дар қисми сеюми «Ҷудоштҳо» дар хусуси ҳаёт ва фаъолияти Муҳаммадсиҷдики Ҳайрат муғассал сухан меравад, зоро Ҳайрат шарикдарс ва дӯсти Айнӣ буда, дар айёми ҷавонӣ аз олам даргузаштааст. Нависандай «Ҷудоштҳо» хотираи рафиқи ҷавонномарги ҳудро абадӣ гардондан ҳоста, мероси адабии парокондаи ўро гирд меоварад.

С.Айнӣ Ҳайратро шоири навовар ва устоди ҳуд медонад ва дар бораи ўз самимона ва сипосгузорона сухан меронад. Муаллиф як ғазали шоирро бо матлаи:

Эй сарв, беибо ба ҳаман сар кашидай,
МОНО, КИ САРВИ ҚОМАТИ ЎРО НАДИДАЙ!

оварда, онро чунин баҳо медиҳад: «Ин ғазал ба болои ин ки равон, сода, ҳамафаҳм, ҳамаи калимаҳояш дилчашп буда ва дар ҷойи ҳуд монанди нигинакориҳои нодиракорона шинам шудаанд, як эълони мубориза буд бар зидди ташбехҳои ғайритабиии общустаи

шоирони гузашта». Дар ҳақиқат, шоирони пешин қомати ёрро ба сарв, шамшод ва ҳатто ба аръар ташбех медоданд. Ҳайрат дар пеши қомати ёр ҳеч гуна зебой надоштани сарврото нишон додааст.

Ҳамин тариқ, «Ёддоштхо» дар ҳалли бисёр масъалаҳои адабиёти охирҳои асри XIX ва ибтидиои асри XX чун сарчашмаи мұтамади адабӣ аҳамият дорад.



«Ёддоштхо», маҳсусан қисматҳои сеюм ва чоруми он, дорои аҳамияти калони сарчашмаи илмӣ мебошад. Мундариҷаи асар таърихи илмӣ – фарҳангии ҳалқи тоҷикро дар поёни асри XIX ва ибтидиои садаи XX равшан ва муфассал бозгӯ менағояд. Маълумоти С.Айнӣ оид ба таърихи мадрасаҳои Мири Араб, Олимҷон, Бадалбек, Ҳочӣ Зоҳид, Лаби Ҳавзи Арбоб ҷолиб ва омӯзандагӣ мебошад. Толибилимни мадрасаҳои Бухоро дар як сол шаш моҳ (аз 22 сентябр то 22 март) ва дар як ҳафта чор рӯз (шанбе, якшанбе, душанбе, сешанбе) дарс меҳонданд. Ба қавли С.Айнӣ, «Дар мадрасаҳои Бухоро асосан илмҳои зерин мегузашт: сарфу наҳви забони арабӣ, мантик, ақоиди¹ исломӣ (илми калом), ҳикмат² (ҳикмати табиӣ ва илоҳӣ), фикҳи³ исломӣ (таҳорат, нағоз, рӯза, ҷаноза, масъалаҳои ҳаҷ, закот, ҳаридуфурӯш, ғуломдорӣ, ғуломозодкунӣ, зангириӣ, зансаидиҳӣ ва монанди инҳо, ки дар амалиёти динӣ ё ин ки дар муомилоти ҷамъият оид аст)». Умуман, аз суханони С.Айнӣ маълум мешавад, ки ҳукумати амирий ба илму маориф муносибати сарсарӣ доштааст.

Маълумоти С.Айнӣ оид ба соҳту намуди биноҳои мадрасаҳо, масҷидҳо ва хонақоҳҳо⁴ Бухоро хонандаро ба таърихи меморӣ ва шаҳрдории тоҷик шинос менамояд. Ин биноҳо ба таҳаввули минбаъдаи мемории асримиёнагии Осиёи Марказӣ ишора мекунанд.

С.Айнӣ дар «Ёддоштхо» оид ба расму русум, урғу одати ҳалқ, маросимҳои мардумӣ, табақаҳои гуногуни аҳолӣ ва ҷамъияти онҳо муфассал сухан рондааст. Аз рӯйи гуфти нависанда, «оммаи мардуми Бухоро бештар косиб, саис, аробакаш, машкоб, гилкор, дурдегар ва хеле зарифу ҳозирҷавоб будаанд. Олуфтаҳои Бухоро бошанд, аз дигар табақаҳои аҳолӣ ҳам бо либоспӯшӣ, ҳам

1 Ақоид — ҷамъи ақида, эътиқод.

2 Ҳикмат — илмҳои фалсафӣ, фалсафа.

3 Фикҳ — илм оид ба қонунҳои шариати ислом.

4 Хонақоҳ — ҷойе, ки шайхҳо ва дарвешон ибодат ва зиндагӣ мекунанд.

бо рафтору гаштор ва ҳам бо қасамхӯриашон фарқ мекарданд. Олуфтаҳо се мартаба доштанд: «нимтайёр», «тайёр» ва «марди мардон». Марди мардон касе интихоб мешуд, ки дар мардӣ мумтоз, дар зӯрӣ бехамто, ба дуздӣ ва шӯрапуштӣ тухматзада нашуда бошад. «Қасами олуфтаҳо «саттор»¹ буд. Агар як олуфта «саттор, ки фалон корро мекунам» гӯяд, сараш равад ҳам, бояд он корро мекард. Агар накунад ва қасамашро шиканад, аз миёнаи олуфтаҳо ронда шуда, ба «номардӣ» машҳур мегардид».

Қимати «Ёддоштҳо»-ро тасвирҳои маросиму маъракаҳои моҳи шарифи Рамазон, иди Наврӯз, тӯй, гулгардонӣ, зочабозӣ, подшоҳбозӣ боз ҳам афзудаанд. Айнӣ тавонистааст, ки ҳаёти мардуми тоҷикро дар як давраи муайяни таъриҳӣ бо тамоми пахлӯҳояш пешкаши хонанда намояд.

САВОЛ ВА СУПОРИШҲО

1. Садриддин кай ба хидмати Шарифҷонмаҳдум рафт ва ин хидматгорӣ чанд вақт давом кард?
2. Дар ҷамъомадҳои адабии ҳавлии Садри Зиё кадом шоирон ва равшанфирон ширкат доштанд?
3. Оид ба Яҳёҳоча маълумот дихед.
4. Муносибати Садриддин ба намояндагони адабиёти маорифпарварӣ чӣ гуна аст?
5. Дар бораи «Ёддоштҳо» ҳамчун сарчашмаи илмӣ маълумот дихед.
6. Ҷамъияти олуфтаҳои Бухоро чӣ хел ҷамъият будааст?

САВОЛИ ТЕСТИ

1. Устод Айнӣ дар кадом асараш оид ба Аҳмади Доњиш ва Муҳаммадсидики Ҳайрат маълумот медиҳад?
 - А) «Дохунда»;
 - Б) «Одина»;
 - В) «Устод Рӯдакӣ»;
 - Г) «Ёддоштҳо»;
 - Ғ) «Мирзо Абдулқодири Бедил».

1 Саттор — пӯшанда, пардапӯш. Яке аз номҳои Парвардигор.

ФАЬОЛИЯТИ ИЛМИИ АЙНӢ

«Намунаи
адабиёти
точик»

Фаъолияти илмии Айниро бештар асарҳои адабиётшиносӣ муайян мекунад. Соли 1926 асари калонҷаҷми ў – «Намунаи адабиёти точик» дар Москвава табъ мерасад. Ин китоб аз се қисм иборат аст ва дар он аз Абӯабдуллоҳи Рӯдакӣ (асри X) то Пайрав Сулаймонӣ (асри XX) намунаи осори 220 адаби адабиёти ҳазорсолаи точик оварда мешавад. «Намунаи адабиёти точик» тазкира мебошад ва дар он аввал шарҳи ҳол ва баъд намунаи осори ҳар адаб баён мегардад. Маълумоти Айнӣ муҳтасар, вале пурмуҳтавову фарогир аст. Мисол: «Абдулқодирхочаи Савдо аз чумлаи наводири рӯзгори худ буд. Илова бар фазлу камолоти расмӣ мисли наққошӣ, лаввоҳӣ, заргарӣ хунарҳоро монанди як мутахассис медонист. Дар мусиқӣ маҳорат дошт. Адвори¹ «Шашмақом»-ро маъа шуаботаш² забт ва қайд карда буд. Дар рамл³, нучум ва найранҷот⁴ низ ҳаз⁵ дошт. Маҳфилоро, ҳозирҷавобӣ, базлагӯй ва хушмуҳовара буд. Бо хурду бузург яксон, аз кибру гуурӯ ҳаросон буд. Дар назм соҳибэҷоди хориқанамо ва дар наср низ соданависи бехамтост».

Ҷавҳари «Намунаи адабиёти точик», ки сар то сари тазкирато фаро гирифтааст, худшиносӣ ва худогоҳии миллӣ мебошад. С.Айнӣ бар хилоғи ақидаи пантуркистон, ки мавҷудияти ҳалқи точикро инкор мекарданд, дорои таърихи бой ва фарҳанги ҷаҳонӣ будани ин қавми кӯҳанбунёдро собит месозад.

С. Айнӣ сабаби таълифи «Намунаи адабиёти точик»-ро дар мақолаи «Ба ошиқони адабиёти точик муроҷиат» (1925) чунин таъқид мекунад: «Маълум аст, ки Туркистон ва Мовароуннаҳр аз аҳди устод Абулҳасани Рӯдакӣ то имрӯз хеле адабони форсизабон ба майдон овард. Аммо дар замонҳои охир ба қадом сабаб, ки бошад, адабиёти точик ба як навъ сакта ва таваққуф гирифтор шуда буд.

Хукумати ҷумҳурияти ҷавони Тоҷикистон ин нуктаро дар наزار гирифта, хост, ки номи адабони гузаштаро зинда ва ҷавонони ҳозираро ба роҳи адабиёт ташвиқ намояд. Дар ин бора муқаддима

1 Адвор — ҷамъи давр, қисматҳои “Шашмақом”.

2 Маъа шуаботаш — бо шӯъбаҳояш.

3 Рамл — фолбинӣ, пешгӯйӣ.

4 Найранҷот — ҷамъи найранг.

5 Ҳаз — баҳравар, бархурдор будан.

гүён як маҷмӯа бо номи «Намунаи адабиёти тоҷик» нашр кардани шуда ҷамъ ва тартибашро ба фақир ҳавола намуд».

Дар «Намунаи адабиёти тоҷик» Рӯдакӣ, Ибни Сино, Камоли Ҳуҷандӣ, Алишери Навоӣ, Восифӣ, Мушғиқӣ, Сайидо, Аҳмади До-ниш, Шоҳин, Савдо, Асири, Ҳайрат, Ҷавҳарӣ барин адабони тоҷик, ки дар Мовароунахр зиндагӣ ва фаъолият намудаанд, мавриди баррасӣ қарор мегирад. С.Айнӣ аз осори Мушғиқӣ бештар аз дигар шоиرون намуна (389 мисра) оварда, дар ғазалсарой маҳорати баланд доштани ўро таъкид мекунад. Аз ҷумла, ғазалеро бо матлаи:

Дар ғамат дилро фигору хаста мегӯем мо,
Аҳли дардем, ин сухан дониста мегӯем мо

оварда, менависад: «Ғазале, ки сар то ба поящ мисли ин ғазал хуб, латиф ва равон уфтад, кам аст».

«Намунаи адабиёти тоҷик» дастоварди барҷастаи адабиётшиносии тоҷик дар садаи XX аст. Олимони мамлакатҳои дунё ба ин асар баҳои баланд додаанд. Аз ҷумла, донишманди эронӣ Саид Нафисӣ навиштааст: «Барои ҳар касе, ки дар адабиёти порсӣ кор мекунад, лозим аст, ки як нусха аз ин китоб ба ҳуд дошта бошад ва ба ҳар эронӣ низ фарз аст, ки лоақал як бор ин китоби нағисро, ки азизтарин раҳоварди бародарони туркистонии мост, бихонад».

С.Айнӣ, баъзан, ҷандин моҳ танҳо ба тадқиқ ва дастрас намудани осори классикони адабиёти тоҷик машгул мешуд. «Бештарини ин тобистони ман, – навиштааст устод тоғистони соли 1940-ро дар назар дошта, – дар роҳи кор кардан бар болои классикҳо рафт. Абӯалий Синоро дубора кор карда, аз асарҳояш баъзе порчаҳо ҳамроҳ карда шуд. Барои Рӯдакӣ як маҷмӯаи алоҳида соҳта шуд. «Бустон»-и Саъдиро интиҳоб карда, аз ў 4 ҳазор мисра гирифтам ва эзоҳ додам. Барои вай як муқаддима ҳам навиштам».

Айнӣ барои ба ҳонандагон пешкаш намудани матни сахехи «Бустон» қӯшиши бисёр намудааст, ҳангоми интиҳоби матн ҷандин нусхаро ба яқдигар муқоиса мекунад ва дар поварақҳо гуногунҳониҳои мисраъҳоро нишон медиҳад. Масалан, мисраи якуми байти:

Сари ҷашма шояд гирифтан ба мил¹,
Чу пур шуд, нашояд гузаштан ба пил.

1 Мил — чӯби қаламшакли нӯлборик, ки бо он ба ҷашм сурма мемоланд.

дар поварақ чунин шарх ёфтааст: «Дар нусхай дигар ба чойи ин мисрать «Сари чашма шояд гирифтан ба бел» диди шуд, ки бояд нусхай асл ҳамин бошад. Зеро, чунонки бел ба обёрй муносибат дорад, инчунин шакли ин калима ба пил ҳамранг аст ва санъати чинос ҳам ба даст медарояд».

С.Айнй оид ба таърихи адабиёти классикӣ як қатор асарҳо таълиф намуда, ба ҳаллу фасли муҳимтарин ва зарурттарин муаммоҳои адабиётшиносии тоҷик муваффақ мешавад. Рисолаҳои «Устод Рӯдакӣ» (1940), «Дар бораи Фирдавсӣ ва «Шоҳнома»-и ӯ» (1940), «Шайхурраис Абӯалӣ Сино» (1941), «Шайх Муслиҳиддин Саъдии Шерозӣ» (1942), «Алишери Навоӣ» (1948), «Восифӣ ва хулосаи «Бадоэъ-ул-вақоэъ» (1956), «Мирзо Абдулқодири Бедил» (1954) ҳама аз нигоҳи илмӣ ва масъялагузорӣ қиматноканд. Масалан, дар рисолаи «Шайх Муслиҳиддин Саъдии Шерозӣ» ба шарқшиносоне, ки Саъдиро танҳо ба Эрон мансуб медонистанд, ҷавоби сазовор дода мешавад. Муҳаққиқ аз эҷодиёти шоир як порҷаи шеърӣ оварда, таъкид мекунад, ки Саъдии Шерозӣ мутафаккири бузурги форсӯ тоҷик аст:

Аз баҳри Худо, ки моликон чавр
Чандин накунанд бар мамолик.¹
Шояд ки ба подшоҳ бигӯянд:
Турки ту бирехт хуни тоҷик.

Ён ҳуд рисолаи «Мирзо Абдулқодири Бедил», ки соли 1951 ба анҷом расида, соли 1954 баъди марғи муаллиф рӯйи чопро дидараст, то ҳол яке аз манбаъҳои мӯътамади омӯзиши ҳаёт ва эҷодиёти Бедил ба шумор меравад. Муҳаққиқ чунин ақида дорад, ки забони шеъри Бедил агар аз назари калимаҳои ҷудогона мулоҳиза шавад, сода аст. Лекин, вақте ки аз ин калимаву таркибҳо матои шеър бофта мешавад, фаҳмидани забони Бедил душвор мегардад. Масалан, дар байти зерин ягон калимаи душворфаҳм нест:

Гул ба дасту по кӣ баст имшаб, ки чун ранги ҳино
Бӯсамуштоқон чаманҳо зери лаб хун кардаанд.

Вале фаҳмидани мазмуни байт андешаи амиқро тақозо дорад: бӯсамуштоқон, яъне ошиқон фаҳмиданд, ки маъшука ба дасту пойи ҳуд гул бастааст. Онҳо чаманҳоро бӯсида ба ранги ҳино гардондаанд, ба умеде, ки шояд маъшука ҳангоми ба дасту пойи

1 Мамолик — ҷамъи мамлук, гулом.

худ гул бастан гулҳои ба ранги ҳино гардондаи онҳоро истифода кунад ва ба ин восита асари лабҳои бӯсамуштоқон ҳам ба дасту пойи ў эҳсос шавад.

Устод Айнӣ аз эҷодиёти пахновари шоир намунаҳои мувоғификро интиҳоб карда, ба хонанда пешкаш менамояд. Аз ин ҷиҳат, намунаҳое, ки ифодакунандай афкори тарбиявию ахлоқии шоир мебошанд, ҷолибанд:

То фазлу хунар ойинапардоз нашуд,
З-иқбол даре ба рӯйи кас боз нашуд.
Фӯлод бар оҳан шараф аз ҷавҳар ёфт,
Беимз зи ҷинси хеш мумтоз нашуд.

Дастовардҳои илмии С.Айнӣ дар мақола ва сарсуханҳои «Ҷавоби ман» (1933), «Муносибати адабияи Осиёи Миёна ба Эрон» (1934), «Шеърҳои тоҷикистонӣ» (1940), «Камоли Ҳучандӣ» (1940), «Ба ҷойи сарсухан» (1951) низ амику равшан ба назар мепрасад. Аз ин ҷиҳат, муқаддимаи устод ба китоби «Чор дарвеш», ки аз фаъолияти матншиносии ў дарак медиҳад, ҷолиби дикқат аст. Дар чопҳои Ҳиндустон (Бомбай, 1878; Бомбай, 1900) ин асар ба Амир Ҳусрави Дехлавӣ нисбат дода шудааст. Муҳаққиқ бо ҳуҷҷатҳои муътамад исбот мекунад, ки муаллифи «Чор дарвеш» Амир Ҳусрави Дехлавӣ нест. Дар асар шеърҳои Ҳофизи Шерозӣ, Фонии Кашмирӣ ва шоири асри XVIII Ғайратӣ ҷой доранд, ҳол он ки Амир Ҳусрави Дехлавӣ соли 1325 вафот кардааст. Мувоғики тадқиқоти Айнӣ «Чор дарвеш» дар солҳои Ҳиндустон аз таҷроғи мустамликадорони аврупой истило гардидааст, яъне дар оҳирҳои асри XVIII ва аввалҳои асри XIX, аз ҷониби муаллифи номаълум навишта шудааст.

Умуман, фаъолияти адабиётшиносии С.Айнӣ серпаҳлу ва домандор буда, масъалаҳои таърихи адабиёт, назарияни адабиёт, нақди адабӣ ва матншиносиро фаро гирифтаанд.

САВОЛ ВА СУПОРИШҲО

1. Фаъолияти адабиётшиносии С.Айнӣ кай оғоз гардид?
2. Асарҳои адабиётшиносии С.Айниро номбар кунед.
3. Чаро «Намунаи адабиёти тоҷик»-ро тазкира меноманд?
4. Айнӣ ба шарқшиносоне, ки Саъдиро танҳо ба Эрон мансуб медонистанд, чӣ ҷавоб дод?

- Дар бораи «Мирзо Абулқодири Бедил» ном асари С. Айнӣ маълумот дихед.
- С. Айнӣ асари Амир Ҳусрав набудани «Чор дарвеш»-ро чӣ тавр исбот кард?

АНЬАНА ВА НАВОВАРӢ

**Назарияи
адабиёт**

Анъана ва *навоварӣ* чун истилоҳоти асосии назарияи адабиёт тамоми руқнҳои адабиёти бадеиро фаро мегирад. Ин ду мағҳум чун гӯшту нохун ба ҳам пайваст буда, шарти асосии мавҷудият ва инкишофи адабиёти бадей ба ҳисоб мераванд.

Анъана калимаи арабӣ буда, маънои луғавии он аз забони касе ҳикоя кардан, аз гузаштаи худ фарҳ кардан мебошад. Дар адабиётшиносии Аврупо ва рус ин мағҳум бо калимаи лотинии *традиція* ифода мешавад. Дар адабиётшиносии классикии форсу тоҷик мағҳуми *анъана* ба воситаи калимаҳои *суннат*, *урф* баён мегардид:

Лекин чу *суннатест* қадимӣ, раво бувад
Эҳёи *суннати* шуарои бузургвор.

(*Анварӣ*)

Дар адабиётшиносӣ ҳангоми эҷоди асар аз таҷриба ва дастовардҳои адабиву эстетикии адабони пешин истифода кардани шоиру нависандагонро *анъана* меноманд. Анъана ба ду қисмат – анъанаи шоиста (хуб, пешқадам) ва анъанаи ношоиста (кухнашуда, маҳдуд) чудо мешавад. Анъанаи пешқадам ба наслҳои оянда ба тарики мерос бокӣ гузоштани он таҷрибаи эстетикию бадей мебошад, ки дар беҳтарин осори даҳонию ҳаттии ниёғон ифода ёфтааст. Анъана дар ҳамаи унсурҳои адабиёти бадей, чун мавзӯъ, гоя, сужет, образ, жанр, сабк, санъатҳои бадей, қолибҳои адабӣ, забон, метод, мушоҳида мешавад. Вале нисбат ба унсурҳои мундариҷа ҷузъҳои шакл бештар чун анъана давом карда, умри дарозтар мебинанд.

Маданияти қадим, завқи баланди эстетикӣ, забони хушоҳанг ва муҳити адабии мӯътадил ҳалқи тоҷикро соҳиби анъанаи бой ва мустаҳкамни адабӣ намудааст. Зиёда аз ҳазор сол аст, ки дар шеъ-

ри точик анъанаи арӯз, қофия, газал, мусаммат, маснавӣ, рубой, дубайтӣ идома дорад. Аз тарафи дигар, анъана дар инкишофи адабиёти бадей мавқеи калон дошта, барои ривоҷи минбаъдаи он ҳамчун таҳкурсӣ ва заминай мухим хидмат мекунад. Дар рушду камоли эҷодии намояндагони барҷастаи адабиёти давраи нав, чун С.Айнӣ, А. Лоҳутӣ, М.Турсунзода, С.Улугзода, Ф.Муҳаммадиев, М.Қаноат, Ш.Лоик, анъанаи ғании адабиёти классикии форсу точик мавқеи бағоят мухим дорад.

Истилоҳи **навоварӣ** низ чун истилоҳи **анъана** қадимӣ буда, дар адабиёти асримиёнагии форсу точик бо мағҳумҳои **нав**, **навовар**, **нав овардан** ифода мешавад:

Фасона гашту кӯҳан шуд ҳадиси Искандар,
Сӯҳан **нав** ор, ки навро ҳаловатест дигар.
(*Фарруҳӣ*)

Дар адабиётшиносӣ он чизи наве, ки дар ҷаҳони эҷод адиб дар баробари истифодаи анъана дар асарҳояш ворид менамояд, навоварӣ ном дорад. Навоварӣ барои дар сатҳи боз ҳам баландтар ҷилвагар шудани ҳунари ниғорандагии адиб, ба талаботи замон ва завқи бадеии ҷомеа мувоғиқ омадани асарҳои бадей зарур аст. Навоварии адабӣ омили мухимми равнақи адабиёт аст ва бе навоварӣ адабиёти бадей на танҳо инкишоф намеёбад, балки ба дараҷаи нестӣ мерасад.

Навоварӣ дар шакл ва дар мазмуни асари адабӣ рӯй дихад ҳам, он бештар дар мундариҷа ба амал меояд, зоро мундариҷаи адабиёт табииати иҷтимоӣ дорад. Ҳар давраи таъриҳӣ ба нависандагон мавзӯъҳои мушаххас пешниҳод мекунад. Адибе, ки ин мавзӯъҳоро бо маҳорати баланд ва мувоғики идеали ҷомеа инъикос карда тавонад, адиби навовар аст. Муҳимтарин масъалае, ки ибтидои асри X ба адабиёти форсӣ пешниҳод намуд, мавзӯъҳои дӯстиву рафоқат ва омӯҳтани илму дониш буд ва ба ин талаботи давр, беш аз ҳама, Абӯабдуллоҳи Рӯдакӣ ҷавоби сазовор дода тавонист. Нимаи дуюми асри X дар назди адабиёти бадеии мо масъалаи ватанпарвариро ба миён гузошт, ки ба он Абулқосими Фирдавсӣ ҷавоби арзанда дод.

Масъалаҳои асосии адабиёти точик дар давраи истиқлолият ҳудогоҳии миллӣ, ифтиҳори ватандорӣ, ваҳдату якпорчагӣ ва рӯ овардан ба илму арзишҳои волои фарҳангӣ мебошанд.

Адибони ҳунарвар ҳангоми эҷод бояд ин зарурат ва эҳтиёчи замонро ба назар гиранд.

Навоварӣ ҳам, мисли анъана, шоиста (пешқадам, ҳақиқӣ, холи-сона) ва сохта (ғайри ҳақиқӣ, гаразкорона) мешавад. Агар навоварии адиб худсарона, аз ҳавову ҳавас, ғайри талаби замон ва завқу зебоинносии мардум ба вуқӯй пайваста бошад, навоварии сохта аст. Масалан, навпардозии шоир Бахриддин Азизӣ (1895 – 1944), ки анъанаи ҳазорсолаи арӯзо инкор мекард, навварии худсарона буд ва бино-бар ин, умри дароз надид. Навоварии сохта ба инкишофи адабиёти бадеӣ ва завқи сухансанчии мардум таъсири манғӣ мерасонад.

Навоварии шоиста ё пешқадам мувофики талаботи замон, хунари нигорандагии нависанда, завқи сухансанчии чомеа ва дараҷаи тафаккури адабию эстетикии умуничаҳонӣ ба амал омада, боиси пешрафти минбаъдаи адабиёти бадеӣ мегардад. Достонҳои «Ҳасани аробакаш»-и М.Турсунзода, «Сурӯши Сталинград»-и М.Қаноат намунаи барҷастаи асарҳои навоварони адабиёти давраи нави тоҷик мебошанд. Ин аст, ки навоварии шоиста аз тарафи аҳли адаб зуд дастгирӣ ёфта, чун «Ҳамса»-и Низомии Ганҷавӣ минбаъд пайравони зиёд пайдо мекунад.

Анъана ва навоварӣ ба ҳам пайваста буда, бе якдигар вучуд дошта наметавонанд. Навоварӣ ба анъана такя намуда, аз инкишофи минбаъдаи он ҳосил мешавад ва бо мурури замон худ ба анъана табдил ёфта, барои ҷизи нав замина фароҳам меорад.

САВОЛ ВА СУПОРИШҲО

1. Анъана ва навоварӣ дар адабиёти бадеӣ чӣ мавқеъ доранд?
2. Анъана чист ва ба ҷанд қисмат чудо мешавад?
3. Навоварӣ чист ва қисматҳояш қадом аст?
4. Ҷаро навоварӣ бе анъана вучуд надорад?
5. Анъана ва навоварӣ боз бо қадом мағҳумҳо ифода мейбанд?

САВОЛИ ТЕСТИ

1. Робитае, ки адабиёти гузаштаро ба адабиёти имрӯза пайваст менамояд, чӣ номида мешавад?
 - А) Жанр;
 - Б) Рӯчӯй;
 - В) Навоварӣ;
 - Г) Анъана;
 - Ғ) Тасвир.



АБУЛҚОСИМ ЛОХУТЙ (1887 – 1957)

Зиндагинома

Абулқосим Лохутй зодаи маҳаллаи Барзадимоги шаҳри Кирмоншоҳи Эрон мебошад. Падараш Аҳмад марди бофарҳанге буда, ба касби гевакашӣ(чоруқдӯзӣ) машғул буд. Мавсүф бо тахаллуси «Илҳомӣ» шуҳрат дошта, шеърҳои тасаввӯфӣ менавиштааст. Аҳмади шоириро бо номҳои «Усто Аҳмад», «Мирзо Илҳом», «Ҳакими Илҳомӣ» низ мешинохтаанд.

Абулқосим саводи ибтидоиро дар мактаби дехаи Барзадимог ва дар назди падараш баровардааст. Тангии рӯзгор ва душвории машшати хонавода Абулқосимро маҷбур кард, ки бармаҳал таҳсилро қатъ намуда, чанде дар дӯконҳои ҷонғарӣ, оҳангарӣ ва дӯзандагӣ чун шогирд фаъолият намояд ва ба ҳунари гевакашӣ низ машғул шавад.

Дар айни ҳол Абулқосим тавассути падараш ба омӯхтани осори суханшиносони ҷаҳонӣ, чун Фирдавсӣ, Ҳайём, Саъдӣ, Ҳофиз, машғул мешавад ва ба муҳити адабии Кирмоншоҳ ошнӣ пайдо мекунад. Абулқосим дар ин муҳит ҳунари шеъру шоириро омӯхта, худ низ ба шеъргӯйӣ оғоз менамояд.

Ҷараёнҳои гуногуни мазҳабии давр, чун «Баҳоия», «Нематуллоҳо», дар тарғиби ғояҳои худ аз истеъоди фитрӣ ва маҳорати шоирии Абулқосим Лохутй истифода бурданӣ мешуданд. Нихоят, соли 1904 ташкилоти «Одамият»¹ Лохутиро барои таҳсил ба Техрон мефиристад.

Таҳсили Лохутй дер давом накард. Дар зери таъсири инқилоби солҳои 1905 – 1907-и рус Эронро низ муҳити инқилобӣ

¹ «Одамият» ҷамъиятест, ки дар Эрон нимаи дуюми асри XIX ташкил ёфта буд ва намояндагони он дӯстӣ, бародарӣ, иттиҳод ва ёрии якдигарро таблиғ мекарданд.

фаро гирифт ва Лохутй аз эчоди шеърҳои тасаввухӣ даст кашида, ба инқилобиённи Эрон ҳамроҳ шуд.

Лохутй дар ибтидои ҳаракати машрутагоҳии¹ мардуми Эрон бовар дошт, ки эълони машрута (соли 1907) ва интихобӣ шудани аъзои маҷлиси миллӣ вазъияти мамлакатро беҳтар мекунад. Дере нагузашта аз тарафи Муҳаммадалӣ (1907–1909), ки баъди фавти падараш – Музаффаруддиншоҳ (1886 – 1907) ба таҳт нишаста буд, машрута (конститутсия)-и эълоншуда бекор карда шуд ва ин воқеа ҷаҳонбинии шоирро тағиیر дод.

Вақте ки солҳои 1907–1911 дар Эрон инқилоб ва ҳаракати демократии ҳалқ аз нав авҷ гирифт, Лохутй дар маркази ин ошӯбҳо буд. Аз чумла, дар шӯриши мусаллаҳонаи мардуми Гелони вилояти Раҷт фаъолона ширкат варзида, ба гирифтани ордени Сатторҳон² мушарраф гардид. Ва дар ғазали сиёсии «Ё ҳар ду» (1909) амалиёти зиддиҳалқию ватанфурӯшии вакилони маҷлисиро фош намуд:

Вакилону вазиронанд хоин, фош мегӯям,
Агар дар зери тегам ё ба рӯйи дор, ё ҳар ду.

Ин ғазал дар рӯзномаи «Чантай³ побараҳна», ки дар Техрон ҷоп мешуд, ба табъ расид ва муаллифи он барои ин шеър ҳабс шуд, вале дере нагузашта бо талаби ҳалқи баşӯромада озод гардид.

Охирҳои соли 1911 инқилоби Эрон шикаст ҳӯрд. Шеърҳои «Қурбони рӯшноиу нуру сафои Шарқ», «Шамъу парвона» дар мусоифират эҷод шудаанд.

Абулқосим Лохутй охирҳои соли 1914 боз ба Эрон, ки дар ин ҷо ҳаракати инқилобӣ аз нав қувват мегирифт, баргашт ва нашри рӯзномаи «Бесутун»-ро оғоз карда, дар ҷунбишҳои озодиҳоҳӣ фаъолона ширкат намуд. Ин ҳолат дар шеъри «Бозгашт ба Ватан» (1915) ифода ёфтааст:

Дар ғами ошёна пир шудаам,
Боқӣ аз ҳастиям ҳамин номест.

¹ Машрутагоҳ аз рӯйи қонун фаъолият намудани ҳукумат. Машрутагоҳӣ – талаби ҳукумати конститутсионӣ.

² Ордени Сатторҳон ба шарафи роҳбари ҳаракати озодиҳоҳии миллии Эрон таъсис ёфта буд.

³ Чанта — қашқул, зарфест, ки қаландарон ва дарвешон ба миён баста мегарданд.

Лохутӣ дар солҳои 1914 – 1917 гоҳ дар Кирмоншоҳ, гоҳ дар Техрон, гоҳ дар Хонақайн, гоҳ дар Коҳи Ширин ва гоҳ дар Бағдод туреза буд ва солҳои 1918 – 1921 низ барои шоир солҳои вазнинтарин маҳсуб мёёфтанд. Дар ҳамин солҳо ӯ ба Нусратбону ном духтар хонадор мешавад, мачаллаи «Порс»-ро таъсис медиҳад ва шеърҳои бисёре эҷод мекунад, ки бо номи ашъори истамбулӣ машҳуранд.

Соли 1921 Лохутӣ Истамбулро тарқ карда, ба душвориҳои зиёд саҳрои Арабистонро пиёда тай намуда, ба Ватан баргашт ва моҳи октябр ба Табрез омада, сарварии шӯришро ба уҳда гирифт, ки он дар таъриҳ бо номи «Шӯриши Лохутиҳон» машҳур аст. Якуми феврали соли 1922 ҳукумати Табрез ба дasti инқилобиён гузашт, вале баъди ёздаҳ рӯз он аз дасти қувваҳои ҳукуматии аз Техрон фиристода ба шикаст дучор шуд. Ҳукумат барои сари Лохутӣ мукофоти калон ваъда кард ва шоири озодиҳоҳ ҳамроҳи чанде аз ҳаммаслаконаш ба Иттиҳоди Шӯравӣ паноҳ бурд.

Тақдири минбаъдаи Абулқосим Лохутӣ ба Иттиҳоди Шӯравӣ ва маҳсусан, Ҷумҳурии Тоҷикистон пайваст мебошад. Шоир дар солҳои 1922 – 1925 дар шаҳрҳои Нахчувон, Тифлис, Боку, Маскав аввалҳо ба коргарӣ ва муаллимӣ шуғл варзида, баъд дар муассисаи Нашриёти марказии ҳалқҳои Шарқ кор кардааст. Соли 1925, баъди он ки дар натиҷаи тақсимоти ҳудуди миллий дар Осиёи Миёна Ҷумҳурияти муҳтори Тоҷикистон таъсис мёёбад, Лохутӣ ба Тоҷикистон фиристода мешавад. «Чун шунидам, – қайд кардааст шоир, – қишваре ба номи Тоҷикистони советӣ ҳаст, ки дар он ҷо осори Фирдавсӣ ва Саъдирио ҳалқ ҳамчун дар Эрони ман меҳонад ва азиз медорад, аз партия ҳоҳиш намудам, маро ба он ҷо фиристад».

Устод Лохутӣ баъд аз устод Айнӣ дувумин пояи фарҳангӣ тоҷик дар садаи XX буд, ки дар рушду камоли адабиёти давраи нави он саҳми муносиб гузошт. Вай ҷандин сол намояндаи Тоҷикистон дар назди Иттиҳоқи нависандагони шӯравӣ буда, ба сифати яке аз муовинҳои А. М. Горкий иҷроӣ вазифа намудааст. Дар ҳама анҷуманҳои нависандагони шӯравӣ дар паҳлуи С. Айнӣ қарор дошт ва баҳши шеъри тоҷикро аз минбарҳои расмӣ бештар ӯ муаррифӣ мекард. А. Лохутӣ ба адібоне чун М. Турсунзода, М. Миршакар, Б. Раҳимзода, А. Дехотӣ, Ҳ. Юсуфӣ дарси маҳорат омӯҳт. Маҳз бо қӯшиши ӯ осори адібони тоҷик дар нашриёти Маскав бо ҷандин забон рӯйи чопро медиҳад. Лохутӣ намунаҳои осори

адибони точикро ба дунёи форсизабон пахн менамуд. Ҷумхурии Тоҷикистон ва роҳбарияти Ҳукумати Шӯравӣ ба устод Лоҳутӣ қадршиносихо намуда, мавсуфро ба нишонҳои давлатӣ мушарраф гардондаанд.

Охирҳои ҳаёти устод Лоҳутӣ дар Маскав гузаштааст. Оғози солҳои 50-уми садаи XX шоир дардманд мешавад ва саломатиаш торафт рӯ ба бадӣ меорад. 16 марта соли 1957 устод Лоҳутӣ вафот мекунад ва часади шоирро мувофиқи васияти ў дар қабристони «Новодевиче»-и Маскав ба хок месупоранд. Номи шоир дар қалбу рӯҳи мардуми форсизабон зиндау ҷовид аст. Дар Тоҷикистон ҷандин мактабу кӯча, китобхонаву театр ва қарияву нохия ба номи Лоҳутӣ гузошта шудаанд. Чунонки ҳуд дар ғазали «Лавҳи мазор» гуфтааст:

Гардад кӯҳан замонаву ҳомӯш намешавад
Он шуълаҳо, ки часта бурун аз даҳони ман.
Қабр аз барои ман чӣ зарур аст, чун бувад
Дилҳои поки фаълаву дехқон макони ман.

Мероси адабӣ

Аз Абулқосим Лоҳутӣ мероси адабии зиёд боқӣ мондааст. Маҷмӯаи шеърҳои шоир, аз ҷумла, ба номҳои «Девони Абулқосим Лоҳутӣ» (1946), «Асарҳои мунтажаб» (1949), «Сурудҳои озодӣ ва сулҳ» (1954), «Нидоҳои зиндагӣ» (1956), «Девони Абулқосим Лоҳутӣ» (1957) ва «Гавҳари ишқ» (1958) ҷоп шудаанд. Осори мукаммали А.Лоҳутӣ дар Куллиёти шашчила (1960 – 1963) дастраси хонанда гардиданд. Дар Куллиёт шеърҳо, достонҳо, тарҷумаҳо ва мақолаю суханрониҳои адаб гирд омадаанд. Соли 2004 китоби «Номаҳо»-и А. Лоҳутӣ (мураттиб ва муаллифи тавзехот Ҳ.Отахонова) ҷоп гардид, ки дар он 133 номаи шоир ба аҳли хонадон, ба адивони тоҷик, адивони мамлакатҳои дигар, ҳамдиёрон, дӯстон ва муҳлисон фароҳам омадаанд.

А. Лоҳутӣ «Наврӯзнома» ва «Лаолӣ»¹ ном асарҳое дорад, ки онҳо алҳол ба хонандай тоҷик ба таври мукаммал дастрас нестанд. Баъзе шеърҳои мазкур дар ҷилдҳои аввали дувуми Куллиёти ҳафтчилаи Лоҳутӣ (1987, 2010) ба табъ расидаанд. Ҳамчунин, «Девони Абулқосим Лоҳутӣ» дар Техрон бо кӯшиши Аҳмади Баширӣ соли 1358 ҳ. ш. (1980 м.) ҷоп гардidaаст.

1 Лаолӣ — ҷамъи лӯълӯъ; суханҳои фасех.

САВОЛ ВА СУПОРИШХО

1. Зодгохи Абулқосим Лохутй кучост?
2. Дар бораи падари Лохутй маълумот дихед.
3. Лохутй чаро рӯ ба Техрон овард?
4. Сабаби ба хориҷи кишвар фирор намудани шоир дар чист ?
5. Чаро Лохутй ба Иттиҳоди Шӯравӣ паноҳ бурд ?
6. Оид ба фаъолияти шоир дар Тоҷикистон маълумот дихед.
7. Рӯзҳои оҳири ҳаёти Лохутй дар қадом шаҳр мегузард ?
8. Дар Тоҷикистон қадом муассисаҳо ба номи Лохутй гузошта шудаанд?
9. Дар бораи мероси адабии Лохутй маълумот дихед.

АШЬОРИ ЛОҲУТӢ ДАР СОЛҲОИ 1907 – 1922

Абулқосим шеърнависиро аз синни 12-солагӣ оғоз намудааст ва аввалин шеърҳои ўзери таъсири ашъори падарааш ва маҳфилҳои адабии Кирмоншоҳ эҷод гардида, фарогири мавзӯи тасаввӯфӣ будаанд. Дар ҳамин давра ба ҳуд Лохутӣ¹ таҳаллус кардааст:

Додӣ Лоҳутиям Ҳудой лақаб,
Малаке бин ба сурати башарам,-

гуфтааст шоир соли 1902.

Истеъдоди фитрӣ ва шавқу завқи беандоза ба ашъори класикони адабиёти форсу тоҷик Рӯдакӣ, Фирдавсӣ, Шайх Аттору Ҷалолиддини Румӣ ва Саъдиву Ҳофиз ба такмили маҳорати эҷодии Лохутӣ мусоидат намуд ва ў баъди ба Техрон рафта ба ҳаракати инқилобӣ пайвастан ба навиштани шеърҳои иҷтимоӣ шурӯъ намуд. Шеърҳои инқилобии Лохутиро, ки аз соли 1906 сар карда дар сахифаҳои рӯзнома ва мачаллаҳо дарҷ мегардиданд, ҷавонони равшанфикр дар паҳлуи ашъори инқилобии Адибулмамолики Амирӣ, Маликушшуаро Баҳор, Алиакбари Деххудо, Саид Ашрафиддини Гелонӣ меҳонданд.

Ашъори давраи
машрута

Ашъори давраи машрутаи Лохутӣ, ки байни солҳои 1906 –1911 эҷод шудаанд, бештар дар сахифаҳои рӯзномаҳои «Ҳабл-ул-

¹ Лохутӣ — ҳудой, илоҳӣ.

матин», ки дар Калкатаи Ҳиндустон чоп мешуд ва «Эрони нав» ба табъ расидаанд. Шеъри «Эй ранҷбари сиёҳтолеъ» (аз 90 мисраъ иборат буда, дар шакли маснавӣ суруда шудааст) событ месозад, ки Лоҳутӣ ба назарияи инқилобҳои Фаронсаву Англия ва Русия ошной доштааст. Шоир кӣ будани ранҷбар ва як умр дар азоб будани ўро ошкор сохта, ягона роҳи аз ин варта раҳой ёфта ни ин табақаро дар иттиҳод ва талош варзидан баҳри соҳиб шудан ба ҳукумат медонад:

Ҳар вақт ҳукумат аз шумо шуд,
Дарди ту, яқин бидон, даво шуд.

Дар шеърҳои «Фарёди миллат» (1909), «Маънии одам» (1910), «Эй хуш он рӯзе, ки дунёро даруни хун бубинам» (1912) назари Лоҳутӣ ба соҳти ҳамонвақтаи Эрон боз ҳам амиқтар ифода ёфтааст. Бахусус, газали машҳури «Ё ҳар ду» дар масъалаи фош сохтани ниятҳои манфиатчӯёнау зараровари вакilonу вазирони давр, ки ба ҷомеаи Эрон хиёнат кардаанд, ҷолиб мебошад. Газали «Ё ҳар ду», ки аз ёздаҳ байт иборат аст, сар то по ифодагари газаб ва нафроти миллати Эрон ба ҳукуматдорон мебошад:

Ватанро фитнаи маснаднишинон дод бар душман,
Ва ё ин мардуми бедониши бозор, ё ҳар ду.
Бинои зулму истибдоди синфи муфтиҳӯр вайрон,
Зи чаккуш мешавад ё доси ҷавхардор, ё ҳар ду.

Дар дигар шеърҳои давраи машрутаи Лоҳутӣ низ мавзӯъҳои ватандӯстӣ ва озодихоҳӣ мавқеи муҳим доранд. Умуман, шеърҳои давраи машрутаи Лоҳутӣ аз лиҳози мавзӯъ ва мундариҷа давоми яқдигар буда, яке дигареро тавқият медиҳад.

Ашъори солҳои 1914–1921 эҷодкардаи Лоҳутӣ аз ҷиҳати жанру услуби нигориш инкишоф ёфта, ҷаҳонбинӣ ва ақидаҳои сиёсӣ–иҷтимоии шоирро боз ҳам амиқтар ифода мекунанд. Дар газали «Шарқ», ки дар Бағдод эҷод гардидааст, мавзӯъҳои инқилоб ва танқиди сиёсати мустамликадорӣ ба ҳам омадаанд. Қаҳрамони лирикӣ дар шаҳсияти шоир тайёр аст, ки дар роҳи саодати Ватан ҷонашро дарег надорад:

Лоҳутиё! Чу аз ҳама ҷо ранҷбартар аст,
Бояд ки зудтар бидиҳӣ ҷон барои Шарқ.

Дар байни шеърҳое, ки солҳои 1914–1917 таълиф ёфтаанд, маснавии «Шамъу парвона», ки ба тарзи тамсил навишта шудааст, мавқеи арзанда дорад. Ин шеър аз 60 мисраъ иборат буда, дар асоси муколамаи шамъу парвона сохта шудааст:

Шабе парвонае бо шамъ мегуфт,
Ки: «Эй гардида дардат бо дилам ҷуфт!...»
Чавобаш дод шамъи нуктапардоз,
Ки: «Эй нопухта ошиқ, гофил аз роз!...»

Дар адабиёти асримиёнагӣ парвона рамзи ошиқи содик ва шамъ рамзи маъшуқаи асилу покдоман аст. Дар шеъри Лохутӣ парвона рамзи ватандорони мубориз ва шамъ рамзи Ватани онҳо мебошад. Шоир ба воситаи сұхбати шамъу парвона таъкид менамояд, ки ватандӯсти ҳақиқӣ ҳамеша аз сўзу гудози Ватан огоҳ буда, кӯшишу ғайрати хешро сарфи роҳи осудагиу оромии Ватан менамояд. Шамъ мегӯяд:

Ту бояд аз шикоят лаб бидӯзӣ,
Агар парвонай, бояд бисӯзӣ.

Маснавии «Шамъу парвона» оғози услуби фардӣ ва диdi бадеиву зебоишиносии Лохутӣ мебошад. Шеърҳои то ин давра эҷодкардаи шоир бештар дорони хусусияти тарғиботию ташвиқотӣ буданд. Вале дар «Шамъу парвона» чойи оҳангӣ ҳангоматалабонаро як навъ садои ҳазину дилнавоз, чойи ҳукму таҳдидҳои урёнро андешаҳои хаёлмезу орзупарвар гирифта, ғояи шеър ба воситаи тасвирҳо (шамъу парвона) ва баёни воқеа (сұхбати шамъу парвона) сурат мегирад. Дар ин шеър аввалин бор дар эҷодиёти Лохутӣ *шамъ* ҳамчун тасвири рамзии Ватан ва *парвона* чун баёнгари қаҳрамони лирикӣ муҳтавои сиёсӣ пайдо мекунад.

Дар ин солҳо дар эҷодиёти Лохутӣ дар баробари равияни рамзи тасвири публисистӣ низ мавқеъдорад, ки ба он шеърҳои «Яке Руму яке Юнон паастад», «Яке аз ранчи мардум ризқ меҳӯрд», «Ба дуҳтари Эрон», «Зоҳид, ин даъвии ту лоиқи изҳор, ки нест» ва як қатор рубоихо мансубанд:

Яке Руму яке Юнон паастад,
Яке қуфру яке имон паастад...

Яке аз дasti зулми Инглистан
Халоси мулки Ҳиндустон парастад...
Агар аз кеши¹ Лоҳутӣ бипурӣ,
Начоти фаълаву дехқон парастад.

Дар байни ашъори солҳои 1914–1921 ашъори истамбулии Лоҳутӣ, ки маҳсули муҳочириати маҷбурии ў дар Истамбул (1918–1921) мебошанд, мавқеи намоён доранд. Ашъори истамбулии шоир 67 шеъро дар бар карда, қисми кулли онҳо дар шакли газал эҷод шудаанд ва фарогири мавзӯъҳои Ватан, инқилоб, озодии занон, навсозии маориф ва ғ. мебошанд.

Дар газалиёти истамбулий ифодаи рамзию маҷозии мақсад мавқеи асосӣ дорад ва тасвирҳои лирикии ошиқонаи адабиёти классикӣ ба баёни мазмунҳои сиёсиву иҷтимоии давр тобеъ карда мешавад. *Гул, булбул, xor, сайёд, шамъ, парвона, ёр, агёр, гургу шубон, мурғ, лона, ошёна, рақиб* барин мағҳумҳои бадеъ дар газалиёти истамбулии Лоҳутӣ илова ба маъниҳои аслӣ мазмунҳои таҳтонӣ² гирифтаанд. «Ин ашъор, – қайд кардааст шоир, – аксарон бо рамзу қиноя гуфта шудаанд. Сабаби ин ҳам возеҳ аст. Агар матлабро ошкор мегуфтам, сензураи³ ҳарбии Туркия, ки дар зери назорати инглисҳо буд, ашъори зиддиимпериалистии маро ҳаргиз ба матбуوت роҳ намедод. Ин аст, ки худамро булбул, ватанро боғи вайрон, Англияро гоҳ зимистони манфур номидаам, ки гулҳои боғро ҳазон мекунад ва гоҳ сайёди бераҳме ҳондаам, ки булбули маҷруҳро ба доми худ асир кардааст». Ба чанд мисраи газали «Аё сайёд» таваҷҷӯҳ намоед:

Аё сайёд, шарме қун, маранҷон нимҷонамро,
Пару болам бикан, аммо масӯzon ошёнамро...
Дар ин қунҷи қафас дур аз гулистон сӯҳтам, мурдам,
Ҳабар қун, эй сабо, аз ҳоли зорам боғбонамро...
Мани бечора он рӯзе ба қатли худ яқин кардам,
Ки дидам тоза бо гург улфате бошад шубонамро.
Чу Лоҳутӣ ба ҷон миннатпазирам то абад онро,
Ки бо ман меҳруbon созад бути номеҳруbonамро.

1 Кеш — мазҳаб, дин, оин.

2 Таҳтонӣ — пӯшида, зимнӣ, дуюмӣ.

3 Сензура — системаи назорати давлатӣ ба матбуот ва воситаҳои ахбор.

Калимаву таркибҳои газал дар маъни аслӣ низ ҷолиби диққат буда, аз ҳикмати зиндагӣ бархурдор мебошанд. Дар ҳақиқат, муросо кардани чӯпон ба гург боиси қатли рама мегардад ва мурғи дар қафасбуда ниёзманди боғбон аст. Вале маҳз ифодаи маҷозии калимаю таркибҳо бадеяят ва образнокии газалро таъмин на-муда, боиси баёни ҷозибаноку нишонрастари ақидаҳои сиёсиву иҷтимоии шоир гардидаанд.

Ҳамин тарик, дар Истамбул ашъори сиёсии Лоҳутӣ мавкеъ пайдо намуд. Шоир дар газалҳои истамбулиаш аз ҳама латофату назокати сухани бадеӣ истифода намуда, дар адабиёти ҳалқҳои форсизабон газали сиёсиро инкишоф дод.

САВОЛ ВА СУПОРИШҲО

1. Лоҳутӣ шеърнависиро кай сар кардааст ва таҳаллуси ў чӣ маъни дорад?
2. Ашъори машрутаҳоҳии Лоҳутӣ қадом солҳоро фаро мегиранд ва чӣ мазмун доранд?
3. Шеъри «Шамъу парвона» кай ва ба қадом услуб эҷод гардидааст?
4. Оид ба ашъори истамбулии Лоҳутӣ маълумот дихед.
5. Чаро Лоҳутиро инкишофдиҳандай газалҳои сиёсӣ меноманд?
6. Фазали «Аё сайёд»-ро аз ёд кунед.

АШЬОРИ ЛОҲУТИ ДАР ИТТИҲОДИ ШӮРАВӢ

Барои Лоҳутӣ ворид шудан ба тарзи ҳаёти ҷомеаи шӯравӣ осон буд, зеро шоир ҳанӯз солҳои 1914 – 1917 дар Эрон тавас-сути аскарони рус ба ғояҳои инқилоби Октябр шинос гардида, қаламаш ҳанӯз аз давраи машрутияи Эрон дар ифодаи мазмунҳои инқилобӣ суфта гардида буд. Зиёда аз ин, Лоҳутӣ дар Иттиҳоди Шӯравӣ ба вуқӯъ пайвастани ормонҳои инқилобии худро эҳсос намуд. Дар ин мамлакат фароҳам омадани имконияти чоп низ боиси фараҳмандӣ ва самаранокии фаъолияти эҷодии Лоҳутӣ гардид. Соли 1923 дар Москав, дар Нашриёти марказии ҳалқҳои Шарқ бо дasti худ хуруфчинӣ кардани китобаш барои шоир басо шодиовар буд.

Чунин муҳити созгори корӣ боис шуд, ки эҷодиёти Лоҳутӣ ба марҳалаи нави инкишоф қарор гирифта, аз ҷиҳати ҳаҷм, жанр, мавзӯъ ва услуби баён боз ҳам фарогири ғанитар гардад. Дар солҳои 20-уми асри XX шеърҳои зиёди устод Лоҳутӣ, аз қабили

«Дар Калкутта», «Чамани сұхта», «Дар фабрики сармоядорон», «Ваҳдат ва ташкилот», «Ман фарзанди як дехқоне будам», «Эй дұхтари номдори Эрон», «Писари ҳафтуми сотсиализм» әчод гардида, дар Маскаву Душанбе мачмұаҳои «Рубоиёт» (1924) ва «Адабиёти сурх» (1925) ба табъ расиданд.

Машхуртарин асари Лохутӣ, ки шоирро ба адабиёти шұравай дохил намуд, қасидаи «Кремл» мебошад. «Дар соли 1923 ман аввалин бор Кремли Маскавро дидам, – гуфтааст шоир. – Азбаски аз забони русй як калима ҳам намедонистам, яккаву танҳо аз зал ба зал гузашта тамошо мекардам. Он гоҳ вайронаҳои қасри Анұшервон, ки Хоқонӣ васф намудааст, ба хотирам омад... Ман ҳамоно қалам ба даст гирифтаму ба як қалам қашидан достони «Кремл»-ро навиштам. Ман ин асарро ба як нишастан тамом кардам, пас ягон калимаашро дигар карда ё ягон калима ба он илова карда натавонистам».

«Кремл» аз 68 байт иборат буда, чун «Харобаҳои Мадоин», дар вазни қазачи мусаммани ахраб ва қофияи қасида (аа, ба, ва ...) суруда шудааст ва ба чунин байт оғоз меёбад:

То чанд қунӣ гиря бар маснади Нұшервон?
Дар қасри Кремл, эй дил, асрори ниҳон бархон!

Лохутӣ дар ифодаи мазмунҳои нав аз анъанаи адабиёти класикии форсу точик мохирона истифода мекард, ки ин ҳолатро, алалхусус, аз муқойсаи образи **хок** мушохидა кардан мүмкін аст. Дар «Харобаҳои Мадоин» **хок** ба бебақо будани умри инсон ишора карда, аз гузашти рӯзгор панд гирифтани одамиро талқин менамояд:

Дандонаи ҳар қасре панде диҳадат нав-нав,
Панди сари дандона бишнав зи буни дандон.
Гүяд, ки: «Ту аз хокӣ, мо хоки туем акнун,
Гоме ду-се бар мо неҳ в-ашке ду-се ҳам бифшон»...

Дар қасидаи «Кремл» **хок** инсони заҳматкашро ба ҳушёй даъват мекунад, то дастовардҳо ва комёбиҳояшро аз ҳодисаҳои номатлуби рӯзгор ва ниятҳои нопоки душманон мухофизат карда тавонад. Қаср ба муздурон:

Гүяд, ки: «Ту аз мой, мо низ чу ту будем,
Мо хок шудем эдар, ту сохиби ин майдон.
Зинҳор пас аз ин фатҳ ғафлат манамо, зинҳор,
То бар сари мо з-ин пас душман назанад ҷавлон!»

Замони шӯравӣ аз пурмаҳсултарин давраҳои эҷодиёти Лоҳутӣ ба шумор меравад. Асарҳои «Мо зафар ҳоҳем кард» (1930), «Сафари Фарангистон» (1934), «Точу байрак» (1935), «Ду нишон» (1936), «Одами оҳанпо» (1933), “Шамшери фотех” (1933), «Мардистон» (1941), «Фалабаи Таня» (1942), «Се қатра» (1932), «Парии Бахт» (1947) ва гайра маҳсули эҷодии даврони шӯравии адиб мебошанд.

Тамсил
дар эҷодиёти
Лоҳутӣ

Абулқосим Лоҳутӣ дар Иттиҳоди Шӯравӣ анъанаи тамсилнависии адабиёти классикии тоҷику форсро дар муҳити нави адабӣ идома дод. Асарҳои тамсилӣ шоир, аз қабили «Се қатра», «Одами оҳанпо», “Шамшери фотех”, «Қӯҳ ва ойина», «Мӯр ва офтоб», «Паҳлавон Оштӣ», «Парии Бахт» дар ҳалли бисёр масъалаҳои иҷтимоӣ ва фарҳангӣ саҳм гирифтаанд. Персонажҳои тамсилҳои шоир парандагон, ҳайвонот, ҳашарот, ҷисмҳои бечон ва одамон мебошанд. Масалан, дар тамсили «Қӯҳ ва ойина» (1933) қӯҳ, ойина, ҷавони ойинадор ва падари ҷавон ширкат меварзанд. Дар домани як дашти пуршукӯҳ қӯҳи азиме қарор дорад. Ҷавоне пушт ба қӯҳ карда бо ойинаи дасташ қӯҳро дидан меҳоҳад, то асрори дар он бударо ба одамон нақл намояд. Чун қӯҳи бузург дар ойинаи хурд пурра акс намеёбад, ӯ пештар рафтан мегирад. Ба андозаи хеле дур рафтан қӯҳ дар ойинаи дасти ҷавон акс меёбад, лекин аз бузургиву ҳашамати он дигар осоре намемонад. Падар ин амали писарашро маҳкум мекунад:

Аз бед самар наметавон чид,
Дар ойина қӯҳ наметавон дид.

Тамсилоти Лоҳутӣ дар асоси ҳодисаву воқеаҳои зиндагӣ ва таҷрибаи ҳаётии шоир фароҳам омада, ба талаботи давру замон мувофиқати комил доранд ва дорои аҳамияти маърифатию тарбиявӣ мебошанд.

Аз асарҳои дар давраи ҷанг навиштаи Лоҳутӣ достонҳои «Мардистон» ва «Фалабаи Таня» дар асоси воқеаҳои мушаххас эҷод гардидаанд. Агар сабаби таълифи «Мардистон» корномаи

панфиловчиён¹ бошад, пас «Фалабай Таня» тасвири бадеи корнамоии хонандай мактаби миёнаи москвагӣ Қаҳрамони Иттиҳоди Шӯравӣ Зоя Космодемянская (1923–1941) ба шумор меравад.

Достони «Мардистон» дар шакли тамсил навишта шудааст. Ҳамаи мардони деҳаи Мардистон дар роҳи муҳофизати деҳаашон ҳалок гардиданд. Танҳо як марди тарсонҷак, ки аз майдони чанг турехта буд, зинда мондааст. Зани шаҳси зиндамонда либоси сиёҳ пӯшида, худро «бевазан» меномад. Занони дигар ба шарафи шавҳарони қаҳрамонона ҳалок гаштаашон яқдигарро бо номи шавҳар (зани Баҳром, зани Сангин ва ғ.) ном мебаранд:

Номи ин зиндамарди шарманда,
«Мурда» шуд, номи дигарон «Зинда».

Дар достони «Фалабай Таня» сужет ба воситаи тасвири ду манзара – яке лаҳзаи пурсиш ва дигаре лаҳзаи қатли Таня сохта мешавад. Тасвир дар асоси далелҳои рӯзномаҳо сурат мегирад. Вале ифода чунон самимӣ ва барҷаста ҳаст, ки хонандай рӯҳи матину бешикасти як духтари ҷавонро назди душмани сар то по мусаллаҳ равшан эҳсос мекунад. Дар ифодай маъно тазод ва дигар воситаҳои тасвир саҳм гирифтаанд. Ў, яъне фармондехи фашист, як шабонарӯз Таняро бозпурсӣ карда, оқибат аз фатҳи худ ноумед мешавад:

Аз олоти чанг он чи дар дунё
Тасаввур кунӣ, ў дорад, аммо
Рӯҳи ин якро он як надорад,
Ў ба худ имон, ин шак надорад.
Ў чун масруон² меларзад аз кин,
Ин чун хайкали фӯлодин – сангин.

Тасвирҳои муҳтасар, муроҷиати шуълавари Таня ва истифодай сарфакоронаи калимаву таркибҳо ба асар рӯҳи некбинона баҳшиданд. Мағҳуми ғалабай Таня дар он аст, ки ў моҳияти зиндагии ҷовидонаро дуруст дарк намудааст:

1 Тирамоҳи соли 1941 28 кас аз дивизияи генерал-майор И.В.Панфилов (1893–1941) дар назди Москва корнамоии бемисл нишон медиҳанд. Қариб ҳама ҳалок мешаванд, вале ҳуҷуми душмани чандин баробар зиёдро мегардонанд.

2 Масруъ — касе, ки бемории саръ (эпилепсия) дорад.

Гиря мекунед... Ба мурдани ман?
Ман аммо шодам аз ин сон мурдан.
Дар роҳи Ватан мурдан зиндагист,
Мурдан – зиндагонӣ дар бандагист.

Ҳамин тарик, Лохутӣ дар достонҳои «Мардистон» ва «Фалабаи Таня» як қатор образҳои мусбату манғие оғаридааст, ки амалиёти онҳо боиси дарки амиқи қувваҳои неку бад дар майдони набард гардиданд.

САВОЛ ВА СУПОРИШХО

1. Иттиҳоди Шӯравӣ Лохутиро чӣ тавр пешвоз гирифт?
2. Оид ба ҳамрангӣ ва фарқи достони «Кремл» ва «Ҳаробаҳои Мадоин» маълумот дихед.
3. Барои чӣ дар замони шӯравӣ маҳсули эҷодии шоир зиёд гардид?
4. Мавқеи тамсил дар эҷодиёти шоир чӣ гуна аст?
5. Шумо аз мутолиаи шеъри «Қӯҳ ва ойина» чӣ хулоса баровардед?
6. Дар бораи достони «Мардистон» маълумот дихед.
7. Чаро Таня худро ғолиб медонад?

ФАЪОЛИЯТИ ТАРҶУМОНИИ ЛОХУТИЙ

Лохутӣ –
мутарҷим

Тарҷумаи намоишномаҳои «Отелло», «Ромео ва Ҷулетта», «Шоҳ Лир»-и драматурги англис Шекспир, «Дод аз дасти ақл»-и адиби рус А.С. Грибоедов, «Чашмаи гӯсфандон»-и драматурги испанӣ Лопе де Вега, асарҳои адибони маъруфи ҷаҳонӣ А.С. Пушкин, Т.Г. Шевченко, А.М. Горкий ба ҳонандай қалонсол нигаронида шудааст.

Устод Лохутӣ барои бачаҳо низ осори зиёд тарҷума кардааст, ки «Почта»-и С. Маршак, «Достони Олеги дилогоҳ», «Ҳикояти моҳигир ва моҳии тилло», «Парии об», «Афсонай шоҳ Салтан»-и С. Пушкин, «Сангари хунин»-и В. Гюго, «Бузургии безавол»-и Р. Патканян намунаи онҳо мебошанд.

Устод Лохутӣ намоишномаҳои Шекспир – «Отелло», «Ромео ва Ҷулетта» ва «Шоҳ Лир»-ро ҳамроҳи ҳамсараш С. Бону бевосита аз забони англисӣ ба забони тоҷикӣ тарҷума намудааст. Намоишномаи «Отелло» соли 1939 дар Театри драмаи тоҷик ба саҳна

гузошта шуда, соли 1941 дар Даҳаи адабиёти тоҷик дар Маскав бомуваффакият намоиш дода шуд. Агар дар тарҷумаи «Отелло» ибораҳои рехта ва панду ҳикматҳои тоҷикий истифода шуда бошад, дар тарҷумаҳои «Ромео ва Ҷулетта» ва «Шоҳ Лир» шакли аслии намоишномаҳо – шеъри сафед нигоҳ дошта шудааст.

**Фочиаи
«Отелло»**

Намоишномаи «Отелло» фочиаи барҷастаи ҷаҳонӣ мебошад ва аз панҷ пардаву даҳ намоиш иборат аст. Воқеаҳои пардаи аввал дар шаҳри Венесия¹ ва пардаҳои минбаъда дар ҷазираи Кипр² мегузаранд. Дар намоишнома дожи³ Венесия, сенатор Брабансио, генерал Отелло, муовини ў лейтенант Кассио, парчамбардор Яго, ашрофзода Родриго, духтари Брабансио – Дездемона, зани Яго – Эмилия ва дигарон ширкат доранд.

Сужети намоишнома дар асоси раşкӯ ҳасад фароҳам омадааст. Генерал Отелло шаҳси далеру шучӯз, таҷрибадида ва якруӯ яқзабон мебошад ва назди хосу ом обрӯю эътибор дорад. Отелло аз миллати араб ва сиёҳпӯст аст, vale ҳушрӯтарин ва покдомантарин духтари венесиягӣ, ки падараш сенатор буд, ба ў дил медиҳад. Дездемона бе иҷозати падар ба Отелло ба шавҳар меборяд. Отелло ҳам Дездемонаро баробари чон дӯст медорад.

Байрақбардор Яго ба комёбӣ ва обрӯю эътибори генерал Отелло ҳасад мебарад ва дар фикри рӯҳану ҷисман нест карданни сардораш меафтад. Яго нақшаҳои маҳсуси худро бо роҳи даҳл кардан ба муносибатҳои оиласии Отелло ба амал баровардан меҳоҳад. Зоро хуб медонад, ки генерали араб ба «хиёнати» маҳбубааш тоб оварда наметавонад. Пардаи аввал бо андешаҳои Яго дар бораи ба амал баровардани нақшаҳои хоинонааш ба анҷом мерасад. Ҳонанда аз монологи Яго ботини нопок ва хислатҳои манбури ўро равшану возех мушоҳида мекунад: «Отелло ба ман бовардорад. Беҳтар! Бо ҳамин ман нақшай ҳудамро осонтар иҷро мекунам. Кассио мардаки ҳушрӯст... Каме баъд ба гӯши Отелло пичир-пичир сар кунем, ки гӯё Кассио бо зани вай аз андоза берун ҳонагӣ шудааст... Отеллоро аз бинӣ қашонда бурдан ҳамон қадар осон аст, ки ҳарро рондан».

Минбаъд воқеа дар соҳили ҷазираи Кипр мегузарад. Туркҳо ба ҷазираи Кипр ҳуҷум мекунанд ва генерал Отелло бо

1 Венесия — шаҳр дар шимоли шарқии Италия.

2 Кипр — давлатест дар қисмати гарбии Осиё.

3 Дож — роҳбар

чангваронаш ба он чо фиристода мешавад. Генерал Дездемонаро низ бо худ оварда буд, бинобар ин, баъди хотима ёфтани чанг низ чанд вақт дар Кипр мемонад. Дар ҳамин чо Яго ба амалӣ кардани нақшаҳои нангини худ шурӯй мекунад. Ўз содагӣ ва дилсозии Отелло истифода карда, нахуст Кассиоро дар чашми генерал бад мекунад, ба дараҷае ки Отелло лейтенанташро «ту дигар дар хидмати ман нестӣ», – гӯён аз кор пеш мекунад. Баъд Кассиоро водор мекунад, ки муносибаташро ба Дездемона наздик карда, ба воситай ўз генерал авф пурсад. Яго, аз як тараф, мулоқоти Кассиоро ба Дездемона таъмин мекунад ва, аз тарафи дигар, ин мулоқотро ба чашми Отелло намоиш дода, дар ботини генерал нисбат ба занаш шубҳа ва нобоварӣ ба вучуд меорад:

Отелло: ин Кассио набуд, ки аз пеши занам рафт?

Яго: Кассио? Не, генерал. Ҳаргиз наметавонам бовар кунам, ки Кассио шуморо дида дузд барин гурезад.

Отелло: ман яқин дорам, ки ў буд.

Акнун барои исботи «муносибати маҳрамонаи» Дездемона бо Кассио ҳуҷҷат лозим буд, ки Яго онро ҳам пайдо намуд. Отелло аз модараш рӯймолчаи пурқимате ба ёдгор дошт, ки онро ба ҳамсараваш – Дездемона тухфа карда буд. Вақте ки Дездемона шавҳарашро парешонҳотир мебинад, рӯймолчаро аз дилсӯзӣ ба сари ўз мебандад. Вале Отелло «рӯймолчаи ту хеле хурд аст» гӯён онро аз сарашиб мегирад ва рӯймолча ба замин меафтад. Рӯймолчаро зани Яго – Эмилия меёбад ва бо хошиҳои пайдарӣ шавҳараш онро ба ў медиҳад.

Яго рӯймолчаро ба хонаи Кассио мепартояд. Вақте ки Отелло барои пурра бовар кардан ба «хиёнаткориҳои» занаш аз Яго ҳуҷҷат талаб мекунад, ўз дасти Кассио дидани рӯймолчай Дездемонаро далел меорад. Ҳамчунин, имконият фароҳам меварад, ки генерал рӯймолчай ба занаш тақдимнамударо дар дасти Кассио бинад. Макру ҳила ва дасисаҳои Яго Отеллоро аз қиматтарин дорояиаш – муҳаббати Дездемона маҳрум соҳт ва генерали фотехро дар андак муддат ба шахси раҳгум, кӯтоҳандеш ва интикомҷӯ табдил дод.

Отелло дар рӯзҳои аввали ба Кипр омадан Дездемонаро чунин истиқбол гирифта буд:

Отелло: ифтихорам, ту дар Кипр азистарин меҳмон хоҳӣ буд... Ҷони ширинам, ман аз шодиям гапҳои бетартиб мезанам... Равем, Дездемона! Боз ҳам хуш омадӣ ба Кипр.

Генерал баъди найрангҳои Яго дар ҳаққи ҳамсаре, ки *ифтихораш* меҳонду *ҷониширинаш* меномид, қабехтарин алфозро раво мебинад. Аз чумла, ба «чӣ гуноҳи номаълуме кардам?» гуфтани Дездемона ўчунин ҷавоб медиҳад:

Отелло: эй, зани фосик! Агар ман корҳоятро мегуфтам, рухсораҳоям монанди қӯра¹ мешуданд. Чӣ кардай? Осмон бинии худашро мебандад, моҳ ҷашмашро мепӯшад; ҳатто боди бешарм, ки ҳар чизро дар роҳи худаш мебӯсад, ба ҷуқуртариҳо партоҳо рафта пинҳон мешавад, ки инро нашунавад. – Чӣ кардай? Фоҳиши беҳаё!

Саҳнаи қурбони макру мифтина гардидаи Дездемона хеле муассир ва ғамангез аст. Отелло ба ҳонаи хоби Дездемона медарояд. Аз муколамаи онҳо, аз як тараф, самимият, садоқат, табииати орому мусаффо ва асолати Дездемона ва, аз тарафи дигар, зудбоварӣ, кӯтоҳандешӣ ва сабуқфикрии Отелло маълум мешавад.

Отелло: аз гуноҳат фикр кун.

Дездемона: гуноҳи ман дӯст доштани шумост.

Отелло: ҳазар кун аз қасами дурӯғӣ. Ту дар бистари маргҳастӣ.

Дездемона: худатон ҳам раҳм кунед. Ман дар умрам шуморо ҳақорат надодаам. Нисбат ба Кассио гайр аз дӯстии умумӣ, ки Ҳудо онро иҷозат додааст, ҳеч ҳэҳоси дигар надоштам. Ҳеч вакт ба ў ҳадя надодаам...

Отелло: бимир, фоҳиша!

Дездемона: фардо күшед. Бигузоред, як шаб зинда монам!

Отелло: кор, ки шуданист, таъхир чаро?

Дездемона: танҳо барои он ки як дуо ҳонам.

Дездемонаи покдоман бегуноҳ қушта мешавад ва баъд маълум мегардад, ки Отелло ба мифтина дода шуда, ҳатои авғонпазире содир намудааст. Дигар зинда мондани Отелло маъно надошт. Генерал ашкрезон ба ҳозирин васият карда, худашро бо ҳанҷар мезанад ва:

Бӯсакунон қуштамат, эй бути нозанинам,
Изн дех, акнун туро бӯсакунон бимирам.

– гӯён ба рӯйи мурдаи Дездемона меафтад.

1 Қӯра — оташдоне, ки дар он маъдан мегудозанд; хумдон.

Дар тарчумай «Отелло» хусусияти миллӣ ва назокати забони образноки тоҷикӣ моҳирона истифода шудааст. Мақолу зарбулмасалҳо, таркибҳои маҷозӣ, суханҳои пандуахлоқӣ, санъатҳои бадеии ташбех, таҷнис ва муболигаву тавсиф тарчумай намоишномаро ба завқу салиқаи хонандай тоҷик мувоғиқ намудаанд. Масалан, Кассио хусну чамоли Дездемонаро чунин тавсиф менамояд: «Отелло як дуҳтареро гирифт, ки қӯшиши ҳамаи қаламҳои дунё ба таърифу тавсифи ў намерасанд». Ёхуд Отелло аз ғояти ҳашм Кассиоро дар назар дошта мегӯяд: «Оҳ, кошки он бешараф чил ҳазор ҷон медошт! Барои сер кардани интиқоми ман як ҷонаш бисёр ночиз аст».

Ҳамин тарик, тарчумаҳои устод Лоҳутӣ дар баробари нигоҳ доштани хусусияти услубии матнҳои асл рӯҳи бадеии адабиёти тоҷикро низ фаро гирифтаанд.

САВОЛ ВА СУПОРИШҲО

1. Тарчумаҳои устод Лоҳутӣ ба ҷонд гурӯҳ ҷудо мешаванд?
2. Адиб намоишномаҳои Шекспирро аз қадом забон тарчума намудааст?
3. Образҳои намоишномаи «Отелло»-ро номбар кунед.
4. Барои чӣ Ягоро образи манғӣ меномем?
5. Чаро Отелло бо ин ҳама дӯстдорӣ Дездемонаро мекушад?
6. Тақдирӣ минбаъдаи Отелло чӣ мешавад? Ин фоҷиа шуморо ба чӣ ҳулоса овард?

ШЕҶРҲОИ ТОҶИКИСТОНИИ ЛОҲУТИЙ

Шеърҳои тоҷикистонии устод Лоҳутӣ аз соли 1925, аз шеъри «Саройи тамаддун» оғоз меёбад ва баъдтар як қисми ин силсилаи шеърҳо бо номи «Шеърҳои тоҷикистонӣ» (1940) дар шакли китоби алоҳида ба табъ мерасад. «Саройи тамаддун», «Духтари инқилоб», «Одами оҳанпо», «Хар ва трактор», «Тоҷикистон шуд мунаввар», «Ман фарзанди як дехқоне будам», «Хабар», «Точу байрак» аз беҳтарин асарҳои ин силсила буда, дар онҳо ҳаёту мишати ҳалқи тоҷик тараннум ёфтаанд. Устод Лоҳутӣ аз шинохти аввал таваҷҷӯҳи хонандаро ба решоҳои ҳазорсолаи фарҳангӣ мардуми тоҷик ҷалб менамояд:

Дар сарсутуну сардари айвону сақфи он
Бо хатти зар навишта ҳазорон катибаҳо.
Аммо сиёҳ гаштаву яксар шуда ниҳон
Дар зери дуд он ҳама осори пурбаҳо.
Хо, як китоби пора!
Бихонем аз ин китоб.
Шояд шавад падид, ки ин хона мулки кист...
Ох,
Ин бино тамаддуни тоҷик будааст,
Он хонае, ки нур фишондӣ ба коинот.

Шеърҳои тоҷикистонии Лоҳутӣ мувоғики талаби замони шӯравӣ ва сатҳи донишу ҷаҳонбинии мардуми заҳматкаш ба таври содаву оммафаҳм эҷод гардида, дорои ҳусусияти публисистӣ ва тарғиботӣ мебошанд. Бинобар ин, ҳар қадом ба дили ҳонданда зуд роҳ ёфта, ӯро ба корномаҳо раҳнамун месозад. Соли 1929 ба ҷумҳурии иттифоқӣ табдил ёфтани Ҷумҳурии мухтори Тоҷикистонро Лоҳутӣ дар шеъри «Тоҷикистон» табрик мекунад.

Шеъри «Ба Тоҷикистон» соли 1939 ба муносибати 10-солагии Ҷумҳурии Шӯравии Тоҷикистон эҷод гардида, эҳсосоти шоирро аз ин ҳодисаи фараҳбахш ба таври амиқ ифода менамояд:

Эй умеди дили рамидаи ман,
Қуввати дасту нури дидай ман.
Ватани кору хонаи ишқам,
Табъи шеъру таронаи ишқам.
Ваҳ, чӣ raphшонӣ, эй шарораи сурҳ,
Ҷон фидои ту, эй ситораи сурҳ.
Бурчи машриқ агарчи хонаи туст,
Лекин олам пур аз фасонаи туст.

Воситаҳои тасвир, ба монанди хитобаҳо, ташбеҳу истиора ва тавсифу муболига ва маҳсусан се маротиба такрор ёфтани байти зерин, қувваи ифоданокии шеъри «Ба Тоҷикистон»-ро афзун гардондаанд:

Эй умеди дили рамидаи ман,
Қуввати дасту нури дидай ман.

Таркибҳои умеди дили рамида, қуввати даст, нури дида таъкид бар он доранд, ки Тоҷикистон чун сарвати бебаҳо барои ҳар тоҷик басо азизу мукаррам аст.

Абулқосим Лоҳутӣ дар «Ҳабар», «Мо ранҷбарзодагонем», «Озодии занҳо», «Таронаи партизани» «Духтари Тоҷикистон» аз шаклҳои нави шеърӣ, ки дар адабиёти русу Аврупо роиҷ буд, истифода кардааст. Масалан, таронаи «Духтари Тоҷикистон» аз шаш банди ҷаҳормисрай (қофияи ҳар банд *а а б а*) иборат мебошад ва дар охири ҳар банд таркиби «Ҷони манӣ ту!» чун мисраи васила тақрор мешавад:

Духтарак, эй духтарҷон,
Духтари Тоҷикистон,
Паҳта ба фабриқ додӣ,
Газвора кардӣ арzon,
Ҷони манӣ ту!

Тақрори таркиби *Ҷони манӣ ту!* дар вазну қофияи алоҳида самимият ва ҷозибаи шеърро афзун намудааст.

Дар миёни шеърҳои тоҷикистонии Лоҳутӣ асарҳои қалонҳаҷм низ ҳастанд, ки достони «Точу байрақ» намунаи хуби онҳост. Ин асар назираи ҷаҳонӣ ба «Шоҳнома»-и безаволи Фирдавсӣ мебошад. Лоҳутӣ аз як лаҳзаи «Шоҳнома» иқтибос оварда, баъд дар ҳамон вазну қофия асари ҷолиби дикқате меофарад, ки дар ҳашт боби он масъалаи нангӯ номуси инсонӣ дар шароити нави таъриҳӣ ба тасвир омадааст.

Қаҳрамони «Шоҳнома» Баҳроми гурӯд¹ баҳри ба даст оварданни тоҷи подшоҳӣ, ки дар майдони душман ба замин афтида буд, ҷонбозиҳо мекунад ва оқибат тоҷро ба даст дароварда, шарафу номуси инсонӣ ва ватандориро ба ҷо меорад. Дар достони «Точу байрак» чунин корнамоиро Ориф дар майдони меҳнат ба ҷо меорад. Ориф чун сардори гурӯҳи паҳтакорӣ ба воқеаи аз даст додани байраки шараф муросо карда наметавонад ва шабу рӯз мардона та-лош меварзад, то гурӯҳи ўз нав ба байраки шараф соҳиб гардад.

Дар «Точу байрак» рӯҳи мутантани тасвири «Шоҳнома» нигоҳ дошта шудааст. Симои Ориф бо тавсифу ташбех ва муболигаҳои фирдавсиёна дар пеши назари хонанда чун паҳлавони қавиҳайкали майдони кор тасвир мейёбад:

1 Гурӯд — паҳлавон, далер.

Диловар биёмад ба кирдори бод,
Чу кӯхе дар он пахтазор истод.
Баровард дасти ялӣ з-остин,
Шигифто, ки оташ бишуд пахтачин!
Гули пахтахоро чунон пай ба пай,
Ба доман ҳамерехт он некпай,
Ки гуфтӣ, зи ҳар гӯши осмон
Фитод ахтарон дар дили Каҳқашон.

Симои Орифро дигар иштирокдорони асар, аз ҷумла модари ӯ, тақвият медиҳанд. Муқоламаи Ориф ба модараши хеле пурҳаяҷон ва муассиркунанда буда, боиси афзунии рӯҳи маърифатии асар гардидааст. Бубинед, истифодаи санъати ташхис сухани Орифро чи қадар ширину дилнишин намудааст:

Мабодо, ки ман дер монам ба хоб,
Ба бистар бубинад маро *офтоб*.
Мадех фурсат, эй модари пурхунар,
Ки *хуршед* ҳезад зи ман зудтар.

Дар достони «Точу байрак» дар баробари баҳри мутакориби мусаммани маҳфуз (ё мақсур) вазнҳои дигари шеърӣ низ истифода шудаанд. Лоҳутӣ вазъият ва ҳолати рӯҳии фотеҳони саҳрорӣ ба воситаи чанд суруд, ки вазну қоғияи дигар доранд, нишон медиҳад ва бо ин иқдоми худ имконияти васеи арӯзи тоҷикиро дар эҷоди бадей таъкид менамояд:

Суруде, ки ҳар ранҷбар месуруд,
Дар он базми имрӯзӣ ин гуна буд:
Шуд баҳти саркаш роми мо,
Омад зафар дар доми мо.
Пур шуд ҷаҳон аз номи мо,
МО фотеҳем, мо фотеҳем...

Ҳамин тарик, Лоҳутӣ дар ифодаи ғояи ватандорӣ ва ҳифзи номусу шарафи инсонӣ дигар мағҳуми муқаддас – байракро ҷунунаст тасвир қарор дода, бо ҳамин меҳнати бунёдкоронаро ҷунунаст. Умуман, шеърҳои тоҷикистонии шоир маҳсули сафарҳои ӯ

ба минтақаҳои гуногуни Тоҷикистон буда, вазъияти иҷтимоӣ ва фарҳангии мардуми тоҷикро дар нимаи аввали асри XX равшану возеҳ инъикос менамоянд.

САВОЛ ВА СУПОРИШҲО

1. Чаро «Шеърҳои тоҷикистонии Лоҳутӣ» мегӯянд ?
2. Барои чӣ Лоҳутӣ ба Тоҷикистон таваҷҷуҳи маҳсус дошт ?
3. Оид ба ашъори ба мавзӯи Тоҷикистон баҳшидаи Лоҳутӣ маълумот дихед.
4. Шумо аз мутолиаи достони «Точу байрак» ба чӣ хулоса омадед?
5. Образи Ориф ба образи Баҳром (аз «Шоҳнома») чӣ монандӣ дорад?
6. Мавқеи образи модарро дар «Точу байрак» шарҳ дихед.

ЛИРИКАИ ИШҚӢ ВА СУРУДҲОИ ЛОҲУТИЙ

Васфи муҳаббат

Мавзӯи ишқу муҳаббат дар эҷодиёти Лоҳутӣ мавқеи арзанда дорад ва тамоми давраҳои эҷодиёти шоирро ба ҳам мепайванад.

Ин мавзӯй дар тамоми ашъори гуногунжанру гуногунҳаҷми шоир мушоҳида шавад ҳам, бештар дар жанрҳои ғазал ва рубоӣ инъикос гардидааст.

Лоҳутӣ аз аввалин ғазалҳои ишқии худ анъанаи ғазалсароёни адабиёти классикиро бомуваффақият давом додааст. Мағхумҳои *чашм, ҳол, зулф, абру, миҷса, чехра, лабу дандон*, ки дар ғазалиёти гузаштагон заминai асосии тасвир буданд, дар ғазалиёти Лоҳутӣ низ ба таври васеъ истифода мешаванд:

Тоири доми туву сайди гирифтори туам,
Зулфу ҳоли ту яке дому яке донаи мост.
Дили Лоҳутӣ агар з-оташи савдост кабоб,
Ошиқи сӯхтаи нарғиси мастонаи мост.

Баробари такмили услуби фардии эҷодиёти Лоҳутӣ ашъори ишқии ў низ хусусияти хос касб мекунад. Баъдтар дар ғазалиёти ишқии шоир дар қатори тасвирҳои анъанавии душвориҳои ишқу нокомиҳои ошиқ, беражмӣ ва нозу карашмаи маъшука, сӯзу гудози ошиқ дар фироки ёри бевафо, зории дил, умеди висол... афкори

сиёсиву ичтимой, озодиҳоҳӣ ва тарбиявию ахлоқии ӯ низ инъикос меёбанд. Ҳатто, баъзан, ҳиссиёти ошиқонаи қаҳрамони лирикиро аз паҳлӯҳои дигари андешаҳои ӯ чудо кардан имкон надорад. Дар газали «Ошиқам, ошиқ ба рӯят», аз як тараф, сӯзу гудози ошиқи ноком ва, аз тарафи дигар, сӯзиши дил ва вафодории шоир нисбат ба ватанаш – Эрон ифода меёбад:

Ошиқам, ошиқ ба рӯят, гар намедонӣ, бидон,
Сӯҳтам дар орзут, гар намедонӣ, бидон.
Бо ҳама занҷиру банду ҳилаву макри рақиб,
Хоҳам омад ман ба кӯят, гар намедонӣ, бидон.
Ҳеч медонӣ, ки ин Лоҳутии овора кист?
Ошиқи рӯйи нақуят, гар намедонӣ, бидон.

Мавзӯи ишқу муҳабbat дар лирикаи Лоҳутӣ дар Иттиҳоди Шӯравӣ, аз чумла дар Тоҷикистон, мавқеи калон пайдо мекунад. Ашъори лирикии шоир ниҳоят самимӣ, пуробуранг буда, ба хонанда қуввату рӯҳ мебахшад, ӯро бо покиву садоқат, боварию устуворӣ ва лаззату ҳаловат бурдан аз зебоиҳои зиндагӣ ҳидоят менамояд. Мисли газали зерин газалҳое, ки сар то по аз сӯзу гудоз ва арзу ниёзи ошиқ иборат буда, ба хонанда завқи эстетикий ато намоянд, дар эҷодиёти шоир кам нестанд:

Имшаб андар хонаам шамъи қадди ҷонона нест,
Сад ҷароғ ин чост, аммо равшани дар хона нест.
Ҷонғишиониҳо кӯшишҳои ман дар роҳи ёр
Достони ишқи таъриҳӣ бувад, афсона нест.

Бархе аз газалҳои ишқии шоир заминаи воқеӣ дошта, таҷассумгари ҳаёти оиласии ӯ мебошанд. Лоҳутӣ дар Иттиҳоди Шӯравӣ соли 1930 хонадор мешавад ва минбаъд муҳаббату садоқати ҳамсарап Ситсилия Бону¹ манбаи илҳоми шоир мегардад. Дар шеъри поён баъди фироқи тӯлонӣ умеди дидори ёр ба Лоҳутӣ ба дараҷае шодиовар аст, ки ӯ бемории худро фаромӯш намуда, дар фасли тирамоҳ «лаззати навбаҳор»-ро эҳсос мекунад. Махсусан, ташбехоти шоир, ки фарзандонашро² ба ситораҳо, мо-

¹ Ситсилия Бенсиановна Хейфитс, бо таҳаллуси Бону (1911–2003), шоира ва тарҷумони рус, ки баъди ҳатми курси шарқшиносии ш. Киев ба Осиёи Миёна омада дар соҳаи адабиёт ва фарҳанги тоҷик фаъолият мекунад.

² Устод Лоҳутӣ падари чор фарзанд – ду писару ду духтар мебошад.

дари онҳоро ба моҳи миёни ситораҳо ва худро ба моҳи гирифта¹ монанд мекунад, басо дилнишину ибратбаҳш ифода шудаанд:

Имрӯз ба пеши ёр рафтам,
Бо ҳолати бекарор рафтам.
Бетоб шудам, чунонки дар раҳ
Бар гардани дил савор рафтам....
Бо он, ки шурӯи тирамаҳ буд,
Бо лаззати навбаҳор рафтам.
Ў моҳи даруни ахтарон буд,
Ман моҳи гирифташор рафтам.

Умуман, тасвирот дар ашъори ишқии устод Лоҳутӣ ба дараҷае муассир ва мафтункунанда мебошад, ки байтҳои алоҳидай ғазалиёти шоир ба пояи баланди суханварӣ расида, чун мисоли зерин, ҳукми шоҳбайтро гирифтаанд:

Арзандатар аз ишқ дар олам гуҳаре нест,
Покиза бидораш, ки ба ҳастӣ сабаб аст ин.

**Сурудҳои
Лоҳутӣ**

Сурудҳои устод Лоҳутӣ бо ду роҳ арзи вуҷуд кардаанд. Аввалан, қисми ашъори рӯҳбахши шоир, махсусан ғазалҳои шӯҳу дилнишини ў, ки бо мусиқӣ тавъам мебошанд, минбаъд ба оҳанг дароварда шудаанд. Намунаи чунин шеърҳо «Точикистон шуд мунаввар», «Боз ҳам ёр ба рақс омадааст», «Ошиқам, ошиқ ба рӯят», «Охир, эй маҳ, ҳалок шуд дили ман», «Парвона медонад» мебошанд, ки баъдтар чун суруд истифода шудаанд.

Дувум, ашъоре, ки ҳамчун суруду тарона эҷод шудаанд. Дар эҷодиёти Лоҳутӣ мавқеи муҳим доштани суруду таронаро чунин далел ҳам собит месозад, ки шоир ба ин жанри адабӣ «Таронаҳо» (1935), «Сурудҳои мусаллаҳ» (1942), «Сурудҳои ҷонги Ватаний» (1943) ном китобҳо ба табъ расонидааст.

Сурудҳои Лоҳутӣ дар мавзӯъҳои таъриҳӣ, инқилобӣ, сарбозӣ, ишқӣ, ҳаёти оилавӣ, мухаббат ба Ватан, бачагон, меҳнати бунёдкорона эҷод гардидаанд. Дар солҳои Ҷонги Бузурги Ватаний як

1 Моҳи гирифта – моҳе, ки нуқс дорад ва рӯшноиаш хира аст.

силсила сурудҳои ватанҳоии шоир ба вуҷуд омадаанд, ки ба як ҳисси баланди меҳанпарастӣ ва душманбадбинӣ таълиф гардианд. Дар сурудҳои «Даррандагонро бизанем», «Суруди ҷангӣ ҷавонон», «Марши ҷаҳдат», «Ҳасми башар», «Тарона», “Гитлер ва фашизми Германия”, ки Иттиҳоди Шӯравиро ба ҷанг қашидаанд, ба ҳайвони дарранда, гурги одамхор, ҷаҳшиёни манфур ва муборизони роҳи озодӣ ба авлоди Рустам, барқи сӯзон ва уқёнуси ноором нисбат дода мешавад:

Ҳасми башар ҳамлавар шуд,
Рӯйи замин пуршарар шуд.
Панча ба ҳун зад
Гурги фашизм,
Зиндагии ҳалқ дар ҳатар шуд...
Дил бичӯшид,
Ҳашми мо аз ҳад бадар шуд,
Теги мо аз барқи сӯзон
Тезтар, тезтар шуд.

Ҷанбаи ҳалқии сурудҳои Лоҳутӣ пурӯзвват буда, як қатор суруду таронаҳои шоир аз назми шифоҳии тоҷик гизо гирифтаанд. Масалан, суруди «Алла»-и шоир чун сурудҳои «Алла»-и ҳалқӣ орзӯи умеди модар ба ояндаи фарзанд ва солиму бардам ба воя расидани тифлро ифода мекунад. Дигар шоирони тоҷик низ суруди «Алла» эҷод кардаанд, аммо «Алла»-и Лоҳутӣ намунаи беҳтарини сурудҳои «Алла» ва, умуман, назми бачагонаи тоҷик ба шумор меравад.

Оҳангсозе аз устод Лоҳутӣ ҳоҳиш мекунад, ки дар ҳавои байти ҳалқии:

Ёр аз дили ман ҳабар надорад,
Ё оҳи дилам асар надорад.

Шеъре гӯяд. Устод ғазали 9-байтиро бо матлаи:

Чуз ишқ ҷаҳон ҳунар надорад,
Ё дил ҳунари дигар надорад?

Меофарад. Ин ғазал бо оҳангӣ дилрабою гӯшнавозаш чун сурудҳои «Бути нозанинам», «Ёри масҷоҳӣ», «Ҳанҷари заҳмат»,

«Эй дил, эй дил» ва гайра то ҳол гулбоғи санъати тоҷикро оро мединад.

Ҳамин тариқ, устод Лоҳутӣ дар таърихи адабиёти давраи нави тоҷик мақоми басо арзанда ва ифтихорӣ дорад. Устод ҷашмаи ҳушкнашавандай ашъори форсӣ буд ва чун насими фараҳбахши пагоҳӣ ба назми тоҷик рӯҳи тоза бахшид. Номи устод Лоҳутӣ тавассути тарҷумай ашъори оташбораш дар ҷаҳон шуҳрат ва эътибор пайдо кардааст. Ба гуфти Мирзо Турсунзода, «Лоҳутӣ шоири муборизи роҳи озодӣ буд ва то нафаси оҳирин чун мубориз зиндагӣ кард».

САВОЛ ВА СУПОРИШҲО

1. Чаро мавзӯи ишқ дар ҳама давраҳои эҷодиёти шоир мавқеи сазовор дорад?
2. Фазали «Имрӯз ба пешӣ ёр рафтам»-ро аз ёд карда, мазмуни онро шарҳ дихед.
3. Сурудҳои Лоҳутӣ маҳсули қадом давраи эҷодиёти шоир мебошанд?
4. Оид ба мавзӯъҳои сурудҳои Лоҳутӣ маълумот дихед.
5. Қадом суруду таронаҳои шоирро аз ёд медонед?
6. Оид ба мақоми шоир дар адабиёти тоҷик маълумот дихед.

САВОЛИ ТЕСТӢ

1. Байти зерин ба қадом шеъри устод Лоҳутӣ тааллук дорад?

Эй умеди дили рамидаи ман,
Куввати дасту нури дидай ман.

- A) «Кӯҳ ва ойина»;
B) «Чамани сӯҳта»;
C) «Дар Калкатта»;
D) «Ба Тоҷикистон»;
E) «Духтари инқилоб».
2. Намоишномаҳои «Отелло», «Ромео ва Ҷулетта» ва «Шоҳ Лир»-и Шекспир аз тарафи қадом адаб тарҷума шудаанд?
A) Пайрав Сулаймонӣ;
B) Ҳабиб Юсуфӣ;
C) Абулқосим Лоҳутӣ;
D) Мирзо Турсунзода;
E) Абдусалом Дехотӣ.

ПАЙРАВ СУЛАЙМОНӢ

(1899 – 1933)



Холнома

Отачон Пайрав Сулаймонӣ адиби навовар ва бомаҳорати нимаи аввали садаи XX ба шумор меравад. Ӯ 15 апрели соли 1899 дар кӯчаи Ҳавзи Рашиди шаҳри Бухоро дар оилаи Абдукаримҷон ном савдогари машхур ба дунё омадааст. Навзодро ба хотири бобояш Сулаймон ном мегузоранд. Бинобар ин, ӯро Отачон низ меномиданд.

Отачон дар синни 5-солагӣ ба мактаб меравад. Аз соли 1911 то соли 1914 дар мадрасаи ибтидоии форсии шаҳри Марв ба омӯзиш машғул мешавад. Ӯ солҳои 1914–1916 дар назди муаллимони хусусӣ забони русӣ меомӯзад ва солҳои 1916 – 1918 дар мактаби русии Когон таҳсил менамояд. Дар ҳамин солҳо забонҳои ӯзбекӣ, туркӣ, озарбойҷонӣ ва тоториро низ аз худ карда буд.

Баъди воқеаи Колесов Пайрав дар муддати якуним сол ба таври маҳфӣ хонанишин буд. Дар ин муддат ба омӯхтани мероси бойи адибони классикии форсу тоҷик, чун Рӯдакӣ, Фирдавсӣ, Абӯали ибни Сино, Низомӣ, Умарӣ Хайём, Саъдӣ ва Ҳофиз ҷиддан машғул шуда, худ ба шеърнависӣ мепардозад.

Пайрав соли 1920 шоҳиди инқилоби Бухоро гардида, соли 1921 ҳамроҳи тағояш – Ҳошим Шоик¹ ба Афғонистон сафар на-муд. Солҳои 1923–1924 шоир дар Машҳад буд ва баъд ба Бухоро баргашта, ба кори эҷодӣ машғул гардид. Соли 1930 ба Сталинобод омада, дар Нашриёти давлатии Тоҷикистон ба кор даромад. Шоир соли 1931 ба Самарқанд раҳти сафар баст ва дар ҳамон ҷо 9-уми июня соли 1933 ин ҷаҳонро падруд гуфт. Ҷасади шоири ҷавонмаргро дар мазори Шоҳи Зинда ба хок супурданд. Марсияи устод Айнӣ дар вафоти Пайрав ҷонгуздоз ва дардовар аст:

1 Ҳошим Шоик (1886–1954) – шоири ҳуштабъ ва боғазли замони худ буд.

Пайрав, ки яке шоири шўрои мо буд,
Сад хайф, ки дар айни чавонӣ зи миён рафт.
Дар даҳр баҳор асту ҳазон аст, валекин,
Афсӯс тавон ҳӯрд бар он гул, ки чавон рафт.
Аз маҳфили аҳбоб дар ин мотами ҷонсӯз,
То абри сиях дудсифат оҳу фигон рафт...
Сад Пайрави комил ивази он бирасонем,
Як Пайрави наврастай мо гар зи миён рафт.

Мероси адабӣ

Фаъолияти эҷодии Пайрав кам давом карда бошад ҳам, аз шоир мероси гаронбаҳо ба ёдгор мондааст. Яке аз аввалин шеърҳои шоир бо номи «Бародари ҷонӣ» соли 1916 эҷод гардида, ба духтури ҷех Йозеф Аул (1894–1956) баҳшида шудааст. Аз мақтаи ин ғазал бармеояд, ки шоир таҳаллуси худро ҳанӯз айёми ҷавонӣ интихоб намудааст:

Гӯ, ки Пайрави бедил, монда пойи ў дар гил,
Мисли мурғи нимбисмил монда дар қафас нолон.

Дар давраи зиндагии шоир ду маҷмӯааш бо номҳои «Шукуфай адабиёт» (1931), «Шеърҳо» (1932) ва достони «Таҳти ҳунин» (1931) ба табъ расидаанд. Баъди вафоти Пайрав маҷмӯаҳои ў бо номҳои «Қадам ба панҷсолаи дувум» (1934), «Маҷмӯаи шеърҳо» (1934, 1941, 1949), «Ба зарбдор» (1936), «Асаҳрои мунтаҳаб» (1954), «Маҷмӯаи осор» (1959), Девон (1971) чоп гардидаанд. Соли 2006 Куллиёти Пайрав (тартибиҳҳонда Ҳуршеда Отаконова) ба табъ расид, ки эҷодиёти адабро ба таври мукаммал фаро гирифтааст. Дар Куллиёт 122 шеър, 3 достон, намунаҳои наср (ҳикояи «Гуландом», порча аз «Ишқи духтари Чингиз»), номаҳо ва тарҷумаҳои адаб чойгир шудаанд.

Муҳтавои ашъор

Ашъори Пайрав Сулаймониро ба ду давра чудо кардан мумкин аст. Давраи аввал шеърҳои шоирро то соли 1924 дар бар мегирад.

Ашъори ин давраи суханвар ба жанрҳои суннатии ғазал, қасида, мустазод ва қитъа тааллуқ дошта, асосан ба мавзӯи ишқ баҳшида шудаанд. Шоири ошиқ дар шеърҳои «Бок нест», «То кай», «Шаби ҳичрон бо ҳаёли ҷонон», «Чӣ шуд, ки?..», «Фироқнома» мочарои ишқи инсониро табиӣ ва дилкаш ифода на-

мудааст. Дар шеъри «Фироқнома», ки аз 37 байт иборат аст, ҳусну чамоли маҳбубаи сарбаланд ва ҳолати ногувори ошиқи хастадил бо тамоми рангомезӣ тасвир ёфтааст. Забони ширадор, вазну қофиияни солим, санъатҳои ташбеҳу истиора, талмеху муболига ва тавсиф ба матн қувваи баланди ифоданокӣ ато намудаанд:

Оху фигон қашидаму гуфтам, ки дӯстон,
Ҳастам асири духтари Чингизи хунхор.¹
Фарёд аз он ду нарғиси ҷодуи дилфиреб,
Эй вой аз он қарашмаи ҷашмони пурхумор!
Абрӯйи тегдораш бар қалб ҷойгир,
Мижгони обдораш бар сина ҷойдор.

Пайрав ҷашмони ёрашро ба ду нарғиси ҷодуи дилфиреб монанд мекунад, абрӯйи дилдорро тегдору мижгони ӯро обдор меномад ва хеле муболигаомез қувваи сехрноки нигоҳи маҳбубаро васф менамояд. Дар тасвири шоир нигоҳи ҳазор ғизоли зебо-ҷашм қувваи як нигоҳи сехрангези маҳбубаро надорад. Чунин тавсифҳои дилнишину мафтункунанда дар дигар шеърҳои давраи аввали эҷодиёти шоир фаровон мушоҳида мешаванд.

Давраи дуюми эҷодиёти Пайрав ба солҳои 1925 ва минбаъда тааллук дорад. Дар ин давра дар мавзӯъ, мундариҷа ва услуби баёни ашъори шоир тағйироти куллӣ ба амал омад. Дар шеърҳои лирикӣ, чунонки аз шеъри «Интиҳоби маъшуқ» (1925) бармеояд, қаҳрамони лирикӣ болидаҳотиру қаноатманд аст:

Шӯҳам ба қасди қатли асирон итоб кард,
Қурбони ӯ шавам, ки маро интиҳоб кард.

Дар ашъори ин давраи Пайрав вобаста ба талаботи замон мавзӯъҳои танқиди замони амирӣ, озодии занон, байналхалқӣ, муносибатҳои иҷтимоии ҷомеа, табиати пурсаҳои Ватан мавқеъ пайдо мекунанд. Шоир дар баробари жанрҳои суннатӣ аз шаклҳои нави шеърӣ истифода мекунад ва ба таълифи чанд дoston низ муваффақ мешавад.

Шеърҳои «Шукуфай ирфон ё худ озодии занони Шарқ», «Ба шарафи қиёми занони Шарқ», «Асира ё худ исён» ба занон ва

¹ Духтари Чингиз — ишора ба Нина ном тотордухтар аст, ки шоир ба ӯ ошиқ буд.

мавқеи иҷтимоии онҳо бахшида шудаанд. Шеъри «Асира ё худ исён» аз нух банди чаҳормисрай иборат буда, дар он тарзи қоғияи аз назми русӣ омада (абба, аабб) истифода шудааст. Дар ин шеър як лавҳаи фоҷиавии занону духтарони тоҷик дар даврони амирий ба воситаи оҳангӯ задаҳои мантиқӣ, ифоданокии таркибҳои забонӣ, нидоҳои хитобию саволӣ ва пасту баланд шудани овоз манзури хонандагӣ мегардад:

Раъша дар чисму пайкамарам афтод...
Аҷабо!
Ин ҷӣ сахнаи мудҳиш?
Чист афтода?
Духтаре мадҳуш...
Ҳамла оварда кист, ҳон?
Эй дод!!!
Дев!
Ифрит!
Ваҳшии хунхор!..
Чехраашро ба хок мемолид,
Бо садои гирифта менолид:
– Ку даҳо?!

Ку ҳимоя?!
Ку имдод?!
Ку тараҳҳум?
Хароб шав!
Барбод!

Чунин навпардозӣ ва тозакориҳо дар дигар навъҳои ашъори шоир ҳам бармalo мушоҳида мешавад.

САВОЛ ВА СУПОРИШҲО

1. Пайрав Сулаймонӣ кай, дар кучо ва дар ҷӣ гуна муҳити хонаводагӣ ба дунё омадааст ?
2. Пайрав дар қадом мактабҳо таҳсил намуд ва ҷанд забонро медонист ?
3. Оид ба зиндагии минбаъдаи шоир ҷӣ медонед?
4. Марсияи устод Айниро ба марғи Пайрав аз ёд кунед.
5. Қадом маҷмӯаҳои адибро медонед ?
6. Чаро ашъори Пайрав ба ду давра ҷудо мешавад ?

- Шеърҳои ба жанрҳои суннатӣ навиштаи шоирро ном баред.
- Дар шеъри «Асира ё худ исён» чӣ навигарӣ мушоҳида мешавад?

НАКУҲИШИ ЗУЛМУ ИСТИБДОД

Дар ашъори гуногунмавзӯи шоир зулму истибдод ва поймолкуни хуқуки инсон мазаммат мешавад. Ин ҳолатро дар шеърҳои «Ду ҳучум», «Якуми Май ва МОПР»¹, «Ба тахтнишин», «Як курбонии кӯчаи буржуазии Аврупо» равshan мушоҳида кардан мумкин аст.



Дар шеъри «Як қурбонии кӯчаи буржуазии Аврупо» бекадрӣ ва бехуқуқии инсони меҳнатӣ дар ҷомеаи сармоядорӣ ба тасвири омадааст. Ин шеър бо тасвири симои зоҳирӣ зани сарсону саргардон ва бехолу бемадор дар фасли зимистон оғоз мейбад:

Бо сару пойи бараҳна фасли зимистон
Пираҳани пора-пора пӯшида бар тан,
Хаставу бемору бемадор яке зан
Дар бағал андар гирифта кӯдаки гирён...

Пайрав дар бандҳои минбаъда сабабҳои ба ин вазъияти гирифтор шудани зан ва ҳолати рӯҳии ўро ба воситаи унсурҳои тасвир, монанди таҷнис, тазод, хитоб ва маҳсусан тавсиф (хаставу бемору бемадор, бекасу беёру бемакону бепарастор, дилфигору парешон) нишон медиҳад. Зан, кӯдаки гуруснааш дар бағал, навмедона аз кӯчае мегузарад, ки ҷашмаш ба бинои мунаққашу шишакории «ошхонаи кафешантан» меафтад. Аз девори шишакорӣ манзараи айшу ишрат ва дастарҳони пурнозу неъмат равshan намудор буд. Зани бечора ба ин манзара хомӯшона менигарист, вале кӯдаки гурусна тоқат надошт:

Кӯдак ҷашмаш чӯ ба таом бияфтод,
Аз алами гуруснагӣ ба шиша дарафтод.
Модараш оғоз кард зорию фарёд,
—Мусю, як луқма гӯшт!
Мистириш, нон!

1 МОПР — ташкилоти байналхалқии ёрирасон ба муборизони инқилобӣ.

Воқеа торафт шиддат мегирад. Полиси шаҳр аз доду фарёди кӯдак дар ғазаб шуда, занро лагадкӯб мекунад. Аз зарби лагад кӯдак аз дasti модар афтида нобуд мешавад. Банди чамъбастии шеър басо риқкатовар ва пурсӯз аст:

Хўрд сари ў ба санги сахти сари роҳ,
Мағзи сарашиб пош-пош гашт ба ҳар ҷо.
Мўйканон модар уфтод, ки:
— Эй воҳ!
Тифлаки бечораам талаф шуда.
Қурбон!

Шеъри «Як қурбонии кӯчаи буржуазии Аврупо» аз 10 банди чаҳормисрай иборат аст. Пайрав Сулаймонӣ дар ин шеър ба воситай нидоҳо, муроҷиатҳои хитобӣ, такрор, таҷнис, тавсиф ва қалимаҳои ҳамовоз (Хўрд *сари ў ба санги сахти сари роҳ*) ифоданокии шеърро боз ҳам афзун мегардонад ва нисбат ба гурӯҳҳои мухталифи ҷомеа ҳам раҳму шафқат ва ҳам нафратау бадбиниро бедор мекунад.


Пайрав Сулаймонӣ достонҳои «Тахти хунин», «Ҷумҳурияти Тоҷикистон ва матбуоти ранҷбари тоҷик» ва асари нотамоми «Манораи марг» низ дорад, ки ҳар се дар жанри маснавӣ (аа, бб, вв...) эҷод гардидаанд. Достони «Тахти хунин» (1931) аз оғоз ва ҳашт боб иборат аст ва, ҷунонки ҳуди шоир ишора кардааст, дар он манзараҳои истибдодӣ¹ оҳирин амири сулолаи мангитияни Бухоро – Олимхон (1880 – 1946) тасвир гардидааст. Дар оғоз макони воқеа нишон дода мешавад. Аз ифодаҳои пайдарпайи тазодиву маҷозӣ дар баробари намуди зоҳирӣ маркази зулму истибдод ва қатлу горат будани қасри подшоҳӣ равшану возех эҳсос мешавад:

Дар миёначои боргах ба ҳашам²
Тахти сангин ситода мустаҳкам.
Ранги ў ранги гулгуни сиёҳ,
Нест гулгун, балки хуни сиёҳ.
Зери ў чорпояи пӯлод,
Назди ҳар поя буд як ҷаллод.

1 Истибдод — худсарӣ, худкомӣ, хукмронии ба сари худ.

2 Ҳашам — дабдаба, шукуҳу ҷаллод.

Шоир ба воситаи калимаҳои *хун, сиёҳ, ҷаллод, шамшер, гург, ҳанҷар* ва санъатҳои бадеии такрору тавсиф моҳияти ҳақиқии ин қасри зоҳирان боҳашамату ботинан даҳшатнокро ошкор месозад.

Образҳои асар

Дар боби якум образи соҳиби ин таҳти даҳшатбор – амир Олимхон тасвир меёбад. Симои образи асосӣ чунон ҳунармандона оғарида шудааст, ки хонандა аз тасвир ботини даҳшатноку воҳимаангези ўро бо тамоми ҳастӣ эҳсос мекунад. Санъатҳои ташбех, тавсиф, такрор ва маҳсусан муболига (аз нигоҳаш ба ларза сад Чингиз), хислатҳои файриинсонӣ ва ботини нопоки ин амири ситамгарро ҷамъbast намудаанд. Ифодаҳои *чашмони пурхун, абрувони ҳамидаи пурчин, лаби ташнаи хун, панҷаи хунрез ва мисли бабр ноҳуни тез доштан* дар ифодаи мукаммали образ саҳм гирифтанд:

Рӯйи он таҳтасанги пурдаҳшат
Буд биншаста марди бадҳайбат.
Чашмҳо хира-хираву пурхун,
З-он хувайдост қаҳру ҳашму чунун.
Абрӯвони ҳамидаи пурчин,
Чини ў сар қашида то ба ҷабин.
Риши хурмоиранду пурхаму тоб
Бар занах¹ печ ҳӯрда ҳамчу таноб.
Лаб ба хун ташна, панҷааш хунрез,
Бабрсон ноҳунаш даррандаву тез.
Синааш пур зи ҷавру зулму ситеz,
Аз нигоҳаш ба ларза сад Чингиз...

Таркибҳои тафсилии *чашмҳои хира-хира, абрувони пурчини то ба пешона сар қашида, риши мисли таноб ба манаҳ* печутобхӯрда бо тобишҳои ҳаҷвии худ ҷаҳолати амирро боз ҳам бештар ошкор месозанд.

Образи дигари достон мири ғазаб мебошад, ки он ҳам асоси таърихӣ дорад. Қӯшбегии аморати Бухоро Низомиддинхӯча бо ҳаммаслаконаш моҳҳои март-апрели соли 1918 дастгоҳи нави одамкушӣ – ба гарғара қашидани одамонро «ихтироъ» мекунад. Амир Олимхон барои ин «хидматаш» ба ў «мири ғазаб» ном

1 Занах — манаҳ, зери манаҳ.

мениҳад, ки маъни раиси чаллодонро дошт. Образи мири газаб дар бобҳои чорум ва панҷуми достон тасвир меёбад.

Мири газаб бо ифодаҳои такрор ба такрори каммазмун амирро васф мекунад. Вале дар суханони бетартибу каммазму-наш нисбат ба амир садоқату самимият ҳис намешавад. Пай-рав Сулаймонӣ ба воситаи санъатҳои киноя, тазод, муболига ва талмех рӯҳи ҳаҷвии суханони мири газабро афзудааст:

Эй ба фармонат шаҳрҳо вайрон,
Фуқаро кӯ ба кӯю саргардон!
Эй ки бо як ишора, дар як он
Мамлакатро намуда гӯристон...
Эй ту бо амну сулҳ дорӣ ситеz,
Эй ки паймонаат зи хун лабрез!

Таркибҳои киноявии авлоди поки шоҳи араб будан, дар олам шуҳрат афкандан, ташбехи ба гӯристон монанд кардани мамла-кат ва муболигаи ба як амр сад ҳазор фақир ҳалок намудан кулли хислатҳои манғури амирро ошкор месозанд.

Дар айни ҳол аз суханони мири газаб симои нафраторава-ру ботини нопоки худи ў ҳам маълум мешавад. Мири газаб дар бердаҳмӣ, ваҳшигӣ, чаллодӣ ва бадмастиву бадаҳлоқӣ аз амир камӣ надорад. Ў беибо назди амир аз қатлу форатҳояш ҳисбот медиҳад ва аз ин рафтори ваҳшиёнаи худ ифтихор ҳам мекунад:

Кӯдаконро ба қӯра дардодам,
Сӯз дар синаи падар додам.
Наъшҳо дар танӯр сӯзондам,
Чашмҳоро ба тир дӯзондам.
Дасту бинию гӯш буррондам,
Зинда-зинда ба гӯр гӯрондам.
Хун чун дар ҷӯйҳо равон кардам,
Даштро боғи аргувон кардам...

Дар боби ҳафтуми «Тахти хунин» образи намояндагони ҳалқи мазлум мушоҳида мешавад. Инҳо шаш нафар аз наҳоди қӯҳистонанд ва азбаски аз супурдани андози подшоҳӣ саркашӣ карданд, навкарон онҳоро дасту по баста назди амир овардаанд. Фақирони қӯҳистонӣ чунон «пиру ранҷуру ҳаставу bemorand», ки

ҳатто қувваи додхоҳӣ кардан ва ба пурсишҳо ҷавоб доданро надоранд. Шоир сабаби тарсӯй ва бечуръатии фақирони кӯҳистониро дар мустаҳкам будани пояи зулм медонад:

Хостанд то зи шаҳ суол кунанд,
Додхоҳиву арзи ҳол кунанд.
Муштҳои қавии ҷаллодон,
Ҳӯрд бар фарқҳояшон ҷандон
Чашмҳо аз ҳадиқа¹ берун шуд,
Мағзҳо ҳар тараф парешон шуд.

Пайрав Сулаймонӣ дар ҳафт боби достон ба дарачаи ниҳоӣ расидани ҷабру зулмро дар аҳди ҳукумати мангития нишон медиҳад. Дар боби хотимавии асар шоир бо қувваи ҳалқи меҳнатӣ аз байн бурдани таҳти хунини амир Олимхонро муҳтасар тасвир мекунад ва бо ҳамин ғояи бебақо будани пояи зулм талқин мешавад.

САВОЛ ВА СУПОРИШҲО

1. Шоир дар қадом шеърҳо зулму истибдодро мазаммат мекунад?
2. Шеъри «Як курбонии кӯчаи буржуазии Аврупо»-ро таҳлил намоед.
3. Пайрав ҷанд достон эҷод кардааст?
4. Дар тасвири образи Олимхон қадом воситаи тасвир истифода шудааст?
5. Оё мири газаб қаринаи воқеӣ (прототип) дорад?
6. Ҳусусияти ҳаҷвии асарро муайян намоед.
7. Дар бораи образи намояндагони ҳалқ маълумот диҳед.

САВОЛИ ТЕСТИЙ

1. Таркибҳои ҷашмони пурхун, абрувони ҳамидаи пурчин, лаби ташни хун, панҷаи хунрез, нохуни тез (ифодакунандаи чехраи амир Олимхон) ба қадом асари Пайрав тааллук доранд?
 - А) «Манораи марг»;
 - Б) «Ду ҳучум»;
 - В) «Фироқнома»;
 - Г) «Асира ё ҳуд исён»;
 - Ғ) «Таҳти хунин».

1 Ҳадиқа — косахонаи ҷашм.

РОМАНТИЗМ

Назарияи адабиёт

Романтизм ва реализм чун истилоҳҳои адабӣ нимаи аввали асри XIX дар Аврупо пайдо шудаанд. Вале тасвирҳои романтикӣ ва реалистӣ диққати мутафаккирони ҷаҳонро аз давраҳои қадим ба худ ҷалб намудаанд.

Романтизм (фаронсавӣ – роман) чунин методи эҷоди бадеист, ки мувоғики он ҳаёти воқеӣ дар асар ба таъбири файласуфи немис В. Шеллинг (1755–1854), «на ҷунонки ҳаст, балки ҷунонки мебояд» тасвир мешавад.

Тасвирҳои романтикӣ дар осори адибони классикии форсу тоҷик ба воситаи ифодаи гояҳои ҳалқпарварона, шоҳи одилу афсонавӣ, асотир, ҳаёти шахсиятҳои барҷастаи таърихӣ ва ғайра фароҳам омадаанд. Баёни рамзиӯи тамсилӣ ва муболигаомез чун усули истифодаи асарҳои романтикӣ дар адабиёти давраи нави тоҷик ҳам мавқеи муносиб дорад.

Дар достонҳои Низомӣ («Искандарнома»), Амир Ҳусрав («Ойинаи Искандарӣ»), Ҷомӣ («Хирадномаи Искандарӣ») образҳои подшоҳони одилу некукирдор ва ҳалқпарвару хирадманд оғарида шудаанд. Дар охири ин асарҳо мамлакати обод ва мардумони озод ба тасвир омадааст, ки дар ҷомеаи инсонӣ то ҳол ҷунин мамлакати идеалий вучӯд надорад.

Дар образҳои Лайлӣ ва Мачнун аҳлоқи неку сидқу сафои қаҳрамонон ба таври романтикӣ тасвир ёфтааст. Дар достони «Лайлӣ ва Мачнун»-и Низомӣ ҷунин лаҳзаҳои ҳаёлие, ки ба ҳондана таъсири амиқ мерасонад, бисёранд. Мачнуни шӯридадил, баъди он ки ҳама кӯшишҳои ӯ дар роҳи васли ёр бенатиҷа анҷом мейбад, рӯ ба саҳро меорад. Ӯ дар роҳ бо парандаҳо сухан гуфта, гавазну охувонро ба ивази аспу дигар дороияш аз банд озод мекунад. Дар ин тасвирҳо симои Мачнун чун ошиқи содиқу инсони комил бо тамоми барҷастагӣ намоён мешавад. Барои ӯ озодии тамоми мавҷудоти зинда муқаддас аст. Мачнун ба сайёде, ки охувонро дар банд карда буд, мегӯяд:

...Бечон чӣ кунӣ рамидаеро?
Чонест ҳар оғаридаеро!..
Дил чун диҳадат, ки барситезӣ,
Хуни ду-се бегунаҳ бирезӣ?

Он кас, ки на одамист, гург аст,
Охукуши охуе¹ бузург аст...
Гардан назанаш, ки бевафо нест,
Дар гардани ўрасан² раво нест...

Мачнун дар симои оху Лайлиро пеши назар меорад ва ин офаридаи зебои табиатро чун маҳбубааш самимона васф мена-мояд. Файр аз ин, тамоми воситаҳои тасвир барои химояни ҳуқуқи инсон ва маҳкуми беадолативу беинсофӣ равона гардидааст. Дар ҳар як байт зиндагӣ ба марг муқобил гузошта шудааст. Сайёҳи бераш ба гурги дарранда ташбех шудааст. Саволҳои пайдарпай, ташбеху истиора, таҷнису тавсиф барин санъатҳои бадей ба хонандадар маърифати зиндагӣ таъсири амиқ мерасонад.

Чанбаи романтикийи достони «Лайлӣ ва Мачнун»-и Низомӣ дар боби «Унси Мачнун бо вухуш ва сибоъ»³ басо амиқ ба назар мерасад. Ҷавҳари баёнро дар ин боб тасвирҳои тамсилӣ ва ташхисӣ ташкил медиҳанд. Мачнун баъди зиёрати гӯри падар боз рӯ ба саҳро мениҳад ва бо ваҳшиён ҳаёт ба сар мебарад. Ўбо ваҳшиён ошной пайдо мекунад. Чун Сулаймон⁴ ҳама фармонбардораш шуда, хислати даррандагиашонро фаромӯш мекунанд:

Шоҳиш ба ғояте расида,
К-аз ҳӯйи дадон дадӣ бурида.
Афтода зи меш⁵ гургро зӯр,
Бардошта шер панча аз гӯр.
Саг бо ҳарғӯш сулҳо карда,
Охубара шири шер ҳӯрда...
Аз хобгахаш гаҳе, ки хуфтӣ,
Рӯбоҳ ба дум замин бируфтӣ...

Мусофирон барои Мачнун ҳӯроко меоварданд ва ў анвои ҳӯрокаро низ ба дӯстонаш қисмат мекард:

1 Оху — айб, нуқсон, хато.

2 Расан — таноб, ресмон.

3 Сибоъ — хайвони даранда, дад.

4 Сулаймон — шоҳ ва пайгамбар дар аҳди қадим, ки тамоми дарандагону парандагон мутеен ў будаанд.

5 Меш — гӯсфанд.

Як зарра аз он навола кардӣ,
Боқӣ ба дадон ҳавола кардӣ.

Мачнун ба охуи майдаяке таваҷҷуҳи бештар дошт ва онро на-возиш мекарду аз ҷашмонаш мебӯсид ва дар ин ҳолат аз ҷашми Лайлӣ ёд меовард. Низомӣ таъкид мекунад, ки хислатҳои неку амалҳои муносibi Мачнун боиси ба вуҷуд омадани ҷомеаи на-мунавии ваҳшиён гардид. Аҳамияти маърифатии ин тасвири романтикий ҳам дар ҳамин аст.

**Моҳияти
тасвирҳои
романтикий**

Тасвирҳои романтикий ҳонандаро ба шавқу завқ оварда, диққати ўро ба мундариҷаи асар бештар ҷалб мекунад. Бинобар ин, гоҳо ади-бон асарҳояшонро бо манзараҳои табиат ва дигар тасвирҳои ҷолиби романтикий ҳусни оғоз мебахшанд. Аз ин ҷиҳат, боби аввали романи «Дохунда»-и С. Айнӣ – «Дараи ниҳон» бисёр муассир аст. Дар ин боб манзараи табиии яке аз дараҳои қӯҳистони Ҳисори Шодмон, ки ишқи Ёдгору Гулнор аз он сар-ҷашма мегирад, тасвир ёфтааст. Махсусан, тасвири ҷашмаҳои қӯҳии Дараи ниҳон дар фасли баҳор назаррабо ва мафтункунанда мебошад. Нависанда шаффоғии ҷӯйчаҳоро ба ойина ва соғии оби ҷӯйчаҳоро ба алмоспора монанд мекунад ва сабаби ин соғкориро муболигаомез «аз санг гузаронида» меномад: «Оби ин ҷӯйҳо ҷунон соғ аст, ки гӯё аз санг гузаронида соғкориаш карда бо-шанд, монанди алмоспора бегубор менамояд... Канор ва замини ин ҷӯйча аз сангпораҳо бино ёфтааст, ки ба сабаби шустушӯйи ҳамешагии об монанди ойина шаффоғ шудааст».

Тасвирҳои бадей ба ҳонанда завқи бадей ва лаззати эстетикий баҳшида, ўро ба дарки амиқи фалсафаи зиндагӣ раҳнамун месозад.

САВОЛ ВА СУПОРИШХО

1. Оид ба тасвирҳои романтикий ва реалистӣ маълумот дихед.
2. Романтизм чун методи адабӣ кай пайдо шудааст?
3. Дар достони «Лайлӣ ва Мачнун»-и Низомӣ қадом лаҳзаҳои ҳаёлӣ тасвир ёфтаанд?
4. Мавқеи тасвирҳои тамсилиро дар боби «Унси Мачнун бо вуҳуш ва сибӯъ» нишон дихед.
5. Чаро Мачнун ба охуи майдаяке таваҷҷуҳи бештаре дошт?
6. Барои чӣ устод Айнӣ романи «Дохунда»-ро бо тасвири ҷашмаҳои қӯҳистон сар кардааст?

ҲАБИБ ЮСУФӢ

(1916-1945)



Ман на танҳо дил, тану ҷон ҳам фидоят мекунам,
То шавам чун қаҳрамонҳои ту ман ҳам қаҳрамон.

(Ҳ. Юсуфӣ)

Роҳи ҳаёт

Ҳабиб Юсуфӣ дар адабиёти тоҷик чун шоири навовар ва ҷанговар маълуму машҳур аст ва зиндагии кӯтоҳ насибаш гашта, ҳамагӣ 29 сол умр дидашт. Адабиётшинос ва мутарҷими варзида Раҳим Ҳошим аз хулқу атвор ва масъулият-шиносиву донишмандии ҳамсоя ва рафиқи даврони бачагиаш Ҳ. Юсуфӣ самимона ва бомуҳабbat ёдовар мешавад: “Бисёр ҷиҳатҳои истеъодди навшукуфтai ин ҷавони ҳалим, ҳушрафтор, пурдон ва ҳушманд, бо тамоми маънои мусбати шарқиаш боодоб ва эҳтиромкорро ҳанӯz пурра дарк накарда, аз вай чудо шудам.” Ҷунин ҳислатҳои ҳамидаи шоири оянда, пеш аз ҳама, дар оила ташаккул ёфтааст. Шоир соли 1916 дар гузари Богимайдони шаҳри Самарқанд дар оилаи шахси бомаърифат ва донишманд – Ҳочӣ Юсуф ба дунё омадааст. Модараш ҳам зани босаводи мактабхон будааст. Ҳабиб солҳои 1925–1935 аввал дар мактаби миённа ва баъд дар Омӯзишгоҳи омӯзгории Самарқанд таҳсил мекунад. Соли 1940 Донишгоҳи давлатии Самарқандро бо баҳои аъло ҳатм мекунад ва ба Сталинобод ба шуъбай тоҷикистонии Институти забон ва адабиёти Академияи илмҳои Иттиҳоди Шӯравӣ ба кор меояд. Баробари оғози Ҷонги Бузурги Ватанӣ шоир тамоми фаъолияташро ба ҳимояи Ватан равона кард ва дар рӯзи аввали ҷанг «Аз ҳавою обу замин» ном шеър навишта ватандоронро бар зидди душман даъват намуд:

Ватан гирифта саросар намуди чанговар,
Биёр, шоири точик, суруди чанговар.

Ҳабиб Юсуфӣ моҳи марти соли 1942 иҳтиёри ба сафи қувваҳои мусаллаҳ дохил гардид ва дар Пенза Омӯзишгоҳи ҳарбирио хатм карда, бо рутбаи лейтенанти командири батареяи миномётҳо таъйин шуд. Шоири чанговар дар муҳофизати шаҳри Ленинград, озод кардани Соҳили Балтик ва Лахистон¹ иштирок дошт ва барои шучоату мардонагӣ ба ордени Ситораи Сурҳ ва медали «Барои мудофиаи Ленинград» мукофотонида шуд.

Шоир дар майдони чанг ҳам шеър менавиштааст ва нақшаҳои эҷодии бисёр доштааст. Мутаассифона, ба Ватан баргаштан ба Ҳабиб Юсуфӣ муссар нагардид ва ў 22 феврали соли 1945, ҳамагӣ чанд моҳ пеш аз анҷоми чанг, ҳангоми озод намудани деҳаи Вешкуви назди Варшава ба ҳалокат расид.

Осори шоир

Шеърҳои навмашқонаи Ҳабиб Юсуфӣ аз синни 17-солагӣ ба майдон омада, нахустин намунаҳои эҷодиёташ соли 1936 ба табъ расидаанд. «Таронаи Ватан» (1939) ягона маҷмӯаест, ки ҳангоми дар қайди ҳаёт будани шоир ба табъ расидааст. Баъдҳо, «Маҷмӯаи шеърҳо» (1949, 1962), «Роҳи нотамом» (1973) ва «Сатрҳои нотамом» (1987) ном маҷмӯаи шоир дар ду китоб чоп шудаанд. Маҷмӯаи «Сатрҳои нотамом» 85 шеъри гунонгунжанр, 77 рубой, ду достон² ва як қатор тарҷумаҳои Ҳ. Юсуфиро гирд овардааст.

Шеърҳои Ҳабиб Юсуфӣ ҳанӯз пурра ҷамъоварӣ нашудаанд. Махсусан, осори дар майдони чанг навиштаи шоир то ҳол маълум нест. Охирин шеъре, ки то ҳол ба дasti мо расидааст, «Лаҳзай хурсандии ман» ном дорад ва соли 1943 ҳангоми мудофиаи Ленинград эҷод гардидааст. Дар ин шеър, ки аз 16 банди чаҳормисрай иборат аст, орзуу умеди шоир ифода ёфтааст:

Ман ҳам аз ҷон азиз медорам
Офтобу баҳору бодаю ёр,
Бешазору ҳавои хушфорам,
Шеъри чанговару садои тор!

1 Лахистон — Полша.

2 Достони “Оби ҳаёт” ҳамроҳи С. Айнӣ, М. Турсунзода ва А. Деҳотӣ навишта шудааст.

Бузург аст орзу, умеди ман,
Гирам аз душманон қасоси мулк.
Пас зи ҹанговари замонашумул
Бинависам ба точикӣ роман.

Ҳабиб Юсуфӣ мақолаҳои зиёди илмӣ низ навиштааст. Мақолаҳои «Пушкин ва Байрон» (1937), «Подшоҳи идрок ва озодӣ» (1939), «Боз якчанд калима дар бораи поэзияи имрӯзани мо» (1940), «Барои поэзияи муносаби давр» (1940), «Баҳр дар пиёла» (1940), «Шеърҳои зиддифашистии Лоҳутӣ» (1941), «Шоири гениалии рус» (1941) ба масъалаҳои гуногуни адабиётшиносӣ ва нақди адабии давр баҳшида шудаанд.

Як қисмати муҳимми эҷодиёти Ҳабиб Юсуфиро тарҷумаи бадеӣ ташкил медиҳад. Фаъолияти тарҷумонии адаб баробари фаъолияти шоирияш ҳангоми донишҷӯйӣ оғоз гардида буд ва ё бори аввал «Бандии Кавказ» ном достони шоири бузурги рус А. С. Пушкинро тарҷума кардааст. Шоир ҳамчунин ба тарҷумаи осори М. Ю. Лермонтов, Н. А. Некрасов, А. И. Крилов, Т. Г. Шевченко, В. В. Маяковский, Демян Бедний шуғл варзида, сатҳи тарҷумаи бадеиро дар адабиёти тоҷик баланд бардоштааст.

Тарҷумаҳои Ҳабиб Юсуфӣ нисбат ба ашъори шоир аз ҷиҳати ҳаҷм ду-се барobar зиёд мебошанд. Матни асарҳои тарҷумашуда ба нусхай асл мувофиқати комил дорад. Дар айни ҳол ҳангоми тарҷума ҳусусияти назми тоҷик ҷиддан ба эътибор гирифта мешавад. Ба порҷаи «Аллаи зани казак» ном шеъри Лермонтов ҳам дар асл ва ҳам дар тарҷума таваҷҷӯҳ намоед. Асл:

Спи, младенец мой прекрасный,
Баюшки – баю,
Тихо смотрит месяц ясный
В колыбель твою.
Стану сказывать я сказки,
Песенку пою,
Ты ж дремли, закрывши глазки,
Баюшки – баю...

Тарҷума:

Алла кун, эй бачаи зебоякам,
Алла гӯям, аллаё.
Моҳаки тобон нигарад нарм-нарм
Сӯйи ту гаҳвора-ба.

Гуфта диҳам қиссаи зебову хуш,
Лек ту роҳат куну чашмон бипӯш,
Алла гӯям, аллаё...

Ҳабиб Юсуфӣ аз тарҷумаи ҳарф ба ҳарф ё калима ба калима пархез кардааст. Ў калима ва таркибҳое ёфтааст, ки дар ифодаи маъно ва хусусияти услубии матни асл саҳми муносиб доранд. Ифодаҳои русии «стану сказывать» ва «в колыбель твою» чун таркибҳои «гуфта диҳам» ва «сўйи ту гахвора-ба» тарҷума шудаанд. Ин таркибҳо ба забони гуфтугӯйии тоҷикӣ наздик буда, рӯҳи ҳалқии асарро нигоҳ доштаанд. Файр аз ин, мутарҷим барои тарҷумаи шеъри мазкур баҳри рамалро (рукни аслиаш фоилотун: –V –) интихоб кардааст, ки ба вазни хореи русӣ¹ (вазни «Аллаи зани казак») наздик аст.

Ҳамин тариқ, Ҳабиб Юсуфӣ умри зиёд надид, вале аз худ мероси гаронбаҳои адабӣ, тарҷумавӣ ва илмӣ ба ёдгор гузошт, ки ба воситаи он зиндаву ҷовид ҳоҳад монд.

САВОЛ ВА СУПОРИШҲО

1. Ҳабиб Юсуфӣ кай ва дар кучо ба дунё омадааст ?
2. Шоир кай ба майдони ҷанг рафт ва ба қадом рутбаи ҳарбӣ соҳиб шуд?
3. Ў дар дил чӣ орзу дошт ва ҷаро орзухояш амалӣ нашудаанд?
4. Мачмуҳаҳои Ҳабиб Юсуфиро номбар қунед.
5. Дар бораи охирин шеъри ба мо расидаи Ҳабиб Юсуфӣ чӣ медонед?
6. Оё Ҳабиб Юсуфӣ мақолаҳои илмӣ низ дорад ?
7. Дар бораи мавқеи тарҷума дар эҷодиёти Ҳабиб Юсуфӣ маълумот диҳед.

АШЬОРИ ҲАБИБ ЮСУФӢ

Ҳабиб Юсуфӣ ҳам дар жанрҳои суннатӣ (чун газал, маснавӣ, рубоӣ) ва ҳам дар шаклҳои нави шеърӣ асар эҷод кардааст. Шеърҳои шоир ба мавзӯъҳои Ватану ватандорӣ, зан ва мавқеи иҷтимоии он, ишқу муҳаббат, сулҳу дӯстӣ, кору фаъолият, накуҳиши ҷанггу ҷангҷӯён ва васфи табииати зебои диёр баҳшида шудаанд. Ватан барои Ҳабиб Юсуфӣ ҳазинаи илҳом, макони ишқу

1 Хорей — дар назми русӣ рукни духичой, ки ҳичои якумаш заданок мешавад.

ифтихор аст ва бо рангу бў ва таровати худ ба чаман шабоҳат дорад. Бинобар ин, тамоми ҳастии шоирро фаро гирифтааст:

Қалам ба даст бигирам, ки шеър бинвисам,
Забони ман зи ҳама бештар Ватан гўяд.

Яке аз аввалин шеърҳои суханвар «Ишқи Ватан» (1936) ном дошта, дар шакли маснавӣ (қофияи аа, бб, вв...) эҷод гардидааст:

Зи ишқи Ватан чўш дорад дилам,
Ба ҳарфи Ватан гўш дорад дилам...

Дар ин шеър, ки аз 12 байт иборат аст, эҳсоси меҳанпарастӣ ба воситаи такори калимаи **Ватан** ва дигар воситаҳои тасвири бадей таъмин гардидааст. Махсусан, ташбеҳкунандаҳои **модар**, **бог**, **бӯстон** ва **ҷон** моҳияти аслии Ватанро ба хонанда аён месозад. Санъатҳои талмех ва тачнис дар байти поён боиси мушаххасӣ ва заминai воқеи тасвир гардидаанд:

Ҷаҳон даври **Ковуси Кай**¹ диддааст,
Валекин чунин давра **кай** диддааст?

Калимаи **кай** агар дар мисраи аввал лақаби шоҳони Эрони қадим бошад, пас дар мисраи дуюм чун ҷонишини саволӣ истифода шудааст. Шоир ба замони тасвир эътибори ҷиддӣ медиҳад. Нимаи дувуми солҳои сӣ Ҳукумати Шӯравиро хавфи ҳуҷуми душман таҳдид мекард. Бинобар ин, дар «Ишқи Ватан», «Ба Ватан», «Ватани дил», «Ба ҳар кучот равам, дил диёри ман гўяд» ном шеърҳои ватанҳоҳонаи шоир масъалаи ҳимояи Ватан аз аҷнабиён гузошта шудааст.

Ватан дар эҷодиёти Ҳабиб Юсуфӣ маъни васеъ дорад. Дар оғӯши Ватан ҳазорон диёру шаҳр ғунцидааст ва Тоҷикистон як ҷузъи он аст. Шоири тоҷик аз он ифтихор дорад, ки дар Ватани паҳновари ў дар як вақт табиати чор фасли сол мушоҳида мешавад:

Ман ачаб, бас ачаб Ватан дорам,
Як сўяш офтобу як сў барф.

1 Ковуси Кай ё Кайковус — шоҳе аз қавми ориёён, ки чун паҳлавон ва лашкаркаши бузург ном баровардааст.

Офтобаш дур(р) асту барфаш сим,
Бахри тавсифи ў надорам харф.

Ин тасвир, махсусан ба санги қиматбаҳои дурр монанд кардани офтоби Ватан ва ба сим (нукра) ташбех додани барфи Ватан басо ҷолиб мебошад.

Дар шеърҳои «Ман Ватанро беш аз ҳарвақта дорам дӯсттар» ва «Аз ҳавою обу замин» васфи Ватан боз ҳам муассиртар ба қалам омадааст. Зоро саршавии ҷанги мудҳиш Механро дар ҳатар бигзошт ва барои рафъи ин ҳавф ишқи сӯзони ватандор ба ёру диёр зарур буд. Дар шеъри аввал *Ватан* чун паҳлавоне тасвир ёфтааст, ки ҳангоми муҳориба бо ракиб аз дӯстону муҳлисон дастгирӣ ва дӯстдории бештареро интизор аст:

Як ҷаҳон ишқи Ватан дорад дили ҳалқи азим,
То Ватанро дӯст дорад,

Дӯст дорад то абад...

Чун Ватан мардона дар ҷанг омадааст, имрӯз ман
Ин Ватанро беш аз ҳарвақта дорам дӯсттар.

Дар ашъори дар замони ҷанг эҷодкардаи Ҳабиб Юсуфӣ услуби публистикии тасвир мавқеъ пайдо мекунад. Шоир эҳсосот ва ҳаяҷони амиқи ҳудро ба воситаи нидоҳои пайдарпай ва хитобаҳо баён намуда, бо ҳамин ба қалбу рӯҳи ҳонанда таъсир гузоштан меҳоҳад. Муроҷиат ба офтоб, ҳаёт, насим ва заводу фабрика нишонаи устуворӣ ва пойдории ҳалқ мебошад ва таъкид мекунад, ки тамоми табақоти ҷомеа бояд аз як гиребон сар бароранд.

Шоир дар шеъри «Таърих дидааст» мағҳуми *ҳалқро* мавриди тасвири бадеъ қарор дода, покиу муқаддасӣ ва дар айни ҳол беамон будани интиқоми мардумро исбот менамояд. Матлаи шеъри мазкур иқтидори ҳалқро ба таври возех ифода намуда, дурданаҳои ҳикматноки шеъри классикии тоҷикро ба хотир меорад:

Шамшери фатҳ ҷилва намуд аз наёми¹ ҳалқ,
Афтод ҳар саре, ки накард эҳтироми ҳалқ.

Дар ашъори Ҳабиб Юсуфӣ мавзӯи зан низ мавқеи муносиб дорад. Шоир мувоғики талаботи давр ҳусну малоҳати бонувони

¹ Наём — гилоф.

точикро вобаста ба фаъолияти иҷтимоии онҳо тасвир кардааст. Шеърҳои ошиқонаи Ҳабиб Юсуфӣ бо чунин тарзи тасвир аз лирикаи ошиқонаи адабиёти классикии точик фарқ мекунад.

Зани точик, дар тасвири Ҳабиб Юсуфӣ, хушбахтии худро дар кор мебинад, аз панҷ панчааш хунар мерезад ва чун рафиқи баробархӯқуқу ҳамрадифи мард дар чомеа мавқеи муносиб додар.

Дар шеърҳои «Ба духтари меҳнат», «Хусни ту», «Такя бар корат кунӣ», «Духтари ҳавопаймо», «Ту духтари ватаний» ва як қатор рубоиёти шоир маҳсули дониш ва фаъолияти меҳнатӣ будани бақои ҳусни маҳбуба талкин мешавад:

Ту на он дилбар, ки фахр аз зеби руҳсорат кунӣ,
Такя бар зебоии рӯйи чу гулзорат кунӣ.
Ту на аз он моҳрӯёнӣ, ки пеши ошиқон,
Ноз бар ширини лаъли шакарборат кунӣ.
Аз тамоми дилбарон болотарӣ аз он, ки ту,
Нозу фахру такяро бар донишу корат кунӣ.

Дар шеъри «Духтари ҳавопаймо» шоир бо шавқу завқ духтари ҳавопаймои точикро васф мекунад ва ин тасвир дар шакли ғазал басе рангину мафтунқунанда ба назар мерасад. Ҳонанда тавассути ташбех ва мачозу таҷнис матонат ва зебоии духтари точикро эҳсос карда, мафтуни чамолу камолоти ў мешавад:

Дар осмонию дилат осуда ончунон,
Гӯё ба пеши модари худ оромидааст.
Болу пари қавист туро, Парзанон парӣ,
Чуз ту парӣ¹ ба ҳеч кучо кас надидааст.
Чун киштие, ки синаи яҳҳои пирро,
Мошинаи ту қалби ҳаворо даридааст.

Ашъори ба зан бахшидаи Ҳабиб Юсуфӣ асоси воқеӣ дошта, дар онҳо ҳуқуқ ва озодии бонувони точик самимӣ ва табиӣ тараннум мегардад. Шоир *меҳнатро* сарчашмаи ҳамаи хушбахтиҳо ва асоси зиндагии инсонӣ медонад ва ба ишқу муҳаббати инсонӣ низ аз ҳамин нуқтаи назар баҳо медиҳад. Дар шеърҳои ошиқонаи

1 Парӣ — симои афсонавии ба ҷашм нонамоён, ки хушрӯю зебо тасаввур мешавад.

шиор дилдодагон садоқати яқдигарро дар меңнат месанчанд ва ошиқ зебоии ёрро ба меңнат вобаста медонад:

Ишқи дили ман ишқи чаҳони меңнат,
Онро ба дилас дода замони меңнат.
Ширину Гуландому Зулайхои мананд
Хуршедвашони осмони меңнат.

Умуман, шоири чанговар дар муддати кӯтохи умр ҳам аз қалам ва ҳам аз шамшер самаранок истифода карда, қарзи фарзандии худро назди ҳалқу Ватан бо сарбаландӣ ичро намудааст.

САВОЛ ВА СУПОРИШҲО

1. Шеърҳои Ҳабиб Юсуфӣ қадом мавзӯҳоро дар бар мегиранд?
2. Дар эҷодиёти шиор мавзӯи Ватан ва ватандорӣ чӣ гуна мавқеъ дорад?
3. Оё Ватан дар эҷодиёти шиор танҳо Тоҷикистон аст?
4. Мавқеи муроҷиатро дар шеъри «Аз ҳавою обу замин» нишон дихед.
5. Ҳабиб Юсуфӣ бонувони тоҷикро чӣ гуна васф кардааст?

САВОЛИ ТЕСТИ

1. Кадоме аз ин шоирон дар Ҷанги Бузурги Ватанӣ дар роҳи ҳимояи Ватан ҳалок гардидааст?

- А) Пайрав Сулаймонӣ;
Б) Абулқосим Лоҳутӣ;
В) Абдусалом Дехотӣ;
Г) Ҳабиб Юсуфӣ;
Ғ) Муҳаммадҷон Раҳимӣ.

2. Байти зерин ба қалами қадом шиор мансуб аст?

Зи ишқи Ватан ҷӯш дорад дилас,
Ба ҳарфи Ватан гӯш дорад дилас.

- А) Абулқосим Лоҳутӣ;
Б) Мирзо Турсунзода;
В) Мирсаид Миршакар;
Г) Ҳабиб Юсуфӣ;
Ғ) Суҳайлӣ Ҷавҳаризода.

МИРЗО ТУРСУНЗОДА (1911 – 1977)



Халқ бар шеъри тару бар гармии дидори ў
Чун ба иқлими Ватан бисёр одат карда буд.
Ҳар кучое буд Турсунзода Мирзо, халқ буд,
Ҳар кучое халқ буд, Мирзои Турсунзода буд.

(Бозор Собир)

Мирзо Турсунзода дар гузари Чармгарони дехаи Қаратог¹ ба дунё омадааст. Мохи майи соли 1911 дар хонадони Турсунмуроди хунарманду фарҳангдӯст писар ба дунё омад. Падар тифли навзодро Мирзо² ном ниход ва ба тарбияи фарзанд чиддан машғул шуд.

Соли 1920 минтақаи Ҳисорро бемории вабо фаро гирифт. Ин оғат модари Мирзо – Холбибиро низ ба коми марг кашид. Мирзо ҳамагӣ нуҳ сол дошт, ки аз меҳрубониву навозиши модар маҳрум монд:

Тифл мондам аз ту, модар, рӯйи ту дар ёд нест,
Қомати ту, ҷашми ту, абруйи ту дар ёд нест.
Дар суроғат мезанам ҳудро ба ҳар як қӯю дар,
Чунки то имрӯз, модар, қӯйи ту дар ёд нест...

Тарбияи баъдии Мирзо пурра ба зиммаи падар voguzor мешавад. Шоири оянда чанд муддат дар мадрасаи назди дехи ҳуд ба таҳсили ибтидой мепардозад.

¹ Маънои лугавии Қаратогро “Қарияи тог” гуфтаанд.

² Мирзо — котиб, мунши. Шахси бо хатнависӣ сарукордошта.

Баъди таъсиси Чумхурии мухтори Тоҷикистон (1924) дар мамлакат мактабҳои усули нав мавқеъ пайдо мекунанд. Чунин мактаб дар Қаратоғ соли 1925 ба фаъолият пардоҳт ва Мирзо яке аз аввалин толибilmони ин мактаб буд. Мирзо соли 1926 ба Душанбе омада, дар сафи толибilmони интернат қарор мегирад. Маъмурияти интернат Мирзоро соли 1927 ҳамроҳи як гурӯҳ ҷавонони лаёқатманд ба Дорулмуаллимини Тошканд мефиристад.

Чор соли таҳсил дар Дорулмуаллимини Тошканд ва воҳӯй бо устод Айнӣ барин шахсиятҳои фарҳангӣ ба инкишофи ҷаҳонбинии Мирзо таъсир гузошт. Соли 1931 Мирзо Турсунзода дар асоси роҳҳати Кумитаи марказии комсомол ба Душанбе бармегардад ва дар рӯзномаи «Комсомоли Тоҷикистон» аввал ба сифати ҳодими адабӣ ва баъдан чун котиби масъул фаъолият мекунад.

Соли 1933 Мирзо Турсунзода аз падар маҳрум гардид. Соли 1934 ба муносибати Анҷумани аввали нависандагони СССР як гурӯҳ адабони тоҷик, аз ҷумла М. Турсунзодаро ба узвияти Иттиҳодияи нависандагон пазируфтанд. Солҳои пурдаҳшати сиом адаб аз рӯйи зарурат як муддат Душанберо тарқ карда, дар Ҳучанд истиқомат мекунад. М. Турсунзода солҳои 1934–35 дар Театри мусиқию мазҳакаи шаҳри Ҳучанд вазифаи мудири қисми адабиро ба уҳда доштааст. Соли 1934 ҳангоми ба саҳна гузоштани писеси «Ҳукм» ба ҳунарпешаи театри мазкур Сабоҳат Низомиддинова, ки нақши Зеварро иҷро мекард, муносибати дӯстӣ пайдо карда, бо ўиздивоҷ мекунад.

М. Турсунзода соли 1936 ба Душанбе омад ва то соли 1946 дар вазифаҳои гуногуни адабиву рӯзноманигорӣ фаъолият кардааст. Масалан, шоир дар ҷараёни соҳтмони Роҳи қалони Помир (1940) беш аз 500 километрро пиёда тай намуда, ҷизе, ки медиҳ, кӯшиш мекард, ки дар шеърҳояш инъикос намояд. Соли 1946 раисии Иттифоқи нависандагони Тоҷикистонро ба уҳда гирифт ва то охири умр ин вазифаро пеш бурд. Аз соли 1946 сар карда М. Турсунзода ҳамеша намояндаи ҳалқ дар парлумони шӯравӣ буд ва шоир дар баробари корҳои эҷодӣ бо тамоми ҳастӣ фаъолияти ҷамъиятии хешро ҳам идома медод.

Баъди ҳатми Ҷанги Бузурги Ватанӣ (1945) мавзӯи ҷанг ва сулҳ ҷомеаи ҷаҳониро батамом фаро гирифт ва М. Турсунзода чун мунодии сулҳ дар тамоми ҷаҳон Иттифоқи Шӯравиро намояндагӣ мекард. Аз соли 1947 ба ин тараф чун тарғибари сулҳ ба қишварҳои зиёд сафар кард.

Дар натиҷаи сафарҳояш ба шаҳрҳои Техрон, Дехлӣ, Исломобод, Париж, Варшава, Вена, Қоҳира, Стокголм, Хельсинки, Доруссалом, Ҷакарта, Конакрӣ, М. Турсунзода чун шахсияти барҷастаи фарҳангию иҷтимоӣ ба камол расид ва Ҷумҳурии Тоҷикистону ҳалқи тоҷикро чун кишвару мардуми сулҳдӯст ба оламиён муаррифӣ кард. Шоир дар «Ватан» ном шеъраш муддати ҷаҳонгардии хешро ҷунин ёдовар шудааст:

Баҳор омад, зи умрам боз як соли дигар бигзашт,
Тамоми зиндагӣ оҳиста аз пеши назар бигзашт.
Ба мисли гӯшту ноҳун ҳамеша бо Ватан будам,
Агарчи нисфи умри беҳтаринам дар сафар бигзашт.

Аввалҳои тирамоҳи соли 1977 устод Турсунзода бистарӣ шуда, 24 сентябри соли 1977 шоири шаҳир¹ аз дунё гузашт.

Часади шоирро дар яке аз баландиҳои шаҳри Душанбе – теппай Лучоб ба хок супориданд ва минбаъд ин теппа бо номи «Марқади Турсунзода» маъруф гардид.

Мирзо Турсунзода ба ҷандин ордену медалҳои ҳукumatӣ қадр шудааст. Ӯ академики АИ Тоҷикистон (1951), Шоири ҳалқии Тоҷикистон (1961), Қаҳрамони меҳнати сотсиалистӣ (1967) ва барандаи ҷоизаҳои бисёри давлатию байналмилалӣ гардид. Ҳукumatи давр баъди марг як нохияву як донишкада ва хиёбонеро ба номаш гузошт, ҳайкалҳо соҳт, ҷоизаҳо ва идрорпулӣ таъсис дод. Моҳи майи соли 2001 ба муносабати 90-солагии зодрӯz ба шоир үнвони олии Қаҳрамони Тоҷикистон дода шуд.

**Осор ва
марҳалаҳои
эҷод**

Мирзо Турсунзода ҳанӯз солҳои 1927–28 ба эҷоди асарҳои бадей мепардозад. Мачмӯаи нахустини М. Турсунзода «Байроқи зафар» (1932) ном дошта ду шеър ва даҳ ҳикояву очеркро дар бар гирифтааст.

Фаъолияти эҷодии М. Турсунзода дар солҳои 30-юм ҳам аз нигоҳи шакл ва ҳам аз ҷиҳати мавзӯй ва мундариҷа васеъ ва пурғунҷоиш мегардад. Шеъру достонҳои «Ба эҷодкорам» (1934), «Манзараҳои Ҳуҷанд» (1935), «Офтоби Мамлакат» (1936), «Ҳазон ва баҳор» (1937), «Суруди ҷавонӣ» (1937), «Мамлакати тиллой» (1938), «Оҳанрабо» (1939), «Ҳалқи далер» (1939), «Чаманистон»

¹ Шаҳир — маъруф, машҳур, шуҳратёр.

(1940), «Водии Ҳисор» (1940), «Мо аз Хоруг омадем» (1940) гувоҳи садоқати шоир ба сарзамини аҷдодӣ ва ҷомеаи сотсиалистӣ мебошанд. Мачмӯаи дуюми шоир – «Шеърҳо» (1939) муҳаммас, мусаддас, ғазал, маснавӣ, тарҷеъбанд ва марсияҳои ӯро дар баргирифта, фаъолияти адабиашро дар солҳои 30-ум ҷамъбаст мекунад.

Дар солҳои мудҳиши Ҷанги Бузурги Ватани Мирзо Турсунзода дар қатори дигар адибону фарҳангӣён эҷодиёти худро пурра ба муқобили душмани ғаддор ва ҳимояи Ватани азиз равона на-муд. Аввалин шеъри давраиҷанги шоир – «Хайр, модари азиз» 24 июни соли 1941 навишта шудааст, ки он аз муколамаи писару модар иборат аст:

«Модарам, меравам аз пеши ту ман,
Ба дифои шарафу шаъни Ватан...»
Гуфт: «Рав, ҷанги далерона бикун,
Ҷанг бо лашкари бегона бикун.
Бош фарзанди сазовори падар,
Лоики ин Ватан, ин ҳонаву дар».

Дар шеърҳои «Ҳамшираҳо» (1941), «Ба ҷанг» (1941), «Хотираи капитан» (1941), «Ҳаргиз» (1942), «Баҳодури тоҷик» (1943), «Паҳлавони интиқомгир» (1944), «Рафиқи азиз» (1944) корномаҳои давраиҷанги бо шӯру ҳаяҷон тасвир ёфта, гояҳои ватанҳоҳои душманбадбинӣ талқин мешаванд. Дар солҳои ҷанг Турсунзода достонҳои «Писари Ватан» (1942) ва ҳамроҳи Абдуслом Дехотӣ «Барои Ватан» (1942)-ро эҷод мекунад. Бояд гуфт, ки асарҳои солҳои 30-ум ва нимаи аввали солҳои 40-ум эҷодшуда ба марҳалаи аввали эҷодиёти шоир тааллук доранд.

Эҷодиёти Мирзо Турсунзода дар солҳои байдиҷанги ба марҳалаи нави инкишоф расид. Дар давраи дувум қалами шоир тезтар ва ҷанбаи ҳунарии ашъори ӯ пурқувваттар гардид. Сафарҳои пайдарпай ба қишварҳои ҳориҷӣ (дар ҳаритаи сафарҳои Турсунзода 25 мамлакати ҳориҷӣ қайд шудааст) ва воҳӯриву сухбатҳо бо адибони маъруфи ҷаҳонӣ ба он сабаб шуд, ки паҳлӯҳои гуногуни услуби эҷодии шоир такмил ёфта, шеъри ӯ рӯйхияи умунибашарӣ пайдо намояд. М. Турсунзода байди силсилаи шеърҳои «Қиссаи Ҳиндустон» (1947– 1949) чунин асарҳои калонҳаҷмро оғарид: силсилаи шеърҳои «Ман аз Шарқи озод»

**Марҳалаи
дувуми эҷодиёт**

(1950), достонҳои «Ҳасани аробакаш» (1952–1954), «Садои Осиё» (1956), «Чароги абадӣ » (1958), «Ҷони ширин» (1959), «Роҳи нури офтоб» (1964), «Аз Ганг то Кремл» (1970), сисилаи ашъори «Дастовез» (1975).

Адид зиёда аз 200 мақола, эссе, очерк ва ёддоштҳои сафарӣ таълиф намудааст, ки дар онҳо масъалаҳои муҳимми адабӣ, фарҳангӣ ва иҷтимоии давр мавриди баррасӣ қарор гирифтаанд.

Фаъолияти тарҷумонии М. Турсунзода низ зиёда самаранок мебошад. Адид як қатор асарҳои А. С. Пушкин, Т. Г. Шевченко, Н. А. Некрасов, Самад Вурғун, Зулфия, Анатолий Сафронов барин қаламкашони варзидаи халқҳои гуногунро бо маҳорати баланд тарҷума намудааст. Мероси адабиии М. Турсунзода дар чорчилди Куллиёти адаб (1971 – 1985) ба табъ расидааст.

САВОЛ ВА СУПОРИШҲО

1. Дар бораи зодгоҳ ва волидайни М. Турсунзода маълумот дихед.
2. Мирзо Турсунзода дар кадом мактабҳо таҳсили илм кардааст?
3. Чаро шоир ибтидои солҳои сиом Душанберо тарқ намуд?
4. Адид кай раиси Иттифоқи нависандагони Тоҷикистон интихоб гардид?
5. Оид ба сафарҳои Турсунзода маълумот дихед.
6. Турсунзода кадом сол вафот кард ва марқадаш дар кучост?
7. Фаъолияти эҷодии М. Турсунзода кай оғоз ёфтааст?
8. Маҷмӯаҳои «Байроқи зафар», «Шеърҳо» ва достони «Писари Ватан» ба кадом марҳалай эҷодиёти шоир тааллук доранд?
9. Марҳалай дуюми эҷодиёти Турсунзода кай оғоз меёбад?
10. Боз кадом соҳаҳои фаъолияти М. Турсунзодаро медонед?

АШЬОРИ ЛИРИКИИ ШОИР

Мавзӯи ахлоқ

Масъалаҳои ахлоқӣ аз маҷмӯаи дувуми Турсунзода оғоз гардида, минбаъд инкишиф меёбад. Шоир бо ифодай мавзӯъҳои *ватанҳоҳӣ, меҳнатдӯстӣ, ҷасорату диловарӣ, аҳду вафо, садоқат, меҳрубонӣ, ғамхорӣ, иззату икроми якдигар* сифатҳои шоистаи инсониро ситоиш карда, ҳамзамон ахлоқи бадро мазаммат менамояд. «Дил дили Зайнаб» (1939), «Ҳаёли хом» (1940), «Чаманистон» (1940), «Ба кӯҳсори тоҷик» (1940) аз чумлаи беҳтарин ашъори шоир дар ин масъала мебошанд.

Дар шеъри «Дил дили Зайнаб» масъалаи муносибати падару фарзанд ба миён гузошта мешавад. Турсунзода тамоми сифатҳои начиби пирамардро чун бузургиву ботамкий ва хушмуомилаги-ву одамдўстӣ васф мекунад ва баъд савол мегузорад, ки оё чунин падар ба ишқи озоди духтари ягонааш муқобил баромада метавонад? Шоир ҷавоби ин саволро дар сурату сират ва ахлоқу одоби духтар мечӯяд ва ба ин васила падидаҳои ахлоқии гузаштаро дар шакли тоза пешкаш менамояд:

Дар ҳақиқат Ситора номи ўст,
Зуҳалу Зуҳра дар низоми ўст.

Шеърро М. Турсунзода бо зарбулмасали ҳалкии «Дил дили Зайнаб» ҷамъбаст намуда, «иҳтиёрро ба дasti баҳтиёр» мегузорад. Ин шеър баёнгари ишқи озод мебошад, ки ба таъбири шоир зуҳуроти ахлоқи нав буд.

М. Турсунзода барои хубтару беҳтар ошкор соҳтани масъалаҳои пандуахлоқӣ аз тасвирҳои тамсилӣ фаровон истифода мекунанд. Ҷунонки аз шеърҳои «Дураҳши қуллаҳо» (1959), «Дараҳти булат» (1962), «Ток ва замин» (1966), «Инсон ва қӯҳ» (1967) низ бармеояд, тамсилҳои шоир ҳар қадом дорои мақсаду муҳтавои мушахҳас мебошанд. Масалан, дар шеъри «Ток ва замин» масъалаи муносибати ҷузъу қулл ва фарду ҷомеа бардошта шудааст. Шоир бар он аст, ки агар фард ба ҷомеа вафодор бошад, аз ҳар оғату носозгориҳои зиндагӣ эмин буда метавонад. Ин маъниро тасвири рамзии ток ва замин ба таври муносиб ифода намудааст. Боғбон навдаҳои токи ҷавонро мебурад, лекин чун решадар замин дорад, он боз афзоиш меёбад:

Решай ток, ки дар зери замин маскан дошт,
Бо замин ваъдаи як умр вафо кардан дошт.
Аз дами хоки сиёҳ, аз нафаси гарми баҳор,
Ток болида амал кардану сабзидан дошт.

Тараннуми ахлоқи ҳамида, ҷунонки аз шеърҳои «Ошёни баланд» (1968) ва «Дўстонро гум макун» (1975) маълум мешавад, тамоми марҳалаҳои эҷодии шоирро фаро гирифтааст. Дар шеъри «Ошёни баланд» масъалаи мушкилиҳои рӯзгорро бурдборона паси сар намудан ба миён гузошта шудааст. Ин маъний ба воситаи

таркиби *ошён гузоштан* ва ба тасвир кашидан маъноҳои аслию маҷозии он сурат гирифтааст.

Асоси мундариҷавии шеърро талқини ғояҳои худшиносӣ ва ифтиҳори миллӣ ташкил медиҳад. Содик мондан ба суннатҳои миллӣ ва дар заминаи анъанаҳои неки падарон созмон додани ҳама дастовардҳои нави зиндагӣ – чунин аст ҳулосае, ки аз бандҳои ҷамъбастии шеър бармеояд:

Гар кунӣ парвоз, бо ёди падар парвоз кун,
Бобҳои тозаро дар пеши рӯят боз кун.
Гулханеро, ки падарҳо дар раҳат афрӯҳтанд,
Машъали тобандай дастони пурэъчоз кун.

Таваҷҷуҳи М. Турсунзода ба масъалаҳои пандуахлоқӣ муносабати шоирро ба анъанаи ғании адабиёти классикии тоҷик муайян намуда, мундариҷаи эҷодиёти ўро пурмуҳтавову рангин намудааст.

**Васфи занону
модарон**

Мавзӯи занону модарон дар эҷодиёти М. Турсунзода ба пояи баланди ғоявию бадей ра-
сидааст.

Силсилаи «Модарнома»-и Турсунзода дар маҷмӯаи «Посбони оташ» гирд омадааст. Тасвири мукаммалу муфассали образи модари тоҷик ба давраи баркамолии эҷодиёти шоир рост меояд. Аксари шеърҳои «Модарнома», аз ҷумла «Модарам», «Дасти модар», «Дили модар», «Бигзор, зан бошад мудом», «Зан агар оташ намешуд», «Зан посбони оташ аст», «Чашми ман» солҳои 60 - 70 таълиф гардидаанд.

Дар шеъри «Дили модар» хислати модари тоҷик, ки ба серфарзандӣ майл дораду ҳангоми тӯйи арӯсии фарзанд беихтиёр ашқи шодӣ мерезад, табиӣ ва самимӣ ба қалам омадааст, ба дараҷае ки хонанда ҳолати рӯҳӣ ва түғёни қалбии модарро ҳангоми келинфурорӣ хеле хуб эҳсос мекунад. Барои модар аз даст додани фарзанди калонаш дар ҷанг фоҷиаи ҷонкоҳ буд. Вале онро ба хотири тарбияи фарзанди ҳурдӣ паси сар менамояд:

Намурдам, зистам,
Фарзанди ҳурдамро калон кардам,
Шаби тӯйи арӯсӣ ашқи шодиро равон кардам.
Гумон кардам, ки оби дида марҷон гашт, марҷонро

Ба келин пешкаш кардам,
Дуо чун модарон кардам.

Таркибҳои *аики шодӣ, ба келин баҳишдани марҷон ва дуои модарона* боиси ифодаи мушаххаси образи модари тоҷик гардидаанд. Үмуман, тасвири расму оини аҷдодӣ дар «Модарнома»-и Турсунзода чи қадаре ки хусусияти миллии модари тоҷикро ифода намояд, бо ҳамон андоза ба тасвир моҳияти умумиинсонӣ ато мекунад. Ин аст, ки таманни модари тоҷик, ки дар Ҷангӣ Бузурги Ватанӣ мудҳиштарин рӯзҳоро аз сар гузаронида, аз ҷигарғӯшаҳои баркамолаш абадӣ чудо гардида буд, ормони кули модарони дунё мебошад:

Надорам тоқати доги писар дидан дигар ҳаргиз,
Саросар сӯхтори пуршарар дидан дигар ҳаргиз,
Ба ҳар як хона тифли беспадар дидан дигар ҳаргиз,
Ҳаёти одамиро дар хатар дидан дигар ҳаргиз!

Ҳастии модар дар шеъри «Дасти модар» боз ҳам мушаххастар ба тасвир омадааст ва воситаи асосии тасвир дар ин шеър *дасти модар* мебошад:

Бо ҳамон дасте, ки шабҳои дароз,
Чашми шаҳло карда во аз хоби ноз.
Аллагӯён тифлро хобондай,
То саҳар гаҳворааш чунбондай.
Бо ҳамон дасте, ки шодон¹ борҳо,
Пок кардӣ ашқи ҷашмони маро.

Дар ин шеър *дасти модар* рамзи қувваи беҳамтои зан аст, ки он на факат тифлро ба воя мерасонад, инчунин дар ободии дунё ва баҳти тамоми сокинони сайёраи мо саҳм мегирад. Дар байтҳои боқимонда (шеър аз 12 байт иборат аст) фаъолияти со зандағии модар дар дигар соҳаҳои ҳаёти иҷтимоӣ ба қалам омадааст. *Бог оростан, қасрҳову қӯшикҳо андохтан, гул бӯ кардан ва шонаро ба кокулу мӯ кардан* чузъхоеанд, ки фаъолияти модарро умумият дода, ўро ба дараҷаи типи бадей расондаанд. Шеър

1 Калимаи **шодон** дар аксар маҷмӯаҳои шоир саҳван **шодам** омадааст.

дар маçмұй хикмати машхури Наполеон¹ – «Модар ба як дасташ гаҳвора, бо дасти дигараш дунёро мечунбонад»-ро ба хотир меорад.

Бояд гуфт, ки аксари шеърхои «Модарнома» ба ду баҳри маъмули арӯзи точикӣ – ҳазаҷ ва рамал эчод гардидаанд. Махсусан баҳри рамал, ки аз баҳрҳои дӯстдоштаи М. Турсунзода ба шумор меравад, тартиб ва оҳангнокии қисми кулли шеърҳои «Модарнома»-ро таъмин намудааст. Шеъри «Дасти модар» бо чунин байт оғоз мейбад:

Бо ҳамон дасте, ки чодар дӯхтӣ,
Гулхани шаъну шараф афрӯхтӣ.
(фоилотун, фоилотун, фоилун)
(– V – / – V – / – V –)

Баҳри рамали мусаддаси маҳзуф (ё мақсур) ва такрори бемайлони таркиби *бо ҳамон дасте, ки* (дар 12 байт ин таркиб 10 маҳотиба такрор ёфтааст) ба ин шеър қувваи баланди ифоданокӣ баҳшидаанд.

Ё худ дар шеъри «Зан агар оташ намешуд» мавқеи модар дар зиндагӣ хунармандона ва ҷолиб ба тасвир омадааст. Мундариҷаи шеър аз аввал то охир ба воситаи ифодаҳои шартӣ фароҳам омадааст:

Зан агар оташ намешуд, ҳом мемондем мо,
Норасида бодае дар ҷом мемондем мо.

Ин шеър дар баҳри рамали мусаммани маҳзуф (мақсур)- фоилотун, фоилотун, фоилотун, фоилун (фоилот) навишта шудааст ва оҳангнокии онро дар баробари қофияҳои *ҳом, ҷом, беном, ноком, шом* ... радифи *мемондем мо* низ таъмин намудаанд. Ҳамчунин, дар ин шеър саноети бадеии ташбех, тазод, такрор, тавсиф, маҷоз моҳирона истифода шудаанд. Зан ба оташ монанд шудааст ва ин ташбехҳои тамоми хислатҳои оғарандагӣ ва созандагии модарро дар худ таҷассум намуда тавонистааст. Агар дар байти боло ташбехкунданай *оташ* табиати оғарандагӣ ва парварандагии модарро (ҳомро пухта кардан, норасидаро парвардан) таъкид на-

1 Наполеон Бонапарт (1769 – 1821) — императори Фаронса дар солҳои 1804 – 1814.

мояд, пас дар байти зерин ташбекунандаи *оташ* ба ҳароратнокӣ ва қувваи беҳамтои меҳри модар (сардро гарм кардан, торикро рӯшан намудан) ишора менамояд:

Зан агар оташ намешуд, хонаи мо сард буд,
Бе ҷароғи равшане дар шом мемондем мо.

Дар шеъри «Зан агар оташ намешуд» ҳар байт як паҳлуи шахсияти модарро табий ва дилпазир ошкор сохтааст. Шири модар хусусияти табобатӣ низ дорад. Бинобар ин, модарон рӯй ва ҷашму гӯши тифлро ҳар сари ҷанд вақт бо шири худ мешӯянд. Шоир аз ин одати табиии модарон нозуқбинона маънӣ бардоштааст, ки он ба хонанда лаззати эстетикӣ мебахшад:

Гар ба ҷашми мо намедӯшид модар шири хеш,
Кӯри модарзод дар айём мемондем мо.

Умуман, силсилаи шеърҳои «Модарнома» як паҳлуи муҳимми лирикаи Турсунзодаро ифода намуда, гувоҳи ҳунари волои шоир мебошад.

САВОЛ ВА СУПОРИШҲО

1. Ашъори Турсунзода ба қадом масъалаҳо баҳшида шудаанд?
2. Чаро шоир ба мавзӯъҳои ахлоқӣ бештар таваҷҷуҳ зоҳир намудааст?
3. Шеъри «Дил дили Зайнаб» дар бораи чӣ баҳс мекунад?
4. «Модарнома»-и М. Турсунзода аз қадом шеърҳо иборат аст?
5. Дар шеъри «Дили модар» қадом хусусияти миллии модарони тоҷик ифода гардидааст?
6. Оид ба шеъри «Дасти модар» маълумот дижед.
7. Шеърҳои «Модарнома» дар қадом баҳрҳои арӯз навишта шудаанд?

МАВЗӮҲОИ БАЙНАЛХАЛҚӢ ВА СУЛҲУ ДӮСТӢ

Мавзӯи
байналхалқӣ

Мавзӯи байналхалқӣ таваҷҷуҳи Турсунзодаро ҳанӯз аз солҳои 30-юм ҷалб намуда буд. Агар дар шеъри «Зафари ҳалқ» (1937) сиёсати иртиҷоии фашизм ва муборизаи мардуми Испания бар зидди ин вабои аср мавриди тасвир қарор гирифта бошад,

пас, дар шеъри «Ба духтари Астурия» (1938) часорати ватанхөдий Долорес Ибаррурй ном духтари испаний васф гардидааст.

Фаъолияти чаҳонгардии М. Турсунзода боиси дар эҷодиёти адиб беш аз пеш инкишофт ёфтани мавзӯи байналхалқӣ гардид. Аввалин сафари Турсунзода ба хориҷи кишвар тирамоҳи соли 1941 ба Эрон рӯҳ дода буд. Вале сафари шоир ба Ҳиндустон (1947) ба эҷодиёти ӯ тағиироти ҷиддӣ ворид намуд ва ин таҳаввулоти¹ услубӣ ва бадеиву мундариҷавӣ боиси шуҳрати чаҳонии шоир гардид. Аз нахустин шеъри силсилаи «Қиссаи Ҳиндустон» сар карда, тамоми ашъори ба мавзӯи байналхалқӣ бахшидаи шоир маънӣ ва ғояи умумиинсонӣ қасб карданд. Шоир дар шеъри «Бозгашт», аз чумла, гуфтааст:

Шодам, аммо меҳӯрам ғамҳои ҳалқи дигаре,
Дар назар меоварам торочгашта кишваре.
Ҳалқи хиндуи ситамкашро расон аз мо салом,
Эй суруди ман, агар дорӣ ту ҳам болу паре!

Дар ҳақиқат, ашъори ба сулҳу дӯстӣ ва озодиву истиқлоли ҳалқҳои мазлуми ҷаҳон бахшидаи М. Турсунзода ҳамроҳи муаллифи худ ба масал қабӯтари тезпарвозанд, ки ба воситаи қӯҳҳои Ҳимолой ва Карпат аз баҳрҳои Сиёҳу Миёназамин, аз уқёнусҳои Ором ва Ҳинд гузар карда, то тавонистанд дар бисёр мамлакатҳои ҷаҳон ғояи сулҳро паҳн карданд. Дар ин гуна ашъори шоир қалимаҳои *сулҳ, озодӣ, дӯстӣ, амонӣ, хушбахтӣ ва бародарӣ* бо хатти заррин сабт шудаанд.

Дар шеърҳои минбаъдаи ин силсила чун «Қиссаи Ҳиндустон», «Мехмони мағрибӣ», «Рӯди Ганг», «Боғи муаллак», «Тара-Чандрӣ», «Дар ёди қас», «Қадаҳи ман», «Кулоҳи профессор Ахвледианий», «Ду роҳ» ҳисси баланди инсондӯстӣ ва бародарию муттағикии қаҳрамони лирикӣ беш аз пеш инъикос мейбад. Муҳоҳидаҳои амиқ, муҳокимарониҳои мантиқӣ шоирни воқеънигорро водор мекунад, ки ба тору пуди зиндагии мардум доҳил шавад ва решоҳои иҷтимоии қашшоқиву бекадрии меҳнаткашони ин сарзаминро ҷустуҷӯ намояд.

Таваҷҷӯҳи шоирни инсонпарварро, пеш аз ҳама, гурӯҳи бехуқӯқтарини мардуми Ҳиндустон – қастаи² «нафратзадагон»,

1 Тахаввулот — ҷамъи таҳаввул, тағиирот, дигаргунӣ.

2 Қаста — табака. Дар Ҳиндустон аҳолӣ ба қастаҳои бараҳманҳо (ходимони дин), кшатрия (ҳарбиҳо), вайся (савдогарон), шудра (дехқонон, хунармандон, коргарон), чухра ва ҷамар (“нафратзадагон”) ҷудо мешавад.

ки ба 60 миллион нафар мерасидааст, چалб менамояд. Дар шеъри дуюми силсила – «Қиссаи Ҳиндустон» ҳамин нобаробарии нанговари чомеаи инсонӣ мавриди тасвири бадей қарор гирифтааст. Ин шеър бо чунин ҳикояти воқеӣ оғоз мейбад:

Маро рӯзе ҳикоят кард бобо,
Ки бишнав, ҷони бобо, қиссаеро:
«Замоне буд берун аз Самарканد,
Ба ҷашми кас намоён қулбае ҷанд.
Дар он манзил, ки дур аз дигарон буд,
Махавҳоро¹ ҷудоӣ як макон буд.
Намеафтод онҳоро гузоре,
На аз ёре, на аз хешу таборе...»

Хуб аст, ки мағҳуми «махав» дар Ватани шоир барҳам ҳӯрдааст, vale боз аҳволи бади қастаи «нафратзадагони» Ҳиндустон қалби ӯро озурда месозад. Ин эҳсосоти қалбии шоири башардӯст ба воситаи санъати таҷоҳули ориф² барҷаста ва ҷолиб ифода ёфтааст:

Магар ин қаста авлоди башар нест,
Ки аз ӯ дигаронро ҷуз ҳазар нест?
Магар ин расм як расми қадим аст?
Магар ҷуҳра гунаҳкори азим аст?...

Ҳамин тарик, дар ҳар як шеъри «Қиссаи Ҳиндустон» масъали инсони озод, инсони соҳибҳуқӯқ, ки дар ҳама ҳолат шарафи инсонии ҳудро муҳофизат карда тавонад, ба миён гузошта шудааст. Дӯстӣ ва ҳамроъии шоири тоҷик ба мардуми меҳнатқарини ҳинд фаъол аст ва он дар мақтаи шеъри «Рӯди Ганг» чунин садо медиҳад:

Ҳар чӣ бошад, бузургрӯд астӣ,
Қиссаи баҳри бехудуд астӣ.

1 Махав — касе, ки ба бемории махавӣ гирифтор аст. Махавҳо алоҳида зиндагӣ мекарданд ва ҳукуки наздик шудан ба дигар гурӯҳҳо ахолиро надоштанд.

2 Санъати бадене, ки эҳсосоти адабро ба воситаи саволгузориҳо ифода мекунад, таҷоҳули ориф (дониста ҳудро ба нодони зад) ном дорад.

Рұдворона зиндагонй кун!
Чүш зан,
Чүш зан,
Чавонй кун!

М. Турсунзода дар дигар асархояш, аз чумла дар достони «Садои Осиё (1956) ва манзумаи «Хоҳари мубориз, Африқо» (1961) низ ба мавзӯи байналхалқӣ муроҷиат намудааст. Ин асарҳо маҳсули сафарҳои пайдарпайи М. Турсунзода ба кишварҳои гу ногуни дунё ва фаъолияти бардавоми шоир ба сифати раиси Кумитай яқдилли мамлакатҳои Осиё ва Африқо мебошанд.

Васфи сулҳ

Чунонки аз шеърҳои «Ду дастрӯмл» (1949), «Суруди сулҳ» (1950), «Нону намак» (1962), «Дил барнагашт» (1962), «Дӯстонро гум макун» (1975) маълум мешавад, мавзӯи сулҳу амонӣ ва ҳамраъӣ яке аз руқнҳои асосии эҷодиёти М. Турсунзода мегардад. Сулҳу амонӣ, дар тасвири шоир, асоси ободии ҳар кишвар ва манбаи хушбахтии инсонҳо мебошад. Бинобар ин, ҳастии он дар ҳама қувваҳои некии табиат эҳсос мешавад. Сулҳ монанди офтоб ё баҳор, ё худ замин азизу шафии¹ ҳамагон аст:

Сулҳ дар гул-гул шукуфтаниҳои чонон кишвар аст,
Дар шуои офтобӣ толеи баҳру бар аст.
Дар суруди аллаву бедор ҷашми модарон,
Хоби орому табассумҳои хуррам кӯдакон...

Сулҳро дар **ҷашми бедори модарон ва ҳоби ороми кӯдакон** мушоҳида кардан тасвири тазодии хубест. Дар ҳақиқат, оромиву осудаҳолии кӯдакон натиҷаи заҳмату бедорхобиҳои модарон аст. Пас, сулҳу амонӣ худ аз худ ва ба осонӣ ба даст намеояд. Шоир барои он ки душвории галабаи сулҳпарваронро бар ҷангҷӯён нишон диҳад, дар шеъри «Суруди сулҳ» таркибҳои **хуни дил ва тапиданҳои рӯзафзуни дилро** истифода кардааст:

Менависам ман суруди сулҳро бо хуни дил,
Бо тапиданҳои беороми рӯзафзуни дил,
То яроқи тез гардида ба дасти дӯстон,
Ҷангҷӯёнро кунад шармандаи рӯйи ҷаҳон.

¹ Шафии — меҳрубон, мушфик, дилсӯз.

Дүстій – неъмати бебаҳо

Дар ашъори устод Турсунзода мавзұйхой сулху амонй ва дұстиву рафоқат чун гүшту нохун ба ҳам пайвастанд. Ин маънй дар шеъри «Дұstonro гум макун» сода ва самимй таъкид гардидааст:

То тавонй, дұstonro гум макун,
Дұstonи меҳрублор гум макун.
Дар чаҳон бе дұст будан мушкіл аст,
Мушкілосон кун касонро гум макун...
Дұст ояд, гарм дар оғұш гир,
Расми хуби точиконро гум макун.

Шеъри «Дұstonro гум макун» аз силсилаи шеърхой «Дастовез» аст ва ин силсила аз 17 шеър иборат буда, дар моҳдои июн-июли соли 1975 дар бемористони Кунсевои Маскав эчод гардидааст. Бинобар ин, шеъри мазкур як навъ васияти шоири бемор ба мардуми точик мебошад.

Умуман, шоир дар шеърхой сулххохона ва ба дұстиву рафоқат баҳшидааш тавонист, ки ҳам ҳунари нигорандагй, ҳам ҷаҳонбиниву мавқеи ичтимой, ҳам тачрибай аз ҷаҳонгардй андұхтай худро дар либоси сухани бадей ба چилва орад.

САВОЛ ВА СУПОРИШХО

1. Мавзүи байналхалқй дар эчодиёти шоир кай мавқеъ пайдо намуд?
2. Кадом асархой дар мавзүи хориҷй баҳшидаи Турсунзодаро медонед?
3. Дар бораи силсилаи шеърхой «Қиссаи Ҳиндустон» маълумот дихед.
4. Шоирони ҳамсафи М. Турсунзодаро, ки сулху дұстиро тараннум наұдаанд, номбар кунед.
5. Кадом шеърхой ба сулху дұстй баҳшидаи шоирро медонед?
6. Чаро шеъри «Дұstonro гум макун»-ро васиятномаи шоир мегүянд?

ДОСТОНХОИ ТУРСУНЗОДА

Достонсарой қисми муҳимми фаъолияти М. Турсунзодаро ташкил медиҳад. Шоир дар солҳои 30-юм «Офтоби мамлакат», «Хазон ва баҳор» ва дар солҳои Ҷанги Бузурги Ватанй «Писари Ватан» ва «Барои Ватан»-ро (ҳамрохи Декотй) навишт.

Фаъолияти достонсарои М. Турсунзода баъди чанг самара-нок гардид ва шоир «Ҳасани аробакаш», «Садои Осиё», «Духта-ри муқаддас», «Чароги абадӣ», «Ҷони ширин» ва «Аз Ганг то Кремл» ном достонҳоро таълиф намуд.

«Чароги абадӣ»

«Чароги абадӣ» (1957) ба хотираи абадии устод Айнӣ бахшида шудааст. Дар як рӯзи моҳи апрели соли 1953 дар ҳоёти М. Турсунзода ду воқеаи муҳим рух медиҳад: субҳ дар хонаи шоир писар ба дунё меояд ва андаке баъдтар адиб устод Айниро, ки ба Душанбе омада буд, пазирой мекунад. Ин ду воқеа асоси мавзӯи «Чароги абадӣ» мегардад ва дар чор боби достон – «Интизорӣ», «Мулоқоти якум», «Мулоқоти дуюм», «Дар боғ» си-мои хирадманҷонаи устод ба назар мерасад.

Боби «Интизорӣ» аз шабҳангом оғоз ёфта, ба ҳолати рӯҳии шоире, ки фардо ду воқеаи муҳимро интизор аст, бахшида шудааст. Дар боби «Мулоқоти якум» шоир хонандаро «ба таваллудхонаву дунёи тифлон» мутаваҷҷех месозад. Мулоқот бо тифлакон чунон самимӣ ва воқеӣ тасвир ёфтааст, ки хонанда худро бевоси-та дар таваллудхона эҳсос мекунад:

Яке фарёд лӯлакпеч мезад,
Дигар поро ба по бе ҳеч мезад.
Яке чашмони худ накшода ҳоло,
Физо мечуст во карда даҳонро...
Яке бе мӯй буду сап-сафедак,
Дигар мӯйи сияҳ буд печ-печак.
Яке ором, дигар бесаранҷом,
Яке шакле гирифта, дигаре хом.

Дар таваллудхона образи марде пайдо мешавад, ки аз духтар зодани занаш норозӣ буда, ӯро таънаву маломат мекунад. Шоир бар хилофи ин марди ҷоҳил фарзандро ҳамчун неъмати гаронбаҳо, давомдиҳандаи умри инсон, бақои оила ва ояндаи неки мамлакат тавсиф менамояд. Тифл, писар аст ё духтар, умеди падару модар ва чомеа мебошад. Бинобар ин, шоир ба тифли навзодаш, ки пи-сараки дӯстрӯе аст, замини сарсабзи Тоҷикистон, дехоту шаҳрҳои обод, рӯдҳои пуртуғёну кӯҳҳои осмонбӯси тоҷикро тақдим меку-над, ба умеде, ки баъди гузашти солҳо фарзанди баркамоли Осиё мегардад. Бо ҳамин хатти сужети асар ба тасвири рӯзгори фар-

занди барұманду боәхтироми қитъаи Осиё – устод Айнӣ равона мегардад.

Дарвозай роҳи оҳани шаҳри Душанбе бо чўшу хурӯш ва ҷараёни муносибати мусофиринаш аз зиндагӣ ва фаъолияти пурсамири фарҳангию адабии устод дарак медиҳад. Устод Айнӣ ҳангоми аз ҳуҷраи поезд фуромадан бо мӯйи сафед, ҷашмони камнур ва дasti ларzon чун пири хирадманде ба назар мерасад, ки тамоми дониш, таҷриба ва қуввату гайраташро баҳри хифз ва рушду нумӯи фарҳанги миллати тоҷик сарф намудааст. Ин аст, ки кулли мардуми Душанбе устодро шодбош ва ҳайра мақдам¹ мегӯянд:

Ба устоди қаламкаш дод пайғом
Тамоми шаҳр аз ҳар як дару бом.
Салом омад, дуруд омад ба Айнӣ,
Саломи чун суруд омад ба Айнӣ.

Дар боби ҷамъбастии асар устод Айнӣ дар боги шоир тасвир ёфтааст. Табиати сеҳрангези Душанбе ва офтоби ҷонбахши баҳорӣ ба ҳолати рӯҳии қаҳрамон созгор афтод ва устод дар ин ҳолат «сарапо ба нур гарқ» ва «аз нур давлатманд» гашта буд. Дар ин боб тақроран истифода шудани қалимаҳои **нур, машъал, алав, ҷароғ, оташпора, оғтоб** талошу муборизаи устодро баҳри илму маърифат таъкид менамояд:

Ба ҷашми **нурҷӯ**, марди адабгоҳ ,
Гаҳе Ҳайём мешуд **шӯълаи** моҳ.
Зи Саъдӣ гоҳ оташпора мешуд,
Ба гирди Рӯдакӣ **сайёра** мешуд.
Ҷароғ аз назм, **нур** аз назм мечуст,
Ба ишқи назм мисли сабза меруст.

Дар бог шоир андешаҳои устодро ба таваллуди фарзанд ва давом ёфтани насли инсон мекашад. Ба қавли устод таълиму тарбияи фарзанд ҷиддитарин ва муҳимтарин масъалаи ҷомеаи инсонӣ мебошад, зеро фардои неки ҳар мамлакат ба насли ҷавон вобаста аст:

1 Ҳайра мақдам — қадам ба ҳайр бод, хуш омадед!

Ба фарзандат сабақ омӯз, зинхор,
Ки аз макри адӯ бошад хабардор.
Ба ҳар ҷо илм бурда ҷаҳл ронад,
Қасос аз ҷаҳлу нодонӣ ситонад.
Фишорад гарм дасти дӯстонро,
Мададгорӣ кунад афтодагонро.
Ба мисли заррае тобандада бошад,
Ба ҳар маҳфил ҷароғи зинда бошад.
Ба олам насл аз мо ёдгор аст,
Ба ӯ фардои инсон ҷашмдор аст.

Бо суханони Ҳикматомези устод Айнӣ ба поён расидани хатти сужети «Ҷароғи абадӣ» хусусияти миллӣ ва ҷанбаи маърифатии достонро афзун гардондааст.

Дар адабиёти бадеии ватанию ҳориҷӣ, чун С. Улуғзода, Ҷ. Икромӣ, П. Толис, Ф. Абдулло, Р. Ҳодизода, Ӯ. Кӯҳзод, Ш. Лоик, Б. Собир, И. Зарайский (шоири рус), Зулфия (шоирайа ўзбек), Қилич Қулиев (нависандаи туркман), Алӣ Асғари Ҳикмат (шоири Эрон), адибони зиёд дар оғаридани симони устод Айнӣ кӯшиш ба ҳарҷ додаанд. Дар байни асаарҳои адибони мазкур мавқеи достони «Ҷароғи абадӣ»-и Турсунзода бузург аст.

«Ҷони ширин»

Достони «Ҷони ширин» (1959) дар эҷоди-ёти М. Турсунзода ҷои намоён дорад. Адиб барои достони «Ҷони ширин» соли 1963

Чоизаи адабии ба номи Рӯдакиро сазовор шудааст. «Ҷони ширин» чун достонҳои «Ҳасани аробакаш» ва «Ҷароғи абадӣ» хусусияти тарҷумаиҳолӣ дорад. Шоир лаҳзаҳои тарҷумаиҳолии асарро чунон умумият додааст, ки он аз доираи маҳдуди ҳаёти як оила баромада, моҳияти иҷтимоӣ ва умумииинсонӣ касб кардааст.

«Ҷони ширин» достони лирикӣ мебошад ва қаҳрамони лирикӣ дар шахси шоир амал мекунад. Достон дар жанри маснавӣ (кофиябандиаш: аа, бб, вв..) буда, зоҳирان ба бобҳо чудо намешавад. Муносибати қисматҳои таркибии асар ва оғози бобҳои навбатӣ ба воситаи байтҳое, ки бо ибораи «Ҷони ширин» сар мешаванд, таъмин мегардад. Дар асар чунин байтҳои васила ёздаҳто мебошад:

Ҷони ширин, худ ки озод аз ғамӣ,
Аз ғами мазлумҳо оғаҳ камӣ.

Дар асар мавзӯи оила ва муносибатҳои оилавӣ мавқеи муайянкунандагӣ дорад ва дигар муаммоҳо дар муносибат ба ин мавзӯи асосӣ ҳал мешавад. Аз ин ҷиҳат, чун соҳибхона фаъолият намудани ҳамсари шоир дар ҷашини 1100-солагии устод Рӯдакӣ (1958) ҷолиби дикқат аст. Барои меҳмонони кишварҳои ҳориҷӣ, ки дар ҳонаи шоир ҷамъ омада буданд, дар баробари меҳмоннавозии тоҷикона, симои миллӣ ва мӯйи дарозу пироҳани атласи зани тоҷик хотирмон буд:

Коқули маъшӯқаи ошиқнавоз
Буд мисли мӯйҳои ту дароз...
Чун зани тоҷик – соҳибхоназан
Доштӣ пироҳани атлас ба тан,
Доштӣ дар сар ҳаёли меҳмон,
Аз ҷунин ташвиш будӣ шодмон.

Дар маркази тасвироти Турсунзода **оилаи хушбаҳт** қарор гирифтааст, оилае, ки асоси онро меҳру муҳабbat, самимият ва эҳтироми ҳамдигарии зану шавҳар ташкил медиҳад.

Достони «Ҷони ширин» мавзӯъҳои гуногунро фаро гирифтааст. Махсусан, сулҳ, дӯстӣ ва ватанҳоҳӣ дар ин асар мавқеи бо-сазо доранд. Шоир, ки хеле ки аз байти василаи зерин бармеояд, масъалаҳои сулҳу дӯстиро тавъам медонад ва онҳоро якҷо мавриди тасвир қарор медиҳад:

Ҷони ширин, бин, ҷӣ сон сулҳ аст зӯр,
Бин, ҷӣ сон шуд дӯстӣ моро зарур.

Дар тасвири муаллифи «Ҷони ширин» сулҳ барои ҷомеаи инсонӣ бузургтарин неъмати рӯйи замин аст, ки файзу баракати онро ба саховати офтоб баробар кардан мумкин аст. Шоири тоҷик ба воситаи тасвири лаҳзаҳои зиндагӣ ва кору пайкори Файз Аҳмади покистонӣ ва Николай Тихонови рус таъкид мекунад, ки сулҳу амонӣ ва озодӣ маҳсули ҷонбозиҳои фарзандони бедордилу баруманди ҳалқҳои гуногун мебошанд. Махсусан, образи Файз Аҳмад хеле муассир ба қалам омадааст:

Ёд дорӣ, аз мубориз шоирон,
Файз буд дар ҳонаи мо меҳмон.

Аз ватан гап сар кунӣ, дар мегирифт,
Дар ба мисли ҳезуми тар мегирифт.
Печу тобаш мисли мавчи об буд,
Обҳои ноҳаи¹ Панҷоб буд.

Таркибҳои маҷозии **ба мисли ҳезуми тар дар гирифтан**, чун мавчи об пеҷутоб **хӯрдан**, дар сари мӯ бозии чон дидан гувоҳи саҳти ва душвории муборизаи озодиҳоҳонаи Файз Аҳмад мебошад.

Умуман, таҷрибаи зиндагӣ ва ҷаҳонбиниву ҳунари нигорандагии шоир боиси ифодаи барҷастаи ҳусусияти маърифатии достон гардида, баъзе байтҳо шакли панду ҳикматро гирифтаанд:

Одамон аз дӯстӣ ёбанд баҳт,
Душманӣ орад ба мардум рӯзи саҳт.

Қалъа аз як пояи девор нест,
Боғ ҳам аз як буни пурбор нест.

САВОЛ ВА СУПОРИШҲО

1. Достонҳои Турсунзодаро номбар кунед.
2. Достони «Чароги абадӣ» ба кӣ баҳшида шудааст ?
3. Мулоқоти аввали шоир дар кучо сурат гирифт? Мулоқоти дуюм-чӣ?
4. Устод Айнӣ ба воситай қадом мағҳумҳо васф шудааст ?
5. Устод Айнӣ ба шогирдаш – Турсунзода чӣ панд мединад ?
6. Достони «Ҷони ширин» ба қадом мавзӯъҳо баҳшида шудааст ?
7. Чаро М. Турсунзода Файз Аҳмадро шоири мубориз гуфтааст?

ДОСТОНҲОИ ҲАМОСИИ ТУРСУНЗОДА

Калонтарин асари дар мавзӯи Ҷонги Бузурги Ватаний навиштаи М. Турсунзода «Писари Ватан» мебошад. Мундариҷаи достон дар асоси роҳи ҷангии фарзандони ҳалқи тоҷик ва дӯстиву рафоқати онҳо ба фарзандони ҳалқи украин фароҳам омадааст. Дар ёздаҳ боби достон Қодир, падари ӯ, Саодат, Микола, Марина ва дуҳтур амал мекунанд.

Достон аз панди падари Қодир оғоз мешавад. Симои падар чун шахси ватандӯст, ҳалолкор, таҷрибадида ва соҳиби рӯҳи

1 Ноҳа — шакли кӯтоҳшудаи ноҳия (кишвар, мамлакат).

«Писари Ватан»

қавиву орзую омоли начиб намоён мешавад. Вақте ки ҹанги хонумонсұз оғоз меёбад, пеш аз ҳама, писарашро ба ҳимояи Ватан бармехезонад:

Ту ҳам бо дўстонат рав ба майдон,
Нишон дех қудрати худро, писарчон!
Далери ман, сазовори падар бош,
Чу шамшери падар соҳибзафар бош!

Мирзо Турсунзода ба воситаи образҳои Қодир ва Микола ҷавонони ватандўсти Иттиҳоди Шӯравиро дар давраи Ҷанги Бузурги Ватанӣ тасвир намудааст, ки барои онҳо тамоми хоки пахновари Давлати Шӯравӣ азизу муқаддас буд. Маҳз дўстиву муттағиқи¹ онҳо ғалабаи ҳалқҳои Шӯравиро бар Германияи фашистӣ таъмин намуд.

Қодир бо хешу табор ва ёру диёр видоъ карда, ба майдони ҷанг меравад ва дар бешазорҳои Украина ҳангоми набард Миколаро аз марг начот дода, ба ў аҳди дўстӣ мебандад. Дар боби VIII фаъолияти ҷангӣ ва муносибату дўстии Қодиру Микола равшану возеҳ тасвир гардидааст. Микола ҳам мисли Қодир аз хатари ба сари Ватан омада ниҳоят озурда аст ва барои ҳимояи он ҷонро дареф намедорад:

Ту бингар Украини меҳрубонро,
Рухи зарду дили пурхуни онро.
Ба роҳаш не ҳарос аз тир дорам,
На тарсе аз дами шамшер дорам.

Ба Қодир суханҳои Микола ва нидоҳои пуртасири рӯхбахши ёри меҳрубони ў – Марина, ки ҳангоми гусели ҷавон садо дода буд, таассуроти бузург мебахшад:

Микола, рав, ҳимоят кун Ватанро,
Ки бе он ту наҳоҳӣ ёфт манро.
Агар ту ишқро дорӣ муқаддас,
Агар онро нигаҳ дорӣ зи нокас,
Бирав, нобуд кун яғмогаронро –
Фашистон – душманони молу ҷонро...

Тасвири ҷанг ҳангоми озод кардани дехаи Микола басо пурқувват ва ҷолиб аст. Қодир «заминро бо сару тани душман пур карда» ва Микола «аспи ҳамчун шер ронда», дехаи Миколаро

1 Муттағиқ — яқдилу яқзабон.

озод мекунанд. Онҳо назди қабри Марина, ки аз дасти фашистон ба хорӣ қушта шуда буд, қасам ёд карда, аз пайи интиқоми қуштаю қурбоншудагон мешаванд.

Дар боби X симои Қодир чун ҷанговари шучоъ ва чун ватандори асил боз ҳам равшантар намудор мешавад. Ӯ дар устуворӣ ба кӯҳ монанд шудааст. Қодир ҳангоми озод кардани яке аз дехаҳо нобино шуда ба беморхона меафтад.

Дар боби X1 вазъияти Қодир дар беморхона тасвир меёбад. Ӯ аввал афсӯс меҳӯрад, ки аз наззораи олами беруна маҳрум гардида, душмани чун даррандаи заҳмдорро то охир саркӯб накардааст. Вале иродай қавӣ, дили саршори орзухо, ҳунари беҳамтои табии меҳрубон ва суханҳои тасаллобаҳши маҳбубааш – Саодат (ба воситаи мактуб) боиси пурра табобат ёфтани Қодир мегардад ва қаҳрамонроҳи ҷангии худро давом медиҳад. Маҳсусан, аз мактуби ҷавобии Саодат муносибати самимона ва ғамхоронаи ҷавондуҳтарони тоҷик дар давраи ҷанги Германияи фашистӣ хуб эҳсос мешавад:

Ту даъвои маро исбот кардӣ,
Ба аспат шоҳи душман мот кардӣ.
Машав навмед аз бедида гаштан,
Ки ҷояшро бигирад дидай ман.

Таркибҳои «ба аспат шоҳи душман мот кардӣ» ва «ҷояшро бигирад дидай ман» бо маъни мачозии худ тасвирро хотирмон намудаанд. Тасвирҳои тамсилӣ низ боиси ташаккули ҳусусияти бадеии асар гардидаанд. Шоир дар боби VI *замин, кӯҳ, об, осмон* ва *офтобро* ба сухан дароварда, пайванди ногусастани соҳибватанонро ба Ватан таъкид намудааст:

Ба одам гуфт *ҳоки* кишвари баҳт,
Ки: «Гар ту дӯст медорӣ маро саҳт,
Силоҳи ҷанг бар каф гиру бархез!
Бидон инро фақат тадбиру бархез!»

«Ҳасани араба-
каш»

«Ҳасани арабакаш» аз амалиёти қаҳрамони асосӣ оғоз меёбад:

Пӯшт, машкоб!
Боҳабар, мардум!
Ба қафоят нигаҳ кун, нонвой!
Хой, ҳезумфурӯши варзобӣ,

Хари худро каш аз даруни лой!
Бо чунин дўгу валвала омад
Ҳасани ошно аробасавор.
Одамонро ба ду тараф ронда,
Мегузашт аз миёнаи бозор.

Дар чор боби достон тақдири таърихии табақаи меҳнатии аҳолӣ дар солҳои 20 – 30 садаи XX ба тасвир омадааст. Образи асосӣ – Ҳасан ва образҳои дигари асар чун Садаф, Иван Кузмич, раиси колхоз, Турсунзодаи донишҷӯй, хаткашон, савдогари саройкамарӣ дар ҳалли мавзӯй ва мундариҷаи асар саҳми муносиб доранд.

Ҳасан аробакаш мебошад ва ба аспу аробаи худ муҳаббати бе-поён дорад. Ӯ ҳангоми сафарҳои пайдарпай аз манзараҳои табиати диёраш, аз тамошои қаторкӯҳу дарахтони Қаратоғ ва водии Ҳисор нашъяю лаззат мебарад. Ӯ ҷавони боғуруру сарбаланд аст, иззати нағс дорад ва меҳнатро асоси зиндагӣ медонад. Дар боби аввал давраи ҷавонӣ ва ривоҷи фаъолияти аробакашии Ҳасан тасвир ёфтааст. Ҳасани ҷавону камтаҷриба аспи худро нишонаи охирини Рахши Рустам дониста, онро муболигаомез васф мекунад:

Дорад он дўст яккаву танҳо
Бол афшонда по ниҳоданро,
Аз сари кӯҳу синаҳои дашт
Паҳлавонвор роҳ гаштанро.

Вале ҷараёни зиндагӣ, тағйироти иҷтимоию фарҳангии Тоҷикистон Ҳасанро водор мекунад, ки аз хислатҳои худписандӣ ва одамгурезӣ даст қашад ва ба ҷамъияти нав бошуурона мувофиқат кунад. Хислатҳои ватандӯстӣ ва озодандешии Ҳасан ҳангоми ўро барои зиндагӣ дар Афғонистон даъват кардани савдогари саройкамарӣ барҷаста ба назар мерасад:

Ҳасани мо аробаи худро
Аз алам саҳнаи мубориза соҳт.
Бойро бо ду даст боло кард,
Бо ҳама қувва бар замин андоҳт.

Ҳамин тарик, Ҳасан мувофиқи тағйироти иҷтимоии давр фаъолият карданро дуруст дарк мекунад ва бо мурури замон аз аспу ароба даст қашида, ронандай мошин мегардад.

Хислату табиати Ҳасан дар алоқа ба дигар образҳо, маҳсусан ба образи Садаф боз ҳам равшантар намоён мешавад. Садаф яке аз

аввалин духтарҳои тоҷик аст, ки дар солҳои 30 дар муассисаи муаллимтайёркуни Душанбе меҳонад ва ба таълиму тарбияи насли наврас машғул мешавад. Садаф дар асар чун духтари покдоман, бофаросат ва вафодор тасвир ёфтааст. Ӯ ба Ҳасан дил мебандад ва суботкорона барои бахти худ мубориза мебарад. Садаф ошиқи худро аз суханҳои ноҷоӣ дугонаҳояш муҳофизат мекунад:

Ору номусдор як мардест,
Тамае аз касе надорад он.
Ба умеди Садаф – умеди висол
Ҳеч гоҳе нагашт аз паймон.

Образи Иван Кузмичи табиб таҷассумгари масъалаи дӯстии ҳалқои тоҷику рус мебошад. Иван Кузмич образи лаҳзавӣ мебошад, вале таҷрибаи зиёд, зиндадилӣ ва ҳазлу шӯхӣ соғдилона мавқеи ӯро дар асар меафзояд. Ҳасан низ маҳз баъди суханҳои ҳикматноки ӯ («додарам, давраи ароба гузашт, қадами сангпушт лозим нест») дар фикри ба мошин иваз намудани ароба меафтад.

Мирзо Турсунзода дар достони «Ҳасани аробакаш» аз аньанаи назми тоҷик ва таҷрибаи назми рус истифода кардааст ва дар мазмуну шакли асар навпардозиҳо зоҳир намудааст. Достон рӯҳияи аспбозону аробакашони даврро равшан ифода мекунад. Суханҳои ҳикматнок, мақолу зарбулмасалҳои ҳалқӣ ба тору пуди асар доҳил шуда, дар он рӯҳи забони гуфтугӯйро қувват додаанд. Шоир дар як банд мазмуни зарбулмасали «Хурӯс дар ҳама ҷо як хел садо медиҳад» ва мақоли «Ба гузашта салавот»-ро чунин ифода кардааст:

Дар ҳама ҷо ба гӯши кас як хел
Мерасад, дӯстам, садои хурӯс.
Фикри ояндаро намо минбаъд,
Ба гузашта маҳӯр ҳеч афсӯс.

Умуман, Турсунзода бо таълифи «Ҳасани аробакаш» дар назми тоҷик шакли нави достони реалистиро ба вуҷуд овард.

САВОЛ ВА СУПОРИШҲО

1. Дӯстии Қодирӯ Микола дар ҷӣ зоҳир гардидааст?
2. Мавқеи тамсилро дар «Писари Ватан» нишон дихед.
3. Достони «Ҳасани аробакаш» бо қадом бандҳо оғоз мёёбад?

4. Образҳои «Ҳасани аробакаш»-ро номбар кунед.
5. Оид ба хислатҳои Ҳасан чӣ медонед?
6. Доир ба забони асар мълумот дихед.

МИРЗО ТУРСУНЗОДА – ДРАМАТУРГ

Фаъолияти драматургии М. Турсунзода низ аз ибтидиои солҳои 30-юми асри XX оғоз меёбад ва аввалин асари саҳнавии адаб – «Ҳукм» (1933) дар озмуни асарҳои драмавӣ сазовори чойи дувум мегардад. Намоишномаи «Роҳатхон» (1935) ба мавқеи зан дар чомеа бахшида шудааст.

М. Турсунзода баъдтар ба жанрҳои нисбатан нави драматургия – драмаи мусикӣ, либретто¹ ва киносенария таваҷҷуҳ менамояд ва соли 1936 бо ҳамкории Дехотӣ ва Ғани Абдулло драмаи мусикии «Хусрав ва Ширин»-ро менависад. Муаллифони драмаи мусикӣ тавассути образҳои Хусрав, Ширин, Фарҳод, Ширия, Марям, Баҳроми Ҷӯбина адлро ба зулм, вафоро ба хиёнат, инсондӯстиро ба ҷиноят муқобил гузоштаанд. Сужети асар завқовар ва зиддияти он тезутунд аст.

Муаллифон на танҳо аз достони ҳамноми Низомӣ, инчунин аз ғазалҳои Ҳофизи Шерозӣ, Камоли Ҳуҷандӣ, Абдураҳмони Ҷомӣ, Фурӯғӣ, Котибӣ ба сифати ария² ва хор³ истифода кардаанд. Порчаҳои шеърӣ дар такмили сужети асар ва ҳолату вазъияти образҳо саҳми муносиб гузоштанд. Масалан, ғазали зерини Ҳофиз, ки Ширин месарояд, хиссияти ботинӣ, самимӣ ва ҳусни таваҷҷуҳи ўро ба Хусрав басо муассир ифода менамояд:

Эй роҳати ҷони бекарорам,
Уммеди⁴ дили умединорам.
То марг нагирадам гиребон,
Ман даст зи доманат надорам.

Ҳамчунин, солҳои 1938–1939 Турсунзода бо ҳамкории Дехотӣ якумин либреттои операи миллии тоҷик «Шӯриши Восеъ»-ро эҷод намуд. Ин асар дар Даҳай санъати тоҷик дар Москвави (1941) бомувафғақият намоиш дода шуд.

1 Либретто – матни адабии асарҳои саҳнавӣ.

2 Ария — порчае, ки як кас бо ҳамоҳангии оркестр иҷро мекунад.

3 Хор — матне, ки дастаи сарояндагон иҷро мекунанд.

4 Уммед — мувофиқи талаби вазн ҳарфи “м” ташдид гирифтааст.

Либреттои «Шўриши Восеъ» аз чор пардаю панҷ намоиш иборат аст. Муаллифон аз эҳодиёти даҳанакии халқ, маҳсусан достони «Шўриши Восеъ» хеле хуб истифода кардаанд. Аксари иштирокчиёни опера, чун Восеъ, Назир, Нозим, Гулъизор, Кабир, шахсони воқей мебошанд. Восеъ нотарс, далер ва ҳақиқатталабу адолатхоҳ ба назар мерасад. Ў ҷангваронашро ба Рустам ва душманони халқро ба аждаҳо монанд меқунад. Дар навбати худ халқ Восеъро сидқан чунин васф меқунад:

Ҳар касе шавад,
Қаҳрамони халқ,
Нест гайри вай,
Мехрубони халқ,
Гум намешавад,
Аз миёни халқ.

Либреттои «Шўриши Восеъ» фочиаест, ки рӯҳи некбинона дорад. Дар охири асар Восеъ ба қатл мерасад, вале хонанда ё та-мошобин эҳсос меқунад, ки кори Восеъ дар шахси Назиру Гулъизор барин ҳамсафону бозмондагонаш идома меёбад.

Асари дигари саҳнавии М. Турсунзода либреттои операи «Арӯс» (1945) мебошад. Шоир дар ин либретто як силсила ҳодисаву воқеаҳоро, ки мундариҷаи асарро ташкил медиҳанд, ба ҳам пайвастааст. Як ҳатти сужет ҷараёни муносибати самимонаи Собир ва Елена мебошад, ки дар муддати чор соли Ҷанги Бузурги Ватаний ба дараҷаи мухабbat расидааст. Ҳатти дигари сужет аҳду паймони Саида (модари Собир) ва Оиша (модари Сарвиноз) оид ба хонадор кардани фарзандони худ мебошад. Муаллиф миёни волидону фарзандон зиддияти тезутунд ба вучуд наовардааст. Ҷавонон дили модаронро намеранҷонанд, дар айни ҳол дар роҳи расидан ба мақсад суботкорӣ ва устуворӣ нишон медиҳанд. Собир сабаби ба духтари хушкардаи модараш майли хонадоршавӣ надоштанашро чунин асоснок меқунад:

Чунки ман ёри меҳрубон дорам,
Ёр не, **ҷон** ба ҷойи **ҷон** дорам.
Хуни ҳар дуи мо, ки яксон рехт,
Ватан онро ба ҳамдигар омехт.
Хуни худ бӯ кунам гар акнунам,
Бӯйи **хуни** ў ояд аз **хунам**.

Такрори калимаҳои **ҷон** ва **хун** ифоданокии тасвирро таъмин намуда, боиси муассирии баён гардидааст.

М. Турсунзода дар кинодраматургияи тоҷик низ саҳми муносиб гузоштааст. Матни фильмҳои «Қувваи бузург» (1949) ва «Ман ба духтаре воҳӯрдам» (1956) ба қалами Турсунзода тааллук дорад. Соли 1965 аз рӯйи достони «Ҳасани аробакаш» адаб ҳамроҳи И. Филимонова киноповест таълиф мекунад. Ҳамчунин, М. Турсунзода бо ҳамкории Д. Булгаков ва Л. Файзиев киноповести «Аз Ганг то Кремл»-ро навиштааст, ки аз рӯйи он фильмномаи «Субхи Ганг» оғарида шуд.

М. Турсунзода соли 1943 либреттои операи «Тоҳир ва Зуҳро»-ро навишт. Либреттои «Тоҳир ва Зуҳро» аз се парда ва панҷ намоиш иборат аст ва дар давоми хатти сужет образҳои асосӣ, маҳсусан Тоҳир, Зуҳро, Маҳин фаъол ва сабитқадам мебошанд. Тоҳир ҷавони далер, сарбаланд ва дар роҳи муҳаббат содику фидокор аст. Ӯ ҳуд писари вазир аст ва ба духтари шоҳ ошиқ шудааст. Тоҳирро аз дарбор меронанд ва баъдтар ўро ба сандук андохта ба дарё мепартоянд. Духтарони шоҳи Хоразм Тоҳирро аз дарё мегиранд ва ҳар се ба ӯ дил мебанданд. Шоҳи Хоразм розӣ мешавад, ки Тоҳир ба духтари хурдиаш – Маҳин хонадор шавад. Аммо Тоҳир боз ба назди Зуҳро омада, ба Қаработур ва падари дилдодааш набард мекунад.

Зуҳро низ дар вафодорӣ, садоқат ва шучоат аз Тоҳир монданӣ надорад, бо тамоми ҳастӣ ишқи худро муҳофизат мекунад ва Қаработурро, ки ба ӯ ҳаваси хонадоршавӣ дошт, бо ҳанҷар зада мекушад. Ҳар ду дилдода чун мебинанд, ки ба дasti ҷаллодони шоҳ афтода күшта мешаванд:

Не марг тарсонад маро,
Не зулми шоҳи пурчафо.
Ман домани ишқи туро
Ҳаргиз намесозам раҳо,-

Гӯён ҳудашонро аз баландӣ ба ҷарӣ ҳаво медиҳанд. Бо фочиа ба итмом расидани либреттои «Тоҳир ва Зуҳро» эътирози саҳти дилдодагон ба муҳити носолими иҷтимоӣ мебошад.

Дар асар бисёр лаҳзаҳои ҷолиби диққат ва хотирмон ба назар мерасад. Аз ҷумла, духтарони шоҳи Хоразм аз дарё сандуки Тоҳирро ба мӯйҳои дарози ҳуд печонда берун меоваранд.

Забони асар равон ва гуворо буда, содагӣ ва самимияти эҷодиёти шифоҳии ҳалқро ба хотир меорад. Арияҳои Тоҳир (Чонона, маро ту ёр ҳастӣ ё не?), Зуҳро (Дарё равон аст секин-секин) сӯзи фироҷ ва ҳолати рӯҳии образҳои асарро хеле ҷолиб ифода намудаанд.

Либреттоҳои «Шӯриши Восеъ», «Тоҳир ва Зуҳро» ва «Арӯс» дар пешрафти санъати операвии Тоҷикистон нақши судманд бозидаанд. Ин аст, ки тавлиди нахустин операҳои таъриҳӣ ва миллии тоҷикӣ ба номи М. Турсунзода вобаста аст.

САВОЛ ВА СУПОРИШҲО

1. Кадом намоишномаҳои М. Турсунзодаро медонед?
2. Жанри намоишномаи «Хусрав ва Ширин»-ро муайян қунед.
3. Дар бораи якумин либреттои операи миллии тоҷикӣ маълумот дихед.
4. Чаро Собир ба дуҳтари хушкардаи модараш не, ба русдуҳтар Елена хонадор мешавад?
5. Саҳми М. Турсунзодаро дар кинодраматургияи тоҷик шарҳ дихед.
6. Дар бораи образҳои Тоҳир ва Зуҳро маълумот дихед.

САВОЛИ ТЕСТИ

1. Ин байт ба қадом достони Мирзо Турсунзода мансуб аст?

Одамон аз дӯстӣ ёбанд баҳт,
Душманӣ орад ба мардум рӯзи сахт.

- A) «Ҳазон ва баҳор»;
B) «Ҳасани аробакаш»;
C) «Садои Осиё»;
D) «Чони ширин»;
E) «Чароги абадӣ».
2. Силсилаи шеърҳои «Қиссаи Ҳиндустон» бо қадом шеър оғоз гардидааст?
A) «Меҳмони мағрибӣ»;
B) «Боғи муаллақ»;
C) «Қиссаи Ҳиндустон»;
D) «Тара Ҷандӣ»;
E) «Бозгашт».

3. Аввалин асари саҳнавии М. Турсунзода чӣ ном дорад?

- А) «Хукм»;
- Б) «Хусрав ва Ширин»;
- В) «Шўриши Восеъ»;
- Г) «Роҳатхон»;
- Ғ) «Арӯс».

ДОСТОН

Назарияи
адабиёт

Достон (гоҳо дар шакли *дастон* низ истифода мешавад) дар лугат маъноҳои гуногун дорад. Як маънояш *овоза*, *маҳҳур*, *шуҳрат* мебошад. Ба ин маънӣ Ҳилолӣ гуфтааст:

Мачнун чу фасонаи чаҳон шуд,
Он рози нуҳуфта *достон* шуд.

Рустами *Достон* низ ба ҳамин маъност. Мағҳуми дигари достон *қисса*, *саргузашт*, *ривоят* мебошад. Ба ин маънӣ Фирдавсӣ фармудааст:

Кунун, эй сухангӯйи бедормагз,
Яке *достоне* биорой нағз.

Дар истилоҳи адабӣ достон асари калонҳаҷмест, ки асосан ба назм эҷод гардида, дар он воқеаҳои гуногуни ҳаёти одамон мавриди тасвири бадеъ қарор мегиранд. Достон таърихи қадима дорад. Ин жанри адабӣ дар «Шоҳнома»-и Фирдавсӣ аз ҷиҳати шаклу мазмун ба дараҷаи камолот расид. Адабиётшиносон 63 қисмати «Шоҳнома»-ро дар зери мағҳуми достон ном бурдаанд.

Достонҳои Фирдавсӣ ва ҳамасрони ў дар мавзӯъҳои қаҳрамонӣ (пахлавонӣ) ва таъриҳӣ эҷод гардидаанд. Дар асрҳои XI–XII дар адабиёти тоҷик достонҳои ишқӣ – романтикии «Вис ва Ромин»-и Фаҳриддини Гургонӣ, «Хусрав ва Ширин» ва «Лайлӣ ва Мачнун»-и Низомии Ганҷавӣ таълиф гардидаанд.

Дар адабиёти классикии тоҷик жанри достон мавқеи муҳим пайдо кард ва навъҳои гуногуни он – достонҳои асотирӣ, пахлавонӣ, таъриҳӣ, ошиқона, ирфонӣ, иҷтимоӣ, ахлоқию фалсафӣ, фочиавӣ ривоҷ ёфтанд. Достонҳои Фирдавсӣ, Низомии Ганҷавӣ, Шайх Аттор, Ҷалолиддини Румӣ, Хусрави Дехлавӣ,

Абдурраҳмони Ҷомӣ, Абдулқодири Бедил ва ғайра дар байни дигар халқҳои ҷаҳон низ маълуму машҳуранд.

Дар адабиёти тоҷик достон, асосан, дар шакли қофиябандии маснавӣ (аа, бб, вв...) эҷод мегардад. Вале, дар назми классикий дар таълифи достон тарзҳои дигари қофиябандӣ низ истифода шудааст. Аз ҷумла, достони «Мушу Гурба»-и Убайди Зоконӣ дар шакли қофиябандии қасида (аа, ба, ва...) навишта шудааст. Достони «Панҷ ганҷ»-и шоири асри XVII Зиёй дар шакли қофиябандии мусаммати муҳаммас (aaaaa, бббба, вввва...) таълиф ёфтааст.

Такмили достон

Дар адабиёти давраи нави тоҷик достон аз ҷиҳати маъно васеъ гардида, шаклҳои тоҷи адабиро низ фаро гирифт. Дар достонҳо баробари қофияҳои суннатӣ қофияҳои нав, ки ба воситаи назми рус ва Аврупо гузаштаанд, истифода мешавад. Аз ҷумла, достонҳои «Ҳасани аробакаш»-и М. Турсунзода ва «Кӯчабоги ошиқон»-и А. Шукӯҳӣ дар шакли мураббаъ бо қофияҳои *абвб* («Ҳасани аробакаш») ва *абаб* («Кӯчабоги ошиқон») эҷод гардидаанд.

Достон мувоғики тарзи тасвир ҳам ба ҷинси ҳамоса ва ҳам ба ҷинси лирика муштарақ аст, бинобар ин, ба ду навъ – *достони ҳамосӣ* ва *достони лирикӣ* чудо мешавад. Агар дар достон воқеа, образ, сужет, зиддият ва характер мавқеъ дошта бошад, *достони ҳамосӣ* ном мегирад. Ба муколамаи Рустам ва Исфандиёр (аз «Шоҳнома»-и Фирдавсӣ) дар майдони набард таваҷҷуҳ намоед. Ин ду паҳлавон сазовори яқдигаранд. Ба ҳам самимона сӯҳбат мекунанд, яқдигарро ба меҳмонӣ меҳонанд ва наҷоди худро ситоиш менамоянд. Муколамаи онҳо торафт қувват мегирад ва пеш аз набард чунин садо медиҳад. Исфандиёр ба Рустам мегӯяд:

«...Ту фардо бубинӣ ба овардгоҳ,
Ки гетӣ шавад пеши ҷашмат сиёҳ.
Бидонӣ, ки пайкони мардони мард,
Чӣ гуна бувад рӯзи нангӯ набард?»

Ҷавоби Рустам ҳам сазовор аст:

Бад-ӯ гуфт Рустам, ки: «Эй номҷӯ,
Туро гар чунин омадаст орзӯ.
Танат бар тани Раҳш меҳмон кунам,
Ба гурзу ба купол дармон кунам».

Дар достони лирикӣ танҳо сухани тавсифии шоир мавқеъ дорад, ки он аз номи қаҳрамони лирикӣ баён мешавад. Шоир фикру ақида ва муносабати худро ба муҳимтарин рӯйдодҳои зиндагӣ баён мекунад. Таваҷҷуҳ намоед ба банди зерин аз оғози достони «Мавҷҳои Днепр»-и Муъмин Қаноат:

Эй Днепро, модари поки Тарас,
Назди ту даҳрӯза меҳмон омадам.
Аз лаби дарёи Панҷи бекарор,
Аз Бадахшон, аз Бадахшон омадам...

М. Қаноат аз аввал то охири достон чун қаҳрамони лирикӣ ширкат меварзад ва тамоми мундариҷаи асар аз нигоҳи шоир баррасӣ мешавад. Дар достон образҳои шоири украин Т.Г. Шевченко (1814–1861), Қаҳрамони Иттиҳоди Шӯравӣ Сайдқул Турдиев (1912–1943) ва бародари М. Қаноат мушоҳида мешаванд. Вале онҳо амал намекунанд, балки чун объекти муҳокима ва воситаи андешаи қаҳрамони лирикӣ мебошанд.

Достони лирикӣ маҳсули асри XX мебошад. Шоирони тоҷик аз дастовардҳои адабони аврупой ва рус истифода карда, ин навъи достонсароиро ривоҷ додаанд. Образи қаҳрамони лирикӣ бори аввал дар «Манзараҳои сегона» (1933) ном достони А. Деҳотӣ мавқеъ пайдо кард. Дар достонҳои М. Турсунзода («Чароғи абадӣ», «Чони ширин»), Ф. Мирзо («366 паҳлу»), М. Қаноат («Мавҷҳои Днепр», «Сурӯши Сталинград») қаҳрамони лирикӣ хеле фаъол мебошад.

САВОЛ ВА СУПОРИШҲО

1. Оид ба маъни лугавӣ ва истилоҳии достон маълумот дихед.
2. Дар адабиёти классикии тоҷик қадом навъҳои достон ривоҷ ёфтанд?
3. Қадом шаклҳои қофиябандии достонро медонед?
4. Чаро «Разми Рустам бо Исфандиёр» достони ҳамосӣ ва «Мавҷҳои Днепр» достони лирикӣ ном гирифтаанд?
5. Оид ба хусусияти достони лирикӣ маълумот дихед.



СОТИМ УЛУГЗОДА (1911 – 1997)

Шарҳи ҳол

Сотим Улугзода 2 сентябри соли 1911 дар деҳаи Варзики ноҳияи Чуст (вилояти Наманғони Ҷумҳурии Ӯзбекистон) дар хонаводай дехқон ба дунё омадааст. Волидони Сотимхон аз табақаи кишоварзони камбизоат, вале соҳибдил будаанд. Модараши зами босавод буда, гоҳе машқи шеър мекардааст.

Сотимхон дар синни нуҳсолагӣ аз модар ва дар даҳсолагӣ аз падар бенасиб мемонад. Баъдан вай дар мактаби усули нав, ки дар Чуст ташкил шуда буд, ба таҳсил фаро гирифта мешавад. Соли 1925 ба сафи донишҷӯёни Дорулмуаллимини тоҷикии шаҳри Тошканд пазируфта шуда, соли 1929 онро ҳатм мекунад ва як сол дар ҳамин муассисаи таълимиӣ ба қасби муаллимӣ машғул мешавад.

Чор соли таҳсил ва як соли фаъолияти муаллимӣ дар Дорулмуаллимин дар ташаккули шаҳсият ва ҳисси худшиносии Сотимхон мусоидат менамоянд. Ӯ дар ин муддат ба эҷодиёти Рӯдакиву Фирдавсӣ ва дигар шаҳсутунҳои адабиёти ҳазорсолаи тоҷик шинос мешавад, ба С. Айнӣ, А. Лоҳутӣ, Нисор Муҳаммад, А. Фитрат барин шаҳсиятҳои фарҳангии тоҷик вомехӯрад ва аз забони профессори рус М.С. Андреев пандеро ба маънои «халқи худрошинос» ба гӯш мегирад.

Ҳамчунин, дар солҳои дар Дорулмуаллимини Тошканд таҳсил карданаш С. Улугзода ба донишҷӯйи факултети шарқшиносии Университети Осиёи Миёна Клавдия Благовещенская¹ дӯстӣ пай-

1 Улугзода (Благовещенская) Клавдия Александровна (1909-1965) – мутарҷим ва фолклоршинос, узви Иттифоқи нависандагони Тоҷикистон.

до намуда, баъдҳо ба ўиздишт намуд ва онҳо соҳиби ду фарзанд – Азиз ва Норахон гардиданд.

Сотим Улугзода соли 1930 ба пойтакти Тоҷикистон – Сталинобод омада, дар идораи рӯзномаҳои «Комсомоли Тоҷикистон» (ҳоло «Ҷавонони Тоҷикистон»), «Тоҷикистони сурх» (ҳоло «Ҷумҳурият») ва маҷаллаи «Барои адабиёти сотсиалистӣ» (ҳоло «Садои Шарқ») фаъолият мекунад. Солҳои 1934–1937 вазифаи котиби масъули раёсати Иттифоқи нависандагони Тоҷикистонро ба уҳда дошт.

Фаъолияти журналистӣ С. Улугзодаро водор менамуд, ки ба шаҳру ноҳия ва деҳоти тоҷик сафарҳо карда, зиндагии мардумро боз ҳам беҳтар омӯзанд. Дар айни ҳол, дар ниҳоди ўшавқу рағбати тадқики таърихи адабиёти тоҷик торафт меафзояд. Ин аст, ки соли 1940 ба аспирантураи Институти адабиёти ҷаҳонии Маскав дохил гардида, чиддан ба фаъолияти илмӣ мепардозад.

Соли 1941 баробари оғоз гардидани Ҷангиг Бузурги Ватанӣ Сотим Улугзода ба сафи қувваҳои мусаллаҳ ҷалб мешавад ва то соли 1944 дар рӯзномае, ки ба фронти гарбӣ тааллук дошт, фаъолият менамояд. Адид соли 1944 аз сафи армия ба ақибгоҳ даъват мешавад ва то соли 1946 вазифаи раиси раёсати Иттифоқи нависандагони Тоҷикистонро ичро мекунад. Нависанда аз соли 1946 то охири умр танҳо ба кори эҷодӣ шуғл меварзад.

Сарнавишти С. Улугзода баъди солҳои панҷоҳум ба душвориҳои зиёде рӯ ба рӯ гардид. Писараши Азиз, ки хатмкардаи Университети давлатии ба номи Ломоносови Маскав буду он ҷо ба сифати омӯзгор фаъолият дошт, соли 1967, ҳангоми сафари расмӣ ба Ҳиндустон, аз сафоратхонаи Англия паноҳгоҳи сиёсӣ хоста ба ҳориҷа муҳочират намуд. Баъди ин ҳодиса С. Улугзода ба таъқиби саҳти Ҳукумати Шӯравӣ гирифтор гардид. Нависандаро аз сафи хизби коммунист ронданд, чоп ва тадриси асарҳояш боздошта шуд.

Аз нимаи дувуми солҳои 80-ум сар карда, вазъи сиёсии мамлакат тағиیر ёфт ва С. Улугзода дар ҷодаи адабиёти тоҷик аз нав мавқеи муносиб пайдо намуд. Дар арафаи аз байн рафтани Иттиҳоди Шӯравӣ адид бо унвони Нависандаи ҳалқии Тоҷикистон ва Ҷоизаи адабии ба номи Рӯдакӣ сазовор гардид. Нависанда аз соли 1992 шаҳри Маскавро истиқоматгоҳи поёни умр карор дод.

Соли 1997 романи «Фирдавсӣ»-и С. Улугзода ба сифати «Романи сол»-и Ҷумҳурии исломии Эрон пазирафта шуда, на-висандада ба баҳои чиҳил сикай тилло (баробари ҷаҳор ҳазор долари американӣ) сазовор гардид. Ин охирин мукофоте буд, ки соҳибашро дар зиндагиаш дарёфт намуд.

Нависандай ҳалқии Тоҷикистон ва Ҳодими шоистаи санъати Тоҷикистон Сотим Улугзода 25 июни соли 1997 дар шаҳри Мас-кав алоқамандону мухлисонашро абадӣ падруд гуфт. Бо амри Ҳукумати Тоҷикистон часади адаб ба Душанбе оварда шуд ва ҷанд соат сокинони пойтаҳти ҷумҳурӣ тавонистанд, ки дар толо-ри Театри опера ва балети ба номи С. Айнӣ бо нависандай маъ-руфи тоҷик видӯй намоянд. Манзили ҳамешагии С. Улугзода дар мазори Лучоб қарор гирифт.

**Фаъолияти
эҷодӣ**

Сотим Улугзода нависандай сермаҳсул буда, аз ҳуд мероси бойи адабӣ, илмӣ ва пуб-лицистиву тарҷумавӣ боқӣ гузоштааст. Фаъо-лияти нигорандагии адаб аз айёми таҳсилаш дар Дорулмуаллимини шаҳри Тошканд оғоз меёбад. Дар рӯзнома ва маҷаллаҳои «Овози тоҷик», «Раҳбари дониш», «Барои адабиё-ти сотсиалистӣ», «Комсомоли Тоҷикистон» аввалин навиштаҳояш дар шакли ҳабару мақола чоп мешаванд.

С. Улугзода 18 сол дошт, ки бо ҳамкории донишҷӯйи факул-тети шарқшиносии Университети Тошканд Понов повести «Сом ва Диқ»-и М.А. Алексеевро аз русӣ ба тоҷикӣ тарҷума намуд ва ин тарҷума бо кӯшиш ва дастгирӣ устод Айнӣ ба нашр расид. Баъдҳо С. Улугзода ин соҳаро бомуваффақият идома дод ва ҷун сермаҳсултарин тарҷумон дар адабиёти садаи XX-и тоҷик эъти-бор пайдо кард. Тарҷумаҳои С. Улугзода, аз ҷумла асарҳои Э. Л. Войнич «Занбӯр» (1931), В. Билл Белосерковский «Ҳаёт даъват мекунад» (1935), Н. Погодин «Одами милтиқдор» (1940), К. Белсо-ни «Хидматгори ду хоча» (1944), А.Н. Островский «Гунахкорони бегуноҳ» (1945), М. Горкий «Модар» (1953), Шекспир «Ҳамлет» (1970), Молиер «Табиби зӯракӣ» (1972), Сервантес «Дон Кихот» (1974), Ч. Айтматов «Қуллаи Фудзияма» ҳоло ҳам аз беҳтарин тарҷумаҳо дар адабиёти тоҷик маҳсуб мешаванд.

С. Улугзода ҳанӯз аз солҳои 30-юм ба тадқики осори намо-яндагони шинохтаи адабиёти сеҳазорсолаи тоҷик таваҷҷӯҳ зоҳир намуд ва дар ин соҳа низ хидмати бедарег анҷом дод. Ў ҷун узви вобастаи Академияи илмҳои Тоҷикистон (1951) асару мақолаҳои

зиёд таълиф намуда, дар инкишофи адабиётшиносии тоҷик саҳми муносиб гузошт.

Як қатор мақолаҳои олим, аз ҷумла «Лоҳутии мо» (1933), «Анчумани якуми нависандагони шӯроии Тоҷикистон» (1934), «Садриддин Айнӣ» (1935), «Дар бораи шоирони Помир» (1935), «Барои асарҳои саҳнавии олисифат» (1947), «Дар бораи бъзе масъалаҳои танқиди адабӣ ва адабиётшиносӣ дар республика» (1954), ба адабиётшиносӣ ва нақди адабии давраи нави тоҷик бахшида шудаанд. Ҳамҷунин, С. Улугзода оид ба рӯзгор ва эҷоди шаҳсиятҳои барҷастаи фарҳангӣ, чун Абӯабдуллоҳи Рӯдакӣ, Дақиқӣ, Ҳаким Фирдавсӣ, Абӯалӣ ибни Сино, Носири Ҳусрав, Аҳмади Дониш асару мақолаҳои пурқимат таълиф намудааст. Рисолаҳои «Аҳмади Дониш» (1946) ва «Пири ҳакимони Машриқзамин» (1980) дорои қимати калони илмӣ мебошанд.

Мақоми С. Улугзода дар таърихи адабиёти давраи нави тоҷик чун нависанда ва драматург басо баланд аст.

САВОЛ ВА СУПОРИШҲО

1. С. Улугзода зодаи қадом деху вилоят аст?
2. Қадом солҳо дар Тошканд таҳсил кардааст?
3. Дар рӯзгори С. Улугзода солҳои 1940–1944 ҷӣ ҳодисаҳо рух дод?
4. С. Улугзодаро ҷаро маҳқум карданд?
5. Поёни умри Улугзода дар қадом шаҳр гузаштааст?
6. Мазори С. Улугзода дар кучост?
7. Оид ба тарҷумаҳои Улугзода маълумот дихед.
8. Қадом асарҳои илмию танқидии адибро медонед?

НАСРИ БАДЕИИ УЛУҒЗОДА

Осори насрӣ

Дар эҷодиёти С. Улугзода насли бадеӣ, асосан, баъди Ҷонги Бузурги Ватанӣ мавқеъ пайдо мекунад. Дар очерку ҳикояҳои «Атака» (1944), «Бибӣ» (1946), «Саёҳати Бухоро бо ҳамроҳии Айнӣ» (1950), «Қаҳрамони Днестр, Висла ва Одер» (1967) воқеаҳои даврони шӯравӣ мавриди баррасӣ қарор гирифтаанд. Воқеаи ҳикояи «Марғи ҳофиз» (1972) бошад, дар Ҳиндустон рӯй медиҳад. Падар – ҳофизи бузург фарзанди хоинашро мекушад ва баъдтар худро низ ҳалок месозад. Мочарои падару писар

ва хифзи Ватан аз мавзӯъхой қадимию адабиёти ҷаҳон мебошад, ки дар ҳикояи «Марги ҳофиз» тамоман ба таври нав тасвир ёфтааст.

Наҳустин асари калонҳачми С. Улугзода дар соҳаи наспри бадей қиссаи «Ёрони боҳиммат» (1947) мебошад, ки ба воқеаҳои Ҷангӣ Бузурги Ватанӣ иртибот дорад. Дар асар образҳои Зайнаб, Ҷӯрабек ва Ориф мавкеъдоранд. Зайнаб аз майдони ҷанг «ҳатти сиёҳ» мегирад, ки шавҳарааш Ҷӯрабек дар муҳориба қаҳрамонона ҳалок гардидааст. Ӯ баъди як соли мотам ба хотири аз гапу калоҷаҳои мардум раҳоӣ ёфтанд ба Ориф Каримов ном муҳандис издивоҷ мекунад. Вале дере нагузашта аз шифоҳонаи низомиёни шаҳри Тошканд мактуби Ҷӯрабек ба дasti вай мерасад. Лаҳзаи ҳассоси асар он аст, ки Зайнаб ду шавҳари қонунӣ дорад ва интиҳоб дар ихтиёри ин занӣ дар ҳолати парешонӣ қарордошта мебошад.

Зайнаб баъди андеша ва муҳокимаҳои зиёди мантиқиву ахлоқӣ шавҳари аввалиашро интиҳоб карда, дар беморхона мегӯяд: «Ман Ҷӯрабекро гирифта мебарам». Зайнаб бо ин сухан масъулияти азимеро дар зиндагӣ ба уҳда гирифт, то ки Ҷӯрабеки аз пову даст маҳрумгаштаро начот бидиҳад ва ўро дубора ба ҷодай зиндагӣ раҳсипор созад.

Аввалин романи С. Улугзода «Навобод» (1953) мебошад, ки он ба масъалаҳои муттаҳидкунии ҳочагиҳои дехқонӣ ва ободонии дехоти тоҷик дар даврони шӯравӣ бахшида шудааст. Ин асар дар таърихи адабиёти давраи нави тоҷик мавкеи муайян дорад.

Асарҳои насприи «Восеъ» (1967), «Ривояти сүғдӣ» (1975), «Достонҳои «Шоҳнома» (1976; 1977), «Фирдавсӣ» (1985) ба мавзӯъхой таъриҳӣ бахшида шудаанд. Дар эҷоди С. Улугзода оҳирин асари калонҳачми ӯ – «Фирдавсӣ» мавкеи босазо дорад. «Фирдавсӣ» романи муҳташам буда, мавзӯъ ва масъалаҳои зиёди ватанпарастиву хештаншиносиро дар бар мегирад. Нависандар маркази сужети роман нақши Ҳаким Фирдавсиро гузошта, ўро ба сифати шоири ҳақҷӯ, ростгӯ, ватанпараст, додҳоҳ ва олиҳиммат тасвир менамояд. Дигар образҳои асар, аз чумла Фотимабону (ҳамсари Фирдавсӣ), Манижа ва Ҳушанг (фарзандони Фирдавсӣ), Абӯ Дулаф, Муҳаммад Лашкарӣ, Ҳусайн Кутайб, Салоҳиддини дурдгар, Үнсурии шоири дар таърихи адабиёти давраи нави тоҷик як навъи тозаи романнависиро қашф намуд.

«Субҳи ҷавонии мо» киссаи тарҷумаиҳолӣ буда, соли 1954 ба табъ расидааст. Сотим Улугзода анъанаи ёддоштнависии адабиёти тоҷик, аз ҷумла «Ёддоштҳо»-и С. Айниро идома додааст. Қисса аз 57 боб иборат аст ва дар он воқеаҳое тасвир гардидаанд, ки солҳои 1916–1926 дар деҳоти атрофи шаҳри Тӯси вилояти Наманғон ва шаҳри Тошканд ба вуқӯй омадаанд. Мундариҷаи асар дар атрофи як оилаи деҳқони тоҷик (Умархон бо ҳамсараш ва писархояшон – Азиз, Собир ва Муҳтор) баҳс мекунад.

Ҷараёни воқеа аз номи Собири хурдсол, ки таҷассуми даврони кӯдакии нависанда мебошад, баён мегардад. Панҷ боби аввали қисса зиндагии оилаи Умархонро дар деҳа дар бар мегирад. Собир дар аввал дар ҳусуси деҳа, падар ва модари ҳуд ва лаҳзаҳои бегамиҳои кӯдакӣ ҳикоя мекунад. Шароити танги зиндагӣ ва маҳсусан, ҳуշксолию гуруснагии соли 1918 Умархонро маҷбур месозад, ки ба Тошканд кӯч бандад ва ба заводи пахта ба кор дарояд.

Собир дар бобҳои «Ба завод», «Дӯстони нав», «Лаклак», «Насиҳати падар», «Фарангӣ», «Рӯшнои ҳаёти нав» дар бораи шароити мусоиди зиндагӣ ва дӯстиву рафоқаташон ба ҳамсояҳои русзабони ҳуд бо муҳаббату самимияти ҳос сухан меронад. Вале ин зиндагии осудаҳолонаи онҳо ҳамагӣ дуюним сол давом мекунаду ҳалос. Модари Собир ногоҳ бемор шуда, вафот мекунад. Падар ҳамроҳи Собиру Муҳтор ба деҳа мекӯчад. Баъди чанде ба дидорбинии Азиз ба Тошканд рафта барнамегардад. Собир ҳолати ҳудро аз шуниданӣ ҳабари вафоти падару бародараш дар боби «Ятимӣ» чунин баён кардааст: «Шабро зор-зор гиристта саҳар кардам. Барои он ки Муҳтор аз хоб бедор нашавад, саррамро ба қўрпа печенда бесадо мегиристам. Саргузаштҳои умри ёздаҳсолаам ба ёдам меомаданд... »

Дар бобҳои минбаъдаи асар Собир чанд муддат дар мактаби Муллозайниддин, чанд муддат дар мактаби нави деҳа ва баъд дар интернати шаҳри Тӯс таҳсили илм мекунад. Соли 1925 Собир чун талабаи пешқадам ба Дорулмуаллимини тоҷикии Тошкандроҳҳат мегирад.

Дар чанд боби минбаъдаи «Субҳи ҷавонии мо» таҳсили Собир дар Дорулмуаллимин тасвир ёфтааст. Аз ҷумла, дар боби «Ҳалқи ҳудро шинос» Собир таассурути ҳудро аз сӯҳбати профессори рус Михаил Степанович Андреев, ки бо лаҳҷаи соғи тоҷикӣ «қассалому алайкум, бачаҳо!» гӯён ба синф даромада буд, баён месозад: «Олимни рус, ки нахустин бор ба ман «ҳалқи ҳудро шинос» гуфта буд, як умр дар хотири ман монд».

Собир айёми таътил ба деха меравад ва чанд муддат ба Мухтор ҳамроҳӣ карда, боз аз пайи таҳсил дар Дорулмуаллимин мешавад.

Образҳои қисса

Дар қиссаи «Субҳи ҷавонии мо» зиёда аз сӣ персонаж амал мекунад. Собир чун қаҳрамони асосӣ дар тамоми воқеаҳои қисса фаъолона ширкат дорад. Махсусан, дӯстӣ ва рафоқат ба Лёня, Паша, Серёжа барин кӯдакони рус боиси забондонӣ ва инкишофи ҷаҳонбинии Собир гардид. Ҳангоми аз Тошканд ба деха кӯч бастан Серёжа ба Собир китоб медиҳад:

— Ма, Собир, ин ба ту ёдгорӣ, — гуфт вай китобро ба ман дароз карда.

Ин ҳамон китоб буд, — китоби мусаввар бо суратҳои ҳайвонот ва мурғони ёбӣ, ки ман онро ҳар дафъа бо шавқу ҳавас варақ мезадам ва аз тамошояш сер намешудам. Серёжа медонист, ки ман ин китоби ўро аз ҳамаи китобҳои дигараш дӯсттар медорам, бинобар ин, хостааст дар дами ҷудоӣ онро ба ман баҳшад. Ман аз шодӣ саросема шуда гумон кардам, ки Серёжа ҳазл мекунад. Аммо вай ҳазл намекард ва бо табассуми гарми дӯстона мегуфт:

- Ҳар вакте ки варақ задӣ, маро ба ёдат меорӣ.
- Ҳуб, — розӣ шудам ман. — Раҳмат.

Дар қисса симои падари Собир — Умархон низ барҷаста тасвир гардидааст. Дар тамоми асар зӯри бозу ва қуввату ғайрати Умархон равшан эҳсос мешавад. Ӯ корро манбаи ризқу рӯзии инсон медонад. «*Дастони пурзӯри кормуштоқашро* ба ҳар коре, ки рост ояд, мезанад». Таркиби *дастони пурзӯри кормуштоқ* майлу рағбати Умархонро ба меҳнати ҳалол басо дилчашп ифода намудааст. Умархон ба ҳар коре, ки даст мезад, онро бо тамоми ҳастӣ ба ҷо меовард. Бинобар ин, фаъолияти кории ўчун гӯштингириаш ба мушоҳидачиён ҳаловат мебахшид. Боре бародари Умархон аз қаландзани додараш ба шавқ омада мегӯяд:

- Ҳудо ба ту аҷаб зӯру қувват дода будааст, Умархон!
- Ҳо, лекин мулк надод, обу замин надод, ки ман ин зӯру қувватро дар онҳо кор фармоям.

Улугзода дар чанд ҷойи асар ба панду насиҳат майл доштани Умархонро ишора намудааст. Умархон меҳоҳад, ки панду ҳикматҳои ўро ҳама аҳли оила шунаванд. Дар ин ҳолат дар қаломи ў баёни мантиқӣ, таркиби ҳикматомез ва мақолу зарбулмасалҳо мавқеъ пайдо мекунанд: «Падарам суханашро давом дода гуфт:

— Аз ҳама гандатар се ҷиз аст: якум дуздӣ, дуюм ятимонро озор додан, сеюм баҳилӣ... Ҳудо дуздро аз ҳама гандатар мебинад

— аз барои чӣ? Худо ба одам зӯру қувват медиҳад ва мефармояд, ки ин зӯру қувватро кор фармуда ризқи худатро пайдо кунӣ, дузд бошад, ин чизи табаррукро¹ (яъне, зӯру қувватро) ба гандагӣ сарф мекунад. Дузд бекор аст, аз бекор — Худо ҳам безор... »

Дар «Субҳи чавонии мо» образи занон, аз ҷумла модари Собир, Зебӣ, Нисохон бо муҳаббату самимият ва воқеӣ ба тасвир омадааст. Модари Собир зани порсо, босавод ва оқила мебошад. Ў Зебӣ ном духтари ҳоҳаршӯяшро баробари фарзандонаш тарбия мекунад ва ба ин духтари ятим ҳондан ва навиштанро ёд медиҳад.

Дар маҳаллаи Шиблии Тошканд то ба кори завод даромадани Умархон оилаи онҳо рӯзҳои вазнинро аз сар мегузаронад. Дар ин айём модари Собир бори зиндагиро баробари шавҳар, ҳатто аз ўзиёдтар ба дӯш мегирад: «Модарам доим ҷехрааш хира буд, кам гап мезад. Саҳар аз ҳама барвақт меҳест ва шаб аз ҳама дер меҳобид. Кӯдакашро парасторӣ мекард, ҳӯрок мепуҳт, либос мешуст, аз субҳ то шом кор мекард ва шаб боз бача мемаконд ва гаҳвора мечунбонд. Гули рӯяш ҳазон шуда буд».

Дар мисоли боло нависанда ба воситаи ҷумлаҳои содаи хуллас ва тағсилӣ вазъияти тоқатфарсии модари Собирро бомаҳорат тасвир кардааст. Махсусан, ҷумлаи «гули рӯяш ҳазон шуда буд» бо маънии рамзии худ ба ҷисму ҷони модар таъсири корӣ расонидани шароити ноҳинҷорро басо муассир ҷамъbast намудааст.

Қиссаи тарҷумаиҳолии «Субҳи чавонии мо» бо забони фасеху дилкаш, услуби реҳтаи баён, фарогирии ҳодисаву воқеаҳои давр ва ҷамъbastҳои бадеии онҳо дар адабиёти давраи нави тоҷик мавқеи сазовор дорад.

САВОЛ ВА СУПОРИШҲО

1. С. Улугзода кай ба насрӣ бадеӣ ҷиддан рӯ меорад?
2. Асарҳои қалонҳаҷми насрӣ нависандаро ном баред.
3. Сабаби ба мавзӯъҳои таъриҳӣ рӯ овардани нависанда дар чист?
4. Чаро «Субҳи чавонии мо»-ро қиссаи таъриҳӣ номидем?
5. Образҳои қиссаро ном баред.
6. Чаро Собир рафиқони давраи бачагиаш — Лёня, Паша ва Серёжаро ба некӣ ёд мекунад?
7. Дар бораи образи Умархон чӣ медонед?
8. Образи занон дар ин асар чӣ гуна тасвир гардидааст?
9. Оид ба забони асар маълумот дихед.

1 Табаррук — баракатдошта, муборак.

РОМАНИ «ВОСЕЛЬ»

Шўриши Восеъ соли 1888 дар Бухорои Шарқӣ ба амал омада, пояи ҳукумати Мангитияро ба ларза овард. Дар насли бадей асари калонҳаҷаме, ки образи Восеъро ба тамоми пахлу мавриди тасвир қарор дода бошад, романи «Восеъ» аст.

С. Улугзода ба таърихи муборизаҳои адолатҳоҳонаи мардуми кӯҳистони тоҷик ҳанӯз аз солҳои 30-юми асри XX мароқ зоҳир намуд. Баъдтар нависандо ба омӯзиши шўриши мардуми тоҷик бо сардории Восеъ ҷиддан машғул шуда, солҳои 1961 – 1967 романни «Восеъ»-ро таълиф кард ва соли 1969 аввалин чопи китобии он дастраси хонандо гардид.

Соҳтори роман

«Восеъ» ба жанри романи таърихӣ тааллук дошта, аз 33 боб иборат аст. Хонандо дар ду боби аввал нахуст ба симои манғӣ – Мирзоакрамбоян ва баъд ба қаҳрамони асосӣ – Восеъ шинос мешавад. Ин ду образ (маҳсусан Восеъ) аз аввал то охири асар иштирок намуда, дар ҳалли зиддият ва масъалаҳои асосӣ мавқеи марказӣ доранд.

– Дар боби дуюм ҷувозкундае тасвир ёфтааст, ки онро Восеъ ба пушт бардошта ба хонааш мебарад: «Восеъ ҷувозкундаро бағал карду озод бардошта ба болои ҳарсанге гузошт ва баъд онро ба пушташ гирифта, ҳам шуда, қалавида-қалавида равон шуд.

– Намурӣ, Восеъ! Ёдат ба хайр!.. Қанд бизан! – қоил шуда таҳсин мекарданд шариконаш аз қафо.

Восеъ бори вазнини ҳудро ба ҳавлиаш расонда, дар пеши дари ҷувозхона боёҳтиёт ба замин гузошт... Ва ба ҷувозкунда даст зада, мамнунона илова намуд:

– Соз! Аз тути пир тарошондамаш. Дар ин, иншооллоҳ, бист-сӣ сол ҷувоз мекашам, занак».

Ин ҷувозкунда дар охири боби 33-юм низ зикр гардидааст. Вақте ки ҳоҳари Восеъ – Фотима аз Шаҳрисабз баргашта, ҳабари ба дор қашидани бародарашро ба ҳамдиёронаш мерасонад, мардуми Дараи Муҳтор ва деҳоти гирду атрофи он як ҳафта азо мегиранд: «Дар поёни ҳафтаи азодорӣ пирамарде ба ҷувозхонаи Восеъ ишора карда, ба ҷамоат чунин гуфт:

– Додарон! Дарин ҷо Восеъ ҷувоз мекашид. Ин ҷувозкундаро ҳудаш фармуда тарошонда буд. Биёед, аҳду паймон кунем, ки

ҳаминро аз Восеъ ба ёдгор нигоҳ медорем. Восеи шаҳид дар ватанаш қабр надорад, ҳаминчувозхона ба чойи қабраш зиёратгоҳи ўшавад. Омин оллоҳу акбар! Хурду калон – ҳама бо ҳамроҳии пирамард даст ба рӯй қашиданд».

Ин чувозкунда, ки ҳоло ҳам побарҷо буда, чун зиёратгоҳи мардум эътибор дорад, маънои рамзи касб кардааст ва нишонаи он аст, ки ҳалқи тоҷик мисли Восеъ фарзандони баҳодуру сарбаланди худро ҳеч гоҳ фаромӯш намекунад. Баъди боби дувум, дар боби оҳири асар, такрор шудани ҷузъи чувозкунда робитаи мантиқии қисматҳои романро қувват баҳшидааст.

Мисли ҳамин, истифодаи бамаврид ва моҳиронаи манзараи табиат, қиёфа (портрет), муколама ва порчаҳои шеърӣ бандубасти лаҳзаҳои алоҳидаи «Восеъ»-ро таъмин намуда, боиси афзоиши ҷозибаи тасвир гардидааст.

Сүжети роман

«Восеъ» ҳодисаву воқеаҳоеро, ки дар охирҳои аспи XIX дар қаламрави Бухорои Шарқӣ ба вуқӯъ пайваста буд, дар бар мегирад.

С. Улугзода хонандаро аввал ба амалиёти ҳарисонаи Мирзоакрамбоян ном мансабдори аморати Бухоро шинос намуда, баъд ба тасвири зиндагии Восеъ ном марди кӯҳистонӣ ва аҳли оилаи ўмегузарад. Восеи чувозкаш бо ҳалолкорӣ, қавииродагӣ ва ёриву мададгорӣ дар байни ҳамдиёрон эътибори калон пайдо мекунад.

Дар Бухорои Шарқӣ хушксолӣ ба вуҷуд меояд ва аҳволи мардуми меҳнатӣ сол то сол бад ва тоқатфарсо мешавад. Дар ҳамин вазъияти барои аҳолии мавзеъҳои Ховалинг, Балҷувон ва Сарисор сангин амири нави Бухоро – Абдулаҳадҳон (1885 – 1910) Мирзоакрамбояро мири Балҷувон таъин менамояд ва супориш медиҳад, ки аз аҳолӣ андози сесоларо ҷамъ кунад. Мирзоакрамбоян молу пули зиёде сарф карда, ба ин мансаб соҳиб шуда буд. Бинобар ин, дар бадали ду хафта ҳарочоташро ду баробар рӯёнда, барои ҳазинаи амир ҳам ҳаддия муносиб тайёр намуд. Ин амали беадолатона ва аз даҳони мардум қашида гирифтани оҳирин луқмаи нон косаи сабри аҳолиро лабрез намуд ва боиси сарзадани шӯриш гардид.

Дехқонону чӯпонон ва дигар табақаҳои камбизоати аҳолии бекигарии Балҷувон бо қалтаку шохину белу қаланд ва тешаву табар мусаллаҳ гардида, «дод аз дasti мангит» – гӯён сарбозони бекии Балҷувонро торумор намуданд. Бек фирор кард. Амир Абдулаҳадҳон ба кӯмаки мири шикастхӯрда ҳазор тан сарбо-

зи варзидаву мусаллаҳ фиристод. Ҳокими Ҳисор Остонақул – қўшбегӣ ба сарбозони аз Бухоро омада дастаеро илова намуда, ба Балҷувон сафар намуд.

Шўришгарон ба муқобили сарбозони аз Ҳисор омада, мири Кўлоб ва дастай горатгари Тугай мардонавор чангиданд. Аммо бо белу каланд ба муқобили сарбозони мусаллаҳ истодагарӣ кардан душвор буд.

Оқибат шўриш ба шикаст рӯ ба рӯ омад. Восеъро бо дўстонаш (Назир, Одина, Сайд мерган, Нозим, Давлат Айюб) дастгир на-муда, аввалан ёронашро ба қатл расонданд ва баъд худашро ба хузури амир Абдулаҳадхон бурданд. Чун амир дар Шахрисабз буд, Восеъро баъди ба амир нишон додан ба дор овехтанд.

Сужети асар бо таъкиди қадршиносии ҳамдиёрон, кичувозкундаи Восеъро то ҳол аз харобшавӣ эмин дошта, деҳаи Да-раи Мухторро ба зиёратгоҳ табдил додаанд, ба охир мерасад.

Образи Восеъ

Дар маркази роман образи Восеъ карордорад. Тасвири ин образ аз лаҳзаи ба дуредгари Дараи Мухтор супориш кардани тароши-дани чuvозкунда оғоз меёбад. Дар ин ҳолат Восеъ соҳиби зан, се фарзанд ва обрӯю эътибор мебошад. Баъдтар нависанда воқеаҳои даврони ҷавонӣ, ба Назири сайёд бародархонд шудан, Аноргул ном духтарро ба занӣ гирифтан ва Шакар ном падари ғамхору ҳалолкор доштани Восеъро тасвир мена-мояд. Ин лаҳзаҳо сарчашмаи ташаккули ҳарактери қаҳрамон мебошанд.

Восеъ аз ҳама хислатҳои ҳамидаи инсонӣ бархурдор аст. Мудом меҳнат мекунад, паҳлавон аст, нангут номусро дар ҷойи аввал мегузорад ва меъёри асосии ў дар зиндагӣ ҳақиқату адолат аст.

Восеъ Ризо ном ятимбачаро ба тарбияи худ мегирад ва ба занаш, ки ба хона овардани ин бачаи оворагардро намехост, мегӯяд: «Аммо, ман мегӯям, ў бачаи хуб аст. Писархондаш кунем, савоб мешавад. Фоидаш ба ў, савобаш ба мо. Ту ба шумии ў, ба қиликҳои бемазааш нигоҳ накун, ҷони ширин, инҳо ҳама аз бесариву бенасибӣ аст. Ман донистам, ҷавҳари бача пок аст, тарбия-таш кунем, одам мешавад, ба ман дастёри хуб мешавад».

Восеъ дар ҷустҷӯйи бародархондаш – Назир ба Ҳисору Қаршӣ ва Шахрисабзу Самарқанд сафар мекунад, дар мусофират ба беадолатӣ ва ноинсофиҳои мансабдорон дучор мешавад. Дар Самарқанд ба воситай Муллосафар ном ҳамдиёраш ба ақидаҳои маорифпарварии Аҳмади Доңиш шинос мегардад. Ошной ба

зиндагии пурмочарои сокинони шаҳрҳои номбурда ҷаҳонбинӣ ва ҳисси худшиносии Восеъро афзун гардонда, мантиқи гуфтори ӯро боз ҳам қувват мебахшад. Пешвои шӯришгарон ба ҳар гуна таҳқир очизона тан додани шаҳсро чунин маҳкум менамояд: «Худо туро одам оғаридааст, агар туро ҳар карда савор шаванду ту ба ин тан дихӣ, тоқат кунӣ, одам нестӣ. Оғарандгаатро муттаҳам кардай. Туро ба ноҳақ ҳор кунанд, зери по кунанду ту ҳап истӣ, номардӣ, ору номус надорӣ; занат ва фарзандонат, ёру дӯстонат ҳақ доранд, ки аз ту рӯй гардонанд».

Восеъ ба зарбаҳои зиндагӣ мардонавор тоб меорад. Вақте ки сарбозони амир бандиҳоро мебурданд, ду нафар зани сарбараҳна, пойлуч ва саропо ҳоколуд ба муқобилияти сарбозон нигоҳ накарда пеш баромаданӣ мешаванд. Восеъ онҳоро мешиносад: яке дұтараш Гульизор ва дигаре ҳоҳарааш Фотима буд.

— Ота-а-а!.. Ота-а-а!.. – рӯканону мӯканон дод мезад Гульизор.

Восеъ қадам нигоҳ дошт.

— Духтарчонам!.. Ҳоҳаракам! – аз чигар фарёд қашид ӯ.– Алвидоъ! Ба модарат бигӯ, Гульизор, ба додараконат бигӯ, падари шумо ба золимон сар ҳам накард, ҷангид, шаҳид шуд!..

С. Улуғзода дар тасвири ҳарактери фардӣ ва симои ҳақиқии Восеъ аз ҷузъҳои бадеии **сар ҳам накардан, қад ба рафрохта рост истодан** бо маҳорат истифода кардааст. Аз ин ҷиҳат, воҳӯрии Восеи асир ба амир Абдулаҳадҳон омӯзанданд аст. Амир Абдулаҳадҳон сарвари шӯришгарони тоҷикро, ки пояи ҳукуматашро ба ларза оварда буд, дидан меҳоҳад. Воҳӯрии Восеъ ба амир дар ҳавлии қалъаи Шаҳрисабз ташкил мешавад. Вақте ки амир аз дари қалъа намудор мегардад, мансабдорон, сипоҳиён, нӯқарон – ҳама якбора ба таъзим ҳам мешаванд. «Дар байнин саллаҳои сафеду сабзу қабуд ва телпакҳои сиёҳу сурхтобу ҳокистарранги қафқозии қариб то ба замин ҳамшуда танҳо Восеъ қад ба рафрохта рост меистод. Амир ба вай ҷашм дӯҳт, вай ҳам ба амир ҷашм дӯҳт. Восеъ гӯё бо нигоҳаш ба вай мегуфт: «Ту маро дидан ҳостӣ. Инак ман! Бубин! Душманони ту ҳама монанди мананд! Ман ҳоло асир туам, аммо ба ту сар ҳам намекунам, аз ту наметарсам!»

С. Улуғзода дар шаҳси Восеъ симои барҷастаero оғарид, ки аз корномаҳои он мардуми тоҷик солҳои сол дарси хештаншиносӣ меомӯзад. Аз ҷумла, ҳамдиёрони Восеъ Сафар Амиршоев, Сайдқул Турдиев, Исмат Шарифов, Саидаҳмад Каримов ба хо-

тири дифоъ аз нангү номуси инсонӣ дар Ҷанги Бузурги Ватани қаҳрамонии ҳамватани хешро такрор карданд.

САВОЛ ВА СУПОРИШҲО

1. Шўриши Восеъ кай ва дар кучо ба вуқӯй пайвастааст ?
2. Шўриши Восеъ аз кадом солҳо таваҷҷуҳи С. Улугзодаро ҷалб намуд?
3. Оид ба бандубости асар чӣ гуфта метавонед ?
4. Дар бораи сужети роман сухан гӯед.
5. Чаро Восеъ қаҳрамони асосии асар дониста мешавад?
6. Кадом хислатҳои Восеъро медонед?
7. Ҷузъҳои бадеии **сар ҳам накардан ва қад барафроҳта рост истоданро шарҳ дихед.**

ДИГАР ОБРАЗҲОИ РОМАН

Ёрони Восеъ

Дар роман персонажҳои мусбати Назир, Ризо, Нозим, Одина, Давлат Айюб, Муллоса-фар, Саидалӣ ширкат меваrzанд ва ҳар қадоми онҳо дар инкишофи воқеаҳо ва ҳалли зиддияти асар саҳми муайян доранд.

Дар байнин ёрон ва наздикиони Восеъ образи писархонд ва баъдҳо домоди ў – Ризо зиёда диққатчалбкунанда аст. Покиву росткорӣ, шавқу завқи ҷавонӣ, далерию ҷобукӣ ва ҷуръату кордонии ин ҷавон ҳонандаро ба вачд меорад. Ҷаҳонгузор, муқобилияти Ризо ба сарбозони Остонакӯл-қӯшибегӣ ҳангоми гузаштани аз дарёи Вахш симои ўро хеле ҳуб намоён месозад. Ризо ба муқобили душман аввал гулӯлаандозӣ ва баъд сангандозӣ мекунад ва чун як қисми сарбозон ба воситаи амад¹ аз дарё гузаштани мешаванд, ў худро ба об андохта ба амад мерасад ва бо кордча гупсарҳои² таги амадро ҷок карда, сарбозонро бо тири туғангу шамшерҳояшон гарқ мекунонад. Ризо вақте ки ба соҳил мебарояд, тир меҳӯрад. Нозим Ризоро дар бағал гирифта чунин нола мекунад:

– Садқаат шавам, Ризочон, ту коре кардӣ, ки ҳеч фарзанди одам накардааст. Номи туро дар қиссаҳо нависанд, меарзад. Кошки тир ба ман мерасиду ту сихат мемондӣ.

¹ Амад — ҷӯбҳои ба ҳам баста, ки барои гузаштани аз дарё ба кор мебаранд.

² Гупсар — машки оббарӣ, ки дарунашро пурбод карда, дар таги амад мебанданд.

Дар қатори симоҳои мусбат образи Муллосафар мавқеи муносиб дорад. Муллосафар типи чавонони кӯхистоние мебошад, ки дар шаҳр таҳсил карда, илмҳои гуногун ва ҳунарҳои заргарӣ, наққошӣ, муҳрканий, хаттотиро аз худ кардааст. Баъди шиносоӣ ба ақидаҳои маорифпарварии Алломаи Дамирий дар ў инкилоби фикрӣ пайдо мешавад. Восеъ ва Назир дар Самарқанд чанд муддат дар хонаи Муллосафар зиндагӣ мекунанд ва аз андешаҳои маорифпарварии ў баҳра мебардоранд. Муллосафар дар бораи давлатдорони замонаш, аз чумла, чунин андеша дорад: «Худои таоло аз ин амирони ҷоҳил, вазирони қоҳил¹, сипоҳиёни гумроҳи ғофил қайҳо рӯй гардондааст». Ва муҳокимаҳои мантиқиашро чунин хулоса мекунад: «Давлати амир дер намепояд».

Мутаассифона, Муллосафар то охир ба ақидаҳои иҷтимоии худ устувор намемонад, оқибати ноҳуши шӯришро ҳис карда, дар таҳлука меафтад. Ҳатои қалони Муллосафар ин буд, ки ў ба савганди риёкоронаи ҳоҷӣ Яъқуби мударрис оид ба бахшидани «гуноҳи» Восеъ бовар карда, дар паси обпари Гулдара паноҳ бурдани дӯсташро ошкор месозад.

Муллосафар чанд лаҳза ҳалосӣ ва озодии Восеъро дар хаёл оварда, дар дил ҳурсандӣ мекард. Вале чун яқин кард, ки Восеъ, Назир ва Давлат Айубро ба Бухоро бурда мекушанд, фаҳмид, ки беихтиёр ба дӯстони худ хиёнат кардааст. Ин фочия барои ў бисёр вазнин буда, оқибат боиси ҳалокаташ гардид. Муллосафар ба дастаи бандиён расида, дар назди Восеъ худро хиёнаткор номид ва баъд ба хонаи ҳоҷӣ Яъқуб рафта ба ў дарафтид: «Эй беимон! Каззобӣ² қасамзада! – дар нимторикии маҳтобшаб ба гиребони мударрис бехудона чанг зад Муллосафар. – Фиребгари дӯзахӣ! Восеъ кучост?! Ту ўро ба куштан додӣ? Ту – дағопешаи кофиркеш динат, имонатро ба мангит фурӯҳтӣ!»

Ин марди фиребхӯрда дар қоҳдони ҳоҷӣ Яъқуб чон дод. Фочиаи Муллосафар фочиаи зиёйёне буд, ки ба ҷараёни пурталотуми зиндагӣ назари воқеъбинона дӯхта натавонистанд.

Дар роман дар қатори Фотима, Аноргул, Гулъизор ва Заррагул барин образҳои мусбат симоҳои манғиё чун Марзия ва Лутфия низ тасвир ёфтаанд.

Аз образҳои мусбат, пеш аз ҳама, ҳоҳари Восеъ – Фотима дар хотири хонанда нақш мебандад. Фотима ҳамагӣ дар се лаҳза

1 Қоҳил — суст, танбал, лаванд.

2 Каззоб — дурӯғгӯ.

Образи занон

(дар бобхой IV, ХХУ ва XXXШ) фаъолият дорад. Симои Фотима, махсусан дар боби охири асар, хеле муассир ба назар мерасад. Вақте ки сарбозон Восеъ ва ду нафар бандии дигарро аз Балчувон чониби Ҳисор мебаранд, «Фотима монанди девонаҳо афтону хезон дод зада» ба корвон ҳамроҳ мешавад. Сарбозон ҳарчанд кӯшиш мекунанд, ўро аз корвон дур карда наметавонанд. Дар роҳ Фотима пӯшокҳои Восеъро мешўяд, нон, қурут, меваи хушк барин ҳӯрданиҳоеро, ки бошандагони маҳаллаҳои сари роҳ ба ў медоданд, ба бародараш пешкаш менамояд. Хоҳари дилсӯз то пояи дори Шахрисабз ба бародараш қувват бахшида, охирин нигоҳи ўро дар худ эҳсос мекунад ва боз пойи пиёда, танҳову саргардон ба зодгоҳаш баргашта, ҳабари сарбаландона ба марг рӯбарӯ гаштани бародари шаҳидашро ба ҳамдиёронаш мерасонад: «Акама ба дори баланд қашидан. Акам натарсид, сарбаланд ҷон дод. Ҳалқон гуфтанд: «Ёдуш ба хайр, баҳодур будай!»

Нависанда бо тасвири пурсӯзи ҷонғидоиҳои Фотима нисбат ба бародари гирифтораш ба оғаридани симои миллии духтари тоҷик муваффақ гаштааст.

Дар боби XXI лаҳзаи хайрбоди Восеъ бо аҳли оилааш тасвир ёфтааст. Восеъ ба шӯриш печидани норозигии мардумро дид, аҳли оилаашро ба дехаи кӯҳи Баландсар гусел менамояд ва ҳангоми хайрухуш ҳамсари азизашро дилбардорӣ менамояд. Аноргул низ ба шавҳара什 хайрухуш мекунад ва аз ҳар ибора ва чумлаи ў бӯйи меҳр, садоқат ва вафодорӣ меояд:

– Дог кардӣ маро, Восеъ, диламро об кардӣ, – гуфт Аноргул.
– Илоҳӣ сиҳат-саломат, хушу хуррам гашта биёй. Ҳонаи манғит бисӯзад, ки ба сари мо ин аламу кулфат, ин зиндачудоиро овард... Ман агар мард мебудам, дар ҷойи ту ман ҳам ба манғит тег мекашидам. Ман туро аз барои шердилӣ, мардонагӣ, ростқавлият дӯст доштам, ҳозир аз пештара ҳам зиёд дӯстӣ медорам... Тани зори ман дар ин ҷо ё дар Баландсар мемонад, аммо дилам, ҷонам бо туст. Ман ҳам аз ту розиям, Восеъ, сад бор розӣ...

Марзия ва Лутфия бошанд, аз образҳои мусбат бо ҷоҳилий, беномусӣ ва бадтинативу баҳилий фарқ доранд. Макру ҳила ва раşкӯ ҳасад дар ниҳоди онҳо чунон пуркуvvat мебошанд, ки ҳар ду ба күштор даст задаанд.

Марзия зоҳиран бадрӯй ва ботинан нопок аст ва ба ҳар ҷое, ки қадам гузорад, он ҷо ба вайрона табдил мейбад. Назири сайёд баяди вафоти занаш ба Марзия хонадор шуда, дар андак муд-

дат хонахароб ва сарсону саргардон мегардад. Ягона дилхушин Назир набераи дӯстрӯяки дусолааш – Азиза буд. Марзия ҳамин тифли бегуноҳро ба ҷарӣ тела дода мекушад ва бо ҳамин оилаи Назирро тамоман бадбаҳт мегардонад. Умуман, Марзия ва Лутфия чун симоҳои манфур боиси бадбаҳтиҳои мардуми бегуноҳ гардианд.

**Образи
чафопешагон**

Дар байни образҳои манғии асар Мирзоакрамбой, амир Абдулаҳадҳон, Ҷобирдоруга, Саидасрор ва Ҳочӣ Яъқуби мударрис мавқеи бештар доранд. Махсусан, кирдор ва фаъолијати Мирзоакрамбой ҷолиб аст. Ҳирси манғиатҷӯйӣ ва мансабталошӣ тамоми вучуди Мирзоакрамбойро фаро гирифтад. Симои Мирзоакрамбойи мансабталош ҳангоми ба амри Абдулаҳадҳон мисли бедона ба «ҷанг» даромаданаш хеле ноҷиз ва нафраторвар ба назар мерасад: «Мирзоакрами шӯрбаҳт ҳоҳу ноҳоҳ ҳам шуда, ҳамчунин ҳолати ҷорпо ба ҳуд гирифту ба ҷойи бедонаҳои ҳуд ба ҷанг даромад. Ҳоҷиқул ва ў ба яқдигарашон нӯл мезаданд, қаллаҷанг мекарданд, яқдигарашонро ба танашон пахш менамуданд. Ҳоҷиқул мисли бедона бол меафшонд, питпилиқ¹ мекард ва гоҳо бедона буданашро фаромӯш карда, монанди ҳар ҷуфтак мезад. Оқибат Мирзоакрамбойи фарбеху ғафс ба обу арақ ғӯтида, нафасаш танг шуда ғалтида монд. Пешхидматони ҳоким ўро ба пойгаҳ қашида, ба сараш аз сатил оби хунук рехтанд. Бечора тамоман аз ҳол рафта қариб буд, ки қолиб тиҳӣ кунад».

Хислату ҳарактери манғури Мирзоакрамбой аз забони зани сеюмаш ба таври возеҳ ошкор гардидааст. Вақте ки модари Зебӣ ҳабари ба Абдулаҳадҳон пешкаш намудани дуҳтари ноболигашро мешунавад, ў ба Мирзоакрамбой дарафтода, дар зери қамчинзани шавҳараш фарёд мекашад: «Куш маро! Ё зиндаву зор дар гӯрам тикқону баъд дуҳтарамро бурда ба ҳокимат тортуқ² кун! Шумо шармандаҳо, беномусҳо, мансаб гуфта бачаҳотонро мефурӯшед, ҳатто дуҳтарҳои ноболигатонро ба фоҳишагӣ медиҳед!..»

Образи Мирзоакрамбойро симои Абдулаҳадҳон боз ҳам тақвият медиҳад. Абдулаҳадҳон, чи дар замони валиаҳд буда-наш ва чи дар замони амириаш, танҳо ба айшу нӯш, дилхушӣ,

1 Питпилиқ — овози тақлидии бедона (парандай кӯтоҳпарвози хушхони ҷангара).

2 Тортуқ кардан — пешкаш кардан, пора додан.

бедонабозӣ, шаҳватпарастӣ ва ришваситонӣ машғул аст.

Дар боби XIV лаҳзаи марги падараш – амир Музаффарро интизори кашидани Абдулаҳадҳони валиаҳд¹ ҷолиби дикқат аст. Абдулаҳадҳон дар Кармина² ҳабари вафоти падарро бесаброна интизор аст. Зоро «ин ҳабар ўро якбора соҳиби таҳти аморат, молики рақоби³ сеюним миллион фуқарои мамлакат ҳоҳад кард. Ба назари тӯра вақт ҳеле ба оҳистагӣ мегузарад. Ў хавотир кашида фикр мекунад, ки мабодо мисли ду моҳ пеш падараш боз сиҳат ёбад! Инро фикр мекунаду ба ҳуд ларзида дар дилаш мегӯяд: не, не, ҳеч мумкин нест, ки вай намирад! Бояд бимирад!»

Ҳирси бемайлони ба мансаби олӣ ва сарвату ҷоҳу ҷалол соҳиб гардидан Абдулаҳадро аз камтарин ҳиссииёти инсонӣ ва одатҳои одамгарӣ маҳрум гардонидааст, ба дарачае ки ҳар чӣ тезтар вафот ёфтани падарашро бо ҷону дил ҳоҳон аст.

Нависанда дар оғаридани ҳарактерҳои мусбату манғии роман услуби пуртазоди тасвирро истифода кардааст. Барои Назири широрҷӣ вафоти набераи дусолааш фочиаи бузургест, аммо Абдулаҳадҳон ҳоҳони ҳар чӣ тезтар вафот ёфтани падараш мебошад; чун Фотима ҳабари қатли Восеъро ба ҳамдиёронаш расонд, мардум азо гирифт ва «маъракаи азодорӣ як ҳафта давом кард. Аз деху дараҳои дуру наздик ба Дараи Муҳтор тӯда- тӯда мардумон саллаҳошонро ба миён баста, ба даст асо гирифта меоманданд, мотам мегирифтанд», аммо мурдаи амир Музаффарро «бо шитобу ҷадал... ба хок супурданд. Аз пушти тобути ў на вориси таҳташ рафт ва на ягон писари дигараш».

Ҳамин тарик, образҳои романи «Восеъ» ҳар қадом дорои хислату ҳарактери ба ҳуд ҳос буда, дар мачмӯъ зиндагии як давраи таърихии ҳалқи тоҷикро ҳеле табиӣ ва бо тамоми пахлуҳояш инъикос намудааст.

САВОЛ ВА СУПОРИШҲО

1. Дӯстон ва ҳаммаслакони Восеъ киҳо буданд?
2. Дар бораи корнамоии Ризо маълумот дихед.
3. Сабаби ба фочиа анҷом ёфтани ҳаёти Муллосафар дар чист?

1 Валиаҳд — писари амир ё подшоҳ, ки ҳукуқи баъди вафоти падар ба таҳти нишастанро дорад.

2 Кармина — шаҳри 8 км дурттар аз Бухоро.

3 Рақоб — назорат кардан.

- Симои Фотима чӣ тавр тасвир ёфтааст ?
- Кадом хусусияти образи Мирзоакрамбайро медонед ?
- Образи Абдулаҳаҷҳон чӣ гуна тасвир ёфтааст?
- Нависанда дар оғариданӣ образҳо аз услуби пуртазоди тасвир чӣ тавр истифода кардааст ?

ФАҶОЛИЯТИ ДРАМАТУРГИИ С. УЛУҒЗОДА

Сотим Улуғзода аз аввалин драманависҳои касбии тоҷик аст. Нахустин писсаҳои ў – «Шодмон» (1939), «Калтақдорони сурх» (1940) ва «Дар оташ» (1944) аз ҷиҳати ҳунари нависандагӣ нисбат ба драмаҳои ин давра таълиф гардидаи дигар адабони тоҷик баландтар ва мукаммалтар буданд.

Баъдҳо С. Улуғзода, ҷун «Ҷӯяндагон» (1951), «Рӯдакӣ» (1958), «Ҷавонии Ибни Сино» (1960; ҳамроҳи В. Виткович), «Гавҳари шабҷароф» (1962), «Темурмалик» (1968), «Алломаи Адҳам ва дигарон» (1971), «Восеъ» (1971), асарҳои саҳнавии бисёре оғаридааст, ки онҳоро намунаи беҳтарини драматургияи тоҷик номидан мумкин аст. Дар намоишномаҳои таърихии адаб симои шаҳсиятҳои таърихии Рӯдакӣ, Ибни Сино, Темурмалик, Аҳмади Дониш, Восеъ воқеъ ва ҳунармандона оғарида шудааст.

Зиндагӣ ва шаҳсияти алломаи бузурги Машриқзамин Абӯалӣ ибни Сино таваҷҷуҳи Сотим Улуғзодаро ҳанӯз солҳои 30-юми асри XX ба ҳуд ҷалб намуда буд. Адаб аввалин маториба бо ҳамкории В. Виткович қиноповести «Ибни Сино»-ро таълиф намуд, ки муҳимтарин давраҳои ҳаёт ва фаҷолияти илмии Шайхурраисро дар бар мегирифт. Муаллифон баъди 30 сол боз ба ин шаҳсияти оламшумул муроҷиат карда, соли 1960 писаси «Ҷавонии Ибни Сино»-ро таълиф намуданд.

Намоишномаи «Ҷавонии Ибни Сино» аз ду қисм ва ҳафт саҳна иборат буда, поёни зиндагии Шайхурраисро дар Бухоро фаро мегирад. Баъди муқаддима амалиёти образҳои мусбату манғӣ, аз як тараф, Ҳусайн (Ибни Синои 20-сола), Ситорабону (модари Ҳусайн), Ноҳид (ҳоҳари Абӯибрӯҳими Сомонӣ, дӯстдоштаи Ҳусайн), Абулғайз Ҷагонӣ (китобдори китобхонаи

**Ҷавонии
Ибни Сино**

**Сүжет ва
бандӯбаст**

шоҳӣ – «Саввон-ал-ҳикмат», устоди Ҳусайн ва Ноҳид), Ҳуррам, Шамс, Убайд, Наҳвӣ (дӯстони Ҳусайн) ва, аз тарафи дигар, шайх Абӯтоҳир, марди олусчашм ва марди бинипачақ (муридони Абӯтоҳир) давом мекунад.

Дар саҳнаи аввал зиддияти воқеаҳо сар мешавад. Ҳусайн аз дарки фалсафай ҳакими юнонӣ – Аристотолис ниҳоят шод шуда, ба мардум садақа медиҳад. Ин хурсандии Ҳусайн ба ҷашми шайх Абӯтоҳир чун хор меҳалад. Шайх Ҳусайн ба фалсафай Юнон машғулшавандаро бидъаткор ва коғир номида, аз пайи таъқиби ӯ мешавад.

Дар саҳнаҳои II–IV қисми якум паҳлухои гуногуни амалиёти Ҳусайн ошкор мегардад. Аз ҷумла, аз имтиҳони устод Ҷагонӣ бо сарбаландӣ гузаштан, ба шоҳдуҳтар Ноҳид шинос шудан, дар ҳонаи падарӣ ҳамроҳи модараш ба табобати мардум машғул шудани образи асосӣ ба тасвир омадааст.

Дар саҳнаҳои қисми дуюм барҳӯрдҳои образҳои мусбату манғӣ ба авчи аълои ҳуд мерасад. Шайх Абӯтоҳир ба ҳони Туркистон – Насри Илек ба таври маҳғӣ алоқа намуда, таъқиби Ҳусайн ва устод Ҷагониро қувват медиҳад. Аз тарафи дигар, муҳаббати Ҳусайну Ноҳид назди устод Ҷагонӣ ва Ситорабону ошкор мегардад. Пиеса бо як рубоии машҳури Умарӣ Ҳайём анҷом меёбад:

Гар бар фалакам даст будӣ чун Яздон,
Бардоштаме ман ин фалакро зи миён.
Ваз нав фалаке дигар чунон соҳтаме,
Козода ба коми дил расидӣ осон.

Дар «Ҷавонии Ибни Сино» порчаҳои шеърӣ зиёд истифода шудаанд.

Образҳои асар

Дар байни образҳои мусбату манғӣ нақши Ҳусайн мавқеи асосӣ дорад. Ҳусайн ҷавони зирақ, соҳибистеъдод ва ташнаи илму дониш мебошад. Ӯ дар овони ҷавонӣ асарҳои китобхонаи «Саввон-ал-ҳикмат»-ро аз бар карда, ба фалсафай Юнони қадим шинос мешавад, китоби муқаддаси Зардушт – Авасторо мутолия мекунад, барои муҳлисон китоб менависад. Ноҳид барои Абӯлҳасани Наҳвӣ доир ба фалсафа ва аҳлоқ 21 рисола навиштани Ҳусайнро шунида тааҷҷуб мекунад:

Ноҳид: бисту як рисола... Чанд вақт навиштед?

Хусайн: ду сол.

Ноҳид: дар ду сол ҳамин қадар китоб навиштед? Чӣ, магар шумо нахӯрдед, нахобидеду факат навиштед?

Хусайн: ҳар рӯз ва аксаран шабҳо ҳам то бомдод. Ҳар шабонарӯз сӣ, чихил ва ҳатто панҷоҳ вараг ғависи шаштакар мешуд.

Дар мубоҳиса бо шайх Абӯтоҳир, ки ба қавли ўҳамаи китобҳои гайри дини исломро сӯзондан даркор аст, Ҳусайн мегӯяд: «Дониши ҳақиқӣ дар оташ намесӯзад, балки обутоб меёбад». Бо ин ҳама донишу фаросат ва қобилияти бехамтои фитрӣ бо сабаби ҷавонӣ ва камтаҷиби ҷаҳонбинии Ҳусайн ҳанӯз пурра ташаккул наёфта буд. Ҳусайн фикри устодашро, ки «аҷаб нест Абӯтоҳир ва пайравонаш қасди нобуд соҳтани китобхонаро қунанд» мегӯяд, рад менамояд: «Онҳо ҳарчанд мутаассиб¹ ҳам бошанд, гумон наекунам, ки ба чунин ҷинояти азим ҷуръат қунанд».

Драматург характер ва шахсияти Ҳусайнро дар инкишоф ва такомул тасвир менамояд. Баробари таҷрибаи зиндагӣ андӯхтан, аз байн рафтани давлати Сомониён ва оташ гирифтани китобхонаи шоҳиву устодашро дидан иродай ўқавӣ ва ҷаҳонбиниаш мустаҳкам мегардад. Ҳусайн як умр гӯё васияту супориши устоду маҳбубаи нокомашро ба ҷо меорад, ки аз нав барқарор карданни ганчинаи дониши «Саввон-ал-ҳикмат»-ро дарҳост намуда буданд: **Ноҳид:** «Ҳусайн! Шумо «Саввон-ал-ҳикмат»-ро зинда мегардонед, вай дар сару ёди шумост. Инро ба шумо на ман, балки устодамон мегӯяд. Шумо ин корро дар Ҳоразм анҷом медиҳед».

Образҳои устод Ҷағонӣ, Ситорабону ва Ноҳид низ ҳунармандона ва табиию ҷолиб ба тасвир омадаанд. Дар симои Абулғайз Ҷағонӣ анъанаи бойи китобдорӣ, мактабдорӣ ва таълиму тарбияи ҷавонон дар замони Сомониён таъкид ёфтааст. Устод Ҷағонӣ донишманди бузург аст, аз илмҳои диниву табии огоҳии комил дорад ва ба тамоми ҳастӣ ба таълиму тарбияи шогирдонаш – Ҳусайн ва Ноҳид кӯшиш менамояд.

Аз файзи таълими устод Ҷағонӣ Ҳусайн ва Ноҳид забонҳои авастӣ ва арабиро ба дараҷаи аъло аз худ менамоянд, таърихи илму адабиёту фарҳангӣ хеш ва ҷаҳонро мукаммал меомӯзанд ва ба фалсафаву ахлоқи Юнони қадим мутаваҷҷеҳ мешаванд.

Дар писаси «Ҷавонии Ибни Сино» қувваҳои бадиро шайх Абӯтоҳир ва муридони ўнамояндагӣ мекунанд. Онҳо боиси сӯхта

1 Мутаассиб — шахсе, ки чизеро кӯркӯрана тарафдорӣ ва пуштибонӣ мекунад.

нобуд шудани китобхонаи бузург, китобдори хирадманд ва оврагиу бадбаҳтиҳои Ҳусайну Ноҳид гардиданд.

Мухтавои писса

С. Улугзода рӯҳи таърихии даврро дуруст ба инобат гирифтааст. Масъала ва муҳтавои асосии писса нишон додани қисмати шахсиятҳои бузурги таъриҳӣ ва истеъоддоҳои нодири фарҳангии ҳалқи тоҷик мебошад. Драматург як давраи кӯтоҳи ҳаёти Шайхурраисро дар айёми ҷавонӣ нишон дода, таъкид мекунад, ки асоси эътибору эътирофи шахсиятҳои бузурги фарҳангӣ илму дониш аст. Дошишро бошад, маҳз дар давраи ҷавонӣ аз ҳуд кардан зарур аст.

Услуби нигориш

Забони «Ҷавонии Ибни Сино» сода, равон ва образнок буда, ба рӯҳи таърихии асар ва замону макони ҷоқеаҳои тасвиришаванда иртиботи комил дорад. Аз ҷумла, қалима ва таркибҳои *нузул*, *улум*, *ашхос*, *иҳвонуссафо*, *муслимин*, *алҳак*, *анқариб*, *қутубхона*, *аҳком*, *уламо* шароит ва рӯҳи таърихии замони Сомониёнро батамом ҷилдигар месозанд.

Суҳани устод Ҷагонӣ фасех, образнок ва муассир мебошад. Панду ҳикмат, мақолу зарбулмасал ва таркибҳои мачозӣ нутқи устодро рангин карда, ҷанбаи ахлоқии онро афзудаанд. Ҷагонӣ амалиёти ҳиёнаткоронаи Абӯтоҳир ва муридони ўро ҷунин ҳулоса мекунад: «Ҳар ҷо ки қадами ин тоифа шахсҳо расид, ҳафт сол алаф намерӯяд». Ҳусайн ва Ноҳид, ки давраи дошишҷуйӣ ва айёми пурасори ҷавониро аз сар мегузаронанд, гуфторашонро бо порҷаҳои шеърии шоирони тоҷику араб ва иқтибосҳои илмии машҳур тақвият мебаҳшанд.

Услуби нигориши «Ҷавонии Ибни Сино» низ ҷолиби диққат аст. Ҳонанда ва тамошобин аз ҷаравӣ ташаккули шахсияти Ҳусайн дар айёми ҷавонӣ ба ваҷд омада, меҳоҳад, ки оид ба тақдири минбаъда ва дастовардҳои илмии ин нобигаи даврон низ маълумот дошта бошад. Нависанда дар оғози қисмҳо ва анҷоми писса симои Умарӣ Ҳайёми Нишопуриро ба тасвир гирифтааст, ки ў баъди чил соли вафоти Ибни Сино тақдири минбаъда ва моҳияти таълимоти Шайхурраисро муҳтасар иброз медорад. Гуфтори Умарӣ Ҳайём ҳикматомез ва пурмуҳтаво садо медиҳад: «Дар ҷайби фалак рози ниҳон бисёр аст. Шайхурраис он розҳоро як-як ошкор намуда, шаҳри донише бунёд карданд. Баландтарин манораи ин шаҳр на он аст, ки ҳама медонанд, на панҷ китоби «ал-Қонун», балки китоби «Шифо» аст».

Ҳамин тариқ, симои Умари Хайём ва рубоиҳои алоҳидаи ўбандубаст, хатти сужет, забону услуби нигориш ва мундариҷаи ғоявии писесаи «Ҷавонии Ибни Сино»-ро такмил дода, ба асар тамомият бахшидааст.

САВОЛ ВА СУПОРИШХО

1. Нахустин драмаҳои С. Улугзода чӣ ном доранд?
2. Адиб қадом драмаҳоро дар мавзӯҳои таърихӣ эҷод кардааст?
3. Драмаи «Ҷавонии Ибни Сино» ҷанд муаллиф дорад?
4. Дар бораи сужет ва устухонбандии асар маълумот диҳед.
5. Оид ба образи Ҳусайн сухан ронед.
6. Боз қадом образҳои мусбатро медонед?
7. Оид ба забони драма маълумот диҳед.

САВОЛИ ТЕСТӢ

1. Қадом нависанда ҳангоми таҳсил дар Дорулмуаллимини Тошканд повести «Сом ва Диқ»-и М.А Алексеевро ба тоҷикӣ тарҷума кардааст?
A) Раҳим Ҷалил;
B) Ҳаким Карим;
B) Пӯлод Толис;
Г) Ҷалол Икромӣ;
F) Сотим Улугзода.
2. Аноргул, Давлат, Гулъизор, Ризо образҳои қадом асар мебошанд?
A) «Ёддоштҳо»-и С. Айнӣ;
B) «Духтари оташ»-и Ҷ. Икромӣ;
B) «Восеъ»-и С. Улугзода;
Г) «Вафо»-и Ф. Ниёзӣ;
F) «Тобистон»-и П. Толис.
3. Образи Абӯабдуллоҳи Рӯдакӣ дар қадом асари С. Улугзода оғарифда шудааст?
A) Дар «Ёрони боҳиммат»;
B) Дар «Навобод»;
B) Дар «Қисмати шоир»;
Г) Дар «Субҳи ҷавонии мо»;
F) Дар «Ривояти сугдӣ».

ОЧЕРК

(қиссаи мустанад)

Назарияи адабиёт

Дар радифи жанрҳои эпикӣ ё ҳамосӣ асарҳои насрье ҳастанд, ки дар асоси ҳуҷҷат, воқеяят, рӯйдодҳои дилчасп, ҳодисаҳо ва шахсиятҳои шинохтаи воқеӣ навишта мешаванд. Бинобар ин, дар онҳо нисбат ба жанрҳои ҳикоя, қисса, роман, достон таҳайюли нависанда мавқеи маҳдуд дорад. Чунин асарҳо ба хелҳои гуногун чудо мешаванд ва муҳимтарини онҳо *сафарнома, ёддошт* ва *очерк* мебошад. Пайдоиши сафарнома ва ёддошт ба адабиёти асримиёнагии тоҷик рост меояд, вале очерк маҳсули адабиёти давраи нав мебошад.

Очерк (қиссаи мустанад) дар адабиёти ҷаҳон ба пайдоиши матбуот вобаста мебошад. Аввалин намунаҳои очерк дар мамлакатҳои Аврупо пайдо шудааст. Мачаллаҳои «Болтун» (1701 – 1717) ва «Зритель» (1711–1714) нахустин бор маводеро чоп кардаанд, ки аз нигоҳи шевай баён ба очерк монандӣ доштанд. Баъдҳо як гурӯҳ қаламкашони Англия, Фаронса, Олмон, Италия, Русия қӯшиш мекарданд, ки навиштаҳои онҳо аз ҳар ҷиҳат ба ҳақиқати воқеӣ наздик бошад. Аз солҳои 30–40 асари XIX сар карда дар мамлакатҳои гуногуни ҷаҳон очерк як воситаи таблиғу ташвиқ ва омодасозии мардум ба дигаргуниҳои куллии сиёсӣ ва иқтисодӣ гардид.

Очерки тоҷик низ ба пайдоиш ва ташаккули матбуоти он алоқаи ногусастани дорад. Дар саҳифаҳои рӯзномаву мачаллаҳои «Бухорои шариф» (1912), «Ойина» (1913), «Рӯзномаи баҳри Ҳазар» (1914), «Садои Туркистон» (1914), «Иштирокион» (1918), «Шуълаи инқилоб» (1919) Мирзо Сироҷи Ҳаким, Маҳмудҳоҷаи Беҳбудӣ, Мунаввар Қорӣ, Абдуrrауфи Фитрат, Садриддин Айнӣ, Абдулло Авлонӣ, Абдулҳамид Сулаймон, Саидризо Ализода маводеро ба чоп расондаанд, ки дар онҳо ҳодисаҳои муҳимми иҷтимоӣ аз нигоҳи шахсиятҳои воқеӣ таҳлил мешуд. «Таърихи амирони мангитияи Бухоро» ном асари С.Айнӣ, ки дар 9 шумораи соли 1920 ва 18 шумораи соли 1921 рӯзномаи «Шуълаи инқилоб» дарҷ гардидааст, аз тарафи нависанда очерк номида мешавад.

Дар солҳои баъдина шумораи мачаллаву рӯзномаҳо меафзояд, ки ин ба фаъолияти боз ҳам бештари рӯзноманигорӣ ва очерк-

нависии адибон мусоидат мекунад. Очеркҳои «Коммунизм» ва «Тирози ҷаҳон»-и С.Айнӣ, «Ҳикоёти устоди мисриён»-и Ҳ. Карим, «Як қаҳрамони асри мо»-и Р. Ҷалил, «Зани ягонаи чумхурият»-и Ҷ. Икромӣ, «Шарафи кор»-и Алӣ Ҳуш, «Вай шаҳри Ленинро мудофия мекунад»-и С. Улугзода, «Кабири ҳойтӣ», «Азими мерған»-и Ф. Ниёзӣ дар тарбияи ҳисси масъулиятшиносӣ ва мамлакатдории ҳар як фарди ҷомеа саҳми муносиб мегузоранд.

Дар солҳои баъди Ҷангӣ Бузурги Ватаний очерки тоҷик ҳам аз ҷиҳати мавзӯъ ва мундариҷа ва ҳам аз лиҳози шаклу услуби баён инкишоғу такмил ёфт. Ба вуҷуд омадани очеркҳои алоҳида, ба мисли «Оё ҷӣ бояд кард?» (Ҷ.Икромӣ), «Имтиҳони аввалин» (П.Толис), «Муҳоҷирон» (Ф.Муҳаммадиев), «Ҷӯрасаркор» (А.Сидқӣ), «Қисмати тоҷик» (Сорбон), «Эҳёи дил» (Шодон Ҳаниф), «Ёҳсу ва Ёҳсуҷиён» (Карим Давлат), «Шинохти масъулият» ва «Як дидори бас деру кӯтоҳ» (Абдулқодири Раҳим) гувоҳи ташаккули навъҳои гуногуни очерк дар адабиёти тоҷик мебошад.

Ҳамин тарик, очерк масъалаҳои муҳимми давру замон ва корномаи шаҳсиятҳои барҷастаро, ки дар рӯйдодҳои фарҳангӣ, иҷтимоӣ ва сиёсии ҷомеа нақши арзанда доранд, мавриди тасвир қарор медиҳад ва дорои ҷунун ҳусусият мебошад: а) ҳамқадами замон буда, ба масъалаҳои рӯзмарраи зиндагӣ бочуръат даҳолат мекунад; б) дар бораи рӯйдодҳое баҳс мекунад, ки дар як давраи муайян барои ҷомеа ва давлат аҳамияти дараҷаи аввал доранд. Яъне, *фаврият* ва *заруртият* ҳоси очерк мебошад. Ин аст, ки очеркро жанри ҷанговари адабиёт ва матбуот меноманд.

Очерк, асосан, ба навъҳои *иҷтимоӣ*, *портретӣ*, *таъриҳӣ* ва *сафарӣ* чудо мешавад. Дар очерки иҷтимоӣ нависанда ба масъалаҳои доди зиндагӣ даҳл карда, дар асоси таҳлилу муҳокима ҳулосаҳои амиқи иҷтимоӣ ва сиёсӣ мебарорад. Дар очеркҳои Ф. Муҳаммадиев «Раиси нав» (1955), «Муҳоҷирон» (1956) ва «Фаттоҳ ва Музаффар» (1958) масъалаҳои иқтисодиёти ҳоҷагии деҳоти Тоҷикистон дар солҳои 50-ум ва 60-уми асри XX аниқу муғассал тасвир гардидааст.

Дар очерки портретӣ зиндаги ва фаъолияти намояндагони пешқадами илму фарҳанг, ҳоҷагиҳои деҳқонӣ, корхонаҳои саноатӣ ва дигар соҳаҳои меҳнат тасвир мешавад. Масалан, дар «Эҳёи дил» (2003) ном очерки Шодон Ҳаниф фаъолияти меҳнатӣ, ҷаҳду талошҳои қасбазҳудкунӣ ва маърифату масъулияти инсонии академики АФ Тоҷикистон, барандаи Ҷоизаи давлатии ба

номи Ибни Сино, профессори соҳаи тиб Неъматулло Усмонов са-мимона ба тасвир омадааст.

Дар очерки сафарӣ мушоҳидаҳои нависанда ҳангоми сафар мавқеи муҳим дорад. Очеркҳои сафарӣ хонандаро ба урфу одат, комёбиҳои илмию меъморӣ ва дастовардҳои меҳнатии сокинони кишварҳои дуру наздик шинос менамояд. Масалан, дар маркази тасвирҳои «Саёҳати Бухоро бо ҳамроҳии Айнӣ» ном очерки С.Улуғзода устод Садриддин Айнӣ меистад. Ин пири хирад айёми ҷавонӣ, донишандӯй ва камолотро, ки ба солҳои 1890–1917 рост меояд, дар шаҳри бостонии Бухоро гузаронидааст. Шаҳри Бухоро, масҷиду мадрасаҳо, муҳити илмию адабӣ ва муносибати иҷтимоии зиёён, ки боиси ба дараҷаи нависандаи ҷаҳоншумул сабзидани ин писари деҳотӣ мегардад, ба хонандай тоҷик таассу-роти амиқи маърифатӣ мебахшад.

Намунаи беҳтарини очеркҳои таърихӣ «Исёни Муқаннаъ» ва «Қаҳрамони ҳалқи тоҷик – Темурмалик» ном асарҳои устод Айнӣ мебошанд. Агар дар «Исёни Муқаннаъ» муборизаи ниёғони мо ба муқобили арабҳои истилогар (VIII) нишон дода шавад, пас, дар «Қаҳрамони ҳалқи тоҷик – Темурмалик» муқовимати ҳалқи тоҷик бар алайҳи чингизиёни ғосиб тасвир мёбад. Нависанда корнамоиҳои Муқаннаъ ва Темурмаликро ба муқобили аҷнабиёни истилогар ба тасвир гирифта, бо ҳамин ба ҳамватанони замони ҳуд дарси мардонагию далерӣ ва душманбадбинӣ меомӯзад.

Хулоса, очерк чун як қисмати муҳимми насли мустанад¹ дар адабиёти садаи XX тоҷик мавқеи арзанда дорад. Нависандагон Фазлиддин Муҳаммадиев, Аъзам Сидқӣ ва Мутеулло Наҷмиддинов дар адабиёти тоҷик чун очеркнависони беҳтарин шинохта шудаанд.

САВОЛ ВА СУПОРИШҲО

1. Очерк (қиссаи мустанад) ба қадомчинси адабӣ доҳил мешавад?
2. Очерк аз ҳикоя, қисса ва роман чӣ фарқ дорад?
3. Очерк дар адабиёти тоҷик кай пайдо шудааст ва сабабҳои пайдоиши он чист?
4. Навъҳои очеркро номбар кунед.
5. Дар бораи давраҳои инкишофи очерк дар адабиёти тоҷик маълумот дихед.

1 Насри мустанад — насре, ки ба санадҳо, хуччатҳо ва воқеяту тасвирҳои воқеӣ асос ёфтааст.



ЧАЛОЛ ИКРОМӢ

(1909 – 1993)

Роҳи ҳаёт

Нависандай халқии Тоҷикистон Чалол Икромӣ чун адиби пуркору сермаҳсул дар рушду нумӯи насри давраи нави тоҷик хиссаи арзанда дорад. Адиг соли 1909 дар шаҳри Бӯхоро ба дунё омадааст. Падараш – Икромиддин таҳсилдидай мадраса буда, баъдҳо ба мансаби қозигӣ расидааст ва дар таълиму тарбияи фарзандон кӯшиш намудааст. Падар ба фарзанди сеюм Чалол, ки дар дусолагӣ аз модар маҳрум гардида буд, бештар ғамхорӣ менамуд. Чалол аз хурдӣ ба илму дониш шавқу ҳавас пайдо мекунад ва ба мутолиаи достону қиссаҳои «Тоҳир ва Зухро», «Лайлӣ ва Мачнун», «Фарҳод ва Ширин», «Ҳотамнома», «Замчинома» машғул мешавад.

Чалол таҳсилро дар мактаби кӯхнаи Қарокӯл, ки чанд вақт падараш он ҷо қозӣ будааст, оғоз мекунад. Баъдҳо дар мактаби нав ва аз соли 1922 дар Дорулмуаллимини Бӯхоро таҳсил менамояд. Ҳангоми таҳсил дар Дорулмуаллимин ба ҳондани асарҳои тарҷумашудаи суханварони бузурги рус ва Аврупо Виктор Гюго, Александр Дюма, Максим Горкий, Оноре де Балзак, Александр Пушкин, Михаил Лермонтов, Николай Гогол, Иван Тургенев мепардозад: «Ҳондани ин китоб ва романҳо, – навиштаст ў, – ба ман ҷунон фоида овард, ки дар синф яке аз шогирдони пешқадам шудам».

Чалол Икромӣ баъди ҳатми Дорулмуаллимин (1927) чанд вақт дар Бӯхоро ба муаллимӣ машғул мешавад ва соли 1930 ба Столинобод мекӯчад. Чанд муддат дар Кумитаи тоҷикшиносӣ кор кардааст. Баъдҳо котиби масъули маҷаллаи «Раҳбари дониш», мудири шуъбаи адабии Театри академии драмаи ба номи Лоҳутӣ,

муҳаррири Нашриёти давлатии Тоҷикистон буд. Солҳои бисёр ба кори эҷодӣ машгул буд. Соли 1993 аз ҷаҳон ҷашм мепӯшад. Шодравон дар мазори Лучоб ба хок супорида шудааст.

Фаъолияти адабӣ

Чалол Икромӣ фаъолияти адабии худро аз шеърнависӣ оғоз намудааст. Соли 1927 бо маслиҳати устод Айнӣ қалами худро дар наср месанҷад ва худи ҳамин сол аввалин ҳикояш бо номи «Шабе дар регистони Бухоро» дар маҷаллаи «Раҳбари дониш» чоп мешавад. Ин муваффақияти аввалин адиби ҷавонро водор мекунад, ки минбаъд ба наср мароқ зоҳир намояд. Маҷмӯаи аввалини ҳикояҳои Чалол Икромӣ «Ҳаёт ва галаба» соли 1932 ба табъ расидааст.

Чалол Икромӣ минбаъд бо роҳи тарҷума намудани беҳтарин асарҳои адибони рус ва ҷаҳонӣ маҳорати эҷодиашро сайқал дода, ба навиштани асарҳои қалонҳаҷм шурӯй мекунад. Нависанда солҳои 30-юм қиссаҳои «Тирмор» (1935), «Ду ҳафта» (1933), «Аз Москва чӣ овардӣ?» (1936) ва «Зухра» (1940)-ро менависад. Қиссаи «Тирмор» бо мазмун ва муҳтавои мукаммали худ адибро ба шоҳроҳи эҷодӣ раҳнамун месозад. Дар солҳои 30-юм Чалол Икромӣ ҳамчунин ба навиштани романи «Шодӣ» пардохта, қисми якуми асарро соли 1940 ба анҷом мерасонад.

Солҳои Ҷангӣ Бузурги Ватанӣ (1941–1945) Чалол Икромӣ чун тамоми қаламкашони мамлакати паҳновари Шӯравӣ фаъолияти эҷодии худро баҳри ҳимояи Ватан ва муборизаи беамон ба муқобили душмани гаддор равона мекунад. Дар «Ҷавонҳо ба майдон мераванд», «Барои Ватан ҷони худро дарег намедорем», «Оҳанпора», «Ҳандаи пас аз гиря», «Шинел», «Достони марди танкшикан», «Қаҳрамони канори Днепр» ном очерку ҳикоя ва мақолаҳои публистикии нависанда корномаи ҷангӣ ва фаъолияти меҳнатии ҳамдиёрон васф мешавад. Фаъолияти ҷангӣ ва корнамоии ду Қаҳрамони Иттиҳоди Шӯравӣ Домуллоҷон Азизов (аз «Қаҳрамони канори Днепр») ва Ҳодӣ Кенчаев (аз «Достони марди танкшикан») ҷавононро ба муқаддас доштани хоки кишвар ва худшиносию озодандешӣ хидоят менамоянд. Ҳодӣ Кенчаев дар мактубаш ба падару модар муроҷиат карда мегӯяд: «Намегузорем, ки дasti бегонае аз гулзори шумо гуле канад ва ё қадами ҳуке ба боғистони шумо афтад». Дар ҳақиқат, ҳушбахтӣ ва ҳаёти осудаи мо натиҷаи ҷонбозиҳои фарзандони шуҷои миллат аст.

Дар солҳои баъди чанг эҷодиёти Ҷалол Икромӣ боз ҳам са-мароноктар мегардад. Нависанда дар баробари очерку ҳикояҳо таълифи асарҳои калонҷаҷмро низ давом медиҳад. Қисми дувуми романи «Шодӣ» ҳам навишта шуд ва асар соли 1949 ба табъ ме-расад. Ҳамчунин, қиссаҳои «Ҷавоби Муҳаббат» (1947), «Ситора» (1952), «Тори анкабут» (1960) ва романи «Ман гунаҳгорам» (1958) пайдарпай дастраси хонанда мегарданд. Мавзӯи асосии асарҳои мазкур зиндагӣ ва маишати ҳамзамонон аст.

Рӯзгори душвори зани тоҷик дар ибтидои асри XX дар ро-манни «Духтари оташ» (1960) ба таври воқеӣ ва муфассал тасвир ёфтааст. Ин роман дар насири тоҷик мавқеи калон пайдо кард ва нависанда барои ин асари пурбаҳояш соли 1964 ба Ҷоизаи адабии Тоҷикистон ба номи Рӯдакӣ сарфароз гардид.

Ҷалол Икромӣ мавзӯи романи мазкурро дар романҳои «Дувоздаҳ дарвозаи Бухоро» (1969) ва «Таҳти вожгун» (1974) да-вом медиҳад ва бо ҳамин дар насири тоҷик асари сегонаро бо номи «Дувоздаҳ дарвозаи Бухоро» ба вучуд меоварад.

Ҷалол Икромӣ ҳанӯз айёми мактабхонӣ «Таҳзиб-ус-сибён»-и С. Айниро мутолия карда, эътиқодманди муаллифи ин асар гар-дида буд. Баъдҳо С. Айнӣ чун устоди раҳнамо ба фаъолияти эҷодии Ҷалол Икромӣ мунтазам таваҷҷуҳ зоҳир менамуд. Қиссаи ёддоштии «Устоди ман, мактаби ман, худи ман» (1970) чун рамзи сипоси шогирд ба устод Айнӣ баҳшида мешавад.

Ҷалол Икромӣ асарҳои ҳачвӣ низ таълиф намудааст. Нави-санда анъанаи ҳачвнигории адабиёти ҳаттӣ ва даҳонии тоҷикро идома дода, бо номҳои «Саргузашти Сафармаҳсум» (ҳамроҳи на-висанда Ҳабибулло Назаров, 1971) ва «Сафармаҳсум дар Бухо-ро» (1980) асари дучилдаи ҳачвӣ оғарид. Воқеаҳои ин асар дар арафаи инқилоби Бухоро рӯй додаанд ва макони баргузории воқеаҳо мавзеъҳои Ҳисор, Қаратоғ, Қаршӣ ва Бухоро мебошанд. Қаҳрамони ин асар Сафармаҳсум чун образҳои ҳачвии асарҳои ҳалқи – Афандӣ ва Мушғиқӣ мардумро ба дилхушӣ ва зиндадилӣ водор менамоянд.

Соли 1977 романи дигари Ҷалол Икромӣ бо номи «Зоғҳои бадмур» ба табъ мерасад. Ин асар воқеаҳои солҳои 30-юми асри XX-ро дар бар кардааст. Ҳамчунин, нависанда дар оҳирҳои умр ба таълифи романҳои «Ҳатлон» (1986) ва «Гули бодом» (1991) машғул шудааст. Ин асарҳо аз ҳаёт ва фаъоли-яти шахсиятҳои номдору ҳунарманди Ҷумҳурии Тоҷикистон

Миралӣ Маҳмадалиев (1914–2002) ва Тухфа Фозилова (1917–1984) ҳикоя мекунанд.

Чалол Икромӣ асарҳои сахнавӣ низ эҷод намудааст. Намоишномаҳои «Душман» (1933), «Тухми муҳаббат» (1937), «Дили модар» (1942), «Хонаи Надир» (ҳамроҳи А. Файко 1943), «Ситора» (1953) намунаи асарҳои сахнавии адаб мебошанд.

Ҳамин тарик, Ҷ. Икромӣ дар давоми умри бобаракати худ асарҳои зиёд оғарида, ба ҳонандай тоҷик гизои маънавӣ ва завқи бадей баҳшидааст. Асарҳои нависанда ба забонҳои русӣ, ўзбекӣ, украинӣ, туркӣ, озарӣ, немисӣ, англисӣ тарҷума ва чоп гардидаанд. Ҳукумати Ҷумҳурии Тоҷикистон соли 1979 адабро бо унвони Нависандаи ҳалқии Тоҷикистон қадршиносӣ намуд.

САВОЛ ВА СУПОРИШҲО

1. Айёми тифлӣ ва мактабхонии Ҷ. Икромӣ дар қадом шаҳр гузаштааст?
2. Сабаби дар мактаб чун шогирди пешқадам ном баровардани Ҷалол дар чист?
3. Ҳаёти Ҷ. Икромӣ дар Душанбе чӣ гуна гузаштааст?
4. Аввалин ҳикоя ва маҷмӯаҳои нависанда чӣ ном доранд?
5. Асарҳои дар солҳои 30-юм эҷодкардаи адабро номбар кунед.
6. Очеркҳои давраи ҷангии нависанда ба қиҳо баҳшида шудаанд?
7. Сегонаи Ҷ. Икромӣ қадом романҳоро фаро мегирад?
8. Оё нависанда асарҳои ҳаҷвӣ низ дорад?
9. Романҳои дар охири ҳаёт эҷодкардаи Ҷ. Икромӣ қадомҳоянд?

РОМАНИ «МАН ГУНАҲГОРАМ»

Соҳт ва
мазмунни асар

«Ман гунаҳгорам» ба зиндагии зиёйёни тоҷик дар деҳот ва муносибати иҷтимоию ахлоқии онҳо баҳшида шудааст. Роман аз оғоз, шонздаҳ боб ва хотима иборат мебошад. Дар оғоз Ҷ. Икромӣ таваҷҷуҳи ҳонандаро ба утоқи кории прокурор ҷал менамояд. Шахси ба ҷавобгарӣ кашида дар назди прокурор мегӯяд: «Бале... бале... ман гунаҳгорам, ҳамаи гуноҳ аз ман содир шуд...»

Ин сухан боиси пайдо шудани саволҳо мегардад: ин шаҳс кист? Ҷаро ҳудро гунаҳгор мешуморад? Ва гуноҳаш чист? Мундариҷаи асосии асар ба саволҳои боло ҷавоб медиҳад. Ҳар боб бо эпизоди

граф – як порчай шеърӣ аз назми хаттӣ ё шифоҳии тоҷик шурӯъ мешавад. Эпиграфҳо ба мазмуни бобҳо ишора карда, таваҷҷуҳи хонандаро ба мундариҷаи асар бештар менамоянд. Боби аввал ба табииати зебои дехаи Лолазор ва зиндагии осудаҳолонаи оилаи директори мактаби деха Анвар Салимов баҳшида шудааст. Нависанда мувоғиқи мундариҷаи боб ҷор мисраъ шеъри Саъдиро чун эпиграф интихоб намудааст:

Алами давлати Наврӯз ба сахро барҳост,
Лашкари заҳмати сармо зи сари мо барҳост.
Ҳар касеро ҳаваси рӯйи гуле дар сар шуд,
На ки ин валвала аз булбули танҳо барҳост.

Чунин порчахои шеърӣ дар доҳили бобҳои асар низ омада, боиси ифодаи боз ҳам ҷолиби мазмуну муҳтавои он мегарданд.

Мазмуни асар чунин аст: дар дехаи Лолазор директори мактаб Анвар Салимов бо занаш – муаллимаи мактаб Сурайё ва ду фарзандаш осудаҳолона зиндагӣ доранд. Дар ин деха Муҳтор Махсумов низ ҳёт ба сар мебарад. Ӯ котиби шӯрои ҷамоа буда, бо Анвар муҳолифат дорад.

Рӯзе корманди идораи маорифи вилоят Зайнаб Кабирова баҳрои тафтиши мактаби деха меояд. Зайнаб ҳафт сол боз бо Муҳтор муносибати наздик дошт. Зайнаб бо ҳидояти Муҳтор дар хонаи Анвар ҷой мегирад. Анвар ба ҳусну ҷамоали Зайнаб мафтун гардида, ба ӯ ошиқ мешавад. Мочарои ишқи нобаҳангоми Анвар дер давом намекунад, вале ба ин оилаи тинҷу осудаи дехотӣ ташвишҳои зиёд меорад.

Анвар, ки барои рафтори номуносибаш, ҳам аз ҷониби Сурайё ва ҳам аз тарафи Зайнаб мавриди сарзаниш қарор гирифта буд, дар вазъияти ноороми рӯҳӣ меафтад. Дар ҳамин вазъияти ноҳинҷор барои овардани маоши муаллимон ба ноҳия рафта, баъди гирифтани пул дар хонаи як дӯсташ то мастишавӣ менӯшад. Дар бозгашт дар назди дехаи Лолазор ҳалтаи пулро фаромӯш карда, оқибат кораш ба мақомоти тафтишотӣ меафтад.

Муҳтору Зайнаб, ки ба сафар баромада буданд, ҳалтаи пулро мейбанд. Муҳтори ҳарис пулро пинҳон карда, худ аз пайи ба мақомоти қудратӣ маълум кардани «чинояти» Анвар мешавад. Зайнаб баъди андешаҳои зиёд дар танҳоӣ аз Муҳтори бадҳоҳу бадният ва фосиқ абадан тарки алоқа мекунад ва ҳалтаи пулро бурда ба мактаб месупорад. Мазмуни асар басо ҷолиб аст.

Образҳои асар

Дар романи «Ман гунаҳгорам» асосан чор образ фаъолият мекунад: Анвар Салимов, ҳамсари ў Сурайё, Зайнаб Кабирова ва Мухтор Махсумов. Вокеаи асосӣ байни Анвари зебопараст ва Зайнаби танноз¹ сурат мегирад. Зайнаб зани беиродаест, ки дар ҳаёт раҳгум зада, ба доми Муҳтори қаллоб² гирифтор шудааст ва ҳоло роҳи начот мечӯяд. Чун Зайнаб ба дехаи Лолазор омад, Анвар чанд муддат ишқи ўро дар дил парварид.

Образи асосии роман Анвар мебошад ва масъалаҳои асар, пеш аз ҳама, ба воситаи образи ў ҳал гардидааст. Задухӯрд, асосан, дар ботин ва дили Анвар рӯй медиҳад ва дар ниҳоди ў байни ҳиссиёту ақл ва ишқи ногаҳониву вазифаи инсонӣ талош сар мешавад. Гирифтории Анвар ба ишқи нобаҳангом дар боби ҳафт хеле самимӣ ва муфассал тасвир гардидааст. Анвар айёми баҳор дар шаби маҳтобии Лолазор бо Зайнаб ба сайругашт баромада буд ва аз ҳусни дилҷӯ, суханҳои дилангез, шеърхонҳои латифи ин зани ҷавон ба ваҷд омада, бо тамоми ҳастӣ мафтуни ў гардида. Роҳбари мактаб як лаҳза фаромӯш кард, ки шаҳси баобрӯйи деха ва соҳиби зану фарзанд мебошад. Вале дарҳол ба худ омад ва ақлро кор фармуд: «Дар ин ҷо ба хотири Анвар расид, ки гапро кӯтоҳ кардан лозим аст, агар ҳамин тавр рафтан гирад, Ҳудо мепонад, ки сухан то кучоҳо мерасад».

Анвар ягон нияти бад ё нопокие надошт ва фақат чанд рӯз дар қайди ин ишқи нобаҳангом монда буд, вале ин ҳодисаро боадолатона муҳокима намуда, барои ҳамин ишқу ҳаваси яклаҳзагӣ ҳам худро гунаҳгор шумурд, сабабҳои ба Сурайё, ба ин зани покдоману оқила хиёнат карданашро ҷустуҷӯ намуда ба чунин натиҷа расид, ки беху решай гуноҳ ана дар ҳамин аст: занро ҳурмат накардан! Инро ҳоло фаҳмида ва эътироф менамоям. Занро ҳурмат накардан худро ҳурмат накардан аст.

Анвар ҳукуқ, ҳунар ва мавқеи иҷтимоии занро не, балки шаъни инсонии ўро дар ҷойи аввал мегузорад ва шаҳсияти ин ҷинси латифро лоиқи ҳурмату эҳтиром мешуморад. Қаҳрамони асосии асар дар натиҷаи андешаи амиқ ва тафаккури зиёд ба ин хулоса расидааст. Бинобар ин, Анвар дар насли тоҷик қаҳрамони нав мебошад, ки масъулиятшинос буда, қобилияти худтаҳлилкунӣ ва худбаҳодиҳӣ дорад.

1 Танноз — нозкунанда, дилрабо.

2 Қаллоб — соҳтакор, фиребгар.

— Образи Сурайё низ өлиб ва ба худ хос мебошад. Ин образ дар асар чун зани ботамкин, рӯзгордида ва модари мушфику меҳрубон намоён мегардад. Ботамкинӣ ва дурандешии Сурайё маҳсусан, ҳангоми аз тарафи Мухтор расондани хабари бо Зайнаб ба лаби дарё рафтани шавҳарааш равshan мушоҳида мешавад. Мухтори фитнагар бо ин ҳам қаноат накарда, манзараи «ишқварзии» Анварро ба ў нишон додан меҳоҳад. Дар ин дам қатъияти хислати Сурайё батамом намоён мешавад: «Сурайё бо нафрат дасти худро аз дасти ў чудо карда гирифт. Равед аз ин чо! – гуфт ў. Дар овози Сурайё ончунон оҳанги нафрат ва бадбинӣ буд, ки Мухтор ба худ ларзид.

— Дафъ шавед! – гуфт Сурайё андак овозашро баланд карда ва бо дасташ ба сўйи берун ишора кард. Дую дубора ба хонаи мо пойи қадами шуми худро нагузоред».

Тасвири пайдарпайи хислатҳои ҳамидаи Сурайё симои ўро чун зани некукирдору инсони комил дар хотирҳо мучассам мемояд. Рафтори вай баъди фаҳмидани маоши муаллимонро гум кардани шавҳарааш аҳамияти мухимми омӯзандагӣ ва тарбияйӣ пайдо мекунад. Сурайё ба «чӣ кор кунем?» гуфта савол додани шавҳарааш мегӯяд: «Дар сандуқ ду либосворӣ сатин ва шоҳӣ дорем, костюми нави ман ҳаст, ҳалқаи тилло ва ангуштаринҳои аз модарам меросӣ ҳаст... Ҳамаи инро мефурӯшем...»

Ч. Икромӣ ба воситаи образҳои Зайнаб ва Мухтор мавқеи таълиму тарбияро дар ҳаёти инсон таъкид мекунад. Мухтор аз хурдӣ дар тарбияи падари ўгай¹ – Абдулло мемонад. Абдулло, ки худ бо фиребгарӣ рӯз мегузаронд, Мухторро ҳам дар ҳамин рӯхия тарбия намуд. Мухтор дар қаллобию дасисакорӣ² аз падари ўгай гузаронд. Ин образ нафратовар ва дилнокаш мебошад.

Зайнаб дуҳтари ягонаи раиси комичроияи вилоят – Очилбатрак мебошад ва муҳити оиласӣ ўро нозук ва нозпарвар намудааст. Ҳамин зудбоварию қӯтоҳандешӣ боис шуд, ки ў ба доми тазвири³ Мухтор афтад. Оқибат бо мушкилӣ ва душворӣ тавонист, ки роҳи дурусти зиндагиро интиҳоб намояд. Азобу ташвишҳои Зайнаб гувоҳ бар он аст, ки дар интиҳоби рафиқи ҳаётӣ саҳлангорӣ кардан оқибатҳои ноҳуш дорад.

1 Падари ўгай — падарандар.

2 Дасиса — макруҳ ҳила.

3 Доми тазвир — фиреб, ҳила.

Услуби тасвир

Дар романи «Ман гунаҳгорам» услуби таҳлили тасвир мавқеъ дорад. Аз чумла, дар күшодани олами маънавии персонажҳои асар **монологи ботинӣ** истифода шудааст. Нависанд ба воситай монологҳо ҳар чизи дар дилу ниҳоди персонажҳо чойдоштаро ошкор месозад. Масалан, Сурайё дар бораи шавҳарааш чунин андеша меронад: «Анвар содагӣ дорад ва зудбовар аст. Баъзан фиреб меҳӯрад, баъзан ба дом меафтад ва ногувориҳоро боз зуд фаромӯш мекунаду боз ба ў ҳар чӣ гӯянд, бовар мекунад ва ҳар чӣ фурӯшанд, ба нақд харида мегирад».

Чунин услуби нигориш, ки **насри андеша** унвон гирифтааст, баъдҳо дар эҷодиёти Ф. Муҳаммадиев, Ӯрун Кӯҳзод, С. Турсун, А. Самад, Ҷ. Акобиров, Сайф Раҳим идома ва такмил ёфт. Валеноми Ҷ. Икромӣ дар таърихи адабиёти тоҷик чун устоди насри андеша бοқӣ мемонад.

САВОЛ ВА СУПОРИШҲО

1. Романи «Ман гунаҳгорам» аз чанд боб иборат аст ва чӣ хел оғоз меёбад?
2. Эпиграфҳо ба мундариҷаи асар чӣ муносибат доранд?
3. Мазмуни романро баён намоед.
4. Чаро Анвар худро гунаҳгор мешуморад?
5. Кадом хислатҳои Сурайё ба шумо маъқул шуд?
6. Аз амалиёти Зайнаб ба чӣ хулоса омадед?
7. Оид ба услуби тасвири асар маълумот дихед.

САВОЛИ ТЕСТИ

1. Анвар, Сурайё, Мухтор ва Зайнаб образҳои кадом асари Ҷалол Икромӣ мебошанд?
 - А) «Духтари оташ»;
 - Б) «Тори анкабут»;
 - В) «Ман гунаҳгорам»;
 - Г) «Тухми муҳаббат»;
 - Д) «Ситора».

РОМАНИ «ДУХТАРИ ОТАШ»

Таълифи китобҳои «Духтари оташ», «Дувоздаҳ дарвозаи Бухоро» ва «Тахти вожгун» зиёда аз 15 сол давом мекунад. «Духтари оташ» воқеаҳои ибтидиои асри XX то инқилоби Бухороро фаро мегирад. «Дувоздаҳ дарвозаи Бухоро» ва «Тахти вожгун» ба воқеаҳои солҳои 1920–1922 оид мебошанд. Дар асарҳои сегона зиёда аз 300 персонаж фаъолият доранд.

**Бандубости
асар**

«Духтари оташ» дорои сужети мураккаб ва мавзӯъҳои гуногун мебошад. Нависанда солҳои зиёд воқеаҳои таърихии Бухорои ибтидиои асри XX ва тақдири таърихии занони тоҷикро дар ин давра меомӯзад.

Дар ин миён саргузашти Саломат Ҷаҳонгирова ном зани муборизу далер таваҷҷуҳӣ ўро бештар ба худ ҷалб мекунад. Ин зани 76-солаи бухорӣ дар ҳурдӣ ҳамроҳи модаркалонаш – Дилоромканиз дар ҳавлии Қарокулибӣ ҳидмат мекардааст. Баъди вафоти модаркалон рӯзгори фочианокеро аз сар гузаронида, баҳри зиндагии арзандай занони тоҷик талош мекунад. Саргузашти Саломат Ҷаҳонгирова ба нависанда барои навиштани асари «Духтари оташ» роҳ мекушояд.

Аз ин рӯ, дар «Духтари оташ» як қисм образҳо шаҳсҳои таърихианд ва баъзан, бо номҳои худашон дар асар ширкат доранд. Аз ҷумла, прототипи образи Фирӯза Саломат Ҷаҳонгирова буда, Дилоромканиз бо номи худаш ширкат дорад.

Романи «Духтари оташ» аз се қисм иборат аст. Қисми «Дилоромканиз» аз ҳафт боб иборат буда, рӯзгори Дилоромканиз ва набераи ў – Фирӯзаро дар гузари Абдуллоҳӯҷаи Бухоро дар бар мегирад. Ин қисмат саргузашти Дилоромкампирӣ навадсола, ба мактаби Оймуллои Танбӯр даромадани Фирӯза ва мочарои тӯйи Фаниҷонбойбачаро фаро гирифта, бо марғи Дилоромканиз анҷом мейёбад.

Қисми дуюм «Дарбадарӣ» ном дошта, аз 16 боб иборат аст ва тақдири Фирӯзаро баъди марғи модаркалонаш фаро мегирад. Дар ин бахш воқеа миёни образҳои мусбат ва манғӣ торафт шиддат мейёбад ва Фирӯза бо ёрии хешвонданон ва эътиқодмандонаш Ҳайдарқул, Асо ва Аҳмадҷони Машкоб аз дасти Фаниҷонбой ҷон ба саломат мебарад.

Қисми «Дӯст ва душман» аз 14 боб иборат буда, фаъолияти Фирӯза ва ҳаммаслаконашро то инқилоби Бухоро фаро мегирад.

Барҳам ҳўрдани ҳуқумати амирӣ барои Фирӯза ва дигар заноне, ки ба ҳарамсаройи амир хидмат мекарданд, ҳодисаи фараҳбахш буд.

Умуман, дар романи «Духтари оташ» 130 персонаж мушоҳида мешавад ва ба воситай амалиёт ва бархӯрди онҳо масъалаҳои бисёре мавриди тасвир қарор мегиранд. Образҳои Дилоромканиз, Фирӯза, Аҳмадҷони Машкоб, Оймуллои Танбӯр, Шамсия, Асо, Ҳайдарқул, Истад (мусбат), Фаниҷонбойбача, Абдураҳмонбек, Мағфират, Қароқулибой, Нусратулло (манфӣ) ҳар кадом дар ҳалли зиддиятҳои асар саҳм гирифтаанд.

Образи занон

Дар байни мавзӯъҳои гуногуни «Духтари оташ» мавзӯи зан мавқеи марказӣ дорад. Ҷалол Икромӣ дар тасвири образи занонроҳу усулҳои ба ҳуд хосро истифода кардааст. Нависанда зиндагии камбағалона ва ҳаёти ногувори табақаҳои поёни занони тоҷикро тасвир карда, пеш аз ҳама, масъалаҳои шаъну эътибори инсонӣ, иззати нафс, сарбаландӣ ва шарафу номусро ба миён мегузорад.

Дилоромканиз як умр хидмати боёну мансабдоронро ба ҷо овардааст. Ў бо азобу кулфат даврони ҷавонӣ ва миёнсолиро аз сар гузаронд ва шоҳиди беадолатию нобаробарихои зиёде гардид. Ҳислати Дилоромканиз дар ҷараёни зиндагӣ такмил меёбад ва рафта-рафта ба дараҷае мерасад, ки назди қувваи иродай вай ҳама забардастон ва шахсони мағруру худписанд очиз мемонанд. Кампир намегузорад, ки касе ўро таҳқир кунад, обрӯю эътиборашро паст занад ва ягона набераашро ранҷонад. Дилоромканиз ба оқсақол¹, ки ўро ноқисулақл меномад, чунин ҷавоб медиҳад:

– Ту, оқсақол, ҳанӯз ба собуни ман ҷома什ӯйӣ накардай! – гуфт вай таҳдидомезона. – Ноқисулақл бошам ҳам, ҷавоби садта ту барин буғузъаламҳоро гуфта метавонам. Бехтар, ки машмаша накарда, аз атрофи сари дегат боҳабар шав!

Суҳанҳои нишонраси вай ҳар гуна ракиби тундмизочро ҳам мағлуб менамояд. Бойдуҳтари даҳанкалону ҳавобаланд Мағфират рӯзи тӯяш Фирӯзаро меранҷонад ва ба ғазаби Дилоромканиз гирифтор мешавад. Ба суҳанҳои кампир: «Шӯхиатонро ба тайи чимилчиқ² ҷамъ карда монед, пошшоҳон³!», ё «бисёр телба⁴ нашавед, пошшоҳон, ба сӯзу гудоз вақт меёбед» Мағфират ҷавоб ёфта

¹ Оқсақол — сардори маҳалла, шахси боъзтибор.

² Чимилчиқ — ҷодар, ҷодари арӯсӣ.

³ Пошшоҳон — шоҳдуҳттар, духтари баландмартаба.

⁴ Телба — саросема шудан, шитоб кардан.

наметавонад. Дилоромканиз дар айни ҳол зани ҳалиму меҳрубон аст. Ў такягоҳ ва саробони наберааш Фирӯза, Оймуллои Танбӯр, Аҳмадҷони Машкоб, Асо мебошад. Ба Ҳайдарқул, ки қасоси зану фарзандашро аз Ғаниҷонбой гирифтган меҳост, маслиҳатҳои фоидаовар медиҳад.

Агар образи Дилоромканиз танҳо дар «Духтари оташ» ба назар расад, пас образи Фирӯза дар «Дувоздаҳ дарвозаи Бухоро» ва «Тахти вожгун» низ давом мекунад. Вале хислату шахсияти ин образ дар китоби аввали сегона инкишоф ва такмил меёбад. Баъд аз вафоти Дилоромканиз Фирӯзаи 12-соларо Оймуллои Танбӯр ба тарбияи худ мегирад. Ин зани бомаърифат ва меҳрубон ба Фирӯза савод меомӯзад ва ўро ба пастиву баландиҳои зиндагӣ ошно мессозад.

Фирӯза як муддат дар ҳавлии Ғаниҷонбой дар қатори кани zoning ӯ чой гирифт. Меҳнати вазнин ва муносабати дағалона дар ин даргоҳ боиси обутоб ёфтани характеристи Фирӯза гардид ва дар ниҳоди ӯ ҳисси кӯшишу талошро бедор кард: «Наход ки ман ҳам мисли Шамсия, мисли Савсан ҷавонмарг шавам. Не, ман бояд аз ин даргоҳ, аз ин варта начот ёбам».

Хислатҳои сарбаландӣ, кордонӣ ва ҳақталошиҳои Фирӯза аз модаркалонаш ба мерос мондааст. Ў дар охири асар чун зани событқадам ва дорои иззати нафси баланд ба назар мерасад. Суҳанони зерини Фирӯза симои ҳақиқии ўро равшану возех нишон медиҳанд: «Рафта ба амир ва Поишшибӣ гӯед, ки, – гуфт бо овози баланд Фирӯза, – мо аз оташ, аз ачал ва аз тири туфанг наметарсем. Оташ ҳам, ачал ҳам, тири туфанг ҳам аз азобу уқубати бандагӣ, канизӣ ва дарбори шумо беҳтар аст! Сӯзаду хокистар шавад хонумонатон, ки хонумони моро сӯхтед».

Дар китоби «Духтари оташ» ҳар як образ, ҳоҳ асосӣ бошад ва ҳоҳ ёрирасон, симои хоси худро дорад. Махсусан, образҳои Оймуллои Танбӯр ва Шамсия ҷолиби дикқатанд. Оймуллои Танбӯр ба таълиму тарбияи Фирӯза ва Шамсия саҳм дорад ва шогирдонро чун фарзанд азиз медорад. Ин ҳолатро, алалхусус, аз тасвири лаҳзаи хатхонии Оймулло бармalo мушоҳида кардан мумкин аст. Шамсия, духтари Абдураҳмонбеки миршаб, чун нишонаи эътиroz ба қувваҳои бадӣ худкушӣ мекунад ва пеш аз марг як порча ҳатти видӣ менависад. Падар баъди ба хок супоридани духтари Оймуллои Танбӯрро барои хондани ҳатти Шамсияи марҳум даъват мекунад.

Оймулло ҳангоми хондани мактуб чандин маротиба модарвор мегиряд. Аз чумла, баъди хондани байти зерин:

Фами замона ҳўрам ё фироки ёр кашам,
Ба тоқате, ки надорам, кадом бор кашам?

Оймулло боз ба зўрӣ гиряшро фурӯ бурду гуфт:

– Саъдихонам, шеърдонам, шоирай шириккаломам!

Мактуби видоии Шамсия басо пурсӯз ва чонгудоз буда, дар айни ҳол муносибати самимонаи устоду шогирдро ба таври возех ошкор месозад. Шамсия ноком дар охири мактуб аз падар хошиш мекунад: «Шумо агар арвоҳи маро шод кардан хоҳед, Оймуллои азизамро муҳтарам шуморед».

Дар асар нақши мардон низ назаррас аст. Образҳои мусбат Ҳайдарқул, Асо, Аҳмадҷони Машкоб, Ашрафҷон, Истад – хама мардони оқил, росткор, поктинат ва адолатҳоҳ мебошанд ва дар ҷараёни зиндагӣ ботинан комилтар мегарданд. Ҳайдарқул дар аввал танҳо баҳри қасосигӣ аз Ғаниҷонбой ва Саиди Масти барҳоста буд: «Акнун ман танҳо барои як мақсад зиндагӣ мекунам: ниқор!¹ Аз душманонам ниқори дуҳтари нокомам, ниқори зани кулфатзадаам ва ниқори худамро мегирам». Вале баъдтар маҳдудии мақсади худро дарк намуда, баҳри озодӣ ва хушбахтии тамоми ҳамватаён талош меварзад.

Образҳои манғӣ низ боварибахш ва табиӣ ба тасвир омадаанд. Нависанда гоҳо персонажҳои манфиро ба андеша водор намуда, ҷаҳони ботинии онҳоро равшану возех мекушояд. Масалан, дараҷаи баланди беномусӣ, гарданшахӣ ва ҷоҳилии Абдурраҳмонбеки миershаб аз андешаи зерини ў маълум мешавад: «Миershаб... хатро... ба кисабагалаш андоҳт ва... аз ҳаёлаш мегузаронид, ки ба ҳамаи ин ҳодиса ва фочия, пеш аз ҳама, мактаб ва босаводӣ гунахгор аст, агар Шамсия босавод намешуд, агар шеърдону китобхон намебуд, ҳеч гоҳ ба чунин роҳ қадам намегузонад».

Ҳамин тариқ, образҳои «Дуҳтари оташ» дар баробари таъсири бадей доштан хонандаро водор мекунанд, ки ба ҷомеа ва одамон муносибати оқилона дошта бошад ва аз ҳар рӯйдоди зиндагӣ панде гирад.

1 Никор — қасос

САВОЛ ВА СУПОРИШХО

1. Чаро зиндагии Саломат Ҷаҳонгироваи 76-сола таваҷҷуҳи Ҷалол Икромиро ҷалб намуд?
2. Кадом образҳои «Духтари оташ» дар дигар романҳои сегона низ ширкат меваrzанд?
3. Дар бораи фаслҳои роман маълумот дихед.
4. Чаро образи Диlorомканизро бозёфти адабии Ҷ. Икромӣ меноманд?
5. Дар бораи образи Firӯza чӣ медонед?
6. Боз кадом образҳои занҳо дар хотиратон нақш бастаанд?
7. Образҳои мусбати мардҳо кадомҳоянд?
8. Образҳои манғии мардҳо ном баред?

САВОЛИ ТЕСТИ

1. Кадом образ, аз занони «Духтари оташ», чун нишони эътиroz худкушӣ мекунад?
A) Оймуллои Танбӯр;
B) Шамсия;
B) Firӯza;
Г) Мағфират;
F) Савсан.
2. Ҷ. Икромӣ барои эҷод кардани кадом асарапори Ҷоизаи адабии Тоҷикистон ба номи Рӯдакӣ гардид?
A) барои қиссаи "Ҷавоби Муҳаббат"
Б) барои романи "Ман гунаҳгорам"
B) барои романи "Зоғҳои бадмур"
Г) барои романи "Духтари оташ"
F) барои романи "Хатлон"

ЁДДОШТНАВИСЙ ДАР АДАБИЁТ

Назарияи
адабиёт

Ёддошт дар қатори очерк ва сафарнома ба гурӯҳи жанрҳои маҳсуси ҳамосӣ дохил мешавад. Қонунияти марказии ин жанрҳоро ҳодисаҳои воқеӣ ё ҳуҷҷатӣ ташкил медиҳад.

Дар ёддошт нависанда чизҳои дидаву аз сар гузаронида ва воҳӯриву мулоқотеро, ки дар нигоҳи ў муҳиму арзишманд мебошанд, мавриди баррасӣ ва муҳокима қарор медиҳад.

Дар ёддошт воқеаҳое тасвир меёбанд, ки маҳсули замони гузашта буда, дар инкишофи сиёсӣ, иҷтимоӣ ва фарҳангии чомеа саҳми муносибдоранд. Дар ёддошт на пайдарпайӣ, балки моҳияти онҳо шарти зарурӣ мебошад. Методи ягонаи ёддошт реализм мебошад. Барои тасвири дилкаш ва рағбатноки ҳодисаву воқеаҳо нависанда гоҳо аз тасвири романтика наиз истифода мекунад. Вале тасвироти хаёломез ба ҳодисаву воқеаҳои чудогона иртибот дошта, ба заминаи воқеии ёддошт халал намерасонад. Дар ёддошт имконияти оғаридани образу ҳарактери барҷаста камтар аст. Танҳо нависандагони забардаст дар оғаридани образҳои барҷаста муваффақ мешаванд. Образҳои падар ва Тӯтапошшо (аз «Ёддоштҳо»-и С. Айнӣ) намунаи чунин образҳо мебошанд.

Ёддошт дар адабиёти ҷаҳон таърихи қадима дорад. Нахустин таҷрибаи ёддоштнависӣ ба қалами нависандаи Юнони қадим Ксенофонт (430–355 то милод) нисбат дода шудааст. Пайдоши ёддошт ба маъни имрӯзааш ба давраи эҳё мутааллиқ аст. Дар байни асарҳои ёддоштии адибони ҷаҳон «Тавба»-и нависандаи Фаронса Жан Жак Руссо (1712–1778) ва «Бачагӣ», «Дар байни мардум» ва «Университетҳои ман»-и нависандаи рус М. Горкий мақоми арзанда доранд.

Дар адабиёти форсӯ тоҷик ёддоштнависӣ таърихи беш аз ҳазорсола дорад. Дар рисолаи «Саргузашт»-и Абуалӣ ибни Сино, «Макорим-ул-ахлок»-и Хондамир, «Латоиф-ут-тавоиф»-и Алии Сафӣ, «Чор унсур»-и Бедил маводи фаровони ёддоштӣ гирд оварда шудаанд. Вале барҷастатарин асарҳои ёддоштӣ «Бадоев-ул-вақоев»-и Зайнiddин Маҳмуди Восифӣ ва «Наводир-ул-вақоев»-и Аҳмади Доњиш мебошанд. Восифӣ рӯйдодҳои таърихию сиёсӣ ва фарҳангии адабиро аз назари намояндаи ахли миёнаҳоли шаҳр тасвир намудааст. Мувоғики тасвири адаб, донишҷӯёни мадраса зимиистон аз хунуқӣ азоб доштанд. Восифӣ бар ивази маблағе, ки

аз қасидааш гирифта буд, ба онҳо ёрии моддӣ мерасонад. Аммо дар зимистони дигар шабнишинии писари вазирро тасвир кардааст, ки дар он зиёда аз 50 ҳазор танга барои айшу нӯш сарф гардида буд. Чунин тасвирҳо дар «Бадоеъ-ул-вақоэъ» фаровонанд ва хонандаро ба таърихи давлатдориву майшати аҳолӣ дар асри XVI муфассал шинос мекунанд.

Аҳмади Дониш дар «Наводир-ул-вақоэъ» бенизомию бетартибии иҷтимоии замонро дар бедонишию бемаърифатӣ дидааст, бинобар ин, омӯхтани илмҳои дунявиро дар мадрасаҳо тарғиб кардааст. Дониш ба воситаи асари ёддоштиаш «Наводир-ул-вақоэъ» тарзи нави тасвири реалистиро ба вучуд овард, ки онро имрӯз реализми маорифпарварӣ меноманд.

Асари барҷастаи ёддоштии адабиёти давраи нави тоҷик «Ёддоштҳо»-и Садриддин Айнӣ мебошад, ки воқеаҳои солҳои 1880–1903-ро дар аморати Бухоро фаро мегирад. Устод Айнӣ дар таълифи «Ёддоштҳо» анъанаи навиштани «Бадоеъ-ул-вақоэъ» ва «Наводир-ул-вақоэъ»-ро давом ва инкишоф дода, ҳаёти сиёсӣ, иҷтимоӣ ва фарҳангии адабии Бухорои оҳири асри XIX ва ибтидои асри XX-ро бо тамоми маҳорат тасвир намуд. Воқеаҳое, ки дар «Ёддоштҳо» баён шудаанд, дар таърихи иҷтимоӣ ва фарҳангии ҳалқи тоҷик муҳим ва арзишманданд.

Минбаъд дар адабиёти тоҷик асарҳои зиёди ёддоштӣ ба вучуд омаданд, ки «Субҳи ҷавонии мо»-и С. Улугзода, «Устоди ман, мактаби ман ва худи ман»-и Ҷ. Икромӣ, «Маъвои дил»-и Р. Ҷалил, «Ёди ёри меҳрубон»-и М. Миршакар намунаи онҳо мебошанд. Нависандагони тоҷик дар асарҳои ёддоштии худ бештар ба аҳли зиё таваҷҷуҳ зохир кардаанд. Агар Икромӣ дар маркази асараш ҳаёт ва фаъолияти Садриддин Айниро қарор дода бошад, пас, Миршакар воҳӯрию мулоқоташро бо Дехотӣ, Турсунзода ва дигар зиёёни тоҷик тасвир намудааст.

Дар адабиётшиносӣ мафҳуми ёддоштро бо истилоҳи *лемуар* (калимаи фаронсавӣ – ёддошт) ҳам баён мекунанд.

САВОЛ ВА СУПОРИШҲО

1. Чаро ёддоштро ба гурӯҳи маҳсуси асарҳои ҳамосӣ дохил мекунанд?
2. Кадом маҳсусияти ёддоштро медонед?
3. Ёддоштнависӣ дар адабиёти ҷаҳон кай оғоз ёфтааст?
4. Кадом асарҳои ёддоштии адабиёти тоҷикро медонед?
5. Ёддоштро боз ба кадом истилоҳ ном мебаранд?

РАҲИМ ҶАЛИЛ **(1909 – 1989)**



Зиндагинома

Рахим Ҷалил 3 июня соли 1909 дар шаҳри Хуҷанд, дар хонаводаи косиби мӯзандӯз ба дунё омадааст. Падари Раҳим шеърдӯст ва модари ў муҳлиси китобҳои саргузаштӣ буданд. Бинобар ин, адаби оянда аз хурдӣ ба шунидан ва хондани газалҳои Ҳофиз, Камоли Хуҷандӣ, Абдурраҳмони Ҷомӣ ва ҷангномаҳою саёҳатномаҳо шавқу ҳавас пайдо намуд.

Рахим маълумоти ибтидоиро дар мадраса гирифтааст. Баъди инқилоби Октябр таҳсилро дар мактаби нав давом дода, соли 1927 онро ба итмол мерасонад. Баъдтар мактаби яксолаи муаллимтайёркунии шаҳри Хуҷандро ба поён расонда, то соли 1931 ба касби муаллимӣ машғул мешавад. Дар солҳои муаллимӣ ба омӯхтани асарҳои адабони тоҷик ва рус, аз ҷумла С. Айнӣ, А. Лоҳутӣ, А.П. Чехов, М. Горкий ҷиддан машғул гардида, бо таъсири онҳо аввалин шеъру ҳикояҳояшро иншо мекунад.

Рахим Ҷалил ба рӯзноманигорӣ рағбат дошт ва аз соли 1931 сар карда, беш аз бист сол дар рӯзномаҳои «Пролетари Хуҷанд», «Ҳақиқати Ленинобод», «Тоҷикистони сурх» ва мачаллаи «Шарқи сурх» адои вазифа намудааст. Аз соли 1952 то охирин рӯзҳои ҳаёт котиби масъули шуъбаи хуҷандии Иттифоқи нависандагони Тоҷикистон буд.

Рахим Ҷалил соли 1934 ба узвияти Иттифоқи нависандагони Тоҷикистон қабул гардид ва соли 1970 ба Ҷоизаи адабии ба номи Рӯдакӣ сазовор дониста шуд. Мавсуф Нависандай ҳалқии Тоҷикистон мебошад. Нависанда 10-уми октябри соли 1989 дар шаҳри Хуҷанд аз олам мегузарад. Марқади адиб дар гӯристони зодгоҳаш қарор дорад.

Мероси адабӣ

Раҳим Ҷалил ба зумраи адибоне дохил мешавад, ки фаъолияти эҷодиашонро аз ибтидои солҳои 30-юм оғоз намудаанд. Адиб аввал ба эҷоди шеър майл доштааст. Мачмӯai нахустини адиб – «Мавҷҳои музаффарият» (1933) шеърҳои солҳои 1931–1933 иншогардидаро фаро гирифтааст.

Раҳим Ҷалил, асосан, бо эҷоди ҳикоя ба адабиёти шӯравии тоҷик дохил шудааст. Дар давраи аввали эҷодиёташ ҳикояҳои ҳаҷвии ў бештар маъруфият пайдо кардаанд. Мачмӯai дувуми адиб бо номи «Орзу» соли 1934 ба табъ мерасад, ки дар он беҳтарин ҳикояҳои ҳаҷвии муаллиф, чун «Марги Ҳушомадхӯча», «Ҳар ва сабукрав», «Гурба ва рашк», «Хочаи борон», «Хонаи нав» ва гайра гирд омаданд.

Баъдҳо дар мачмӯаҳои «Шеърҳо ва ҳикояҳо» (1939), «Ҳисса аз қисса» (1941), «Ҳикояҳои замони ҷанг» (1944), «Умри дубора» (1949), «Ҳикояҳо» (1954), «Баҳор» (1960), «Ҳамида» (1961), «Шикисти тилисмот» (1964), «Илҳом» (1973), «Духтари мармарин» (1975), «Бозгашт аз биҳишт» (1976), «Баъди борон» (1978) шеъру ҳикоя ва очеркҳои адиб дар мавзӯъҳои гуногуни рӯзгори одамони даврони шӯравӣ дастраси хонанда гардиданд.

Нависанда дар ҳикояҳои ҳаҷвӣ аз адабиёти шифоҳӣ ва таъбирҳои ҳалқӣ бамаврид истифода намуда, падидаҳои номатлуби чомеаро зери тозиёнаи танқид гирифтааст. Дар ҳикояи «Марғи Ҳушомадхӯча» Ҳайруллоҳӯча ҳушомадгӯ ва тамаллуккори гузаро мебошад. Бинобар ин, мардум ўро «Ҳушомадхӯча» лақаб додаанд. Агар раиси корхона Сангини Сатанг сулфа кунад, Ҳушомадхӯча «Лаббай, чӣ мефармоед?» гуфта таъзим мекунад. Ў тез ба бозор давида, ба Сангини Сатанг сигор меоварад ва гӯгирд гиронда, ба нӯли ҳӯҷаин медорад. Ба хонаи ҳӯҷаин майдучайдаҳои рӯзгорро мекашонад. Дар атрофи Сангини Сатанг парвонавор ҷарҳ мезанад.

Ин чоплусӣ ва лаганбардориҳо оқибат боиси марғи Ҳушомадхӯча мегарданд. Ў гоҳи ба хонаи ҳӯҷаин керосин овардан аз саросемагӣ меафтад ва либосҳояш ба сӯзишворӣ олуда мегарданд. Ба ҳавлӣ даромада мебинад, ки ҳӯҷаин омодай сигоркашӣ аст. Сигори сардорро гиронданӣ шуда гӯгирд мезанад, ки худ оташ гирифта месӯзад.

Ё худ дар ҳикояи «Васвасабону» симои зане, ки «аз оҳури баъланд ем ҳӯрда одат кардааст» ва ба ў танҳо «пӯшоки навбанаву

рангбаранг, ҷоҳу ҷалоли ба чор кас маъқул мешудагӣ» даркор аст, тасвир гардидааст. Мӯнисабону зани зебову соҳибчамол аст, вале ботини нопок ва нафси қонеънашаванд дорад. Ин хислатҳои бад ўро ҳандаовар ва нафратовар намудааст. Нависанда таваҷҷуҳи хонандаро ба оила ва тарбияи фарзандон ҷалб карда, таъкид менамояд, ки сарчашмаи хислатҳои манғии Мӯнисабону тарбияи нодурусти оилавӣ аст. Истифодаи санъатҳои **саҷъу тазод ва таркибҳои рехта** боиси ифоданокии тасвир гардидааст: «Онҳо вайро, ки фарзанди ягонаашон аст, рӯзе чанд бор гули сабади **хона**, ўро шамъу худро **парвона**, нури дидою точи сари **падар**, сафедию сиёҳии ҷашми **модар** меномиданду тайёр буданд, ки ҳар вақт ҳӯрокашро **ҳӯронида** либосашро **пӯшонида** монанд».

Дар баробари ин, Раҳим Ҷалил ба навиштани асарҳои қалонҳаҷм машгул мешавад. Дар охири солҳои сиом нависанда дар заминаи воқеаҳои самти шимоли Тоҷикистон ба эҷоди романе пардоҳт, ки қисми аввали он соли 1941 бо номи «Гулрӯ» ба нашр расид. Баъд аз Ҷанги Бузурги Ватанӣ адиб қисми дувуми романро ба анҷом расонд ва ҳар ду қисм соли 1949 бо номи «Одамони ҷовид» дастраси хонанда гардид. Ин асар аз ду қисм ва 30 боб иборат буда, ба мавзӯи ҷангҳои дохилӣ баҳри барқарор намудани соҳти шӯравӣ дар минтақаи шимоли Тоҷикистон ва шаҳри Ҳуҷанд (солҳои 1916–1927) баҳшида шудааст. Образҳои асосии асар Пӯлод Қодиров ва Гулрӯ Рустамова ҳамчун инсонҳои дӯстдошта, миёни хонандагон шуҳрат доранд. Пӯлод ҳанӯз аз айёми ҷавонӣ бачаи ҳушӯр, дидадаро ва раҳмдилу адолатҳоҳ буд ва ин хислатҳо дар баробари омӯхтани таҷрибаи зиндагӣ такмил меёбанд. Пӯлод фарзанди ҳалқ аст ва нависанда ўро дар маркази ҳодисаҳои роман мегузорад. Ба қавли мардум, Пӯлод бо марг мубориза бурда, бар он ғолиб мебарояд. Садоқат ба ҳалқ, дилбастагӣ ба кор ва муносибати оқилонаву ҳайрҳоҳона ба оила Пӯлодро азизу маҳбуби сокинони дехоти Тагоб, Басманд, Қистакӯз, Масҷоҳ ва дигар туманҳои Ҳуҷанд гардондааст. «Такягоҳи мо, ҷавон бошӣ ҳам, падари мо ҳастӣ», – мегӯяд ба ў мӯйсафеде.

Образи Гулрӯ боз ҳам дикқатҷалбкунанда аст. Нависанда дар аввали роман таваҷҷуҳи хонандаро ба ҳусну ҷамоли Гулрӯ ҷалб менамояд: «Чашмони сиёҳ, мижгони дарозу болобардоштаи ў соҳибчамони қишлоқро ба ҳasad меовоарад... Вақте ки ў меҳандид, дандонҳои майдау зичи марворидвор дураҳшонаш гӯё рӯяшро равшан менамуданд». Симои зоҳирӣ қаҳрамон хонандада-

ро водор мекунад, ки ба тақдири ояндаи ў бетараф набошад. Ин образ ҳамеша дар ҳаракат аст ва аз духтари одии қишлоқ то ба расиси артели боғандагон, мураббии садҳо занони тоҷик инкишиоф меёбад. Гулрӯ дар ишқу муҳабbat ҳам событқадам аст. Ў Пӯлодро бо тамоми ҳастияш дӯст медорад ва дар оянда ҳамсафари ҳаётӣ, дилсӯз ва маслиҳатгари Пӯлод мешавад. Дар роман муҳаббати гарму ҷӯшони зану шавҳар – Пӯлод ва Гулрӯ самимӣ ва воқеъ тасвир ёфтааст. Романи «Одамони ҷовид»-ро метавон саҳифаи тозае дар таърихи адабиёти солҳои 30- юми тоҷик номид.

Р. Ҷалил солҳои 70-ум асари ёддоштие бо номи «Маъвои дил» эҷод мекунад, ки он аз ду қисм иборат буда, қисми аввал соли 1970 ва қисми дувум соли 1982 ба табъ расидаанд. Нависанда аз ҳаёту фаъолияти одамони шинохтаи вилояти Суғд ва пойтаҳти он – шаҳри Ҳучанд, иштирокчиёни ҷангҳои доҳилӣ ва барпокунандагони соҳти нав, қаҳрамонони меҳнат, олимон ва санъаткорони машҳур, ҳофизону мутрибон, ходимони давлатӣ ҳикоят мекунад. Дар маҷмӯъ, «Маъвои дил» моҳияти таърихиву қишваршиносӣ пайдо кардааст ва барои наслҳои минбаъда метавонад ҳамчун шинонномаи вилояти Суғд ва шаҳри Ҳучанд хидмат намояд.

Р. Ҷалил дар боби адабиёти бачаҳо низ ҳикояҳо дорад, ки онҳоро аз маҷмӯаҳои «Кабӯтар» (1963) ва «Табиби ман» (1973) мутолиа кардан мумкин аст. Дар ҳикояҳои бачагонаи Р. Ҷалил, чун дар тамоми эҷодиёти ў, тасвирҳои мutoibaомез мавқеъ доранд. Ин ҷиҳатҳо ҳикояҳои барои бачаҳо навиштаи адиб, аз ҷумла «Зангӯла», «Қумрӣ ва мусиҷа», «Сочҳо» ва «Ҳикояи Бобобарот»-ро хонданбоб ва писандида кардаанд.

Р. Ҷалил дар эҷоди асарҳои саҳнавӣ низ комёбихо дорад. Аввалин писесаи адиб бо унвони «Саодат» (1932) дар саҳнаи театрҳои Ҷумҳурии Тоҷикистон намоиш дода шуд. Соли 1940 мазҳакаи «Зани 96-ум»-ро эҷод мекунад, ки санъатшиносон онро аввалин кӯшиш дар эҷоди мазҳакаи мусикии тоҷикӣ номидаанд. Писесаҳои «Муҳабbat» (1932), «Санавбар» (1938), «Ду воҳӯрӣ» (1943), «Дарди шоир» (1963, дар бораи Камоли Ҳучандӣ), «Бедорӣ» (1975) намунаи беҳтарини асарҳои саҳнавии нависанда мебошанд.

Рахим Ҷалил аз солҳои 30-юм сар карда, ҳикояҳои алоҳидай М. Горкий, А. Чехов, писесаҳои «Раъду барқ»-и Н. Островский ва «Афсонай ишқ»-и Нозим Ҳикмат, асарҳои Faфур Ғулом, Ҷ. Мамадқулизода ва дигаронро ба тоҷикӣ тарҷума кардааст. Ҳамчунин, як қатор асарҳои нависанда, аз ҷумла «Одамо-

ни ҷовид», «Шӯроб», «Маъвои дил», «Духтари мармарин» ба забонҳои русӣ, олмонӣ, лаҳистонӣ, чехӣ ва ғайра тарҷума шудаанд.

Ҳамин тарик, Р. Ҷалил ҳамчун адиби соҳибистеъдод ба ҳамаи навъҳои адабӣ таваҷҷуҳ зоҳир намудааст ва, бешубҳа, ў дар таърихи адабиёти садаи XX тоҷик мавқеи муносиб дорад.

САВОЛ ВА СУПОРИШҲО

1. Рӯзгори Раҳим Ҷалилро шарҳ дихед.
2. Фаъолияти адабии Раҳим Ҷалил кай оғоз ёфтааст ?
3. Солҳои аввал адаб ба қадом навъҳои адабӣ асар эҷод мекард?
4. Дар бораи ҳикояҳои ҳаҷвии нависанда маълумот дихед.
5. Раҳим Ҷалил қадом асарҳои қалонҳаҷмро оғаридааст?
6. Оид ба романи «Одамони ҷовид» чӣ медонед?
7. Асарҳои саҳнавии нависандаро номбар кунед.

САВОЛИ ТЕСТИ

1. Ҳайруллоҳӯча образи қадом ҳикояи ҳаҷвии Раҳим Ҷалил мебошад?
A) «Хар ва сабукрав»;
B) «Васвасабону»;
B) «Гурба ва рашк»;
Г) «Марги Ҳушомадҳӯча»;
F) «Хочаи борон».
2. Қадом маҷмӯаҳои Раҳим Ҷалил ҳикояҳои барои бачаҳо навиштаи ўро дар бар мегиранд?
A) «Хар ва сабукрав»;
Б) «Ҳикояҳо», «Баҳор»;
B) «Кабӯтар», «Табиби ман»;
Г) «Ҳамида», «Шикасти тилисмот».
F) «Илҳом», «Духтари мармарин».

РОМАНИ «ШҮРОБ»

Мавзӯй ва мундариҷа

Романи «Шүроб» аз се китоб иборат аст. Китоби якуми роман солҳои 1956–1958 (дар сахифаҳои маҷаллаи «Шарқи сурх») бо номи «Ангиштканон» ва соли 1959 бо номи «Шүроб» ба табъ расид. Китобҳои дуюм ва сеюми «Шүроб» соли 1967 чоп шуданд. Китоби якум 30 боб, китоби дуюм 22 боб ва китоби сеюм 17 бобро ташкил медиҳанд.

Романи «Шүроб»-и Раҳим Ҷалил рӯзгор ва фаъолияти табақаи коргари тоҷикро дар ду давраи иҷтимоӣ дар бар кардааст. То барпо шудани соҳти шӯравӣ дар самтҳои ҷанубии сарзамини Тоҷикистон корхонаҳои саноатӣ вучуд надоштанд. Аммо дар қисмати шимолии Тоҷикистон, ки акнун номи вилояти Суғдро гирифтааст, то инқилоби Октябр ҷанд муассисаи саноатӣ фаъолият мекард. Шаҳрчай Шүроб дар ҳудуди ноҳияи Исфара яке аз ҷунин марказҳои коргарӣ буд, ки он ҷо насли аввали коргарони тоҷик тарбия ёфтааст.

Романи «Шүроб» дар заминаи ҳаёту фаъолияти бошандагони ҳамин шаҳрак ба вучуд омадааст. Ин ҷо аз тамоми ноҳияву деҳоти атрофи Исфара, Конибодом, Масҷоҳ, Истаравшан, Ҳуҷанд нағояндагони аҳолии меҳнатӣ ҷамъ омада буданд. Нависанда ба гузаштаи онҳо рӯ меорад ва аз нигоҳи таъриҳӣ ҷараёни рӯзгори коргаронро аз поёни қарни XIX то солҳои 60-уми асри XX идома медиҳад.

Хатти сужет

Нависанда сужети романро аз даврони бачаии Давлат, ки ў дар як гӯши дурдасти қӯҳистони Бадаҳшон дар ҳолати ятимию бенавоӣ қарор дошт, оғоз мебахшад. Дар бобҳои «Сафари диёри дур», «Аҳди бародарӣ» ва «Дар оғӯши қӯҳистон» аз қӯҳистони Помир ба тарафи Фарғона сафар карданӣ Давлат бо собиқ аскари қисми ҳарбии ҳукумати подшоҳии рус – Пётр Данилов ва дар кони ангишти Шүроб ба кор даромадани онҳо тасвир ёфтааст.

Бобҳои минбаъдаи китоби якуми «Шүроб» ба меҳнати пуразобу талошҳои озодиҳоҳонаи ангиштканон баҳшида шуданд. Давлат миёни коргарони гуногунмиллат қарор мегирад, ба беадолатиҳои иҷтимоӣ рӯбарӯ мешавад ва мебинад, ки бошандагони шаҳраки коргарии Шүроб низ дар вазъияти бади иқтисодӣ

қарор доранд. Давлат бо мурури замон инкишоф ёфта, ба дараңаи шахсияти шинохтаи кони ангишти Шүроб мерасад ва ҳамрохи Пётр, Холи ворухӣ, Даря, Махками Муҳтор барин озодихоҳон ба амалиёти пинҳонкорона мепардозад. Вокеаҳои китоби якуми роман бо ғалабаи инқилоби Октябр ба охир мерасад.

Вокеаҳои китоби дуюми роман аз давраи ҷанги шаҳрвандӣ оғоз ёфта, то охирни соли 20-ум давом мекунад. Симоҳои мусбати асар, ки акнун соҳибони кони ангишти Шүроб гардида буданд, худ ба фаъолияти роҳбарӣ мепардозанд. Образҳои мусбати Холи ворухӣ, Давлат, Пётр, Арслоналий, Аверченко бештар амал карда, зиддиятҳои симоҳои мусбату манғӣ камтар ба назар мерасанд. Арслоналий ва Петр аз сафи артиши шӯравӣ ба кони ангишти Шүроб бармегарданд ва баҳри ободии кон ва истеҳсоли ҳар чӣ бештари ангишт меҳнат мекунанд.

Дар китоби сеюми романи «Шүроб» замони вокеаҳо ба охирҳои солҳои 50-ум ва ибтидои солҳои 60-уми асри XX тааллук дошта, он фаъолияти иҷтимоӣ ва ташкилотии персонажҳои асосири дар айёми пиронсолӣ дар бар кардааст. Р. Ҷалил дар боби аввал – «Чомаи бомаслиҳат қӯтоҳ намояд» воеаро аз маъракаи ба нафақа баромадани Давлат Назаров оғоз намуда, баъд ба таври вояпасгирана (ретроспективӣ) ба замони 30 – 40 сол пеш меғузарад. Дар панҷ боб воеаҳои даврони баркамолӣ ва ба ҳаёти оиласвир қадам гузоштани Давлату Иноят, Пётру Лиду ва Акбару Рокия тасвир меёбад.

Нависанда дар ҷанд боби дигари асар масъалаҳои тарбияи фарзанд ва дар асоси илм пеш бурдани истеҳсолотро ба миён меғузорад. Зиддият миёни нафақагир Давлат Назаров ва раиси кони ангишт Шукурев авҷ мегирад ва он ба ғалабаи Назаров анҷом меёбад.

Образи Ҳол

Романи «Шүроб» асари серперсонаж буда, дар он 236 нафар иштирок менамояд. Р. Ҷалил ба воситаи персонажҳои мусбату манғии Холи ворухӣ, Давлат, Пётр, Акбар, Буров, Эсанпай, Даря, Арслоналий, соҳибони кони ангишт Александров, Петухов, Идрисенко, сардори маҳалла, ҳисобчӣ Писин, қўрбошӣ, Ҳасанқӯса зиндагии табақаи гуногуни мардуми тоҷикро дар аввали асри XX нишон додааст.

Дар романи «Шүроб» симои аз ҳама назаррасу хотирмон Холи ворухӣ мебошад. Ҳол монанди Лутфуллогӯппон (аз

«Ёддоштҳо»-и Айнӣ) ва Восеъ (аз «Восеъ»-и Улугзода) дорон қувваи азими чисмонист. Хол зодай яке аз қарияҳои кӯҳии Исфара – Ворух мебошад, ки дар кони ангишти Шӯроб заҳмат мекашад. Ў аввал чун шахси дагал, майзада ва бесару сомон тасвир ёфтааст. Баъд аз кор ба шароб дода шуда, зану фарзандонро ҳакорат ва латуқӯб мекунад.

Вақте ки Хол ба коргарони русу украин ошнӣ пайдо мекунад, оҳиста-оҳиста дар шуури ўхисси муқобилият ба зулму ситам пайдо мешавад. Ў дар сари қабри ҳампешааш Суренко мардуми ҷамъомадаро ба корпартой даъват мекунад: «Нафсулаамри гапро гӯям, одам ба дунё ҷанд бор меояд? – пурсид ў ва худаш ҷавоб дод: – Як бор. Ҳамин тавр, ки бошад, як омадан ҳасту як рафтан. Раҳматии Суренко дирӯз ҳамин вақт дар ҳамин ҷо, дар байни мо буд. Имрӯз бурда гӯр мекунанд. Мо бошем, монанди сангпушт сари ҳудро ба даруни ҷома мекашем, ба гӯр карданаш ҳам намеравем, ба болокориаш аз ин нокасон гап мешунавем. Ман рафтам».

Ҷаҳду талоши Хол баҳри ҳукуки ҳуд тадриҷан ташаккул мебад. Нависанда сурату сират ва амалиёти Холи воруҳиро дар ҷараёни меҳнату муносибат ба табақаҳои гуногуни ҷомеа нишон медиҳад. Сухани Хол низ мувоғиқи ҳарактери ў ибратори муз ва пандомез аст. Аз нутқи қаҳрамон, ки бо мақолу зарбулмасалҳо ва порчаҳои шеърӣ оро ёфтаанд, хислатҳои инсондӯстӣ, ҳайрҳоҳӣ ва некандешӣ ў маълум мешавад:

– Ҳамин тавр гуфтию мондӣ, додарҷон. *Туф қунӣ, ба рӯйи ҳудат меафтад*, – гуфт Ҳолбобо. – Муфаттиш шинос буду маро аз ҳудам ҳубтар медонист. Аммо *шиурро сафед гӯjam*, қабул намекард.

Аз душманон баранд шикоят ба дӯston,
Чун дӯст душман аст, шикоят кучо барем?

– гуфтаанд.

Ҳамин тавр, Холи воруҳӣ дар охири роман ҳамчун муаллими коргарони ҷавон шуҳратёр мешавад. Роҳбарони кон ҳамеша аз вай маслиҳат мепурсанд ва ҳамчун собиқадори кони ангишти Шӯроб қадршиносиаш менамоянд.

Дар образи Давлат беҳтарин хислатҳои мардони заҳматкаши тоҷик тасвир гардидаанд. Меҳнатдӯстӣ ва хушзехнӣ Давлат ҳанӯз

Образи Давлат

аз давраи құдакиаш аён мегардад. Дар құдакй аз падараш – Ҳакимбек хунар ёд мегирад, баъди вафоти падару модар дар тарбияи Саломатшоху Пётр монда, аз Пётр забони русй меомұзад. Ин ятимбачаи зирак ба воқеаҳои замон дуруст сарфаҳм меравад. Давлат ҳамрохи бародархондаш Пётр ба Шүроб омада, тақдирашро ба кони ангишт, ба шаҳраки коргарй ва сокинони ин макон мепайваннад. Давлат вакти дар нафақа будан ҳам назди ҳалқу мамлакат масъулияти зиёде ба дүш дорад. Ў дар рўйи ҳавлии корхона бехуда талаф ёфтани гарамҳои ангиштро дида, аз бепарвой ва бесалоҳияти роҳбари кони ангишт – Шукурев озурдахотир мегардад ва ўро ба инсоғу адолат водор менамояд. Давлат Назаров типи коргарони тоҷики замони шӯравӣ мебошад, ки устухонашон дар меҳнати ҳалол мустаҳкам шудааст.

Образи Пётр

Р. Ҷалил дўстиву ҳамкории ҳалқҳои гуногунро, пеш аз ҳама, дар симои Пётр Данилов васф намудааст. Аскари қатории армияи подшохии рус дар яке аз деҳаҳои дурдасти Бадаҳшон хидмат менамояд ва ба аҳолии он чо дўстӣ пайдо мекунад. Пётр ба эҳтироми мардуми Бадаҳшон сазовор гардидааст. Муносибату муомилаи ўба оилаи осиёбони помирӣ – Саломатшоҳ, Давлату Даря, оху афсӯсаш аз вафоти бемаҳали Суренко симои ўро ҳамчун инсони комил ва хайрҳоҳ нишон медиҳад. Ба муносибати хешутаборӣ табдил ёфтани дўстии Пётру Давлат дар воҳӯрие, ки баъди се соли чудой, ҳангоми аз ҷангӣ якуми ҷаҳонӣ баргаштани Пётр ба вуқӯй мепайваннад, самимӣ ва табиӣ тасвир ёфтааст:

– Акаҷон, акаҷони азизи ман! – ба тоҷикию русӣ фарёд зад Давлат ва ўро ба оғӯш кашида бўсидан гирифт.– Укаҷони ман, Давлати ман! – мегуфт дар навбати худ Пётр ба оғӯши худ ҷавони нозукандом, лекин бокуввату симпайро маҳкам кашида, – Ҳой, ту ба ман нигар! Ин қадар қалон шудӣ? – сонияе аз бўсу канор боз истода ба рўйи уқай худ нигарист. Пётр Данилов типи шахсони ғамхору поквиҷдон аст, ки умри азизро баҳри ҳушбахтии мардум ва беҳдошти ҷомеа сарф кардаанд.

Образи занон

Даря Суренко, модари Арслоналий, духтур Любов Василевна, Ҳидоят, Ҷамила симоҳое мебошанд, ки баробари мардон бори зиндангири ба дўшдоранд, чун маҳбубаву ҳамсархеле содик, чун модар басо меҳрубон ва чун корманд фаъолу

ҳалолкор мебошанд. Духтари ширфурӯши дехотӣ Ҳидоят дар назди Любов Василевна шогирд истода, касби табибиро аз худ мекунад ва ҳамроҳи устодаш дех ба дех мегардад, то ба дарди мардум даво бахшад. Давлат маҳбубаашро дар либоси мардона дид, ҳайрон мешавад:

– Наход ҳеч кас надониста бошад, ки духтар дар либоси мард аст? – нобоварона пурсид Давлат. – Ман охир ўро аз дур шинохтам.

– Барои ин ҷашмони Давлат даркор буданд, – далели баҳспазир овард модархонд.

Мехнати соғдилона ва шароити мусоиди оилавӣ ба Ҳидоят обрӯю эътибор меорад. Ў ҳамчун намояндаи занони тоҷик дар анҷумани аввали занон дар Москваш ширкат варзида, баъдҳо чун мудири боғчай бачагон дар таълиму тарбияи фарзандони ҳалқ саҳм мегирад.

Аз образҳои лаҳзавие, ки ба таври ҷолиб тасвир ёфтаанд, модари Арслоналий мебошад. Дар бобҳои «Наузанбиллоҳ!»¹ ва «Ҳодисаи ҳайратангез»-и китоби аввали роман ин пиразани қирғиз бо илтимоси домодаш Даряро дар хонааш пинҳон кардааст. Дар ниҳоди кампир ду қувваи ба ҳам зид пайдо шуда, ўро азоб медиҳад. Аз як тараф, ў хурсанд аст, ки ин ятими бекасро дар хонааш пинҳон кардааст, аз тарафи дигар, ў дар тарсу ҳарос аст, ки Даря «коғир» аст ва аз «қасофати ў» мумкин аст дар хонааш бадбаҳтие рӯй дихад. Вақте ки ба ин духтар дил бохтани писараши Арслоналиро мушоҳида намуд, хуш аз сарааш парид. Наход ки «писари қирғиз, бачаи мӯъмину мусулмон ба урусдуҳтар, ба духтари гайри дин, дил додааст?!» Дар ботини ин кампири солҳӯрда оқибат ҳисси раҳму шафқат ба Даряни ятим ғалаба мекунад ва ў ин духтари бадбаҳтро ба ҳимоя мегирад.

Образҳои манғӣ

Дар тасвири симоҳои манғӣ нависанда аз ҳаҷв истифода кардааст. Соҳиби кони ангишт Александров марди ҷисман гафсу ботинан пуч аст. Ў типи роҳбарони муфтҳӯру бадаҳлоқ, бевичдону фиребгар мебошад ва маънии зиндагиро танҳо дар танпарварию фориғболӣ медонад. Симои зоҳирӣи Александров ботини нопоки ўро ҷилва медиҳад: «Александров марди тақрибан шастсола, миёнақад, ба андозае фарбеху лабу лунҷаш ба ҳар сӯ оvezon буд, ки бинанда гумон мекард, вай ҳозир ба як тараф шорида меравад. Шиками вай аз ҳад қалон буд. Ба назар чунин ме-

1 Наузанбиллоҳ ё наузубиллоҳ — ба Ҳудо паноҳ металабем.

намуд, ки ў ба болои ишкам аз зери либос бўғчай калонро ҳам бастааст...»

Ба ҳамин тариқ, сарнавишти Холи ворухӣ, Давлат Назаров, Акбар ва дигар коргарони кони ангишти Шӯроб баёнгари пайдоиш ва ташаккули синфи коргари тоҷик мебошад.

САВОЛ ВА СУПОРИШҲО

1. “Шӯроб” дар байни кадом солҳо навишта шудааст ва аз чанд китоб иборат аст?
2. Роман кадом мавзӯъҳоро дар бар гирифтааст?
3. Сужети асар чӣ хел оғоз меёбад?
4. Оё дар ҳатти сужети асар лаҳзаҳои воласириона (ретроспективӣ) истифода шудаанд?
5. Образҳои мусбати романро номбар кунед.
6. Образҳои манфии асар кадомҳоянд?
7. Дар бораи образи Холи ворухӣ маълумот дихед.
8. Давлат Назаров чӣ хел образ аст?
9. Дӯстии ҳалқҳо ба воситаи кадом образҳо таъкид ёфтааст?

ЗАБОН ВА УСЛУБИ ЭҶОДИИ РАҲИМ ҖАЛИЛ

Забони асарҳои Раҳим Җалил дорои хусусияти ба худ хос мебошад. Нависанда кӯшиш кардааст, ки забони асарҳояш равон, образнок ва ҷолиб бошад. Тасвирро хусусан манзараҳои табиат ҷоннок ва таъсирибахш менамоянд. Масалан, романи «Одамони ҷовид» бо тасвири манзараи баҳори дехаи Тагоб оғоз меёбад: «Пагоҳии баҳор. Насими навозишгар бўйи димогпарвари гулҳои дарахтони шафттолу, себ, нок, олуболуи пасу пеш шукуфтари аз боғҳо ва гулҳои худрӯйро аз доманаи кӯҳҳо ба қишлоқ, даруни дарахту сабзазор пароканда мекард... Дар миёнҷойи осмон як порчаи калони абри сафед, ки ба монанди хирмани пахта мена-муд, начунбida меистод.

Духтаре рӯйи яке аз ҳавлиҳои қишлоқро, ки шабнами баҳорон ба он шакароб¹ зада буд, мерӯфт ва дар васфи баҳори дилфиреб таронае меҳонд:

Дар домани ҳар шукуфабоғе,
Ҳар барги гуле чу шабчароғе.

1 Шакароб задан — андак об пошидан

Гулҳои шуқуфта чом дар даст,
Бардошта бонг булбули масть.
Серобии сабзаҳои навхез,
Аз лӯълӯи тар зумуррадангез.

Духтар қомати худро гоҳ-гоҳ рост карда, кокулҳои то ҳами зонуяш фуромадаро даст намуда, ба тахтапушт мепартофт ва дар ҳангоми нафасросткунӣ нигоҳе ба дараҳтон менамуд, насими пагоҳӣ шоҳҳои пур аз гули марворидмонанди дараҳтонро оҳиста-оҳиста мечунбонд».

Ин тасвир, аввалан, таваҷҷуҳи хонандаро ба дехаи Тагоб ва духтаре, ки минбаъд дар маркази воқеаҳои асар қарор мегирад, ҷалб менамояд. Файр аз ин, тасвири боло ба услуби эҷодии Р. Ҷалил, ки барои пурқувват намудани таъсири асарҳояш аз порчаҳои шеърӣ фаровон истифода мебарад, ишора мекунад. Муассирии порчай мазкурро санъатҳои бадеии ташбех, истиора, тавсиф афзун гардондаанд. Ба хирмани пахта монанд кардани пораи қалони *абри сафед* воқеӣ ва ба ҳаёти ҳалқ наздик аст.

Воситаҳои тасвири бадеӣ забони асарҳои Раҳим Ҷалилро дилчаспу форам намуда, моҳияти эстетикӣ ва маърифатии сухани нависандаро афзун гардондаанд. Ҳар як санъати бадеӣ ҳусусияте дорад ва ягон ҳодисаи муҳимро равшан инъикос менамояд: а) «ҳоло вай... дар курси нест кардани бесаводӣ... сарашро лучу ҳафтоду ду тори асабашро якто карда меҳонд»; б) «ҷунонки ҷӯю ҷӯйчаҳои майда ба ҳам пайваста ба дарё мубаддал мешаванд, гайрати якҷояи одамон ба қувваи тавоное мубаддал мегардид».

Дар мисоли аввал барои нишон додани тағиироти сифатии ҳалқи меҳнатӣ дар солҳои 30-юм аз муболига (ҳафтоду ду тори асабашро якто карда) истифода шудааст. Дар мисоли дуюм қудрати фаъолияти дастҷамъонаи мардум ба воситаи ташбехи мураккаб (ба якҷошавии ҷӯйчаҳои майда монанд кардани гайрати якҷояи одамон) таъкид ёфтааст.

Боигарӣ ва ифоданокии забони асарҳои Р. Ҷалил аз ҳисоби истифодай фаровони маколу зарбулмасал ва афоризмҳои¹ ҳалқӣ низ таъмин гардидаанд. Нависанда барои тасдиқи фикру андеша ва амалиёту муомилаи персонажҳо маколу зарбулмасал ва суханҳои ҳикматноки ҳалқро айнан истифода кардааст: «Дасти

1 Афоризм — ҳикмат, суханҳои ҳикматнок.

одамизод гул», «Тоқати меҳмон надошт, хона ба меҳмон гузошт», «Гап зану муомила шунав», «Бе шамол шохи дарахт намечунбад» ва дигарҳо. Ду мисол: «Дар маҳаллаи мо тамоми навигариҳоро аввал занон мефаҳманд. Аксар хабарҳои ёфта омадаашон пурра набошанд ҳам, қисман тасдиқ мегардад. Бечиз намегӯянд, ки «бе шамол шохи дарахт намечунбад». Ё худ: «Котиби ҳавзаи фирқа Усмон Баротовро ҷустуҷӯ кардаму наёфтам. «Асои пир ба ҷойи пир» гуфта ба назди котиби комсомол омадам».

Р. Ҷалил вобаста ба тарзи баён ва мавқеи зарбулмасали мақолҳо дар чумла, баъзан, соҳти грамматикии онҳоро тағиیر медиҳад. Дар ин маврид нависандагӣ кӯшиш менамояд, ки тағиироти шаклӣ боиси костагии мазмун нагардад, балки фикр дар либоси боз ҳам ҷолибтар ифода ёбад. Масалан, адиб аз мақоли «бачаи эрка – балои ҷон» (ё «бачаи бисёр – балои ҷон») таркиби ҳикматноки «бачаи бисёр – ҳузури ҷон» сохтааст; Аз зарбулмасали «дасти одамизод гул аст» таркиби «дасти одами озод гул аст»-ро оваридааст; Ба ҷойи мақолҳои «пай ҳасту Ҳайдар нест», «на пай ҳасту на Ҳайдар» шаклҳои дигар – «пай ҳасту вай нест», «на пай буду на Ҳайдар»-ро истифода кардааст ва ғайра. Мисол: «Дасти одамизод гул аст» – мегӯяд зарбулмасали тоҷик. Мо ба ин калима «озод»-ро ҳамроҳ карда мегӯем: «Дасти одами озод гул аст». Чунки меҳнати озод набудагӣ барои одамизод ранҷу кулфат аст. Меҳнат озод бошад, гул аст, ки димоги одамизоди меҳнаткашро муаттар мекунад».

Рахим Ҷалил аз ибораҳои рехта низ бомаҳорат истифода кардааст. Ибораҳои рехтаи «гарданшахӣ кардан», «кӣ қашад ҷабру ҷафо, кӣ қунад қайфу сафо», «дили касеро гирифтан», «нафас рост гирифтан», «ба рӯйи ҳуд пӯстак қашидан», «аз қадду бари ҷизе задан» ва ғайра ифоданокӣ ва ҷозибанокии забони асаҳрои нависандаро афзуда, сабаби боз ҳам барҷаста ва табии баромадани образҳо гардидаанд. Аз чумла, дар порҷаи зерин ҳаяҷони қалбӣ ва майли зиёди ба ҳам воҳӯрдани Пӯлод ва Гулрӯ ба воситаи ибораҳои рехтаи «ҷашмро хато кардан» ва «ҷашм дӯхтан» равшани возех тасвир ёфтааст: «Вақте ки Гулрӯ оббиёриро баҳона карда наметавонист, ҷашми Саодатбириро хато карда... ба бошишгоҳи аскарони сурҳ нигоҳ мекард. Дар он ҷо он ҷавон ҷашмони худро хеле вақт ба дари кӯчаи Гулрӯино медӯхт».

Чунин таркибҳои рехта ва суханҳои ҳикматнок ҳам дар сухани тасвирии муаллиф ва ҳам дар нутқи персонажҳо фаровон ис-

тифода мешавад. Дар бაъзе ҳолатҳо суханони ҳикматнок ҳиссаи асосии нутқи персонажро ташкил медиҳад. Масалан, Салимбой ҳангоми сұхбат ба Пұлод чунин мегүяд: «Каждум аз роҳи он ки бадгұхар аст, монданаш айбу күштанаш хунар аст», – гуфтаанд. Дар вакти ба даст афтиданаш гази умри ин хел ночиниро құтоҳ кардан даркор буд... «Душмани хурд ҳаст балои бузург, ғафлат аз ӯ ҳаст хатои бузург», – мегүянд».

Ҳамин тариқ, забони асархой Р. Җалил бо бисёр хусусияти худ аз забони дигар нависандагони садаи XX точик фарқ дорад.

САВОЛ ВА СУПОРИШХО

1. Чаро Р. Җалил романы «Одамони ҷовид»-ро аз тасвири манзараи баҳори деҳаи Тагоб оғоз намудааст?
2. Санъатхой бадей ба забони асархой Р. Җалил чӣ гуна таъсир расондаанд?
3. Зарбулмасалу мақол ва афоризмҳои ҳалқй-чӣ?
4. Чаро нависанда баъзе зарбулмасалу мақол ва ибораҳои реҳтаро тағийир додааст?
5. Ҷанд ибораи реҳтаро, ки боиси ифоданокии забони асархой Р. Җалил гардидаанд, мисол биёред.

САВОЛИ ТЕСТИ

1. Салимбой ба Пұлод чунин мегүяд: «Каждум аз роҳи он ки бадгұхар аст, монданаш айбу күштанаш хунар аст» – гуфтаанд. Ин порча ба қадом асари Раҳим Җалил тааллук дорад?

- A) «Одамони ҷовид»;
- B) «Шуроб»;
- B) «Маъвои дил»;
- G) «Мұхаббат»;
- F) «Дарди шоир».

МИРСАИД МИРШАКАР

(1912 – 1993)



Заррае дар ин чаҳон бе партави хуршед нест,
Дил набошад он диле, гар раҳбараш уммед нест.

(*Mirshakar*)

Зиндагинома

Шоири халқии Тоҷикистон Мирсаид Миршакар суханвари бомаҳорати адабиёти тоҷик дар асри XX мебошад. Шоир соли 1912 дар деҳаи Синdevi Вилояти Муҳтори Кӯҳистони

Бадаҳшон дар оилаи чорводор ба дунё омадааст. «Деҳаи Синdevi хеле хурд буд, – ба ёд овардааст адиб, – ҳамагӣ панҷ-шаш ҳавлӣ дошту ҳалос, vale атрофи он ҳаробаҳои ҷаҳор қалъа сар ба фалак афроҳта буданд. Баъди вафоти падарам, ки ман он вакт 7–8 сол доштам, модарам ба Поршнев, ба назди ҳешовандонаш кӯчида омад».

Мирсаид Миршакар аввал дар мактаби деҳаи Поршнев ва баъд дар мактаб – интернати шаҳри Ҳоруг таҳсил мекунад ва солҳои 1928 – 1930 дар мактаби ҳизбии шаҳри Душанбе таҳсилро идома медиҳад. Соли 1929 Мирсаид Миршакар дар қатори хонандагони пешқадами Тоҷикистон дар маҷлиси умунииттифоқии пионерон дар Москвавир кат меварзад. Таассуроти неку фараҳбахши шоир дар ин сафар дар достони «Мо аз Помир омадем» тасвир ёфтааст.

Мирсаид Миршакар солҳои 1931 – 1934 дар рӯзномаи «Комсомоли Тоҷикистон», кумитаи комсомоли ноҳияи Шӯрообод ҳоло ноҳияи Шамсиддини Шоҳин ва соҳтмони Канали бузурги Ваҳш фаъолият менамояд ва соли 1934 ба хидмати Ватан даъват мешавад. Шоир соли 1937 муҳарри рӯзномаи «Васияти Ленин» таъйин мегардад.

Мирсаид Миршакар солҳои 1940 – 1960 дар вазифаҳои масъули Иттифоки нависандагони Тоҷикистон кор кардааст ва як муддат раиси Шӯрои Олии Ҷумҳурии Тоҷикистон будааст. Шоир аз соли 1966 то охири умр аввал ба сифати котиби масъул ва баъд чун раиси Кумитаи мукофоти давлатии Тоҷикистон ба номи Рӯдакӣ фаъолият намуд. Суҳанвар соли 1993 дар Душанбе вафот кард ва ўро дар мазори Лучоб ба хок супурданд.

Мирсаид Миршакар соли 1950 барои достонҳои «Қишлоқи тиллой» ва «Панчи ноором» ба Мукофоти давлатии Иттиҳоди Шӯравӣ мушарраф гардидааст. Суҳанвар соли 1964 ба Ҷоизаи адабии ба номи Рӯдакӣ ва соли 1972 ба Мукофоти комсомоли Тоҷикистон сарфароз шудааст. Шоир, инчунин, ба як қатор ордени медалҳои ҳукumatӣ қадр шудааст.

Мероси адабӣ

Фаъолияти адабии Миршакар аз шеърнависӣ оғоз гардидааст ва аввалин шеъраш соли 1930 бо номи «Душманро кун торумор» ба табъ расидааст. Нахустин достони шоир «Ливои зафар» (1934) ном дошта, дар он меҳнати бунёдкоронаи ҳалқи тоҷик дар водии Ваҳш ва дӯстии ҳалқҳои Иттиҳоди Шӯравӣ тараннум мешаванд. Шеърҳои солҳои 30-юми шоир, ки рӯҳи замон ва афкори мардуми заҳматкашро таҷассум намудаанд, дар маҷмӯаи «Баҳори ҷавонӣ» (1940) фароҳам омадаанд. Шеъру манзумаҳои дар давраи Ҷангӣ Бузурги Ватанӣ эҷодкардаи шоир дар маҷмӯаҳои «Шеърҳо ва поэмаҳо» (1945) ва «Даъвати Ватан» (1945) гирд омадаанд.

Дар солҳои баъдиҷонгӣ эҷодиёти Мирсаид Миршакар аз ҷиҳати мазмуну мухтаво васеъ гардида, аз нигоҳи ҳунар такмил мейбад. Дар ин давра фаъолияти достонсароии шоир инкишоф мейбад. Баъди «Қишлоқи тиллой» (1942) «Калиди баҳт» (1947), «Панчи ноором» (1949), «Ленин дар Помир» (1955), «Дашти лаванд» (1961), «Ишқи духтари қӯҳсор» (1962), «Одам – оғаридгор» (1962) «Варакҳои муҳабbat» (1975), «Исёни хирад» (1979) барин достонҳои шоир пайдарпай таълиф мегарданд.

Дар эҷодиёти Мирсаид Миршакар драматургия низ мавқеи қалон дорад. Дар драмаҳои «Муаллими ишқ» (1945), «Фоҷиаи Усмонов» (1957), «Задухӯрд дар биёбон» (1974), «Тухматшоев» (1953), «Тошбек ва Гулқурбон» (1946) ва гайра паҳлӯҳои муҳталифи зиндагии мардуми тоҷик бомаҳорат инъикос ёфтаанд. Аз Мирсаид Миршакар ҳамчунин китоби хотиравие бо номи «Ёди

ёри меҳрубон» (1979), қариб 40 адад мақолаи адабӣ ва танқидӣ ба мерос мондааст.

Мероси бою гуногунпаҳлуи Мирсаид Миршакар дар маҷмӯаҳои сершумори алоҳидаву дастҷамъӣ дастраси хонандагардидааст. Солҳои 1970–1974 Куллиёти сеҷилдаи адаб (чили сеюм дар ду китоб) аз чоп баромад. Соли 2002 мунтаҳаби ашъори шоир бо номи «Панчи ноором» (Душанбе – Техрон, 2002) ба табърасид. Ҳамчунин, қисмате аз мероси адабии Мирсаид Миршакар ба забони русӣ ва як қатор забонҳои дигари хориҷӣ тарҷума ва чоп гардидаанд.

Ашъори лирикӣ

Ашъори шоир асоси воқеӣ дошта, муҳимтарин масъалаҳои давру замонро фаро гирифтаанд. Масалан, ў дар рӯзи дувуми оғози Ҷангӣ Бузурги Ватани шеъри «Таронаи уқоби озод»-ро менависад. Дар ин шеър ватандорон ба уқоби озод ва ҷангҷӯён ба шағоли мурдахӯр монанд гардида, бо баҳои чон хифз намудани Ватан таъкид меёбад:

Бале! Ман ҳам яке аз он уқобон,
Ки озодӣ ба онон беҳтар аз чон.
Сарамро медиҳам бо фахр, аммо
Наҳоҳам дод озодии худро!

Баъзе шеърҳои шоир ҳаҷман кӯтоҳ буда, ҳамагӣ чанд мисраъ мебошанд ва ягон ҳикмати зиндагиро талқин менамоянд. Аз ин ҷиҳат, шеъри «Чаро чун шамъ месӯзӣ?» ҷолиби диққат аст:

Чаро чун шамъ сӯзӣ?
Бебақо ўст,
Ки андар оташаш маргаш ниҳон аст.
Ту аз хуршед омӯз ин ҳунарро,
Ки месӯзад, валекин ҷовидон аст.

Ташбехи *чун шамъ сӯхтани* қаҳрамони лирикӣ дар назми тоҷик фаровон истифода шудааст. Аз нигоҳи Мирсаид Миршакар ин ташбех ноқис аст, зоро сӯзиш шамъро ба нестӣ мебарад. Инсон агар ҷовид мондан ҳоҳад, бояд ҳунари сӯхтанро аз хуршед омӯзад. Шоир ҳолатҳои рӯҳии инсонро ба сӯзиши шамъу хуршед монанд карда, оид ба аҳамияти кӯшишу талош дар зиндагӣ хуло-саи ҳикматомезе баровардааст.

Дар шеъри «Чун уқоби тезпарвоз» низ фикр ба воситаи ташбеху тазод ифода гардидааст. Шоир чавониро ба уқоб ва рақиби чавонӣ – пириро ба каргас монанд мекунад ва ба воситаи муқобил гузоштани хислатҳои ду паранда ба чавонон панд медиҳад:

Чавонӣ,
Чун уқоби тезпарвоз,
Часур ҳастибу чусту зӯрбозӯй,
Рақибат назди ту чун каргаси пир,
Сари хам дораду аз тарс хушгӯй.
Машав мағрур, мағрурӣ шикаст аст,
Макун бовар ба гуфтору ба кораш.
Туро дар пеш пири интизор аст,
Ки беандоза вазнин аст бораш...

Уқоби тезпарвозу саҳтчангол аз мағрурии худ оқибат шикаст хӯрда, туъмаи каргас мегардад. Модом ки чунин аст, бояд чавонон аз ҷасуриву далерии худ мағрур набошанд. Онҳо бояд қувваву ғайрати чавониро оқилонаву дурандешона истифода баранд, то дар пири афсӯс нахӯранд.

Дар шеърҳои «Кавкаби ишқу умед», «Савори корвони орзу-ям», «Даъват», «Гуфтугӯ бо дил», «Роҳи зиндагӣ», «Одам», «Инсон» инсони озод ва бошараф васф мешавад. Қаҳрамони лирикии шоир зиндагиро дӯст медорад, ба сулҳу дӯстӣ эътиқод дорад ва худро дар ҳаёт масъул мешуморад.

Мирсаид Миршакар ба ашъори Рӯдакӣ, Ибни Сино, Умарӣ Хайём, Носири Ҳусрав, Саъдӣ, Ҳофиз, Бедил, Муҳаммад Иқбол, Турсунзода барин суханварони машҳур ҷавобияҳо гуфта, ба комёбихо ноил гардидааст. Байтҳои зерин гувоҳи ҳаёлоти рангин ва хунари нигорандагии шоир мебошанд:

Хор гардад гул,
агар булбул фаромӯшаш кунад,
Хор гардад гул
даме, ки булбул оғӯшаш кунад.

* * *

Зиндагӣ бе орзу ширин набуд,
Зиндагиро орзу ширин намуд.

САВОЛ ВА СУПОРИШҲО

1. Айёми тифлӣ ва мактабхонии Мирсаид Миршакар чӣ гуна гузаштааст?
2. Фаъолияти меҳнатии Мирсаид Миршакар дар кадом муассисаҳо сурат гирифтааст?
3. Шоир боз кадом маҷмӯаҳоро ба табъ расондааст?
4. Шеърҳои лирикии шоир кадом хусусиятро доро мебошанд?
5. Чаро шоир дар шеъри «Чун уқоби тезпарвоз» ҷавониро ба уқоб ва пириро ба каргас ташбех додааст?
6. Ҳикматҳои шоирро аз ёд кунед ва аз таркиби **ҳор гардад гул** таҷнис ва задаи мантиқиро муайян намоед.

ДОСТОНҲОИ МИРСАИД МИРШАКАР

Достони «Ливои зафар» аввалин таҷрибаи шоир дар роҳи достонсарой мебошад. Ин достон хусусияти тарҷумаиҳолӣ дорад ва дар панҷ боби он саёҳати якрузаи шоир ба соҳтмони Вахш тасвир ёфтааст. Дар охири солҳои 30 шоир нусхай аввали достони «Қишлоқи тиллой»-ро ба анҷом мерасонад. Баъдтар ин достон такмил ёфта, боиси шуҳрати эҷодии муаллифа什 мегардад.

Достони сеюми М. Миршакар «Панчи ноором» ном дорад. Асар аз шаш боб иборат аст ва ҳар боб ба воситаи банди васила пайваст мешавад:

Мевазад боди тозаву форам,
Барги гулҳо ба ҷунбишанд аз он.
Мешавад паҳн дар фазо ҳар дам,
Ин суруди қадими кӯҳистон:
«Рӯзу шаб рӯди Панчи ноором,
Мезанад доду мезанад фарёд,
Меравад ҳудсарона,
Лекин ром
Ҳеч қасро намешавад.
Ҳайҳот!»

Мундариҷаи достон дар асоси муқоисаи тарзи ҳаёти мамлакатҳои хориҷӣ ба тарзи зиндагии мардуми шӯравӣ ифода ёфтааст.

Достони «Ленин дар Помир» як сахифаи таърихи зиндагии сокинони Вилояти Мухтори Кўҳистони Бадаҳшонро дар бар кардааст. Дар достон солҳои аввали Ҳукумати Шўравӣ дар кўҳистони Бадаҳшон ва паҳн шудани ғояҳои ленини тараннум мешавад.

Дар байни асарҳои қалонҳаҷми М. Миршакар достони «Исёни хирад» боз ҳам ҷолибтар мебошад. Ин достон солҳои 1977–1978 эҷод гардида, ба рӯзгори пурмочарои шоир ва файласуфи тоҷик – Носири Ҳусрав бахшида шудааст.

«Қишлоқи
тиллой»

Достони «Қишлоқи тиллой» дар асоси афсонай ҳалқӣ эҷод гардидааст. Достон чунин оғоз меёбад: сайде ҳангоми ширкор ба як дараи кўҳӣ меравад, ки он ҷо ҷӯйи обе равон буд. Дар даруни ҷӯй себи сурхеро дида, дар ҷустуҷӯйи боғ мешавад ва дар роҳ ба дехаи зебое дучор меояд:

Халоик ҷумла он ҷо бахтиёранд,
Ҳама шоду ҳама масти баҳоранд.
Намедонанд номи зулму золим,
Хирадманданду доноянду олим...
Ба зери поящон марҷону гавҳар,
Ҳама асбобашон аз симу аз зар...
Занон ҳам мисли мардон сарфарозанд,
Ғазал хонанду рақсанду навозанд...

Сайде барои ба он макони ободу зебо бурдани аҳли оилааш ба хона бармегардад. Вале вафот карда, орзухояшро ба гӯр мебарад. Нақли сайде дар бораи қишлоқи тиллой паҳн мешавад. Дувоздаҳ нафар аз камбағалон ба ҷустуҷӯйи қишлоқи тиллой мебароянд. Аксарияти онҳо ҳангоми ҷустуҷӯ ба саҳтиҳо тоб наоварда талаф мешаванд. Як нафари онҳо зинда монда, ба орзуи Ватан аз баҳри мусофират мебарояд. Ў ба дехае меояд, ки ба ҳамон қишлоқи тиллои афсонавӣ шабоҳат дошт. Мусофири ба писараш – Шарафҷон дучор меояд. Шарафҷон ба падар мефаҳмонад, ки ин ҳамон дехаи пешина ҳаст. Вале дар натиҷаи меҳнати дастҷамъонаи одамон ба қишлоқи тиллои ҳақиқӣ бадал гаштааст:

Падарҷонам, нарезон ашқи худро,
Нигар, охир, диёри туст ин ҷо!

Нигар, акнун туй андар диёрат,
Дар он чое, ки мондай рўзгорат.
Ҳар он чизе, ки мебинй дар ин чо,
Гулу гулзору бўстонҳои зебо,
Иморатҳои зебою дилоро,
Бувад маҳсули ранчу меҳнати мо.

Дар қисмати охири достон ба ҳақиқат табдил ёфтани афсонаи мардуми Помир ва дар оянда боз хам беҳтару ширинтар гардида ни ҳаёти халқ таъкид ёфтааст.

Достони «Қишлоқи тиллой» дар шакли маснавӣ (қофия-бандиаш аа, бб, вв...) ва дар баҳри ҳазаҷи мусаддаси маҳзуф ё мақсур навишта шудааст.

Нишастан дўш бо марди куҳансол,
Ачаб пири суханвар буду хушҳол.
Мафоилун / мафоилун/ мафоил
V --- /V --- /V- ~

Достон ба бобҳо чудо нашудааст ва дар шакли монолог аз забони пири суханваре, ки баъди азобу машаққати чонгудоз ҳаёти хушбахтона насибаш гаштааст, эҷод гардидааст.

Образҳои достон Дар достони «Қишлоқи тиллой», асосан, се образ мушоҳида мешавад, ки ҳар се мусбатанд. Яке сайёд мебошад, ки бо вучуди кӯшиши зиёд дар роҳи зиндагии хушбахтона ба мақсад намерасад. Сайёд аз зиндагии бофарогат, муносибату муомилаи хайрҳохонаи сокинони қишлоқи тиллой ба вачд омада, меҳоҳад аҳли оилаашро низ он чо барад. Вале баъди ба хонааш баргаштан дигарбора барои ба он диёри зебо рафтан чуръат на-мекунад. Суханҳои пеш аз марғ гуфтаи пирамард чонгудоз ва пурҳасрат садо медиҳанд:

Дарего, мемурам акнун, дарего,
Надида як дами роҳат ба дунё.
Зи аввал бенаво будам, дарего,
Рахи ҳасрат бипаймудам, дарего.
Бикардам орзуи баҳтро, лек
Ба сўйи баҳт роҳам гашт торик.

Образи асосӣ падари Шарафҷон мебошад. Падари Шарафҷон дар ҷустуҷӯи қишлоқи тиллой бародараш, дигар ҳамдехагонаш ва боз ҷавониашро аз даст медиҳад. Ба тасвир калимаҳои муқобилмаъни **баҳору ҳазон ва ҷавониву пирӣ** қувват баҳшидаанд:

Ба ҳар ҷое, ки рафтему расидем,
Ба ҷуз хориу бадбахтӣ надидем.
Баҳори умри мо охир ҳазон шуд,
Ҷавонӣ рафту пирӣ ҳамъинон¹ шуд.

Дар достон рӯзҳои охири оворагардиҳои пирамард боз ҳам хотирмонтар тасвир ёфтааст. Пирамарди танҳову озурда аз баҳри қишлоқи тиллой гузашта, роҳи хонаашро пеш мегирад. Бадбахтона, роҳи хонаро низ гум мекунад. Дар ин ҳолат тасвир шиддат мегирад ва шоир дар ифодаи ҳолати рӯҳии образ аз воситаҳои тасвири ташбеху истиора, тавсиф ва саволу хитоб истифода мекунад. Пирамард аз ғояти ғаму дард ва гуруснагию ҳастагӣ аз ҳушмеравад ва дар бехӯй ҳам симоҳои ачиби ба қишлоқи тиллой монандро мебинад:

Зи байни абрҳо қасри қабуде,
Қабуду дилписанду ҳуҷнамуде.
Намоён гашт:
Ҳайронам, чӣ бошад?
Агар қаср аст вай, пас аз кӣ бошад?
Магар ин гунбади Тоҷи маҳал² буд?
Ва ё ин ҳилакории аҷал буд?

Ниҳоят, ин мард ҳангоми пирӣ ба дехаи худ баргашта, онро шабехи қишлоқи тиллой мебинад. Ӯ аз нав рӯҳ мегирад ва баҳри боз ҳам зеботар намудани Ватан камар мебандад.

Шарафҷон аз ду образи аввал фарқ дорад. Ӯ босавод аст ва ба қудрати одам бовардорад. Суҳанҳои пурҳарорати Шарафҷон дар бораи ободии диёр симоӣ ўро чун шаҳси ватандӯсту воқеъбин ва сухандону маънирас ба назар ҷилва медиҳад. Ӯ дастгоҳи барқосилкуниро чунин тасвир менамояд:

1 Ҳамъинон — ҳамроҳ, шарик.

2 Тоҷи Маҳал — Тоҷмаҳал, ёдгории машҳури асри 17 дар шаҳри Аграи Хиндустан.

Нигар бар хонаи болои дарё...
Ту гӯйи чанги пуртор аст он чо,
Ва ё зулфи качи ёр аст он чо.
Дар он чо торҳои мусикӣ аст,
Кунад нохун бар онҳо паҳлавондаст.
Чу мутриб бар навозиш мекунад сар,
Шавад равшан диёри мо саросар.

Мирсаид Миршакар анъанаи эҷодиёти шифоҳӣ ва осори Низомии Ганҷавӣ («Искандарнома»), Абдурраҳмони Ҷомӣ («Хирадномаи Искандарӣ»), Аҳмади Дониш («Наводир-ул-вақоъеъ»), Сиддиқии Аҷзӣ («Миръоти ибрат») барин суханваронро эҷодкорона истифода карда, асари басо ҷолиб таълиф намуд. Фояи афсонай қишлоқи тиллӣ адолат, баҳту саодат ва озодӣ ме-бошад. Шоир роҳҳои вокеии ба хушбахтӣ ва баҳту саодат расидани ҷомеаро тасвир намудааст. Ба қавли адиб, ободии Ватану хушбахтии ватандор дар натиҷаи кӯшишу талош ҳосил мегардад.

Достони «Қишлоқи тиллӣ» бо забони содаву фасеҳ, услуби дилкаши бадӣ ва мазмуни баланди худ дар адабиёти даврони шӯравӣ эътибори қалон пайдо кард ва ҳоло ҳам яке аз асарҳои дӯстдоштани назми тоҷик ба шумор меравад.

САВОЛ ВА СУПОРИШҲО

1. Достонҳои М. Миршакарро номбар кунед.
2. Муносабати «Қишлоқи тиллӣ»-ро ба афсонай ҳалқӣ шарҳ дихед.
3. Мазмуни достон аз чӣ ӣборат аст ?
4. Вазну кофияи «Қишлоқи тиллӣ»-ро муайян кунед.
5. Дар достон қадом образҳо мушоҳида мешаванд?
6. Образи Шарафҷон аз образҳои дигар чӣ фарқ дорад ?
7. Оид ба истифодаи анъанаи адабиёти тоҷик дар «Қишлоқи тиллӣ» чӣ гуфта метавонед?

«ИСЁНИ ХИРАД» ВА АШЬОРИ БА ЧАГОНА

Достони «Исёни хирад» ба давраи охири ҳаёту фаъолияти шоир ва файласуфи асри XI тоҷик Носири Ҳусрав баҳшида шудааст. М. Миршакар дар ду қисм ва ёздаҳ боби достон бо услу-

би тамсил – хикояти Чашмаи Носир¹ рӯзгори ноором, таҳқири сўйқасдҳои бардавоми душманон ва як қатор фикру андешаҳои мутафаккиро мавриди тасвири бадей қарор додааст.

Дар достон Носири Хусрав чун шахсияти событқадам, до-нишманд ва озодандешу бедордил ба назар мерасад. Мутафаккир мавқеи инсонро дар рӯйи замин аз ҳама боло медонад ва таъкид мекунад, ки сарчашмаи бадбахтиҳои одам дар ҷоҳилӣ, қоҳилӣ ва беэътиноӣ ба қудрату имконияти худ мебошад. Пас, барои раҳой ёфтани аз ин олудагиҳо ҳамвора дар талош будан зарур аст:

Гули мақсад то ба даст ояд,
Хештанро шинохтан бояд.
Он ки худро шинохт дар дунё,
Мешиносад замири² ҳастиро...
Гар зи омӯхтан натобӣ сар,
Бар сари даҳр мешавӣ сарвар.
Тобеат мекунӣ фалакро ҳам,
Чарҳро, аршро³,
Малакро ҳам.

Хурофотпарастон ин суханони Носири Хусравро нодуруст шарҳ дода, шоирро коғир ҳукм мекунанд ва шогирдаш – Равшанро сангсор менамоянд. Дар ҳамин вазъи ноҳинчор ду марди миёнарав Носири Хусравро ба Ҳурисон, ба дарбори амир даъват мекунанд. Шоир даъвати онҳоро бо қатъият рад карда, дар Юмгон⁴ монданро авло медонад:

Манзили ман, ки гори Юмгон шуд,
Фор ақлу улумро кон шуд.
Хуб медонад он, ки пурдон аст,
Лаъл дар қалби кӯҳ пинҳон аст.
Ман чу лаълам даруни санги сиёҳ,
Гавҳари бебаҳои ин маъво...

Дар порчай боло, аз як тараф, иззати нафс ва, аз тарафи дигар, мақому манзалати Носири Хусрав барчаста тасвир ёфтааст.

1 Чашмаи Носир дар деҳаи Поршневи ноҳияи Шугнон ҷойгир шудааст.

2 Замир — ботин, сират, моҳият.

3 Арш — осмон.

4 Деҳаест дар қисмати Бадаҳшони Афғонистон.

Шоир худро ба лаъли сурх ва Юмгонро ба кӯҳ ё санги сиёҳ ташбех кардааст. Чи хеле ки лаъл боиси шукуҳи кӯҳ мешавад, гори Юмгон ҳам бо шарофати ин мутафаккир чун кони ақлу илм дар чаҳон шуҳрат меёбад.

Дар қисми дуюми достон айёми пирии Носири Хусрав тасвир ёфтааст. Шоири ранцидахотир ва бекасу танҳо хеле эҳтиёткор ва пурбардошт ба назар мерасад. Ўдигар ба муҳолифон баҳсу талош намекунад ва майли ба по хезондани мардумро ҳам надорад. Мутафаккир вакташро зиёдтар сарфи эҷоди асар менамояд ва бо оташи илму дониш решай чаҳолатро аз бунёд сӯхтан меҳоҳад:

Балки имрӯз мири кӯҳсорам,
Лашкар аз шеъру достон дорам.
Бо ҳамин лашкари диловари ман
Зарба меоварем бар душман.
Решай чаҳлро ҳамесӯзем,
Ки чароги хирад барафрӯзем,
То шавад шоми зиндагӣ равшан,
Биқунад гул харобазори Ватан.

Мирсаид Миршакар ба воситай ташбех (монанд кардани Носири Хусрав ба амир ва китобҳо ба лашкар), ифодаҳои машозӣ (решай чаҳл, чароги хирад, шоми зиндагӣ, гул кардани харобазори Ватан) ва таркибҳои муқобилмаъно (хирад ва чаҳл, барафрӯхтан *ва сӯхтан*, *шом ва равшан*) мавқеи олимону суханваронро дар ҳаёти иҷтимоии инсон ва ободии диёр таъқид намудааст.

Достон бо вафоти Носири Хусрав ба охир мерасад. Мутафаккир пеш аз вафот ба волгасмондагон васият меқунад. Адиби оламшу-мул орзу дорад, ки эҷодкорони олами нав ба мероси гуногунпаҳлуу гуногумавзӯи ўмуносибати хайрҳохона дошта бошанд.

**Ашъори
бачагона**

Мирсаид Миршакар чун шоири бачагон низ маълуму машҳур буда, яке аз поягузорони адабиёти бачагонаи тоҷик шинохта шудааст. Беҳтарин шеърҳои барои кӯдакон навиштаи шоир дар маҷмӯаҳои «Ғунчаҳои хандон» (1949), «Ҷуробҳои гулдор» (1954), ҷилди якуми Куллиёти сеҷилда ва мунтаҳаби ашъори «Панҷи ноором» ба табъ расидаанд.

Асарҳои бачагонаи Мирсаид Миршакар дар жанру шаклҳои мураббаъ, суруду тарона, чистону афсона, масалу маснавӣ ва

драма навишта шудаанд ва мавзӯъхой ватандустӣ, меҳнатдустӣ, дустиву рафоқат, муҳаббат ба хонишу мактаб, эҳтироми падару модар, манзараҳои табиат ва гайраро фаро гирифтаанд.

Асарҳои ба хурдсолон бахшидаи Мирсаид Миршакар бо забони ширин, зарбу оҳангӣ сабук ва рангорангии тасвир ба табиат, олами ҳастӣ ва шавқу завқи бачагон мувофиқат доранд. Бинобар ин, шеъру сурудҳои «Гунчишкак», «Бозии ҳарбӣ», «Ватан», «Рост мегӯям», «Рақси Зебо», «Бо айби кӣ?», «Алифбои зинда», «Ҷуробҳои гулдор», «Дугонаҳо», «Киштии орзу», «Бачагони мо», «Чон Тоҷикистон», «Обаки ширин», «Гули лола» ва гайра вирди забони кӯдаконанд. Ҳатто хурдтарин шеъри бачагонаи шоир дар баробари ба тахайюли наврасон мусоидат кардан онҳоро ба роҳи ватандустӣ ва хештаншиносӣ ҳидоят менамояд. Ба талмех, таҷнис ва тавсифи шеъри «Кучост Рустам?» таваҷҷӯҳ намоед:

Хезеду хезед,
Ба кӯча чаққон.
Камони Рустам,
Гаштаст раҳшон.
Бо ин камонаш
Рустами Дастан.
Бар Ватанаш буд,
Содик нигаҳбон!

Мирсаид Миршакар як қатор достонҳои бачагона эҷод намудааст, ки «Мо аз Помир омадем» (1939), «Неъмат» (1942), «Федка» (1942–1948), «Қалами ман» (1951), «Одам – оғаридгор» (1962) намунаи онҳост.

Шоир ба адабиёти бачагонаи тоҷик, асосан, бо достони «Мо аз Помир омадем» ворид гардид. Мундариҷаи асар дар асоси сафари гурӯҳи бачагони Помир ба Москвава (1929), ки дар он даста шоир чун роҳбар иштирок дошт, фароҳам омадааст. Барои мусоифирон ҳама чиз нав аст. Онҳо ба қатора савор мешаванд ва мепонанд, ки то Москвава роҳ дур аст. Бинобар ин, осуда меҳобанд. Аммо баъди чанде ҷойи оромиро изтиробу бекарорӣ иваз мекунад:

Хобидем андар вагон,
Бедор шудем дар Когон.

Хурсандӣ, шодӣ кардем,
Аз шодӣ бозӣ кардем.
«Ана, – гуфтем, – Москва,
Москваҷон, Москва».

Воқеа аз номи шахси якум баён мешавад ва дар асар такрори калимаву таркибҳо мавқеъ доранд. Ин услуби тасвир боиси ифодаи ҷолиб ва содаву равони фикр гардидааст. Махсусан, такрори байти:

Мо аз Помир омадем,
Москва равон шудем. –

Фикри шоирро қувват дода, олами рӯҳии мусоғиронро равшан таҷассум менамояд. Мусоғирони наврас дар роҳ Қоғон ва Самараро дида ба ваҷд меоянд ва ин шаҳрҳоро Маскав гумон мекунанд. Ниҳоят, ба Маскав мерасанд, ки тасвири он басо мароқовар аст:

Аҷаб шаҳри муҳташам!
Сар то сар сабзу хуррам.
Аввалу охири он
Намеёбед, эй ёрон!
Қабат-қабат хонаҳо
Сар қашида дар ҳаво.
Чароғҳояш дураҳшон,
Дураҳшону нурағшон.
Дар кӯчаҳо одамон
Чун оби дарё равон...

Забони ширин, вазну оҳангӣ сабук, воситаҳои тасвири тавсиф, такрор, муболига ва ташбех ҳолати хурсандӣ ва шавқу завқи мусоғирони наврасро аз дидори пойтаҳти онрӯзни Иттиҳоди Шӯравӣ самимона ифода менамоянд ва ба хонанда лаззати бадӣ мебахшанд.

Хулоса, ашъори бачагонаи Мирсаид Миршакар бо услуби равону сӯфта, оҳангҳои сабуку шӯҳи ҳалқӣ дар дилу дидай хонандай хурдсол ҷой гирифтаанд.

САВОЛ ВА СУПОРИШХО

1. Чаро «Исёни Хирад»-ро достони тамсилй мегүем?
2. Достон аз чанд қисм ва чанд боб иборат аст ?
3. Аз назари Носири Хусрав инсон дар рўйи замин чӣ мавқеъ дорад?
4. Чаро мутафаккир худро ба лаъл ва Юмгонро ба кӯҳ монанд кардааст ?
5. Дар қисми дуюм кадом лаҳзаҳои умри Носири Хусрав ба тасвир омадааст ?
6. Шеърҳои бачагонаи шоир дар кадом жанрҳо суруда шудаанд?
7. Дар бораи забон ва услуби асарҳои бачагонаи адаб маълумот дихед.

САВОЛИ ТЕСТИ

1. Шеъри «Таронаи уқоби озод»-ро кӣ навиштааст?
A) А. Дехотӣ;
B) Б. Раҳимзода;
B) М. Миршакар;
Г) М. Турсунзода;
F) М.Раҳимӣ.
2. Сафари хонандагони пешқадами Бадахшон ба Москав (соли 1929) дар кадом достони бачагонаи Мирсаид Миршакар инъикос ёфтааст?
A) «Неъмат»;
Б) «Федка»;
B) «Мо аз Помир омадем»;
Г) «Қалами ман»;
F) «Одам-оғаридгор».

ҲАМОСА

Назарияи
адабиёт

Асарҳои бадей аз рўйи соҳт ва тарзи тасвир ба се гуруҳи калон ё се ҷинс ҷудо мешаванд.

1. Ҳамоса ё ҷинси ҳамосӣ (эпикӣ).
2. Лирика ё ҷинси лирикӣ (гиной).
3. Драма ё ҷинси драмавӣ.

Ҳамоса

Ҳамоса таърихи қадима дорад. Дар фахмиши таърихӣ ҳамоса асари калонҳаҷми манзум мебошад, ки зиндагии мардумро ба таври васеъ фаро гирифта, аз гузаштаи қаҳрамононаи

халқ ҳикоят мекунад. Шоири ҳамосасаро бештар ба сүжети асар, саргузашту амалиёти қаҳрамонон ва күшишу талоши онҳо баҳри ҳимояи марзу бүм¹ дикъат медиҳад. «Иллиада» ва «Одиссея»-и Гомери юнонӣ, «Махабҳарат» ва «Рамаяна»-и хиндӣ, «Нибелунгҳо»-и немисӣ, «Шоҳнома»-и Фирдавсӣ дар адабиёти ҳаттӣ ва «Манас»-и қирғизӣ, «Гӯрӯғлӣ»-и тоҷикӣ дар адабиёти даҳонӣ намунаи хуби ҳамоса мебошанд.

Дар адабиётшиносӣ ҳамоса ба истилоҳи эпос (юнонӣ – дoston, ҳикоя) муродиф аст. Дар асарҳои ҳамосӣ ё эпикӣ ҳодисаҳои ҳаёт ба воситай нақлу ҳикоя баён меёбад. Нависанда ё шоир саргузашти як ё якчанд қасро ба тасвир гирифта, рафтору кирдори онҳоро нишон медиҳад. Яъне, дар асарҳои ҳамосӣ зиддияти асар ба воситай тасвири воқеа, амалиёту муносибати образҳо, сүжет, симои персонажҳо ҳал мегардад. Фарқи асарҳои ҳамосӣ аз асарҳои лирикӣ ва намоишномаҳо дар забони асар низ равшан мушоҳида мешавад. Дар асарҳои лирикӣ, асосан, сухани тавсифии нависанда ба назар мерасад. Дар асарҳои драмавӣ сухани персонажҳо мушоҳида мешавад, дар асарҳои ҳамосӣ ҳам сухани персонажҳо ва ҳам сухани нависанда мавқеъ дорад.

Навъҳои ҳамосӣ

Навъҳои асосии ҳинси ҳамосӣ латифа, тамсил, ривоят, ҳикоя, баллада, қисса, роман, достон, ёддошт ва гайра мебошанд. Дар жанрҳои латифа, тамсил, баллада, ҳикоя доими воқеа маҳдуд ва тарзи баён муъҷазу муҳтасар мебошад. Бинобар ин, онҳо ба гурӯҳи хурди жанрҳои ҳамосӣ мутааллиқанд. Аз ҷумла, латифа хурдтарин жанри ҳамосӣ ба шумор меравад. Латифа мазмуни ҳазломез ва ҳаҷвӣ дошта, образҳои он шахсони зирақ, доно ва зариф мебошанд:

Султон Махмуд, ки сар болои зонуи Аёз гузошта буд, аз ӯ пурсид:

— Ба аҳмақон чӣ мешавӣ?

Гуфт:

— Болишт!

Калимаи **болишт**, ки ҷавҳари латифаро ташкил медиҳад, аз як тараф, симои Аёзро чун шаҳси ҳозирҷавобу ҳазлкаш, аз тарафи дигар, образи Султон Махмудро чун шоҳи золиму кӯтоҳандеш ошкор месозад.

¹ Марзу бүм — кишвар, сарзамин.

«Бежан ва Манижа»

Достони «Бежан ва Манижа» аз базми шохи Эрон Кайхусрав бо лашкаркашону паҳлавононаш оғоз меёбад. Ҳангоми базми шоҳӣ сокинони Ирмон ном сарзамини сарҳадӣ аз торочи гурозон шикоят мекунанд ва Кайхусрав Бежани ҷавону далерро ба ҷанги гурозон мефиристад:

Бад-ӯ гуфт Ҳусрав, ки: «Эй пурхунар,
Ҳамеша туй пеши ҳар бад сипар.
Касеро кучо чун ту қеҳтар бувад,
Зи душман битарсад, сабуксар бувад».
Ба Гургини Милод гуфт он гаҳе,
Ки: «Бежан ба Ирмон надонад раҳе.
Ту бо ӯ бирав бо сутуру наванд¹,
Ҳамаш роҳбар бошу ҳам ёрманд».

Наҳуст воқеа байни Бежану Гургин сар мезанад. Гургин ҳоҳиши Бежанро дар бораи ёрӣ расондан ҳангоми набард бо гурозон рад мекунад. Бежан яккаву танҳо бар гурозон ғолиб меояд. Ва Гургин иғво андохта, Бежанро ба доми Манижа ном духтари шохи Тӯрон гирифтор мекунад. Манижа ба Бежан ошиқ мешавад ва ӯро доруи бехушӣ дода ба қасри худ меорад. Бежан дар қаср ба ҳуш меояд. Дар ҳамин вақт ҳатои худро мефаҳмад, вале аллакай дер шуда буд.

Воқеа торафт шиддат мегирад ва ба мочаро табдил меёбад. Бо фармони Афросиёб Гарсеваз Бежанро даст баста назди ӯ меорад ва шохи Тӯрон паҳлавони ҷавони Эронро ҳукми қатл медиҳад. Пирони оқилу доно Афросиёбро водор менамояд, ки дар күштани Бежан шитоб накунад. Бежан аз зиндон ва Манижа аз қаср ронда мешаванд. Гургин танҳо ба Эрон бармегардад. Шоҳи Эрон – Ҳусрав ба воситаи ойинай гетинамо зинда будани Бежанро муайян карда, Рустамро барои ҷораҷӯйӣ аз Систон даъват мекунад.

Амалиёти Рустам

Минбаъд дар маркази воқеаҳо образи Рустам қарор мегирад. Амалиёти Рустам басо оқилона, дурандешона ва эҳтиёткорона мебошад. Рустам бо сад шутур мол, ҳазор савор ва ҳафт сарлашкари баргузида ба сафар мебарояд ва дар сарҳади

¹ Сутуру наванд — савориву аспи тезрафтор.

Тўрон саворонро пинҳон карда, худ ва сарлашкаронаш дар чомаи бозоргонӣ бо сад шутур мол ба Хутан назди Пирон меравад.

Манижа хабари аз Эрон омадани корвонро шунида, назди корвониён меояд ва Рустам бо эҳтиёткории тамом аз ў макони Бежанро фаҳмида, паҳлавонро аз банд раҳо мекунад. Дар ин лаҳза зӯри бозуи Рустам бармalo маълум мешавад. Рустам ҳамроҳи ҳафт сарлашкарараш шаб бо нишони оташ назди чоҳ меояд. Чун ҳафт паҳлавон сангро аз рӯйи чоҳ бардошта наметавонанд, Тахамтan худ ба кор даст мезанад:

Зи асп андар омад гави¹ шери нар,
Зиреҳдоманашро бизад бар камар.
Зи Яздони зӯрофарин зӯр хост,
Бизад дасту он санг бардошт рост.
Бияндоҳт бар бешай шаҳри Чин,
Биларзид аз он санг рӯйи замин.

Рустам баъди ғалаба бар лашкари Афросиёб ба Эрон бар-мегардад ва ба таҳсину оফаринҳои бисёр сазовор шуда, роҳи Систонро пеш мегирад.

Фирдавсӣ дар охирни достони Манижаро боз ёдовар шуда, бо ҳамин ҳатти сужети онро пурра намудааст. Шоҳ Бежанро наздаш даъват мекунад. Бежан гоҳи сухбат аз некиҳо ва ҷаҳду та-лоши Манижа ёдовар мешавад. Шоҳ ба Манижа туҳфаи арзанда фиристода, Бежанро чунин панд медиҳад:

Ту бо ў ҷаҳонро ба шодӣ гузор,
Нигаҳ кун бар ин гардиши рӯзгор.

САВОЛ ВА СУПОРИШҲО

1. Кадом чинҳои адабиро медонед?
2. Навъҳои ҳамосаро номбар кунед.
3. Чаро достони «Бежан ва Манижа» ба чинси ҳамоса тааллук дорад?
4. Сужети достонро баён намоед.
5. Образҳои асар қадомҳоянд?
6. Дар бораи амалиёти Рустам маълумот дихед.
7. Дар ҳалли зиддияти достони Манижа чӣ мавқеъ дорад?

1 Гав — паҳлавон, шучоъ.



ФАЗЛИДДИН МУҲАММАДИЕВ

(1928 – 1986)

Рӯзгори адіб

Фазлиддин Муҳаммадиев 15 июни соли 1928 дар шаҳри бостонии Самарқанд ба дунё омадааст. Оилаи онҳо ба китоб пайвастагии доимӣ дошт, зеро падарааш сахҳоф ва муқовасоз буд. Падар ҳар китоби хубро, ки муқова мекард, мутолиаи онро ба фарзандон, аз чумла Фазлиддини хушодобу хушзехн тавсия менамуд. Фазлиддин баъди хатми мактаби миёна соли 1946 ба Москвава рафта, чанде дар Донишгоҳи ҳавопаймои Москвава таҳсил кард. Аз вазъи нохуби зиндагӣ ноилоч таҳсилро мавқӯф мегузорад ва ба Самарқанд баргашта, дар колхоз ба сифати табелҷӣ кор мекунад.

Баъди вафоти падар Фазлиддинро бародарааш Абдулҳамид Муҳаммадиев ба пойтахти Тоҷикистон – Сталинобод меорад ва ўро ба пешай рӯзноманигорӣ ҳидоят менамояд. Ф. Муҳаммадиев солҳои 1947–1949 чун ҳодими адабии рӯзномаи «Тоҷикистони сурх» (ҳоло «Ҷумҳурият») адои вазифа мекунад. Баъд ўро ба Москвава, ба Мактаби марказии комсомоли умумиитифоқ мебиристанд. Адіб баъди хатми ин мактаб (1951) фаъолияти рӯзноманигориро дар рӯзномаҳои «Ҷавонони Тоҷикистон», «Газетаи муаллимон», «Тоҷикистони советӣ», маҷаллаҳои «Занони Тоҷикистон» ва «Шарқи сурх» давом медиҳад.

Соли 1962 Ф. Муҳаммадиев дувумбора озими Москвава шуда, дар Институти адабиёти ба номи Горкий таҳсил менамояд. Баъди таҳсил фаъолияти рӯзноманигориро дар маҷаллаи ҳаҷвии «Хорпуштак» давом медиҳад. Ҳамзамон ба шуъбаи машваратии «Тоҷикфильм» ҳамкорӣ мекунад. Сипас, фаъолияти адіб дар нашриёти «Ирфон» ва Сарредаксияи илмии Энциклопедияи Со-

ветии Точик идома мейбад. Солҳои 1978–1981 ба сифати котиби Иттифоқи нависандагони Тоҷикистон кор мекунад. Аз соли 1981 то охири умр дар кори эҷодӣ буд. Адиб шашуми октябри соли 1986 ҳазорон муҳлисону алоқамандонашро ба таври ҳамешагӣ тарк гуфт. Турбати марҳум дар қабристони Лучоби шаҳри Душанбе ҷойгир аст.

Ф. Муҳаммадиев барандаи Ҷоизаи адабии ба номи Рӯдакӣ (1967), Корманди шоистаи маданияти Тоҷикистон ва Нависандаи ҳалқии Тоҷикистон мебошад.

Мероси адабӣ

Фаъолияти асарофаринии Ф. Муҳаммадиев аз нимаи солҳои 50-ум оғоз ёфтааст. Аввалин ҳикояи нависанда, ки соли 1955 ба табъ расид, «Порчай остин» ном дошт. Ба муурӯ очеркҳои «Раиси нав» (1955), «Муҳочирон» (1956) ва «Фаттоҳ ва Музаффар» (1958) ба табъ расиданд. Соли 1958 аввалин маҷмӯаи очерку ҳикояҳои нависанда таҳти унвони «Муҳочирон» чоп мешавад.

Дар аввалин очеркҳои нависанда масъалаҳои муҳимми иҷтимоию маданий тезутунд ва бо ҷиддият ба миён гузошта шудаанд. Дар очерки «Раиси нав» мавқеи роҳбар дар ҷомеа мавриди баррасӣ қарор гирифтааст. Қаҳрамони очерк Саид Фатхуддинов шаҳси кордону ҷонсӯз аст. Ӯ ба одамон бовар дорад ва ба онҳо раҳнамоӣ карда метавонад. Дар очерки «Фаттоҳ ва Музаффар» масъалаи роҳбарони мағруру худбовари соҳаи кишоварзӣ ба миён гузошта шудааст. Аз мутолиаи очерк ҳонанда ба ҷунин ҳулоса меояд, ки ба роҳбарони бемасъулияте чун Фаттоҳ бовар кардан мумкин нест, балки ба муқобили онҳо бо ҷиддияти том мубориза бурдан зарур аст. Нависанда ба Фаттоҳ инсони асилу ҷонфида – Музаффарро зид мегузорад.

Қиссаи «Тири хокхӯрда» (1960) оид ба сарнавишти кормандони бехатарӣ ва қиссаи «Одамони кухна» (1963) доир ба рӯзгори зиёйёни шаҳр баҳс мекунанд. Қиссаи таърихии «Зайнаббӣ» (1964) сарнавишти зани тоҷик, раиси ҳукумати ноҳияи Кӯктош (ноҳияи ҳозираи Рӯдакӣ) Зайнаб Курбонваро фаро гирифтааст. Қиссаи «Дар он дунё» (1965) дар бораи сафари ҳоҷиён аз Иттиҳоди Шӯравӣ ва рафткорҳои ачибу гарibi онҳо ҳикоят мекунад. Ҳар кадоми ин асарҳо як паҳлуи муҳимми эҷодии Ф. Муҳаммадиевро муаяян менамоянд. Масалан, қиссаи «Тири хокхӯрда» аз майли нависанда ба тасвири воқеаҳои ғайриодӣ ва мочароҷӯёна гувоҳи

медиҳад ва аввалин намунаи асари детектив¹ дар адабиёти давраи нави точик ба шумор меравад. Қиссаи «Одамони кухна» ба забони русӣ тарҷума шуда, дар маҷаллаи «Дружба народов» ба табъ расид ва номи нависандаи тоҷикро бо адабони машҳури шӯравӣ дар як радиф гузошт.

Ф. Муҳаммадиев дар солҳои 60-ум як силсила ҳикояҳо навишт, ки онҳо соли 1969 дар маҷмӯаи «Сози Мунаввар» ба табъ расиданд. Соли 1974 нахустин романи ўтаҳти увони «Палатаи кунҷакӣ» дар маҷаллаи «Садои Шарқ» ба нашр мерасад ва байдар бо ҳамин ном дар шакли китоб дастраси хонанда мегардад. Мавзӯи он аз рӯзгору фаъолият ва дунёи маънавии инсони муосир иборат мебошад.

Баъди чопи романи «Палатаи кунҷакӣ» Ф. Муҳаммадиев ба сабаби беморӣ ҷанд сол ҷизе навишта натавонист. Аммо истеъодди нависандагӣ ва маслиҳатҳои устодону дӯстон ўро боз ба асарнависӣ ҳидоят намуд. Рӯзе устод Турсунзода ба нависанда маслиҳатомез мегӯяд: «Холо биёд, кор кунед. Кори Шумо ба хонанда, ба адабиёт даркор... Хонанда чӣ кор дорад, ки мо соқем ё бемор... Модоме ки зиндаем, аз мо нигарони асар аст. Ин аз мураккаботи қасби мост ва аз он ҷойи гурез нест».

Адаб соли 1977 сафарномаи «Мо нориниёнем»-ро навишт, ки маҳсули мушоҳидаҳои адаб аз Ҷумҳурии Қирғизистон, маҳсусан шаҳри Норини ин сарзамин мебошад. Нависанда ба гӯшаву канорҳои Ҷумҳурии Тоҷикистон бисёр сафар мекард ва бо соҳтмончиёни Норак, Рогун, Бойғозӣ алоқаи доимӣ дошт. Ин муҳаббату садоқати ў ба Ватан ва ҳалқи тоҷик дар «Шираи замин» (1981), «Оини муқаддас» (1982), «Саволу ҷавобҳои Энаҷон Бойматова» (1986) ном очеркҳояш бармalo эҳсос мешавад.

Дар қиссаҳои «Шоҳии япон» (1981) ва «Варта» (1983) аз зиндагии коргарони тоҷик, маишат, олами ботинӣ ва савияи маънавиёти онҳо сухан меравад. Ҳамчунин, ҳикояи «Чага» ва ҷанд ҳикояи дигари мавсуф дар нимаи дувуми солҳои 80-ум ба табъ мерасанд. Ду ҷилди Куллиёти Ф. Муҳаммадиев солҳои 1978 ва 1980 дастраси алоқамандон гардиданд. Умуман, тамоми асарҳои адаб дар шакли қуллиёт ва китобҳои алоҳида ба ҷоп расиданд. Охирин маҷмӯаи қисса ва ҳикояҳои Муҳаммадиев бо номи «Варта» баъди марғи нависанда, соли 1987 ба дасти хонанда расид.

1 Асари детективӣ — асаре, ки ба ҳодисаҳои мураккаби дорои хусусияти ҷиноятӣ баҳшида шудааст.

Ф. Мұхаммадиев ба сифати әссеңавис, публитсисти фаъол ва ҳақвнигори забардаст низ маъруф аст.¹ Соли 1985 маңмұай очерку әссе, публитсистика, фелетон, намоишнома ва мақолаҳои адіб бо номи «Дұстон точи сар» чоп гардид. Сарлавҳай яке аз мақолаҳо «Мо ҳамагӣ масъулем, ҳар яки мо масъул аст» ном дорад ва ин шиори тамоми фаъолияти қаламкашии нависанда аст. Ё худ, дар мақолаҳои «Косадум» ва «Прокурорхои нармдил ва дуздони шердил» масъалаи оштинопазир будан ба шахсони баддил ва мансабталошу мусохилакорро мебардорад. Ҳаҷву юмори нозук, нешханду истехзоҳои нишонрас махсусан, дар асари «Косадум» ба дараҷот инкишоф мейбад. Косадум рамзи инсонест, ки ҳаёташро саросар раşкү ҳасад ва бухлу кина фаро гирифтааст ва ҳолати ўхикмати Абдурраҳмони Ҷомиро оид ба қаждум ба ёд меорад:

Неши қаждум на аз пайи кин аст,
Мұқтазой табиаташ ин аст.

Ф. Мұхаммадиев пайваста ба фильмсозони точик ҳамкорй дошт ва аз рўий асарҳои ўчанд фильм бадеиу мустанад бардошта шудааст. Махсусан, фильмҳои «Задухӯрд» (1973), «Субҳи Ватани ман» (1974), «Воҳӯрӣ дар дараи марг» (1980), ки аз рўии фильмномаҳои адіб наворбардорӣ шудаанд, то ҳозир ҳазинаи Тоҷикфильмро оро медиҳанд. Фильми бадеии «Воҳӯрӣ дар дараи марг» дар бисёр озмунҳои байналмилалӣ соҳиби мукофот гардидааст. Нависанда дар соҳаи драманависӣ ҳам кӯшишҳо кардаст ва мазҳакаи «Оҳирин арӯси амиралмуъминин» (1983) яке аз онҳост.

Қариб ҳамаи асарҳои бадеии Ф. Мұхаммадиев ба забони русӣ тарҷума шудаанд. Ҳамчунин, қисса ва ҳикояҳои чудогонаи адіб ба забонҳои украинӣ, белорусӣ, қазоқӣ, латишӣ, эстонӣ, ўзбекӣ, арманӣ, туркманиӣ, қирғизӣ ва гайра тарҷума ва чоп гардидаанд. Чанд асари ў ба алифбои форсии арабиасос низ дастраси хонанда шудааст.

Ф. Мұхаммадиев дар соҳаи тарҷума низ маҳорат дошт. Тарҷумай тоҷикии романҳои нависандай Фаронса Андре Стил «Зарбаи аввал», адаби румин Михаил Садовяну «Ҷазираи Гулистан», қиссаҳо ва романни нависандай қирғиз Чингиз Айтматов

1 Баъзе мақола ва әссеҳои нависанда ҳанӯз соли 1954 бо имзои мустаори Ф. Амин ба чоп расидаанд.

«Чамила», «Алвидоъ, Гулсарй» ва «Дуроҳаи бўронй», писеҳои на-висандаи рус Н. Погодин «Достони севуми муассир», адиби ўзбек А. Қахҳор «Чон модаракон» ва «Садо аз тобут», асарҳои чудогонаи А. Чехов, Т. Драйзер ва дигарон ба қалами ўтааллук доранд.

Хулоса, Ф. Муҳаммадиев зиндагии шарафмандона дошт ва аз худ мероси бою пурбаракат боқӣ гузошт.

САВОЛ ВА СУПОРИШҲО

1. Ф. Муҳаммадиев кай ва дар кучо ба дунё омадааст ?
2. Нависанда дар қадом мактабҳо таҳсил кардааст ?
3. Оид ба фаъолияти рӯзноманигории Ф. Муҳаммадиев маълумот дихед.
4. Адид оид ба ҳаробашвии ахлоқи инсонӣ чӣ андеша дошт?
5. Нависанда кай вафот кард ва ўро дар кучо ба хок супурданд?
6. Оғози эҷодиёти Ф. Муҳаммадиев ба қадом солҳо рост меояд?
7. Оид ба очеркҳои нависанда маълумот дихед.
8. Дар бораи писе ва тарҷумаҳои нависанда чӣ медонед ?

ҲИКОЯ ВА ҚИССАҲО

Ҳикояҳо

Дар эҷодиёти Фазлиддин Муҳаммадиев ҳикоя мавқеи хос дорад. Бо кӯшиши ин нависанда ҳикояи тоҷик дар адабиёти солҳои шаст бо равиши тоза инкишоф ёфта, ба зинаи нави сифатӣ ноил гардид. Ҳикояҳои аввалини ў – «Мактуби дӯст» (1958), «Арзамас» (1960), «Роҳ» (1962) дар хусуси ахлоқи инсон ва мақоми ў дар зиндагӣ баҳс мекунанд. Нависанда на ба зоҳири воқеа, балки ба мазмуни ботинии он бештар таваҷҷӯҳ мекунад ва рӯзгори одамони муосирро мавриди баррасӣ қарор медиҳад.

Қаҳрамони асосии ҳикояи «Савдои умр» Зухрои часур ва маҳкамирода аст, ба сабаби он ки домодшаванда ҳамроҳаш ба муассисаи ақди никоҳ рафтан наҳостааст, тӯйро вайрон мекунад. Зухро гаштаю баргашта андеша мекунад, ки оё Муродро дар ҳакиқат дӯст медорад ва оё бо Мурод дар оянда хушбахт мешавад? Танҳо вақте ки Мурод ҳатои худро эътироф мекунад, Зухро ба ў хонадор мешавад. Муаллиф дар ин ҳикоя масъалаи муҳаббат ва оиласро тамоман ба тарзи нав ба миён мегузорад. Зухро тоҷикдуҳтарест, ки барои хушбахтии худ талош меварзад

ва оқибат ба мақсад мерасад. Муаллиф зисту зиндагии қаҳрамони асарро воқеъбинона ва муфассал тасвир намуда, хонандаро ба андеша водор кардааст. Ҳикоя охири солҳои панҷоҳум навишта шудааст, вале талоши Зухро баҳри зиндагии поку беолоиш ва арзишманд ҳоло ҳам намунаи ибрати ҷавонон мебошад. Ҳикояҳои аввалини Ф. Муҳаммадиев гувоҳ бар онанд, ки ў пас аз Ҳаким Карим ва Пӯлод Толис ба тадқики бадеи рӯйдодҳои зиндагӣ чиддан камар бастааст.

Мавзӯи марказии эҷодиёти Ф. Муҳаммадиев ахлоқи ҳамидаи инсонӣ мебошад. Солҳои 1967–1973 силсилаи ҳикояҳои нависанда бо номҳои «Даъво», «Суди рафиқон», «Рӯзи дафни Усто Оқил», «Сози Мунаввар», «Хиёбони Нодир», «Шаби севум» ба вучуд омаданд. Нависанда инсонро яктарафа ва ба як ранг тасвир намекунад. Дар тасвири ў, бо вучуди ҷиҳатҳои номуносӣ доштан, образ куллан манғӣ нест. Нависанда рафтори ношоистаи персонажҳоро, чун баҳилии Муҳаммадмурод («Даъво»), рашки бечои Ашраф («Савдои умр»), қасби ҳудро ба мерос нагузоштани Усто Оқил («Рӯзи дафни Усто Оқил») ҳунармандона маҳкум мекунад.

Усто Оқил устои гулдаст буд, аксари иморатҳои зебои деха маҳсули ҳунари ў буданд ва ба қавли Абдуррауфамак: «Ин хел устои ҳунарманд дар сад сол ё як бор ба дунё меояд, ё не». Лекин анъанаи неки мардумро вайрон намуда, умраш аз шаст гузашту ягон шогирд тайёр накард ва оқибат вафот карду ҳунарашро бо ҳуд ба гӯр бурд. Бинобар ин, эътиқоди мардум аз ў қанд ва дар ҷанозааш ҳамагӣ бист қас ҳузур доштанду ҳалос.

Ҳар як лаҳзаи тасвир – ҳам дар рӯзи ҷанозаи Усто Оқил беист боридани борон, ҳам ҳангоми ба мазор бурдан аз ноҷорӣ ба замин гузоштани тобут ва ҳам дар вакташ қанда нашудани қабр гувоҳ бар он аст, ки ин одам бадбаҳт аст. Маҳсусан, тасвири оҳирин лаҳзаи видоъ ҳеле ҳаёлангез ва омӯзандо аст.

Мувофиқи анъана байди ба хок супурдани марҳум яке аз ҳозирон «фалонӣ чӣ ҳел одам буд?» гӯён савол медиҳад ва дигарон «одами хуб буд, Ҳудо раҳмат кунад, ҷояш ҷаннат шавад» гӯён ба тарафи хона роҳқӣ мешаванд. Усто Оқил ҳатто аз ҳамин дуои власини ҳамдехагон маҳрум монд: «Пас аз он ки ҳама даст ба рӯй қашиданд, пойкор¹ аз ҷояш нимхез шуда савол дод:

1 Пойкор — пешхидмат, ҳодими гузар ё деха барои даъват кардани мардум ба тӯй, азо ва ғайра.

— Усто Оқил чй хел одам буданд?

Абдуррауфамак метавонист худаш چавоб дихад, vale бисёр меҳост, ки маҳз дигарон چавоб диханд.

Дакиқае бо хомӯшӣ гузашт. Онҳое, ки ба пайроҳа наздиктар меистоданд, чизе нагуфта ба роҳ даромаданд.

— Устои нағз буданд Оқиласмак, — гуфт ҷавоне, ки дар паси Абдуррауфамак меистод.

— Борон рафта ба устуҳонам расид, — гуфт яки дигар зери лаб тургуркунон.

— Ҳа, усто буд, — тасдиқ намуд севумӣ.

Дигар касе чизе нагуфт. Ҳама пасу дунбол ба пайраҳа фурӯмадан гирифтанд.

Хулоса, Фазлидин Муҳаммадиев дар хикояҳояш мавзӯъҳои рӯзмарраро бо шаклу услуби ба худ хос ба тасвир гирифта, бо ҳамин таваҷҷуҳи хонандаро ба масъалаҳои муҳимми ҷомеаи қунунӣ ҷалб менамояд.

Қиссаҳо

Дар оғаридан симо ва ҷекраи инсон жанри повест ё қисса имконияти бештаре дорад. Ин аст, ки нависанда аз оғози солҳои 60-ум ба эҷоди асарҳои қалонҳаҷм мепардозад ва то охири умр қиссаҳои «Тири хокхӯрда», «Одамони кухна», «Зайнаббӣ», «Дар он дунё», «Шоҳии япон» ва «Варта»-ро эҷод мекунад.

«Одамони кухна»

Қиссаи «Одамони кухна» ба мавзӯи муҳими рӯз – маънавиёти баланди падарон, пайванди наслҳо ва талош ба муқобили муфтиҳӯрию ҳаромкорӣ бахшида шудааст. Суҷети ин асар аз воқеаҳои муқаррарии зиндагӣ фароҳам омада, дорои моҳияти иҷтимоию аҳлоқӣ мебошад. Хонанда баробари амалиёти образҳои асар ба андеша фурӯ рафта, нисбат ба онҳо ҳусни таваҷҷуҳ пайдо мекунад. Оҳангӣ ҳазлу мutoиба аз унвони асар сар шуда, тамоми мундариҷаи онро дикқатчалбқунанда ва шавқангез гардондааст. Воқеан, худи «Одамони кухна» номгузорӣ шудани асар мароқангез аст. Оё одам ҳам кухна мешавад? Дар ин ном мақсадҳои ғоявии нависанда ҷой гирифтааст.

Дар қиссаи «Одамони кухна» иштироккунандагони асар, чи Зиёбобо ва Аҳромамаку Иқболхола ва чи Оишаҳону Юсуф Сафозода ва Заррина, ба таври мutoибаомез ба тасвир омадаанд. Мutoибаҳое, ки нависанда дар мавриди Аҳромамаку Зиёбо-

бо бо лабханди нозук истифода мекунад, маъни мөхрубониву дўстдориро доранд. Яъне, адиб ин пирони рўзгордидаро навозиш мекунад.

Мутоиба ва мазҳака дар «Одамони кухна» ҷанбаи лирикӣ пайдо карда, баёнгари ҳиссиёти нозук, мөхру муҳаббат, мамнуният ва шодмонии муаллиф мебошад. Ин навъи асар дар наасри давраи нави тоҷик аз Ф. Муҳаммадиев оғоз ёфтааст.

Образҳои марказии «Одамони кухна» мӯйсафедони ҳафтодсола ва ҳаштодсолаанд. Ин пирамардҳо бо рафттору гуфтор ва орзую омолашон шахсони ачибанд. Дар ин асар чанд моҳи рўзгори онҳо мавриди баҳси бадей қарор ёфтааст. Аммо ҳангоми тасвир маъни амиқтар меравад, то он ҷое ки хонанда тамоми умри онҳоро ба мушоҳида мегирад. Дар эҷоди ин ҷоҳро хислату одати қалонсолон ба назар гирифта шудааст. Яъне, ин қабил одамон ба ҳама чиз кордоранд. Ҳар қасбу шугл барояшон мухим аст, зеро онҳо ба ҷашмони пиронаи хеш паству баландиҳои зиндагиро хубтару беҳтар дида метавонанд.

Зиёбобои 80-сола барои дар нисфи боғаш соҳтани биноҳои истиқоматӣ розӣ буд. Аммо вақте фаҳмид, ки дар ин ҷо нияти соҳтани нуқтаи пивоғурӯшӣ доранд, ба он қатъян муқобил ба-ромад ва ба Комитети Марказии хизб арзнома навишт. Дар арзнома, аз ҷумла омадааст: «Чӣ мешуд, ки аракғурӯшия манъ қунед. Радио ҳар рӯз зиёни арақа гуфта медиҳад. Лекин магазинҳо аз арак, аз вино пур. Ба шишаҳои хушрӯйи арак равған, ҳар хел шарбатҳо, ҳар хел дорувор андохта фурӯшанд, намешавад? Ба ҷойи ин бӯчка-бӯчка пива мефурӯшанд, ба ғайр аз ин регистрану¹ ошхонаҳо ҳам бисёр арак мефурӯшанд...»

Одамҳои боз нағзтар тарбия карданӣ бошед, корам боз пешрав шавад гӯед, ҳама додар, бародар барин аз як гиребон сар бардоранд гӯед, арақа манъ кунетон».

Далелҳои арзнома зоҳирان содалавҳона намоянд ҳам, аммо ҳаётинанд. Зиёбобо мувоғики тасаввуроти худ зарар ва оқибатҳои бади машрутро иброз дошта, тадбирҳои муборизаи зидди майнӯширо пешниҳод мекунад. Ба пиндошти Зиёбобо, истеъмоли машрутот аз рӯйи шариат гуноҳ буда, зухуроти зараровари ҷамъият мебошад. Бинобар ин, муассисаҳои салоҳиятноки давлатӣ бояд истеъмоли машрутотро қатъян манъ намоянд.

1 Ресторан гуфтан меҳоҳад.

Ҳамин тариқ, Ф. Мұхаммадиев ба воситай амалиёти Зиёбобо ва Ахрорамак тавацчухи хонандаро ба камбузидо чомеа چалб намудааст. Фаъолияти ин мұйсафедон фалсафаи амиқи ҳаётій дөрад. Масалан, як рукни фалсафаи Ахрорамак ин аст: «Дұст бошед, таъриф накунед, таъриф одаму оламро вайрон мекунад». Зиёбобо ва Ахрорамак пиронсоланд, аммо андешаҳояшон, хулосаҳояшон, фаҳмишу даркашон оид ба тақдири инсону чомеа нав мебошанд.

Дарқиссаи «Одамони күхна» дар пахлуи мұйсафедон ғавононе, чун Юсуф Сағозода ва Оишаҳон низ фаъолият доранд ва муносибати онҳо ба насли қалонсол бoadабона ва әхтиромкорона сурат мегирад. Муносибат ва ахлоқи ҳамидаи образҳои қисса барои насли имрӯзи чомеаи мо намунаи ибрат аст.

САВОЛ ВА СУПОРИШХО

1. Чанд ҳикояи Ф. Мұхаммадиевро номбар кунед.
2. Мавзұи асосии ҳикояҳои нависанда аз чىй иборат аст?
3. Дар ҳикояи «Рұзи дағни Усто Оқил» кадом масъала ба миён гузошта шудааст?
4. Қиссаҳои Ф. Мұхаммадиевро номбар кунед.
5. Чаро нависанда асарашро «Одамони күхна» номгузорӣ кардааст?
6. Дар бораи образҳои қиссаи «Одамони күхна» маълумот диҳед.

РОМАНИ «ПАЛАТАИ КУНЧАКӢ»

Мавзӯи баҳс

Ягона романы Ф. Мұхаммадиев – «Палатаи кунчакӣ» бо эпиграфи «Чароғи падаронро фурӯзон дор» оғоз меёбад ва аз 33 боб иборат аст.

Дар роман як ҳуҷраи бемористон, ки дар дохили он ҷаҳор кат гузошта шудааст, тасвир ёфтааст. Шахсони муолиҷашаванда раиси кумитаи назорати ҳалқ Носир Аббос, нафақаҳӯр ва иштирокчи иштирокчи ҷангҳои шаҳрвандию ватаний Ивонамак, коргар Каримҷонака ва филмбардор Иброҳимҷон Олимӣ мебошанд. Ҳамаи инҳо дучори сактай дил шудаанд ва табиби ҷавон Алихон Зардодхон ба табобаташон машғул мебошад.

Баъд аз тасвири ҳуҷра – палата нависанда симоҳои дар ҳолати беморӣ қарордоштаро ба сұхбат медарорад. Ивонамак, Носир Аббос ва Каримҷонака аз норасоиҳои рӯзгор андеша ронда, сари мушкилоти он баҳс менамоянд. Насли ҷавон – Иброҳимҷони

27 – сола бодикқат баҳси онхоро ба мушоҳида мегирад. Ў ба андешаҳои наслҳои калонсол розӣ мешавад ва онхоро дар ботин ҳақ мебарорад.

Наслҳои калонсол камбудиҳои чомеаро бо дарду ҳасрат қабул менамоянд. Муҳокимаву мулоҳизаҳои Носир Аббос ва Ивонамаку Каримчонака аз пешомади ҳаробиовари чомеаи шӯравӣ дарак медиҳад. Яъне, андешаҳои онҳо аз муҳити танги як ҳуҷраи кунҷакӣ берун баромада, тамоми чомеаро фаро мегирад. Онҳо худ дар бистарӣ бемори қарор дошта, дар фикри табобати дардҳои чомеа буданд. Ба қавли онҳо, чомеаро «камҳавсалагӣ ва коҳилӣ» фишор меоварад ва ин вазъият, асосан, ба шахсоне иртибот дорад, ки дар вазифаҳои масъуланду «вичдонашон, имонашон, инсофашон, гайрату ҳамияташон¹ миёни ҷарб монда нопадид гаштаанд». Ҳусусан, Носир Аббос, ки вазифаи пурмасъ-улияти назоратиро ба уҳда дошт, ҷунин нобасомонихоро борҳо мушоҳида намуда, ба ҳулосае омадааст, ки «ҳар як зааркунанда ҳам душман аст».

Ф. Муҳаммадиев дар солҳои 70-ум дар соҳторҳои давлатӣ ва муносибатҳои иҷтимоӣ нобасомонихоро ба мушоҳида мегирад. Нависанда гӯё 20 – 25 сол пеш ҳатари барҳамхӯрии чомеаи шӯравиро пешгӯйӣ кардааст. Зеро сафи зиёнкорон рӯз то рӯз зиёд мешуд ва ин ҷиҳат ҷунин маънӣ дошт, ки оқибати Давлати Шӯравӣ дар ҳатар аст. Персонажҳои калонсоли «Палатаи кунҷакӣ» низ як вақтҳо дар сари вазифаҳои расмӣ буданд ва дар соҳтмони чомеа заҳматҳо қашида, барои фарзандон шароити мусоид фароҳам оварданд. Акнун дар ҳолати беморӣ ҳама сарнавишти хешро пеши назар меоранд. Онҳо бештар аз камбудиҳои чомеа, ки ба фаъолияти роҳбарҳо вобастагӣ доранд, баҳс менамоянд. Ба ақидаи Иброҳимҷон: «Инсон, охир ҳамон аст, ки на фақат ғами хеш, балки ғами дигаронро низ ҳӯрад...

Агар дар вучуди навъи башар ҳамин чизи муқаддас, ҳамин нури пок намешуд, таҳаввулот намебуд, дар бадали ин даҳ ҳазор соли охир аз табари сангӣ то ба қишии атомӣ ё ракетаҳои кайҳоннавард намерасид, бешак».

**Ҳатти
аввали сужет**

Романи «Палатаи кунҷакӣ» ду ҳатти сужет дорад. Самти якум ба фаъолияти се насли аввали одамон дар чомеаи сотсиалистӣ иртибот дорад. Дар тасвири адид инҳо шахсонеанд, ки

¹ Ҳамият — номус, нанг, ҳаё.

дар сохтмони чомеаи шӯравӣ иштироқи фаъол доштанд. Акнун ҳаробшавии онро мушоҳида карда ба ташвиш омадаанд, vale гайр аз байнӣ ҳуд муҳокима кардану афсӯс хӯрдан дигар чора на-доранд. Дар афкори онҳо таҳлилҳои илмӣ кам ба назар мерасад. Аз ин ҷост, ки муаллиф барои пурӯзвват намудани мантиқи баён нутқи онҳоро бо ривоят, мақолу зарбулмасал, ё порчаҳои шеърии шоирони машҳур оро медиҳад.

Ибораҳои рехта, суханҳои ҳикматнок ва мақолу зарбулмасал-ҳо, маҳсусан дар сухани Носир Аббос мақоми сазовор дорад. На-висанда андешаи Носир Аббосро дар бораи Бекназар ном падаре, ки дуҳтарашро аз гайри ҳоҳиши ў ба қаси дигар ба шавҳар доданӣ мешавад, чунин ба қалам додааст: «Фарзанд – меваи ширин. Баъ-зан дар ҳисси ғамхориву парасторӣ ҳам қас қадаре аз ҳад гузаш-танашро нафаҳмида мемонад. Чуноне ки баъзе модарон кӯдаки навзодро аз рӯйи меҳр саҳт оғӯш карда, нағасгардон мекунанд. Рафиқаш ҳам, Носир Аббос ҳам ин нуктаро ҳуб медонанд... Ле-кин гуфтаанд, ки илочи воқеа қабл аз вуқӯй бояд кард».

Ф. Муҳаммадиев дар «Палатаи кунҷакӣ» ба Хайёму Саъдӣ, Камоли Ҳучандиву Ҷалолуддини Румӣ ва Ҳилоливу Бедил муроҷиат менамояд, аз адабиёти Аврупо мисол меорад ва ба ин восита ҳусусияти маърифатнокӣ ва андешапарварии асарашибро пурӯзвват менамояд. Аз ин ҷиҳат, ба миён гузоштани масъалаи аз рӯйи нусҳаи асл қироат кардани «Шоҳнома»-и Фирдавсӣ ҷолиби диққат аст. Каримҷонака мухлиси «Шоҳнома» буд ва ҳар сари чанд вақт лаҳзаҳои ҷанро аз матни ба наср гардондаи асар қироат мекард. Иброҳимҷон «ҳеч шарҳу тафсиру дигару дигар нусха ба аслаш баробар шуда наметавонад. Як ҳуди сабти мисраъҳояш, оҳангӣ баёнаш – кони лаззат, олами ҳаловат»-гӯён таваҷҷӯҳи Каримҷонакаро ба нусҳаи аслии «Шоҳнома» ҷалб менамояд. Каримҷонака нусҳаи аслии ин асарро ба воситаи писараш дастрас мекунад. Оҳиста-оҳиста аз ҳониши он ба ваҷд меояд. «Каримҷонака дasti озодашро дар ҳаво алвонҷ дода, чунон саргарми шеърхонӣ буд, ки ба паҳлуяш омадани дуҳтурро, ҳатто ақаллан яктаҳи сафеди ўро пай набурд:

Ду лашкар ба сони ду дарёи Чин,
Ту гӯйӣ, ки шуд ҷунб-ҷунбон замин.
Биёмад дамон Қорани Размзан
В-аз он сӯй Гарсевази пилтан.

Зи овози аспону гарди сипоҳ
На хуршед пайдо, на тобанда моҳ.
Дурахшидани теги алмосгун,
Синонҳои охордида ба хун...»

Дар ҳақиқат, ягон нусхаи фарь¹, ягон тарҷума ҷойи аслро гирифта наметавонад ва хонандагонро зарур аст, ки барои сайқал додани табъу завқ ба асли «Шоҳнома» таваҷҷуҳ дошта бошанд.

**Хатти дувуми
сujet**

Хатти дувуми sujet ба сарнавишти Иброҳимчон ва Хиромон иртибот дорад. Иброҳим Олимӣ, ки қасби филмбардорӣ дорад, аз аввал то охир воқеаҳои романро ба мушоҳида мегирад. Ин ҷо шоҳае аз фаъолияти қасбии адиб, ки солиёни зиёд бо идораи филмсозии тоҷик ҳамкорӣ дошт, дида мешавад.

Иброҳимчон ва Хиромон то ҷо аз таҷрибаи зиндагӣ бархурдоранд, вале ҳар ду ба шикасту рехти рӯзгор гирифтор шудаанд. Хиромон намояндаи занони солҳои 70-уми тоҷик аст, ки дар соҳтмоне вазифаи ронандагии кранро адо мекунад. Шавҳарашро ноҷавонмардон куштаанд, аз ин рӯ, ба мардон нафрят дорад.

Иброҳимчон вобаста ба қасби филмсозиаш ба Хиромон шиннос мешавад ва ин шинносӣ рафта-рафта тақдирӣ онҳоро ба ҳам мепайвандад. Хиромон дар аввал Иброҳимчонро аз қабили мардони ношуд медонист, баъдҳо ақидаашро тағиیر дода, ба ўнс мегирад. Воқеа чунин ҷараён мегирад, ки Хиромони дар баландии кран қарордошта бо гуноҳи як марди нобакор аз кран ҷаппа мешавад. Ў нимишабӣ ба ҳуш омада, худро дар беморхона мебинад. Иброҳимчон ин ҳабари мудҳишро шунида, ба беморхона мешитобад. Вақти сухбат бо Хиромон аз ҷайби Иброҳимчон давлатномаи тӯйи арӯсии онҳо намоён буд. Ин тасвир аз он шаҳодат медиҳад, ки Иброҳимчону Хиромон тақдирашонро ба ҳам пайванд месозанд.

Ҷолиб аст, ки оғозу анҷоми sujetи роман ба палатаи қунҷакӣ пайвастагӣ дорад. Ин ҳамон палата – ҳучраест, ки дар гӯшаи боги истироҳатии шаҳри Душанбе ҷойгир шуда буд ва як вақтҳо ҳуди нависанд ба асари бемории қалб дар ҳамин ҳучра табобат мегирифт. Метавон гуфт, ки асари мазкур то ҷо ба саҳифаҳои рӯзгори нависандай он далолат мекунад.

1 Фарь — чизе, ки аз асл мерӯяд, чизи гайриаслӣ, дуюмдарача

Ф. Мұхаммадиев дар «Палатаи кунчакй» мастьалаҳои инсону инсонгароиро тарғибу ташвиқ кардааст. Қиссаҳои «Одамони кухна» ва «Дар он дунёй» ҳам сари ҳамин мавзүй бахс кардаанд.

САВОЛ ВА СУПОРИШХО

1. Романи «Палатаи кунчакй» бо қадом эпиграф оғоз меёбад?
2. Чаро роман «Палатаи кунчакй» ном гирифтааст?
3. Дар роман чанд хатти сужет мушоҳида мешавад?
4. Дар роман чанд насл фаъолият менамоянд?
5. Иброҳимчон чӣ қасест?
6. Хиромон дар кучо кор мекунад ва чӣ сарнавиште дорад?
7. Оё шикояти мӯйсафедон ягон асоси иҷтимоӣ дошт?
8. Тақдири Хиромону Иброҳимчон чӣ навъ ҳал мешавад?
9. Мақсади адид аз эҷоди «Палатаи кунчакй» чӣ буд?

САВОЛИ ТЕСТИ

1. Образҳои Носир Аббос, Ивонамак, Каримчонака ва Иброҳим ба қадом асари Ф. Мұхаммадиев тааллук доранд?
 - A) «Палатаи кунчакй»;
 - B) «Шоҳии япон»;
 - C) «Одамони кухна»;
 - D) «Сози Мунаввар»;
 - E) «Варта».
2. «Одамҳои боз нағзтар тарбия карданӣ бошед, корам боз пешрав шавад гӯед, ҳама додар, бародар барин аз як гиребон сар бардоранд гӯед, арақа манъ кунетон». Ин сухани кӣ ва аз қадом асари Ф. Мұхаммадиев аст?
 - A) Носир Аббос, аз «Палатаи кунчакй»;
 - B) Усто Оқил, аз «Рӯзи дафни усто Оқил»;
 - C) Зиёбобо, аз «Одамони кухна»;
 - D) Мунаввар, аз «Сози Мунаввар»;
 - E) Ашраф, аз «Савдои умр».

РЕАЛИЗМ

Назарияи адабиёт

Реализм (калимаи лотинӣ, маънояш ҳақиқӣ, воқеӣ) методи эҷодӣ буда, дар адабиёти бадей ба таври ҳаққонӣ инъикос намудани зиндагӣ ва ҳаёти одамонро дар назар дорад.

Муҳимтарин хусусияти методи реализм инъикоси ҳақиқии воқеъият мебошад. Методи реализмро бисёр олимон шарҳ додаанд, ки дар байни онҳо тавсифи файласуфи немис Ф. Энгелс (1820—1895) мукаммал ва фарогир аст: «Реализм дар баробари ҳаққонияти ҷузъиёти тасвири ҳарактерҳои типиро дар шароитҳои типӣ дар назар дорад».

Мувофиқи ин тавсиф барои методи реализм чанд нукта муҳим мебошад: **ҳарактерҳои типӣ**, ба **шароитҳои типӣ** мувофиқат кардани **ҳарактерҳои типӣ** ва ҳаққонияти **ҷузъиёти бадей**. Офариданӣ ҳарактерҳои типӣ чунин маъно дорад, ки образҳои асар ҳар қадом бояд чун шахсони воқеӣ дорои хислату табиат ва феълу атвори ба ҳуд хос бошанд. Дар айни замон онҳо хусусият ва майлу рағбати ягон табақа ё гурӯҳи муайянӣ чомеаро дар ҳуд таҷассум намуда тавонанд. Дар қиссаи «Марги судхӯр»-и Айнӣ образи Қориисмат ва дар романи «Духтари оташ»-и Икромӣ образи Дијоромканиз намунаи барҷастаи ҳарактерҳои типӣ мебошанд. Зоро дар симои онҳо намояндай гурӯҳи судхӯрон ва табақаи камбизоати занони Бухорои амирий амику равshan инъикос ёфтаанд.

Талаботи дигари реализм ба шароитҳои типӣ мувофиқат кардани вазъиятҳои типӣ мебошад. Образи реалистӣ вобаста ба замону макон ва вазъияте, ки дар он амал меқунад, оғарида мешавад. Қаҳрамони қиссаи «Одина»-и С.Айнӣ намояндаи ҷавонони камбизоати кӯҳистони Қаротегини ибтидои асри XX мебошад, ки мардуми он ҷо аз ҳаракатҳои ҳудшиносии давр бехабар буданд. Нависанда муҳити зиндагӣ, вазъи таърихии ҷомеа ва синну соли қаҳрамонро ба эътибор гирифта, ӯро бечуръат ва камҳаракат ба қалам додааст. Яъне, ҳарактери Одина ба макону замон ва муҳити зиндагии ў мувофиқат дорад.

Аҳамияти ҷузъиёти дар реализм

Шарти дигари реализм истифодаи моҳиронаи ҷузъиёти бадей мебошад. Дар тасвири реалистӣ ҷузъҳои бадей мавқеи ҳалкунанда доранд. Аз ҷумла, оғариданӣ симои қаҳрамон, фардиқунонии забон ва тасвири манзараҳои табиат бе ҷузъиёти бадей имкон надорад. С. Айнӣ дар романи «Ғуломон» ҳангоми

фардикунонии забони персонажҳо аз ҷузъиёти бадей фаровон истифода кардааст. Масалан, аз суханони Қиличхалифаи мӯйсафед хислатҳои дурӯягӣ, риёкорӣ ва табииати золимонаи ӯ равшан ошкор мегардад. Ӯ ҳамвора ба тоату ибодат машғул аст, вале дастаи роҳзанони Абдураҳмонсардорро, ки нияти форат намудани Ҳиротро доштанд, чунин дуо медиҳад: «Ба даст дароред, ба даст наафтед, пахш кунед, пахш нашавед, Хизру Илёс ёратон, чорёй мададгоратон бод!»

**Фарки
натурализм аз
реализм**

Дар охири асри XIX дар Аврупо ва ИМА методи эҷодии натурализм (аз калимаи лотинӣ, маънояш *tabiati*) ба вучуд омад. Натурализм тасвири айнани ҳаёти воқеиро тақозо дорад, ки он хилофи талаботи реализм мебошад. Мувофиқи назарияи асосгузори методи натурализм адиби Фаронса Эмил Золя (1840—1902) нависанда набояд ба воқеаҳои зиндагӣ танқидан назар андохта, маводи эҷодӣ интихоб намояд. Барои эҷодкор сужетҳои нодаркору мавзӯъҳои ношоиста вучуд надорад.

Бояд гуфт, ки тасвири айнани ҳаёти воқеӣ боиси дар асари бадей роҳ ёфтани ҳодисаҳои одиву дувумдараҷаи зиндагӣ мегардад ва ин ҳолат ба пастшавии арзишҳои эстетикӣ, маърифатӣ ва ахлоқии эҷоди адибон сабаб мешавад. Тасвири натуралистиӣ дар солҳои 20 ва 30 асри XX дар эҷодиёти нависандагони ҷавони тоҷик мушоҳид мешавад.

Унсурҳои аввалини методи реализм дар адабиёти тоҷик дар осори адибони аҳди ҷадидия пайдо шуд. Баъдтар ин метод дар эҷодиёти адибони тоҷики аҳди шӯравӣ, чун С. Айнӣ, С. Улугзода, М. Турсунзода, Ҷ. Икромӣ, Р. Ҷалил, П. Толис, Ф. Муҳаммадиев, М. Қаноат, Л. Шералиӣ, Ӯ. Кӯҳзод, Сорбон, С. Турсун, А. Самад ва дигарон инкишоф ёфта, паҳлуҳои гуногуни услубии он мустаҳкам гардид. Алҳол методи реализм методи асосии тасвири дар адабиёти давраи нави тоҷик мебошад.

**Методи
реализм дар адабиёти тоҷик**

Методи реализм тасвирҳои пуробурандги муболигавӣ, романтикӣ, рамзӣ, асотирӣ, ривоятиӣ, афсонавӣ, тамсилӣ, ҳузнангез ва гайраро инкор намекунад. Аз ҷумла, дар асарҳои «Одина», «Дохунда», «Ёддоштҳо»-и С. Айнӣ, «Ватани Шодӣ», «Ду нишон», «Точ ва байрак», «Парии Бахт»-и А. Лохутӣ, «Таҳти ҳунин», «Баҳори Тоҷикистон ва нолаи ҷӯпонӣ», «Манораи Марғ»-и П. Сулаймонӣ, «Хазон ва баҳор», «Писари

Ватан»-и М. Турсунзода, «Қишлоқи тиллой», «Панчи ноором»-и М. Миршакар, «Рустам ва Сухроб», «Хуррият»-и F. Абдулло, «Точи давлат»-и F. Мирзо, «Достони оташ»-и М. Қаноат, баъзе асарҳои Ч. Икромӣ, Ф. Муҳаммадиев, Ӯ. Кӯҳзод, М. Бахтӣ, Сорбон, А. Самад ва дигарон тасвириҳои номбурдаро мушоҳида кардан мумкин аст.

«Баҳори Тоҷикистон ва нолаи чӯпонӣ» ном шеъри Пайрав ҳамагӣ аз чор банди чаҳормисрай иборат мебошад. Се банди аввал қофияни **абба** ва банди охир қофияни **аабб** дорад. Вале тасвир чунон дилкаш ва пурмуҳтаво мебошад, ки манзараи сеҳрангези баҳори Тоҷикистон бо тамоми рангомезӣ ва назокат пешӣ назари хонанда ҷилдигар мешавад:

Дашти васеву боги латифу ҳавои хуш,
Саҳрову ҷангали чаману кӯҳу лолазор;
Аз ҳар канор ҷашма равон асту обшор,
Ҳар сӯ баланд замзамаву нолаву хурӯш...

Дар банди аввал тасвир ба воситаи санъатҳои сифатчинӣ (исмҳои *дашт, бог, ҳаво, саҳро, ҷангали, чаман, кӯҳ, лолазор, ҷашма, обшор, замзама, нола, хурӯш*) ва тавсиф (сифатҳои *васевъ, латиф, хуш*) сурат гирифтааст. Шоир ба воситаи истифодаи пайдарпайи исму сифат таваҷҷуҳи хонандаро ба манзараи баҳор ҷалб мена-мояд.

Дар банди дувум тасвир аз кулл ба ҷузъ мегузарад. Манзараи баҳори Тоҷикистон дар мисоли гулҳои ҳарранга ба бар кардани дараҳтони ҷавон таъқид мешавад. Санъатҳои бадеии ташбеҳу истиора ва тавсифу сифатчинӣ хотири хонандаро болида дошта, ёро ба вазъият ва ҳолати рӯҳии чӯпони найнавоз мутаваҷҷеҳ месозад. Матлаби шоир дар ду банди охир ҷунин ифода ёфтааст:

Биншаста буд шубонписаре ной дар даҳон
Зери дараҳти бед, лаби ҷӯйи босафо.
Озода гирди ў барае ҷанд дар ҷаро,
Бо сӯзи дил хурӯш ҳамекард най, ки ҳон—
Устоди зуфунуни¹ забардасти рӯзгор,
Яъне табиат аз нахи абрешими баҳор,

1 Зуфунун — соҳиби фанҳо ва хунарҳои бисёр.

Нозук иёр¹ бофта қолини махмалин
Густарда, то ки ёр ниҳад пой бар замин...

Манзараи табиат воситаи муҳимми тасвири вазъият, орзу омол ва андешаҳои ширини образи чӯпонписар ба шумор мера-вад. Найи чӯпонӣ аз эҷозкориҳои «устоди зуфунуни забардасти рӯзгор» башорат медиҳад. Табиат ба ҳолати рӯҳии қаҳрамон чу-нон созгор ва мувоғиқ аст, ки гӯё ба хотири ташрифи маҳбубаи чӯпонписар аз сабза пояндоз густардааст. Ин созгории манзараи табиат ба вазъияти умедворонаи чӯпонписар, ба заминаи реалис-тии тасвир ишора карда, аз қадру манзалат ва муҳаббати поки инсони меҳнатӣ дарак медиҳад.

Ҳамин тариқ, методи реализм аз нависандагон талаб дорад, ки онҳо воқеаҳои муҳим ва аввалдарачаи зиндагиро интихоб карда, ба воситаи образҳои эътимодбахш ҳақиқати зиндагиро ба ҳақиқати бадей табдил диханд.

САВОЛ ВА СУПОРИШҲО

1. Методи реализм кадом нуқтаҳоро фаро мегирад?
2. Ҷузъиёт чист ва дар тасвири реалистӣ чӣ аҳамият дорад ?
3. Тасвирҳои натуралистӣ аз тасвирҳои реалистӣ чӣ фарқ доранд?
4. Методи реализм дар адабиёти тоҷик кай мавқеъ пайдо кард?
5. Шеъри «Баҳори Тоҷикистон ё нолаи чӯпонӣ»-ро аз ёд намоед ва онро аз лиҳози тасвирҳои реалистӣ таҳлил кунед.

1 Иёр — дилфиреб, дилрабо.



МУЬМИН ҚАНОАТ

(1932 – 2018)

Зиндагинома

Шоири халқи Тоҷикистон Муъмин Қаноат 20 майи соли 1932 дар деҳаи Курговади нохияи Дарвози Тоҷикистон ба дунё омадааст. Падари шоир – Қаноатшоҳ ва модарааш –

Бегиммоҳ шахсони поку порсо ва заҳматкашу меҳрубон буда, дар таълиму тарбияи фарзандон кӯшиши зиёд намудаанд.

Муъмин Қаноат таҳсили ибтидоиро дар деҳаи Курговад мегирад. Баъдтар таҳсилро дар шаҳраки Гарм идома дода, мактаби миёнаро соли 1951 ҳатм мекунад. Пас аз он ба шуъбаи забон ва адабиёти тоҷики Донишгоҳи давлатии Тоҷикистон дохил шуда, онро соли 1956 ба поён мерасонад.

Ҳангоми таҳсил дар мактабҳои миёна ва олӣ Муъмин Қаноат ба омӯзиши таърихи адабиёти тоҷик ва назарияи адабиёт таваҷҷӯҳ зохир намуда, чун мутахассиси варзида ба камол расид. Шавқу ҳавас ба шеър ўро ба доираи адабиии Столинобод ворид намуд. Муъмин Қаноат солҳои 1956–1966 дар идораи мачаллаи «Шарқи сурҳ» кор мекунад ва як муддат муҳаррири калони нашриёти «Ирфон» буд. Аз соли 1968 то соли 1991 ба сифати котиб ва котиби аввали Иттифоқи нависандагони Тоҷикистон фаъолият намуд.

Муъмин Қаноат чун намояндаи олимартабаи Тоҷикистон ба қитъаҳои гуногуни олам, аз ҷумла ба шаҳру кишварҳои Кобул, Уланбатор, Либия, Яман, Покистон, Ҳиндустон, Ҷин, Эрон, Аморати Муттаҳидаи Араб, Япония, Фаронса, Куба сафар карда, сулҳу дӯстии халқҳоро тарғиб намудааст. Устод Қаноат аз соли 1997 муовини раиси Ҳаракати ваҳдати миллӣ ва эҳёи Тоҷикистон буд. Як муддат ба кори эҷодӣ машғул буд. Устод Муъмин Қаноат 18-уми майи соли 2018 аз олам даргузашт ва дар мазори Лучоб ба хок супурда шуд.

Фаъолияти эчодӣ

Муъминшоҳ аввал ба ҳунари навозандагӣ ва сарояндагӣ майл доштааст. Вале баъдтар дар ӯ ҳаваси шоир шудан пайдо мегардад ва нахустин шеъраш дар синни 17-солагӣ дар васфи рӯди Панҷ эчод шудааст. Намунаи шеърҳои шогирдонаи шоир ҳангоми таҳсил дар мактабҳои миёна ва олӣ дар рӯзномаи ноҳиявии «Ҳаёти нав» ва маҷаллаи «Шарқи сурх» ба табъ расидаанд. Аввалин маҷмӯаи шоир ба номи «Шарора» соли 1960 чоп гардид.

Баъдҳо «Ситорахои замин» (1963), «Мавҷҳои Днепр» (1964), «Достони оташ» (1967), «Корвони нур» (1970), «Сурӯши Сталинград» (1972, 2010), «Сарҷӯйи сабз» (1975), «Падар» (1977), «Гаҳвораи Сино» (1980), «Ситораи Исмат» (1990), «Аз Бесутун то кунун» (1993), «Ҳамосай дод» (2002), «Оинаи беғубори ман» (2002), «Мехри сипеҳр» (2007) ном маҷмӯаҳо ва достонҳои М. Қаноат пайдарпай ба табъ расидаанд.

М. Қаноат силсилаи шеърҳо низ эчод кардааст. Силсилаи шеърҳои «Созҳои Шероз» аз шеърҳои «Таҳти Ҷамshed», «Зоиндарӯд», «Саҳар аз хилвати худ», «Чӣ маст меғузарӣ», «Маро гуфти», «Надонам» фароҳам омадааст. Силсилаи шеърҳои Покистон аз се шеър («Хиёбони Иқбол», «Сафар ба Маҳинҷадара», «Меравам») ва силсилаи шеърҳои Афғонистон аз чор шеър («Инқилоби Савр», «Рӯзгорони баланд», «Субҳи муорд», «Сарваре») иборат мебошанд. Соли 2005 дар рӯзномаи «Адабиёт ва санъат» силсилаи рубоиёти адаб бо номи «Роҳи абрешим» чоп гардид, ки дар он масъалаи роҳсозии Тоҷикистон мавриди тасвири бадей қарор гирифтааст:

Моем ниҳода сина бар синаи санг,
Ҷӯем тачаллие зи оинаи санг.
Мо санг шудему санги мо об нашуд,
Аз меҳри гияҳ амону аз кинаи санг.

Соли 1977 шоир барои достонҳои «Сурӯши Сталинград» ва «Тоҷикистон – исми ман» сазовори Ҷоизаи давлатии Иттиҳоди Шӯравӣ гардид. Соли 1980 М. Қаноат барои достони «Гаҳвораи Сино» бо Мукофоти ҷумҳуриявии ба номи Рӯдакӣ қадр карда шуд.

Соли 1982 «Осори мунтаҳаб»-и М. Қаноат дар ду ҷилд дасттраси хонанда гардид, ки он шеърҳо ва тарҷумаҳои шоирро дар бар

кардааст. Фаъолияти тарҷумонии адиб аз давраи аввали эҷодиёти ўғоз гардида, мунтазам давом меёбад. Хонандай тоҷик як қатор асаҳрои А. С. Пушкин, Вилим Шекспир, Фридрих Шиллер, Генрих Гейне, Адам Митсекевич, Робиндронат Такур, Мӯсо Ҷалил барин адибони шинохтаи ҷаҳониро дар тарҷумаи М. Қаноат мутолиа кардааст. Тарҷумаҳои шоир ҳунармандона буда, дар онҳо хусусият ва табииати шеъру забони тоҷикӣ нигоҳ дошта шудааст. Ҷанд мисраъ аз «Гарди хок» ном шеъри шоири барҷастаи ҳинд Робиндронат Такур дар тарҷумаи М. Қаноат:

Ҳам рӯйи замину ҳам дили кӯҳ зебост,
Ҳам ҳоки сияҳ, ки дояни неъматҳост.
Зон пеш, ки оташам мирад, сард шавам,
Дар назди ғубори ин замин гард шавам...

Шодам, ки аз ин ҳаёти бигзаштаи ман
Як ҷавҳари асл ҷовидон мемонад.
Ман ҷинси абадият шавам, хок шавам,
Як гарди замини ҷовиди пок шавам.

Аксари шеърҳо ва достонҳои М. Қаноат ба забони русӣ тарҷума шуда, дар нашрияҳои Москав ба табъ расидаанд. Ҳамчунин, намунаи ашъори шоир ба як қатор забонҳои бонуфузи ҷаҳон, аз ҷумла ба забонҳои англисӣ, фаронсавӣ, испанӣ, арабӣ тарҷума шудаанд. Қисмате аз ашъори шоир дар саҳифаҳои матбуоти ҷумҳуриҳои исломии Эрон ва Афғонистон чоп гардидаанд. Соли 1994 нашриёти «Алҳудо»-и Ҷумҳурии исломии Эрон баргузидай ашъори М. Қаноатро пешкаши хонандай форсизабон намуд.

Ҳамчунин, Муъмин Қаноат оид ба масъалаҳои гуногуни адабӣ мақолаву тақризҳо навишта, дар ҷамъомадҳои бонуфузи фарҳангӣ суханронихои пурмуҳтаво намудааст. Алҳол зиёда аз ҷумлоҳо мақолаи илмӣ ва публисистии адиб ба табъ расидаанд.

Муъмин Қаноат шоири мутафаккир аст. Дар бораи ҳар як шеър ё достонаш муддати зиёде андеша карда, тамоми паҳлӯҳои шаклӣ ва мазмунии онро дар майнааш мепазонад ва байд онро дар шакли мукаммал ба рӯйи қофаз меорад. Аз ҷумла, достони «Сурӯши Сталинград» аз соли 1965 то соли 1970 дар тафаккури шоир кор ҳӯрда, дар муддати як-ду моҳ навишта шудааст.

Қисми зиёди шеърхой лирикни шоир дар давраи аввали эҷодиёти ў таълиф гардидаанд. Ҷолиб аст, ки панҷоҳ дарсади шеърхой лирикни шоир то синни сисолагии ў навишта шудаанд.

Фаъолияти достоннависии адаб аз соли 1964 оғоз гардида, торафт инкишоф меёбад. Охирин достони шоир – «Масъуднома» соли 2006 таълиф ёфтааст.

САВОЛ ВА СУПОРИШҲО

1. Оид ба айёми тифлӣ ва мактабхонии М. Қаноат маълумот дихед.
2. Дар бораи фаъолияти кории шоир чӣ медонед ?
3. Адаб ба қадом мамлакатҳои дунё сафар кардааст ?
4. М. Қаноат ба шеърнависӣ кай майл намудааст ва аввалин шеърҳояш чӣ гуна ба табъ расидаанд ?
5. Мачмӯаҳои шоирро номбар кунед.
6. Дар бораи фаъолияти тарҷумонии М. Қаноат маълумот дихед.
7. Муносибати шоир ба кори эҷодӣ чӣ гуна аст ?
8. Адаб ба қадом ҷоизаҳои давлатӣ мушарраф гардидааст ?

АШЬОРИ ФИНОЙ



Дар эҷодиёти Муъмин Қаноат ашъори гиноӣ (ё лирикӣ) мавқеи босазо дорад. Шеърҳои гиноии шоир ҳам дар жанрҳои суннатии назми тоҷик, чун ғазал, мустазод, маснавӣ, рубоӣ, қитъа, мураббаъ, мусаллас ва ҳам дар қолабҳои нави шеърӣ суруда шудаанд.

Дар давраи аввали эҷодиёти М. Қаноат жанри маснавӣ аз ҷиҳати миқдор дар ҷойи аввал меистад. Шоир ин шакли шеъриро дар ифодаи мавзӯъҳои гуногун бомаҳорат истифода кардааст. Ў дар шеъри «Пири гулфурӯшон» манзараи як гӯшаи назаррабои диёри Тоҷикистонро ҷунин тасвир намудааст:

Кӯҳи Варзобро чӣ даврон аст,
Гӯиё пири гулфурӯшон аст.
Ҷомаи бекасаб ба бар дорад,
Локии¹ шоҳӣ дар камар дорад.
Саллаи суф гирди сар дорад,
Сабади гул ба пешӣ бар дорад.

1 Локӣ — миёнбанд.

Шоир дар ифодаи фикр аз жанри маснавӣ (қофияи аа, бб, вв), радиф (такрори калимаҳои *аст* ва *дорад*) ва санъати ташбеҳ (ба пири гулфурӯшон монанд кардани кӯхи Варзоб) истифода кардааст. Таркибҳои *чомаи бекасаб*, *локии шоҳӣ*, *саллаи суф* ва *сабади гул* чун сабаби монандӣ рӯҳи миллии тасвириро таъмин кардаанд ва хонанда аз ин шеър намунаи табииати сеҳрангез ва баҳори кӯҳистони тоҷикро бо тамоми рангорангӣ ва дилрабой пешӣ назар меорад.

Жанри мустазод низ дар давраи аввали эҷодиёти М. Қаноат васеъ истифода мешавад. Шоир навъҳои гуногуни мустазодро ба кор мебараҷ: баъди як мисраъ, як байт ё се мисраъ аксаран як мисраи кӯтоҳ илова мешавад. Ин мисраи иловагӣ мазмуни мисраъҳои комилро такмил дода, боиси возехии тасвир мегардад. Маҳорати нигорандагии шоир, маҳсусан дар мустазодҳои «Аҳсант ба одам», «Садди назар», «Ба ҳаводори забони тоҷикӣ» бармalo эҳсос мешавад. Шеъри «Ба ҳаводори забони тоҷикӣ» дар ниҳояти содагӣ ва самимият эҷод гардидааст. Мисраъҳои иловагии «ҳамчу шири модар аст», «чунки меҳри модар аст», «дӯст медорам варо» баёнро боз ҳам диққатчалбӯнанд ва хотирмон намудаанд:

Қанд чӯйӣ, панд чӯйӣ, эй ҷаноб,
Ҳар чӣ мечӯйӣ, бичӯ.
Бекарон баҳрест, гавҳар бехисоб,
Ҳар чӣ мечӯйӣ, бичӯ.
Форсӣ гӯйӣ, дарӣ гӯйӣ варо,
Ҳар чӣ мегӯйӣ, бигӯ.
Лафзи шеъру дилбарӣ гӯйӣ варо,
Ҳар чӣ мегӯйӣ, бигӯ.
Баҳри ман танҳо забони модарист,
Ҳамчу шири модар аст.
Баҳри ӯ ташбеҳи дигар нест, нест,
Чунки меҳри модар аст.
З-ин сабаб чун шӯҳихои дилбарам
Дӯст медорам варо,
Чун навозишҳои гарми модарам
Дӯст медорам варо!

Дар мустазоди мазкур забони тоҷикӣ чун манбаи панду ахлоқ, лаззатҳои маънавӣ ва соҳиби неруи созанда тавсиф ёфта,

дар айни ҳол ягонагии таърихии забонҳои тоҷикӣ, форсӣ ва дарӣ низ таъкид гардидааст.

Аз қолабҳои нави шеърӣ дар эҷодиёти М. Қаноат шеърҳои бандҳояшон ҷаҳормисрай ё ҷаҳорпора серистеъмол мебошанд. Бандҳои чунин шеърҳо ҷорӣ тарзи қофия доранд: 1. аааа, 2. ааба, 3. аабб, 4. абвб. Шоир, баъзан, дар як шеър тарзҳои гуногуни қофияи мазкурро истифода кардааст. Аз ҷумла, дар шеъри «Кӯҳи маъшук», ки ба хотираи шоири рус М.Ю. Лермонтов (1814 – 1841) баҳшида мешавад, ду тарзи қофия истифода шудааст:

Чун шишаи қалби поки *шоир* – а
Бар санги ҷаҳолати *замон* зад.– б
Як олами ишқ аз дили ӯ – в
Афтиду ба ҳок бо *фигон* зад.– б
Ишқи кули¹ он замони *нопок*– а
Дар ин дили шоири *ҷавон* буд. – б
Сад ҳайф, ки ин дақиқа дар *ҳок* – а
Афканда муҳаббати *замон* буд. – б

Ҳамчунин, дар эҷодиёти М. Қаноат шеъри озод, ки дар он баробарвазни мисраъҳо ва қофияи онҳо ба таври қатъӣ риоя на-мешавад, низ мавқеъ дорад.

Мундариҷаи ашъор

Шеърҳои М. Қаноат дар ду давраи аз нигоҳи сиёсӣ фарқунанда эҷод шудаанд. Шоир ба муҳимтарин масъалаҳои ҳаёти инсонӣ, аз ҷумла ба мавзӯъҳои ишқу муҳаббат, зан ва фаъолияти иҷтимоию тарбиявии ӯ, Ватан ва ҳимояи он, сулҳу дӯстӣ, забон ва фарҳанги миллий, аҳлоқи ҳамидаи инсонӣ, сиёсиву иҷтимоӣ ва байналхалқӣ таваҷҷуҳ зохир намудааст. Қисмате аз ин мавзӯъҳо дар шеърҳои «Обшор», «Нарав», куи сафеди ман», «Дар паноҳи шоҳсорон», «Давоми нек роҳатро», «Гули бодом» ҳалли бадеии худро ёфтаанд.

Дар шеъри тасвирии «Обшор», ки аз ёздаҳ банди семисраъгӣ иборат аст, ҳунари шоирии М. Қаноат ба таври барҷаста ошкор гардидааст. Ҳаксусан, тасвири ҳусну ҷамол, нозу карашма ва ҳаракату ҳироми дилбар басо табиӣ, самимӣ ва гуворо буда, ҳонандаро ба ваҷд меорад:

1 Кул(л) — боталаби вазни шеър бо як «л» навишта шуд.

Дорӣ ба ёд лаҳзае, марғуб манзаре,
К-омад ба об субҳидам он куртапарпари,
Пойи бараҳна рӯйи гул он чӯҷаи парӣ?
Мӯйи сиёҳ бар қади мавзун чу обшор.
Чашме чу чашмаи сафо, рӯ耶 чу навбаҳор,
Қадде ба мисли шаршара ларзону бегубор...

Моҳияти тасвирии шеърро ташбех, истиора ва тавсифҳои табии боз ҳам афзудаанд. Шоир, аз ҷумла, мӯйи дарози маҳбубаро ба обшор ва қомати мавзуни ӯро ба шаршара нисбат додааст.

Шеърҳое, ки ба шахсиятҳои воқеӣ бахшида шудаанд, баъзан аз лиҳози баён тафсил меёбанд. Қаҳрамони лирикии шеъри «Гули бодом» иштирокчии Ҷангӣ Бузурги Ватанӣ Саидаҳмад Каримов мебошад. Дар ҳачми 17 банди шашмисрӣ ҳусни таваҷҷуҳ ва рағбати Каримов ба аспи дӯстдоштаи худ баён мегардад. Ҷованҷози хатлонӣ ин аспро аз Ҳисор гирифта, ба он Гули бодом ном мениҳад ва ҳар ду се баҳору се зимистон роҳи душвори ҷангро тай намуда, душманро ба лонаи худ бармегардонанд. Мутаассифона, асп дар бешазорҳои канори Одер¹ тир меҳӯрад ва ҷованҷози хатлонӣ маҷбур мешавад, ки минбаъд роҳашро бе Гули бодом идома дихад.

Дар ин шеър Гули бодом ҳамчун дӯсти содик ва такягоҳи беминнати инсон самимӣ ва муассир тасвир ёфтааст. Маҳорати ҷангии Гули бодом Раҳши Рустамро ба хотир меорад. Асп нисбат ба душман беамон аст ва чун тӯфон қувваи бузурги пашшунанда дорад, дар айни ҳол рафтори ин ҳайвони безабон барои инсонҳо пандомӯз аст:

Агар душман ба по бошад,
Зи рӯяш хез мекардӣ.
Агар афтода бошад, зер не,
Парҳез мекардӣ.
Аҷаб рафтори пандомез мекардӣ,
Гули бодом!

Дар охири ҳар банд чун муҳотаб тақрор ёфтани таркиби *Гули бодом* қувваи ифоданокии матнро меафзояд. Маҳсусан, нахҷаи

¹ Одер — дарё дар Аврупои Фарбӣ, ки аз сарзамини Германия низ мегузарад.

қаҳрамони лирикӣ бар марги Гули бодом чун марсияи пурсӯзу гудоз аз садоқат ва меҳру муҳаббати инсон ба ҳайвоноти вафодор дарак медиҳад. Ба фочиаи инсонӣ баробар кардани марги аспи дар майдони корзор саҳмдошта ҷавононро водор мекунад, ки қадру қимати амали некро бештар эҳсос намоянд:

Чу одам гиря кардӣ,
Чашм пӯшидию ларзидӣ,
Ҷаҳонро лолагун дидию хандидӣ,
Маро ду пой бубридӣ,
Гули бодом!
Кушо ҷашмони бодомӣ,
Бубин, дар пеш як дарё,
Бубин, дар пушт як дунё,
Бихез аз ҷо, бихез аз ҷо!
Намур, эй мӯждаи гулҳо,
Гули бодом!

Муносибати шоир ба масъалаи миллию нажодӣ дар шеъри «Тахти Ҷамшед» (аз силсилаи шеърҳои «Созҳои Шероз») боз ҳам возехтар ба мушоҳида мерасад. Шоир дар қисмати аввал ба садоқати бепоёни худ ба духтари тоҷик ишора карда, баъд таас-суроти сафарашро баён менамояд:

Кунун дар Қасри Доро¹ ҷоми Ҷамшед² аст
дар дастам,
Зи бӯйи бодаю мӯйи бути Шероз сармастам,
Лабамро бар лабони оби Рукнобод³ пайвастам,
Ба рӯят лаҳзае оҳиста дар бастам.

Қаҳрамони лирикӣ аз дидан ва тамошои Қасри Доро, таҳти Ҷамшед, оби Рукнобод, бути Шероз, ки ба таърихи ниёғони ў пайвастагӣ доранд, ба ваҷд меояд ва як лаҳза худро дар олами пурасори дерин эҳсос менамояд. Дар шеъри «Тахти Ҷамшед» шукуӯҳу шаҳомати гузаштагон ва пайванди ногусастани онҳо ба ҳамзамонони мо дар пояи баланди миллӣ тасвир гардидааст.

1 Доро — номи подшоҳи сулолаи Ҳаҳоманишиён (558—330 то м.).

2 Ҷамшед — ҷорумин подшоҳ аз силсилаи Пешдодиён.

3 Рукнобод — номи ҷӯе дар Шероз.

Хулоса, ашъори гиноии М. Қаноат ба қалбу рӯҳи хонанда таъсир расонда, ўро ба дўстдорӣ, худшиносӣ, ватанхоҳӣ ва покию некукорӣ ҳидоят мекунад.

САВОЛ ВА СУПОРИШҲО

1. М. Қаноат ба кадом жанрҳои гиноии суннатӣ шеър эҷод кардааст?
2. Шеъри «Пири гулфурӯшон» дар кадом жанр таълиф гардидааст?
3. Оид ба хусусияти бадеии шеъри «Ба ҳаводори забони тоҷикӣ» маълумот дихед. Онро аз ёд кунед.
4. Аз шаклҳои нави шеърӣ шоир бештар кадом қолабро писандидааст?
5. Мавзӯъҳои шеърҳои лирикии шоирро номбар кунед.
6. Шеъри «Гули бодом» ба кадом муносабат навишта шудааст?

ДОСТОНҲОИ МУЪМИН ҚАНОАТ

Наҳустин асари калонҳачми Муъмин Қаноат – «Мавҷҳои Днепр» маҳсули сафари шоир ба Украина (1962) мебошад. Ин асар аз ҷиҳати жанр достони лирикӣ буда, аз қисматҳои оғоз, ҳашт фасл («Мавҷи нур», «Мавҷ дар пешонаи поки Тарас»¹, «Мавҷ дар саҳро», «Мавҷи одам», «Мавҷи пӯлод», «Мавҷи суруд», «Мавҷи ҳанда», «Мавҷи бародарӣ») ва анҷом иборат аст. Муъмин Қаноат вожай «мавҷ»-ро чун воситаи ҳампайвандиву ягонагии фаслҳои асар истифода кардааст. Чунин образҳои рамзӣ дар достонҳои минбаъдаи шоир низ истифода шуда, чун нишонаи асосии услуби эҷодиёти ўқарор гирифтаанд.

Асари дувуми калонҳачми нависанда «Достони оташ» ном дошта, аз оғоз, шаш фасл ва анҷом иборат мебошад ва вожай нур образи рамзиест, ки фаслҳои асарро ба ҳам мепайвандад: 1. «Нур дар зулмот». 2. «Нури саҳар». 3. «Нур дар роҳ». 4. «Нур дар қуллаҳо». 5. «Нур дар пойи мазор». 6. «Нур дар дарё». Ин достон асари иҷтимоии таърихӣ мебошад. Шоир дар он таърихи соҳтмони истгоҳи барқии Норак ва зиндагии гузаштаву қунуни мардумонашро ба қалам додааст. Дар достон чун байти зерин тасвирҳои ҷолиб бисёранд:

Дина дар ин ҷо ба лабҳо ҳанда буд,
Фусса аз завқи ҳама шарманда буд.

1 Шоири украин Тарас Григоревич Шевченко (1814—1861) дар назар аст.

Муъмин Қаноат баъди достонҳои «Китобҳои захмин» ва «Сурӯши Сталинград» достони «Тоҷикистон – исми ман» (1974)-ро менависад. Достон аз сарҳарор ва панҷ нақш (боб) иборат мебошад. Дар ин асар сухан аз тақдирӣ ҳалқи тоҷик меравад:

Замин дар зери суми аспҳои турку тозӣ буд,
Ва ин рӯбоҳи румиро¹ ба думи шер бозӣ буд.

Достони «Падар» ҳамагӣ аз 255 байт иборат аст. Асар аз достонҳои пешинай шоир аз ҷиҳати тарзи баён фарқ дорад ва дар шакли маснавӣ (аа, бб, вв...) суруда шудааст:

Осмон ҳамчӯ ташти зар будӣ,
Вақт вақти ситорапар будӣ.

Мавзӯи достон воқеаҳои таъриҳии ибтидои солҳои 20 ва мақони амалиёт ҷойи таваллуди шоир – дехаи Курговад ва атрофи он мебошад. Образҳои асар – Диловар, Файратшоҳ ва Қаноат (падари шоир) ҳар кадом дорои симои ба худ хос буда, дар ҳалли масъалаҳои асосии асар саҳм мегиранд.

Достони «Гаҳвораи Сино» ба муносабати ҷашни ҳазорсолагии мутафаккири оламшумули тоҷик Абӯалӣ ибни Сино эҷод гардидааст. Он аз оғоз, даҳ «Мушкилот» (боб) ва анҷом («Ҳалли мушкилот») иборат мебошад. Дар ин достон шоир бори аввал аз мавзӯи замон дур рафтааст ва бо равиши достонсароии гузашта як асари санъаткорона ва ҳакимона оғаридааст.

Соли 1990 достони «Ситораи Исмат» ба табъ расид, ки он аз рӯзгор ва корномаи ҷангии Қаҳрамони Иттиҳоди Шӯравӣ Исмат Шарифов (1915 – 1944) баҳс мекунад. Ин достон аз се боб ва хотима иборат аст. Шоир тавассути тасвирҳои барҷастаи бадеъ хонандаро ба раҳму шафқат ва аҳлоқи ҳамидаи инсонӣ хидоят менамояд.

Достони «Ҳамосаи дод» ҳангоми мусофирати шоир дар шаҳрҳои Алмаато ва Бишкек таълиф гардида, бори аввал соли 1999 дар маҷаллаи «Симурғ» дар Техрон ба табъ мерасад. Достон аз оғоз, ҳафт боб, ду фасл ва анҷом иборат мебошад ва воқеаҳои нангини Тоҷикистонро дар солҳои 1992 – 1994 инъикос менамояд. Дар ҳафт боби достони «Масъуднома» (2006) кору пайкор, адолатҳоҳиву озодандешӣ ва ишқу армони Қаҳрамони миллии

1 Рӯбоҳи румй — вазири ҳарбии собиқи Туркия Анварпошшо (вафот 1922) дар назар аст.

Афғонистон Аҳмадшоҳи Масъуд тавассути рамзу тамсил басо воқеъбинона ва муассир тасвир ёфтааст.

«Китобҳои захмин»

Достони «Китобҳои захмин» аз ҳафт фасли беунвон иборат мебошад. Достон ба тасвири мактаби деха дар айёми Ҷангӣ Бузурги Ватаний оғоз меёбад. Ногоҳ муаллима омада ба шогирдон хабари ба ҷанг рафтани муаллимро мерасонад ва таъкид мекунад, ки ў ба ҷои шавҳарааш низ дарс медиҳад. Муаллима талабагони чор синфро дар як синфхона ҷамъ оварда, ба дарс шурӯъ мекунад. Бо вучуди ҳудро ба даст гирифтан вазъи ногувори муаллима аз ҷашми мактаббачагон пинҳон намемонад:

Аз ин таҳта ба он таҳта муаллима гузар мекард,
Ба як соат зи ҳуд мерафт,
Оламро сафар мекард.
Миёни таҳтаҳову бачаҳо озод меболид,
Зи рӯйи лутф меҳандид,
Даруни сина менолид.

Дар боби сеюми асар лаҳзаи аз ҳамсари ҷанговараш мактуб гирифтани муаллима тасвир мешавад. Муаллим як пагоҳӣ шоду ҳандон ба мактаб меояд ва мактуби сегӯшаеро назди шогирдон мекунад. Муаллим ба ҳамсари маҳбуб ва шогирдони азизаш салом фиристода, ба ёди онҳо будан ва дар назди Ленинград мардонавор ҷангиданашро ёдрас шудааст.

Мактаббачагон ҳам аз меҳр ба муалими азизашон мактуби ҷавобӣ менависанд ва илтимос мекунанд, ки муаллим ба онҳо китоби нав фиристад. Дар боби панҷум аз Ленинград китоб фиристодани муаллим тасвир гардидааст:

Китоб омад,
Ба ҷӯйи ҳушк об омад.
Ва ҳар кас бо китоби тоза саргардон,
Намуда з-аввалу охир варагардон:
Дар онҳо бӯйи аскар буд,
Захми тиру ҳанҷар буд.

Мактаббачагон ин китобҳои захминро бо шавқу завқ мутолия мекунанд, саводнок мешаванд ва мактубҳои омадаро назди падар модар ва хешовандон мекунанд.

Дар боби VI муаллима аз майдони чанг хатти сиёх¹ мегирад ва ба марги шавҳари ҷавонмаргаш навҳа мекунад. Хатти сиёх ба дасти мактаббачагон меафтад. Онҳо он хатти манхусро пора-пора карда, китобҳои захминро чун ёдгории муаллим ба рӯйи сина пахш менамоянд. Дар қисмати хотимавӣ шоир сабаби таълифи китобро чунин ёдовар шудааст:

Ба ёди рӯзҳои рафтаю монда,
Ба ёди номаҳои ишқи ноҳонда,
Ба ёди заҳмҳои дар ҷигар монда,
Ба ёди мурдаҳои дар сафар монда,
Ба ёди ҳар ду устодам
Зи дунёи дарунам роз бикшодам.

Дар достони «Китобҳои захмин» тасвирҳои рангорангӯ дикқатчалбунанда бисёранд ва ин тасвирот дар ифодаи равшану возеҳи вазъи мактабу мактаббачагон, муаллимони замони Ҷанги Ватаний ва дигар мушкилоти зиндагии он айём саҳми муносиб до-ранд.

Образҳои асар

Дар асар, пеш аз ҳама, симои муаллима ба назар мерасад. Ӯ баъди ба чанг рафтани шавҳарааш бори зиндагиро мардона ба дӯш мегирад ва қӯшиш мекунад, ки ғаму шодӣ ва вазъи ноҳинҷори худро аз шогирдон пинҳон дорад. Вале шогирдони кунҷков ба ҳурдтарин тағйироти ҳолати рӯҳии муаллима эътибор медоданд ва аз ҳар дигаргунии симои устод рамуз мегирифтанд. Шоир вазъияти муаллимаро баъди дар назди шогирдон ҳондани аввалин мактуби шавҳари ҷанговараш чунин ба қалам додааст:

Муаллима табассум кард, аз ҷашмони ҳандонаш
Бурун омад сиришки дона-дона мисли марҷонаш.
Касе дар рӯйи қоғаз муҳраро дидаст, медонад,
Аз ин сурху сафедӣ номаи душвор меҳонад.
Наҳустин бор дидам гиряи талҳи худоёнро²,
Баландиҳои инсонро,
Сукути абру боронро.

1 Хатти сиёҳ — хатти азо нисбат ба қурбон шудани аскарон.

2 Ҳудоён — ин ҷо: шахсони баландмартаба.

Санъатҳои бадеии ташбех, тазод ва муболига ифоданокии тасвирро афзун намудаанд. Сиришки муаллима ба марҷон ва муҳраҳои рӯйи кофаз монанд шудааст. Ашке, ки аз ҷашмони хандони устод баромадааст, гиряни талҳи худоёнро ба хотир меорад. Ва ин гиряни талҳ қадри устодро назди шогирдон боз ҳам афзудааст.

Дар достони «Китобҳои захмин» ҳаёти мактаббачагон низ табий ва самимӣ тасвир ёфтааст. Рӯзҳои вазнини ҷанг хурдсолонро водор намуд, ки дар паҳлуи қалонсолон қарор гирифта, дар ғаму шодии онҳо шарик бошанд. Ҳусусан, ҳабари ба ҷанг рафтани муаллим ба қалбу рӯҳи кӯҷаки мактаббачагон таъсири манғӣ расонд:

Ва дуҳтарҳо газида рӯймоли заргарониро,
Фурӯ бурданд фарёди аёниро.
Писарҳо – чӯҷаҳои навпари шаҳбоз
Фурӯ монданд аз парвоз.
Наҳустин дарси мо бо ин сабақ сар шуд,
Варақҳо – боли ширкафтар ҳама тар шуд,
Сабақҳо бастаю парвозҳои мо таҳи пар шуд,
Кашида занг овози ҳазину дарс дигар шуд.

Вале даҳшату наҳсии ҷанг иродай бачагони дехаро батамом шикаста натавонист. Онҳо худро ба шароити давраиҷангӣ мувофиқ карда, аз имкониятҳои андаки дилхушӣ истифода мебурданд. Аз ин ҷиҳат, тасвири лаҳзаи бозии мактаббачагон дар байни дарсхо ҷолиби диққат аст. Бозӣ аксаран «муҳорибаҳои ҷангӣ» буд. Мактаббачагон овози занги баромадро бонги ҳатар тасаввур карда, дартоз ба саҳни мактаб мебароянд ва ба ду ҷабҳа ҷудо шуда, ба «шамшерзани» мепардозанд. Дар ин «ҷангҳо», албатта, «аскорони шӯравӣ» ғалаба мекарданд ва онҳо «фашистони истилогар»-ро ҷазо медоданд. Ин тасвир айёми бачагии падаронро пеши рӯйи фарзандон меорад, ки хеле ҷолиб ва омӯзанда аст.

Достони «Китобҳои захмин» заминаи воқеӣ дорад. Шуъбай ленинградии Нашриёти давлатии Тоҷикистон дар солҳои сиом ва аввали солҳои чилум ба забони тоҷикӣ китобҳои зиёд ба табъ расондааст. Шаҳри Ленинград дар солҳои Ҷонги Бузурги Ватаний 900 рӯз дар муҳосира қарор дошт. Табиист, ки дар қатори китобҳои дигар китобҳои фиристодаи муаллим низ аз тири душман захмин гашта буданд. М. Қаноат ҳамин хотираи айёми бача-гиашро ба риштаи назм кашидааст.

САВОЛ ВА СУПОРИШХО

1. Достонҳои М. Қаноатро номбар кунед.
2. Нахустин асари калонҳаҷми шоир қадом аст ?
3. «Достони оташ» чӣ гуна асар мебошад ?
4. Чаро шоир яке аз достонҳояшро «Ҳамосай дод» ном ниҳодааст ?
5. Қадом образҳои «Китобҳои заҳмин»-ро медонед ?
6. Дар ин асар ҳаёти мактаббачагон чӣ гуна тасвир ёфтааст?
7. Оид ба заминаи воқеии достон маълумот диҳед.

ДОСТОНИ «СУРӮШИ СТАЛИНГРАД»

Мундариҷаи достон

«Сурӯши Сталинград» солҳои 1965 – 1970 эҷод гардида, бори аввал соли 1972 ба табъ расидаст. Ин асар ба шадидтарин муҳорибаи Ҷанги Бузурги Ватаний – муҳорибаи Сталинград¹ баҳшида шуда, аз оғоз, ҳашт сурӯш² ва хотима («Сурӯши модарон ва фарзандон») иборат мебошад. Шоир достонро бо эпиграф–сухани ходими ҷамъиятии Испания Долорес Ибаррури (1895 – 1989), ки «барои ман агар дар бораи шаҳре сухан гуфтан муҳол бошад, он шаҳри Сталинград аст» гуфта буд, шурӯъ менамояд. Ҳамчунин, дар охири ҳар боб (ғайр аз боби ҳаштум ва хотима) аз дафтари хотираи як сарбози немис порчаҳо оварда мешавад.

Дар оғози асар М. Қаноат суханро васфу ситоиш менамояд. Шоир аз қаломи бадеъ тамкину устуворӣ, кудрати ҷонофарин ва дили сарбоз доштанро таманно мекунад, то ки «дар равони мурда ҷон оварда» дуои модаронро гирад:

Суханро вазну тамкини замин бояд,
Суханро қудрати ҷонофарин бояд,
Дили сарбозу мисли ту камин бояд,
Замини ман,
Ки дастони туро хонад...
Сухан бояд раҳи тақдирро гирад,
Дуои модарони пирро гирад,
Ки бо ҳикмат дами шамшерро гирад,
Ба нимовоз Ҷъози туро гӯяд.

1 Муҳорибаи Сталинград аз 17.07.1942 то 2.02.1943 давом кард.

2 Сурӯш — фаришта, малоика; пайгом аз ғайб.

Муъмин Қаноат сурӯши якумро «Замин» ном ниҳодааст. Замин чойи таваллуд, макони зиндагӣ ва шарики шодию ғами инсон мебошад. Шоир аз санъати ташхис истифода карда, заминро ба сухан даровардааст. Замин худро гаҳвораи фарзанди одам меномад ва таъкид меқунад, ки ин ҳама ғамхориву меҳрубониҳои модаронаи ўбари хушбахтӣ ва зиндагии осудай инсон аст. Бадбахтона, аз Ғарб фарзандони нолоиҷе пайдо шудаанд, ки ба қадри меҳрубониҳои модар нарасиданд. Сухани замин дар охир оҳангӣ имдодталабона мегирад:

Ба ҳам часпид лабҳоям,
Диҳедам косаи обе...
Диҳедам косаи обе,
Ки бе хуни чигар бошад!..
Мадад, эй зодагони ман!
Ҳазар, эй қавмҳои ҷонситони ман...
Маро озод бинмоед,
Ман сайёраам¹,
Дар банд мемирам.

Тамсил дар боби дуюм бо номи «Дарё» идома ёфтааст. Дарё низ фарзанди замин аст ва фарёди имдодталабонаи модар – замин ўро ба ҳимоя бармехезонад. Дар ин боб матлаби шоир, ки муборизаву ҷонғидӣ барои хоку оби Ватан мебошад, возехтар ифода мейёбанд. Дарё чун як ҷузъи замин ба он пайванди ногусастани дорад. Ин аст, ки аз фочиаи замин ба қаҳр омада бар зидди поймол-кунандагони замин ба мубориза бармехезад ва чун Гурдофарид ҷавшани пӯлод ба бар меқунад. Дарё худро ҳоҳар ва ҷангварони Ватанро бародар медонад ва бо тамоми ҳастӣ ба ин пайвандони ҳамхун мадад мерасонад. Ў дар зимистон яхбанд шудааст, то ки бори вазнини танку тӯпҳоро ба дӯш гирифта, ҳомӯшона ба соҳил гузаронад, ҷангварони тирхӯрدارо дар оғӯш гирифта, монанди садаф дар синаи софаши ҷой диҳад ва гайра.

Дар боби сеюм – «Маллоҳи² Баҳри Сиёҳ» тасвир аз кул(л) ба ҷузъ мегузарад. Шоир дар образи маллоҳи Баҳри Сиёҳ мардонагӣ ва шуҷоати ҷангварони шӯравиро барҷаста тасвир намудааст. Миша аз дарё гузаштан замон фармони «ба сӯйи танкҳо оташ!»-

1 Сайёра — ҳаракаткунанда.

2 Маллоҳ — киштирон, обоз, шиновар.

ро мегирад ва аз сахар то шом ба ҳамлаҳои пайдарпайи танкҳои душман истодагарӣ мекунад. Дар дасташ танҳо як шишаи тарканда монда буд. Ногоҳ рӯ ба рӯяш танкero дар ҳаракат мебинад ва бо ҳамин шишаи тарканда ба муқобили танк мебарояд:

Вале таркид шиша дар сари дасташ,
Зи китфаш шуълае бархост монанди қаду басташ.
Шарап чони ҷавонаш сӯҳт,
Нидои охирииро дар лабонаш сӯҳт.
Саропо оташи зинда
Ба сӯйи танк метозад,
Ба ин дастур Данкоро¹ замоне зинда месозад...

Шоир шуълаи оташи ҷисми Мишаро ба шуълаи оташи дили Данко монанд карда, бо ҳамин қувваи беҳамтои ин шуълаи душманкушро таъкид менамояд. Дар ин лаҳзаи тасвир воқеа ба баландтарин нуқтаи шиддат мерасад ва хонанда қадру қимати Ватану меҳру садокати ватандорро бармalo эҳсос мекунад.

Боби «Матвей Путилов» давом ва инкишофи боби «Маллоҳи Бахри Сиёҳ» мебошад. Матвей Путилови алоқачӣ фармон мегирад, ки симҳои қандаро дарёфта, алоқаро барқарор намояд. Ӯ, ки як дасташ мачрӯҳ буд, бо машаққат роҳи душвореро тай намуда, торҳои қандаро меёбад ва ҳангоми барқарор қардани алоқа дасти солимаш низ тир меҳӯрад. Алоқачӣ бо азоб нӯкҳои ҷисми Дандон гирифта, лаҳзас алоқаро барқарор мекунад. Вале ҷисми тирхӯрдаи ҷавон тадриҷан фано мешавад. Андешаи ҷопасини Матвей, ки муассири ҷонсӯз ба қалам омадааст, ормони кулли шаҳидони Ҷанги Ватанӣ мебошад:

Видоъ, ёрон!
Ба ҷойи ман
Шумо ҳандед,
Дил бандед,
Гул бӯйед,
Дил ҷӯйед,
Бибӯсед,
Об нӯшед аз лаби ҷашма,
Ки ман лабташнаам,
Ташна...

1 Данко — қақрамони ҳикояи М. Горкий – “Кампир Изергил”.

Аз боби панчум самти ҳаракати воқеаҳо тағийир меёбад. М. Қаноат минбаъд ҳимояи модари чисмониро ба миён мегузорад ва ин масъаларо дар симои Робиа (аз «Сурӯши панчум»), Аҳмад Турдиев (аз «Сурӯши шашум») ва момои Асал (аз «Сурӯши ҳафтум») мавриди тадқиқи бадей қарор медиҳад.

Робиа, духтари соҳибчамоли ҳисорӣ, дар рӯзҳои Наврӯз ба Аҳмад ном писар хонадор мешавад. Вале ҷангӣ ҳонумонсӯз имкон намедиҳад, ки ин ду дилдода аз дидори якдигар сер шаванд. Робиа ҳамроҳи хушдоманаш момои Асал баъди ҷанд рӯзи тӯй Аҳмадро ба ҷанг гусел мекунанд. Шоир ҳолати рӯҳӣ ва тугёни қалбии Робиаро дар оҳирин лаҳзаҳои вастӣ тасвир намуда, дорои ҳислати начиб ва тимсоли ишқу муҳаббати инсонӣ будани ӯро таъкид намудааст. Муроҷиати ӯ ба олиҳаи ҳусн – Зуҳраи осмон басо рамзӣ ва дилнишин мебошад:

Ту, эй Зуҳра,¹ кунун дар торҳои тираи мӯям
Бизан ҷангӣ, ки ман сози сухангӯям.
Барор оҳанги софи осмонӣ аз мани хокӣ,
Ки бахшам зумраи нопокро як зарраи покӣ!
Манам конунаи олам,
Манам сарманшаи одам!

Дар боби шашум таваҷҷуҳи хонандა боз ба муҳорибаи Сталинград ҷалб мешавад. Ҷанговари тоҷик Аҳмад Турдиев ҳамроҳи ёро наш «Хонаи Павлов»²-ро муҳофизат менамуданд. Дар он хона тифле ба дунё меояд ва ҷангварон ба хотири ин навзод талош меваҳанд, ки хона дигар ба дasti душман наафтад. Тифл, дар тасвири шоир, рамзи зиндагӣ мебошад ва дар хонаи валангор таваллуд шудани он гувоҳ бар он аст, ки ҳаёт дар ҳама шароит идома меёбад.

Шароити душвори Ҷангӣ Ватаний таъсири манфии худро ба тамоми сарзамин, аз ҷумла ба зодгоҳи Аҳмад Турдиев – дехаи Синаи Ҳисор низ расонда буд. Момои Асал ва Робиа бесаробон монда буданд. Чунин вазъият маҳсусан барои Робиа, ки дар бат-наш тифл мепарварид, тоқатфарсо буд. Шоир барои нишон додани саҳтиҳои айёми ҷанг тазоди ачиберо дар ҳаёти инсон нишон додааст: Аҳмад Турдиев дар «Хонаи Павловҳо»-и Сталинград

¹ Зуҳра — сайёраи Ноҳид, ки онро мутрибаи фалак меноманд.

² Хонаи Павлов — бино дар Волгоград, ки он ҷо шадидтарин муҳориба сурат гирифтааст.

тифли навзодеро «бо дастуру бо дастони мардона» хифз менамояд, аммо дар зодгоҳ ҳамсараш тифли мурда ба дунё меорад. Тасвири ғами модар басо чигарсӯз аст:

Кунун гаҳвораи бетифл чун тобут мечунбид,
Ба маҳди қӯчаке дарди гарон бо зӯр меғунчид.

Сурӯши охирин – «Василий Иванович Чуйков»¹ хусусияти ҷамъбастӣ дорад. Қаҳрамони лирикӣ ҷанги 200-рӯзai Сталинград ва бо фатҳи ҷангварони ватаний анҷом ёфтани ин муҳорибаро пеши назар меорад ва дар ин муддати тӯлонӣ бори аввал ҳандаи модарро мебинад:

Ту ҳандидӣ,
Агарчанде ки дар бар доштӣ пироҳани мотам,
Чу модар дидамат имрӯз аз фарзандҳо розӣ.

Ҳандаи модар рамзи идомаи ҳаёт ва баҳти фарзандон аст ва ин ҳанда ҷангро маҳкум ва сулҳро ситоиш мекунад.

САВОЛ ВА СУПОРИШҲО

1. «Сурӯши Сталинград» бо қадом эпиграф оғоз меёбад ?
2. Достон қадом бобҳоро фаро мегирад?
3. Чаро бобҳои якум ва дуюм – «Замин» ва «Дарё»-ро бобҳои тамсилӣ номидем?
4. Дар бораи корномаи маллоҳи Баҳри Сиёҳ чӣ медонед ?
5. Боби «Матвей Путилов» чӣ хел ҷамъбаст гардидааст ?
6. Чаро боби охир «Василий Иванович Чуйков» ном дорад?

САВОЛИ ТЕСТИ

1. Шеъри «Ба ҳаводори забони тоҷикӣ» ба қадом жанри бадей тааллук дорад?
A) Қасида;
B) Қитъа;
B) Фазал;
Г) Рубой;
F) Мустазод.

1 В. И. Чуйков (1900 – 1982) маршали Иттиҳоди Шӯравӣ, сарфармондехи армияи 62-юм.



ЛОИҚ ШЕРАЛЙ

(1941 – 2000)

Шоири фарзонаро асру замон
Бар ниёзи хештан меоварад.
Модаре танҳо назояд шоире,
Халқ ёро баҳри худ меофарад.

(Лоик Шералий)

Зиндагинома

Шоири халқии Тоҷикистон, барандаи Ҷоизаи адабии ба номи Рӯдакӣ Лоик Шералий 20 майи соли 1941 дар дехаи Мазори Шарифи нохияи Панҷакент ба дунё омадааст. Падараш–Шералий ва модараш–Захро аз аҳли маърифати нохияи Панҷакент ба шумор мерафтанд. Касби авлодии ин хонадон шикастабандӣ буда, ҳоло ҳам идома дорад¹.

Айёми тифлӣ ва бачагии Лоик ба рӯзҳои душвори Ҷангӣ Бузурги Ватаний ва баъдиҷонӣ рост омад. Таҳсили ибтидоии Лоик дар зодгоҳаш гузаштааст. Соли 1954 мактаби ҳафтсолаи дехаи Мазори Шариф ва соли 1958 Омӯзишгоҳи омӯзгориро ба итном мерасонад. Соли 1959 ба Донишгоҳи давлатии омӯзгории Тоҷикистон шомил мешавад.

Баъди хатми донишгоҳ Лоик дар вазифаҳои гуногун – муҳаррири шуъбаи адабии радио, корманди адабии рӯзномаи «Комсомоли Тоҷикистон» (ҳоло «Ҷавонони Тоҷикистон»), муҷиди шуъбаи назм ва сармуҳаррири маҷаллаи «Садои Шарқ», мушовири Иттифоқи нависандагони Тоҷикистон фаъолият мекунад. Шоир аз соли 1991 то охири умр раиси Бунёди байналмилии забони форсии тоҷикӣ буд.

1 Бародари Лоик — Қоришираф шикастабанди мумтоз аст.

Овозай хунари Лоиқ зуд ба ҳавзаҳои адабии форсизабонон расид ва дар шахси Нодири Нодирпур, Аҳмади Шомлу, Борик Шафей, Алиасгари Шеърдуст, Нусрат Раҳмонӣ барин суханварони эронӣ ва ағфонӣ дӯстон ва муҳлисони зиёде пайдо намуд. Вазъи нобасомони ибтидои солҳои 90-уми асри XX дар зиндагии устод Лоиқ низ душвориҳо овард. 30 июни соли 2000-ум устод Лоиқ Шералий бар асари бемории сактаи дил ҷаҳонро падруд гуфт. Оромгоҳи шоир дар мазори Лучоби шаҳри Душанбе қарор дорад. Шеъри баландпояаш номи шоирро зиндаву ҷовид гардондааст:

Баъди мурдан ҳам дилам бебарг нест,
Интиҳои ман ҳамин як марг нест.
Марг агар қатъи равони ман бувад,
То кучо қатъи ҷаҳони ман бувад!?
Ибтидои ман – дехи хурди Мазор¹,
Интиҳои ман – ҷаҳони беканор.

Мероси адабӣ

Аввалин маҷмӯаи ашъори Лоиқ «Сари сабз» унвон дошта, соли 1966 дастраси алоқамандон гардид. Баъд аз ин чунин китобҳои шоир пайи ҳам чоп мегарданд: «Илҳом» (1968), «Нӯшбод» (1971), «Соҳилҳо» (1972), «Хоки Ватан» (1975), «Резаборон» (1976), «Марди роҳ» (1979), «Вараки санг» (1980), «Хонаи ҷашм» (1982), «Рӯзи сафед» (1984), «Хонаи дил» (1986), «Офтобборон» (1988), «Ману дарё» (1991), «Чоми саршор» (1991), «Дасти дуои модар» (1991), «Аввалу охири ишқ» (1994). «Фарёди бефарёдрас» (1997) охирин маҷмӯаи ашъори устод Лоиқ аст, ки дар давраи дар қайди ҳаёт будани шоир ба табъ расидааст.

Маҷмӯаи «Вараки санг» давраи аввали эҷодиёти Лоиқро ҷамъбаст менамояд. Давраи дувуми фаъолияти эҷодии шоир аз маҷмӯаи «Хонаи ҷашм» оғоз шудааст. «Фарёди бефарёдрас» фаrogiori марҳалаи сеом ва ниҳоии эҷодиёти устод Лоиқ мебошад.

Баъди вафоти Лоиқ маҷмӯаи «Ангораҳо» (2001), «Девони дил» (2006), «Девони замон» (2011), «Дасти дуои модар» (2018) ва ҷилди аввали Куллиёти дучилдаи шоир чоп гардид. Дар ҷилди аввали Куллиёт (2001, 2008) танҳо шеърҳо² фароҳам омадаанд.

1 Мазор — дехаи Мазори Шариф дар назар аст.

2 Лоиқ Шералий ба наср низ таваҷҷуҳ зохир намуда, як қатор мақола, эссе, тақриз, пешгуфтор, мусоҳиба таълиф намудааст.

Мачмӯаҳои Лоик «Хоки Ватан» ва «Илҳом» бо хуруфи арабиасоси форсии тоҷикӣ чоп гардидаанд. Соли 1993 нашрияи «Алхудо»-и Эрон китоберо бо номи «Гулчине аз ашъори устод Лоик Шералий» ва соли 1994 нашрияи Донишгоҳи Исфаҳон мачмӯаеро таҳти унвони «Дасти дуои модар» чоп карданд. Ҳамчунин, дар нашрияҳои адабии Москав ва дигар марказҳои фарҳангии собиқ шӯравӣ силсилаи шеърҳои Лоик бо забонҳои гуногун рӯйи чопро диданд.

Дар фаъолияти эҷодии устод Лоик тарҷума мавқеи арзанда дорад. Шоир шеърҳои Сергей Есенин, И. Гёте, А. Пушкин, Г. Гейне, В. Гюго, П. Неруда, Қ. Қулиев, Э. Межелайтис, М. Светлов, Р. Фамзатов, Е. Евтушенко, А. Ковусов, Э. Воҳидов ва амсоли ононро ба забони тоҷикӣ тарҷума кардааст.

Шеъри Лоик Шералий ҳам дар қолабҳои суннатӣ, чун ғазал, қасида, маснавӣ, қитъа, рубойӣ, дубайтӣ, тарҷеъбанд, таркиббанд, мусаллас, фард ва ҳам дар шаклҳои нави шеърӣ, мисли чаҳорпора, шеъри озод, шеъри сафед суруда шудааст.

Жанрҳои суннатӣ

Аз навъҳои суннатӣ дар эҷодиёти Лоик жанри ғазал мавқеи аввалдарача дорад ва микдори умумии он дар ашъори шоир ба 406 мерасад.

Лоик Шералий дар истифодаи шакли ғазал ба комёбихои эҷодӣ ноил гардид. Фазалиёти Лоик аз ҷиҳати ҳаҷм гуногун буда, аз ҷор то сию шаш байтро фаро гирифтаанд, вале аксари ғазалиёти шоир аз шаш ё ҳафт байт иборат мебошанд:

Ишқ дар дил шуълаи субҳи саодат будааст,
Ошиқӣ эҳсоси бахшишҳои қисмат будааст.
Дар ҷавонӣ ишқ буду давлати дунё набуд,
Он ҳама бедавлатиҳо хуб давлат будааст.
Баски аз пойи равон мондем, ҳасрат мекунем,
Аз пайи хубон давидан ҳам ғанимат будааст.
Дар фалак ҷустан ситора санъат асту дар замин
Хештанро гум накардан ҳам санъат будааст.
Одамӣ баъд аз заволи умр мефаҳмад, ки умр,
Як назар бар осмон бо ҷашми ҳайрат будааст.
Беҳтарин ғанҷе, ки одам ёфт, гар симу зар аст,
Беҳтарин ғанҷе, ки гум кард ў, муҳабbat будааст.

Дар эҷодиёти Лоик баъди ғазал рубойӣ (403-то) ва дубайтӣ (770-то) мавқеи бузург доранд. Рубойӣ:

Ёрон ҳама чо, vale Ватан дар як чост,
Хар санги Ватан мисоли хайкал зебост.
Оlam ҳама чо азиз, лекин бар ман
Модар яктост, Точикистон яктост.

Қолабҳои нави шеърӣ

Аз қолабҳои нави шеърӣ Лоиқ бештар ба *чаҳорпора* таваҷҷуҳ намудааст. Чаҳорпора аз аввалин шеъри Лоиқ—«Ном» сар карда, дар ҳама давраҳои эҷодиёти шоир фаровон истифода шудааст. Дар бандҳои шеъри зерин қофияи яқдармиён (абаб) дида мешавад:

Чу афтад ахтаре аз боми *гардун*—а
Чунин ёбам, ки афтод *ахтари* ман.—б
Дарахти пир чун афтод *вожгун*—а
Бигӯяд фоли ҳоли *модари* ман.—б

Дар эҷодиёти Лоиқ *шеъри озод* низ мавқеи босазо дорад. Дар як қисмати ашъори шоир баробарвазни мисраъҳо ва қофиябандии онҳо ба таври қатъӣ риоя намешавад. Бандҳо аз ҷиҳати микдори мисраъҳо низ тағиیر меёбанд. Vale дар ин гуна шеърҳо шоир аз қолиби вазни арӯз берун набаромадааст. Ду банди аввали шеъри «Вақт» чунин аст:

1. *Рӯзҳо* мегузаранд,
2. Рӯзҳо аз сари *мо*,
3. Аз *дили мо* мегузаранд.
4. Хабари соати дидору чудой дар лаб
5. Аз раҳи *манзили мо* мегузаранд.

1. Ба назар
2. Мо ҳама бояст зи умр
3. Судҳо *бардорем*,
4. Бояд аз рӯз ба рӯз
5. Асаре *бигзорем*,
6. Бояд аз рӯз ба рӯз
7. Боз ҳам бихраду *солор* шавем.
8. На чу дирӯза
9. Ба як қоида *такрор* шавем.

Ин шеър аз нуҳ банд иборат аст, дар ҳар банд микдори мисраъҳо тағиир меёбад. Дар ҳар банд чун бандҳои боло (*рӯзҳо*,

мо; дили, манзили; бардорем, бигзорем; солор, тақрор) қоғия ба назар мерасад. Миқдори рукнҳо¹ дар ҳар мисраъ тағиیر ёфтааст ва ҳатто як рукн дар ду мисраъ (мисраъҳои 2,3 банди аввал; мисраъҳои 1,2 ва 8,9 банди дувум) тақсим шудааст. Вале шеър ба вазни арӯз мувофиқати комил дорад. Дар ҳама мисраъҳо рукни аслӣ (фоилотун – V – –) ва рукнҳои иловагии (фаилотун VV – – ; фаилон VV ~ ; фаълан – –) баҳри рамал мушоҳида мешавад.

Лоик Шералӣ дар қолаби *шеъри сафед* хеле кам шеър гуфтааст. Сабабаш ин аст, ки шеъри сафед дар вазни ҳичо суруда шуда, аз қоғия озод мебошад ва ба мусиқӣ мувофиқат надорад.

Дар эҷодиёти Лоик Шералӣ силсилашеърҳо низ ҷойи муносиб доранд. Аз чумла, силсилаи шеърҳои «Илҳом аз «Шоҳнома» аз даҳ шеър иборат буда, таассуротест аз «Шоҳнома»-и безаволи Фирдавсӣ.

САВОЛ ВА СУПОРИШҲО

1. Лоик Шералӣ кай ва дар кучо таваллуд ёфтааст?
2. Фаъолияти адаб баъди ҳатми Донишгоҳи омӯзгорӣ дар қадом муассисаҳо сурат гирифтааст?
3. Асарҳои Лоикро номбар кунед.
4. Лоик асарҳои қадом адібонро тарҷума намудааст?
5. Жанри ғазал дар эҷодиёти шоир чӣ гуна мавқеъ дорад?
6. Дар бораи жанрҳои рубоӣ ва дубайтӣ дар эҷодиёти шоир чӣ гуфта метавонед?
7. Шакли чаҳорпора аз навъи суннатии мураббаъ чӣ фарқ дорад?
8. Фазали «Ишқ дар дил шуълаи субҳи саодат будааст»-ро аз ёд кунед.

МАВЗӮҲОИ АШЬОРИ ЛОИҚ

Дар ашъори Лоик Шералӣ мавзӯҳои инсон, ишқ, ватан, модар, сулху ваҳдат, ҳаёти иҷтимоӣ, ахлоқ мақоми босазо доранд. Инсон дар нигоҳи шоир падидай мураккабест, ки дар ниҳоди ӯ ҳамеша ду неруи ба ҳам зид – некй ва бадӣ дар набард аст ва муборизаи ин қувваҳо ботини инсонро ба дараҷаи донистанашаванда расондааст. Табииати пуриҳтилоғи инсон дар руబоии зерин ба воситай таъкиди мазмуну оҳангӣ калимаҳои дил, забон ва нигоҳ, инчунин, санъатҳои бадеии муболиға, тазоду тавсиф ҷолиб ба тасвир омадааст:

1 Рукн — ба порчаҳои тараннумӣ чудо кардани мисраъҳо.

Инсон ба назар дили мусаффо дорад,
Дар як дили худ ҳазор дунё дорад.
То нест забони ў забони дили ў,
Ҳар як нигаҳаш дусад муаммо дорад.

Шоир дар ин рубой масъалаи ба ҳам мувофиқат кардани дилу забонро ба миён мегузорад. Ягонагии дилу забон ва рости-ву росткорй нишонаи асосии инсони комил мебошад. Кашфи муаммои неку бад дар ниҳоди инсон чандон осон нест. Бинобар ин, шоир таваҷҷуҳи хонандаро ба паҳлухои гуногуни ин муаммо ҷалб намудааст. Мохияти инсони комил дар шеъри «Ман намемираам» дар шахсияти қаҳрамони лирикӣ ва андешаҳои созандай ў равшану возех баён гардидааст:

То наорояд ҷавониям ҷаҳони пирро,
То набандам бо сурудам пеши роҳи тирро,
То нагирам бо қалам пеши дами шамшерро,
То набинвисам зи нав ман номаи тақдирро,
Ман намемираам,
Ман наҳоҳам мурд!

Шоир калимаҳои ҷавон, суруд, қаламро ба калимаҳои пир, тир, шамшер мукобил гузашта, бо ҳамин аҳамияти фарҳангу маърифатро дар оромӣ ва ободии ҷомеаи инсонӣ таъкид менамояд.

Дигар аз мавзӯъхое, ки тамоми давраҳои эҷодиёти Лоик Шералиро фаро гирифтааст, мавзӯи ишқ мебошад. Ишқе, ки Лоик тасвир намудааст, муҳаббати ҳақиқӣ, самимӣ ва воқеӣ буда, аз маҳорат ва услуби хоси нигорандагии шоир дарак медиҳад. Ин гуна шеърҳо чи дар жанрои анъанавӣ ва чи дар шаклҳои шеъри озод муассир, ҷолиб ва омӯзанданд:

Туро ман ёфтам аз ошёни сарбаландиҳо,
Маро хушбаҳт кун, эй гул!
Ба даври домани гулдӯзият номи маро ҳам дӯз,
Ба боли абруят як умр биншон обрӯямро
(«Маро хушбаҳт кун, эй гул!»)

Таркибҳои мачозӣ ва тавсифии **ошёни сарбаландиҳо**, эй гул, даври гулдӯзӣ, даври доман, ҳалқаи даст ва боли абру боиси ифоданокии порчаи боло гардида, завқи баланди интиҳоб, муносибати самимона ва орзуҳои наҷиби ошиқи сазоворро бозгӯ менамоянд.

**Ватан ва
ватанхоҳӣ**

Дар адабиёти нави тоҷик адибери пайдо кардан душвор аст, ки дар васфи Ватан асаре эҷод накарда бошад. Дар эҷодиёти шоирони давраи аввал, чун М. Турсунзода, М. Миршакар, Ҳ. Юсуфӣ, мағҳуми Ватан маъни воқеъ ва умумӣ дорад, аммо дар эҷодиёти шоирони ҳамсоли Лоиқ Шералий мағҳуми Ватан маъни мушахҳас қасб мекунад ва аз хурдтарин ашё, сангӯ кӯҳ, қатраи обу пораи хоки диёр, зодгоҳ, хонаи падар сар шуда, ба Ватани умумӣ ва ягона – Тоҷикистон пайванд мегирад. Ба ин маъни Лоиқ гуфтааст:

Ватан сар мешавад аз гоҳвора,
Зи шири поку аз пистони модар.
Ватан сар мешавад аз он тавора,¹
Ки онро соҳта дастони модар...

Дар ин шеър шоир кӯшидааст, ки ба саволи «Чаро Ватан ба рои ҳар як ватандор азиз аст?» ҷавоб гӯяд. Ватан ҷойест, ки хуни ноғи навзод он ҷо мерезад ва тифлро баробари модар дар оғӯш мегирад. Ватандор бо ҳазор риштаи аёну ноаён ба Ватан пайваст мешавад, ба дараҷае ки худро бе ин макони муқаддас тасаввур карда наметавонад.

Қаҳрамони лирикии «Хоки Ватан» тақдири худро ба тақдири Тоҷикистони камзамин пайвастааст ва таърихи гузаштаи онро бо дарду алам эҳсос менамояд:

Тоҷикистон – маҳзари² ман,
Сарзамини камзамин.
Ту саросар кӯҳсорӣ,
Ту саросар сангзорӣ,
Чунки фарзандони ту дар тӯли таърихи дароз
Ҳар кучо рафтанд, муште хок бо худ бурдаанд,
Чунки фарзандони ту дар чустуҷӯйи бахти худ
Дар биёбонҳои тафсон дур аз ту мурдаанд.

Ниёғони мо ҳангоми ҳаҷ ва дигар сафарҳои тӯлонӣ ба хориҷи кишвар муште хокро бо худ мегирифтанд. Лоиқ дар ин шеъри 64-мисрай аз камзамини сарзамини Тоҷикистон маъниҳои амиқи

1 Тавора — чапарак, девори аз шоҳҳо бунёдгардида.

2 Маҳзар — ҷойи ҳозиршавӣ, макон.

ватанхоҳӣ бардоштааст. Ба қавли шоир, сарзамини Тоҷикистон кӯчак бошад ҳам, хоки он ба воситаи шаҳсиятҳои барҷастае, чун Деваштич, Рухшона, Бедил, Ибни Сино ба тамоми ҷаҳон паҳн шудааст, ки ин боиси ифтихор аст. Саросар кӯҳсору сангзор будани Тоҷикистон мардуми тоҷикро водор мекунад, ки масъулияти баланди ватандорӣ ба дӯш дошта бошанд ва баҳри аҷдодони ҷонсупори худ аз санги Ватан пайкараҳо сохта, ободию зебоии диёри ҳамешабаҳори худро таъмин намоянд.

Дар ҳар шеъри ба Ватан баҳшидаи Лоик Шералий, аз ҷумла дар «Суруди мавҷдори рӯди Варзоб», «Душанбе», «Фардои Душанбе», «Деҳи кӯчида», «Кӯҳистон», «Ифтихор», «Ганчи кӯҳистон» ягон масъалаи марбут ба диёр ва табииати пурсаҳои он мавриди баррасии бадей қарор мегирад..

Дар ашъори шоир мазмунҳои фалсафию ҳикматомез мавқеи муносиб доранд. Қаҳрамони лирикӣ ба соҳаҳои гуногуни зиндагӣ ҷиддан даҳолат намуда, аз мушоҳидаҳо хулосаҳои амиқи пандуахлоқӣ мебарорад. Аз ҷумла, ў одамонро ҳушдор медиҳад, ки аз ҳар як лаҳзаи умр самаранок истифода баранд, зоро зиндагӣ яксон намемонад. Бехуда гузаронидани умр натиҷаҳои номатлуб ба бор меорад ва пушаймонӣ суде наҳоҳад дошт. Дар шеъри «Ало, шодоб соҳилҳо» ин муаммо басо ҷолиб мавриди баҳс қарор гирифтааст:

Ало, шодоб соҳилҳо,
Ба қадри обҳои ҷорӣ мебояд расид имрӯз,
Ки рӯзе ҳушк ҳоҳад шуд.
Ало, зебои маҳфилҳо,
Ба қадри ҳар ҷароғи давра мебояд расид имрӯз,
Ки рӯзе аз шамоли ҳодиса ҳомӯш ҳоҳад шуд...
Ало, эй соҳибони вақт,
Вақти хеш дарёбед,
Шумо ҳоло ҷавону комрону шодмону зиндаед охир!...

Мавзӯъҳои пандуахлоқӣ, маҳсусан дар қисматҳои «Суҳанреза» ва «Хурдаҳо ва такбайтиҳо», ки, асосан, байтҳои шоирро дар бар мегиранд, бештар ба мушоҳида мерасанд. Ин байтҳо, ки чун маҳсули натиҷагириҳои шоир аз паҳлухои ҳазорранги зиндагӣ бадеҳатан¹ гуфта шудаанд, аксаран ҳукми панду андарз ва суҳанҳои ҳикматнокро доранд:

1 Бадеҳатан — суҳане, ки бе тайёрии пешакӣ, якбора гуфта мешавад.

Эй писар, хоҳӣ агар рӯҳи падар шод кунӣ,
Хонавайрон шавӣ ҳам, гӯри вай обод кунӣ.

* * *

Дил сӯҳт, сипас қадри шаар донистем,
Қадри дили модару падар донистем.

* * *

Шоирӣ ғояти қудрат будааст,
Адабиёт абадият будааст.

САВОЛ ВА СУПОРИШҲО

1. Устод Лоик дар кадом мавзӯҳо шеър эҷод кардааст ?
2. Дар бораи мавзӯи инсон ва инсондӯстӣ дар ашъори Лоик чӣ медонед?
3. Мавзӯи ишқро дар эҷодиёти шоир шарҳ диҳед.
4. Мавзӯи ватан дар эҷодиёти шоирони ҳамсоли Лоик чӣ хусусият дорад ?
5. Шеъри «Хоки Ватан»-и Лоикро шарҳ диҳед.
6. Байтҳои пандуахлоқии шоирро маънидод кунед.

МОДАРНОМА

Мехри модар

Устод Лоик Шералий аз нахустин кадамҳои эҷодияш ба мавзӯи модар таваҷҷуҳ пайдо кардааст. Яке аз аввалин шеърҳои шоир «Ба модарам» ном дорад, ки бори нахуст ибтидои соли 1965 ба табъ расидааст. Баъдҳо ин мавзӯъ дар тамоми эҷодиёти шоир мавқеи аввалдараҷа пайдо намуд. Вақте ки «Дасти дуои модар» ном маҷмӯаи шоирро варақ мезанем, ба панҷоҳу панҷ шеъри ба модар ва зан бахшида дучор меоем.

Ҳамаи ашъори ба модар бахшидаи Лоик, аз ҷумла шеърҳои «Модар», «Суруди модар», «Қарз», «Қасидаи модар», «Ҷомаи гадой», «Чордард», «Ту монанди замин танҳой, модар», «Дар сари гӯр», «Ҳасрат», «Муноҷот ба модар» ва рубоиву дубайтиҳои маҷмӯаи «Дасти дуои модар», ҷовидонаанд. Дар ин шеърҳо хусусияти миллию шарқии модари одии тоҷик, ботини поку беолоиш ва ҷаҳони орзуви ҳавасҳои модари рустоӣ мавриди тасвир қарор гирифтааст. Тасвирҳо чунон содаву самимӣ ва ифодаҳо чунон моҳирона ба ҳам омадаанд, ки хонанда беихтиёر ҷавҳари ҳастии инсонро пешӣ назар меорад:

Наёбад чашми камбинат ба чустан чашми сўзанро,
Биларзад дасти пурэъчози ту дар қабзай пири.
Валекин боз медўзӣ ту дастурхони гулдӯзӣ,
Ки рӯзи маърака дар байни мардум обрӯ гирӣ.
Чӣ дунёест дунёи умеди ту,

Аё модар, аё модар!

(«*Ba modaram*»)

Дар Модарномаи Лоик рӯхи халқии тасвир пурқувват аст. Шоир дар тасвири ҳастии модар аз урфу одат ва анъанаҳои қадими мардуми тоҷик устодона истифода кардааст. Дар шеъри «Чомаи гадой» модар бо ният ба дари хонаи занони серфарзанд, пирони ботадбиру солор, одамони бодавлату бонанг ва арӯсони хушбахт гаштугузор карда, пораҳои матоъ чамъ месозад ва аз ин пораҳо ҳамроҳи пиразанҳои худоҷӯ чомаи садпораву садранг дӯхта ба кӯдакаш мепӯшонад. Ин чома мувофиқи одатҳои мардумӣ баҳосият буд:

Тамоми халқ гӯйӣ бар қади ман чома пӯшонид,
Тамоми халқ гӯйӣ қисматам бахшид.
Ту гӯйӣ, чома неву ҷавшани ман буд,
Ту гӯйӣ, пора-пора меҳри мардум дар тани ман буд.

Ҳамин пайвастагии ногусастани фарзандро водор мекунад, ки назди модар ва Ватан қарзи фарзандии хешро бо тамоми масъулият эҳсос намояд ва ҳастиву истеъдодашро пурра сарфи роҳи хушбахтии халқи азизаш намояд:

Ба чойи пораи талбидат ҳар бор
Орам пораи ашъор,
Ки дар ҳар пораи ашъор
Бошад порае иқбол...

Суханшиносон Модарномаи Лоик Шералиро дар радиифи модарномаҳои Мирзо Турсунзода, шоирони эронӣ Эраҷ Мирзо, Раҳийи Муайирӣ, «Эй, вой модарам» ном шеъри машҳури Шаҳриёр, «Мактуб ба модар» ва «Мактуби модар» ном шеърҳои шоирӣ рус Сергей Есенин гузошта, услуби нигориши онро *саҳли мумтанеъ*¹ гуфтаанд.

1 Саҳли мумтанеъ — сухани мансур ва манзуми осонфаҳми баландмазмун, ки эҷоди он хеле мушкил аст.

Мавзӯи модар ба Лоиқ имконият додааст, ки таваҷҷуҳи фарзандонро ба муҳимтарин масъалаҳои ҳаёти инсон ҷалб намояд. Дар шеъри «Ту монанди замин танҳой, модар» шоир модарро ба замину осмон ва хуршеду моҳ ташбех медиҳад, зоро онҳо ҳам чун модар ягонаанд ва меҳри худро миёни фарзандони инсон тақсим намекунанд. Хуршед ба ҳама мавҷудоти дунё баробар нур мепошад ва оғӯши замин низ ба рӯйи ҳама сокинони сайёраи мо баробар боз аст. Пас, ба қитъаҳо тақсим кардани Ватан гуноҳ аст ва чунин амали манфиатҷӯёна мардумро ба хушбахтӣ намеорад. Ин ҳушдори шоир, маҳсусан дар замони мо, ки давлатҳои абарқудрат фикри тақсим кардани заминро ҳеч гоҳ аз сар дур намекунанд, басо аҳамият дорад:

Замино қитъа-қитъа ҳар қадар фарзандони ту
Барои ҳамдигар тақсим карданд,
Вале як рӯз донистанд:
Замин қисмат наҳоҳад шуд.

**Садоқати
фарзанд**

Лоиқ дар синни 8-солагӣ аз падар зиндачудо мегардад. Модар тани танҳо тамоми ташвишҳои рӯзгори ноҳинчори баъди Ҷангӣ Бузурги Ватаниро ба зимма гирифта, тамоми куввату гайраташро дар роҳи тарбияи ҷигаргӯшагонаш сарф мекунад. Шояд, ҳамин вазъияти мушаххаси оилавӣ шоири ҳассосро ба риққат оварда, манбаи таҳайюлоту андешапарвариҳои ў гардида бошад. Дар Модарномаи Лоиқ ҳатто *устод, пир, қиблагоҳ* барин тавсифҳо ва унвонҳои ифтихории ба падар ва мардтааллукдор ба модар нисбат дода мешавад:

Қиблагоҳам!
Модари олампаноҳам!
Рафтай гарчи зи дунёи дудар
Дар сарат қарси сафед,
Дар рухат нури умед,
Дастҳо дар пеши бар
Дар пеши дар истодай.

Ҳамчунин, дар тасвири симои муқаддаси модари Шарқ устод Лоиқ, эҳтимолан, бори аввал дар адабиёти даврони шӯравии тоҷик аз калимаҳои *Худо, Қуръон, ојат, пайгамбар, Ҳафтъяк* истифода кардааст, ки ин аз часорати адабии шоир дар он айём гувоҳӣ медиҳад.

Калимаҳои мазқур ба шоир имконият додаанд, ки дар тасвири характери модари рустоии тоҷик саҳми боз ҳам бештаре дошта бошад:

Худо гуфтию оят хондию таъбирҳо чустӣ,
Ту доим Ҳафтяк мондӣ ба зери болини кӯдак,
Ки шояд тифл бебоқу далеру қаҳрамон гардад,
Дили пайғамбарон ғунҷад даруни синаи кӯчак...

Хулоса, сар то пойи Модарномаи устод Лоиқро пайванди ҷисмониву рӯҳонии модари ғамхору фарзанди сипосгузор фаро гирифтааст. Дар шеъри «Муноҷот ба модар» таркибҳои **айёми пири**, **чаҳмони камбину обрав**, **боли абрувони шикаста**, **ларзиши дасту сару абрӯю лаб ва оҳҳои пурдарду алам** андешаи шоирро дар бораи рӯзгори ба сар омадаи модар ифода мекунанд. Қаҳрамони лирикӣ дар натиҷаи мулоҳизаҳои пуршиддат ба ҳулосае меояд, ки ў дар ду дунё вуҷуди ҳудро бе модар тасаввур карда наметавонад:

Модари пирам, Худо умрат дихад!
Ин мабодо, ки бимирий ногаҳон,
Бо ту мирад давлату дунёи ман,
Баъди ту дигар набошам ман ҷавон...

Ашъори ба модар бахшидаи Лоиқ ба силсилаи шеърҳои Модарнома маҳдуд намешавад. Аз ҷумла, аз силсилаи «Илҳом аз «Шоҳнома» шеъри «Навҳай Таҳмина бар Сухроб»-ро ба ёд овардан коғист. Ин шеър аз ҳашт банди ҷаҳормисрай иборат буда, аз матлаъ то мақтаъ тасвири дарду ҳасрат ва сӯзу гудози модари бадбахт мебошад, модаре, ки аз ягона фарзанди бо ҳазор умед парвардааш абадӣ чудо шудааст ва боз фарзандаш бо дasti падар қушта мегардад. Ин тазоди зиндагии нобасомон, маҳсусан, дар бандҳои:

Афтод аз болои зин
Чун ахтар аз ҷарҳи барин.
Шири сафедам аз танаш
Дарёи хун шуд бар замин...
Гулчини давронам гузашт,
Гулрези бӯstonam гузашт.
Теге, ки Рустам зад бар ў,
Аз ҷавшани ҷонам гузашт

бо тамоми кувваи бадеии сухан ифода гардидааст. Ба ахтари **аз чархи барин фитода** монанд кардани **Сухроби қурбони хиёнатгардида, ба дарёи хун ташбех додани шири сафед ва аз ҷавшани ҷони модар гузаштани теги ба фарзанд задаи падар** тасвирхоеанд, ки симои модари аз ҷигаргӯшааш абадӣ чудошударо возеху равшан нишон медиҳад. Сухани пурҳасрати модар: «Дасти кӣ гирад рӯзи марг аз пояи тобути ман?» – ҳалқияти тасвирро боз ҳам афзун намудааст. Ҳулоса, силсилаи шеърҳои ба модар бахшидаи устод Лоик ҷун беҳтарин дастоварди адабиёти давраи нави тоҷик эътибор дорад.

САВОЛ ВА СУПОРИШҲО

1. Аввалин шеъри Модарномаи Лоик ҷӣ ном дорад ва кай навишта шудааст?
2. Кадом шеърҳои Модарномаи Лоикро медонед?
3. Дар бораи шеъри «Ҷомаи гадой» маълумот дихед.
4. Чаро Лоик дар тавсифи модар калимаҳои қиблагоҳ, устод ва пирро истифода кардааст?
5. Ҷасорати адабии шоир дар ҷӣ зоҳир гардидааст?
6. Шеърро аз Модарнома аз ёд кунед.

«ФАРЁДИ БЕФАРЁДРАС» – ДАРДНОМАИ МИЛЛАТ

Мачмӯаи «Фарёди бефарёдрас», асосан, шеърҳои дар замони ҷонги шаҳрвандӣ ва сарсониҳои ҳалқи тоҷик навиштаи Лоик Шералиро дар бар кардааст. Ин мачмӯа аз 30 шеъри ғуногунмавзӯй, 88 ғазал, қисматҳои «Аз «Ҷоми Хайём», «Идомаи «Резаборон», «Хурдаҳо ва такбайтиҳо» ва «Рӯйи одамҳо» иборат буда, аксари шеърҳо таърихи эҷод доранд. Шеърҳои «Сокиномаи имрӯзин», «Зангӯлаи бедорӣ», «Барои соҳибназарон», «Алорагми маҳалгароён», «Зарафшон, модари зорам», «Хонаи шоир», «Мануту», «Гӯри Дониш дар кучост?», «Чашмони Олимпур» бо таърихи таълифашон иртиботи комил доранд. Шеъри «Илтиҷо аз камонмардон» декабри соли 1994 навишта шудааст ва дар Тоҷикистон ин айёме буд, ки силоҳбадастон бо роҳнамоии ҳочагони худ реҳтани хуни ноҳақро идома медоданд. Шоири озурдахотир силоҳбадастонро ҳушдор медиҳад, ки силоҳро ҳар ҷӣ тезтар ба замин гузоранд. Дар акси ҳол дер мешавад ва пушаймонӣ фоида надорад:

Камонмардон!..
Агар ҳоло намефаҳмед,
Рӯзе нек мефаҳмед, ки тир аз камон рафтаст
Ва рӯзе нек мефаҳмед ҳар тире, ки афкандед,
Ба мағзи устухони тоҷикон рафтаст.
Шумо як рӯз мефаҳмед,
Ки худ ёрӣ ба душман кардаед, эй вой!
Ки худ бунёди меҳан кандаед, эй вой!

Фочиаи ба сари мардум омада боис гардид, ки дар назми даврони истиқолияти тоҷик марсиясарой мавқеъ пайдо намояд. Шеърҳои Лоик Шералӣ «Чашмони Олимпур», «Падарам, во падарам», «Марсияи Ҷамшед», ки ба марги фочиавии ҳунарманди шинохта Муҳиддин Олимпур, рӯznоманигору вакили ҳалқ Муродуллоҳ Шералӣ ва табиби ҳозиқ Ҷамшед Осимӣ бахшида шудаанд, пурсӯзу ҷонгудоз мебошанд. Такрору хитоба, рамзу киноя ва тавсифҳои ҳузнангез қувваи ифоданокии марсияҳои мазкурро афзуда, ба ҳонандагароне боқӣ мегузорад:

Нашӣ¹ ҳунини падар дар назарам,
Хоки олам ба сарам!
Ашки ҳунин бичакад аз басарам.
Тири ноҳақ, ки адӯ бар ҷигари ўзда буд,
Мехӯрад ҳар нафасе бар ҷигарам.
Ҷавҳари маънии дунё, падарам,
Падарам, во падарам, во падарам!

**Мазаммати
маҳалгарӣ**

Лоик Шералӣ кӯшиш намудааст, ки сабаби ба ин фочиа гирифтор шудани мардуми ҷафокаши тоҷикро муайян кунад. Дар тасвири шоир падидай номатлубе, ки боиси сарزادани ҷанги шаҳрвандӣ гардидааст, маҳалгарӣ мебошад. Маҳалгарӣ натиҷаи тафаккури маҳдуд ва сатҳи пасти ҷаҳонбиниву фаросати нокифояи гурӯҳи одамон буда, ғайр аз муноқиша, тафриқаандозӣ ва норозигӣ дигар самаре ба бор наиморад. Моҳияти ҳаробиовари маҳалгарӣ ва табиати зиддихалқии он дар таркиббанди «Ману ту» хеле воқеӣ таъкид гардидааст:

1 Наъш — тани бечон, мурда, часад.

Сухане ҳеч на аз фарри каён¹ гуфтем,
Ту бадахшонӣ, хӯҷандӣ, хуталонӣ гуфтем...
Баски бегонапарастем, амон аз ману ту,
Сусту бемояву пастем, амон аз ману ту.

Шоир дар чордаҳ банди шашмисрай тамоми паҳлухои ҳарбивари маҳалгароиро пеши назар меорад. Маҳалгарой аз ҳавсалатангӣ, даббаву дангӣ, гичу гарангӣ ва дурӯйиву дурангӣ сар мезанад, нишонааш бефарҳангӣ, бегонапарастӣ, беҳунарӣ ва натиҷааш зиддият, қатлу горат, муҳтоҷӣ, сарсониву саргардонии ҳалқ ва ҳаробиву гирифтории мулк мебошад. Ҷанг чун натиҷаи ниҳоии маҳалгарой зиддиятҳои тарафҳоро ба авчи аъло расонда, роҳи оштӣ ва гузаштро ниҳоят душворгузар менамояд. Шоир бо сӯзу гудоз дилу дидай кӯр, қӯтоҳии ақлу шуур ва бадҳоҳии ҳамдигарии гурӯҳҳои маҳалгароро сарзаниш намуда, ягона роҳи аз ин вартаи ҳалокат раҳондани ҳалқу Ватанро дар оштигу аҳду паймони ҳамватањ медонад. Ин маънӣ дар байти ҷамъбастӣ таъқид гардидааст. Таркиби амон² аз ману ту, ки 28 бор ба паҳлухои маҳалгарой ва ҷудоиандозӣ ишора мекунад, дар байти мақтаъ тобиши дигар дорад:

Пас, биё, даст ба ҳам додаву паймон созем,
Дар баду нек ба ҳам будаву даврон созем.
Дар ҳарими диламон маъбади имон созем,
На шимолӣ, на ҷанубӣ, яке инсон созем!
То дигар бор нагӯем, амон аз ману ту!
То ба тақрор нагӯем, амон аз ману ту!

Муборакнома

Шоир падидай маҳалгарой ва ба қисматҳои шимолию ҷанубӣ чудо кардани ҳалқи тоҷикро ба сангҳои зерину болои осиё монанд кардааст, ки аз барҳӯрди онҳо миллат соиш ёфта орд мешавад ва мавҷудияташ дар зери ҳавф мемонад.

Ҳолати рӯҳии устод Лоик баробари ба ифоқа омадани тарафҳои дарғир болида мегардад ва аввалин шуда бо муборакномаи худ сулҳу оштии миллиро ба ҳамдиёрон табрик мегӯяд. Ин муборакнома, ки январи соли 1997 навишта шудааст, дар шакли газал буда, аз 12 байт иборат аст. Дар он шодиву хурсандӣ ва умे-

1 Фарри каёнӣ — шукӯҳу ҳашамати подшоҳони сулолаи Сосониён.

2 Амон — паноҳ, начот.

ду орзуи мардуми точик бо тамоми ифоданокӣ ва дилрабоӣ ба қалам омадааст:

Раҳми Парвардигори мо омад,
Нури Ҳак бар диёри мо омад.
Чангӣ бунёдсӯзи мо бигзашт,
Сулҳи бунёдкори мо омад...
Пири Канъоно, ҷашми ту равшан!
Ҷусуфи дилғигори мо омад.

Дар ин ғазал ҳар як қалимаву ибора боиси афзоиши ифода-нокии матн гардидааст. Вазну қофия ва радиф, санъатҳои бадеии талмеху тазод ва ташбеху тавсиф дар ҳаёти мардуми ҷабрдидаи мо чи қадар зарур будани сулҳи деринтизорро талқин менамояд. Аз ҷумла, ба Пири Канъон (падари Юсуф) нисбат додани мардуми точик ва ба Юсуф ташбех кардани сулҳи деринтизори точикон хеле табий ва самимӣ мебошад. Чи хеле ки ҷашми аз ҳаҷри фарзанд нобиношуудаи Яъқуб аз дидори Юсуф боз нур мегиряд, мардуми точик низ аз омадани сулҳи деринтизор комгору шарафёб мегардад.

Масъалаи дигаре, ки дар ғазали мазкур ба миён гузошта шудааст, масъулиятшиносӣ ва нангу номуси ватандорӣ мебошад. Барқарор гардидани сулҳу оштии миллӣ масъулияти қаҳрамони лирикиро назди ҳалқу Ватан меафзояд. Ӯ аҳд мекунад, ки мин-баъд ҳалқашро аз шарри гурӯҳҳои ҷудоиҳоҳ эмин дорад. Ин нуктаро байти зерин басо ҷолиб ифода намудааст:

Кӯҳсоро, бубаҳш пастии мо,
Нангу ному виқори мо омад.

Қаҳрамони лирикӣ аз он қаноатманд аст, ки гурӯҳҳои даргири қавми точик ҳатои ҳудро зуд дарк намуда, ҷун мулки кӯҳсорашон боз бовикору сарбаланд гардиданд. Ин ғазал эҳсоси ҳудшиносӣ, ифтихори миллӣ ва масъулияти ватандории хонандай ҷавонро тақвият медиҳад. Сухан кӯтоҳ, ашъори даврони истиқлолияти устод Лоиқ ба шароити давру замон мувофиқати комил доранд. Дар онҳо дарду ҳасрат ва орзуву ормонҳои ҳалқи точик ба таври возех ба тасвир омадаанд.

САВОЛ ВА СУПОРИШҲО

1. Дар бораи маҷмӯаи «Фарёди бефарёдрас» маълумот дихед.
2. Шеъри «Илтиҷо аз камонмардон» кадом масъаларо дар бар мегирад?

- Оид ба марсияҳои Лоиқ сухан гӯед.
- Шеъри «Ману ту» ба кадом мавзӯй бахшида шудааст?
- Фочиаи миллати тоҷик боз дар кадом шеърҳои Лоиқ акс ёфтааст?
- Фазали муборакномаи Лоиқро аз ёд кунед ва шарҳ дихед.

САВОЛИ ТЕСТИ

- Шеърҳои «Забонгумкарда», «Хоки Ватан», «Дехи кӯчида», «Ганчи кӯҳистон» аз они кадом шоир аст?

А) Лоиқ Шералий;
Б) Муъмин Қаноат;
В) Гулруҳсор;
Г) Гулназар;
Ғ) Раҳмат Назрӣ.

- Байти зерин ба кадом шеъри «Модарнома»-и Лоиқ тааллук дорад?

Як нигаҳи шуълавари модарон,
Беҳ зи ҳама анҷумани ахтарон.

А) «Модар»;
Б) «Қасидаи модар»;
В) «Қарз»;
Г) «Ҷомаи гадой»;
Ғ) «Волотар аз ҳама».

ДРАМА (намоишнома)

Назарияи адабиёт

Драма калимаи юнонӣ буда, маъни луғавии он ҳаракат, амалиёт мебошад. Дар адабиётшиносӣ драма (намоишнома) дар қатори ҷинсҳои эпикӣ (ҳамосӣ) ва лирикӣ (гиной) яке аз се ҷинси адабӣ ба шумор меравад. Асарҳои драмавӣ, одатан, барои саҳнаи театрҳо оғарида мешаванд ва онҳоро *пиеса* ва бъяди ба намоиш гузоштанашон *спектакл* меноманд. Нависандай асарҳои драмавиро *драматург* ва ҷамъи асарҳои саҳнавиро *драматургия* низ меноманд.

Муҳтавои асосии драмаро ягонагии амалиёту ҳаракати персонажҳо муайян менамояд, ки он ба воситаи гуфтугӯйи персонажҳо (диалог), сухани як персонаж (монолог), имову ишора

(мимика), ҳаракати дасту бадан (пантомимика), лукма (реплика), фосила, ист (пауза) ифода мегардад. Дар асарҳои драмавӣ, инчунин, фикру мулоҳиза ва қайду эзоҳи худи драматург дар бораи рафти воеа ва персонажҳои асар мавқеъ дорад, ки онро *ремарка*¹ меноманд. Ба воситай ремарка макону замон, муҳит, синну сол ва сару либоси иштироккунандагон муайян мешавад.

Драма дар адабиёти ҷаҳон таърихи қадим ва бой дорад ва аввалҳо дар мамлакатҳои Мисри қадим, Чин, Хиндустон, Япония дар шакли бозиҳои маросимий ва намоишномаҳои ҳалқӣ ба вучуд омадааст. Дар Юнони Қадим, дар асрҳои V ва IV то мелод, драма дар эҷодиёти Эсхил («Прометеи занцирбандшуда», «Агамемнон»), Софокл («Шоҳ Эдип», «Антигона»), Еврипид («Медея»), Аристофан («Сулҳ», «Плутос») нашъунамо меёбад. Дар Фарб дар давраҳои Эҳҳ (асрҳои XУ – XУ1), Маорифпарварӣ (асрҳои XУП – XУШ) ва минбаъда навиштани асарҳои драмавӣ авҷ мегирад. В. Шекспир, К. Марло, Чонсон (Англия), П. Корнел, Ж. Расин, Ж. Молер, В. Гюго (Фаронса), Лопе де Вега, Калдерон (Испания), И. Гёте, Ф. Шиллер (Олмон), А.С. Грибоедов, А.Н. Островский, А. П. Чехов, А. М. Горкий, Н. Погодин (Русия) дар инкишофи драматургияи ҷаҳонӣ саҳми муносиб гузаштаанд.

Драматургияи тоҷик низ дар асоси эҷодиёти шифоҳии ҳалқ ба вучуд омадааст ва баъди инқилоби Октябр аз солҳои 1917 – 1918 сар карда, дар шаҳрҳои Бухоро, Самарқанд, Ҳуҷанд, Конибодом, Панҷакент, Душанбе писаҳои «Қӯри Шермат», «Холбӯта қӯрбошӣ», «Эшони фиребгар», «Бой ва хидматгор» (Ҳамза Ҳакимзода Ниёзӣ), «Аршин–мол–олон» (Узеир Ҳочибеков), «Амир Олимхон» (А. Фитрат) дар саҳнаҳои театрҳои худфаъолиятӣ нағоҳӣ дода шуданд. Баъди соли 1929 аввал дар шаҳри Душанбе ва баъд дар шаҳрҳои дигари Тоҷикистон театрҳои касбӣ арзи вучуд карданд, ки ин ҳолат боиси ташаккули драматургияи тоҷик гардид. Адибон А. Усмонов («Мубориза»), М. Турсунзода («Хукм»), Ҷ. Икромӣ («Душман»), F. Абдулло («Вахш»), X. Карим («Соли 1916»), С. Улуғзода («Шодмон», «Калтакдорони сурҳ») дар саргаҳи драматургияи касбии тоҷик қарор доштанд. Бо мурури замон дар адабиёти тоҷик навъҳои ҷинси драма мавқеъ пайдо нағоҳӣ муданд.

1 Ремарка — қайд, эзоҳ, тавзех.

Навъхой драма

Драма аз се жанри анъанавӣ–фочия (трагедия), мазҳака (комедия) ва драма иборат аст.

Фочия қадимтарин жанри драмавӣ буда, қаҳрамони асосии он дар роҳи ниятҳои нек ва гояҳои олӣ ба ҳалокат мерасад. Дар фочия қувваи некӣ, бо вучуди заифӣ ва камшумории худ, ба муқобили қувваҳои пурниятидори бадӣ бармехезад ва образи мусбат, ки қувваҳои некиро намояндагӣ мекунад, талаф меёбад. Ҳар қадар ки нобаробарии қувваҳои мусбату манғӣ ҷашнрасу намоён буда мубориза пуршиддат сурат гирад, ҳамон қадар моҳияти эстетикии фочия меафзояд. Чунончи, дар «Отелло» ном фочиаи Шекспир макру ҳила ва хиёнату найрангҳои қувваҳои бадӣ ба дарачаест, ки қаҳрамони асосӣ–генерал Отелло маҳбубаи покдомани ба ҷон баробараш Дездемонаро буғӣ мекунад ва бъяди фахмидани ҳақиқати ҳол худашро низ ба ҳалокат мерасонад.

Фочия аксаран дар мавзӯъҳои ахлоқӣ, таъриҳӣ ва иҷтимоӣ навишта мешавад. Драматурги Юнони Қадим Эсхил «падари фочия» ном гирифтааст. «Рӯдакӣ» ва «Темурмалик»-и С. Улугзода, «Рустам ва Сухроб» ва «Фарёди ишқ»-и Ф. Абдулло, «Робиаи Балхӣ»-и А. Атобоев намунаи фочия дар адабиёти тоҷик ба шумор мераванд. Агар асоси фочиаро оғаридани образҳои барҷастаи муқтадир ташкил намояд, пас, моҳияти мазҳака дар фош намудани нуқсонҳои ҷиддии чомеа зоҳир мешавад.

Мазҳака асари саҳнавиест, ки дар он нуқсон ва айбу иллатҳои одамон масҳара мешавад ва ба ин восита таваҷҷуҳи ҷомеа ба камбуҷиву норасоҳои иҷтимоӣ ҷалб мегардад. Бинобар ин, дар мазҳака воситаҳои тасвир чун муболига, кинояву таъриз ва мачоз фаровон истифода мешаванд.

Мазҳака низ аввал дар адабиёти Юнони Қадим мавқеъ пайдо кардааст ва Аристофан чун «падари мазҳака» шинохта шудааст. Дар адабиёти тоҷик мазҳака мавқеи сазовор дорад, ки «Таърифхӯчаев»-и Б.Раҳимзода ва А.Дехотӣ, «Гавҳари шабҷароғ»-и С.Улугзода, «Ситора»-и Ҷ.Икромӣ, «Мужда»-и А.Баҳорӣ, «Вопасин арӯси Амир-ал-муъминин»-и Ф.Муҳаммадиев намунаи онҳост.

Драма навъи сеюми ҷинси драма мебошад. Дар он ҳам талаботи жанри фочия ва ҳам ҳусусияти жанри мазҳака мушоҳида мешавад. Драма ба муҳимтарин воеаҳои зиндагии рӯзмарра баҳшида мешавад, персонажҳои асосӣ баҳри ормонҳои наҷиби ҳуд

мубориза мебаранд ва, аксаран, ба мақсад мерасанд. Образҳои асосӣ бা�ъзан ба орзу намерасанд, vale ҳаёти онҳо ба фочия анҷом намеёбад.

Жанрҳои дигари драма

Ба чинси драма, инчунин, жанрҳои **монодрама ё театри як актёр, мелодрама ё драмаи мусиқӣ, водевил, инсенировка, либретто, киносенария** ва гайра тааллук доранд, ки баъзеи онҳо таърихи қадима дошта бошанд, баъзеи дигарашон нисбатан нав мебошанд. Монодрама ё театри як актёр намоишномаест, ки онро як хунарпеша дар асоси асарҳои назмӣ ё насрӣ адабони барҷаста тайёр карда, ба самъи дӯстдорон ва алоқамандони адабиёт мерасонад. Ин жанр дар адабиёти ҷаҳон, аз ҷумла дар адабиёти тоҷик, мақоми арзанда дорад. Абдулқодири Гӯянда, Ҳусайн Вонзи Кошифӣ, Ҳонзодаи Булбул ва аз хунарпешагони садаи XX тоҷик Маҳмудҷон Воҳидов, Шералий Абдулқайсов, Ибодулло Машрабов жанри монодрамаро ба дараҷаи камолот расондаанд.

Асари саҳнавие, ки бо ёрии сурудҳо ва мусиқӣ намоиш дода мешавад, **мелодрама ё драмаи мусиқӣ** мебошад ва ин жанр дар адабиёти тоҷик эътибори калон дорад. **Водевил** намоишномаи ҳаҷвӣ буда, гоҳе бо суруд ва гоҳе бо рақс иҷро мешавад.

Либретто матни адабии асарҳои саҳнавии мусиқӣ, маҳсусан опера мебошад, ки, одатан, чун «Ковари оҳангар»-и А. Лоҳутӣ, «Тоҳир ва Зухро»-и М. Турсунзода, «Комде ва Мадан»-и А. Деҳотӣ ба назм эҷод мегардад.

Ҳамин тарик, агар **инсенировка** аз рӯйи асарҳои барҷастаи бадей мувоғиқи қонунияти саҳна оғарида шавад, пас, **сенария** барои кино, намоишҳои телевизионӣ ва гайра ба вуҷуд оварда мешавад. Жанрҳои драма ҳамеша дар инкишоф ва такомул мебошанд.

САВОЛ ВА СУПОРИШХО

1. Маънои лугавӣ ва адабиётшиносии драмаро шарҳ дигед.
2. Дар драма қадом истилоҳҳо бештар истифода мешавад.
3. Дар бораи таърихи драма чӣ медонед?
4. Аввалин драмаҳои тоҷикро номбар кунед.
5. Навъҳои асосии chinси драма қадомҳоянд?
6. Боз қадом жанрҳои драмаро медонед?

БОЗОР СОБИР

(1938 - 2018)



Зиндагинома
ва осор

Бозор Собир соли 1938 дар деҳаи Сӯфиёни ноҳияи Файзобод, дар хонаводаи кишоварз ҷашм ба олам қушодааст. Падари Бозор Собир аз Ҷангӣ Бузурги Ватанӣ барнамегардад.

Бозор маълумоти миёнаро дар шаҳраки Ҳисор гирифта, соли 1962 Донишгоҳи давлатии Тоҷикистонро ба итмом расондааст. Баъди ҳатми факултети филологияи тоҷик дар рӯзномаи «Маориф ва маданият», маҷаллаи «Садои Шарқ» ва ҳафтномаи «Адолат» фаъолият намудааст. Соле дар Афғонистон ба сифати мутарҷим кор кардааст. Солҳои 1979 – 1989 мушовири бахши шеъри Иттилоғи нависандагони Тоҷикистон буд. Бозор Собир соли 1988 барои маҷмӯаи шеърҳои «Бо ҷамидан, бо ҷашидан...» сазовори Ҷоизаи давлатии ба номи Рӯдакӣ гардид. Шоир ҷанд муддат дар ИМА умр ба сар бурда, дар Донишгоҳи Вашингтон забони тоҷикӣ дарс медод. Соли 2013 ӯ ба Ватан баргашт. Устод Бозор Собир 14-уми майи соли 2018 аз олам даргузашт ва ӯро дар мазори Лучоб ба хок супурданд.

Аввалин шеъри Бозор Собир соли 1958 дар рӯзномаи «Бақуллаҳои дониши» чоп гардидааст. Нахустин маҷмӯаи шоир бо номи «Пайванд» соли 1972 ба табъ расидааст. Баъдҳо маҷмӯаҳои «Оташбарг» (1974; 1984 бо алифбои ниёғон), «Гули хор» (1978), «Мижгони шаб» (1981), «Офтобниҳол» (1982), «Бо ҷамидан, бо ҷашидан...» (1987), «Чашми сафедор» (1991), «Аз Ватан вақте ки мерафтам» (1998), «Аз «Гули хор» то «Симхор» (2003), «Хуни қалам» (2010) «Лолаи сиёҳ» (2013), «Боги момаи ангур» (2016) ба нашр расидаанд.

Бозор Собир шеърҳои зиёдеро аз эҷодиёти шоирони шинохтаи ҷаҳонӣ, чун Ҷ. Байрон, С. Есенин, А. Рембо, М. Валеко, П.

Неруда, Э. Межелайтис, тарчума намудааст. Шеърҳои шоир ба забони русӣ ва як қатор забонҳои дигар тарчума ва чоп шудаанд.

**Фаъолияти
эҷодӣ**

Бозор Собир ҳанӯз аз шеърҳои аввалинаш **пайроҳаи хоси эҷодӣ интихоб мекунад ва ба** мавзӯъҳои гуногун рӯ меорад. Дар шеърҳои «Мо кӯдакон будем», «Кӯдакиям ҳанӯз гирён аст», «Чашм бар ҳошияни сабзи уфук», «Кӯдакӣ ку?», «Бачаҳои дехотӣ» айёми кӯдакии пурҷӯшу хурӯши бачагони дехот бо тамоми пахлӯҳояш мавриди тасвири бадей қарор гирифтааст. Дар шеъри «Кӯдакиям ҳанӯз гирён аст» ҳаёти нобасомони бачаҳои давраи Ҷангӣ Бузурги Ватани ниҳоят муассир ифода гардидааст:

Бачаҳоям барои ҳанда маро
Гоҳ-гоҳе ба ноз мепурсанд,
Ки гаҳи кӯдакии хеш магар,
Мегиристам барои ширӯ шакар?
Шукри тақдирашон, намедонанд,
Дар ҷаҳон *гиряест* дардовар,
Гиряе баҳри як буридаи нон,
Гиряе, гиряе барои падар,
Ки сари гиряи сағирон аст,
Гиряи гиряҳои инсон аст.

Такрори пайдарпайи қалимаи гиря (*гиряе, гиряе* ё ки *гиряи гиряҳо*) чи қадар талҳ ва дардовар будани ҳаёти фарзандони аз падар маҳрумро пеши назар меорад. Дар эҷодиёти шоир тасвири ҳаёти бачагӣ ба деха пайванди ногусастаний дорад.

Васфи Ватан

Деха барои қаҳрамони лирикӣ азизтарин ва муқаддастарин макон аст:

Ман Ватанро аз қафои пода пайхас кардаам,
Рӯзу шаб бо панҷ ҳисси зотиям¹ хис кардаам.
Бо забону ҷашму гӯшу бо димогу дасту по,
Бо ҷамиидан,² бо шамидан,³ бо ҷашидан, бо самоъ...⁴

1 Панҷ ҳисси зотӣ — панҷ воситаи дарки таъсири беруна: бӯйиш, сойиш, ҷашиш, шунавоӣ ва биной.

2 Ҷамиидан — ҳаракат кардан, сойиш.

3 Шамидан — бӯйидан, бӯй кардан.

4 Самоъ — шунидан, гӯш кардан.

Мафхуми Ватан ва муносибати ватандор ба он дар шеъри «Бо чамидан, бо шамидан, бо чашидан...» маҳсусан ба воситай санъати бадеии лаффу нашр (дар мисраъҳои банди аввал шарҳ ёфтани панҷ ҳисси зотӣ) возеху омӯзандагӣ ифода ёфтааст. Мавзӯи Ватан дар ашъори Бозор Собир васеъ ва домандор мебошад. Он аз кулбаи падарӣ ва дехи Сӯфиён сар карда, то нохияи Файзобод, Ҷумҳурии Тоҷикистон ва ҳатто тамоми минтақаи форсизабононро фаро мегирад. Аз ин ҷиҳат, «Тоҷикистон», ки дар шакли шеъри озод суруда шуда, аз панҷ бандиборат мебошад, ҷолиб аст. Дар ин шеър Бозор Собир аз камзаминии сарзамини Тоҷикистон маънни амиқи ватанҳоҳӣ бардоштааст:

Тоҷикистон, Тоҷикистон!
Ҳар кучое рафтам аз оғӯши ту
Доманамро ман такидам раҳ ба раҳ дар ҳар қадам,
Пойи худро раҳ ба раҳ афшонда рафтам,
Аз заминат
(Сарзамини камзаминам),
Гарди хoke кам накардам.

Дар бандҳои минбаъда тасвир инкишоф меёбад. Садоқат ва самимияти қаҳрамони лирикӣ ба Тоҷикистони кӯчак ба дараҷаест, ки ба кам накардани гарде аз хоки Ватан қаноат надорад. Ӯ аз сафар дар ҷашмаш қатраи об ва дар мижгонаш гард меорад, то бар хоку оби Ватан афзояд:

По ба ҳар хoke ниҳодам,
Гарди хокеро гирифтам дар сари мижгон,
То ба саҳроят фишонам,
Хоки саҳроят шавад як зарра бисёр.

Дар шеъри «Тоҷикистон» баён сода, самимӣ ва мушахҳас мебошад. Шоир тасвирро ба воситай такори калимаи **Тоҷикистон** қувват медиҳад. Ба обу хоку санг, ки ҷавҳари сарзамини Тоҷикистонро ташкил медиҳанд, бандҳои алоҳида мебахшад. Дар ҳар банд чун **қатрае дар ҷашм, гарди хoke дар сари мижгон, даст бурдан бар сари санг** таркибҳое оварда мешавад, ки боиси ифоданокии баён мегарданд. Маҳсусан, Бадаҳшонро ба модар ва сангҳоро ба тифлони аз банди пистони Бадаҳшон қанда монанд кардани шоир таровати бадеии тасвирро афзун намудааст.

Дар банди хотимавӣ садоқат ва масъулияти ватандории қаҳрамони лирикӣ чамъбаст шудааст. Шоир ба воситаи такрор ва мафҳумҳои пуртазоди *каму бисёр, озарму озор* парastiши берӯю риё ва холисонаи Ватанро талқин мекунад:

Тоҷикистон, Тоҷикистон!
Мекунам шукри каму бисёри ту,
Мекунам шукронга аз озарму¹ аз озори² ту.
Аз ту ман сарват намехоҳам,
Ватан ҳастӣ, бас аст,
Бо ҳасу ҳорат баробар зиндагӣ кардан бас аст.

Ашъори Бозор Собир дар баробари мавзӯъҳои ватану ватандорӣ, табиат, ишқу муҳабbat масъалаҳои таъриҳӣ, сиёсӣ, фалсафӣ ва пандуахлоқиро низ фаро гирифтаанд. Шоир ба шахсиятҳои маъруфи адабиёту фарҳанги тоҷик, чун Абулқосим Фирдавсӣ, Аҳмади Доғонӣ, С. Айнӣ, А. Лоҳутӣ, М. Турсунзода, С. Улуғзода, Ш. Ҳусейнзода, Т. Собиров, М. Шакурӣ, Р. Ҳошим, Ҷ. Одина, шеърҳо бахшидааст.

Шеъри Бозор Собир саросар сӯзу гудоз аст, зеро, чи хеле ки худ мегӯяд, шоирро дарду ғам шоир мекунад:

Гӯянд, ки шеър мояи дарду ғам аст,
Шоир нашавад қасе, ки ўбсалам аст.
Ҳар қатраи вожае, ки дар дафтари мост,
Чун хуни чакида аз димоги қалам аст.

САВОЛ ВА СУПОРИШҲО

1. Дар бораи зиндагиномаи Бозор Собир маълумот диҳед.
2. Маҷмӯаҳои шоирро номбар кунед.
3. Шоир дар шеърҳои аввалаш ба қадом мавзӯъҳо бештар таваҷҷӯҳ зохир намуд?
4. Мавзӯи Ватан дар эҷодиёти шоир чӣ мавқеъ дорад?
5. Шеъри «Тоҷикистон»-ро таҳлил намоед.
6. Боз қадом мавзӯъҳо диққати шоирро ба худ ҷалб намудаанд?

1 Озарм — роҳат, осудагӣ, осоиш.

2 Озор — ранҷ, азоб, шиканҷа.

ХУДШИНОСӢ ВА ИФТИХОРИ МИЛЛӢ

Масъалаҳои худшиносӣ ва ифтихори миллӣ дар ашъори Бозор Собир ҳанӯз аз солҳои 70-уми асри XX мавқеъ пайдо мекунанд. Дар шеърҳои «Дар оғӯши кӯҳистон», «Забони модарӣ», «Теги Сино», «Ман худамро кушта-кушта», «Асп» тақдири таъриҳӣ, рӯҳи миллӣ ва мавқеи иҷтимоии ҳалқи тоҷик мавриди тасвири бадеӣ қарор гирифтаанд.

«Дар оғӯши
кӯҳистон»

Шеъри «Дар оғӯши кӯҳистон» дар шакли шеъри нав ва дар баҳри рамал (рукни аслиаш фоилотун: –У–) суруда шуда, аз ҳафт бандиборат аст. Бозор Собир аз услуби тамсилии тасвир истифода карда, ҳодисай табиии акси садоро воситаи баён қарор додааст. Дар банди аввал ба воситаи санъатҳои талмех (Бадаҳшон, Зарафшон), муболига (қуллаҳои осмонбӯс) ва сифатчинӣ (ҳамзабон, ҳамтақдир, ҳамдард) масъалаи ягонагӣ ва ҳамтақдирии Ватану ватандор ба миён гузошта мешавад:

Кӯҳ гуфтам ман,
Бадаҳшон кӯҳ гуфт,
Қуллаҳои осмонбӯси Зарафшон кӯҳ гуфт.
Кард овози маро тақрор кӯҳистони ман,
Ҳамзабон, ҳамдард,
Ҳамтақдир ҳамармони ман.

Дар чор банди минбаъда паҳлӯҳои гуногуни акси садо, ки аз овози норасои қаҳрамони лирикӣ ҳосил шудааст, тафсил меёбанд. Шоир кӯҳу кӯҳпораҳои Тоҷикистонро ба паҳлавонону қаҳрамононе монанд кардааст, ки бо як садо саф мекашанд. Овози норасои қаҳрамони лирикӣ «лаҳзас дар кӯҳҳо печида аксандоз» ва ба бонгу фарёд бадал мешавад. Моҳияту муҳтавои шеър дар бандҳои охир ифода мёёбад:

Тухми мо дар рӯйи олам он қадар бисёр нест,
Лек то кӯҳу камар барҷо бувад,
Ҳалқи мо он қадар каммиқдор нест.
Бо хурӯше,
Балки бо як норасо фарёд ҳам
Медиҳад овоз кӯҳистону дар оғӯши он
Мо фаровон мешавем,
Мо ҳазорон мешавем.

Шеъри «Дар оғӯши кӯҳистон» дар хонанда эҳсоси ватандорӣ ва ифтихори миллӣ бедор мекунад. Кӯҳҳои Тоҷикистон тақягоҳ ва қуввату дармони аҳолии ин сарзамин мебошанд ва тоҷикон метавонанд бо ин мулки кӯҳсори худ дар дунё мавқеи сазоворе дошта бошанд.

«Забони модарӣ»

Дар шеъри «Забони модарӣ» иқтидору мавқеи забони оламгири тоҷик тасвир меёбад ва таъқид мегардад, ки ҳалқи тоҷик маҳз ба туфайли забони пуриқтидораш дар таъриҳ мавҷудияти худро нигоҳ доштааст. Ин шеър аз 11 банд иборат буда, бозгӯйи дарди таърихии миллат ба шумор меравад. Талошу ҷонбозиҳои мардуми тоҷик баҳри ҳифзи забони модарӣ дар банди зерин чунин ифода ёфтааст:

Оч¹ гум карду забонро гум накард,
Тоҷ гум карду забонро гум накард,
Таҳт гум карду забонро гум накард,
Баҳт гум карду забонро гум накард.

Дар ин порча Бозор барои баёни боз ҳам равшан ва сарехи фикр аз тақрори таркиби «забонро гум накард» истифода кардааст. Шоир қалимаи **забонро** ба қалимаҳои *оч*, *тоҷ*, *таҳт*, *баҳт*, ки рамзи дорою давлатдорӣ мебошанд, муқобил мегузорад ва бо ҳамин аз тамоми дигар дороиҳои моддиву маънавӣ барои ҳалқи тоҷик афзалтар будани забони модариро таъқид менамояд. Аз ин рӯ, забони модарӣ барои ҳалқи тоҷик рамзи мавҷудият, давлатдорӣ ва қудрату эътибор мебошад. Ин фикр дар банди ҷамъбастӣ табии, самимӣ ва образнок ифода ёфтааст:

Дар ҳаду сарҳадшиносии ҷаҳон
Сарҳади тоҷик забони тоҷик аст.
То забон дорад, ватандор аст ӯ,
То забондор аст, бисёр аст ӯ...

Таъқидҳои шоир (сарҳади тоҷик забони тоҷик аст, то забондор аст, бешумор аст, беҳисоб аст, бехад аст), тақрори қалимаи **забон** ва зарбу оҳангӣ он ба мақтаи шеър қувваи баланди ифоданокӣ ато намудаанд. Агар дар шеъри «Дар оғӯши кӯҳистон» сангут кӯҳ боиси афзунӣ ҳалқи тоҷик гардида бошанд, пас дар шеъри «Забони модарӣ» ин маъниро забони модарӣ ба ҷо овардааст. Ин

1 Оч — устухони фил, дандони фил, ки хеле қиматбаҳо аст.

хулосаҳои некбинона ҷанбаи омӯзандагии шеърҳои мазкурро тақвият медиҳанд.

«Теги Сино»

Шеъри «Теги Сино» аз 8 банди чаҳор-мисрай иборат аст ва чун шеърҳои зикргардида дар баҳри рамали мусаммани маҳзуф ё мақсур навишта шуда, қофияи бандҳояш дар шаклҳои гуногун (ааба; абвб; аабб) ба назар мерасад:

Аз азал доруи тоҷик решай хор асту лек,—а
Бӯйи Сино мекунад ин ҳалқ аз даври қадим.—б
Метавонӣ аз забони пиру кампираш шунид,—в
Дасти ман не, дасти ман не, дасти Луқмони Ҳаким¹.—б
Фоилотун / фоилотун / фоилотун /фоilon
— V -- / - V -- / V -- // - V ~

Бозор дар банди боло фарзанди ҳалқи тоҷик будани Абӯалӣ ибни Синоро бо ифтихор қайд карда, баъд ба воситай талмехҳои Искандар, Қутайба², Чингиз, Султон Маҳмуд таваҷҷуҳи хонандаро ба таърихи фоҷиабори ҳалқи ҳуд ҷалб менамояд. Ҳамаи шоҳону лашкаркашони номбурда дар асрҳои гуногун сарзамини тоҷикро горат карда, мардуми маҳаллиро ба асорат гирифтор намуданд. Вале ҳалқи тоҷик аз нав қомат рост карда, боз аз пайи ободии мамлакат риёзат мекашид. Шоир ин мъниро ба воситай устураи *мурғи самандар* басо ҷолибу нишонрас баён намудааст:

Қиссаи мурғи самандар пеши ман афсона нест,
Саргузашти мардуми пеҷидафарёди ман аст.
Он ки месӯзад, вале аз тӯдаи хокистараш
Мекунад парвоз чун парандаи оташпараст.

Бозор Собир барҳақ ҳалқи тоҷикро ба мурғи самандари афсонавӣ монанд кардааст, ки гӯё дар оташ зиндагӣ мекардааст. Вале агар самандар аз оташ берун баромада натавонад, мардуми пеҷидафарёди тоҷик аз тӯдаи хокистараш боз эҳё мешавад. Тасвир дар банди охирӣ шеъри «Теги Сино» ба воситай ба ҳам муқобил гузоштани ду тег – теги хунрези Чингиз ва теги дармон-бахши Сино хеле муносиб ҷамъбаст шудааст:

1 Луқмони Ҳаким — дар асотири ҳалқҳои аҷаму араб номи марди ҳакиме, ки аслаш ҳабашӣ буда, дар аҳди Довуд пайгамбар мезистааст. Дар байни ҳалқи тоҷик Луқмони Ҳакимро ба Абӯалӣ ибни Сино айният додаанд.

2 Қутайба ибни Муслим (соли вафот 715) – сарлашкари араб, ки солҳои 705 – 715 қисми зиёди Осиёи Миёнаро забт кардааст.

Соате Чингиз девори Бухороро шикаст,
Дар миёнаш тир, теги тези хунрезаш ба даст.
Халқи точик теги дармонбахши Синоро гирифт,
Теги дармонбахши Сино рўйи дунёро гирифт.

«Асп»

Калимаи *тег* бо тавсифҳои *тезу хунрез* якъо шуда, симои бадҳайбати Чингизхони горатгарро пеши назари хонанда намоён месозад. Вале ҳамин калима бо тавсифи *дармонбахши* омада, ба симои ҳакимона ва нуронии табиби чаҳонӣ Ибни Сино ишора мекунад. *Теги Сино* рамзи *теги ҷарроҳӣ* аст, он ба оламиён дармон мебахшад. Ва хушбахт аст ҳалқи точик, ки чунин нобигаро ба мардуми олам пешкаш кардааст.

Дар эҷодиёти Бозор Собир пайванди инсону табиат хеле қавӣ ба қалам омадааст. Ва ин ҳолат, алалхусус, дар шеъри «Асп» барҷаста ба назар мерасад. Шеъри «Асп» аз даҳ банди чаҳормисрай иборат аст ва дар он як лаҳзаи ширину бебадали айёми чавонии қаҳрамони лирикӣ тасвир ёфтааст. Дар тасвири асп ҳаёли шоир ба дуриҳо парвоз карда, лаҳзҳои аз чилсола пештарро ба ёд меорад:

Пояш сафеду гардану пешониаш сафед,
Соқаш дарозу таҳтаи пушташ дарозтар.
Зери шикам ба таҳтаи пушташ кашида сар,
Чашмаш мисоли лаҳчай сӯзандা дар назар.

Таносуби калом, ташбеҳу истиора ва тавсифҳои маҷозӣ на танҳо сурати зебову қомати дилкаш, инчунин, рафтори ҷолибу табиати накуи ин ҳайвони ба инсон садоқатмандро равшан намудор соҳтаанд. Ин асп «сар то қадам сарак-сараку резу печу тоб» аст, «дар подаи қасофати маркаб¹ намечарад» ва «хӯйи фаришта дораду онро фаришта² қашогу³ мезанад».

Ҳар як лавҳаи тасвир, аз ҷумла таркибҳои *аиқари⁴ гардуннавард, аспи бодпо, дар пои асп кишиан назадан, наълаши моҳи навро ба хотир овардан, шиҳаи мастонааши ба гӯши нишастан* меҳри ин ҷонварро дар дили хонанда боз ҳам амиқтар ҷой мекунад.

1 Подай қасофати маркаб — ҷароғоҳи чиркини чорпоён.

2 Фаришта — малак; фариштаҳӯ — некусиришт, поктабиат.

3 Қашогу — асбоб барои тоза кардани асп.

4 Ашқар — асп, аспи рангаш сурхи ба зардӣ моил.

Асп рамзест, ки Бозор Собир ба воситай он симои падар ва кулбаи падариро пеши рӯ овардааст ва ба ин восита шоир образи аспро тамомият бахшидааст, зеро тасвири асп бе савори он ноқис ба назар мерасад. Шеъри «Асп» бо санъати бадеии таҷохули ориф (саволгузориҳои бечавоб) басо муассир ва ҳаяҷоновар ҷамъбаст гардидааст:

Тай шуд ҳазорҳо раҳу ҷуз дар раҳи хаёл
Бори дигар надидамат, эй аспи бодпо.
Ту то кучо давидию ку он савораат?
Ўро ту дар ҷавонияш афкандӣ дар кучо?

САВОЛ ВА СУПОРИШҲО

1. Масъалаҳои худшиносӣ ва ифтиҳори миллий дар қадом шеърҳои шоир мушоҳида мешаванд?
2. Шеъри «Дар оғӯши қӯҳистон»-ро таҳлил намоед.
3. Шоир аз ҳодисаи табиии акси садо қадом мазмунро бардоштааст?
4. Дар шеъри «Забони модарӣ» қадом гоя талқин гардидааст?
5. Дар шеъри «Теги Сино» қадом ҳусусияти ҳалқи тоҷик таъқид ёфтааст?
6. Чаро ҳалқи тоҷик ба мурғи самандари афсонавӣ монанд шудааст?
7. Пайванди инсону табиатро дар шеъри «Асп» нишон дихед.

САВОЛИ ТЕСТИ

1. Дар қадом шеъри Б. Собир Бадаҳшон ба модар ташбех шудааст?
A) «Тоҷикистон»;
B) «Теги Сино»;
B) «Забони модарӣ»;
Г) «Дар оғӯши қӯҳистон»;
F) «Асп».
2. Дар ин порчай шеърии Бозор Собир қалимаҳои қофияшаванда дар кучо омадаанд?
Оч гум карду забонро гум накард,
Точ гум карду забонро гум накард.

- A) Дар охир;
Б) Дар мобайн;
В) Дар аввал;
Г) Қофия надорад;
F) Намедонам.



САЙФ РАҲИМЗОДИ АФАРДӢ

(1953 – 2000)

Сайф Раҳимзоди Афардӣ 20 ноябри соли 1953 дар деҳаи Дектури ноҳияи Восеъ ба дунё омадааст. Гузаштагони нависанда дар деҳаи Афардии ноҳияи Ховалинг зиндагӣ доштанд. Аз ин рӯ, адаби Афардӣ таҳаллус гирифтааст.

Сайф Раҳимзод пас аз хатми мактаби миёна чанд муддат дар ноҳияи Мир сайид Алии Ҳамадонӣ чун рассоми кинотеатр кор мекунад. Ӯ як муддат ҳунарпешаи Театри давлатии мусиқии мазҳакаи шаҳри Кӯлоб ва баъдтар коргари комбинати шоҳибофии шаҳри Душанбе буд. Сайф соли 1975 шӯбайи рӯзноманигории Донишгоҳи давлатии Тоҷикистонро хатм намуд. Чанд муддат дар телевизиони тоҷик фаъолият намуд. Баъдҳо раиси Комитети киносозони ҷумҳурӣ таъин мешавад. Як давра бо мутахассисони шӯравӣ дар Афғонистон кор кардааст. Аз соли 1983 масъулияти сармуҳаррири редаксияи мусиқии радиоро бар дӯш гирифтааст. Аз соли 1997 то охири умр чун раиси Комитети телевизион ва радиои назди Ҳукумати Ҷумҳурии Тоҷикистон фаъолият дошт. 20 майи соли 2000 риштai ҳаёти Сайф Раҳимзод канда шуд. Сайф Раҳимзод соли 1995 ба Ҷоизаи адабии ба номи Айнӣ ва соли 2002 ба Ҷоизаи давлатии ба номи Рӯдакӣ сазовор гардид.

Мундариҷаи
эҷодиёт

Аввалин ҳикояи нависанда бо номи «Гунчишки сафед» соли 1975 ба табъ мерасад. Нахустин маҷмӯаи адаби «Ситораҳои сари танӯр» (1984) ном дошта, он киссаи «Ситораҳои сари танӯр», ҳикояҳои «Гунчишки сафед», «Падруду пайғом» ва очеркҳои «Як ниҳоле, чанд дарахте», «Момаи Олия»-ро фароҳам овардааст. Китобҳои минбаъдаи Сайф бо номҳои «Аз ёдҳо, аз ёдҳо» (1988), «Дурӯғи сафед» (1998), «Васвасаҳои Зикривайҳ» (1999) «Падруду пайғом» (2000), «Доғҳои офтоб»

(2003), "Хаёл" (2014), «Чашми сахар» (2014) дастраси ҳаводорони эчодиёташ гардидаанд.

Сайф Раҳимзод аз рӯйи қиссаи «Ситораҳои сари танӯр» бо ҳамин ном филми ҳунарӣ бардоштааст. Ҳамчунин, силсилафильмҳои мустанади нависандагӣ бо номҳои «Ҳарф би-зан, поизам», «Пете», «Чорсе» ва «Зеру рӯйи бомҳо» дилнишину зебо ва табии оғарида шудаанд. Осори Сайф Раҳимзод ба русӣ, украинӣ, ўзбекӣ ва дигар забонҳо тарҷума ва нашр шудаанд.

Сайф Раҳимзод аз нахустин қадамҳои эчодӣ ба тасвирҳои рангомезу шоирона майл мекунад ва аз чакидаҳои хомаи ӯ нафа-си тозаву гарм эҳсос мешавад.

Чунонки мебинем, дар ҳикояи аввалини Сайф – «Гунчишки сафед» тасвир то чӣ андоза зинда, пуробуранг ва шавқовар буда, ҷумлаҳо ҳушоянд, пурзарофат ва образнок садо медиҳанд. Ҳо-нанда аз шавқу шӯр ва кунҷковии қаҳрамони ҳикоя, ки писараки 6-7-сола мебошад, ба ваҷд меояд ва ҳамроҳи ӯ лаҳзае ба солҳои кӯдакияш бармегардад:

- Оча! Сояам ку? Ёфта биёр!
- Ҳудат кофта биёв, бачам, – ба гӯшам мерасад овози модарам.

Намедонам, ки ӯ дар кучост, дар молҳона аст ё дар ошхона, ғов медӯшад ё ҳамир мекунад. Ҳеч гап не, ҳозир...

- Оча, гирия мекунам!
- Барои чӣ, бачам?
- Сояам нест!
- Ягон ҷо хоб будагист. Ҳоло ҳама сояҳо хобанд. Бубин, сояи ман ҳам нест.
- Сояҳо дар кучо хоб мекунанд?
- Дар ҳамин наздикиҳо.
- Пас, сояи маро бедор мекунӣ?
- Дастан ҳамиролуд аст, андак биист, ҳамира бихелам...

Насри Сайф Раҳимзод аз як асар то асари дигар такмил мейёбад.

Қиссаи калонҳаҷми нависандагӣ «Таронаҳо ва тавбаҳо» аз оғаридаҳои пешини адиб тафовути ҳунарӣ дорад. Қаҳрамони марказии асар Ҳугара ҷавонест 14-сола, якраву кунҷков, зирақу ҳудшинос ва фаъолияти ғайриодӣ дорад. Дар нигоҳи ӯ ҷойе инсони одӣ пайкари хирад мешавад, ҷойе духтарони пахтакор ба даруни оби заҳролуд ҳусни париро мегиранд ва беолоишу пурна-зокат мешаванд: «Арвоҳи модари пирам дар саргҳаи ҷӯйбораки хотираҳо ҷомаи дорухӯрдаи умри маро мешӯяд». Ё ки: «Чойник дар кафи ӯ мисли кабк метапад».

Дар чунин ҳолатҳо хонанда дар шахси Хугара, бобову бибии ў, Зина ва дигарон ба инсонҳои поксиришту хушахлоқ ва олами маънавиашон бой шинос мешавад. Хугара дар наасри муосири тоҷик қаҳрамони тамоман нав аст.

Чанд китоби Сайф Раҳим, аз ҷумла «Доғҳои офтоб», баъди марги нависанда чоп мешаванд. Китоби «Доғҳои офтоб» аз се қисм иборат аст: «Доғҳои офтоб», «Догистони ман», «Рӯйи ману зулфи шамол». Ин китоб хонандаи соҳибзавқро ба лаҳзаҳои зиёда дилнишину хотирмон, рафтору хислатҳои ачиб ва ҷаҳраҳои нотакрори нуронӣ рӯ ба рӯ месозад. Аз «Доғҳои офтоб»: «Себест нимгаз ва меҳандад... Себак лаби пурхоки ин роҳро бӯсида-бӯсида пеш меравад. Малаҳҳо аз тарс ҳудро дар паноҳи ҳорҳои бари роҳ мегиранд ва ҷашмони бузурги бари рӯяшонро ба нақши бӯсаҳои себак медӯзанд». Аз «Догистони ман»: «Ранги шаб қанд, шаб парешону бетоб шуд; тирагии шаб, ки шабеҳи пӯсти муш нарм буду тааффун¹ дошт, мекоҳид, шаб сафед мешуд мисли талқон».²

Қисмати «Рӯйи ману зулфи шамол» хотироти нависандаро аз воқеаҳои Афғонистон дар бар мегирад ва хеле ҷолибу пурцило мебошад: «Ман кӯр нестам, метавонам дунёро бо ҷашмони ҳуд бубинам... Ин ҷо офтобро мекушанд. Ҳар бегоҳ ба сараш санг мезананд, сангкораш мекунанд. Офтоб зери санг мемонад... Субҳоз боз бо ҳазор азобе аз зери санг мебарояд...»

Мачмӯаи «Дурӯғи сафед» аз ҳикояҳои бисёре, чун «Дурӯғи сафед», «Руф», «Аз розҳо, аз розҳо», «Васвасаҳои Зикривайҳ» иборат аст ва дар он орзуу умеди нависанда ба воситаи образҳои ҷолиб хеле некбинона ва зиндадилона баён гардидааст. Аз ин ҷиҳат, ҳаёти бачаи панҷсолаи «шумқадам», аз ҳикояи «Додараки фариштаҳо», басо ҷолибу мароқангез аст. Ҳама, ҳатто падару модараш ин писаракро бе пайи қадам медонанд. Қӯдак аз ин муносибати одамони маҳалла ниҳоят дар азоб аст. Аммо ҳуд бовар дорад, ки бе пайи қадам нест. Ва қӯшиш мекунад «шумқадам» на буданашро исбот намояд, ба одатҳои мардумӣ такя карда, рӯзи дафни ҳоҳари охиринаш ба дасти модар мачбур дойра медиҳад ва исрор мекунад, ки модар дойра занад. Писарак дар ҳавои дойра ба рақс медарояд: «Як дунё маънӣ дошт ин рақс. Ин ҷо ҳашм буду нишот, андӯҳ буду бебоқӣ ва дилтангӣ... Ин қӯдак, ин одамизода барои зиндагӣ мерақсид. Ин ҷо шӯрии зиндагӣ, ҷовидонагӣ мечар-

1 Тааффун — бӯйи бад.

2 Талқон — орди гандуми бирёнкарда ё меваи хушкондашуда.

хид. Писарак бо садои дафу тарона гамро дур месозад. Он шаб писарак дойра ба даст бихобид. Дойра мисли сипар ўро гўё аз гаму андўҳ химоя мекард. Вай пирўз шуда буд. Чи пирузии талх, чи кўдакии душвор».

Дар баъзе ҳикояҳои Сайф Раҳимзод оҳангҳои маҳзунӣ эҳсос мешавад. Қаҳрамонҳои ҳикояҳои «Дурӯги сафед», «Руф» бемор ҳастанд. Майвалӣ (қаҳрамони ҳикояҳои «Тавбатаронаҳои Хугара», «Догистони ман», «Башорат») девона аст. Майвалӣ девонаи беозор аст ва ҳастии худро дарк менамояд. «Вай бештар аз торикий метарсад. Фуруби офтоб ўро ғамгин мекунад, ба ваҳшат меорад ва чунунаш мегирад. Ҳар кучое рӯшании чароғ ё оташи дегдон бошад, ба ҳамон ҷо мешитобад. Вақте бибиаш фонусе ба дасташ медод, «чаҳоне мешуд фусуномезу пурҷазаба». Яъне, девонагии ў ҷониби рӯшнӣ, накуй нигаронида шудааст. Мардуми бедард бошад, ба ҳоли ў меканданд.

Дар ҳикояи «Догистони ман» заминаҳои аз байн рафтани Иттиҳоди Шӯравӣ нишон дода шудааст. Ин ҳикоя бо манзумай пурсӯзу гудозе оғоз меёбад ва манзараи даҳшатовареро ба ҳондана пешниҳод мекунад. Аз заҳри селитра ҳама – ҳам одамон, ҳам ҳайвоноту парандаҳо ва ҳам наботот дар азобанд, аз одамон бўйи дору меояд. Баъд ин манзараи мудҳиш ба воситаи образҳо таъкид меёбад. Масалан, кўдакони дардманд – Булаю Сафар прянікҳояшонро дар оби заҳролуди пахта тар карда меҳӯранд. Ё худ, раиси колхоз ба сари Хугара чанд бор заҳр мепошад ва гайра.

Ҳамин тарик, образҳои ҳикояҳои маҷмӯаи «Дурӯги сафед» яқдигарро аз ягон ҷиҳат такмил медиҳанд ва пурра мекунанд ва ҳама якҷо як образи куллро ба вучуд меоваранд. Сайф Раҳим инсонеро ситоиш мекунад, ки худ роҳи зиндагиашро муайян карда тавонад ва тақдирсоз бошад. Ин инсон, ки моҳияти ҳастии худро дарк кардааст, қаҳрамони нави адабиёти тоҷик мебошад. Сайф Раҳимзоди Афардӣ барои ба вучуд овардани асари асили адабиёт кӯшиш намуда, ба пояи баланди эҷодӣ расидааст.

САВОЛ ВА СУПОРИШҲО

1. Дар бораи зиндагиномаи Сайф Раҳим маълумот дихед.
2. Эҷодиёти нависанда кай оғоз ёфтааст ва аввалин маҷмӯааш чӣ ном дорад?
3. Чаро Сайф Раҳимро нависандай навовар мегӯянд?
4. Ҳиссаи «Таронаҳо ва тавбаҳо» аз оғаридаҳои пешинаи адаб чӣ тафовут дорад?

- Мачмӯаи «Дурӯғи сафед» кадом ҳикояҳоро фаро гирифтааст?
- Дар бораи образҳои Хугара ва Майвалӣ маълумот дихед.
- Дар ҳикояи «Доғистони ман» кадом масъала ба миён гузошта шудааст?

ҚИССАИ «СИТОРАҲОИ САРИ ТАНӮР»

Муҳтаво ва сохтори қисса

Қиссаи «Ситораҳои сари танӯр» соли 1978 эҷод гардидааст. Воқеа ва ҳодисаҳои қисса дар яке аз деҳоти қӯҳистони тоҷик дар солҳои шаҳст – ҳафтоди асри XX ба вуқӯй пайвастааст. Деҳае, ки он ҷо гурӯҳи мутахассисон ба қашиданӣ ҳатти барк машғуланд. Дар охири деҳа Сайрам ном зани ҷавон бо духтарчай ҳашт-нӯҳсолааш зиндагӣ дорад. Айёми таътили тобистона аст ва Робия ҳангоми дар саҳро будани модараш ҳонаро нигаҳбонӣ ме-кунад...

Асар ба бобҳо чудо намешавад ва бо ҷунин сарҳбор оғоз меёбад:

- Офтоб аз шаб метарсад!
- Барои чӣ, духтарам?
- Вақте ки шаб меояд, офтоб мегурезад...
- Офтоб аз торикий зӯртар аст.
- Барои чӣ, писарам?
- Офтоб, ки баромад, торикий ғайб мезанад...

Ин сарҳбор гувоҳ бар он аст, ки дар бандубаст ва ҳатти сужети қисса фаъолияту андешаҳои қӯдак мавқеи асосӣ дорад. Дар ҳақиқат, тамоми мундариҷаи қисса ба Робия ва андешаву ҳаракатҳои ўвобаста аст.

Образи Робия

Робия қаҳрамони асосӣ мебошад ва аз лаҳзаҳои аввал ҷун духтарчай дилсоф, самимӣ ва орзупарвару ҳассос ба назар мерасад. Робия луҳтаку ҳайкалҷаҳои бисёре соҳтааст ва ҳамеша бо бозичаҳояш машгули бозӣ ва «суҳбат» мебошад. Рӯзе Қодир ном симҷӯббардор дар домани ў ҳайкалҷаҳои бисёреро мебинад ва байнӣ Қодиру Робия ҷунин гуфтугӯй сурат мегирад:

- Охир, духтаракон аз лой одамча намесозанд!
- Барои чӣ?
- Ин кори мардҳо аст, писаракон...

- Не-е. Маро модарам сохтааст-ку?
- Ту падар надорй?
- Маро модарам сохтааст-ку?! Маро модарам сохтааст-ку!?

Дар ҳақиқат, пурсишҳои бечойи Қодир Робияро озурда соҳт, зеро ў падарро надида ва мактубҳои модарашро пинҳонӣ хонда, ба он падари фосиқ гоибона нафрат пайдо карда буд. Аз муқоламаи боло ҷавоби асосноку сазовори Робияро эҳсос менамоем (панҷ бор ҷумлаи «Маро модарам сохтааст-ку!»-ро тақрор мекунад).

Робия дуҳтараки мушоҳидакор ва зирак аст. Ҳар як тағириоти олами атрофро зуд ба мушоҳида мегирад. Махсусан, хурдтарин ҳаракат, муносибат ва тағири ҳолати рӯҳии модараш аз назари ў дур намемонад. Аз мушоҳидаҳои дуҳтарак маълум мешавад, ки модараш ба Қодир меҳр пайдо кардааст. Робия, ки аз симҷӯб худро ба замин партофтани Қодирро мебинад, вақти бозӣ яке аз зоҳаҳояшро «Қодир» ном ниҳода, онро ба болои «симҷӯб» мебарорад. «Қодир» аз болои «симҷӯб» афтида «мемурад». Робия бо овози баланд «Қодирой...»-гӯён гирия мекунад. Модараш:

- Робия! Чӣ кор кардӣ?
- Ҳеҷ чӣ!
- Чаро мегирийӣ?
- Қодир мурд!
- Чӣ! Кӣ мурд?

Модарам давида назди ман омад. Ранг дар рӯяш намонда буд. Лабонаш пир-пир мепариданд. Дока аз сараш афтода буд. Занчираҳои қасабаи гиребонаш ларзида, чиринг-чиринг садо мебароварданд.

- Чӣ гуфтӣ?
- Ҳеҷ чӣ не, симҷӯббозӣ карда истодаем.

Модарам, гӯё зонувонаш шикаста бошанд, якбора ба замин нишастан...

- Об биёр!–гуфт ў оҳиста.

Робия дили поку бегаш дорад. Ба касе, ки меҳр дошта бошад, ўро самимона дӯст медорад. Вале ба шахси бад муросо карда наметавонад. Дуҳтарак модарашро ба дунё монанд мекунад: «Медонам, дунё мисли модари ман аст – сафеду покизаву зебо ва шармгин...» Аз нигоҳи Қодир дилаш равshan мешавад: «Қодир.. рӯяшро ба тарафи мо гардонду хандид, хандаи ў соғу покиза буд ва ҷароғ барин дилро равshan мекард». Вале ҷашмони Бекмурод,

ки одами бад аст, дар назарааш чунин метобад: «Ман ҳам ба чашми ў нигоҳ кардам: чашмонаш тутаи дудагирифтай печка барин буданд – сиёҳ, чукӯр, холӣ».

Робия образи пурқуввати бадеист, аз бригадир Валихӯча ва Козим барин мардони ноҳалаф, ки шомгоҳон чун кӯршабпараки болшикаста ба ҳар баҳона ба хонаи онҳо меоянд, ҳавф дорад. Бинобар ин, орзу мекунад, ки ў ва модарааш монанди Қодир муттакое¹ дошта бошанд. Духтарак ба воситаи бозичаҳояш модараашро бо Қодир «тӯй» мекунад.

Симои модар

Образи модар низ ҷолиби диққат аст. Симои ҳақиқии модар ҳангоми бемории фарзанд бармalo намоён мешавад. Робия ҳангоми дар касалхона афтидан ҳолати рӯҳии модараашро чунин мушоҳида намудааст: «Бо алам мегириstu печутоб меҳӯрд, гӯё ҷашму дasti ман не, даруни ў месӯxt.

– Духтаракам, барои ту зиндагӣ мекунам, – пиҷиррос мезанад ў, – намемонам, ки дигар дар мӯят хор часпад, духтаракам».

Сайрам зани покдоман ва баору номус аст. Вай ризқу рӯзии худ ва фарзандашро бо меҳнати ҳалол ба даст меорад ва ба шахсони маккору дурӯя нафррат дорад. Рӯзе бригадир Валихӯча ба ивази пулу чиз ўро барои вакътуши мөхмонони ба колхоз омада истифода кардани мешавад. Сайрам ба ин марди берӯ чунин ҷавоби сазовор медиҳад: «Ана, модари бачаҳоятонро баред, тару тоза, соягӣ, ман рӯзи дароз дар таги офтоб будам».

Дигар образҳо

Дар ҳалли зиддиятҳои қисса як қатор образҳои дигар, аз ҷумла Қодир, Бекмурод, падари Робия, Валихӯча, низ саҳм доранд. Дар байнини образҳои мардон образи Қодир хотирмону омӯзанда аст. Қодир ҷавони меҳнатӣ, ҳақталош ва сабитқадам буда, ба наздикӣ аз сафи қувваҳои мусаллаҳ ҷавоб шудааст. Таваҷҷуҳи Қодир мучаррадро дар деҳа зани ҷавон Сайрам ва духтарчай зираку мушоҳидакори ў ба худ ҷалб менамояд. Ин муносибати самимӣ оҳиста-оҳиста ба ишқи ҳақиқӣ табдил меёбад.

Қодир дар хифзи шарафу номуси ин оилаи бемардина талош меварзад ва ҳатто барои даҳони бефаровезаш ба Бегмурод, ки аз ў қалонсол буд, дастбагиребон мешавад. Қодир барои Сайрам ва

¹ Муттако — тақягоҳ.

духтари ў нур ва рушной меорад. Ва ин нури чароги барқӣ рамзи баҳту саодати онҳо низ буд. Робия дар равшани чароги барқӣ та- моми нону кулчаҳои танӯрро аз назар гузаронида чунин андеша меронад: «Шодӣ мекунам, ки офтобаки болои танӯри мо фурӯзон мемонад, дигар нисфи шаб касе ба тирезаи мо ноҳун намезанад, ҳамсоя чорӯби оташгирифтаро ба ҳавлии мо намепартояд. Ман акнун ҳам модар дорам, ҳам... Қодир. Ва мо танӯри баланде до- рем».

Қиссаи «Ситораҳои сари танӯр» аз ҷиҳати забон ва услуби нигориш маргуб ва таъсирбахш аст. Забони асар образнок ва ран-гину гуворост. Махсусан, таркибҳои маҷозӣ тасвирро пурҷозиба кардаанд. Робия шодию суурашро аз чароги барқӣ чунин ифода мекунад: «Дар ҳандаи ман модарам меҳандад, сафедорҳои назди танӯр низ ҷӯғивор зару зевару тангаҳои сару синаву пеши бара- шонро ларzonда меҳанданд. Офтобаки болои танӯр низ меҳандад. Ман ба ситораҳои раҳшони сари танӯр – ба ҷашмони модарам менигараму медавам, рӯямро ба домани пургули куртаи чакани ў мемолам ва пойхояшро оғӯш мекунам».

Дар порчай боло маъниҳои аслий ва маҷозии таркибҳо якди- гарро пурра кардаанд. Агар ҳандаҳои Робия ва модари ў ба маъ- нои аслий омада бошанд, пас ҳандаҳои сафедорҳои назди танӯр ва офтобаки болои танӯр маънои маҷозӣ доранд. Такрори пай- дарпайи қалимаи ҳандидан болидарӯҳӣ ва ниҳояти шодиву хур- сандии персонажҳои асарро равшану возех байён менамояд. Ба ҳаракатҳои лӯлизанҳо ташбех кардани чунбиши баргҳои сафедо- рон ва ба офтоб монанд кардани чароги барқӣ низ дилкашу табий ба назар мерасад. Инчунин, аз матни боло маънои аслии таркиби *ситораҳои сари танӯр*, ки номи қиссаи фаро гирифтааст, маълум мешавад. Робия ҷашмони модарашро, ки гоҳи нонпазӣ дар пеши танӯр медураҳшиданд, ба ситораҳо монанд кардааст.

Қиссаи «Ситораҳои сари танӯр» намунаи барҷастаи услуби баёни Сайф Раҳимзод мебошад. Дар тасвирҳои қисса ҳар қалима ва ҳар таркиб ҷилои маҳсус пайдо мекунад ва ҳама якҷо олами аф-сонавии кӯдаконро пеши рӯ меоранд. Бекмурод мебинад, ки Ро- бия ҳангоми арӯсакбозӣ «Қодир» ва «модараш»-ро «пеши таҳт» мемонад ва ба духтарак таҳдид мекунад, ки ин сирро фош меку- над. Робия чунин андеша мекунад: «Наход бигӯяд! Шояд нагӯяд. Ё қасал шаваду то аз хонаи мо рафтани симҷӯббардорон сиҳат нашавад! Касали сабуқак. Зуком. Ё ҷашмаш дард кунад. Чӣ ҷаш-

мони хунуку нигоҳи сарде дорад ў... Агар гунг шавад,— чӣ? Не, ин афсона аст, биноҳост одам гунг намешавад-ку. Ҳама дардҳо ҳасту забондард нест. Афсӯс, бисёр меҳоҳам, ки ў забондард шавад».

Ҷумлаҳои кӯтоҳ (ҳатто чумлаҳои ду ё яккалимагӣ: *kasali са-буқак; зуқом*) ва пурмаъно, муҳокимаҳои ҷаззоб ва мағҳумҳои науву тоза (*забондард*) баёнгари услуби эҷодии ин нависандай бо-рикбин мебошад.

САВОЛ ВА СУПОРИШҲО

1. Қиссаи «Ситораҳои сари танӯр» кай навишта шудааст ва чӣ хел оғоз мёбад?
2. Образҳои асарро номбар кунед.
3. Оид ба қаҳрамони асосии асар Робия чӣ медонед?
4. Сайрам ва Кодир чӣ гуна образанд?
5. Оё дар асар образҳои манғӣ низ ҳастанд?
6. Образнокии забони асарро бо мисолҳо нишон дихед.
7. Дар қисса кадом ҷиҳатҳои услуби эҷодии нависандаро мушоҳида кардед?

САВОЛИ ТЕСТИ

1. Қиссаи «Ситораҳои сари танӯр»-ро кадом нависанда иншо кардаст?
 - А) Саттор Турсун;
 - Б) Сорбон;
 - В) Ўрун Кӯҳзод;
 - Г) Сайф Раҳим;
 - Ғ) Фазлиддин Муҳаммадиев.

САТТОР ТУРСУН

(таваллуд 1946)



Зиндагинома

Нависандаи халқии Тоҷикистон Саттор Турсун соли 1946 дар дехаи Пасурхии ноҳияи Бойсун, вилояти Сурхандарёи Ӯзбекистон, дар оилаи дехқон ба дунё омадааст. Саттор Турсун соли 1970 Донишгоҳи давлатии Тоҷикистонро хатм мекунад. Аз соли 1970 то соли 1990 дар идораи маҷаллаи «Садои Шарқ» ба сифати мудири шуъба ва ҷонишини сармуҳаррир фаъолият менамояд.

Саттор Турсун як муддат дар муассисаҳои ҳукумати Ҷумҳурии Тоҷикистон кор кардааст. Нависанда солҳои 1994–1996 мухбизи рӯзномаи «Ҷумҳурият» ва солҳои 1996—1997 сармуҳаррири маҷаллаи «Памир» буд. Аз соли 1997 сармуҳаррири рӯзномаи «Баҳори Аҷам» буд. Ҳоло танҳо ба кори эҷодӣ машгул аст.

Фаъолияти эҷодӣ

Саттор Турсун фаъолияти эҷодиашро ҳанӯз айёми донишҷӯйӣ оғоз намудааст. Наҳустин маҷмӯаи нависанда бо номи «Дили гарм» соли 1971 чоп гардидааст, ки он хафт ҳикояро фароҳам овардааст. Баъдтар Саттор Турсун ба навиштаи асарҳои қалонҳаҷми насрӣ низ мепардозад. Аввалин қиссаи нависанда «Сукути қуллаҳо» (1974) ном дорад. Минбаъд китобҳои «Камони Рустам» (1976, 1982), «Аз субҳ то шом» (1979), «Барф ҳам мегузарад» (1983), «Дувоздаҳ ҳикоя» (1986) пайдарпай ба табъ мерасанд.

Соли 1988 романи Саттор Турсун «Се рӯзи як баҳор» бо қиссаи «Девор» чоп гардид. Маҷмӯаҳои дигари нависанда «Дарахти ҳазорсола» (1991), «Садама» (1994), «Санг дар бағал ба тӯфон» (1998) ва «Зимиштони умр» (2006) ном доранд. Соли 2014

Мунтахаби осори нависанда чоп гардид. Қиссаи «Девор» барои кино навишта шудааст. Ҳамчунин, нависанда як қатор мақолаҳои публисистӣ таълиф намудааст. Мақолаҳои публисистӣ ва мусоҳибаҳои адид ба мавзӯъҳои муҳимми фарҳангӣ ва иҷтимоии давр баҳшида шудаанд.

Аксари асарҳои Саттор Турсун ба забони русӣ ва қисме аз асарҳои бадеии ў ба забонҳои ўзбекӣ, эстонӣ, арабӣ тарҷума ва чоп гардидаанд. Дар навбати худ Саттор Турсун асарҳои ҷудогонаи адидони барҷастае, чун Л. Н. Толстой, Ҷек Лондон, Ш. Андерсен, А. Упит, Г. Матевосян, И. Друсе, У. Камолро ба забони тоҷикӣ тарҷума кардааст.

Мавзӯъҳои асосӣ

Яке аз масъалаҳои муҳиммем, ки дар тамоми эҷодиёти Саттор Турсун мавқеи марказӣ дорад, васфи аҳлоқи ҳамидаи инсонӣ мебошад. Мавзӯи аҳлоқ дар ҳикояҳои «Нисфириӯзӣ»,

«Падар», «Аз субҳ то шом», «Ситораи корвонкуш», «Қиссаи марди гаҳворасоз», «Панҷаи нарми шафақ» мушоҳида мешавад. Образи асосии «Ситораи корвонкуш»—Назар дар деха танҳо ба корҳои роҳбарӣ умр гузарондааст: раиси колхоз, ҷонишини раис, мудири ферма, саркор, сардори звено. Лекин мардум ўро ягон маротиба белақаб ном набурдаанд.

Аввал мардум ўро Назари қоқ мегуфтанд. Баъд, вақте ки дар давраи ҷанг худ поящро мачрӯҳ намуда ланг шуд, ўро гоҳ Назари қоқ, гоҳ Назари ланг ном мебурдагӣ шуданд. Баъдтар, вақте ки пеш аз нафака тиловати «Қуръон»-ро ёд гирифту номи муллоиро бардошт, ўро боз Домуллои ланг мегуфтагӣ шуданд. Назар бемори бистарӣ шуд, тамоми ҳаёти гузаштаи худро пеши назар овард ва бо сӯзу гудоз дарк намуд, ки гайр аз бадӣ, фиребгарӣ, ҳаққи мардумхӯрӣ дигар коре накардааст. Аз ҳама хислатҳои баде, ки мӯйсафедро дар дами марг ба ором ҷон додан имкон намедоданд, баҳилий ва ҳарисӣ буданд: «Вай баҳил буд... Ба дараҷае баҳил буд, ки касе бо ягон одами дуруст ҷӯрагӣ кунад ҳам, «ман аз кӣ кам, ҷаро ин одам бо вай ҷӯрагӣ мекунаду бо ман не»—гуфта, дилу ҷигараш еми¹ мору қаждум мешуд. Ҳатго касе аз ҳад зиёд ҳурсанд намояд ҳам, «ҷаро даҳони ин одам ба бандонгӯшаш мерасаду даҳони ман не» – гуфта ғашаш меомад».

Нависанда дар тасвири симои манғии Назар услуби худро шунуриро истифода кардааст. Мӯйсафеди бемор ба ёд меорад, ки

¹ Ем — ҳӯроки ҳайвонот.

Султон аз майдони чанг баргашта ба ў гуфта буд: «Ин ноодамии шуморо то дами марг аз ёд намебарорам. Баъди маргам устухонам ҳам ёд мекунад». Ва писарааш – Вохид низ сухани Султонро тақвият дода буд: «Ман ҳеч вақт ин гунохи додомро намебахшам».

Хислатҳои номуносибу файриинсонии Назар ба воситай тасвири симои ў дар дами марг басо ҷолиб таъкид ёфтааст: «Рӯйи мӯйсафед паҳтаи куҳнаро мемонд... Дастони логари то оринҷ лучаш чун ду ҷӯби хушк дар рӯйи кӯрпа бехаракат меҳобиданд. Рагҳои бозувон ва пушти дастони ў аз зери пӯсти лимувор зарди ҷо-ҷо доги кунҷитакдораш ба монанди симтӯри зангхӯрда тира метофтанд». Ташбехҳои пайдарпай (*рӯйи ба паҳтаи куҳна, ду даст ба ҷӯби хушк, зардии бадан ба лиму, пӯсти доги кунҷитакдор ба симтӯри зангхӯрда*) гувоҳ бар он аст, ки мӯйсафед миёни ҳамдехагон ва ахлу акрабо эътиборе надорад. Ҳамин тарик, аксари ҳикоёти Саттор Турсун асоси воқеӣ дошта, ҳикмати тоҷикии «мукофоти амал»-ро ба хотир меоранд.

Дар қиссаҳои «Сукути қуллаҳо», «Камони Рустам», «Пайванд», «Зиндагӣ дар домани талҳои сурх», «Девор», «Санг дар бағал ба тӯфон» муҳимтарин масъалаҳои зиндагӣ, сарнавишти инсон дар ҷомеа ва ахлоқу маънавияти одамон тасвир ёфтаанд. Мавзӯи қиссаи «Камони Рустам» ҳаёти оилавӣ ва муҳаббати ҷавонон мебошад. Нависанда дар образҳои Фирӯз, Назокат, Шарофатхола, Носир, Шарифи шабకӯр ва дигарон ба масъалаҳои ҳалолкорӣ, сарбаландӣ ва ростқавлӣ эътибор додааст. Образҳои асосӣ – Фирӯз ва Назокат дар роҳи баҳт талош меваҳзанд ва баъди маҳрумияти зиёд ба мақсад мерасанд. Ҳолати рӯҳӣ ва тугёни қалбии ошиқонро дар оҳири асар манзараи баҳори дараи Оҳувон боз ҳам равшантар ифода намудааст. Онҳо дар пешорӯ тирукамонро¹ мебинанд ва ба хушбахтии худ бовар мекунанд: «Фирӯз сар бардошта, дар пеш, дар домани сабзи дараи Оҳувон... тирукамонро дид, ки гӯё ҳама рангҳои замину осмонро дар худ ҷамъ оварда, ба як тарзи муассир ҷилва мекард.

— Боре модарам гуфта буданд, ки агар кас дар пеши роҳаш тирукамонро бинад, хушбахт мешавад,—гуфт Назокат.

— Кошки хушбахт мешудем...»

Забони қиссаи «Камони Рустам» равон, пуробуранг ва нишонрас мебошад. Воситаҳои гуногуни тасвир таровати матиро афзуда, табиату хислатҳои образҳои асарро саҳехтар ошкор

1 Тирукамонро рангикамон ё камони Рустам ҳам мегӯянд.

месозанд. Мақолхой халқии *кал додари күр, аввал андеша, баъд гуфтор*, тавсифҳои *чаимони фаттонаш, каси меҳрубон, духтари хандонрӯй, зани бадқавоқ, китфи бақувват, чехраш заъфарон, шайтони лаъян* хусусияти миллӣ ва тобишҳои услубии асарро афзудаанд: «Зан худи ҳамон замон мисли кабӯтари зебои болҳояш нукрафом ба осмон рафт». Ба *кабӯтари зебои болҳояши нукрафом* ташбех кардани рӯхи модари Фирӯз муносибати хайрҳохона ва самимонаи хонандаро ба ин зани ноком таъкид менамояд.

Дар эҷодиёти Саттор Турсун романи «Се рӯзи як баҳор» мавқеи калон дорад. Ин асар мухолифати табақавии мардуми тоҷикро дар солҳои бистуму сиоми аспи XX дар бар мегирад ва аз ҷиҳати тарзи тасвири образ дар адабиёти тоҷик нав аст. Образи асосии асар—Усмон Азиз ба Ҳукумати Шӯравӣ муросо карда наметавонад. Бинобар ин, ба ҳукумат ва одамони ҳукуматӣ мухолифат карда, оқибат ба ҳалокат мерасад. Ў ватанашро дӯст медорад ва ҳангоми сафари маҷбурий аз дəҳааш—Нилу ба нафаронаш чунин маслиҳат медиҳад: «Мегӯянд, ки хоки ватан аз таҳти Сулаймон беҳтар. Пас, тадбир ин аст, ки ба саратон ҳар чӣ ояд, дар ватан монед. Фам нахӯред, ки мо ба мақсад нарасидем... Шояд фарзандонатон роҳи дуруст ёбанд».

Каломи Усмон Азиз мантиқан қавӣ буда, бо мақолу зарбул-масал ва ҳикматҳои ҳалқӣ тақвият ёфтааст. Анвар, Комрон, Таманно барин образҳои романи «Се рӯзи як баҳор» низ пуркуvvату омӯзандаанд.

САВОЛ ВА СУПОРИШҲО

1. Оид ба зиндагиномаи Саттор Турсун маълумот дихед.
2. Дар бораи давраи аввали фаъолияти эҷодии нависанда чӣ медонед?
3. Маҷмӯаҳои нависандаро номбар кунед.
4. Оё Саттор Турсун ба тарҷума ҳам машғул шудааст?
5. Мавзӯъҳои асосии эҷодиёти нависанда кадомҳоянд?
6. Образи Назарро аз ҳикояи “Ситораи корвонкуш” таҳлил намоед.
7. “Камони Рустам” ба қадом мавзӯъ баҳшида шудааст?
8. Оид ба ҳусну қубҳи образи Усмон Азиз (аз романи “Се рӯзи як баҳор”) маълумот дихед.

ҚИССАИ «САНГ ДАР БАҒАЛ БА ТҰФОН»

Қиссаи Саттор Турсун «Санг дар бағал ба тұғон» ба масъалаи мұхимми зиндагй өткізумен шудааст. Нависанда ба воситаи тасвирхои мұтамад ва өзіншілдік заманауи воқеяи зиддият, кинагирий ва анчоми фочиабори онро табиітташтырудың маңыздылығынан шынайы айтады.

**Мундариғаи
асар**

Қиссаи «Санг дар бағал ба тұғон» ба айёми Қанғи Бузурғи Ватанай ва солҳои аввали баяндардың иртибот дорад. Хатты сужети асар аз тасвири тұғони сахти тундбод дар фасли зимистон оғоз меёбад. Манзараи тундбоди шадид аз пешомади ногувор дарап медиҳад.

Дар ҳамин вазъияти басо таҳлуканоки зимистон Рашод ном даҳмардаи бистухаштсола рамаи колхозиро бонай мекунад. Ү дар доманаи күхи Фарход тани танхो мебошад. Ҳамроҳаш Собир чанд рұз пеш ба деҳа рафта буд. Рашод дар ҳолати бади рұхай қарордорад ва худро дар зиндаги сиёхбахту таҳқирдида медонад. Ү дар ин шаби дарозу сарди зимистон барои он ки ғами зиндагири фаромұш кунад, ба арақ рұм мекорад, vale таъсири арақ боиси аз нав тоза гардидан хотираои номатлуб мегардад.

Рашод ба ёд мекорад, ки айёми күдакай бо Насрин ном дүхтари ҳамсоғы дүстій дошт. Дар замони ғанғ ү ҳамроҳи падар ба чүпоний пардохт ва баяндаи марги падар нұх сол ин касби душворро идома медиҳад. Махсусан, ба ёд оварданы ахдышкания падару модари Насрин, ки гаҳворабахши үро ба Раҳими Ақбар ном сарватманд ба занай дода буданд, барояш хеле вазнин буд. Боз Раҳими Ақбар мудири фермаи колхоз буда, хұчайнин ү ба шумор меравад...

Рашодро дар вазъияти нобоби рұхай хоб мебарад. Саҳар аз хоб дер мекезад. Мебинад, ки шаб саги бақуввату бағайраташро түркінде күшта, ду меші хароб аз сардай мурдаанд. Рашод бо табиғи гирифта то пешин ба нигохубини гүсфандон ва сағхой дигары рама андармон мешавад. Ногох дар рұм ба рұяш Раҳими Ақбарро, ки барои хабардорай аз ахволи рама омада буд, мебинад. Рашоди кинахоҳ, ки аз шаб боз дар симои Раҳими Ақбар душмани чониашро медид, ба ү дастбагиребон мешавад ва хұчайнашро күшта, худ низ күшта мешавад. Ҳамин тарик, воқеаи асар як рұз давом карда, он бо фочиаи образҳои асоси ба поён мерасад.

Образҳои асар

Дар қиссаи «Санг дар бағал ба тұғон», асосан, образҳои Рашод, Раҳими Ақбар ва Насрин мушоҳида мешаванд. Рашод чун қаҳрамони асосй дар ҳалли зиддиятҳои асар мавқеи сазовор дорад. Рашод چавони богайрату ватандұст ва ҳалолкор аст, аз понздаҳсолагй рамай колхозро бойн мекунад ва манфиати чомеаро аз манфиати шахсй боло мегузорад. Ұ орзу дошт, ки дар ягон шаҳри қалон хонда муаллим шавад. Вале дар замони ҹанг чўпон буданро ба чомеа заруртар донист.

Аз андешаҳои Рашод маълум мешавад, ки ӯ иззати нафс дорад, ба анъанаҳои ниёғон эътиқодманд аст ва ростию росткориро ме-парастад. Вакте ки Раҳими Ақбар аз ҹанг баргашта, гаҳворабахши ӯ-Насринро ба занй гирифт, ин ҳодиса барои ӯ зарбаи сахти зиндагй шуд. Аввалан, дилаш аз падару модари Насрин монд. Дувум, аз Насрин озурдахотир шуд. Аз ҳамон Насрине, ки бо тамоми ҳастай дұст медошт ва ҳангоми дидори ҷамоли ӯ «на танҳо дилаш, овозаш, балки дасту пойҳояш низ меларзиданд». Маълум мешавад, ки муҳаббати Насрин рӯяқй ва риёкорона будааст.

Махсусан, дидаву дониста анъана ва расму русуми бобоёнро пушти по задани Раҳими Ақбар «бечора Рашодро яксони замин» кард. Рашод амали Раҳими Ақбарро ба амали гург монанд мекунад. Нависанда ҷараёни тағиироти сифатии образи Рашодро нишон додааст. Рашод аввалҳо нисбат ба Раҳими Ақбар танҳо дар дил кина мепарварид. Суханҳои пасту баланди ӯро бо хомүшй паси сар мекард. Вале як рӯз, дар вакти тұлғирий¹ ӯ тавонист, ки «ба ҷашмони Раҳими Ақбар чун тег рост нигариста, ба миёни гапаш лагад занад».

Вале он гуфтугұ ором сурат гирифта буд. Баробари эҳсоси қадру қимати инсонй суханҳои Рашод қувват мегиранд ва ба дараачае таъсирнок садо медиҳанд, ки Раҳими Ақбар дар ҷавоб очиз мемонад:

- Ту чй, гушнай?
- Бигузор гушна бошам, лекин дар имону инсоғ аз ту беҳтарам.
- Ту чй меҳоҳй, ман намефаҳмам,— китф дарҳам кашид Раҳими Ақбар.—Айбу шармро надониста, ба рӯйи одами аз худат қалон чй хел медавй?
- Туғ кардам ман ба ту барин қалон,—таёқашро маҳкамағи шурда,

¹ Тұл — мавсими зойдани бузу гүсфандхо.

— гуфт ба як нафас Рашод.

Аз ин муколама маълум мешавад, ки Рашод ба душмани худ дигар муросо карда наметавонад ва ҳисси кинаву адоват боло гирифта, ба дараҷаи интиқом расидааст.

Рашод қурбонии беадолатӣ ва беинсофиҳои давраи худ буд.

Оташи кинаву кудурат саропойи вучуди ўро сӯзонда ва зиндагияш моҳияти худро гум карда буд. Рашод дар набард душманаш—Раҳими Акбарро бо корд аз пушташ зада күшт. Вале бо ин корро тамомшуда намедонист: «Ҳар чӣ зудтар ба деха рафта, нуҳсола дарду аламашро, тану ҷони пур аз ранҷашро, ниҳоят ишқи саргардонашро дар ҳамон манзили орзухои бачагӣ мегӯронад. Якҷоя бо Насрин мегӯронад».

Рашод ба қарори мушкил омада буд. Вале мушкили ўро аспи Раҳими Акбар, ки то ҳол дар назди мурдаи соҳибаш истода буд, осон намуд. Асп зоҳирон ором буд, аммо «нигоҳи ҷашмони амиқаш ҳанҷарвор тез ва гӯшҳои хурд-хурдаш сих буданд». Рашод телпаки Раҳими Акбарро дар сар карда, камони ўро дар китғ ва қамчинашро дар даст гирифт ва акнун ба лаҷом даст бурданӣ буд, ки асп аз мағзи ҷигар саҳт шиҳа кашида ба вай ҷуфтлагад андоҳт ва Рашод аз ин зарбаи ҷонкоҳ ба зиндагии пурмочарои худ падруд гуфт.

Образи Раҳими Акбар низ ҷолиб ва қобили мулоҳиза аст. Моҳияти ин образ, асосан, аз нигоҳи Рашод күшода мешавад. Рашод ба Раҳими Акбар душманий дорад, бинобар ин, табиист, ки танҳо хислатҳои бади рақибашро пеши назар меорад.

Раҳими Акбар дар қисса танҳо ду маротиба ба назари ҳонандада намоён мешавад. Бори аввал ҳангоми тӯлгирии гӯсфандон дар аввалҳои баҳор ва бори дувум дар зимистони шадид. Дар ҳар ду маврид ҳам Раҳими Акбар бо Рашод мунозира мекунад. Мунозираи дувум ба ҷангӣ танбатан оварда, боиси ҳалокати Раҳими Акбар мегардад. Хислатҳои бад ва амалҳои номатлуби ўро Рашод ҳангоми афтонда мушткорӣ карданаш чунин мешуморад: «Инаш барои он ки чӣ будани раҳму шафқатро намедонӣ! Инаш барои он ки дар лаб ҳанда дошта бошӣ ҳам, дилат ба мисли ангишт сип-сиёҳ! Инаш барои он ки ҳаргиз мусулмон нестӣ, аз Ҳудо бехабарӣ! Инаш барои он ки бо вучуди давлатманд будан дуздӣ мекунӣ, як гӯсфанди колхозро дута шудан намемонӣ! Инаш барои он ки мани камбағалро аз сони одам баровардӣ, пулу молатро пеш андохта ба фиребу найранг гахворабахши маро ба занӣ

гирифтӣ! Инаш барои он ки дидаву дониста, расму оини падару бобоёнамонро зери по кардӣ».

Бо вучуди ин, образи Раҳими Ақбар тамоман манғӣ ба назар намерасад. Ў иштирокии Ҷангӣ Бузурги Ватанӣ мебошад ва бо Насрину се фарзандаш оилаи хуб барпо намудааст. Бекинагӣ ва рафтори мардонаи Раҳими Ақбар, маҳсусан, ҳангоми набард бо Рашод бармalo маълум мешавад. Ў бо пофишориҳои Рашод маҷбур шуд, ки ба ҷангӣ танбатан бархезад ва ҳангоми набард тавонист, ки ракиби қинаҳоҳашро мағлуб созад. Ва ин муқоиса ҳам ҷолиб аст: Рашод вақте ки мағлуб мешавад, афсӯс меҳӯрад, ки камонашро ҳамроҳ нағирифтааст, вали Раҳими Ақбар корду камон дошта бошад ҳам, онҳоро ба ёд намеорад.

Дар ҳар сурат, ба анъана ва урғу одати ниёгон эътибор на-дода, гаҳворабахш ва дӯстдоштаи Рашодро ба занӣ гирифтани Раҳими Ақбар ҳатои зиштे буд, ки оқибат ба ҳалокати ў боис гардид. Раҳими Ақбар намунаи одамони пулдор ва худроҳу худбовар мебошад, ки ба суннатҳои миллӣ ва қонунияти табиии зиндагӣ муносибати саҳлангорона доранд.

Дар қиссаи «Санг дар бағал ба тӯфон» тасвирҳои гуногуни бадей, аз ҷумла тасвирҳои рамзӣ, андешаҳои ботинӣ ва психологӣ, якдигарро такмил додаанд. Ширкати ҳайвонот, манзараҳои та-биат, лаҳзаҳои хоббинӣ ҳолатҳои рӯҳии образҳоро мукаммалтар намуда, ба мундариҷаи асар таъсири мусбат расондаанд. Ин асар саҳифаи тозае дар насли давраи нави тоҷик мебошад.

САВОЛ ВА СУПОРИШҲО

1. Оид ба мундариҷаи асар маълумот дихед.
2. Образҳои асосии асарро номбар кунед.
3. Дар бораи образи Рашод маълумот дихед.
4. Чаро Рашод ба Раҳими Ақбар қина мепарварид ?
5. Оё образи Раҳими Ақбар пурра манғӣ аст ?
6. Дар ин асар қадом навъи тасвирҳо мушоҳида мешавад?

САВОЛИ ТЕСТИ

1. Рашод, Раҳими Ақбар образҳои қадом асари Саттор Турсун мебошад?
A) «Санг дар бағал ба тӯfon»;
B) «Камони Рустам»;
B) «Барф ҳам мегузарад»;
Г) «Аз субҳ то шом»;
F) «Девор».

АДАБИЁТИ ДАВРОНИ
ИСТИҚЛОЛИЯТ

АДАБИЁТИ ДАВРОНИ ИСТИҚЛОЛИЯТ

Хаёти сиёсӣ ва
иҷтимоӣ

Аз миёнаҳои солҳои 80-уми асри XX дар ҳаёти сиёсӣ ва иҷтимоии Иттиҳоди Шӯравӣ тағиироти куллӣ ба амал омад. Ҳизби коммунист дар ҷомеаи шӯравӣ адолати иҷтимоӣ ва демократия барқарор қардани шуда, масъалаи бозсозӣ ва ошкорбаёниро ба миён гузошт. Ин тағиирот боис гардид, ки соли 1991 Иттиҳоди Шӯравӣ аз ҳам пош хӯрда, ҳамаи 15 ҷумҳурии иттифоқӣ ба сари ҳуд мустақил гарданд. Ҷумҳурии Шӯравии Сотсиалистии Тоҷикистон низ 9 сентябри соли 1991 истиқлолият ба даст дароварда, Ҷумҳурии Тоҷикистон ном гирифт ва дар олам ҳамчун кишвари тозаистиқлол муаррифӣ гардид. Ҷанги шаҳрвандӣ, ки моҳи майи соли 1992 оғоз ёфт, ба сари мардуми Тоҷикистон ҳонавайрониҳо ва сарсониҳои гӯшношунид овард.

Хушбахтона, Сессияи XVI Шӯрои Олии Ҷумҳурии Тоҷикистон, даъвати XII, ки аз 16 ноябр то 2 декабри соли 1992 дар қасри «Арбоб»-и ноҳияи Ҳучанд (ҳоло ноҳияи Бобоҷон Гафуров) давом қард, ҷомеаи тоҷиконро аз буҳрони шадиди сиёсӣ раҳой баҳшид. Вазъияти сиёсии Ҷумҳурии Тоҷикистон сол то сол ба эътидол омадан гирифт.

Моҳи ноябрисоли 1994 Конститутсияи (Сарқонуни) Ҷумҳурии Тоҷикистон қабул гардид. 27 июняи соли 1997 дар шаҳри Маскав Созишиномаи оштии миллӣ тоҷикон ба имзо расид. Комиссияи Оштии Миллӣ (1997) барои барқарор намудани сулҳу салоҳ дар Тоҷикистон корҳои зиёдеро анҷом дод. Таҷрибаи сулҳи тоҷикон барои мамлакатҳои даргири дунё намунаи ибрат шуд.

Президенти Ҷумҳурии Тоҷикистон муҳтарам Эмомалӣ Раҳмон дар мулоқот бо зиёйёни мамлакат аз таърихи 20 марта соли 2001 таъқид намуда буд: «Ба имзо расидани Созишиномаи умумии истиқрор¹ сулҳ ва ризоияти миллӣ, амалӣ гаштани шартҳои он, ки маҳз ба шарофати хиради воло ва фарҳанги асили ҳалқамон ба мо мусассар шуд, ба тарики демократӣ, бо иштироқи фаъолонаи ҳизбҳои сиёсӣ ва кулли мардуми кишвар баргузор шудани интихоботи Президент ва парламенти касбии депутатӣ дар роҳи эҷоди ҷомеаи демократӣ иқдомоти² ниҳоят ҷиддӣ гардидаанд».

1 Истиқрор — барқарорӣ, пойдорӣ, устуворӣ.

2 Иқдомот — ҷамъи иқдом, қадам мондан, шурӯъ намудан ба коре.

9-уми сентябри соли 2016, 16-уми ноябри соли 2017 ва 6-уми ноябри соли 2014 дар сатҳи баланди сиёсӣ ва иҷтимоӣ таҷлил намудани ҷашињои 25-солагии Истиқлолияти давлатии Ҷумҳурии Тоҷикистон, 25-солагии Сессияи XVI Шӯрои Олии Ҷумҳурии Тоҷикистон, даъвати XII ва 20-солагии Конституцияи (Сарқонуни) Ҷумҳурии Тоҷикистон гувоҳ бар он аст, ки пос доштан, ҳифз намудан ва афзун гардонидани дастовардҳои Истиқлолияти миллӣ барои қишрҳои гуногуни чомеаи Тоҷикистон тақозои вичдон, қарзи шаҳрвандӣ ва амри воқеӣ гардидааст.

Истиқлолияти сиёсӣ имкон дод, ки Ҷумҳурии Тоҷикистон ба мамлакатҳои дунё муносибатҳои иқтисодӣ ва дипломатӣ барқарор намояд. Аз ҷумла, роҳи оҳани вассеъбари Кӯргонтеппа – Кӯлоб, роҳи мошингарди Кӯлоб – Қалъаи Хум – Қароқурум – Кулма, нақбҳо ва пулҳои азим миңтақаҳои Тоҷикистонро ба ҳам пайваст намуда, алоқаи мамлакати моро ба қишварҳои дуру наздики ҳориҷӣ барқарор мекунанд. Соли 2018 аввалин агрегати неругоҳи обии Рӯғун ба кор даромад. Он рӯз дур нест, ки ин неругоҳ бо тамоми иқтидор барқ истеҳсол намуда, истиқлолияти иқтисодии Тоҷикистонро таъмин намояд.

Ҳаёти фарҳангӣ

Дар тамоми давраҳои таърихӣ ҳастии миллати тоҷикро, пеш аз ҳама, фарҳанг муайян мекунад ва як рукни муҳимми фарҳанги миллии мо забони тоҷикӣ ба шумор меравад.

Ҳанӯз дар замони бозсозӣ ва ошкорбаёни дар Тоҷикистон Қонуни забон (1989) қабул гардид, ки мувофиқи он ба забони тоҷикӣ мақоми давлатӣ дода шуд. Ҳамчунин, аз соли 2009 сар карда, ҳар сол 5 октябр Рӯзи забони давлатӣ ҳамчун ҷашини умумимилӣ дар саросари мамлакат таҷлил мегардад. Ин ҷорабиниҳо ва як қатор ҷорабиниҳо дигари сатҳи давлатӣ боис гардиданд, ки забони тоҷикӣ аз нав дар иҷрои вазифаи таърихии худ имконият пайдо намояд. Аз ҷумла, дар замони истиқлолият луғатҳои зиёди тафсирӣ, соҳавӣ, коргузорӣ ва дузабонаву бисёрзабона ба вучуд омаданд, ки дар тозагӣ ва мавқеи ҷамъиятии забони тоҷикӣ хеле арзиш доранд. Бо амри Президенти қишивар як қатор нашрия ва муассисаҳо ба дарёftи мақоми миллӣ сарфароз гардиданд (Китобхонаи миллии Тоҷикистон, Нашрияи миллии адабии Иттифоқи нависандагони Тоҷикистон «Садои Шарқ», Донишгоҳи миллии Тоҷикистон).

Қонуни Ҷумҳурии Тоҷикистон «Дар бораи фарҳанг» қабул гардид, ки он бузургдошти шаҳсиятҳои таърихио фарҳангӣ, обод кардани мақбараву оромгоҳҳои онҳоро пешбинӣ намуд.

Дар мамлакат 680 ва 700-солагии олим ва маърифатпарвари бузург Мир сайд Алии Ҳамадонӣ (1995,2015), 675-солагии шоир ва мутафаккири барҷаста Камоли Ҳуҷандӣ (1996), 90-солагии шарқшиноси номӣ, ходими барҷастаи ҳизбӣ ва давлатӣ Бобоҷон Ғафуров (1998), 1100-солагии давлатдории ҳонадони Сомониён (1999), 960-солагии олим ва шоири маъруф Умари Ҳайём (2001), 90-солагӣ ва 100-солагии шоир ва мунодии сулҳу дӯстии ҳалкҳо Мирзо Турсунзода (2001, 2011), 2500-солагии шаҳри бостонии Истаравшан (2002), 2700-солагии шаҳри Кӯлоб (2006) ва 20 ва 25-солагии Истиқлолияти давлатии Ҷумҳурии Тоҷикистон, 800-солагии шоир ва орифи бузург Ҷалолуддини Румӣ, 1150-солагии сардафтари адабиёти классикии форсу тоҷик Абӯабдуллоҳи Рӯдакӣ (2008), 1310-солагии бузургдошти Имоми Аъзам (2009), 600-солагии шоир ва мутафаккири бузург Абдурраҳмони Ҷомӣ (2014), 3000-солагии Ҳисори Шодмон, 400-солагии Сайдои Насафӣ (2018) ботантана ҷаҳон гирифта шуданд. 23 феврали соли 2010 бо қарори Ассамблеи Генералии СММ ба Соли нави миллии тоҷикон – Наврӯз мақоми байналмилалӣ дода шуд.

Воситаҳои аҳбори умумро Қонуни Ҷумҳурии Тоҷикистон «Дар бораи матбуوت ва дигар воситаҳои аҳбори омма» ба танзим медарорад. Мувоғики ин Қонун то соли 2014 дар Ҷумҳурии Тоҷикистон 511 рӯзномаву маҷалла, аз ҷумла 309 рӯзномаву маҷаллаи ҳусусӣ, 44 шабакаи радио ва телевизион, аз ҷумла 28 шабакаи ғайрихукуматӣ фаъолият доранд. Ин миқдор аз воситаҳои аҳбори омма даврони шӯравӣ ба дараҷот зиёд мебошад. Рӯзнома, радио, телевизион, агентии иттилоотӣ ва интернет ҳар соату ҳар дақиқа ба шаҳрвандон навигариҳои рӯзро ба ҷонадин забон пешкаш менамоянд. Ин ҳолат ба дӯши кормандони воситаҳои аҳбори омма масъулияти зиёд мегузорад. Дар Ҷумҳурии Тоҷикистон зиёда аз 1332 китобхона, 43 осорхона ва 2300 муассисаи фарҳангии фарогатӣ мавҷуданд.

Театрҳои касбию ҳалқӣ ва муассисаи кинои тоҷик низ фаъолияти назаррас доранд. Дар Тоҷикистон 15 театри касбӣ ва дар ҳамаи ноҳияҳои ҷумҳурий театрҳои ҳалқӣ мавҷуданд. Ҳунарпешагони маъруф, чун Ҳошим Гадоев, Ато Муҳаммадҷонов, Тоҳир Со-

биров, Ҳабибулло Абдураззоков, Марям Исоеva, Тўрахон Аҳмадхонов, Тағоймурод Розиков, Нурулло Абдуллоев, Ибодулло Машрабов, Мирзоватан Миров, Дилбар Умарова, Фарруҳ Қосимов, Шералӣ Абдулқайсов, Давлат Убайдулло, Шодӣ Солеҳов, Исо Абдуррашидов, Барзу Абдураззоков, Аловиддин Абдуллоев, Хуршед Мустафоев, Моҳпайкар Ёрова ва дигарон дар оғаридани нақшҳои хотирмон ва чеҳраҳои барҷастаи таъриҳӣ саҳми муносиб гузоштанд ва мегузоранд. Театрҳои касбии тоҷик дар озмунҳои мамлакатҳои Осиёи Миёна, Чумхурии исломии Эрон ва давлати Олмон ширкат варзишанд. Солдармиён дар сатҳи чумхурияйӣ гузаронидани озмунҳои «Парасту» ва «Андалеб» дар рушду нумӯи санъатҳои театрӣ ва тасвирӣ мусоидат мекунад.

Дастгирии Ҳукумати Тоҷикистон боис шуд, ки дар чумхурӣ ҳам мусиқии классикӣ («Шашмақом»), ҳам мусиқии ҳалқӣ («Фалак») ва ҳам мусиқии эстрадӣ такмил ёфта, берун аз мамлакат боз ҳам маъруф гарданд. Соли 2014 бо қарори Ҳукумати Тоҷикистон ва мусоидати СММ дар мамлакат 100-солагии бастакори маъруфи тоҷик Зиёдулло Шаҳидӣ ботантана ҷаҳон гирифта шуд. Танҳо дар чанд соли охир ба Ҷоизаи давлатии ба номи Рӯдакӣ сазовор гардишани овозхонҳои шинохта Зафар Нозимов, Сайдқул Билолов, Давлатманд Ҳолов, Файзали Ҳасанов ва Гулҷеҳра Содиқова гувоҳ ба он аст, ки анъанаи неки овозхонии устодон Акашариф Ҷӯраев, Ғуломали Ғуломхайдаров, Одина Ҳошимов ва Ҷӯрабек Муродов дар инкишоф ва такомул аст.

Ҳаёти адабӣ

Воқеаҳои сиёсӣ ва иҷтимоие, ки дар айёми бозсозиву ошкорбаёнӣ ва солҳои аввали истиқлолияти Тоҷикистон ба амал омаданд, ба ҳаёти адабии давр бетаъсир намонданд.

Махсусан, ҷангӣ шаҳрвандӣ барои адібони наслҳои гуногун ногаҳонӣ ва ғайричашмдошт буд.

Бо вучуди ин, дар ҳамон айёми душвор маҷмӯаи ашъори шоирони шинохта М. Қаноат, Л. Шералӣ, Б. Собир, Гулруҳсор рӯйи чопро диданд. Дар солҳои аввали истиқлолият маҷмӯаҳои ашъори А. Ҳаким, Ҷ. Каримзода, Ҳақназар Ғоиб, К. Насрулло, Шаҳрияву Мехринисо, Салими Ҳатлонӣ низ чоп гардишанд. Ҳамчунин, дафтари ашъори шоирони хушалиқа Фарзона ва Муҳаммадалии Аҷамӣ дар Техрон ба табъ расидаанд.

Баъдҳо дар қисматҳои назм, наср ва драматургия асарҳои бисёри адибони тоҷик чоп шудаанд, ки намоишномаи «Фирдавсӣ»-и М. Бахтӣ (1999), «Достони писари Ҳудо»-и Сорбон (2000, ҷилди дувум 2005), «Ҳайҷо»-и Ӯ Кӯҳзод (2007) «Мунтаҳаби осор»-и С. Аюбӣ (2000), «Панчи ноором»-и М. Миршакар (2002), «Ойнаи беғубори ман»-и М. Қаноат (2002), «Талош»-и А. Самад (2002), «Зулфи парешон»-и Зулфия (2002), «Ҳайрбоди баҳор»-и А. Муродӣ (2003), «Фиреби меҳр»-и А. Раҳим (2003), «Сармаддех»-и Баҳманёр (2002), Девони Гулруҳсор (2004), «Мунтаҳаби ашъор»-и Салими Ҳатлонӣ (2005), «Ҷазираи танҳой»-и Сурӯш (2009), дучилдаи «Ҳама гул, ҳама тарона»-и Фарзона (2014) «Нурполо»-и Назри Яздонӣ (2009) намунаи онҳост. Нашри асарҳои бадей, илмӣ ва таълими сол то сол меафзояд. Аз соли 2002 ин тараф ҳар сол даҳҳо асари адибон бо дастгирии Пешвои миллат - Асосгузори сулҳу вахдати миллӣ, Президенти Тоҷикистон муҳтарам Эмомалӣ Раҳмон аз тариқи нашриёти «Адиб» ба табъ мерасанд. Ҳамчунин, нашриёти «Адиб» бо дастгирии Ҳукумати Тоҷикистон бо номи «Ахтарони адаб» 50-ҷилдаи Осори классикон ва муосирони адабиёти тоҷикро ба нақша гирифтааст, ки алҳол 35 ҷилди он ба табъ расидааст. Ҳамчунин, соли 2013 дар доираи “Барномаи рушди фарҳанги Ҷумҳурии Тоҷикистон барои солҳои 2008 - 2015” Сарредаксияи илмии ЭМТ китоби ҳаҷман бузургеро бо номи “Донишномаи муҳтасари қӯдакон ва наврасон” ба табъ расонд. Ба ҳоло 5 ҷилди “Энсиклопедияи миллии тоҷик” ба табъ расидааст.

Дар айёми истиқлолият адибони зиёде соҳиби унвону ҷоизаҳои Тоҷикистон ва кишварҳои хориҷӣ гардиданд. Соли 1997 Садриддин Айнӣ ва соли 2001 Мирзо Турсунзода ба унвони олий – Қаҳрамони Тоҷикистон қадр шуданд. Дар ин давра М. Қаноат, Лоик, Кутбӣ Киром, Ашӯр Сафар, А. Қаҳҳорӣ, F.Мирзо, Убайд Раҷаб, А. Шуқӯҳӣ, Гулназар, Ҳақназар Ғоиб, Аскар Ҳаким, Гулруҳсор, С. Айюбӣ, Раҳмат Назрӣ, Камол Насрулло, Муҳаммад Ғоиб, Саидалӣ Маъмур, Ширин Бунёд, Мирзо Файзалий, Ҳадиса Курбонова, Фарзона, Нурмуҳаммад Ниёзӣ, Зулфия Атоӣ ба унвони Шоири ҳалқии Тоҷикистон, А. Баҳорӣ, С. Турсун, А. Самад, Кароматуллоҳи Мирзо, Ӯ. Кӯҳзод, Юсуф Акобиров, Шодон Ҳаниф, Муҳиддин Ҳочазод, Сорбон, Мехмон Бахтӣ, Ҷонибек Акобиров, Б. Абдураҳмон ба унвони Нависандай ҳалқии Тоҷикистон сазовор гардиданд. Аскар Ҳаким, Кароматуллоҳи

Мирзо, Муҳаммадҷон Шакурӣ, Қутбӣ Киром, Ашӯр Сафар, Гулназар, С. Маъмур, Ӯ. Кӯҳзод, Меҳмон Баҳти, Камол Насрулло, Раҳмат Назрӣ, Сайф Раҳимзод, С. Айюбӣ, Гулруҳсор, Саттор Турсун, Низом Қосим, Фарзона, М.Фоиб, Б.Абдурраҳмон, Соҳиб Табаров, Доро Наҷот, Аҳмадҷон Раҳматзод, Ҷӯра Ҳошимӣ, Атажон Сайфуллоев, Мирзо Файзали ба Ҷоизаи давлатии ба номи Рӯдакӣ сарфароз гаштанд.

Соли 1989 дар назди Иттифоқи нависандагони Тоҷикистон Ҷоизаи адабии ба номи Садриддин Айнӣ ва Ҷоизаи адабии ба номи Мирзо Турсунзода таъсис ёфтанд. То ин дам зумрае аз адабону мунаққидон ба дарёftи ин ҷоизаҳо лоиқ дониста шуданд. Иттифоқи нависандагони Тоҷикистон, ки соли 2014 80-сола шуд, алҳол зиёда аз 400 аъзо дорад. Нашрияҳои Иттифоқи нависандагони Тоҷикистон – мачаллаи миллии адабии «Садои Шарқ», мачаллаи «Памир» ва хафтавори «Адабиёт ва санъат» барои такомули адабиёт ва фарҳанги тоҷик хидмати босазо доранд.

Дар Иттифоқи нависандагони Тоҷикистон баҳшҳои гуногуни эҷодӣ фаъолият доранд. Дар замони истиқлолияти баҳшҳои адабиёti бачагона (У. Раҷаб, Г. Сулаймонӣ, А. Баҳорӣ, А. Шарифӣ, Н. Бақозода, А. Бобоҷон, Ҷ. Ҳошимӣ, Л. Қенчаева, Ф. Сафар ва дигарон), тарҷумаи бадеӣ (С. Салоҳ, И. Қосимзода, С. Ҳоҷаев, Ҷ. Азизқулов, А. Насимов, Ю. Юсуфӣ, М. Сурӯш ва дигарон) ва нақди адабиву адабиётшиносӣ (С. Табаров, М. Шакурӣ, Ҳ. Отаконова, А. Сайфуллоев, Ҳ. Шарифов, Ҳ. Шодиқулов, А. Сатторзода, Р. Мусулмониён, А. Абдуманнонов, А. Саъдуллоев, Ҷ. Бақозода, В. Самад, Ю. Акбарзода, А. Худойдодов, А. Абдусаттор, А. Насриддинов, А. Набавӣ, М. Мулоаҳмадов, У. Тоиров, Ш. Раҳмонов, А. Маҳмадаминов, А. Раҳмонзода, Н. Салимӣ, М. Ҳоҷаева, М. Имомзода, Р. Раҳмонӣ, А. Давронов, Н. Файзуллоев, Ш. Истро菲尔ниё, И. Икромов, Ш. Солеҳ, М. Назриқул, М. Зайниддинов, М. Шукурзода, Ҷ. Сайдзода ва дигарон) назаррас мебошад.

САВОЛ ВА СУПОРИШҲО

1. Оид ба ҳаёти сиёсии даврони истиқлолияти Тоҷикистон маълумот дихед.
2. Муваффакияти чомеаи демократии Тоҷикистон дар чист?
3. Ҳаёти иқтисодии мамлакатро бо мисолҳо фахмонед.
4. Қонуни забон кай қабул шуд ва чӣ аҳамият дорад ?

5. Дар даврони истиқолият кадом ҹашнхо ба вуқӯй пайвастанд?
6. Оид ба воситаҳои ахбори омма маълумот дихед.
7. Нашрияҳои Иттифоқи нависандагонро номбар қунед.

ШЕҦРИ ДАВРОНИ ИСТИҚЛОЛИЯТ

Дар замони истиқолият шеъри точик аз ҷиҳати мавзӯй, мундариҷа ва шакл васеътар гардид. Тасвир ҳам дар ғазал, рубой, қасида, мусаммат, маснавӣ барин жанрҳои суннатӣ ва ҳам дар қолабҳои нави шеърӣ боз ҳам муассиртару ҷаззобтар ба назар мерасад.

Ашӯр Сафар ба ҷузъитарин ҳусусияти услубии жанри ғазал чун ҳусни матлаъ, ҳусни мактаъ ва ҳусни таҳаллус дикқат дода, бо ҳамин маънирасӣ, ҳаёлангезӣ ва тартиби баёни саромадони назми точикро пайгирий намудааст:

Айёми баҳор асту чаман лоладароғӯш,
Аз сабза тани санг бувад балки қабопӯш...
Аз навдаи ҳар нахл чакад оби тароват,
Сардию қарахтӣ шуда якбора фаромӯш.
Чон дар бадани ҳар гияҳу сабза дамида,
Чун ҷашмаи хушкида, ки аз нав бизанад ҷӯш...
Аз хотирам ояндаву бигзашта равад дур,
Дасти ману гул бошаду дилдору баногӯш.

Жанрҳои суннатӣ дар шеъри имрӯзи точик мавқеи баландтар доранд ва баъзе шоирон дар жанрҳои алоҳидаи суннатӣ бештар муваффақият ба даст дароварданд. «Ҳирмани моҳ» ном асари Раҳмат Назрӣ танҳо аз дубайтиҳо иборат аст:

Дили ман, шод бошӣ, шод, эй кош,
Фами худро махӯр, ғамҳори кас бош,
Ки то аз нони дастарҳони мардум,
Агар магзе ҳӯрӣ, ошат шавад, ош!

Дар даврони истиқолият навъҳои дигари шеър, ки бо номҳои *шеъри нав*, *шеъри озод*, *шеъри сафед*, *хусравонӣ*, *шеъргуна* ёд мешаванд, низ мавқеи босазо пайдо намуданд. Аз шоирони имрӯзи

точик ба *шөъри озод*, ки дар он ягонагии вазну қофия риоя на-
мешавад, Бозор Собир, Гулрухсор, Гулназар, Алимұхаммад
Муродӣ, Доро Начот, Сиёвуш, Фарзона бештар майл доранд.
Яке аз вижагиҳои шеъри озод дар тарзи тасвири он мебошад. На-
мунае аз Сиёвуш:

Хоҳари ман субҳро мешуст
Бо ду дасти офтобиаш,
Ман ташнатар зи рӯҳи биёбонам.

Падидай дигари шеъри ин айём бо номи *шөъри хусравонӣ*
муаррифӣ гардидааст. Шеъри хусравонӣ, асосан, аз вазни арӯз ва
қофия орист. Аммо имкон дорад, ки гоҳ-гоҳе дар он вазну қофия
истифода шавад. Камол Насрулло гуфтааст:

Ман аз торикӣ метарсам,
Рӯшноӣ мерехт
Шабҳо аз лабони модарам,
Даме ки суруд меҳонд.

Дар ин солҳо навъи дигари шеър паҳн гардид, ки онро *шөъ-
ри тасвири* ё *минётурҳои¹ манзум* номидаанд. Ин шеърҳо бисёр
кӯтоҳ буда, аз тасвири маконе, замоне, фазое, ҳолате ё манза-
рае иборат мебошанд. Дар навиштани чунин шеърҳо, аз чумла,
Алимұхаммад Муродӣ маҳорат нишон додааст. Шеъри «Заволи
рӯз» ҳамагӣ панҷ мисраъ аст:

Дар як заволи рӯз
Дам мекашид аждари шаб офтобро,
Хунаш чакида буд ба домони кӯху ҷар.
Мардум vale надошт ба ғайр аз ғами шикам
Андешае ба сар.

Ба шеъри тасвири аз шоирони ҷоизадор бештар Гулрухсор ва
Раҳмат Назрӣ рӯ овардаанд. Дар шеъри «Зодрӯзи дард»-и Гулрух-
сор садоқати қаҳрамони лирикӣ ба Ватан чунин тасвир ёфтааст:

1 Минётур (миниатюра) — тасвирҳои нозуку зебо ва хурд дар санъати наққошӣ.

Ватан, «Шаҳнома»-и рӯҳи туро
Дар партави нуру зиё
Бо килки умеду вафо эҷод хоҳам кард!
Ватан, аз сангҳои бар сарат
бишкастай фарзандҳои носазоворат
Туро бунёд хоҳам кард,
Туро обод хоҳам кард!

Шеъри тоҷик аз солҳои шастуми асри XX сар карда аз ҷиҳати мавзӯй ва мундариҷа инкишоғ ёфт. Дар ин айём тақрибан тамоми шоирони тоҷик, аз ҷумла, Муъмин Қаноат,Faффор Мирзо, Лоик, Бозор Собир, Сомесъ Одиназода, Гоиб Сафарзода, Аскар Ҳаким, Гулруҳсор, Сайдҷон Ҳакимзода, Ҳадиса, Ҳабибулло Файзулло, Абдулло Қодирӣ, Салимшоҳ Ҳалимшоҳ, Гулназар, Ҳақназар, Зиё Абдулло, Камол Насрулло, Зулфия, Фарзона, Низом Қосимро рӯҳияи чуръатнокӣ ва воқеъбинӣ фаро гирифт. Маҳз аз ҳамин давра дар назми тоҷик мавзӯъҳои ватану ватандорӣ, миллату суннатҳои миллӣ таҷдиди назар шуда, аҳамияти боз ҳам бештар қасб намуданд. Шеъри Убайд Раҷаб «То ҳаст оламе, то ҳаст одаме» эътирози саҳт ба қасоне буд, ки тарафдори барҳам ҳӯрдани забонҳои миллии Иттифоқи Шӯравӣ, аз ҷумла забони тоҷикӣ, буданд. Шеъри мазкур низ бо ҳисси баланди ифтихори миллӣ сурда шуда, дар тамоми Шарқ шуҳрат пайдо намуд. Ин шеър бо ҷунин мисраъҳо оғоз меёбад:

Ҳар дам ба рӯйи ман,
Гӯяд адӯи ман,
К-ин шеваи дарии ту чун дуд меравад,
Нобуд мешавад,
Бовар намекунам.

Шеъри мазкур аз 49 мисраи кӯтоҳу дароз иборат буда, дар ду вазни баҳри раҷаз – вазнҳои мустафъилун, фаал (– – V-/V–) ва мустафъилун, мағоилун, мустафъилун, фаал (– – V – /V – V – / – V – /V –) навишта шудааст. Дар шеър тамоми сифатҳои забони тоҷикӣ –латифӣ, шириниӣ, софӣ, зебоӣ, дилрабоӣ ва мақоми таърихио фарҳангии он ба тасвир омадааст.

Аз солҳои 80-уми асри XX дар ашъори М. Қаноат, Лоик, Б.

Собир, Гулрухсор, Ҳақназар, Гулназар, Шоҳмузатфар Ёдгорӣ, Камол Насрулло, А. Муродӣ, Н. Ниёзӣ, Мухтарам Ҳотам, А. Раҳматзод, Ато Мирҳоҷа, Ҳочӣ Мурод, Сайёд Гаффор, Искандари Ҳатлонӣ, М. Ғоиб, Мехринисо, Шаҳрия, Нуқраи Суннатниё, Сафар Аюбзода ва дигарон мавзӯъҳои таъриҳӣ ва муаммоҳои ҳудогоҳии миллӣ мавқеи боз ҳам бештар пайдо намуд. Шоирон дар оғаридаҳои хеш ҳодисаҳои таъриҳӣ, воқеаҳои асотирий ва гузаштаи тамаддуни миллиро ёдовар шуда, бо ҳамин таваҷҷуҳи ҳонандаро бештар ба ҷаҳони маънавии инсон ҷалб карданӣ шуданд. Дар достонҳои «Эҳёнома», «Ҳасрати Фирдавсӣ», «Нуре аз Ҳамадон», силсилаи шеърҳои «Дардномае ба миллат», «Муқаддаснома», «Садои як рӯзу як шаб» ва як қатор шеърҳои дигари Ҳақназар Ғоиб таъриҳ, фарҳанг ва нангу номуси миллати тоҷик мавриди тасвири бадеӣ қарор гирифтааст. Қаҳрамони лирикӣ дар рӯзҳои душвори миллат аз рӯҳи ниёгон мадад меҳоҳад:

Эй замини падарон! Кош ба хушбаҳтии мо
Ба сарат бори дигар точи Фаридун¹ бошад.

Дар «Суруди ваҳдат» Ҳақназар аз дилу ҷон ваҳдату ягонагии ҳалқи тоҷикро, ки бар асари ҷонги шаҳрвандӣ ҳалалдор гардид, тараннум менамояд:

Ба тан пӯshed, ёрон, ҷомаи идонаи ваҳдат,
Шароби аргувон нӯshed аз паймонаи ваҳдат.
Чунон оред меҳри дил ба яқдигар ба солорӣ,
Ки ҳар як хонаи тоҷик гардад хонаи ваҳдат...

Дар замони истиқлолият дар шеъри тоҷик тасвирҳои ирфонӣ² мавқеъ пайдо карданд. Шоирон пайванди маънавии инсонро ба рӯҳи поки Ҳудо ба тасвир гирифта, бо ҳамин таваҷҷуҳи ҳонандаро ба ҳақиқати азалии тақдирӣ инсон ҷалб менамоянд. Ба ин муносибат ба шеъри имрӯз истилоҳ ва устураҳои динию ирфонӣ ворид гардида, ҳаёлоти шоиронаро бойтару рангитару намуданд. Дар «Санги ман –алмос» ном достони Аскар Ҳаким талмехҳои таърихию динӣ бисёр истифода шудаанд:

1 Тоҷи Фаридун рамзи хушбаҳтии бардавоми миллат аст. Фаридун образи асотириест дар “Шоҳнома”.

2 Ирфон — шинохтан, донистан, шинохтани Ҳудо.

Дили ман меҳоҳад,
К-одамӣ ҳамчӯ дарахте, ки пас аз боронҳо
Фарқаи нур шавад дар Хуршед,
Субҳидам ҳомилае сӯйи биҳизор ояд,
Ки: «Дилам бӯйи биҳӣ меҳоҳад.
Ай Худо, медиҳиям тифлаки зеборӯ»¹
Нисбате чист миёни биҳию тифлаки зебо кардан?!

Тасвирҳои ишқио ирфонӣ дар ашъори шоирон Зиё Абдулло, Салими Ҳатлонӣ, Фарзона, Низом Қосим, Рустами Ваҳҳоб, Муҳаммадалии Аҷамӣ, Абдулқодири Раҳим, Озар мавқеи зиёдтар дорад. Мавзӯи асосии ашъори Фарзона ишқ аст, ишқи маънавию илоҳӣ, ишқе, ки инсонро ба покиу шаффоғӣ водор мекунад. Дар китобҳои «Шабоҳуни барк», «Ояти ишқ», «Паёми ниёғон», “Муҳри дили мино” ин мавзӯъ бо услуби хоси шоирона баён ёфтааст. Дар шеъри «Қонуни ҷозибаи ишқ» мағҳуми ишқ чунин шарҳ дода шудааст:

Инак, шинохтам, ки қонуни ҷозибаи ишқ *Ирфон* аст,
Ирфон чист? Адами² нобудист! Уруҷе³ ба қуллаи ишқ аст,
Як гурези зебост аз ҳама завол.
Ирфон раҳ ба раҳ нозанинтар шудан аст.

Дарвоқеъ, тамоюли эҷодии Фарзона як навъ бозгашт ба асолати адабӣ аст. Ӯ дар доираи макону замон, маҳалу қавм побанд нест, балки майл ба бекаронаҳо дорад. Чаро Фарзона ҳамеша сӯҳан аз ишқ мегӯяд? Ба қавли худи Ӯ, «барои он ки вучуди ишқ аз қайдҳои замону макон, мазҳабу кеш озод аст, ишқ зангигу фарангиву хурросонӣ нест, моли чопонӣ нест... Ишқ зеботарин хуносай тамоми маърифатҳост, ишқ таркиби Ҳудост».

Тахаввулот дар шеъри тоҷик натиҷаи тағиیر ёфтани вазъи иҷтимоии давр мебошад. Тасвири бомаҳорати ормонҳои миллӣ ва умумибашарӣ имкон медиҳад, ки назми имрӯзai тоҷик дар ҳаёти фарҳангии ҳалқ нақши босазо дошта бошад.

1 Мувоғики тибби қадим, агар зани ҳомила биҳӣ бештар ҳӯрад, тифли зебо таваллуд мекунад.

2 Адам — нестӣ.

3 Уруҷ — боло баромадан, боло рафтан.

САВОЛ ВА СУПОРИШХО

1. Кадом адибон ба гуфтани шеърҳои суннатӣ майл доранд?
2. Боз кадом навъҳои шеърии ин даврро медонед?
3. Шоирони шинохтаи солҳои охирро номбар кунед.
4. Дар шеъри даврони истиқлолият кадом мавзӯъҳо мавқеъ пайдо карданд?
5. Мавзӯи баҳси «То ҳаст оламе, то ҳаст одаме» ном шеъри У. Раҷаб чӣ аст?
6. Мазмуни «Суруди ваҳдат»-и Ҳ. Фоиб аз чӣ иборат аст?
7. Оид ба мавзӯи асосии ашъори Фарзона сухан гӯед.

САВОЛИ ТЕСТИ

1. Шеъри зерини Раҳмат Назрӣ ба кадом навъи шеъри мутааллиқ аст?

Дили ман шод бошӣ, шод, эй кош,
Фами худро наҳӯр, ғамҳори кас бош.
Ки то аз нони дастурҳони мардум
Агар мағзе хӯрӣ, ошат шавад, ош.

- A) Шеъри нав;
- B) Шеъри озод;
- C) Шеъри сафед;
- D) Шеъри суннатӣ;
- E) Хусравонӣ.

НАСР ДАР СОЛҲОИ ИСТИҚЛОЛИЯТ

Насри солҳои истиқлолият давом ва инкишофи насри солҳои пешин аст. Насри имрӯз дар заминаи фаъолияти эҷодии нависандагони ботаҷрибаву баркамоли тоҷик Сотим Улутзода, Ҷалол Икромӣ, Фазлидин Муҳаммадиев, Ӯрун Қӯҳзод, Сорбон, Саттор Турсун, Баҳром Фирӯз, Абдулҳамид Самад, Сайф Раҳим, Ҷонибек Акобир, Абдурофеъ Рабизода ва амсоли онон инкишоф ёфтааст. Аз ин рӯ, романҳои «Кӯҳ беварта нест» (М. Хоҷаев), «Зарафшон», «Росу» (Сорбон), «Санг дар бағал ба тӯфон» (Саттор Турсун), «Дар орзуи падар» (К. Мирзо), «Шаҳрбону» (Сорбон), «Бозгашт» (А. Зоҳир), қиссаҳои «Дили гумҷӯ», «Соҳилҳои мурод» (А. Баҳорӣ), «Оташи дил» (Раҷаб Мардон), «Ишқи ғук»

(Хилолиён Аскар), «То рӯзи растохез» (А. Рабизода), «Дурӯғи са-фед» (Сайф Раҳим), «Вопасин парвози лошахӯр» (Сайдалӣ Сайд), «Ҳайҷо» (Ӯ. Кӯҳзод), «Ишқи дуҳтари қулаҳпӯш» (Ю. Аҳмадзода), «Бори кач дар роҳи кач» (З. Ғулом), «Оташ дар хонаи қадим» (М. Насридин) «Шиҳаи аспи сиёҳ» (М. Ёрмирзоева), “Сарнавишт” (И. Қосимзода), «Достони Роғун» (Ш. Мӯсо) ва ғайра мавзӯҳои гуногунро фаро гирифтаанд.

Воқеаҳои нангини ибтидиои солҳои навадум дар шууру афкори адібон таъсири амиқ гузошт. Алҳол ин мавзӯъ дар чанд асари насрӣ, аз ҷумла, «Қиссаи Нодир»-и А. Баҳорӣ, «Се раҳакӣ аз се ҳизб»-и Ӯ. Кӯҳзод, қисми дуюми «Гардиши девбод»-и А. Самад, «Лаб-лаби ҷар»-и С. Турсун, «Гунги ҳобдидা»-и Салими Аюбзод, «Ишқро анҷом нест»-и М. Амиршоҳ ба тасвир омадааст. Дар ҳикояи «Се раҳакӣ аз се ҳизб» нависанда қӯшиш намудааст, ки сабабҳои иҷтимоии ба ҷанги шаҳрвандӣ печидани тарафкашиҳои гурӯҳҳои сиёсиро ошкор созад. Дар шаҳри Себароз бар асари демократия ва ошкорбаёни ҷойи яккаҳизбиро бисёрхизбӣ ишғол менамояд. Мирвафо, Мирбақо ва Мирризо чун вакилон аз ҳизбҳои гуногун ба воситай тайёра озими Шаҳри Шаҳрҳо мешаванд ва ҳангоми парвози тайёра баҳсу мунозираи тӯлонии вакилони нолоиқ ба ҷанг мепечад.

Романи «Зарафшон»-и Сорбон ва қиссаи «Нишони зиндагӣ»-и Кароматуллоҳи Мирзо ба муносибатҳои оилавӣ баҳшида шудаанд. Образи марказии ҷилди дувуми «Зарафшон» Шарифа ва қаҳрамони асосии «Нишони зиндагӣ» Соҳиба мебошанд. Онҳо занҳои боакл, дурандеш ва баору номус буда, иродай қавӣ доранд. Бинобар ин, дар мубориза ба муқобили душманони пуркуват ҳам голиб мебароянд.

Романи «Ҳайҷо»¹ ба воқеаҳои пурдарду мудҳиши нимаи дувуми садаи XIX дар Осиёи Миёна ва, маҳсусан Бухоро, баҳшида шуда, аз ду дафтар иборат аст. Дафтари якум – «Ҳамоқат дар аморат» аз ташвишу тараддуди гаҳвораҳарии аҳли дарбор барои фарзанди ҳанӯз ба дунё наомадаи амир оғоз меёбад. Ба 4000 тиллои сурҳ як гаҳвораи тиллокорӣ ва як гаҳвораи нуқракӯб ҳаридорӣ мешавад. Баъд ба ҷанги аскари рус раҳсипор шудани амир ва лашкариёнаш тасвир меёбад. Амире, ки бо ғурур «лашкарам як наъра кашида ба ҳуҷум гузарад, гарди салоти русро мебарорад»

¹ Ҳайҷо – набард, ҷанг, муҳориба. Майдони набард.

мегуфт, аз як садои тири гулулаҳои армияи рус қафо гашта, шикаст меҳӯрад ва ба ивази товони зиёд дар Зирабулоқ соли 1868 ба саркардагони рус шармандаор сулҳ мебандад.

Дар дафтари дувум – «Талоши салтанат» давоми сулолаи манғитҳо – Абдулаҳад ва Олимхон дар Бухоро ва Самарқанд ба тасвир омадааст. Инҳо дар ҳарисӣ, фисқу фучур ва золимӣ аз падар ва бобои худ – амир Музаффар гузаронданд. Дар асар як қатор образҳои мусбат чун Дӯстмурод, Рӯзимурод, Азизмурод, Гулмурод амал мекунанд, ки баёнгари қувваҳои равшанфир ва солими чомеа буда, то метавонанд, баҳри адлу инсоф ва номуси шаҳрвандӣ талош меварзанд. Умуман, Ӯрун Кӯҳзод дар романи «Ҳайҷо» тамоми фисқу фучури аморати Бухороро фош намуда, хонандай имрӯзро ба андеша ва шукргузорӣ аз тинчиву масъулияти ватандорӣ водор мекунад.

Рӯйдоди дигар ба наср рӯ овардани шоирон Faffor Mirzo, Шоҳмузаффар Ёдгорӣ, Гулназар Келдӣ, Гулруҳсор, Ато Мирҳоча, Зулфия Атойӣ, Муҳаммад Фоӣб, Салими Зарафшонфар ва Абдулқодири Раҳим мебошад. Ҳикояҳои «Сагвафо», «Ҳайрухуш бо полиз ва Сияҳгӯш», «Ду зӯр дар як пода», «Тақдир, ту таравифи кистӣ?»-и F. Мирзо ба масъалаҳои муҳимми рӯз баҳшида шуда, пур аз ҷузъиёти тозаву тасвирҳои хонданбоб мебошанд.

Дар айёми истиқлолият Баҳмандер, Шералий Мӯсо, Диловари Мирзо, Марямбонуи Фарғонӣ, Карим Давлат, Майд Салим, Мираҳмади Амиршоҳ, Аброри Зоҳир, Салими Зарафшонфар, Юнус Юсуфӣ, Лутфӣ Саид, Ҳанифаи Муҳаммадоҳир, Равшани Махсумзод, Азизхони Ниёз барин як зумра адибон дар соҳаи насли бадей қадамҳои ҷиддӣ гузоштанд. Ҳикояҳои «Дуди ҳасрат» ва «Шошо»- и Баҳмандер бо тасвирҳои рамзию асотирий ҷолиби диққатанд. Ё худ, мавзӯи асосии эҷодиёти Майд Салим, чи хеле ки аз «Гурги поҳӯрда», «Зоғеву дөғе», «Ҳикояҳо дар бораи ҳайвонот», «Аз пайи паланг» ном маҷмӯаҳояш бармеояд, тасвири олами ҳайвонот ва парандаҳо мебошад. Талқини дӯстдорию ғамхории одамон ба табииати зинда аз вазифаҳои муҳимми адабиёти бадей ба шумор меравад.

Насри таъриҳӣ

Дар замони истиқлолият насли таъриҳӣ боз ҳам ривоҷ ёфт. Асарҳои «Гули бодом»-и Ҷ. Икромӣ, «Пайроҳаи қисмат»-и А. Сидқӣ, «Уқоби заҳмӣ», «Рӯзгори родмард» ва «Дар чорсӯйи Хуршед»-и Ш. Ҳаниф, «Достони писари Ҳудо»-и Сор-

бон, «Қиссаи Мансури Ҳаллоч»-и Р. Ҳодизода, «Девори Ҳурносон»-и Мухаммадзамони Солех, «Данонир» ва «Рӯдакӣ»-и Равшани Ёрмуҳаммад, «Куруши Кабир»-и Б. Абдурраҳмон, «Ҳафт рӯъё»-и Ю. Аҳмадзода, «Роҳи абрешим» ва «Садди Ҳатлон»-и А. Ҳамдам, Л. Чигрин, «Вахш»-и Сайидаҳмади Зардон, «Масъуди сипаҳсолор»-и Сайд Раҳмон, «Шоҳаншоҳ»-и Баҳманёр, «Саройи санг»-и А. Мирҳоҷа, «Борон пайҳоро мешӯяд» ва «Алихуши Найистонӣ»-и Д. Мирзо хонандаро ба таърихи дуру наздики ҳалқи тоҷик ва фаъолияту чоннисориҳои фарзандони барӯманди он шинос менамоянд.

Муҳимтарин ҳусусияти наасри бадеии даврони истиқлолият назари тозаи нависандагон ба мавқси шаҳс дар таъриҳ мебошад. Дар адабиёти даврони шӯравӣ вобаста ба сиёсати давр мақоми таърихии шаҳс нисбат ба мақоми омма ноҷиз нишон дода мешуд. Замони нав тақозо дорад, ки нависандагон ба шахсиятҳои барҷастаи таърихи фарҳангӣ ва қаҳрамонони миллат бештар рӯ оварда, хонандаро дар рӯҳи ифтиҳор аз ниёғони бузург тарбия намоянд. Дар романи М. Солех «Девори Ҳурносон» кору пайкори шахсияти дураҳшони таъриҳӣ Исмоили Сомонӣ ва ҳаммаслакони ў ба тасвир омадааст. Ин асар аз нигоҳи тасвири воқеаҳо фароғир, аз ҷиҳати ширкати образҳо бой ва аз назари услуби нигоҳириш ҷолиб мебошад. Романи Сорбон – «Достони писари Ҳудо» ба давраи боз ҳам қадими таъриҳӣ бахшида шудааст. Дар асар сipoҳдориву ҷаҳондорӣ, макру ҳила ва набардҳои Искандари Мақдумӣ (356 – 323), инчунин, таърихи давлатдории империяи бузурги Ҳаҳоманишӣ, буздилии шоҳи оҳирини он Дорои III ба таври воқеӣ ва дилкашу ҷолиб тасвир гардидааст.

Дар ин давра тасвири зиндагиномаи шахсиятҳои фарҳангӣ низ мавқеи муносиб пайдо кардааст. Китоби «Қиссаи Мансури Ҳаллоч»-и Р. Ҳодизода аз ҳаёту фаъолияти яке аз шахсиятҳои машҳури равияи сӯфия¹ – Мансури Ҳаллоч (858 – 922) ҳикоя мекунад. «Данонир» ном қиссаи Равшани Ёрмуҳаммад ба як лаҳзаи фочиабори хонадони Бармакиён² бахшида шуда, оид ба ғуур, мубориза ва нокомии як нафар дuxтари сарбаланди тоҷик маълумот медиҳад.

1 Сӯфия ё тасаввуф — ҷараёни фалсафии асримиёнагӣ буда, бо роҳи завқу шавқ қашғи намудани асрори одаму оламро таълим медиҳад.

2 Бармакиён — хонадони қадимаи тоҷикон, ки аз Балҳ буда, бо фазилат ва кордонӣ шуҳрат доштанд.

Солҳои охир нависандагони тоҷик ба эҷоди хотирот, ёддошт, сафарнома ва очеркҳо таваҷҷуҳи бештаре зоҳир намудаанд. Бо кӯшиши Убайд Раҷаб, Юсуфҷон Ақобиров, Шодон Ҳаниф, Ҳолмурод Шарифов, Сорбон, Мутеулло Начмиддинов, Ҷонибек Ақобир, Раҷаб Мардон, Мирзо Шукурзода, Абдулқодири Раҳим як зумра симоҳои таърихи фарҳангӣ, чун Мирзо Турсунзода, Бақӣ Раҳимзода, Бобоҷон Ғафуров, Лоик Шералий, Турсун Ӯлҷабоев, Сайф Раҳим оғарида шуданд, ки рӯзгору зиндагии онҳо дар таърихи навтарини Ҷумҳурии Тоҷикистон басо ибратомӯз аст.

Очерки Ҷонибек Ақобир «Назаркардаи Ҳудованд» ба зиндагӣ ва фаъолити эҷодии ҷангнomanавис шодравон Раҳмон Сафаров (1930-2005) бахшида шудааст. Дар тасвири нависанда ин марди 75-сола тамоми умри бобаракати хешро ба дарёфти санадҳои зиндагӣ ва муҳорибаи писарони тоҷикистонӣ дар солҳои Ҷанги Бузурги Ватанӣ сарф намудааст. Ин аст, ки танҳо китоби бисёрчилдаи «Ҳазору як корнома» аз корномаӣ ва қисмати 50 ҳазор ҷанговаре, ки аз Тоҷикистон барои мудофиа рафта, дар ҳайати қарib 400 дивизия ва 200 бригада далерона ҷангигаанд, ҳикоят мекунад. Дар очерки мазкур ҷеҳраи Р. Сафаров чун шахси меҳнатдӯсту фидоии миллат равшан намоён гардидааст.

Хулоса, насри давраи истиқлолият аз нигоҳи мавзӯй, услуби тасвир ва ҳунари нигорандагӣ сол то сол такмил меёбад ва наслҳои гуногуни нависандагони тоҷик кори эҷодиро бо дарки масъулият идома медиҳанд.

САВОЛ ВА СУПОРИШҲО

1. Асарҳои насрин дар даврони истиқлолият навиштаро номбар кунед.
2. Кадом асарҳо ба насли таърихии даврони истиқлолият мансубанд?
3. Шоирони ба навиштани асарҳои насрӣ рӯ овардаро ном баред?
4. Кадом романҳо ба тасвири шоҳон ва сиёсатмадорон бахшида шудаанд?
5. Оё ёддошт ва қиссаҳои ҳуҷҷатиро номбар карда метавонед?

ДРАМАТУРГИЯ ДАР ЗАМОНИ ИСТИҚЛОЛИЯТ

Дар солҳои баъди Ҷанги Бузурги Ватанӣ драматургияи тоҷик аз ҷиҳати мундариҷа ва тасвири бадей такмил ёфт. Дар ин солҳо насли нави драматургони тоҷик, чун Файзулло Анзорӣ, Аъзам

Сидқӣ, Абдулмалик Баҳорӣ, Абдусалом Атобоев, Султон Сафаров ва баъдтар Мехмон Баҳти, Тӯрахон Аҳмадхонов, Сафармуҳаммад Айюбӣ, Ато Ҳамдам, Нур Табаров, Б. Абдурраҳмон, Ҷумъа Қуддус, Нурулло Абдуллоев, Шодӣ Солеҳ, Сайдқул Сабзаев, Абдуғаффор Абдуҷаббор, Ф. Ашӯров, Тоҳири Муҳаммадизо, Умар Садрӣ ва дигарон ба камол расиданд. Ин насл ҳамроҳи насли қалонсоли драматургон фаъолият намуда, ҳаёти муосирон ва таърихи гузаштаи ҳалқи худро бочуръат мавриди тасвир қарор доданд. Драмаи тоҷик аз ҷиҳати навъу жанр боз ҳам васеътар гардид. Аз ҷумла, дар соҳаҳои *драмаи мусиқӣ* (чун «Имтиҳон», «Модар нигарон буд»-и Ф. Ансорӣ, «Суруди нотамом»-и А. Атобоев, «Ишқи мансабдор»-и А. Баҳорӣ, «Гирдоб»-и С. Сафаров), *драмаи манзум* (чун «Ҳукми модар»-и Ф. Ансорӣ, як силсила песаҳои С. Айюбӣ), *мазҳака ва интермедија*¹ (чун драмаи Ф. Абдулло «Тӯй», «Гавҳари шабҷароғ»-и С. Улугзода, «Очаи Бика ва очаи Зика»-и Ҷ. Қуддус, «Дод аз дasti Афандӣ»-и Ф. Ашӯров), *монодрама* (чун «Гуфтутгӯ бо худ», «Ватан ва фарзандон», «Ишқи зиндагӣ»-и М. Воҳидов), *намошишномаҳои бачагона* (чун «Ҷавонии Ибни Сино»-и С. Улугзода ва В. Виткович, «Мехмони серӯза»-и А. Баҳорӣ, «Эҳ, ҷавонӣ, ҷавонӣ»-и М. Баҳти) бисёр асарҳои ҷолиб ба вучуд омаданд.

Файзулло Ансорӣ солҳои 50-ум чун драманавис ном баровард ва ҷанд писсаи ў дар Театри давлатии академии драмаи ба номи Лоҳутӣ рӯйи саҳнаро дид. Дар нахустин драмаи Ф. Ансорӣ «Имтиҳон» мусиқӣ ва суруд мавқеи муайян дорад ва образҳои асосии он Адолат, Шариф Исматӣ, Аҳмадзода, Зулфия, Рауф ба шеъру мусиқӣ рағбати беандоза доранд. Ин асар ба ҳаёти ҷавонони донишҷӯ бахшида шуда, зимнан масъалаи мактабу маорифро низ фаро гирифтааст. Вокеа дар донишгоҳи омӯзгорӣ мегузарад ва лаҳзаи супурдани имтиҳони давлатии донишҷӯёнро фаро мегирад.

Адолат ном духтари мудири кафедраи донишгоҳ донишҷӯйӣ аълоҳон мебошад ва ба имтҳони давлатӣ тайёрии ҷиддӣ мебинад. Бедорҳои Адолат модарро ба ташвиш меоранд ва байнӣ падару модар чунин гуфтутгӯ мешавад:

Шарофат (андешаманд): «Адолати мо...» Вай ҳам ба худи Шумо рафтагӣ, шаб китобхонӣ, рӯз китобхонӣ... Касрати Шумо зада, бечора бачекам як дами осударо намебинад!... Боз имрӯзҳоу! Падара什 соҳиби як дарвозаи институт бошаду яккаю ягона

дұхтар аз ғами имтиҳона хобро надонад?!... Ба ү рахматон наме-
ояд? Як даҳан намегүед, ки «бисёр худата азоб надех, ман ёрдам
мекунам!»

Аҳмадзода (бо ҳайрат): и-и. Ба چойи вай рафта имтиҳон
диҳам- мӣ?

Шарофат: рафта имтиҳон доданатон шарт не. Ҳамаи
муаллимҳо ҷӯраҳоятон.

Аҳмадзода: восита шавам? (қадам зада) Не!

Ин кор намешавад.

Шарофат: аз Шумо чӣ меравад?

Аҳмадзода (гоҳ қадам зада, гоҳ истода): не, не! Дар ин бора
дигар гап нақушоед! Ман боварӣ дорам, ки худи Адолат ҳам
инро намехоҳад... Ба ҳар кор, агар лозим ояд, восита шудан мум-
кин, аммо дар масъалаи имтиҳон гуноҳи азим аст... Мо пеш аз
ҳама бояд ғами бачаҳои бегуноҳро ҳӯрем. Ба онҳо омӯзгорони
ҳаматарафа доно зарур аст.

Адолат дұхтари боақл, донишманд ва назарбаланд мебо-
шад ва дар байни ҳамкурсон эътибори калон дорад. Сұхангӯйӣ
ва сурудхониҳои ӯ хонандаро мафтун мекунад. Драматург Адо-
латро ба Лутфия, ки дар берӯйӣ ва беномусӣ ном баровардааст,
муқобил мегузорад ва ба воситай амалиёти образҳои мусбату
манғӣ ба ҷавонон таъкид мекунад, ки дар зиндагӣ мулоҳизакор
ва дурандеш бошанд.

Дар солҳои баъди Ҷанги Бузурги Ватанӣ драматургияи тоҷик
бештар ба мавзӯъҳои таъриҳӣ рӯ овард. Таърихи зиндагии ҳалқи
тоҷик ва кору пайкори¹ фарзандони барӯманди он дар ҳифзи нангу
номуси ҳалқу Ватан дар намоишномаҳои С. Улуғзода («Рӯдакӣ»,
«Алломаи Аҳмам»), Ф. Абдулло («Рустам ва Суҳроб»², «Фарё-
ди ишқ»), Ш. Қиёмов ва М. Шералий («Зебуннисо»), А. Атобоев
(«Суруди нотамом», «Қиёми Лоҳутӣ»), С. Сафаров, Қ. Киром, А.
Қодирӣ («Туграл»), Р. Ҷалил («Дили шоир»), Ҷ. Қуддус («Ғуруби
Аҷам») ба таври мукаммалу боварибахш ифода ёфтаанд.

А. Атобоев дар фочиаи «Суруди нотамом» таваҷҷуҳи хонан-
даи имрӯзро ба зиндагии шоираи асри X тоҷик Робиаи Балхӣ
чалб менамояд. Робиа ҳуд аз табақаи ҳукмрон аст ва ба Ораз ном

1 Пайкор — ҷанг, мубориза, мухориба.

2 Дар солҳои баъдиҷонӣ нусхаи нави фочиаи “Рустам ва Суҳроб” пешниҳод
мешавад.

ҳофизи дарбор ошиқ мешавад. Аз ин ҷуръати Робиа бародараш – Ҳорис дар ғазаб мешавад ва шоираро дар ҳаммоми тафсон андохта нобуд месозад. Лаҳзаи ҷонбозии Робиа дар ҳаммоми тафсони дарбаста муассир аст. Ӯ ангуштонашро бо дандон хуншор карда, шеърҳои охиринашро дар деворҳои ҳаммом сабт менамояд...

Дар замони истиқлолияти Тоҷикистон вобаста ба талаботи иҷтимоӣ ва фарҳангии давр муроҷиати драматургони тоҷик ба таърихи гузаштаи ҳалқи худ боз ҳам бештар гардид. Фояи асосии намоишномаҳои таърихии «Баҳроми Ҷӯбина»-и Т.Аҳмадхонов, «Фирдавсӣ» ва «Шоҳ Исмоил»-и Мехмон Баҳти, «Камоли Ҳуҷандӣ», «Дақиқӣ», «Меъроҷи Шоҳин»-и С. Айюбӣ, «Ҳатои Искандари Макдунӣ»-и Б. Абдураҳмон, «Дод чист? Бедод чист?» ва «Қиёми Айнӣ»-и Нур Табаров эҳёи тафаккури миллӣ ва ҳудогоҳио ҳудшиносӣ мебошад. Инкишофи ҳатти сужет, амалиёт ва барҳӯрди манғиатҳои образҳои асарҳои мазкур ба камолоти маънавии ҳонанда ва тамошобин таъсир мерасонад.

Драманависони касбӣ

Аксари қаламкашони адабиёти муосири тоҷик ба эҷоди асарҳои сахнавӣ таваҷҷӯҳ зоҳир намудаанд. Дар эҷодиёти гурӯҳи муайяни адибон драма мавқеи асосӣ дорад. С. Улугзода, Ф. Абдулло, Ш. Қиём, Ф. Анзорӣ, М. Баҳти, С. Айюбӣ, А. Ҳамдам, А. Атобоев, С. Сафаров, Н. Табаров чун драматургони касбӣ эътироф шудаанд.

Аз солҳои 80-уми садаи XX С. Айюбӣ ба эҷоди драмаҳои манзуму мансур мепардозад ва чун драматурги боистеъдоду сермаҳсул дар Ҷумҳурии Тоҷикистон ва берун аз он мавқеъ пайдо кардааст. Дар «Осори мунтаҳаб» 27 асари драмавии адиб ҷой гирифтаанд. «Ҷилвагоҳи офтоб» (2000) низ аз намоишномаҳои С. Айюбӣ фароҳам омадааст. Асарҳои драмавии ӯ – «Фишор» (1984), «Заволи Чамбули Мастан» (1997), «Ҳатои охирини Афлотун» (1990) «Алии Сонӣ» (1994), «Айюби Собир дар шаҳри бесуннат» (1996), «Амир Балъамӣ» (1997) дар озмунҳои драматургони касбии Тоҷикистон ғолиб дониста шуда, сазовори ҷоизаҳои гуногун гардидаанд.

Ҳамчунин, дар тарбияи ҳиссияти ҳудшиносӣ, ифтихори миллию ватанҳоҳии ҳонанда ва тамошобини тоҷик драмаҳои манзуми «Дақиқӣ», «Торикӣ», «Фигони ҷашмҳои пардашин», «Сакароти Қорун», «Ҳайкал», «Камоли Ҳуҷандӣ», «Ҳаробот» саҳми муносиб гирифтаанд. Дар фочиаи «Дақиқӣ» масъалаи нашъамандӣ ва

оқибатҳои фочиабори он мавриди баррасӣ қарор гирифтааст. Шоири чавон Дақиқӣ бо истеъоди фавқулода баландаш дар дарбори шоҳӣ эътибор пайдо карда буд. Нуҳибни Мансури Сомонӣ гуломеро ба ӯ тухфа намуд. Комёбиҳои пай дар пай Дақиқии камтачибаро аз ҳадди эътидол баровард ва боис гардид, ки ӯ ба майшат дода шавад. Шоир ҳангоми мастиҳамеша гуломашро тахқир ва ҷабр мекунад ва оқибат аз дасти гуломаш кушта мешавад.

Ғулом – Саура:

Чазои ту ин аст, эй бадкуништ,¹
Панаҳ бар ба мағмураи² Зардиҳишт!

(Ғулом – Саура камчинро аз дasti Дақиқӣ қашида гирифта, ӯро бо он буғӣ мекунад. Мусиқии фочиавӣ баланд мешавад. Дақиқӣ мемирад).

Ҳамин тарик, драматургони тоҷик дар замони истиқлолият анъанай намоишноманависиро давом дода, дар айни ҳол драмаи тоҷикро аз ҷиҳати мундариҷа ва ҳунари бадеъ такмил додаанд.

САВОЛ ВА СУПОРИШҲО

1. Баъди Ҷангиги Бузурги Ватаний қадом писсаҳо эҷод гардидаанд?
2. Оид ба драмаи «Имтиҳон»-и Ф. Ансорӣ чӣ медонед?
3. Чанд драмаи таърихиро номбар кунед.
4. Шумо аз хитоби Робиа чӣ таъсир гирифтед?
5. Драманависони қасбии тоҷикро номбар кунед.
6. С. Айюбӣ кай ба навиштани намоишномаҳо оғоз кардааст?
7. Драмаи таърихии «Дақиқӣ» қадом ғояро талқин мекунад?

САВОЛИ ТЕСТИ

1. Асарҳои «Имтиҳон» ва «Модар нигарон буд»-и Файзулло Ансорӣ ба қадом навъи драма мансуб мебошанд?
A) Драмаи мусиқӣ;
B) Драмаи манзум;
B) Мазҳака ва интермедија;
Г) Монодрама;
F) Намоишномаҳои бачагона.

1 Бадкуништ — бадкор, бадкирдор, бадамал.

2 Мағмура — зери об шуда.

МЕҲМОН БАХТӢ

(таваллуд 1940)



Рӯзгори
нависанда

Нависандай халкии Тоҷикистон, барандаи Ҷоизаи давлатии ба номи Рӯдакӣ Меҳмон Бахтӣ 25 марта соли 1940 дар деҳаи Шули ноҳияи Фарм (ҳоло ноҳияи Рашт) ба дунё омадааст. Меҳмон омӯзишгоҳи омӯзгории Навобод¹ (1958) ва факултети таъриху филологияи Донишгоҳи давлатии омӯзгории Душанбено (1963) хатм карда, солҳои 1973 – 1975 дар Донишгоҳи адабиёти ба номи Горкии шаҳри Москвав таҳсил намудааст.

Меҳмон Бахтӣ дар муассисаҳои гуногуни фарҳангии Ҷумҳурии Тоҷикистон ба сифати мухаррир, ҷонишини сармуҳаррири «Тоҷикфильм», сармуҳаррири шуъбаҳои телевизиони тоҷик, мудири адабии Театри академии драмаи ба номи Лоҳутӣ, мудири Ҳонаи адабони ба номи Турсунзода фаъолият намудааст. Солҳои 1995 – 2000 вакили мардумӣ дар Маҷлиси Олии Ҷумҳурии Тоҷикистон буд. Соли 2003 дар Анҷумани 12-ум ва соли 2009 дар Анҷумани 13-уми нависандагони Тоҷикистон раиси Иттифоқи нависандагони Тоҷикистон интихоб гардид. Ҳоло ба кори эҷодӣ машғул аст.

Фаъолияти
эҷодӣ

Фаъолияти эҷодии Меҳмон Бахтӣ аз таълифи сурудҳои «Хаёли ширин» (1965), «Наргис», «Мавҷигул», «Орзу» (1967), ҳикояву лавҳаҳои «Ёди лаҳзае» (1965), «Афсонай дех» (1966), филмномаҳои мустанади «Корвони дӯстӣ» (1968), «Нукра Раҳматова месарояд» (1970) ва намоишномаҳои «Лаҳзаи ҷовид», «Ташнаи дидор» (1969) оғоз гардидааст. Дар фаъолияти эҷодии адаб назм, наср ва драма мавқеи муайян доранд. Ин ҳолатро,

¹ Вокеъ дар ноҳияи Рашт.

алалхусус, аз маҷмӯаҳои «Бӯйи баҳор» (1975), «Ҳаёли ширин» (1985), «Охи сабук» (1984), «Рӯҳи тавоно» (1987), «Лаҳзаҳои ҷовид» (1972), «Песахо» (1982), «Фирдавсӣ» (1999), «Бозтоби офтоб» (2007) ва «Хубон» (2018) бармalo мушоҳида кардан мумкин аст.

Меҳмон Бахтӣ шоири суруднавис аст. Дар сурудҳои «Қадаҳи бародарӣ», «Ба деҳқон», «Ҷавонӣ», «Ифтиҳори тоҷик», «Поси хотир», «Наргис», «Рози пинҷон», «Мавҷигул» ягонағиву ваҳдати миллӣ, меҳнатдӯстиву бунёдкорӣ, ҳимояи хоки поки Ватан, муҳаббати ҷӯшони инсонӣ самимона ба тасвир омадаанд. Ин сурудҳо дар иҷрои ҳунарпешагони шинохта – Нуқра Раҳматова, Саидқул Билолов, Давлатманди Ҳол басо гӯшнавоз ва марғуб садо медиҳанд:

Имрӯз ҷавонони зариfy ҳунаромӯз
Ошуфтаю дилдодаи ҳангомаи Наврӯз.
Ҳамроzi ту, эй Наргис,
Дамсози ту, эй Наргис.
Аз меҳр шарап резӣ ба паймонаи ошиқ,
Обод шавад ҳонаи вайронai ошиқ.
Зеби ҳама ҷо, Наргис,
Точи сари мо, Наргис.

Ҳунари нигорандагӣ ва услуби мароқовари тасвирҳои Меҳмон Бахтиро ҳамчунин аз лавҳа, ҳикоя ва қиссаҳои «Афсонаҳои дех» (1966), «Оташ дар ҳатти хучум» (1966), «Ойинаи хотир» (1971), «Қӯшалир шаванд» (1972), «Хубон» (1978) ба таври возеҳ мушоҳида кардан мумкин аст. Насри нависанда чун назми ў самимӣ, образнок, пурғунҷоиш ва саршори ғояҳои инсонӣ мебошад.

Дар қиссаи «Хубон» ба мисли қиссаҳои «Ширмоҳ»-и М. Начмиддинов (1973), «Кини Ҳумор»-и Ӯ. Қӯҳзод (1976), «Рухсора»-и Баҳром Фирӯз (1973) талоши бонувони тоҷик баҳри ояндаи нек ва шарафу номус бомуваффақият ба тасвир омадааст.

Меҳмон Бахтӣ драманависи номвари тоҷик аст. Ӯ то имрӯз зиёда аз понздаҳ қитоб ба табъ расондааст, ки қисмати зиёди эҷодиёташро намоишномаҳо ташкил медиҳанд. Аксари

**Драматургияи
Меҳмон Бахтӣ**

драмаҳои Мехмон Бахтӣ, аз ҷумла, «Бародарон», «Лаҳзаи ҷовид», «Эҳ, ҷавонӣ, ҷавонӣ», «Захми забон», «Роҳзан ва кӯзагар», «Фирдавсӣ», «Шоҳ Исмоили Сомонӣ» ба адабиёти тоҷик чун насими тоза ворид гардианд. Онҳо на танҳо дар театрҳои Тоҷикистон, инчунин, дар театрҳои мамлакатҳои Русия, Украина, Финландия, Гурҷистон, Озарбойҷон, Туркманистон, Ӯзбекистон, Қирғизистон, Молдава ба намоиш гузошта шудаанд.

Дар драмаҳои Мехмон Бахтӣ масъалаҳои иҷтимоӣ ва таърихӣ мавқеи сазовордоранд. Намоишномаи «Эҳ, ҷавонӣ, ҷавонӣ» соли 1982 ба табъ расида, ба масъалаҳои зиндагии орзупарвари хонандагони синни қалони мактабӣ бахшида шудааст. Дар ду қисми ин намоишнома муносибати дӯстона ва самимонаи хонандагони синфи 9 Хайрӣ ва Довар мавриди баррасӣ қарор гирифтааст.

Як бегоҳ, ҳангоми аз мактаб ба хона рафтан, Сафар пешроҳи ҳамсинфаш Хайриро гирифта, ба ў дармеафтад. Довар ба зарбае Сафарро афтонда, Хайриро начот медиҳад ва бо ҳамин таваҷҷуҳи духтарро ба худ ҷалб менамояд.

Хайрӣ: баъди ҳамон ҷоқеа ман ба Довар эътиқод бастам. Дорварро оварда, дар синф дар паҳлуям шинонданам. Гуфтам, биё як умр ҳамроҳ мегардем, ҷуфтӣ қу барин, Ромео ва Ҷулетта барин...

Дар намоишномаи «Эҳ, ҷавонӣ, ҷавонӣ» масъалаи муҳимми ҳаёти ҷавонон тасвир ёфтааст. Ҷоқеаи дар ҳаёти Хайрӣ ва Довар руҳдода ҷавононро ҳушдор медиҳад, ки ба ишқу муҳабbat барин падидай нозуки инсонӣ муносибати сарсарӣ надошта бошанд. Зеро саҳлангорӣ ва саросемагӣ дар ин масъала оқибатҳои ноҳуш дорад.

Ҳамин тариқ, агар дар драмаи «Эҳ, ҷавонӣ, ҷавонӣ» масъалаи ахлоқи ҷавонони тоҷик мавриди баррасӣ қарор гирифта бошад, пас дар песаҳои «Бародарон» ва «Лаҳзаи ҷовид» муборизаи иҷтимоии мардуми тоҷик дар солҳои 20-уми асри XX ба тасвиромадааст.

Намоишно-маҳои таърихӣ

Дар эҷодиёти Мехмон Бахтӣ намоишномаи «Фирдавсӣ», ки ба муносибати ҳазораи «Шоҳнома» солҳои 1993 – 1994 таълиф гардидааст, мавқеи муҳим дорад. Ин асар аз намоишномаҳои пурарзиши солҳои охири адабиёти тоҷик маҳсуб меёбад. Муаллиф барои ин намоишнома сазовори Лауреати мӯкофоти давлатии ба номи Рӯдакӣ гардидааст.

«Фирдавсӣ» чун пешаҳои пешини драматург ба парда ва намоишҳо тақсим намешавад. Вокеаҳо дар кӯча, ҳавлию боғи Фирдавсӣ, дарбори Султон Маҳмуд ва дигар чойҳо паси ҳам ба вуқӯй меоянд. Дар намоишнома аз Фирдавсӣ сар карда, 16 образи мусбату манғӣ ширкат меварзад.

Меҳмон Бахтӣ аз аввал Фирдавсиро дар маркази воеаҳои сиёсӣ ва иҷтимоиву динӣ қарор додааст. Шоири солҳӯрда аз сафари якмоҳа бармегардад ва ҳанӯз нафас рост накарда, дар рӯйи ҳавлии хеш ба арабзода Амр ибни Мунзир вомехӯрад. Амр ибни Мунзир шахсест, ки ба шоирону фозилони ватанҳоҳи тоҷикMasъуди Марвазӣ, Абӯмансурӣ, Дақиқӣ ва Фирдавсӣ кина дорад. Дар барҳӯрди аввалин Фирдавсӣ чун мӯчассамаи ақлу хидруди одамият, Амр ибни Мунзир чун шаҳси бадаҳлоқ ва қинаҷӯй намоён мешаванд.

Фирдавсӣ: туро ба шоир Дақиқӣ, ба он варзида чӣ кор? (дилашро дошта мешинад).

Амр ибни Мунзир (ба ҳамон дуруштӣ): маро бо Дақиқӣ чӣ кор?.. Ҳеч кас он бадхӯйи зиндиқ¹ ва зардуштпарастро мисли ман рӯшан намедонад. Э кош, то занҳон ба хунаш гарқа мегардид. Он худоношинос бо кибр ва тундхӯйӣ ба ҷашмам нигариста мегуфт: «Бидон, эй гуломзода, исломро аҷам бузург дошта, на араб» ва дашна ба ҷонам мезад.

Фирдавсӣ: ин нуктаро банда низ комил медонам. Исломро хидард ва сухани аҷам ба бор меорад, на шамшери араб.

Дар ин барҳӯрдҳо таваҷҷуҳи ҳонандаро образи занӣ арабзода –Тобон ба худ ҷалб менамояд. Чаро Тобон, дуҳтари Абӯҷунайди Эҳсони Бухорӣ, бо ин ҳама нуғузи оилавӣ, ақлу фаросат ва ҳусну ҷамоли комил ба як гуломи зоҳирان бадбашара ва ботинан қасиф ба шавҳар баромадааст? Адигиреҳи ин муамморо ҷунон моҳирона кушодааст, ки симои ин зан бо тамоми барҷастагӣ пеши назари ҳонанда ҷилвагар мешавад. Тобон дар ҳонаи падари шоирдӯсташ Фирдавсии ҷавонро дид, ба ў дил мебандад. Ў чун мешунавад, ки душманони фарҳанги аҷам Фирдавсиро бо дасти Амр ибни Мунзир ба қатл расонданианд, дар пайи начоти маҳбубаш меафтад. Тобон ягона роҳи начоти шоирро дар ҳонадоршавии худ ба ин марди бадбашараи араб мебинад. Баъди солҳои зиёде он рӯзҳоро дар назди шоири рӯзгордида ба ёд меорад.

1 Зиндиқ — бедин, бехудо.

Тобон: он фаришта он рӯз худро ба ин ҳол андохт, то ки ин шоири хурросонӣ зинда бимонад... (дар чашмонаш ашк ҳалқа мезанд) ва қиссаҳои меҳтароини мо анҷом бидиҳа.

Фирдавсӣ (аз ҷой барҳоста назди Тобон зону мезанд ва домони ў мебӯсад): то қиёмат, то рӯзи бозҳост ин фидоҳоҳӣ фаромӯш намкунам. Меҳрабонӣ ва нақуқорӣ нишонаи имон аст. Ба меҳрабонӣ ва ҷонфишонӣ ба бадон монеъ шудӣ, то бадсозӣ нақунанд. Ман ба имони бузургу шоистаи бону саҷда меорам. Он ҳама шавкат ва авранди¹ шоҳон, ки ситоиш кардаам, дар мақоми фурӯғи сурат ва покии тинати бону баробар наояд.

Ҳамин тариқ, Тобон бо як часорат гуворотарин лаҳзаи айёми ҷавониро дар дили шоири рӯзгордида бедор кард ва ин эҳсосот то лаҳзаи охирини ҳаёт ҳамроҳи ў боқӣ монд.

Дар намоишномаи «Фирдавсӣ» Султон Маҳмуд, Дақиқӣ, Үнсурӣ барин шахсиятҳои таъриҳӣ ва мисли Абӯ Дулаф, Манижабону, Нӯшозар, Тобон, Амр ибни Мунзир, Лашкарӣ, Арслон Ҷозиб, Зирак, Навруста образҳои ҳаёлӣ амал менамоянд ва ба воситаи фаъолияту барҳӯрдҳои онҳо симои комили Фирдавсӣ оғрида мешавад. Ин асар аз муҳимтарин дастовардҳои драматургияи тоҷик дар солҳои охир мебошад.

САВОЛ ВА СУПОРИШҲО

1. Дар бораи рӯзгори Меҳмон Баҳти майлумот дихед.
2. Асарҳои М. Баҳти ба қадом ҷинсҳои адабӣ тааллук доранд?
3. Дар бораи сурудҳои шоир ҷӣ медонед?
4. Драмаҳои М Баҳтиро номбар кунед.
5. Намоишномаи “Эҳ, ҷавонӣ, ҷавонӣ”-ро аз ҷ.5”Тазкираи адабиёти бачагон”(Душанбе, 1984, -С.265-310) хонед.
6. Намоишномаи «Фирдавсӣ» кай ва ба қадом муносибат навишта шудааст?
7. Амр ибни Мунзир ҷӣ хел шаҳс аст ва ҷаро ў ба шахсиятҳои фарҳангии эронинажод, ҷун Масъуди Марвазӣ, Дақиқӣ ва Фирдавсӣ, кина мепарварад?
8. Сабаби ба Амр ибни Мунзир ба шавҳар баромадани Тобон-дар чист?
9. Боз қадом образҳои намоишномаи «Фирдавсӣ»-ро медонед?

1 Авранг — таҳт, маснади шоҳӣ, шуқӯҳ, бузургӣ.

НАМОИШНОМАИ «ШОҲ ИСМОИЛИ СОМОНӢ»

Мавзӯи бахс

Намоишномаи «Шоҳ Исмоили Сомонӣ» соли 1999 ба муносабати чашни 1100-солагии давлати Сомониён навишта шудааст. Меҳмон Бахтӣ фаъолияти асосгузори аввалин давлати миллии тоҷикон – Исмоили Сомониро дар Мовароуннаҳру Хурросон тасвир намудааст. Намоишнома аз замони ба сари кудрат омадани шоҳ Исмоил оғоз меёбад. Суҷети песа набарди шоҳ Исмоил бо бародараш Наср, хучумҳои пайдарҳами халифаҳои араб, Муҳаммади Башоро ва Амри Лайс ба зидди Бухоро ва ғалабаҳои Исмоили Сомонӣ, муносабати хонҳои бодиянишини турк ба шоҳи Бухоро, хиёнаткориҳои бაъзе дарбориён ва кӯшишҳои шоҳ Исмоилро баҳри мустаҳкам намудани иқтидори мамлакат фаро мегирад.

Дар намоишнома воқеаҳо, асосан, дар қароргоҳи шоҳ Исмоил мегузаранд. Мазмуну муҳтавои асар дар ҷараёни гуфтугӯ, баҳсу мунозира ва амалиёти образҳои воқею таҳайюлӣ ошкор гардиданд. Дар байни 18 персонаж (чун вазир Ҷайхонӣ, девондор¹ Балъамӣ, сипаҳсолор Бозувон, Насри Сомонӣ, Муҳаммад Башоро, Амр ибни Лайс, Мансури Кешӣ, модар, Мехрону, Хотуной) таваҷҷуҳи хонанда ва тамошобинро бештар образи асосӣ–Исмоили Сомонӣ ба худ ҷалб менамояд. Ҳар як сахна, намоиш ва муқолама ягон тарафи хислату ҳарактери қаҳрамонро (чун қобилияти мамлакатдорӣ, донишу фаросат, дурандешӣ, адолатҷӯйию рaiятпарварӣ ва ватанҳоҳио саховатмандӣ) нишон медиҳад.

Симои шоҳ Исмоил

Шоҳ Исмоил сабаби авҷ гирифтани шӯру ошӯбҳои ҳалқро дар ниёзмандӣ ва нодорӣ мединад ва ҳатто андозero, ки барои таъмири девори азими Бухоро аз аҳолӣ ситонида мешуд, қатъ намуда ва мегӯяд: «То ман зинда бошам, бораи² вилояти Бухоро ман бошам».

Донишмандӣ, заковат ва дурандешии шоҳ Исмоил ҳангоми набард бар муқобилонаш боз ҳам возеҳтар ошкор мегардад. Ӯ бо истифода аз усулҳои самараноки муҳориба ба ҳарифони пурзӯри

¹ Девондор — мутасаддии ҳукму фармонҳои дарборӣ.

² Бора — девори қалъа ё девори шаҳр. Ҳоктӯдаи баланд дар гирдогирди шаҳр.

худ ғолиб меояд. Вале ба асирафтодагон кина намегирад ва онҳоро водор менамояд, ки ба воқеяят аз рӯйи ақлу фаросат баҳо диханд. Аз ин ҷиҳат, гуфтугӯйи шоҳ Исмоил ба ҳокими Ҳурисон – Амри Лайс ва сипаҳсолори ў–Муҳаммади Башоро, ки дубора ба мағлубият дучор шуда буданд, ҷолиби диққат аст.

Исмоили Сомонӣ: бигӯ, эй Башоро, мо туро ба ҷомаи дӯстӣ фиристодем, на бад-он андеша, ки бар рағми¹ ҷони мо бо ҷавшан ва зиреҳпӯш бозгардӣ.

Муҳаммади Башоро: шикасти пешин ман амри тасодуф донистаме, эй амир Исмоил! Ҳостам қувва биозмоям, ному насаб ва шуҳрати дубора бозгардонам. То абад ба бадномӣ маро ёд на-баранд.

Исмоили Сомонӣ: дубора асири бори бадномӣ бар сипаҳсолор наафзояд?

Муҳаммади Башоро: оре, бадномӣ гаронтар биафзояд... Валек равшан донистаме, ки шикасти аввал низ тасодуф набуда, аз амри воқеъ рух дода. Эзид таоло ин ҳақиқат бар дили ман биандоҳтӣ ва бори андӯҳ ва навмедӣ сабук гардондӣ. Имрӯз кишвар ва лашкари амир Исмоил тавоност.

Амри Лайс: чун ту подшоҳ надида, ки душманон ва асирони хеш ба ҳаммом биоварӣ ва сару тан озода гардонӣ...

Исмоили Сомонӣ: кирдори бад осон тавонистан. Бори нақуқорӣ мушкил тавон бурдан...

Образҳоидигари намоишнома низ табиию воқеӣ ва барчаставу муассир ифода ёфтаанд. Аксари шахсоне, ки дар дарбор фаъолият доранд, аз ҷумла, вазири даргоҳ Ҷайхонӣ, девондори ҷавон Абулғазли Балъамӣ ва сипаҳсолор Бозувон мардони хирадманд, ботамкин ва дурандешу доно мебошанд. Махсусан, саҳнаи муқолама ва амалиёти Бозувон бо бонуи хидматгор Хотуной ҷолиб ба назар мерасад. Дар ин саҳна дар ниҳоди сипаҳсолор барҳӯрди ду ҳиссиёти ба ҳам мухолиф – яке майлу ҳоҳиши ишқварзӣ ба Хотуной ва дигаре ҳисси эҳтирому садоқат ба шоҳ Исмоил мушоҳида мешавад

Бозувон (сараш саҳт такон ҳӯрда даст аз синаи ў мегирад): эй ҷодугар... Ин даст ба ҳиёнат биёлудӣ (ба панҷаи ангуштаридо-

1 Рағм — кори баръакс кардан. Бар рағми – бар хилофи, бар зидди.

раш нигариста). Ин ангуштар аз чашмаи беолоиши меҳри шоҳам берун омадӣ ва бар панҷаи гунаҳпешаи ман дармондӣ. Оҳ, гуноҳ кардам ва басо ҳиёнати бузург (бо ҳашму ғазаб давр мезанад ва ҳанҷар аз наём мекашад).

Эй Яздон, ман ин ҳиёнат ва гуноҳ ба чӣ сурат пок гардонам. Илочи кор нахуст ин бошад... (панҷаи ангуштаридорашро якбора бурида аз даст чудо мекунад ва хуншор ба вай менигарад). Ин аст сазои ту, эй ҳиёнатпеша... Эй Яздон, аз ту баҳшиш ҳоҳам, омурзиш!

Дар байни образҳои манфӣ симои девондор Мансури Кешӣ ҷолиб аст. Ин шаҳс айёру ҳиёнатпеша мебошад ва барои амали соҳтани ниятҳои нопокаш аз ҳеч пасти рӯ намегардонад. Ӯ ба-рои соҳиб шудан ба мансаби вазирӣ ба ҳиёнати давлатӣ даст мезанад ва ба ҳони кишвари Яғмо Уғруқхон нома навишта чунин пешниҳод мекунад: «Агар боисрор ва катъӣ ҳони кабир Уғруқхон аз амир Исмоил вазiri даргоҳ шудани маро хоста бошад, ин ғулом ҳам орзуҳои ў ба амал биёварад».

Образи занон

Дар писеasi «Шоҳ Исмоили Сомонӣ» об-рази занон мавқеи босазо дорад. Ҳам Хоту-ной, ҳам Мехрбону ва ҳам модарбузург дар зоҳири ботин фарди комил ва намунаи бону-вони дарбор мебошанд. Ҳислатҳои нотакрору событқадамонаи модарбузург ҳангоми муомила ба фарзандонаш – писарони Аҳмади Сомонӣ ва дигар дарбориён комилан намоён мешавад. Модарбузург вақте ки дар набард бо Амри Лайс шикаст ҳӯрдани шоҳ Исмоилро (ин ҳабари дурӯғ барои озмоиши аҳли дарбор буд) мешунавад, дар замири ў қувваи мағлубнозазире түғён мекунад: «Эй фарзанд, бигӯ, моро чӣ ҳоли забун ва бадаҳтарӣ пеш омада? (якбора намуди ҷиддӣ гирифтa): На-а, фарзандони Аҳмад ибни Асади Сомонӣ намурдаанд. Рӯҳ ва неруи Сомонхудот бо мост. Шамшер аз наём баркашед ва аҳли Бухоро ба пой бардоред!»

Комёбии дигари Мехмон Бахтий дар оғариданӣ характерҳои Мехрбону ва Хотуной мебошад. Мехрбону духтари Яъқуби Лайс, аз аҳли Ҳурросон аст, ки чун нишони иззату икром ба хидмати шоҳ Исмоил фиристода шудааст. Хотуной туркзода буда, ў ҳам бо супориши падарааш Уғруқхон ба хидмати Исмоил омадааст.

Меҳрбону ботамкин аст, анъанаву одати хонадони Сомониёнро бехтару хубтар медонад ва кӯшиш дорад, ки бо фурӯтаниву шикастанафсӣ ба муҳаббати шоҳ Исмоил ноил гардад. Пеш аз набард бо Амри Лайс миёни шоҳ Исмоил ва Меҳрбону чунин гуфтугӯ ба вуқӯй мепайвандад.

Исмоили Сомонӣ (чомро бардошта): ниёиши ту киро ҷавшан бар размгоҳ бошад?

Меҳрбону: ман ба ҳар ду оштӣ ҳоҳам, на разм, шоҳам!

Исмоили Сомонӣ (бо лабханди нобоварона): имрӯз (чомро нанӯшида пас мегардонад) ман бо бародари падари ту набард қунам. Рост бигӯ, эй духти хонадони саффорӣ, бар сар ин соат чӣ андеша парварӣ!

Меҳрбону (аз назди шоҳ дур рафта): чӣ чора қунам, бузургмодар. Маро духти Яъқуби Лайс гӯянд, на Амри Лайс. Маро душман ба хонадони боавранг мапиндор, шоҳам... (гирия ўро гулӯгир мешавад).

Хотуной бошад, ҷолок ва дар роҳи иҷрои мақсад фаъол аст. Ӯ ба шоҳ Исмоил бочасорат сухан мегӯяд ва беибо изҳори андеша мекунад.

Хотуной (бо нозу адo): ё амирам, маро духти хони шерchanгол Уғруқхон гӯянд ва падар бар ман панд аз меҳр гуфта, ки бар ин ҷойгоҳи олий хидмат аз ҷон қунам. Ин гулоб нӯши равон бошад ва муждагонӣ аз пирӯзиҳои амирам бар Саффориён!

Исмоили Сомонӣ (гулобро гирифта): ту дилбарона ва меҳрҷӯёна гап мезаний. Бовар қунам ё на?

Хотуной лаълии ҷомҳоро бар фарш гузошта, бо суръат ва ҷолокии тамом ҳанҷар аз наёми Аҳмади Сомонӣ мегирад ва бар дили хеш рост мекунад.

Хотуной: эй беназирам, агар бӯйи бовар аз сухани ман наҳезад, дили хеш пора қунам, то он мурод аз пирӯзиҳои амирам бошад.

Ба Исмоил нармгуфторӣ, малоҳат ва одоби шоистаи Меҳрбону хуш меояд ва шоҳ ин бонуи хурросониро ба занӣ мепазирад. Хотуной аз ин беилтифотии амир нисбат ба ҳуд навмед намешавад ва бо тамоми вучуд ба сипаҳсолор Бозувон дил баста, ўро низ ба роҳи ишқи пок хидоят мекунад. Үмуман, дар симои

Мехрбону ва Хотуной ду хислат ва ду рохи талош барои баҳт мөхирона тасвир гардидааст.

Намоишномаҳои таърихии Мехмон Баҳтӣ, аз ҷумла писеasi «Шоҳ Исмоили Сомонӣ», аз ҷиҳати забону тарзи баён низ ҷолиб мебошанд. Забони ин асар ба рӯҳи замон ва муҳити дарбор созгор афтода, боиси инъикоси боз ҳам возеҳтари симои персонажҳо гардидааст. Махсусан, саҷъ ва тавсиф барин воситаҳои тасвири бадей ба сухани персонажҳо рӯҳи баланди ифоданокӣ ато намудаанд. Масалан, ҷумлаи зерин сабаби дилбастагӣ ва таваҷҷуҳи Хотунойро ба мардуми зебопайкар ва ҳушахлоқи тоҷик самимона ва дилкаш ифода намудааст: «Орзу мепарваридам, ки шавҳар кунам ва аз ин мардум кунам, то ки фарзандони ман низ ҷеҳраи сафеди дилбар, ҷашмони калони афсунгар ва қомати болои зебо дошта бошанд».

Ҳамин тарик, намоишномаи «Шоҳ Исмоили Сомонӣ» бо сужети ҷолиб, ҷараёни мувофиқи амалиёти образҳо ва забони фасеху услуби гирои худ аҳамияти калони маърифатӣ ва таълимию тарбиявӣ қасб карда, ба ҳонанда ва тамошобини имрӯз ғояи хештаншиносӣ, ватандӯстӣ ва ифтихори миллиро талқин менамояд.

САВОЛ ВА СУПОРИШҲО

1. Намоишномаи «Шоҳ Исмоили Сомонӣ» кай ва ба қадом муносибат навишта шудааст?
2. Сужети намоишнома қадом воқеаҳоро дар бар мегирад?
3. Оид ба образи шоҳ Исмоил маълумот дихед.
4. Ҷумлаи «То ман зинда бошам, бораи вилояти Бухоро ман бошам» чӣ маъно дорад?
5. Чаро сипаҳсолор Бозувон панҷаашро бурид?
6. Қадом образҳои манғии асарро медонед?
7. Оид ба образи модарбузург маълумот дихед.
8. Образҳои Мехрбону ва Хотуной аз ҳам чӣ фарқ доранд?

САВОЛҲОИ ТЕСТИ

1. Драмаҳои «Фирдавсӣ» ва «Шоҳ Исмоили Сомонӣ» ба қалами қадом нависанда тааллук дорад?

- А) Раҳим Ҷалил;
Б) Саттор Турсун:
В) Бахманёр;
Г) Аброри Зохир;
Ғ) Мөҳмон Баҳтий.
2. Мехрбону ва Хотуной образҳои кадом намоишномаи Мөҳмон Баҳтий мебошанд?
- А) «Бародарон»;
Б) «Лаҳзаи ҷовид»;
В) «Эҳ, ҷавонӣ, ҷавонӣ»;
Г) «Фирдавсӣ»;
Ғ) «Шоҳ Исмоили Сомонӣ».



ГУЛНАЗАР КЕЛДӢ

(таваллудаши 1945)

Ҳолнома

Шоири халқии Тоҷикистон, муаллифи Сурди миллии Тоҷикистон Гулназар Келдӣ соли 1945 дар деҳаи Дардари ноҳияи Айни вилояти Суғд дар оилаи деҳқон ба дунё омадааст. Соли 1961 мактаби миёнаи деҳаро бо нишони тило ҳатм кардааст. Соли 1966 факултети таъриху филологияи Донишгоҳи давлатии Тоҷикистонро бо дипломи аъло ба итмол расонидааст.

Гулназар чанд муддат дар рӯзномаи «Комсомоли Тоҷикистон» чун ҳодими адабӣ, мудири шуъба ва ҷонишини муҳаррир фаъолият доштааст. Соли 1973 мудири шуъбаи маҷаллаи «Садои Шарқ» таъйин шудааст. Солҳои 1975 – 1977 дар Афғонистон бо мутахассисони шӯравӣ кор кардааст. Солҳои 1977 – 1991 мудири шуъбаи назми «Садои Шарқ» буд. Аз соли 1991 сардабири ҳафтномаи «Адабиёт ва санъат», аз соли 1999 сардабири нашрияи «Ваҳдат» ва аз соли 2003 сардабири маҷаллаи «Пайванд» буд. Як муддат вакили Маҷлиси намояндагони Маҷлиси Олии Ҷумҳурии Тоҷикистон ва чун ҷонишини раиси нашриёти «Адиб» фаъолият кардааст ва ҳоло ба кори эҷодӣ машғул аст. Гулназар ба Ҷоизаи давлатии ба номи Рӯдакӣ (1994) ва Ҷоизаи адабии ба номи Тур-сунзода сазовор гардидааст.

Роҳи эҷодӣ

Аввалин шеърҳои Гулназар айёми таҳсил дар мактаби миёна чоп гардидаанд. Китоби нахустинаш соли 1969 бо номи «Расми сарбозӣ» ба табъ расид. Баъдҳо маҷмӯаҳои «Дастархон» (1972), «Нардбон» (1975), «Ағба» (1979), «Паҳно»

(1981), «Лангар» (1984), «Пайи дарё» (1986), «Табхола» (1992), «Хар мисраи шеър Тоҷикистони ман аст» (1997), «Фариштаи бомдод» (2000), «Қадаҳи шабнам» (2001), «Шуълаи барқадди сӯзони малоҳат» (2002), «Ойинаи ташна» (2005), «Фасли озод» (2005), «Шакарнам», (2006), «Туву ҳубиву раънӣ» (2010) «Дар ҷодари сафеди маҳтобӣ» дар дӯзиёд (2015) нашр шудаанд.

Гулназар барои бачагон ҳам шеър эҷод намудааст, ки дар маҷмӯаҳои «Аз барои Гулъизор» (1983), «Чашми нигин» (1987), «Се кулҷаи танӯрӣ» (1990) гирд омадаанд. Китобҳои «Таҳти Рустам» (Душанбе, 1990) ва «Забони ошиқӣ» (Техрон, 1999) бо хуруфи ниёғон ба табъ расидаанд.

Гулназар асарҳои насрӣ, драмавӣ, публисистӣ ва илмӣ низ таълиф намудааст, ки асару мақолаҳои «Лоиқе чун Лоиқе» (2000), «Таъми тути балҳӣ» (2002), «Мансури Ҳаллоҷ ва Имом Ғазолӣ» (2005), «Хотираи муаллим» (1976), «Баҳори Вахш» (1983), «Таронаи Ватан» (1970), «Замини барӯманди шеър» (1976), «Тарона ва замона» (1986) намунаи онҳо мебошанд.

Гулназар як қатор асарҳои адидони машҳурро, аз қабили Г. Гейне, М.Ю. Лермонтов, Е.Евтушенко, Э. Межелайтис, Н. Думбадзе, Н. Тихонов, Е. Винокуров, Р. Рождественский, Ф. Алиева тарҷума намудааст. Ҳамчунин ашъори Гулназар ба забонҳои русӣ, ўзбекӣ, арабӣ, қирғизӣ, чехӣ, латишӣ, немисӣ, булғорӣ ва файра тарҷума ва чоп гардидаанд.

Гулназар ҳам дар жанрҳои суннатӣ (чун рубойӣ, дубайтӣ, ғазал, қитъа, маснавӣ, мусаммат, фард) ва ҳам дар шаклҳои нави шеърӣ (чун шеъри озод ва шеъри ҳусравонӣ) асарҳо оғаридааст. Достонҳои «Савдои зиндагӣ» (1972) ва «Пайи дарё» (1983) ба масъалаҳои зиндагии ҳалқи тоҷик дар замони Ҷангӣ Бузурги Ватанӣ ва солҳои аввали баъдичандӣ бахшида шудаанд.

Аз шаклҳои суннатии шеърӣ Гулназар ба рубойӣ ва дубайтӣ таваҷҷуҳи бештар дорад. Шоир ин шаклҳои шеъриро дар китобҳои алоҳида ҷой додааст. Агар китоби «Ойинаи ташна» зиёда аз 1100 рубоиро дар бар карда бошад, пас, китоби «Шакарнам» 388 дубайтиро фаро гирифтааст. Шоир дар ин жанрҳои ҳаҷманд хурд паҳлӯҳои гуногуни зиндагиро ҳунармандона тасвир намудааст:

Як субҳ пур аз тараннуми наврӯзист,
Як чашма пур аз такаллуми наврӯзист.
Аз шодии зиндагӣ лаби ғунча шукуфт,
Як пушта пур аз табассуми наврӯзист.

Дар ҷойи дигар шоир ҳаҷми хурди дубайтиро нозукбинона ба
умри кӯтоҳи одамӣ монанд кардааст:

Дубайти, меҳри ту дар мағзи дилҳост,
Ба ҳар давру замон қадри ту волост.
Чу ширин аст умри кӯтаҳи мо,
Ду байти кӯтаҳи ту ҳам гуворост.

Рубоӣ ва дубайтиҳои Гулназар бисёр масъалаҳои ҷомеаро
дар шакли мӯҷазу дилнишин ифода намудаанд.

**Шаклҳои нави
шеъри**

Гулназар аз шаклҳои нави шеъри бештар
ба бандҳои чаҳормисрай майл дорад. Ва дар
шеъри озод низ кӯтоҳбаёниро меписандад.
Шоир кӯшиш дорад, ки фикр ҳар чӣ мӯҷаз ва
фарогир ифода ёбад, то ҳонанда дар сари ҳар мисраъ андеша ку-
над. Инак, ба шеъри «Ниёиш»,¹ ки ҳамагӣ аз се мисраъ иборат
аст, таваҷҷуҳ менамоем:

Эй Ватан,
Аз ту бихоҳам лаби ноне,
Ки набандад лаби ман.

Ҳонанда баъди андешаи амиқ мазмуни баланди ватанҳоҳии
шеъри мазкурро дарк менамояд: қаҳрамони лирикии шоир Ва-
танро холисона ва аз рӯйи меҳр васф менамояд ва аз Ватан лаби
ноне ҳоҳиш карданаш барои он аст, ки ногоҳ аз бемадорӣ лабаш
аз тавсифи диёр хомӯш намонад.

Мавзӯъҳои ашъори лирикии Гулназар васеъ ва густарда ме-
бошанд. Аз ҷумла, мавзӯъҳои ватану ватандорӣ, ишқу муҳабbat,
сулху дӯстӣ, кӯшишу кор, баҳору ҷавонӣ сар то сари ашъори Гул-

¹ Ниёиш — дуои хайр, дуо аз рӯйи зорӣ ва илтиҷо.

назарро фаро гирифтаанд. Шоир кӯшидааст, ки ҳар мавзӯро бо чилои тоза манзури хонанда намояд. Гулназар ҳанӯз дар синни 18-солагӣ дехаи кӯҳии хешро бо суханҳои самимӣ ва хотирмоне васф кардааст, ки хонандаро ба вачӯ мөорад. Шеъри «Лаълии пур аз неъмат» ҳамагӣ аз ду байт иборат аст:

Дехаам дар домани кӯҳпораест
Ҳамчун лаълии пур аз шаҳду шакар.
Кӯҳ гӯйӣ дар каф онро дошта,
Марҳамат гӯяд ба ҳар як раҳгузар.

Деха ба *лаълии пур аз шаҳду шакар* монанд шудааст ва кӯҳ чун *инсони саховатпеша* тасаввур гардидааст, ки ин лаълиро ба каф гирифта, ҳосили ранчи худро ба раҳгузарон пешкаш менамояд. Чунин тасвирҳои мушаххасу табиӣ, ки гувоҳи истеъоди фитрии Гулназар мебошанд, дар «Кӯҳсорам, қарори ман бингар», «Дар он марзе», «Замини мо», «Тоҷикистон ба кӣ ҳамсон аст?», «Таронаи бозгашт» барин шеърҳои ватанҳоҳонаи шоир боз ҳам дилкашу мафтунқунанда ҷило медиҳанд.

Мавзӯи ишқу муҳаббат дар шеърҳои «Эй ишқ», «Масциди ишқ», «Гулдухтарони Душанбе», «Духтари субҳ» ва як қатор рубоиву дубайтий ва ғазалиёти Гулназар ҷолибу саҳех ифода ёфтааст. Ишқ дар тасвири шоир гавҳари мӯқаддас, воситаи покиу мубарроӣ ва камолоти маънавии инсон аст. Дар ғазали «Дили тангам ба оҳи ту намеарзад» тамоми воситаҳои тасвир чун вазни сабук (ҳазаҷи мусаддаси солим: V---/V---/V---), қофияи аслӣ (оҳ, роҳ, кулоҳ, нигоҳ...), радиф (ту намеарзад), тавсиф, муболига ва тазод дар ифодаи мазмуни ошиқонаи шеър саҳм гирифтаанд. Дар матлаъ истифода шудани ҳамоҳангии калимаву таркибиҳо ва боз як қофияи дигар (тангам, сангам) ғазалро боз ҳам ҷолибтар намудааст:

Дили тангам ба оҳи ту намеарзад,
Сари сангам ба роҳи ту намеарзад.
Шукӯҳи осмонгири кулаҳдорон
Ба як гарди кулоҳи ту намеарзад...

Дусад дафттар агар шеъри сафедам ҳаст,
Ба як холи сиёхи ту намеарзад...

Макун пинҳон гуноҳи чашми мастатро,
Ки дунё бар гуноҳи ту намеарзад.

Қаҳрамони лирикii ашъори Гулназар шахси бедордил, зирак ва таҷрибадиа мебошад. Ўз таҷриба рӯзгор баҳра бардошта, ба зиндагӣ ба дидаи ибрат менигарад. Ин аст, ки дар шеърҳои Гулназар фикрҳои пандуахлоқӣ фаровон истифода шудаанд. Шоир аз рустани сабза дар рӯйи қабри инсон маънӣ бардошта, ғанимат шумурдани умрро таъкид мекунад:

Ба саҳро рав, ки ин саҳро ғанимат,
Чароги хандаи гулҳо ғанимат.
Замоне зери поии сабза монӣ,
Туро ин сабза зери по ғанимат.

Умр ҳамон вақт қимат пайдо мекунад, ки агар он ба омӯхтани илму маърифат ва хидмати ҳалқу ватан сарф шавад. Дар зиндагӣ ҳар кас бояд ҳушӯр, зирак ва ҳамқадами замон бошад, вагарна умр гӯё ки ба хоб мегузарад. Гулназар аз маънои маҷозии калимаи *ҳоb* (гафлат, бепарвой) ва ташхиси калимаи *дарё* (дарё чун инсон нола мекунад) истифода карда, байти ҳикматноке оғаридааст:

Вақте ки мардумон ҳама хобанд,
Баҳри кӣ нола мекунад дарё?

Ё худ, дар байти зерин падидай номатлуби гадой хеле образ-
нок мавриди накӯҳиш қарор гирифтааст:

Эй дасти кушодай гадой, то чанд,
Борон нарасад ба сабзаҳои сари роҳ?

Дар ҳақиқат, гадой ва талбандагӣ моҳияти иҷтимоӣ дорад ва боиси бадномии миллат ва ҷомеа мегардад. Ҳулоса, ашъори Гулназар хонандаро ба роҳи ахлоқи ҳамида ҳидоят менамояд.

САВОЛ ВА СУПОРИШХО

1. Дар бораи зиндагиномаи Гулназар маълумот дихед.
2. Кадом мачмӯаҳои Гулназарро медонед?
3. Оё фаъолияти эчодии адиб танҳо аз шеърнависӣ иборат аст?
4. Гулназар ба кадом шаклҳои шеъри суннатӣ бештар таваҷҷуҳ дорад?
5. Мавқеи шеъри нав дар эчодиёти шоир чӣ гуна аст?
6. Оид ба мундариҷаи ашъори лирикии Гулназар маълумот бидиҳед.
7. Байти:

Эй дасти кушодаи гадой, то чанд,
Борон нарасад ба сабзаҳои сари роҳ?—
чӣ маънӣ дорад?

АШЬОРИ БА МОДАР БАҲШИДА

Дар шеърҳои «Модар», «Замин чун модари ман масти хоб аст», «Модари чаҳонгирам», «Нони гарме, ки меканиӣ зи танӯр», «Дар раҳи охирин», «Ҳар шабат хоб мебинам», «Ману волидайн» модар самимона ва дилсӯзона ситоиш гардидааст.

Ашъори ба модар баҳшидаи Гулназар дар шаклҳои мураббаъ ва шеъри озод дар давраҳои гуногуни фаъолияти эчодии шоир суруда шудаанд. Шеъри «Модар» аз чор банди чаҳормисрай иборат мебошад ва дар он ҳолати модар дар мавриди гусели фарзанди баркамол тасвир меёбад. Шеър бо пухтани тӯшии роҳ оғоз меёбад. Дар ин ҳолат модар хеле муносиб ба ахгар¹ ташбех мешавад:

Кунун вақти сахар шуд, модари ман,
Бароям мепазӣ ту тӯшии роҳ.
Чу ахгар тоб дорӣ, сӯз дорӣ,
Ки дар нон гармии худро гузорӣ.

Бо вуҷуди бо тамоми ҳастӣ омода намудани тӯшии сафар гусели фарзанд барои модар басо душвор ва сангин аст. Изтиро-бу ошуфтаҳолии ў дар банди мақтаъ тавассути такрори калимаи

1 Ахгар — оташпора, лахча, ангишти афрӯҳта.

хомӯш ва таркибҳои *чашмони тар* ва *чашмҳои интизор* ифода ёфтааст:

Гуселам мекунӣ хомӯш, хомӯш,
Панаҳ бинмуда чашмони тари худ.
Фидои чашмҳои интизорат,
Назодӣ охирам танҳо бари худ...

Дар шеъри «Модари ҷаҳонгирам» тарафи дигари бузургии модари тоҷик ва ба модарони тамоми дунё ҳамтакдир будани ў ба тасвир омадааст. Шеъри мазкур аз нуҳ банди ҷаҳормисрай иборат буда, қофиян бандҳо ба тарзи ббба, ввва, ггга... сохта шудааст. Яъне, се мисраи ҳар банд қофияни алоҳида дошта, дар ҳамаи бандҳо мисраи ҷорум дар шакли *Модарам, модари ҷаҳонгирам* такрор ёфтааст. Мисраи такрор ё васила бандубости шеър ва муносибати маънавии бандҳоро таъмин намудааст. Шоир аз маънии рамзии қалимаи «ҷаҳонгир»¹ истифода карда, мавқеи ҷаҳонии модарро нишон додан хостааст. Дар ин ҳолат мағҳуми ҷаҳонгирии модар бар хилоғи амали ҷаҳонгирони воқеист:

Сад Сикандар ба пеши ту ҳеч аст,
Фавчи лашкар ба пеши ту ҳеч аст,
Тегу ҳанҷар ба пеши ту ҳеч аст,
Модарам, модари ҷаҳонгирам.

Гулназар ба воситаи санъатҳои бадеии талмеҳу муболига (Сад Сикандар ба пеши ту ҳеч аст) баландии мақоми модарро нисбат ба яке аз ҷаҳонгирони ҳарис.

—Искандари Мақдунӣ (356—323 то м.) таъкид менамояд. Модар «дасти ларзон», «дили пуармон» ва «ҷашми гирён» дорад. Бо вучуди ин, Искандар бо ҳамон тавоной, фавчи лашкар ва яроқу аслиҳа кувваи ҷаҳонгирии модарро надорад.

Дар бандҳои минбаъда роҳҳои ҷаҳонгирии модари тоҷик тасвир меёбанд. Қувваи ҷаҳонгирии модар дар оҳкашию дарду доги ўст, ки дар ҳама ҷо асар доранд. Фарзандҳои ў дар гӯшаҳои муҳталифи олам ба муқобили душманони молу ҷони инсонӣ пай-

¹ Ҷаҳонгир — ҷаҳонҳоҳ, ҷаҳонҷӯй.

кор карда ҳалок гардидаанд ва модар ба ин восита дар тамоми дунё иртибот пайдо кардааст. Ин маънӣ ба воситай таркибҳои мачозии *нури чашм, пораи дил* ва *рӯҳи гирён* (фарзанд дар назар аст) ва талмеҳҳои Лаҳистон, Олмон ва Фаронса хеле муносиб ифода ёфтааст:

Нури чашми ту дар Лаҳистон аст,
Пораи дил ба хоки Олмон аст.
Рӯҳи ту дар Франса гирён аст,
Модарам, модари чаҳонгирам.

Бузургӣ ва безаволии модари тоҷик, маҳсусан тавассути тасвири хаёлҳои ширин (*бидӣ шуд келини хаёлии ту, танг шуд хонаҳои холии ту*), муносибат ба мактубҳои ёдгорӣ (*номаҳо қуҳнаву гами ту ҷавон*) ва истодагарии ӯ дар интизори фарзанд (*кӯр гаштӣ, валек раҳҳоӣ*) равшану возех ифода ёфтааст. Дар банди мақтаъ моҳияти ҳақиқии чаҳонгирии модар ҳунармандона ҷамъbast гардидааст. Шоир ба воситай тобишҳои маъноии калима ва таркибҳои рехтай *рӯсиёҳ¹, қуштаи оҳ, ҷаҳони зинда* ба гунаҳгории чаҳонгирон дар назди модар ишора карда, вориси ҳақиқии дунё модарро медонад:

Ҳар ҷаҳонгир рӯсиёҳи туст,
Қуштаи пургуноҳи оҳи туст.
Ин ҷаҳон зинда дар паноҳи туст,
Модарам, модари ҷаҳонгирам.

Шеъри «Нони гарме, ки мекани зи танӯр» ҳаҷман қалон нест. Ин шеър аз шаш банди ҷаҳормисрай иборат буда, ҳар банд қофияи *абӯб* дорад. Гулназар қӯшиш намудааст, ки дар шеър ҷанд ҳислати зотии модари тоҷикро мавриди тасвири бадей қарор дихад ва баъди тасвири одати меҳмоннавозӣ ва серфарзандии модари тоҷик шеър чунин ҷамъbast шудааст:

Бод равшан ситораи баҳтат,
Қ-аз ту равшан ситораи тоҷик.

1 Рӯсиёҳ – гунаҳгор, шарманда, беобрӯ.

То ту ҳастӣ, ҳамора¹ мечунбад,
Дар замин гоҳвораи точик.

Гулназар ба воситаи тасвирҳои маҷозиву рамзии *ситораи баҳт, ситораи точик, гаҳвораи точик* ва таносуби калом (*ситора, равшан, мазор, гаҳвора, ҷунбидан, замин*) ба тасвир қувваи баланди ифоданокӣ ато намуда, мақоми модарро дар зиндагии орому осудаи фарзандон нишон додааст. Махсусан, ба ҷунбидани мунаҷҷамати гаҳвора нисбат додани ҷараёни мӯътадили зиндагии ҳалқи точик зарурат ва шарофати ҳастии модар – гаҳворачунбонро ба таври барҷаста ифода кардааст.

Шеърҳои модар баҳшидаи Гулназар заминаи воқеӣ дошта, ба ҷараёни зиндагии шоир пайвастагӣ доранд. Аз ин ҷиҳат, «Ҳар шабат хоб мебинам», ки дар шакли шеъри озод эҷод гардидааст, ҷолиби диққат аст. Ин шеър аз чор банди семисрай ва ду банди панҷмисрай иборат буда, мисраъҳои охири ҳар банд ҳамқоғия мебошанд:

Ҳар шабат хоб мебинам, – **а**
Ки ҳарири симгуни саҳоб² ба бар, – **б**
Аз миёни себзори шукуфта мегузарӣ. – **в**
Боди бомдод мекунад пар-пар – **б**
Барги гулхову сарандози сафеди туро – **г**
Ва ту ошуфта мегузарӣ. – **в**

Дар боғи биҳишт ошуфтаву бехоб ва ноором будан рамзи он аст, ки модар баъди марғ ҳам рӯҳан ҳамроҳи фарзанд буда, аз ғами бозмондагонаш озод нест. Ҳудафрӯзихои модар ба хотири фарзанд ва пайванди ногусастани онҳо дар банди хотимавӣ ба воситаи таркибҳои *марғи нобаҳангом, хобҳои дурӯгин, розҳои нуҳуфта* равшану возех тасвир ёфтаанд:

Ё дурӯғ аст марғи нобаҳангомат,
Ё *ки хобҳои* ман дурӯгинанд...
Розҳое нуҳуфта мегузарӣ...

1 Ҳамора – ҳамеша, доимо, ҳамвора.

2 Саҳоб — абр. Ҳарири симгуни саҳоб — либоси озодае мисли абри сафед.

**Мавқеи
воситаҳои
тасвири**

Дар ашъори Гулназар воситаҳои тасвири бадей бамавқеъ ва устокорона истифода шудаанд. Дар ашъори шоир таносуби сухан қавӣ буда, калимаву таркибҳо дар чойи худ ва дар муносибати комили якдигар истифода шудаанд. Як шеъри ватанхоҳонаи шоир чунин ҷамъбаст шудааст:

Дар он марзе, ки шоирҳои мо бо сабза ҳамрозанд,
Бигуфтӣ: «Як замонат ҳаст ин ҷо навбати хуфтан».
Ҷӣ бемаргист, зери ҷанбари гардуни бобоӣ
Баҳорон аз замин рӯйидану бо гунча бишкуфтан.

Дар ин порча калима ва таркибҳои *марз, замин, сабза, шоир, беморӣ, ҳамроз, замон, гардуни бобоӣ, баҳор, рӯйидан, гунча, бишкуфтан* байни худ муносибати комил доранд ва барои таквияти ҳамдигар хидмат намуда, зикри яке зикри дигареро талаб мекунад. Шоир гуфтан меҳоҳад, ки дар ҳоки Ватан мурдан барои ҳар ватандор ҳушбахтист. Дар ифодай малеху дилкаши фикр ҳам калимаҳои ҳамнисбат ва ҳам маҷозу тазод (баҳорон аз замин рӯйидани марҳум, хуфтан, рӯйидан) барин санъатҳои бадей саҳм гирифтанд.

Гулназар аз мақолу зарбулмасал ва афоризмҳои ҳалқӣ мувофиқ истифода мекунад. Дар порчаи зерин шоир маъни ҳикмати «гандум корӣ, гандум бидравӣ, ҷав корӣ – ҷав»-ро тафйир дода, фикри ҷолиби пандомез баён намудааст:

Бубояд ҳамчу об омад ба ҷунбиш,
Ки баҳшояд ба гул ҳусни табассум,
Агар бар қасди мо ҷав қишта буданд,
Зи ҳоки мо дамад амвоҷи гандум.

Дар ин порча табиати некбинона ва ҳайрҳоҳонаи ҳалқи тоҷик, ки бо вучуди озорҳои пайдарпайи бадҳоҳон танҳо некиу некукориро салоҳ медонад, таъкид ёфтааст. Ё худ, бо тафйир додани маъни ҳикмати «кӯри ҳешу бинои мардум» масъулиятшиносии ҳар фардро дар ҷомеаи инсонӣ басо ҷолиб баён намудааст:

Файри ман нуқсе надорад зиндагӣ,
Ин манам кӯри қасу бинои ҳеш!

Гулназар шоирест, ки ба зиндагӣ назари амиқ дорад ва воқеъбинона аз ҳодисаҳои сершумори давр хулосаҳои мӯтамади бадей мебардорад.

САВОЛ ВА СУПОРИШҲО

1. Шеърҳои ба модар бахшидаи Гулназарро ном баред.
2. Дар бораи шеъри « Модар » чӣ медонед?
3. Дар шеъри « Модари ҷаҳонгирам» мисраи васила «Модарам, модари ҷаҳонгирам» дорои қадом вазифа мебошад?
4. Шеъри «Нони гарме, ки меканий зи танӯр »-ро таҳлил кунед.

САВОЛҲОИ ТЕСТӢ

1. Суруди миллии Ҷумҳурии Тоҷикистонро кӣ навиштааст?
 - А) Бозор Собир;
 - Б) Лоик Шералий;
 - В) Гулназар Келдӣ;
 - Г) Гулруҳсор;
 - Ғ) Сайдалий Маъмур.
2. Ин байт аз қадом шеъри ба модар бахшидаи Гулназар гирифта шудааст?
Сад Сикандар пеши ту ҳеч аст,
Фавчи лашкар пеши ту ҳеч аст.

- А) «Модар»;
- Б) «Замин чун модари ман масти хоб аст»;
- В) «Дар роҳи охирин»;
- Г) «Модари ҷаҳонгирам»;
- Ғ) «Ману волидайн».

ЛИРИКА (шेъри гиной)

Назария
адабиёт

Ба чинси лирика¹ асархое тааллук доранд, ки дар онҳо фикру ҳиссиёти аз зиндагӣ ва ҳодисаҳои давр ҳосилкардаи адиб бевосита тасвир меёбанд.

Гулрухсор гуфтааст:

Надорам орзуи умри ҷовид,
Ватан бигзор монад ҷовидона.
Ҳамехоҳам ба ту баъди сари ман,
Ватан монад, Ватан монад нишона!

Мафхуми
қаҳрамони
лирикӣ

Асарҳои лирикӣ аз номи адиб баён мешавад ва дар ин гуна асарҳо шахсияти адиб равшан ба назар мерасад. Ба ин маънӣ мунаққиди барҷастаи рус В.Г. Белинский (1811–1848) гуфтааст: «Шоири бузург дар бораи худаш – дар бораи «Ман» сухан ронда, умумӣ гап мезанад, зеро дар симои ў он ҷизе, ки дар зиндагии ҳалқ аст, таҷассум ёфтааст. Бинобар ин, ҳар кас дар ғами ўғами худ ва дар шахсияти вай худашро мебинад».

Ҳамин тавр, шахсеро, ки шеъри лирикӣ аз номи ў навишиша шудааст, дар адабиётшиносӣ қаҳрамони лирикӣ мегӯянд ва қаҳрамони лирикӣ, аксаран, худи шоир аст. Дар шеърҳои лирикӣ ғайр аз қаҳрамони лирикӣ боз образҳои лирикии *маъшуқа, рақиб, қалам, қӯҳ, дарё* ва ғайра мушоҳида мешавад. Вале ҳамаи дигар образҳо ба салоҳидид ва назари фардии қаҳрамони лирикӣ вобаста аст. Дар ин байт қаҳрамони лирикӣ назари фардии худро оид ба мавқеи таҳсилу қӯшиш дар зиндагӣ ҷунин муайян кардааст:

Ин ки рӯзи бетараддуд мерасад, афсонаест,
Панҷаи қӯшиш калиди ризқро дандонаест.

(Соиб)

Шеърҳои лирикӣ танҳо ба мавзӯи ишқу муҳаббат тааллук на-

1 Лирика — аз қалимаи юнони *лира* (асбоби торноки мусикии Юнони қадим) гирифта шудааст.

доранд ва чун асарҳои ҳамосию драмавӣ ба тамоми масъалаҳои зиндагӣ дахл менамоянд. Аз ин рӯ, лирика ба навъҳои ишқӣ, манзаравӣ, фалсафӣ, сиёсӣ, иҷтимоӣ, аҳлоқӣ ва ғайра ҷудо мешавад.

Агар асарҳои лирикӣ ба шавқу шӯри ишқ ва васлу хичрони ёр оид бошанд, лирикаи ишқӣ ном мегиранд. Асарҳое, ки дар онҳо қаҳрамони лирикӣ дар бораи манзараҳои табииат фикр баён намояд, лирикаи манзаравӣ ном доранд. Асарҳое, ки дар онҳо масъалаҳои муҳталифи зиндагӣ мавриди муҳокима қарор гиранд, ба лирикаи иҷтимоию фалсафӣ оид мебошанд. Баъзе жанрҳои лирика

Навъҳо ё жанрҳои асосии шеъри лирикӣ *фард, дубайтӣ, рубоӣ, маснавӣ, қасида, қитъа, газал, мусаммат, марҷеот ва мустазод* мебошанд. Ин навъҳои шеъри лирикӣ ҳам дар назми асримиёнагӣ ва ҳам дар назми давраи нави тоҷик мавқеи муносиб доранд. Ба баъзе ҳусусияти жанрҳои мазкур таваҷҷуҳ менамоем: *Фард* (арабӣ – *ягана, танҳо*) аз як байт иборат буда, гоҳ бо қофия ва баъзан аз қофия озод навишта мешавад. Шакли ҷамъи фард *муфрадот ё фардиёт* буда, мавзӯъҳои гуногунро дар бар мегирад:

Бирав, зи таҷрибаи рӯзгор баҳра бигир, – **б**
Ки баҳри дафъи ҳаводис туро ба кор ояд. – **а**

(Рӯдакӣ)

Ё:

Ҳар шаб зи худат бипурс, агар ту мардӣ, – **а**
К-имрӯз чӣ хидмате ба мардум кардӣ? – **а**

(А. Лоҳумтӣ)

Дубайтӣ аз ду байт (чор мисраъ) иборат мебошад ва дар вазнҳои ҳазаҷи мусаддаси максур (мағойлун, мағойлун, фаӯлон: V---V---/V-~) ё ҳазаҷи мусаддаси маҳзуф (мағойлун, мағойлун, фаӯлон: V---/V---/ V--) навишта мешавад. Дубайтӣ мавзӯъҳои гуногунро фаро гирифта, аксаран дар шакли *ааба* ва баъзан дар шаклҳои *аааа* ва *аабб* қофия баста мешавад. Бобо Тоҳири Урён дар мавзӯи ишқу муҳабbat гуфтааст:

Диле дорам *ҳаридори* муҳабbat, – а
К-аз ў гарм аст *бозори* муҳабbat. – а

Либосе бофтам бар қомати дил–б
Зи пуди меҳнату *тори* муҳаббат.–а

Рубоӣ (арабӣ–чоргона) аз ҷиҳати миқдори мисраъҳо ва қоғия мисли дубайтӣ мебошад, вале дар вазн фарӯ дорад. Вазни рубоӣ шаҳараи *ахраб* ё *ахрами* баҳри ҳазаҷ мебошад. Яъне, мисраъҳои рубоӣ ё бо зиҳофи ахраб (мағъӯлу: – – V) ва ё бо зиҳофи ахрами (мағъӯлун: – – –) баҳри ҳазаҷ оғоз мёёбанд. Рубоӣ пахншудатарин жанри назми тоҷик мебошад ва онро Умари Хайём ба дараҷаи камолот расондааст:

Гар як нафасат зи *зиндагонӣ* гузарад,—а
Магзор, ки чуз ба *шодмонӣ* гузарад.—а
Хуш дор, ки сармояи ин мулки ҷаҳон–б
Умр асту чунонаш *гузаронӣ*, гузарад.—а

– – V / V – V – / V – – V / V –

Маснавӣ (арабӣ–дутоӣ) шакли шеъриест, ки мисраъҳои он ду–ду бо ҳам қоғия мешаванд: *aa*, *bb*, *vv*... Имконияти маснавӣ аз ҷиҳати қоғия васеъ аст. Бинобар ин, бештари достонҳои адабиёти тоҷик дар шакли маснавӣ эҷод гардидаанд. Шеърҳои лирикӣ низ дар шакли маснавӣ эҷод мешаванд. Маснавиҳои лирикӣ аз ҷиҳати ҳаҷм гуногун, мавзӯи марказии онҳо панду ахлоқ мебошад. Ин шеъри машҳури Саъдӣ дар шакли маснавӣ аст:

Бани одам аъзои як *пайкаранд*,—а
Ки дар оғариниш зи як *гавҳаранд*.—а
Чу узве ба дард оварад *рӯзгор*,—б
Дигар узвҳоро намонад *қарор*.—б
Ту, к-аз меҳнати дигарон *бегамиӣ*,—в
Нашояд, ки номат ниҳанд *одамиӣ*.—в

Ба асарҳои ғиной *достони лирикӣ* ва ҳикояи *лирикӣ* низ доҳил мешаванд, ки мундариҷа ва муҳтавои онҳо ба воситай таассуроту андеша ва муносибати бевоситаи қаҳрамони лирикӣ ифода мёёбанд. Ҳамчунин, дар адабиёти давраи нави тоҷик дар баробари жанрҳои анъанавӣ шаклҳои нави лирикӣ пайдо шудаанд ва онҳо навъҳои гуногуни шеъри нав ва шеъри сафедро фаро гирифта-

анд. Умуман, лирика чун қадимтарин чинси адабй дар ташаккули завқи бадей ва камолоти маънавии инсон саҳми муносиб дорад.

САВОЛ ВА СУПОРИШҲО

1. Чӣ хел асарҳоро асарҳои лирикӣ меноманд?
2. Оид ба мағҳуми қаҳрамони лирикӣ маълумот дихед.
3. Жанрҳои лирикӣ ё ғиной қадомҳоянд?
4. Рубоӣ аз дубайтӣ чӣ фарқ дорад?
5. Чаро достонҳо, асосан, дар шакли маснавӣ навишта мешаванд?
6. Оид ба мағҳумҳои достони лирикӣ ва ҳикояи лирикӣ чӣ мебонед?

САВОЛИ ТЕСТИ

1. Ин дубайтӣ ба қалами қадом шоир тааллук дорад?

Надорам орзуи умри ҷовид,
Ватан бигзор монад ҷовидона.

Ҳамехоҳам ба ту баъди сари ман,
Ватан монад, Ватан монад нишона!

- A) Гулруҳсор;
B) Гулназар;
B) Лоиқ Шералий;
Г) Бозор Собир;
F) Камол Насрулло.
2. Ин шеъри Лохутӣ ба қадом жанри бадей тааллук дорад?

Ҳар шаб зи худат бипурс, агар ту мардӣ,
К-имрӯз чӣ хидмате ба мардум кардӣ.

- A) Дубайтӣ;
Б) Рубоӣ;
B) Қитъа;
Г) Қасида;
F) Фард.



АБДУЛҲАМИД САМАД

(таваллуд 1947)

Зиндагинома

Нависандай халқии Тоҷикистон Абдулҳамид Самад зодаи дехаи Шикорғаҳи ноҳияи Ҳовалинги вилояти Ҳатлон мебошад. Маълумоти миёнаро дар дехаи Кадучии ноҳияи Восеъ гирифтааст. Соли 1965 ба Донишгоҳи давлатии омӯзгории шаҳри Душанбе дохил мешавад. Соли 1969 баъди хатми донишгоҳ ба идораи рӯзномаи «Тоҷикистони советӣ» ба кор меояд ва бо роҳнамоиҳои рӯзноманигорони шинохтаи ҷумҳурий фаъолият менамояд. Ин ҷо ба як гурӯҳ ҷавонони хушзвакӯ бойистеъод, чун Ғоиб Сафарзода, Шоҳмузаффар Ёдгорӣ, Салимшоҳ Ҳалимшоҳ мепайвандад ва аз доништу таҷрибаи устодони матбуот баҳравар мешавад.

Абдулҳамид Самад муддати даҳ сол (1977 – 1987) дар шӯббай насири маҷаллаи «Садои Шарқ» кор кардааст. Ҷонишини сармуҳаррири хафтаномаи «Адабиёт ва санъат» (1987 – 1988), ҷонишини сармуҳаррири маҷаллаи «Фарҳанг» (1989 – 1990), сармуҳаррири маҷаллаи «Садои Шарқ» (1990 – 1993) буд. Аз соли 1993 то соли 2015 ҷонишини раиси Иттифоқи нависандагони Тоҷикистон буд. Алҳол ба корҳои эҷодӣ машғул мебошад.

Фаъолияти адабӣ

Аввалин маҷмӯаи А. Самад «Шоҳи ҷанор» (1981) ном дорад. Нависанда худ ёдовар шудааст: «Китоби нахустинро, ки аз ҳикояҳои навшогирданаам мураттаб шудааст, бо умед «Шоҳи ҷанор» ном ниҳодаам, зоро ба арзиши як шоҳаки дарахти наср хидмат кардан низ хушбахтист...»

Абдулҳамид Самад, ҳамчунин, муаллифи маҷмӯаҳои «Паррончакҳо» (1983), «Пиёлаи шикаста» (1985), «Аспи бобом»

(1986), «Косай давр» (1987), «Майдон» (1989), «Акаи ошик» (1992), «Шаҳдрези садо» (1997), «Талош» (2002), «Гардиши девбод» китоби якумироман соли 2007, китоби дувуми 2015, «Сангি маҳак ва тарозуи хунар» (2013) мебошад.

Абдулҳамид Самад мақолаҳои публистистӣ ва сафарномаҳо низ таълиф кардааст. Аз ҷумла, мақолаҳои адаб оид ба ҳаёт ва эҷодиёти нависандай қирғиз Чингиз Айтматов («Устоди наср»), суханварони тоҷик Мирзо Турсунзода («Ифтиҳори миллат»), Фазлиддин Муҳаммадиев («Ҷони одам»), Ғоиб Сафарзода («Уқобе буд») ва Сайф Раҳимзод («Пайроҳа ва дунёи Сайф») таълиф гардида, пурмуҳтаво ва фарогиранд.

Соли 2000 нашриёти «Сурӯш»-и Техрон маҷмӯаи осори Абдулҳамид Самадро бо номи «Баъд аз сари падар» ба табъ расонд. Қисми зиёди ҳикояву қиссаҳои нависанда ба забони русӣ тарҷума ва чоп шудаанд. Баъзе қиссаю ҳикояҳояш ба забонҳои англисӣ, украинӣ, белорусӣ, ўзбекӣ, қирғизӣ, эстонӣ, литвонӣ ба табъ расидаанд. Нависанда як қатор қисса ва ҳикояҳои адабони маъруфро, ҷун А.П.Чехов, А. Несин, С.Залигин, Н.Дунбадзе, Г. Тютюнник, ба забони тоҷикӣ тарҷума кардааст. А. Самад соли 1990 барои қиссаҳои «Баъд аз сари падар» ва «Аспи бобом» ба Ҷоизай давлатии ба номи устод Рӯдакӣ сазовор гардидааст.

**Давраи аввали
эҷодиёти**

Аз қадамҳои нахустин дар соҳаи адабиёти бадей диққати Абдулҳамид Самадро масъалаҳои ахлоқии ҷомеа, ҳастии инсон ва мънавиёти муосирон ба худ ҷалб намуд. Дар ҳикояҳои «Мурофиа», «Қарз», «Субҳ медамид», «Мактаби шоҳтут», «Модар», «Ҳаёли ширин», «Шикор», «Эҳтиёти» ва гайра мураккабиҳои табииати инсон ва ҷаҳони зоҳирӣ ботинии он мавриди тасвири бадей қарор гирифтаанд.

Ҳикояи «Мурофиа» ҷунин оғоз меёбад: «Хишир-хишири чизе ба торҳои асаби Мурод ноҳун зад. Вай ба пахлуи дигар гашта, сарапро бо кӯрга пӯшонд. Не, садо боз гӯшашро ҳарошид. Ӯ ҷашм накушода хост зану бачаҳояшро коҳиш дихад (ӯ ҳамин хел одат дошт), ки намемонанд ором хоб равад. Вале аз чӣ бошад, лаби кӯрпоро поин тела дода, ҷашм күшод. Нигоҳаш ба шифти дудаолуди хона барҳӯрд ва пай бурд, ки дар шаҳр не, дар деха хоб рафтааст».

Хонанда аз сарҳатти аввалин ба макони воқеа («шифти дудаолуди хона», «дар шаҳр не, дар деха хоб рафтааст») ва баъзе

хислату одатҳои қаҳрамони ҳикоя («хост зану бачаҳояшро коҳиши дихад») шинос мешавад ва пай мебарад, ки Мурод дар зиндагӣ шахси субъектадам ва масъулиятнок нест.

Нависанда дар ин ҳикоя масъалаи доғи рӯз – суст шудани пайвандҳои оилавӣ ва хештабориро бардоштаст ва ин масъалаи муҳимми иҷтимоиро дар мисоли амалиёту муносибати Мурод ба модар, бародар ва ҳамқишлоқиён воқеъӣ ва самимӣ нишон додааст. Мурод аз хурдӣ чун бачаи нозпарвард ба воя расид, баъд дар шаҳри Душанбе ҳонду дар яке аз мактабҳои олии Душанбе муаллим шуд ва дигар ба деха барнагашт. Мурод хислатҳои дурӯғгӯйӣ, нокорагӣ ва ваъдабозӣ дорад, ба майнӯшӣ дода шудааст. Бинобар ин, дар байни ҳамдехагон ва дӯston Ҷӯзиборашро гум кардааст.

Табииати номувофиқ ва рафтори номатлуби Мурод аз ҷониби модараши ва бародaraш – Ҷаврон маҳкум мешавад: «Ака, одам, ки аз меҳнат битарсад, дастаи бела қаҷ мегӯяд, сад баҳонаи дигар меёбад. Ҳунарат, ки ҳамин буд, ҷиба ҳаваси олимшавӣ кардӣ? Ту дар шаҳр мегардиву маломат ба сари мо мерезад».

Махсусан, суханҳои талху ҷонкоҳи модар Муроди чилсола-ро ба фикру андеша водор мекунанд. Аз ҷумла, ҷунин суханҳои модар: «сабилмондаро камтар бинӯшӣ, намешавад?», «бемехр шудай», «раис васият кард, ки ба ҷанозааш Зокиру ҳудата ҳабар накунанд», «мардака фиребҳои туви беномусиҳои Зокир гамбемор кард», «мулоимхунукий кардӣ, аз ту умедам ин набуд», «раис ба ту ҷӣ бадӣ карда буд, ки дар ҷаҳшаш ҳок пошидӣ, дурӯғ гуфтӣ» Муродро маҷбур кард, ки ба ҳуд ояд, тамоми амалҳои ношоистаашро пешӣ рӯ орад ва ақли солимро ба кор андозад. Мурод, ки дар ниҳодаши андаке ҷавҳари инсонӣ монда буд, аз суханҳои модар, бародар ва муомилаи ҳамдехагон ҳулосаи муфид бароварда тавонист.

Ҳикоя бо тасвири ҳолати пуршиддати рӯҳии Мурод ба анҷом мерасад: «Мурод айнакашро рӯйи раф гузошта барҳесту берун баромад. Вучудашро ларзише фаро гирифта буд. Ба гумонаш аз паси ҳар дараҳт, дару девор ҳамсояҳо ба ў менигаранду ришҳанд мезананд. Вай бо сари ҳамида бел дар даст боғ даромад ва ду навниҳолро решакан карда гирифту ба фарози теппа, ба сӯйи мазор, ба зиёрати оромгоҳи раиси Усмон роҳӣ шуд. Ў мисли касе, ки дар мурофиа¹ бо тамоми айбояш иқрор карда бошад, гунахгорона қадам мезад».

1 Мурофиа — даъво ва ҷавобе, ки дар маҳкама гузориш меёбад.

А. Самад асарҳои калонҳаҷм низ навиштааст ва нахустин қиссаи нависанда «Баъд аз сари падар» (1979) ва ягона романаши «Гардиши девбод» (2007) мебошанд. Дар қисса масъалаҳои худшиносӣ ва ҳимоя намудани шарафи инсонӣ бардошта шудааст. Мундариҷаи асар гуфтаи Сайиди Насафӣ – “Бепадар фарзанд помоли маломат мешавад”-ро тақвият медиҳад. Ҳаёти ҳушу хурсандонаи қаҳрамони асар – Ҳусрав баъд аз марги падар дар хонаи тагояш – Ачик тамоман тағиیر меёбад. Ӯ ҳамагӣ ҳашт моҳ дар хонаи тагояш зиндагӣ кардааст. Вале дар муддати кӯтоҳ қадду баст, тарҳи рӯ ва муносибати писарак ба одаму олам ба кулӣ тағиир меёбад. Ҳусрав дар деҳаи нообод ва камодами тагояш мефаҳмад, ки баъзан ширинсуханӣ ва хандаву меҳрубонӣ ҳам никобе барои пинҳон доштани хислатҳои разilonаву манфури инсон мешудааст.

Писарак ҳис мекунад, ки баъд аз сари падар бори масъулияти оила ва нигахбонии он ба дӯши ӯ афтодааст ва ба ин санчиши тақдир бояд мардона тоб оварад: «Ту агар бачаи нангӯ номусдор бошӣ, хонаи падаратро напарто, обод нигоҳ дор. Ҷароғи хонаи падарата доимо даргирон, ки рӯҳаш шод шавад, одамҳо ба ту раҳмат бигӯян», – гуфтани модари Ҳусрав – Маҳингул вазифаи ҳар як фарзандро баъди марги падар муайян мекунад.

Ҳусрав дорои ахлоқи ҳамида ва ҷаҳонбинии солим мебошад ва рафтору кирдори одамони гуногунро дар тарозуи ақлу хирад бармекашад. Саргузашти Ҳусрав барои ҳар як наврас ибраторӣ мөнанд аст.

Такмили тасвир

Бо қиссаҳои «Ҳавои тирамоҳ» ва «Рӯдапо» давраи сифатан нави тасвироти А. Самад оғоз меёбад. Дар ин қиссаҳо ва асарҳое чун «Сарлашкар» муносибати образҳо ба муҳит ва ҳаёти воқеӣ равшан эҳсос мешавад. Нависанда бар он аст, ки зиштӣ, худпарварӣ ва дигар амалҳои бади одамон натиҷаи муносибатҳои номувоғики иҷтимоӣ мебошад. Дар қиссаи «Сарлашкар» ба воситаи ҷузъиёти пурзарофат характеристи мардуми деҳот ҳунармандона оғарида шудааст. Масалан, занҳои деҳа дар кӯча қомати баланду сурати зебои Султонро дида чунин муҳокима меронданд: Лекин бевай сарсаҳт якта зоиду зӯр...

— Аҳ нагӯ... Худо ҳамин хел як писари бачигарат дихад, бас аст. Ҷӣ лозим одамсурати ҷовасару қачалапои зиёд?

— Рост. Худо лоиқ донист, – гуфта, ҳай зоидаму зоидам, – но-

лишомез ба сухбат шарик мешуд дигаре. – Азоби сага кашида ба воя расондам, ки як рӯз даст мегиранд, ба дардам дармон мешаванд. Шукронай чоншон, ки файр аз ташвишу саргардонӣ то хол ба хона сари хас наоварданд...

– О, диламро наков, ки халтаи зардов аст, – бо ҳасрат ме-гүфт дигаре. – Бо чи умеду орзу як лаҳт гӯшта одам кардам. Тамоми дороямро ба хоку об зада, ачинасареро додамашу дар балои азим гирифтор шудам.

Эҷодиёти А. Самад анъанаи насри ҳазорсолаи тоҷикро давом дода, дар ифодаи ҳолатҳои рӯҳии табақаҳои гуногуни ҷомеа саҳми муносиб гузоштааст.

САВОЛ ВА СУПОРИШҲО

1. Дар бораи зиндагиномаи А. Самад маълумот дихед.
2. Асарҳои нависандаро номбар кунед.
3. Дар ҳикояи «Мурофиа» қадом масъала тасвир ёфтааст?
4. Оё суханони модар ба Мурод таъсир карданд?
5. Чаро ҳикояи «Мурофиа» номгузорӣ шудааст?
6. Оид ба забони ҳикояҳои А. Самад чӣ гуфта метавонед?
7. Дар бораи образи Ҳусрав (аз қиссаи «Баъд аз сари падар») маълумот дихед.
8. Дар қиссаи «Сарлашкар» хислатҳои мардуми деҳот чӣ гуна ифода ёфтаанд?

ҚИССАИ «ПАРРОНЧАКҲО»

Муҳтавои қисса

Зиндагӣ ва фаъолияти донишҷӯёни мактабҳои ойӣ мавриди тасвири нависандагоне чун Сорбон (ҳикояи «Панҷ сол»), А. Самад (қиссаи «Паррончакҳо») ва Б. Абдураҳмон (романи «Дунёи сабзи ишқ») қарор гирифтаанд. «Паррончакҳо» нахустин қиссаи бадеист, ки шахсияти донишҷӯёро дар ҷомеа ошкор месозад. Дар маркази қиссаи «Паррончакҳо» воқеаҳои рӯзгори нависанда, ки дар Донишгоҳи омӯзгории пойтаҳт аз сар гузарондааст, қарор гирифтаанд. А. Самад рӯзгори донишҷӯйии хешро ба зиндагии донишҷӯёни дигар умумият дода, як силсила образҳои хотирмон оғаридааст.

Қисса аз 14 боб иборат буда, бо маъракаи имтиҳоноти дохилшавӣ дар яке аз мактабҳои олии Душанбе оғоз мешавад ва

дар он воқеаҳои яксолаи таҳсили донишҷӯён мавриди тасвир қарор мегиранд. Воеаҳо дар асоси фаъолияти ду гурӯҳи донишҷӯён сурат меёбанд. Ба гурӯҳи аввал Наим, Насим, Раҳматшоҳ, Гулсоро дохил мешаванд, ки рафттору омоли ибраторомӯз доранд. Ба гурӯҳи дувум Қайсу Раҳимбек, Паканаву Сухроб ва Латофату Назокат шомиланд, ки баръакси гурӯҳи аввал амал мекунанд. Миёни инду гурӯҳ зиддият мавҷуд аст ва ин зиддият тамоми мундариҷаи асарро фаро гирифтааст.

Қаҳрамони марказии қисса Насим ном дорад. Вайро ҳамкурсон «писари раис» меноманд. Ҳол он ки ў чавонест, ки аз падару модар барвақт маҳрум монда, дар хонаи бачаҳо тарбия ёфтааст. Насим бо хоксориву меҳнатдӯстӣ ва муомилаи хушу рафтори некаш дар байни ҳамсабақон эътибор дорад. Ў ҳақиқатчӯ аст. Дар синҳона аз ҳамсабақон қафо менишинад ва ҳеч гоҳ донотарошӣ намекунад. Вале ҳангоми дифоъ аз ҳамсабақон ва ҳаққу хуқуқи худ фаъол аст. Насим бо хоксорӣ, бамулоҳизагӣ ва ширинзабонӣ намунаи ибрати чавонони охири асри XX ва ибтидои асри XXI тоҷик мебошад.

Дар қисса ба донишҷӯйи дигаре шинос мешавем, ки Наим ном дорад. Наим донишҷӯйи фаъол ва ҳақталош аст, бинобар ин нависанда ўро ба сифати ноқил ва ровӣ¹ истифода кардааст. Мавқеи Наим дар ҳаллу фасли масъалаҳои аҳлоқи чавонон аз Насим кам нест. Бесабаб нест, ки ҳамаи задухӯрд ва низоҳҳои қисса аз рӯйи мушоҳида ва дарку фаҳмиши ў ҳал мегарданд. Наиму Насим чун донишҷӯёни ҳалиму меҳрубон, меҳнатдӯсту бомаърифат, хоксору инсондӯст ба муқобили донишҷӯёни фориғбол, қаллобону муфтиҳӯрон ва мансабпаратон амал мекунанд.

Раҳматшоҳ низ ба Насиму Наим ҳамтақдир аст. Тафовути Раҳматшоҳ он аст, ки ў рӯзгордида буда, зану фарзанд дорад ва миёни донишҷӯёни дигар чун дӯсти калонсолу таҷрибадида эътироф мешавад. Хонанда ба ин образ дертар шинос гардад ҳам, зуд ба он унс мегирад. Нависанда Раҳматшоҳро ба муқобили Қайсу Раҳимбек барин донишҷӯёни бадрафтор ва беандеша мегузорад. Раҳматшоҳ чандин маротиба ба ин ду ҳамдарси авбошу майзада ва нопокаш ба муноқиша медарояд. Дар ин ҳолатҳо суханҳои ў бодалелҳо ва муҳокимаҳои мантиқӣ тақвият меёбанд:

— Ошно, ба панҷаи ман нигар. — Раҳматшоҳ дasti росташро сўйи Раҳимбек дароз кард. — Дидӣ, панҷ ангушт баробар нест...

1 Ноқил ва ровӣ — дар асари бадей образе, ки воқеаҳо аз забони ў нақл меёбанд.

Масалан, раиси Шоҳназари моро аз дехқон фарқ кардан мушкил. Дар ҷойҳои ношинос шофирашро раис гумон карда, аз ў боло мешинонанд. Лекин парво намекунад. Гавҳари одам аст раиси Шоҳназар. Бачаҳош ҳам, аҳли аёлаш ҳам доимо ҳамроҳи мардум кор мекунанд.

- Бачаҳош кор мекунанд?
- ҳайратомез пурсида Раҳимбек.
- Бале. Кор ҳеч каса намекушад.

— Эҳа, падарам раис бошаду дар зери офтоби сўзон кор кунам? Ин ҳеч ҷойи таъриф надорад. Раис бехунар аст. Ҳм, як рӯз бошу хурӯс бош!

— Ана, дидӣ, ошно! – гӯё ҷизи ачибера кашф карда бошад, ба ваҷд омад Раҳматшоҳ. – Ту ҳам аз раиси мо фарқ доштай. Ҳамаи мо, яке аз ҳисоби мардуму кисай давлат дасткушод, дигаре мумсик, яке ба ҷое нарасида ҳавобаланд, дигаре соҳиби мансабу боз хоксор, яке доро, дигаре нодор... Ин ҷиз ҷойи баҳс надорад, ошно,—оромона ба сухбат нуқта гузошт Раҳматшоҳ.

Мутолиаи қиссаи «Паррончакҳо» хонандаро ба ҷеҳраҳои соҳибэҳтироме, мисли Абдукаримамак, муаллим Ҳакимӣ, завҷаи Абдукаримамак, раиси Шоҳназар ошно месозад, ки ин гурӯҳ бо ҳислатҳои начиби инсонӣ, бо ахлоқи пок ва рӯҳи қавии ҳуд метавонанд инсонҳои навро низ тарбият намоянд. Наим ду сол боз дар шаҳр дар хонаи амакаш Абдукарим зиндагӣ мекард. Дар ин хона барои ў тамоми шароит мухайё буд. Завҷаи Абдукаримамак ба Наим дилсӯзу меҳрубон буд. Наим иқрор мешавад, ки дар деҳа ҳатто аз модараш чунин ғамхориро надидааст. Вақте ки Наим баъди донишҷӯ шудан дар хобгоҳ зиндагӣ кардан меҳоҳад, ўро аз нияташ гардонданӣ мешавад:

— Хонаи мо ба дилат зада бошад, ин гапи дигар.— Янгаам илтиҷоомез ба амакам нигарист, дар ҷашмони ў аллакай ашк ҳалқа зада буд.— О ман туро аз ягон фарзандам кам намедонамку,—гуфт ў ва бо гӯшаи рӯймол оби ҷашмонашро поккунон иловава кард:—Хобгоҳ барои бачаҳои бекасу роҳдор лозим. Ту хонаи алоҳида дорӣ, нону ҳӯрок доим мухайё... Натарс, дигар намегузорам ба ягон кор даст расонӣ...

Нависанда дар се варақи аввали боби VI образи завҷаи Кари-мамакро чунон воқеӣ ва ҳунармандона оғаридааст, ки хонанда мафтуни табиати ҳалиму муносибати оқилонаи ин зани сабзинаи чилсола мегардад.

Дар «Паррончакхо» чун Қайс, Раҳимбек, Латофат, Назокат, Пакана, Нурик, Сония, Ҳикмати ландахур як қатор симоҳои манғӣ фаъолият доранд, ки дар муҳити чомеаи солҳои 80-ум рӯзгор дошта, ба ҳаромиву ифлосӣ, разиливу нобакорӣ, қотиливу хиёнат даст мезананд. Аз чумла, тасвири симоҳои манфури духтарони айшу ишратпараст—Латофату Назокат ба мақсад мувофиқ аст. Дар тасвири нависанда ин духтарҳо ба донишҷӯ монанд нестанд ва моҳияти зиндагиро танҳо дар зару зевар, сару либос ва айшу ишрат медонанд. Латофат ба либос чунон рағбат додад, ки «мабодо дар тани духтаре ҳамранги либоси худашро бинад, бедимоғ, дилтанг, ҳатто ҳашмгин мешаваду дуюмбора он пироҳанро намепӯшад». Ӯ дар ҳама ҷо—ҳам дар хона, ҳам дар кӯча ва ҳам дар донишгоҳ танҳо аз дороию сарват ҳарф мезанад ва аз тухфаҳои пурқимати падари давлатманду ҳаводорони та-маъкораш курта-курта гӯшт мегирад. Латофат дар синҳона ан-гуштарини навашро ба дугонаҳояш чунин намоиш медиҳад:

— Додом тухфа кард... Ҳоло бибию бобокалони ҳеч кас ин хелашро надидааст. Нигинаш алмос, тилояш холис.—Ӯ чунон тез гап мезад, ки нафас дар гулӯяш мепечид.—Акнун шашта шуд. Дута дар ин ангуштам... Нархи ҳамаи инҳо,— вай панҷ ангуштаринашро нишон дод,— ба ин баробар намешавад... Як мошин... мошини одӣ ҳам не, як «Жигули» аст...

Табиист, ки чунин ҳарисӣ ва кӯтоҳандешӣ Латофату Назокатро бо роҳи номатлуб мебаранд ва онҳо дар худи соли аввали таҳсил ба бадбаҳтӣ гирифтор мешаванд. Нависанда ба муқобили ин навъи духтарон ҷеҳраи ибратангези Гулсороро оғаридааст, ки ба пешрафти маънавиёти духтарони донишҷӯ мувофиқат ме-кунад.

Забони «Паррончакхо» равону пуробуранг буда, ба хонанда ҳаловат мебахшад. Ҳам сухани нависанда ва ҳам нутқи персонажҳо бо зарофат оmezish ёфта, басо дилнишину хотирмон садо медиҳанд. Порчаҳои шеърӣ, суханҳои ҳикматнок ва мақолу зарбулмасалҳо боиси такмили мундариҷаи асар гардидаанд. Махсусан, истифодаи бамавриди ҷузъиёти бадей баёнро мучазу рехта намудааст: «Латофату Назокат аз ин хабар шодона қарсак за-данд. Онҳо дарҳол сумкаҳоро ба китф ҳамоил карда, нӯг-нӯги по берун баромаданд. Қайсу Раҳимбек дунболи онҳоро гирифтанд. Баъд носкашу сигареткаш пайи ҳам аз синғ баромаданд. Танҳо Насим аз болои китоб сар намебардошт. Гулсоро рӯйи муқоваи

дафтараш сурати кафтар мекашид. Ин шуғли доимии ўст».

Агар чузъхой «қарсак задан», «нұғ-нұғи по берун баромадан», «дунбол гирифтан» фориғболй ва күтоҳандешии Латофату Назокат ва Қайсу Раҳимбекро таъкид намоянд, пас, чузъхой «аз болои китоб сар набардоштан» ва «дар муқоваи дафтар сурати кафтар кашидан» ба масъулиятшиносӣ, бекинагӣ ва инсондӯстии Насиму Гулсоро ишора доранд.

Ба ҳамин тариқ, повести «Паррончакҳо»-и Абдулҳамид Самад асари мухим ва ҷолиб мебошад. Ҳонаңдаи имрӯз, маҳсусан ҷавонон, аз фаъолияту рафтори Насиму Наим ва Раҳматшоҳу Гулсоро ибрат мегирад, донишу маърифат меандӯзад ва аз амалҳои ношоями Қайсу Раҳимбек ва Латофату Назокат афсӯс ҳӯрда, нисбат ба ин тоифаи ҳангбори миллат ҳисси нафраташ афзун мешавад.

САВОЛ ВА СУПОРИШҲО

1. Қиссаи «Паррончакҳо» ба рӯзгори қадом табақаи аҳолӣ баҳшида шудааст?
2. Образҳои қисса ба ҷанд гурӯҳ чудо мешаванд?
3. Образҳои мусбат аз қадом ҷиҳат ибратангезанд?
4. Барои чӣ образҳои Латофату Назокат ва Қайсу Раҳимбекро манғӣ мегӯянд?
5. Раҳимбекро манғӣ мегӯянд?
6. Оид ба забони асар маълумот дихед.
7. «Паррончакҳо» барои ҷавонони имрӯз чӣ аҳамият дорад?

САВОЛИ ТЕСТИ

1. Мақолаи публистикии А. Самад – «Ҷони одам» ба қадом адаби маъруф баҳшида шудааст?
А) Мирзо Турсынзода;
Б) Чингиз Айтматов;
В) Фазлидин Муҳаммадиев;
Г) Ғоиб Сафарзода;
Ғ) Сайф Раҳимзод.
2. Қиссаи «Паррончакҳо»-ро қадом адаб иншо намудааст?
А) Абдулҳамид Самад;
Б) Ӯрун Кӯҳзод;
В) Бароти Абдурраҳмон;
Г) Сорбон;
Ғ) Низом Қосим.



КАРОМАТУЛЛОХИ МИРЗО

(таваллуд 1942)

Зиндагинома

Нависандай халқии Тоҷикистон, барандаи Ҷоизаи давлатии ба номи Абӯабдуллоҳи Рӯдакӣ Кароматуллоҳи Мирзо 25-уми апрели соли 1942 дар деҳаи Нилкoni ҷамоати деҳоти

Роҳатии нохияи Ленин (ҳозира н. Рӯдакӣ) дар хонадони мударрис Мирзои Мирҳайдар ба дунё омадааст. Соли 1958 мактаби миёнаи деҳаи Роҳатӣ ва соли 1963 факултети таъриху филологияи Донишгоҳи давлатии омӯзгории Тоҷикистон ба номи Т.Г. Шевчанкоро (ҳозира ба номи С.Айнӣ) бомувафғият ба итнома расондааст.

Фаъолияти меҳнатии Кароматуллоҳи Мирзо аз вазифаи муаллими фанни забон ва адабиёти тоҷик дар мактаби миёнаи деҳаи Оқчакмани нохияи Ленин оғоз меёбад. Баъдҳо чун ҳодими адабии рӯзномаи «Пионери Тоҷикистон» (ҳоло «Анбоз»), мудири шуъбаи рӯзномаи «Комсомоли Тоҷикистон» (ҳоло «Ҷавонони Тоҷикистон»), мудири шуъбаи адабиёт ва санъати рӯзномаи «Тоҷикистони Советӣ» (ҳоло «Ҷумҳурият») фаъолият намудааст. Ҷанд муддат дар вазифаҳои мудири шуъбаи адабиёти бачаҳо ва наврасони нашриёти «Маориф», сармуҳаррир ва директори нашриёти «Адиб» кор кардааст.

Соли 2004 мудири шуъбаи иттилоотиву таҳлилии Дастгоҳи иҷроияи Президенти Ҷумҳурии Тоҷикистон таъйин шудааст ва аз соли 2007 то соли 2015 вазифаи сармуҳарририи ҳафтаномаи «Адабиёт ва санъат», мачаллаи «Памир» ва баъд вазифаи директори Маркази тарғиби адабиёти Иттифоқи нависандагони Тоҷикистонро ба ҷо овардааст. Алҳол машғули кори эҷодист.

Фаъолияти адабӣ

Кароматуллоҳи Мирзо аз ибтидои солҳои 60-уми садаи XX ба таълифи осори бадей мепардозад. Нахустин ҳикояи нависандагӣ – «Айб аз худатон, додар» соли 1965 ба табъ расида, аввалин китобаш – «Ситораи умед» соли 1980 тавассути нашриёти «Ирфон» чоп мешавад. Маҷмӯаҳои ҳикоя, очерк ва қиссаҳои адаб «Маоши аввал» (1982), «Шабе дар Кабудҷар» (1984), «Дарди ишқ» (1986), «Суруди Мухаббат» (1988), «Дар орзуи падар» (1989), «Нишони зиндагӣ» (1993), «Диле, ки саршори меҳр аст» (2011), «Ситораҳои паси абр» (2005), «Зиндагӣ ҳам нафасе» (2014), «Дехаро хоб мебинам» (2014) пайдарпай ба табъ мерасанд. Романҳои «Дар орзуи падар» (романи сегона – 2010), «Марги бегуноҳ» (2012), «Мачрои зиндагӣ» (2017) низ аз лиҳози мундариҷа ва забону услуби нигориш дар насли давраи нави тоҷик мавқеи шоиста дошта, дар тарбияи ахлоқӣ, маънавӣ ва эстетикии насли наврас саҳми муносиб мегиранд.

Қиссаҳои «Шабе дар Кабудҷар» ва «Дарди ишқ» таҳти унвони «Муки любви» соли 1989 ба забони русӣ чоп гардидаанд. «Дар орзуи падар» соли 2002 дар Ҷумҳурии исломии Эрон ва ҳамин роман ба забони ўзбекӣ бо номи «Ота орзусӣ» ба нашр расиданд. Асарҳои алоҳидай ў ба як қатор забонҳои дунё, аз ҷумла ба забонҳои англисӣ, ҷаҳонӣ, туркманиӣ, ҳиндӣ, тарҷума ва чоп гардидаанд.

Кароматуллоҳи Мирзо аз нависандагони сермаҳсул ва серҳонда аст. Аз рӯи ҳикоя ва қиссаву романҳояш филмҳо ба навор гирифта шудааст. Дар замони Шӯравӣ киностудияи «Тоҷикфильм» аз рӯи қиссаи «Дарди ишқ» филми ҳамноме ба навор гирифт. Дар заминай романи сегонаи «Дар орзуи падар» иборат аз 23 қисмат филми бисёрсериягӣ таҳия гардидааст, ки дар Эрону Афғонистон низ маъруфият дорад. Вобаста ба мавзӯи романи «Марги бегуноҳ» ва қиссаи «Нишони зиндагӣ» низ силсилафилмҳо пешкаши тамошобинон гардидааст ва ғайра. К. Мирзо як қатор мақолаҳои публисистӣ низ таълиф намудааст, ки бо сарлавҳаҳои умумии «Рӯйдодҳои зиндагӣ» ва «Ёдномаҳо» дар саҳифаҳои матбуоти даврӣ ба табъ расидаанд.

Кароматуллоҳи Мирзо дар асарҳои хурду қалони худ лаҳзаҳои муҳталифи ҳаёти инсон, рӯйдодҳои фараҳбахш ва но-матлуби рӯзгор ва хислату табиати неку бади ҳамзамонони моро бо забони содаву фасех ба риштаи тасвир кашида, ба сифати

яке аз шогирдони мұваффақи мактаби адабии устод Айнӣ ва давомдиҳандаи фаъолияти насрнависии Сотим Улугзода, Ҷалол Икромӣ, Фазлиддин Мұхаммадиев ва дигар устодони насли мусоири точик шинохта шудааст. Дар ҳикояҳои «Қадри модар», «Воҳӯрӣ», «Айб аз худатон, додар», «Одамшинос», «Аз мо савғо», «Дехаро хоб мебинам» ва г. нависанда шахсони беирода, худҳоҳу манфиатчӯй, шуҳратпараст, ҳанноту фиребгарро саҳт маҳкум меқунад. Дар ҳикояи «Дили пурармон» бошад, масъалаи тарбияи ахлоқӣ ва нақши ҷавонон дар бунёди оила ба миён гузашта шудааст. Нависанда ба воситай тасвири симои як гурӯҳ ҷавонони авбошу бадаҳлоқ мақому таъсири падару модарро дар тарбияи ахлоқиву маънавии фарзанд таъқид меқунад. Ҳонанда аз мазмуни ҳикоя ба ҳулосае меояд, ки пеш аз ҳама падару модар дар авбошиву бадхӯии фарзандонашон гунаҳгоранд, зеро аз оғоз фарзандони худро нодуруст тарбия намудаанд ва аз ин сабаб онҳо бо роҳи қаҷ рафтаанд. Ҳулосаи ҳикоя байти зеринро ёдрас меқунад:

Хишти аввал чун ниҳад меъмор қаҷ,
То Сурайё меравад девор қаҷ.

Қиссаҳои нависанда, аз чумла «Ситораи умед», «Шабе дар Кабудҷар», «Дарди ишқ», «Нишони зиндагӣ», низ ба муҳимтарин масъалаҳои зиндагии ҷомеаи инсонӣ бахшида шудаанд. Мавзӯи асосии «Дарди ишқ» маънавиёти инсон ва ҳолатҳои рӯҳиву андешаҳои одамони аз нигоҳи ахлоқу инсоф муҳталиф мебошад. Дар қисса беш аз 20 персонаж ширкат меваҳанд, vale симоҳои асосии асар Рустам, Ҷамила, Парвона ва Калтаи Мансур ба ҳисоб мераванд. Вокеа дар Гулоб ном дехаи дурдасти Тоҷикистон ҷараён мегирад ва адид ҳонандаро ба кору зиндагии мардуми ақибгоҳ, саҳтиву машаққатҳои рӯзгори айёми Ҷангӣ Бузурғи Ватаний ошно месозад. Рустам бо вучуди хурдсолӣ ва камқувватӣ ба Калтаи Мансури ҳаннот мубориза мебарад ва ҳатто ба ӯ датбағиребон мешавад, нокасиву дилсиёҳӣ ва ботини нопоку манфури ин башараи ҳарисро, то метавонад, фош меқунад ва дар ин гирудор худ обутоб мейёбад...

Забони «Дарди ишқ» шевою фасех ва ширину гуворо мебошад ва таркибиҳои реҳта, мақолу зарбулмасалҳо забони асарро боз ҳам ҷолибтару муассистар намудаанд: «Ман аз ҳафт маҳалли ин бадсурат безорам», «Болои сӯхта намакоб», «Бедаста дасту

калбуза шох нате», «Сол саг омаду ту, раис, сохиби гап шудӣ»... Қиссаи «Дарди ишқ» гувоҳи маҳорат ва ҳунари волои нигорандагии Кароматуллоҳи Мирзо мебошад.

САВОЛ ВА СУПОРИШХО

1. Кароматуллоҳи Мирзо кай ва дар кучо ба дунё омадааст?
2. Фаъолияти меҳнатии ўаз қадом вазифа оғоз шудааст?
3. Нависанда дар қадом вазифаҳо адои хизмат намудааст?
4. Аввалин китоби К.Мирзо чӣ ном дорад?
5. Асарҳои баъдинаи нависандаро номбар намоед.
6. Оид ба ҳикояи «Дили пуармон» ва қиссаи «Дарди ишқ» чӣ медонед?
7. Аз рӯи қадом асарҳои адиб филмҳо ба навор гирифта шудаанд?

РОМАНИ «ДАР ОРЗУИ ПАДАР»

Мундариҷаи асар

Дар байни осори бадеии Кароматуллоҳи Мирзо романни «Дар орзуи падар» мақоми бо-сазо дорад. Ин асар аввал чун қисса эҷод гардида, баъди таҳриру такмил то ба шакли романни сегона мерасад. Мавзӯи асар зиндагии иҷтимоӣ, расму рӯсум ва анъанаҳои хоси мардуми тоҷик ва масъалаҳои асосии он мочарои хонадорӣ ва тақдири фарзанд дар хонадон мебошад. Нависанда дар ин асар воқеаҳои 20-25 соли охири садаи XX-ро ба риштai тасвир кашидааст.

Суҷети роман аз шиносшавии Нозимиҳи рӯзноманигор ва на-висанда дар мактаби деха ба толибаи синфи болоӣ – Мушарраф оғоз мёёбад. Мушарраф, ки мақолаҳои пурмуҳтаво ва ҷолиби Нозимиҳо дар рӯзномаҳо ҳамвора мутолиа мекард, аз воҳурии аввал ба ў таваҷҷӯҳи зиёд зоҳир менамояд: «Назари Мушарраф аз Нозимиҳ, ки мӯйсари андаке расидааш болои гиребони қастюмаш ҳамида буд, қанда набуд... Ҷанд ҷашми дигар пайдо карда, ба вай нигоҳ кардан меҳост, аз тамошоӣ ў гӯё серӣ надошт».

Ин духтари зебои дехотӣ, ҳанӯз бехабар аз гармиву сардӣ ва пастиву баландии зиндагӣ, дар як дидан ба доми ишқи Нозимиҳи зебову ҳушсхан гирифттор гардида, баъди ҳатми мактаб ба ў хонадор мешавад.

Симои Нозимӣ дар аввали роман хеле фаъол ба мушоҳида ме-расад. Пешай ў аслан омӯзгорист, vale баъди гузаштан ба кори рӯзноманигорӣ мақому манзалат ва обрӯю нуфузи вай дучанд меафзояд, ба дараҷае ки сармухаррири рӯзнома – Мавлонзода, нависанда – Қутосӣ, муаллими фанни адабиёти мактаб – Содиқӣ ҳамвора ўро ситоиш мекунанд.

Рафти минбаъдаи сужети асар торафт мураккаб мешавад. Аз як тараф, таърифи тавсифи аз ҳад зиёд ва, аз тарафи дигар, нотавонбинӣ ва хусумати Шафей барин ҳамкорони собиқадори ҳилагару маккор ин ҷавони бетаҷриборо, ки акнун оила бунёд карда, соҳиби ду фарзанди дӯстрӯ – Мехрубон ва Миҷгон гардида буд, аз роҳи рост ва дурусти зиндагӣ бароварда, ба гирдоби фало-кат ҳавола мекунад. Нозими камандеша худро «алломаи даврон ва ягонаи замон» пиндошта, бо ғуурӯ ба майнӯшӣ ва яйшу ишрат мепардозад, ба Шаҳноза ном дуҳтари танноз ишқварзӣ карда, хо-надомод мешавад ва ин ҳавову ҳаваси ноҷо боиси бадбахтиҳои ў ва аҳли оилааш мегардад.

Минбаъд дар асар ду ҳатти сужет давом мекунад: аз як тараф, аз вазифа ва ҳонаву дар маҳрум гардидану оворагардӣ кардани Нозимӣ ва, аз тарафи дигар, мочарои зиндагии Мушарраф ва фар-зандонаш баъди аз Нозимӣ чудо шуда ба ҳонаи падар баргаштан ва ба дигар кас ба шавҳар баромадан. Ҷизе ки ин ду ҳатти сужети романро ба ҳам пайванд медиҳад, муҳаббату садоқати фарзандӣ ва фаъолияти ҷоннисоронаи Мехрубон ба падари ноқобилу май-задааш Нозимӣ мебошад, ки ба маъниву моҳияти аслии асар ишо-ра дорад.

Образҳои роман

Дар асар як зумра симоҳои мусбат чун Му-шарраф, писари ў Мехрубон, Шафақ Шариф, Муҳаммадӣ Паҳлавон, Мавлонзода, Содиқӣ, модари Мушарраф, симоҳои манғӣ чун Нозимӣ, Шафей, Абдушукур, Шаҳноза, Шоҳназар, Александр ва симоҳои мураккаб мисли эшони Неъматуллоҳон ва Сайдҷаъфар амал мекунанд. Ин образҳо бо рафтору гаштор, муносибату му-мила ва диду андешаҳои худ дар ифодай мазмуни тоҷӣ, муҳтаво ва ҷанбаи ахлоқиву иҷтимоии асар саҳми муносиб доранд.

Қаҳрамони марказии «Дар орзуи падар» Мехрубон хеле му-ассир ва хотирмон тасвир ёфтааст. Мехрубон ҳанӯз аз оғози роман ба падараш – Нозимӣ меҳр баста, зиндагии худро бе ў тасав-

вур карда наметавонад. Писарак бо тамоми ҳастӣ баҳри аз вартай ҳалокат раҳондани падар талош меварзад ва, ҳангоме ки ҳама хешу табор аз Нозимӣ рӯ мегардонанд, ў падарро ҳамроҳӣ ва дастгирӣ мекунад. Вақте ки падар ўро барои 200 сӯм қарз пурсидан ба хонаи Карими магазинҷӣ фиристодан меҳоҳад, Мехрубон ҳоҳиши падарро рад карда наметавонад: «Вай тасаввур карда наметавонист, ки дари ҳавлии амаки Каримро мекушояд, «пул пурсида омадам» мегӯяд. Вале гапи падарро ҳам гардондан мушкил, зориву илтиҷо дорад. Ҳатто мегирист ў. Ба сари Мехрубон рӯзи сахте омада. Падар фарзандашро ба дами марг тела дихад ҳам, вай бояд рӯ натобад. Ҳа, ҳамин тавр. Вагарна барои чӣ писарро номбардори падар гӯянд?»

Нависанда сабабҳои воқеии муносибати самимонаи падару писарро ба тасвир гирифта, ба анъанаи неки ниёғон иртибот доштани ин вобастагӣ ва пайвастагиро таъкид мекунад. Нозимиро шуҳратталабӣ, булҳавасӣ, гурури nocto, камандеша будан ва қобилияти чомеа муносибат карда натавонистан аз зиндагии осудаҳолона ва самимона ба ҳолати пасттарини мавҷудият расонда буд. Тамоми фъолияти минбаъдаи ў аз доираи одобу ахлоқи инсонӣ берун аст. Бо вуҷуди ин, ў мавриди раҳму шафқат ва дилсӯзии хонанда қарор мегирад, зеро дар тарбияи фарзандонаш Мехрубону Мижгон саҳми муносиб гузоштааст ва ба онҳо, маҳсусан ба Мехрубон, чун вориси худ, аз ҷону дил муҳабbat мепарварад. Муносибати самимонаи Нозимӣ ба Мехрубон дар тамоми ҳатти сужети асар мушоҳида гардида, дар охир чунин хулоса мешавад: «— Ту, бачам, гӯш кун. Гӯш кун, ки ман чӣ мегӯям. Очата суроғ кун. Вай Муҳаммадӣ Пахлавон гуфт, ки боз рӯзаш сиёҳ шудааст, рӯз надид. Рав, саробони очаат шав, рав, Мижгонро ёб, шавҳар кардааст, вайро таги бол кун. Вай духтаракам, ман вайро дӯст медорам. Ту, бачам, додоятро фаромӯш накун, аз хотир набарор, — падар канда-канда, базӯр-базӯр ҳарф мезад, васият мекард».

Мушарраф низ чун образи асосӣ дар асар мавқеи ҳалкунанда дорад. Ў чун яке аз хонандагони фаъол дар корҳои ҷамъиятӣ ва ҷорабинҳои фарҳангии мактаб ширкат варзида, маҳбуби аҳли дех гардидааст. Вале, дар зиндагии оилавӣ муваффақ намешавад. Сабабаш, ҷунонки ба бархе аз ҷавондуҳтарони бетаҷрибаи тоҷик хос аст, кӯтоҳандешӣ, гаправӣ ва ҷашни nocto мебошад. Ҳамин бадрашкӣ буд, ки гуноҳи шавҳарашро, ки ба доми Шаҳнозаи тан-

ноз гирифтор шуда буд, бахшида натавонист ва ҳамин ба зиндагӣ муносибати саҳлангорона доштан буд, ки ба «насиҳатҳои» Шафей барин иғвогарону кӯрдилон дода шуда, оқибат ба душвориҳои зиёди зиндагии нофарҷом рӯ ба рӯ гардид.

Тасвири нобасомониҳои образҳои асосӣ боз ба як масъалаи муҳимми дигари ҳаёти оилавӣ ишора мекунад. Дар урфият мегӯянд: «Баҳт баҳти хонадории аввал аст». Муҳтавои ин ҳикмати ҳалқиро, ки дорои ҷанбаи пурқуввати миллӣ мебошад, мочарои зиндагӣ ва садамаҳои образҳои асосии асар Нозимӣ, Мушарраф Мехрубон басо равшану возех сабит менамояд.

Умуман, романи сецилдаи «Дар орзуи падар» фарогири муҳимтарин масъалаҳои иҷтимиои давр буда, дар насри имрӯзai тоҷик мавқеи босазо дорад ва аз комёбихои адабӣ-эстетикии нависандай он дарак медиҳад. Нависанда маҳсусан дар симои Мехрубон образи типие оғаридааст, ки барои ҳар як наврас ва ҷавони имрӯза намунаи ибрат аст. Забони асар низ равон, шево ва ҷолиб буда, ба мақолу зарбулмасал ва дигар воситаҳои тасвири бадеъ ороиш ёфтааст. Кароматуллоҳи Мирзо барои романи «Дар орзуи падар» ва қиссаи «Дарди ишқ» соли 1992 барандаи Ҷоизаи давлатии ба номи Абӯабдуллоҳи Рӯдакӣ гардидааст.

САВОЛ ВА СУПОРИШҲО

1. Романи «Дар орзуи падар» ба қадом мавзӯъ баҳшида шудааст?
2. Шиносшавии Нозими рӯзноманигор бо Мушарраф дар кучо ба амал омадааст? Ҷӣ тавр?
3. Симои Нозимӣ дар аввали роман ҷӣ гуна аст? Дар байн ва охири роман- ҷӣ?
4. Сабаби асосии ба майнӯшӣ дода шудани Нозимӣ дар чист?
5. Барои ҷӣ симои Мушарраф мусбат аст?
6. Дар бобати симои Мехрубон ҷӣ андеша доред?
7. Боз қадом образҳои асарро медонед?
8. Оид ба аҳамияти асар фикратонро баён намоед.



Сарсухан.....	3
Адабиёти давраи нав	4

АДАБИЁТИ ҶАДИДИЯ (ОГОЗИ САДАИ XX)

Адабиёти оғози садаи XX	10
Адабиёти ҷадидия ва намояндагони дигари адабиёт	14
Назарияи адабиёт. Ҳикоя.....	19
Нақибхони Туғрал	22
Мундариҷаи ашъори лирикӣ	26
Тошхӯҷаи Асири.....	31
Маснавии «Ҷӯйи Бекобод»	36
Хочӣ Ҳусайнӣ Қангуртӣ.....	40
Назарияи адабиёт. Сужет	45
Назарияи адабиёт. Роман.....	48

АДАБИЁТИ ДАВРОНИ ШӮРАВӢ

Адабиёти даврони шӯравӣ	51
Ҳаёти адабӣ.....	55
Садриддин Айнӣ.....	61
Осори Айнӣ	66
Айнӣ – шоир.....	69
Фаъолияти нависандагии Айнӣ.....	74
Романи «Ғуломон»	78
Киссаи «Марги судҳӯр».....	83
«Ҷӯйи Ҳисор» – асари ҷамъбастии Айнӣ	87
Мавзӯъ ва мундариҷаи «Ҷӯйи Ҳисор»	91
«Ҷӯйи Ҳисор» чун манбаи адабӣ ва илмӣ	95
Фаъолияти илмии Айнӣ	100
Назарияи адабиёт. Анъана ва навоварӣ	104

Абулқосим Лохутй	107
Ашъори Лохутй дар солҳои 1907 – 1922.....	111
Ашъори Лохутй дар Иттиҳоди Шӯравӣ	115
Фаъолияти тарҷумонии Лохутй	119
Шеърҳои тоҷикистонии Лохутй	123
Лирикаи ишқӣ ва сурудҳои Лохутй.....	127
Пайрав Сулаймонӣ.....	132
Накӯхиши зулму истибдод	136
Назарияи адабиёт. Романтизм	141
Ҳабиб Юсуфӣ	144
Ашъори Ҳабиб Юсуфӣ	147
Мирзо Турсунзода	152
Ашъори лирикии шоир	156
Мавзӯҳои байналхалқӣ ва сулҳу дӯстӣ.....	161
Достонҳои Турсунзода	165
Достонҳои ҳамосии Турсунзода	170
Мирзо Турсунзода – драматург	175
Назарияи адабиёт. Достон	179
Сотим Улугзода.....	182
Насри бадеии Улугзода	185
Романи «Восеъ»	190
Дигар образҳои роман	194
Фаъолияти драматургии С.Улугзода	199
Назарияи адабиёт. Очерк (қиссаи мустанад)	204
Ҷалол Икромӣ.....	207
Романи «Ман гунаҳкорам»	210
Романи «Духтари оташ»	215
Назарияи адабиёт. Ёддоштнависӣ дар адабиёт.....	220
Рахим Ҷалил.....	222
Романи «Шӯроб»	227
Забон ва услуби эҷодии Раҳим Ҷалил	232
Мирсаид Миршакар.....	236
Достонҳои Мирсаид Миршакар	240
«Исёни хирад» ва ашъори бачагона	244
Назарияи адабиёт. Ҳамоса (эпос)	249
Фазлиддин Муҳаммадиев	253

Хикоя ва қиссаҳо	257
Романи «Палатаи кунчакӣ»	261
Назария адабиёт. Реализм.....	266
Муъмин Қаноат.....	270
Ашъори финой.....	273
Достонҳои Муъмин Қаноат	278
Достони «Сурӯши Сталинград»	283
Лоиқ Шералий.....	288
Мавзӯъҳои ашъори Лоиқ	292
Модарнома	296
«Фарёди бефарёдрас» – дардномаи миллат	300
Назария адабиёт. Драма (намоишнома)	304
Бозор Собир.....	308
Худшиносӣ ва ифтихори миллӣ	312
Сайф Раҳимзоди Афардӣ.....	317
Киссаи «Ситораҳои сари танӯр».....	321
Саттор Турсун	326
Киссаи «Санг дар бағал ба тӯфон».....	330

АДАБИЁТИ ДАВРОНИ ИСТИҚЛОЛИЯТ

Адабиёти даврони истиқлолият.....	335
Шеъри даврони истиқлолият	341
Наср дар солҳои истиқлолият	346
Драматургия дар солҳои истиқлолият	350
Мехмон Бахтӣ.....	355
Намоишномаи «Шоҳ Исмоили Сомонӣ»	360
Гулназар Келдӣ	366
Ашъори ба модар бахшида.....	371
Назарияи адабиёт. Лирика (шеъри финой).	377
Абдулҳамид Самад.....	381
Киссаи «Парронҷакҳо».....	385
Кароматуллоҳи Мирзо.....	390
Романи "Дар орзуи падар"	393

**ХУДОЙНАЗАР АСОЗОДА
АЛАМХОН КУЧАРОВ**

АДАБИЁТИ ТОЧИК

(давраи нав)

Китоби дарсӣ барои синфи 11-уми
муассисаҳои таҳсилоти умумӣ

Нашри панҷум

Муҳаррир	Баҳриддин Нодиров
Мусаххех	Меҳрӣ Саидова
Муҳаррири техникий	Наҷмиддин Зайниддинов
Тарроҳ	Иқбол Сатторов

Ба чоп 14.06.2018 иҷозат дода шуд.
Андозаи 60x90 $\frac{1}{16}$. Коғази оғсет. Чопи оғсет.
Ҷузъи чопӣ 25. Адади нашр 36.972 нусха. Супориши №33

Муассисаи нашриявии «Маориф»-и
Вазорати маориф ва илми Ҷумҳурии Тоҷикистон,
7340243, ш. Душанбе, кӯчаи Аҳмади Доњиш, 50.

Тел.: 222-14-66
E-mail: najmiddin64@mail.ru

Дар ҶДММ "Аниса – 95" ба табъ расидааст